

महानिर्वाणतन्त्रम् ।



कुलावधूत श्रीमद्भरिहरानन्दनाथभारती-
विरचितया टोकया सहितम् ।

वि, ए, उपाधिवारिणा

श्रीजीवानन्द-विद्यासागर-भट्टाचार्येण

संस्कृतम्

। काशितञ्च ।

कलिकाता-राजधान्याम्

नतन बाल्मीकियन्त्रे

छद्रितम् ।

इं १८८४

ପ୍ରିଣ୍ଟର—ଶ୍ରୀ ଉଦୟଚରଣ ପାଲ
୩୯ ନଂ ଶିବନାରାୟଣ ଦାସେର ଗର୍ଲି

महानिर्वाणतन्त्रम् ।

प्रथमोऽङ्कासः ।

गिरीन्द्रशिखरे रम्ये नानारत्नोपशोभिते ।
नानावृक्षलताकीर्णे नानापत्रिखैर्युते ॥ १ ॥

इत्या षडाम्नायममेयशक्तिः सदाशिव! प्रेरित आदिशक्त्या ।
जगाद् सेतुं कुलवारिराशेर्निर्वाणतन्त्रं महता समस्तम् ॥
आरं आरं परब्रह्म नामं नामं गुरोः पदम् ।
निरपेक्षं वचः शम्भोर्विद्वेषोमि यथामति ॥

वेदादिबोधितसमस्तपुण्यकर्म्मोच्छेनकातिनिन्दितानन्तपापकर्मप्रवर्त्तक-
कलियुगागमने सति परमात्मचिन्तनाद्यननुरक्तानां नानाविधपापकर्म्म-
प्रसक्तानां नराणां कथं निस्तारो भविष्यतीति सञ्चिन्तयन्ती पार्वती
कैलासशिखरे तिष्ठन्तं कारुण्यवन्तं सदाशिवं प्रति तेषां निस्तारोपाय-
मप्राप्तीदेतत्तद्देशह—गिरीन्द्रशिखर इत्यादिभिः तत्र तस्मिन्
गिरीन्द्रशिखरे पर्वताधिराजस्य कैलासस्य शृङ्गे स्थितं मौनधरं
मौनिनं शिवं वीक्ष्य विलोभ्य लोकानां हिनकाव्यया जनानां
हितेच्छया पार्वती देवी विनयावनता सती शिवभद्रवोदित्येकादश-
श्लोकस्थितैः पदैरन्वयः । मौनधरमित्यनेन कथानयसरो दर्शितः रम्ये
इत्यादीनि सप्तम्यन्तानि त्रयोदशपदानि गिरीन्द्रशिखरे इत्यस्य
विशेषानि चराचरजगद्गुरुमित्यादीनि द्वितीयान्तानि पदानि तु

सर्वर्तुकुसुमामोदमोदिते सुमनोहरे ।

शैत्यसौगन्ध्यमान्द्याब्धौ मरुद्भिरुपवीजिते ॥ २ ॥

अप्सरोगणसङ्गीतकलध्वनिनिनादिते ।

स्थिरच्छायद्रुमच्छायाच्छादिते स्निग्धमञ्जुले ॥ ३ ॥

मत्तकोकिलसन्दोसहृष्टुष्टविपिनान्तरे ।

सर्वदा स्वगणैः सार्द्धं मृतुराजनिषेविते ॥ ४ ॥

सिद्धचारणगन्धर्वगाणपत्यगणैर्वृते ।

तत्र मौनधरं देवं चराचरजगद्गुरुम् ॥ ५ ॥

शिवमित्यस्येति बोद्धव्यम् । रम्यते क्रीड्यते सिद्धचारणादिभिर्यत्
तद्रम्यं तस्मिन् पोरदुपधादित्यधिकरणे यत् । नानारत्नोपशोभिते
अनेकैः पद्मरागमरकतादिभिरत्नैर्विराजिते नानाष्टमलताकीर्ण
अनेकैर्दृशैरनेकाभिर्लताभिश्च व्याप्ते नानापक्षिरवैर्युते नानाविधानां
पक्षिणां शब्दैर्युक्ते ॥ १ ॥

सर्वर्तुकुसुमामोदमोदिते सकलवसन्ताद्यृतसम्बन्धिषुष्यसम्बन्धिभिरतिम-
नोहारिभिर्गन्धैः सुरभोक्तते अतएव सुमनोहरे अतिमनोहारके
शैत्येन सौगन्धेन मान्द्येन चाब्धौ युक्ते मरुद्भिर्वायुभिरुपवी-
जिते ॥ २ ॥

अप्सरोगणेत्यादि । अप्सरसां गणैः समूहैः सङ्गीतो यः कलध्वनि
गङ्गीरः शब्दस्तेन निनादिते शब्दिते स्थिरा अचञ्चला काया येषां
द्रुमाणां तेषां छायाभिश्चादिते कञ्च स्निग्धं चिकणञ्च तन्मञ्जुलं
सुन्दरञ्चेति स्निग्धमञ्जुलं तस्मिन् ॥ ३ ॥

मत्तेत्यादि । मत्तानां कोकिलानां सन्दोहेन समूहेन सङ्कुटं
संशब्दितं विपिनान्तरे वनमध्ये यस्मिन् तस्मिन् । सर्वदा सर्वस्मिन्
काले स्वगणैर्भ्रमरादिभिः सार्द्धं मृतुराजेन यसन्नेन निषेविते ॥ ४ ॥

सिद्धेत्यादि । देवयोनिभिः सिद्धैः चारणैर्गन्धर्वैः गाणपत्य-
गणैर्गाणपक्षिस्त्रासिकैर्गणैश्च यते इदं देवं दीप्तिमन्तं चराचरजगद्गु-

सदाशिवं सदानन्दं करुणासृतसागरम् ।

कर्पूरकुन्दधवलं शुद्धसत्त्वमयं विभुम् ॥ ६ ॥

दिगम्बरं दीननाथं योगीन्द्रं योगिवल्लभम् ।

गङ्गाशीकरसंसिक्तजटामण्डनमण्डितम् ॥ ७ ॥

विभूतिभूषितं शान्तं व्यालमालं कपालिनम् ।

त्रिलोचनं त्रिलोकेशं त्रिशूलवरधारिणम् ॥ ८ ॥

आशुतोषं ज्ञानमयं कैवल्यफलदायकम् ।

गुरुं चराणां जङ्गमानामचराणां स्थायराणाञ्च जगतां पित-
रम् ॥ ५ ॥

सदेत्यादि । सदा सर्वदा शिवं कल्याणं यस्य यस्माद्वा तं, सदा
आनन्दः सत् सर्वदास्थायी वा आनन्दो यस्य तं, सतः साधून् वा
आनन्दयति यः तं, करुणासृतसागरं दध्नारूपस्य पीयूषस्य समुद्रं
कर्पूरकुन्दधवलं कर्पूरकुन्दवत् शुभ्रं, शुद्धसत्त्वमयं विमलतत्त्वगुण-
प्रधानं, विभुं व्यापकम् ॥ ६ ॥

दिगित्यादि । दिगेशम्बरं वस्त्रं यस्य तं वस्त्ररहितमित्यर्थः
दीननाथं दरिद्राणां जनानां भर्तारं योगीन्द्रं योगः परमात्मचिन्तनं
तद्वत्सु श्रेष्ठं योगिवल्लभं योगिनान्दयितं योगितो वल्लभाः प्रिया
अस्येति वा तं गङ्गायाः शीकरैरितस्तनो विल्लिप्तैरम्बुकुशैः संसिक्तेन
जटामण्डनेन जटामूहेन मण्डितम् ॥ ७ ॥

विभूतीत्यादि । विभूतिभूषितं भस्मभिरलङ्कृतं शान्तं संयतान्तः-
करणं व्यालाः सर्पा एव माला यस्य तं कपालिनं नृकपालशालिनं
लोच्यते दृश्यते यैस्तानि लोचनानि नेत्राणि तानि त्रीणि यस्य तं
त्रिलोकेशं त्रयाणां लोकानामधिष्ठानारं त्रिशूलवरधारिणं त्रिशूलेषु
वरं त्रिशूलञ्च वरञ्च वा धर्तुं शीलं यस्येति त्रिशूलवरधारी तम् ॥ ८ ॥

आशुत्यादि । आशु शीघ्रं तोषस्तुष्टिर्यस्य तं ज्ञानमयं ज्ञानं
तत्त्वतः समस्तपदार्थावबोधस्तदात्मकं कैवल्यफलदायकं निर्वाणरूपस्य

निर्विकल्पं निरातङ्कं निर्विशेषं निरञ्जनम् ॥ ८ ॥
 सर्वेषां हितकर्तारं देवदेवं निरामयम् ।
 प्रसन्नवदनं वीक्ष्य लोकानां हितकाम्यया ।
 विनयावनता देवी पार्वती शिवमब्रवीत् ॥ १० ॥

श्रीपार्वत्युवाच ।

देवदेव ! जगन्नाथ ! मन्नाथ ! करुणानिधे ! ।
 त्वदधीनास्मि देवेश ! तवाज्ञाकारिणी सदा ॥ ११ ॥
 विनाज्ञया मया किञ्चिद्भाषितं नैव शक्यते ।
 कृपावलेशो मयि चेत् स्रेहोऽस्ति यदि मां प्रति ॥१२॥
 तदा निवेद्यते किञ्चिन्मनसा यद्विचारितम् ।
 त्वदन्यः संशयस्यास्य कस्त्रिलोक्यां महेश्वर ! ।
 क्लृप्ता भवितुमर्हो वा सर्वज्ञः सर्वशास्त्रवित् ॥ १३ ॥

फलस्य दातारं निर्विकल्पं निर्गतो विकृतो विविधा कल्पना यस्मात्तं
 निरातङ्कं निर्गते आतङ्के तापशङ्के यस्मात्तं निर्विशेषं नानाविध-
 भेदरहितं निरञ्जनं अविदुषामप्रत्यक्षम् ॥ ८ ॥

सर्वेषामित्यादि । निरामयं निर्गत आमयो व्याधिर्यस्मात्तम् ॥१०॥

पार्वती शिवं प्रति किमब्रवीदित्यपेक्षायामाह,—श्रीपार्वत्युवाच ।
 देवदेवेत्यादि । हे देवेश ! देवानामिन्द्रादीनामपि नियन्त्रः ! यतोऽहं
 त्वदधीना तव वशीभूता सदा सर्वस्मिन् काले तवाज्ञाकारिणी चास्मि
 अतस्तवाज्ञया विना किञ्चिदपि भाषितं कथयितुं नैव मया
 शक्यते ॥ ११ ॥ १२ ॥

त्वदन्य इति । त्वत्तोऽन्यस्त्वदन्य इति पञ्चमीतत्पुरुषः त्वदिति
 पञ्चम्यन्तं भिन्नं वा पदम् ॥ १३ ॥

श्रीसदाशिव उवाच ।

किमुच्यते महाप्राज्ञे ! कथ्यतां प्राणवल्लभे ! ।

यदकथं गणेशेऽपि स्कन्दे सेनापतावपि ॥ १४ ॥

तवाग्रे कथयिष्यामि सुगोप्यमपि यद्वेत् ।

किमस्ति त्रिषु लोकेषु गोपनीयं तवाग्रतः ॥ १५ ॥

मम रूपासि देवि ! त्वं न भेदोऽस्ति त्वया मम ।

सर्वज्ञा किं न जानासि त्वनभिज्ञेव पृच्छसि ॥ १६ ॥

इति देववचः श्रुत्वा पर्वती हृष्टमानसा ।

विनयावनता साध्वी परिपप्रच्छ शङ्करम् ॥ १७ ॥

श्रीआद्योवाच ।

भगवन् ! सर्वभूतेश ! सर्वधर्मविदां वर ! ।

कृपावता भगवता ब्रह्मान्तर्यामिना पुरा ॥ १८ ॥

पार्वत्या प्रष्टव्यमर्धमभिजिज्ञासुः श्रीसदाशिव उवाच । किमुच्यते इत्यादि । स्कन्दे कार्तिकेये गणेशेऽपि सेनापतावपीति व्याहरता भगवता महादेवेन तयोर्महावीरत्वेन मदतिप्रियत्वादतिगुह्यस्याप्यर्थस्य बलात्कारेणाप्यभिधायने योग्यत्वमस्तीति सूचितम् ॥ १४ ॥

तवाग्रतस्त्वदग्रे गोपनीयं त्रिष्वपि लोकेषु किं वस्त्वस्ति अपि तु न किञ्चिदित्यर्थः । अग्रे इत्यग्रतः आद्यादिभ्य उपसंख्यानमिति मन्मथ्यन्तात् स्वार्थे तसिः ॥ १५ ॥

मम रूपेत्यादि । रूप्यते रूपक्रिया विशिष्टा विधीयते इति रूपा कर्मण्यव् मम रूपा मद्रूपशालिनीत्यर्थः । मत्स्वरूपेति पाठे तु मया सह समानमेकं रूपं यस्याः सा अनभिज्ञेव अविदुषी इव १६॥१७

पार्वती शङ्करं किं परिपप्रच्छे याकाङ्क्षायांमाह,—आद्योवाच भगवन्नित्यादि । हे भगवन् ! अश्रय्यादिशालित् ! सर्वभूतेश ! सर्वेषां भूतानां नियन्तः ! यथा श्रुतिस्मृतिसंहिताद्युपदेशेन सत्यवतादौ

प्रकाशिताश्चतुर्वेदाः सवधर्मीपट्टंहिताः ।

वर्णाश्रमादिनियमा यत्र चैव प्रतष्ठिताः ॥ १९ ॥

तदुक्तयोगयज्ञाद्यैः कर्मभिर्भुवि मानवाः ।

देवान् पितृन् प्रीणयन्तः पुण्यशीलाः कृते युगे ॥ २० ॥

स्वाध्यायध्यानतपसा दयादानैर्जितेन्द्रियाः ।

महाबला महावीर्या महासत्यपराक्रमाः ॥ २१ ॥

देवायतनगा मर्त्या देवकल्या दृढव्रताः ।

सत्यधर्मपराः सर्वे साधवः सत्यवादिनः ॥ २२ ॥

भवता लोका निस्तारिता एवं दुष्टकर्मप्रवर्तके पापिनि कलावपि
कोशाशुपायेन दयावता भवतैव मनुष्या उद्धर्तव्या इत्याशयेनाह,—
कृपावतेत्यादि ॥ १८ ॥

प्रकाशिता इत्यादि । सर्वे धर्मा उपट्टंहिता वर्द्धिता येषु ते ॥ १९

तदुक्तेत्यादि । कृते युगे सत्ययुगे भुवि पृथिव्यां पुण्यशीला
मानवाः तदुक्तयोगयज्ञाद्यैर्वेदभाषितैर्निस्तारोपायभूतैर्यज्ञादिभिः न
कर्मभिर्देवान् पितृन् प्रीणयन्तस्तर्पयन्त आसन्निति पञ्चमल्लोक-
स्थितेन पदेनान्वयः ॥ २० ॥

स्वाध्यायेत्यादि । स्वाध्यायो वेदाध्ययनं ध्यानं परमात्मचिन्तनं
तपः कच्छ्रचान्द्रायणादि दया निष्कारणपरदुःखनाशेच्छा दानं
न्यायार्जितस्य धनादेः पात्रोऽर्पणं तैः सर्वैर्विशिष्टा मानवा आसन् ।
जितेन्द्रिया इत्यादीनां सर्वेषां जसन्तानां पदाभासन्नित्यत्वान्वयो विधा-
तव्यः । जितेन्द्रिया वशीकृतचक्षुरादयः महाबला महासामर्थ्याः,
स्थौल्यसामर्थ्यसैन्येषु बलमित्यमरः । महावीर्या महाप्रभावाः
महातेजसो वा, वीर्यं प्रभावे शुक्रे च तेजःसामर्थ्ययोरपीति मेदिनी ।
महान्तौ सत्त्वपराक्रमौ व्यवसायशौर्ये येषान्ते महासत्त्वपराक्रमाः ॥२१

देवायतनेत्यादि । देवायतनगा देवतामन्दिरगाभिः मर्त्या मरण-
शीला अपि देवकल्या ईषदूना देवाः देवतुल्या इत्यर्थः इदं व्रतं

राजानः सत्यसङ्कल्पाः प्रजापालनतत्पराः ।
 माहवत् परयोषित्सु पुत्रवत् परसूनुषु ॥ २३ ॥
 लोष्टवत् परवित्तेषु पश्यन्तो मानवास्तदा ।
 आसन् स्वधर्मनिरताः सदा सन्मार्गवर्तिनः ॥ २४ ॥
 न मिथ्याभाषिणः केचित् न प्रमादरताः क्वचित् ।
 न धीरा न परद्रोहकारका न दुराशयाः ॥ २५ ॥
 न मत्सरा नातिरुष्टा नातिलुब्धा न कामुकाः ।
 सदन्तःकरणाः सर्वे सर्वदानन्दमानसाः ॥ २६ ॥
 भूमयः सर्वशस्याढ्याः पर्जन्याः कालवर्षिणः ।
 गावीऽपि दुग्धसम्पन्नाः पादपाः फलशालिनः ॥ २७ ॥
 नाकालमृत्युस्तत्रासीत् न दुर्भिक्षं न वा रुजः ।
 हृष्टाः पुष्टाः सदारोग्यास्तेजोरूपगुणान्विताः ॥ २८ ॥

नियमो येषान्ते साधवः स्वधर्मवर्तिनः सत्यवादिनः सत्यं
 यद्यार्थाभिधानं तस्य वक्तारः ॥ २२ ॥

राजान इत्यादि । सत्यः सङ्कल्पो मानसं कर्म येषान्ते परयो-
 षित्सु परस्त्रीषु परसूनुषु अन्यपुत्रेषु ॥ २३ ॥ २४ ॥

नेत्यादि । न प्रमादरताः सावधाना इत्यर्थः न दुराशया न
 दुष्टाभिप्रायाः ॥ २५ ॥

नेत्यादि । न मत्सरा नान्यशुभद्वेषिणः नातिरुष्टा न बहुक्रोध-
 शालिनः सर्वदा आनन्दो यत्र एवम्भूतं मानसं हृदयं येषान्ते ॥ २६ ॥
 पर्जन्या मेघाः ॥ २७ ॥

तेजोरूपगुणान्विता इति वा पाठः ।

स्त्रियो न व्यभिवारिण्यः पतिभक्तिपरायणाः ।

ब्राह्मणाः क्षत्रिया वैश्याः शूद्राः स्वावारवर्तिनः ॥२९॥

स्वैः स्वैर्धर्मैर्यजन्तस्ते निस्तारपदवीं गताः ।

कृते व्यतीते त्वेतायां दृष्ट्वा धर्मव्यतिक्रमम् ॥ ३० ॥

वेदोक्तकर्मभिर्मर्त्या न शक्ताः स्वेषसाधने ।

बहुक्लेशकरं कर्म वैदिकं भूरिसाधनम् ॥ ३१ ॥

कर्तुं न योग्या मनुजाश्चिन्ताव्याकुलमानसाः ।

त्यक्तुं कर्तुं न चार्हन्ति सदा कातरचेतसः ॥३२॥

वेदार्थयुक्तशास्त्राणि स्मृतिरूपाणि भूतले ।

तदा त्वं प्रकटीकृत्य तपःस्वाध्यायदुर्बलान् ॥ ३३ ॥

नेत्यादि । तत्र कृतयुगे रजो रोगाः सदा अरोध्यं
येषान्ते । तेजोरूपगुणान्विताः तेजसा रूपेण अचैश्च गुणै-
र्युक्ताः ॥ २८ ॥ २९ ॥

स्वैरिव्यादि । यजन्तः परमेष्ठिनमर्चयन्तः । कृते इत्यादि । कृते
मत्स्ययुगे व्यतीते विगते सति त्वेतायां चायातायां सत्यां यदा वेदोक्त-
कर्मभिर्मर्त्या मनुष्याः स्वेषसाधने आत्मनोऽभीष्टसम्पादने शक्ताः
समर्था न बभूवुः । यदा च भूरीणि बहुक्लेशसाधनानि यस्य तद् भूरि-
साधनम् । अतएव बहुक्लेशकरं बहुनां क्लेशानां जनकम् । अथवा
बहुभिः क्लेशैः क्लियते निष्पाद्यते यत्तद् बहुशकरम् । बाहुलकात्
कर्म्मण्यथ । अतएवेदं वैदिकं कर्म्म कर्त्तुं विन्ताव्याकुलमानसा
मनुजा मनुष्या योस्या न बभूवुः । यदा च सदा कातरचेतसः सर्वदा
अधीरत्वान्ता मनुजा वैदिककर्मयोगे नानादोषप्रवणात् तत् कर्म्म त्यक्तुं
बहुक्लेशसाध्यत्वात् कर्त्तुञ्च नार्हन्ति स तदा धर्मव्यतिक्रमं धर्मोक्लेशानं
धर्मविपर्ययं वा दृष्ट्वा स्मृतिरूपाणि वेदार्थयुक्तशास्त्राणि भूतले

लोकानतारयः पापात् दुःखमोकामयप्रदात् ।
 त्वां विना कोऽस्ति जीवानां घोरसंसारसागरे ॥ ३४ ॥
 भर्ता पाता समुद्धर्ता पिबवत् प्रियकृत् प्रभुः ।
 ततोऽपि हापरे प्राप्ते स्मृत्युक्तसुकृतोज्ज्विते ॥ ३५ ॥
 धर्माङ्गलोपे मनुजे आधिव्याधिसमाकुले ।
 संहिताद्युपदेशेन त्वयैवोद्धारिता नराः ॥ ३६ ॥
 आयाते पापिनि कलौ सर्वधर्मविलोपिनि ।
 दुराचारे दुष्प्रपञ्चे दुष्टकर्मप्रवर्तके ॥ ३७ ॥
 न वेदाः प्रभवस्तत्र * स्मृतीनां स्मरणं कुतः ।
 नानेतिहासयुक्तानां नानामार्गप्रदर्शनाम् ॥ ३८ ॥

प्रकटीकृत्य तपःस्वाध्यायदुर्बलान् लोकान् जनान् पापात् त्वमतारयः
 तारितवानित्यन्वयः ॥ ३० । ३१ । ३२ । ३३ ॥

त्वामिति । यतस्त्वमेवम्भूतोऽतस्त्वां विनेत्येवं योजनीयम् ।

घोरसंसारसागरे भयानकसंसारसमुद्रे प्रसुर्जगत्पतिः ॥ ३४ ॥

तत इत्यादि । स्मृत्युक्तसुकृतोज्ज्विते स्मृतिभिरुक्तानि यानि
 सुकृतानि पुण्यानि तैरुज्ज्विते त्यक्ते धर्माङ्गलोपे धर्मस्याङ्गं लुप्ततीति
 धर्माङ्गलोपस्तस्मिन् स्मृत्युक्तसुकृतोज्ज्विते इति धर्माङ्गलोपे इति च
 हापरे इत्यस्य विशेषणे मनुजे इत्यस्य वेति बोध्यम् । आधिर्मानसी
 व्यथा ॥ ३५ । ३६ ॥

आयाते इत्यादि । दुराचारे दुष्ट, आचारो यत्र तस्मिन् ॥ ३७ ॥

बहुलानां पुराणानां विनाशो भविता विभी ! ।
 तदा लोका भविष्यन्ति धर्मकर्मबहिर्मुखाः ॥ ३८ ॥
 उच्छृङ्खला मदीयत्ताः पापकर्मरताः सदा ।
 कामुका लोलुपाः क्रूरा निष्ठुरा दुर्मुखाः शठाः ॥ ४० ॥
 स्वल्पायुर्मन्दमतयो रोगयोक्तसमाकुलाः ।
 निःश्रीका निर्बला नीचा नीचाचारपरायणाः ॥ ४१ ॥
 नीच संसर्गनिरताः परवित्तापहारकाः ।
 परनिन्दापरद्रोहपरिवादपराः खलाः ॥ ४२ ॥
 परस्त्रीहरणे पापशङ्काभयविवर्जिताः ।
 निर्धना मलिना दीना दरिद्राश्चिररोगिणः ॥ ४३ ॥
 विप्राः शूद्रसमाचाराः सभ्यावन्दनवर्जिताः ।
 अयाज्ययाजका लुब्धा दुर्वृत्ताः पापकारिणः ॥ ४४ ॥

नेत्यादि । प्रभवः समर्थाः ॥ ३८ । ३९ ॥

उच्छृङ्खला इत्यादि । उन्नतं शृङ्खलं वेदादिरूपनिगडो येषां ते
 उच्छृङ्खलाः बन्धनरहिता इत्यर्थः । लोलुपाः अतिलुब्धाः क्रूराः
 निर्दयाः निष्ठुराः परुषवादिनः दुर्मुखाः अब्रह्ममुखाः शठाः अन्ध-
 जवः ॥ ४० ॥

स्वल्पेत्यादि । स्वल्पायुषश्च ते मन्दमतयश्चेति कर्मधारयः ॥ ४१ ॥
 खला दुर्जनाः ॥ ४२ ॥

परस्त्रीत्यादि । परस्त्रीहरणे पापशङ्काभयविवर्जिताः परस्त्रीहरण-
 निमित्तकपापउद्देशसाध्यनरहिताः मलिनाः मलदूषिताः दीनाः खेद-
 वन्तः दरिद्राः दुर्गतिमन्तः ॥ ४३ ॥ ४४ ॥

असत्यभाषिणो मूर्खा दाम्भिका दुष्प्रपञ्चकाः ।

कन्याविक्रयिणो ब्राह्म्यास्तपोव्रतपराङ्मुखाः ॥ ४५ ॥

लोकप्रतारणार्थाय जपपूजापरायणाः ।

पापण्डाः पण्डितमन्याः अज्ञाभक्तिविवर्जिताः ॥ ४६ ॥

कदाहाराः कदाचारा धृतकाः शूद्रसेवकाः ।

शूद्रान्नभोजिनः क्रूरा वृषलोरेतिकामुकाः ॥ ४७ ॥

दास्यन्ति धनलोभेन स्वदारान्नौचजातिषु ।

ब्राह्मण्यार्चिङ्गमेतावत् केवलं सूत्रधारणम् ॥ ४८ ॥

नैव पानादिनियमां भक्ष्याभक्ष्यविवेचनम् ।

धर्मशास्त्रे सदा निन्दा साधुद्रोहा निरन्तरम् ॥ ४९ ॥

सत्कथालापमात्रञ्च न तेषां मनसि क्वचित् ।

त्वया कृतानि तन्त्राणि जीवोद्धारणहेतवे ॥ ५० ॥

असत्येत्यादि । दाम्भिकाः दम्भो धर्मध्वजित्वं तद्वन्तः ब्राह्म्याः
घोडश्ववर्षपर्यन्तमयसंस्कृता भ्रष्टगायत्रीका विप्रा भविष्यन्तीति पूर्व-
णान्वयः ॥ ४५ ॥

लोकेत्यादि । पापण्डाः वेदवाह्यः क्लृप्तमौञ्जादिव्रतचर्याशास्त्रिनः
अज्ञाभक्तिविवर्जिताः अज्ञा वेदादौ वृद्धप्रत्ययः भक्तिः प्रीतिजनक-
व्यापारः ताभ्यां हीनाः ॥ ४६ ॥

कदाहारा इत्यादि । धृतकाः भरणायत्तजीवनाः अतएव शूद्रा-
णामपि सेवकाः क्रूराः कठिनाः वृषलोरेतिकामुकाः शूद्रारतिका-
मयितारः ॥ ४७ ॥ ४८ ॥ ४९ ॥

सत्कथालापमात्रं चेत्यत्र च शब्दः तु इत्यर्थे ॥ ५

निगमागमजातानि भुक्तिमुक्तिकराणि च ।
 देवीनां यत्र देवानां मन्त्रयन्त्रादिसाधनम् ॥ ५१ ॥
 कथिता बहवो न्यासाः सृष्टिस्थित्यादिलक्षणाः ।
 बद्धपद्मासनादीनि गदितान्यपि भूरिशः ॥ ५२ ॥
 पशुवीरदिव्यभावा देवता मन्त्रसिद्धिदाः ।
 श्वासनं चितारोहो मुण्डसाधनमेव च ॥ ५३ ॥
 लतासाधनकर्माणि त्वयोक्तानि सहस्रशः ।
 पशुभावदिव्यभावौ स्वयमेव निवारितौ ॥ ५४ ॥
 कलौ न पशुभावोऽस्ति दिव्यभावः कुतो भवेत् ।
 पत्रं पुष्पं फलं तांयं त्रयमेवाहरेत् पशुः ॥ ५५ ॥
 न शूद्रदर्शनं कुर्यात् मनसा न स्त्रियं स्मरेत् ।

निगमेत्यादि । यत्र तन्त्रादिषु सृष्टिस्थित्यादिलक्षणाः सृष्टि-
 स्थित्यादिस्वरूपाः ॥ ५१ ॥

बद्धपद्मेत्यादि । यत्रेत्यनुप्रज्यते आदिना मुक्तपद्मासनादेः
 संप्रहः ॥ ५२ ॥

श्वासनमिति । अत्रापि यत्रेत्यस्यानुपङ्गः श्वासनं मृतशरीरा-
 सनम् ॥ ५३ ॥ ५४ ॥

कलौ युगे पशुभावदिव्यभावयोरसत्त्वे हेतुं दर्शयितुं प्रथमतः
 पशुदिव्ययोर्विधेयानि यानि कर्माणि तानि दर्शयति द्वाभ्याम् । पत्र-
 पुष्पफलादि । आहरेत् आनयेत् ॥ ५५ ॥

दिव्यश्च देवताप्रायः शुद्धान्तःकरणः सदा ॥ ५६ ॥
 द्वन्द्वातीतो वीतरागः सर्वभूतसमः क्षमी ।
 कलिकल्पप्रयुक्तानां सर्वदास्थिरचेतसाम् ॥ ५७ ॥
 निद्रालस्यप्रसक्तानां भावशुद्धिः कथं भवेत् ।
 वीरसाधनकर्माणि पञ्चतत्त्वोद्दितानि च ॥ ५८ ॥
 मद्यं मांसं तथा मत्स्यमुद्रामैथुनमेव च ।
 एतानि पञ्चतत्त्वानि त्वया प्रोक्तानि शङ्कर ! ॥ ५९ ॥
 कलिजा मानवा लुब्धाः भिक्षोदरपरायणाः ।
 लोभात्तत्र पतिष्यन्ति न करिष्यन्ति साधनम् ॥ ६० ॥
 इन्द्रियाणां सुखार्थाय पीत्वा च बहुलं मधु ।

नेत्यादि । भवेदित्यध्याहार्यम् । देवताप्रायः देवतुल्यः द्वन्द्वातीतः
 सुखदुःखशीतोष्णादियुगजानि द्वन्द्वानि तान्यतीतोऽतिक्रान्तः तत्सहन-
 र्शील इत्यर्थः वीतरागः वीतो विशेषेण गतो रागः प्रीतिर्मात्सर्यं
 वा यस्य ब्रह्माहासः रागोऽनुरागे मात्सर्यं इति कोशः । सर्वभूतसमः
 सर्वेषु भूतेषु समः रागद्वेषादिभूयः क्षमी प्रदोषापकारे कृते तत्र
 प्रत्यपकारानावरणं क्षमा तद्दान् ॥ ५६ ॥

एवं पशुदिव्ययोर्विधेयानि कर्माणि प्रदर्शयित्वा सर्वदा चञ्चल-
 चित्तानां निद्रालस्यप्रसक्तानां नानाविधदुष्कृतशालिनां पशुदिव्यविधेय-
 कर्मसाधनावोग्यानां कलिजन्मानां मनुष्याणां पशुभावदिव्यभावौ न
 सिध्यत इति प्रतिपादयित्वाह । कवीत्यादि ॥ ५७ ॥

वीरेत्यादि । हे शङ्कर ! लोककल्याणकर्तृः पञ्चनद्यादीनि तत्त्वानि
 उद्दितान्वुक्तानि येषु एवभूतानि वीरसाधनकर्माणि मद्यमांसादीनि
 पञ्चतत्त्वानि च त्वया प्रोक्तानित्वन्वयः ॥ ५८ । ५९ ॥

तत्र मद्यादिपञ्चतत्त्वेषु ॥ ६० ॥

इन्द्रियाणामिति । मधु मद्यम् ॥ ६१ ॥

भविष्यन्ति मदीश्वत्ता हिताहितविवर्जिताः ॥ ६१ ॥
 परस्त्रीधर्षकाः केचिद्दस्यवो बहवो भुवि ।
 न करिष्यन्ति ते मत्ताः पापयोनिविचारणम् ॥ ६२ ॥
 अतिपानादिदोषेण रोगिणो बहवः क्षितौ ।
 शक्तिहीना बुद्धिहीना भूत्वा च विकलेन्द्रियाः ॥ ६३ ॥
 ऋदे गर्त्ते प्रान्तरे च प्रासादात् पर्वतादपि ।
 पतिष्यन्ति मरिष्यन्ति मनुजा मदविद्धलाः ॥ ६४ ॥
 केचिद्द्विवादयिष्यन्ति गुरुभिः स्वजनैरपि ।
 केचिन्मौना मृतप्राया अपरे बहुजल्पकाः ॥ ६५ ॥
 अकार्यकारिणः क्रूरा धर्ममार्गविलोपकाः ।
 हिताय यानि कर्माणि कथितानि त्वया प्रभो ! ॥ ६६ ॥
 मन्ये तानि महादेव ! विपरीतानि मानवे ।
 के वा योगं करिष्यन्ति न्यासजातानि केऽपि वा ॥ ६७ ॥
 स्तोत्रपाठं यन्त्रलिपिं पुरश्चर्यां जगत्पते ! ।
 युगधर्मप्रभावेण स्वभावेन कलौ नराः ॥ ६८ ॥
 भविष्यन्त्यतिदुर्वृत्ताः सर्वथा पापकारिणः ।
 तेषामुपायं दीनेश ! कृपया कथय प्रभो ! ॥ ६९ ॥

परस्त्रीत्यादि । परस्त्रीधर्षकाः परस्त्रप्रभिवकर्त्तारः । दस्यव-
 शौराः ॥ ६२ ॥

शक्तीत्यादि । ऋदे अगाधजलाधारे प्रान्तरे यामस्य दूरे दृच्छता-
 दिभ्योऽध्वनि ॥ ६३ । ६४ ॥

गुरुभिः पित्रादिभिः ॥ ६५ ॥

मौनाः न किञ्चिदपि व्याहरन्तः योगं तन्त्रादिप्रयुक्ततत्त्वप्रणय-
 न्तिरुपसङ्कारोपाकम् । पुरश्चर्यां पुरश्चरणम् ॥ ६६ । ६७ । ६८ ॥

आयुरारोग्यवर्चस्यं बलवीर्यविवर्द्धनम् ।
 विद्याबुद्धिप्रदं ऋणामप्रयत्नशुभङ्करम् ॥ ७० ॥
 येन लोका भविष्यन्ति महाबलपराक्रमाः ।
 शुद्धचित्ताः परहिता मातापित्रोः प्रियङ्कराः ॥ ७१ ॥
 स्वदारनिष्ठाः पुरुषाः परस्त्रीषु पराङ्मुखाः ।
 देवतागुरुभक्ताश्च पुत्रस्वजनपोषकाः ॥ ७२ ॥
 ब्रह्मज्ञा ब्रह्मविद्याश्च ब्रह्मचिन्तनमानसाः ।
 सिद्धार्थं लोकयान्नायाः कथयस्व हिताय यत् ॥ ७३ ॥
 कर्त्तव्यं यदकर्त्तव्यं वर्णाश्रमविभेदतः ।
 विना त्वां सर्वलोकानां कस्माता भुवनत्रये ॥ ७४ ॥

इति श्रीमहानिर्वाणतन्त्रे सर्वतन्त्रोत्तमोत्तमे सर्वधर्म-
 निर्णयसारे श्रीमदाद्यासदाशिवसंवादे जीव-
 निस्तारोपायप्रश्नोः नाम प्रथमोल्लासः ॥ १ ॥

तेप्रामित्यादि । तेषां नराणाम् । आयुरारोग्यवर्चस्यम् आयुषे
 आरोग्याय वर्चसे तेजसे च हितम् ॥ ६९ । ७० ॥

विद्येत्यादि । येन उपायेन ॥ ७१ ॥

ब्रह्मविद्याः सर्वं ब्रह्मैवेति प्रज्ञावन्तः लोकयान्नायाः लोक-
 निर्वाहस्य ॥ ७२ । ७३ । ७४ ।

इति श्रीमहानिर्वाणतन्त्रटीकायां प्रथमोल्लासः ।

द्वितीयोऽङ्कः १

इति देव्या वचः श्रुत्वा शङ्करो लोकशङ्करः ।

कथयामास तत्त्वेन महाकारुण्यवारिधिः ॥ १ ॥

श्रीसदाशिव उवाच ।

साधु पृष्टं महाभागे ! जगतां हितकारिणि ! ।

एतादृशः शुभः प्रश्नो न केनापि कृतः पुरा ॥ २ ॥

धन्यासि सुकृतज्ञासि हितासि कलिजन्मनाम् ।

यद् यदुक्तं त्वया भद्रे ! सत्यं सत्यं यथार्थतः ॥ ३ ॥

सर्वज्ञा त्वं त्रिकालज्ञा धर्मज्ञा परमेश्वरि ! ।

भूतं भवद्भविष्यच्च धर्मयुक्तं त्वया प्रिये ! ॥ ४ ॥

यथातत्त्वं यथान्वायं यथायोग्यं न संगमयः ।

कलिकल्पप्रदीनानां द्विजादीनां सुरेश्वरि ! ॥ ५ ॥

मेध्यामेध्याविचाराणां न शुद्धिः श्रौतकर्मणा ।

न संहिताद्यैः स्मृतिभिरिष्टसिद्धिर्नृणां भवेत् ॥ ६ ॥

शङ्कर इदानीं कृतजीवनिष्कारोपायप्रश्नां पार्वतीं तत्प्रश्नञ्च स्तुवंत्वां
तत्पुत्रं दातुमुपक्रमते । इतीत्यादि । लोकशङ्करः जानानां कल्याण-
स्रोत्पादकः महाकारुण्यवारिधिः महादेवासुष्ठः ॥ १ । २ । ३ ॥

सर्वज्ञेत्यादि । भवत् वर्तमानम् ॥ ४ ॥

कलिकल्पप्रदीनानां कलियुगसम्बन्धिदुष्कृतहेतुकदुर्गतिगानिनां
मेध्यामेध्याविचाराणां पश्चिमापश्चिमाचारनूत्यानाम् अतएव द्विजा-
दीनां ब्राह्मणप्रभृतीनां श्रौतकर्मणा वेदोक्तेना कर्मणा शुद्धिर्न
भवेत् ॥ ५ । ६ ॥

सत्यं सत्यं पुनः सत्यं सत्यं सत्यं मयोचते ।

विना ह्यागममार्गेण कलौ नास्ति गतिः प्रिये ॥ ७ ॥

श्रुतिस्मृतिपुराणादौ मयैवोक्तं पुरा शिवे ! ।

आगमोक्तविधानेन कलौ देवान् यजेत् सुधीः ॥ ८ ॥

कलावागममुक्तद्वयं योऽन्यमार्गे प्रवर्त्तते ।

न तस्य गतिरस्तीति सत्यं सत्यं न संशयः ॥ ९ ॥

सर्वे वै देः पुराणैश्च स्मृतिभिः संहितादिभिः ।

प्रतिपाद्योऽस्मि नान्योऽस्ति प्रभुर्जगति मां विना ॥ १० ॥

आमनन्ति च ते सर्वे मत्पदं लोकपावनम् ।

मन्मार्गविमुखा लोकाः पाषण्डा ब्रह्मघातिनः ॥ ११ ॥

अतो मन्मतमुत्सृज्य यो यत् कर्म समाचरेत् ।

निष्फलं तद्भवेद्देवि ! कर्त्तापि नारकौ भवेत् ॥ १२ ॥

मूढो मन्मतमुत्सृज्य योऽन्यन्मतमुपाश्रयेत् ।

ब्रह्महा पित्रहा स्त्रोन्नः स भवेन्नात्र संशयः ॥ १३ ॥

कलौ तन्त्रोदिता मन्त्राः सिद्धास्तूर्णफलप्रदाः ।

शीलवधारणे ॥ ७ ॥

श्रुतीत्यादि । हे शिवे ! सुधीर्विद्वजः आगमोक्तविधानेन देवान् यजेत् पूजयेत् इति पुरा पूर्वं श्रुतिस्मृतिपुराणादौ मयैवोक्तमित्यन्वयः ॥ ८ । ९ ॥

स्वमतप्रामाण्याय प्रथमत आत्मन एव सर्वोत्तमत्वं व्याहृत्सुमाह । सर्वैरित्यादि । अत इत्यध्याहार्यम् प्रतिपाद्यः बोधवित्तव्यः ॥ १० ॥

आमनन्तीति । सर्वे ते वेदादयो मत्पदं मदीयं ज्ञानं लोकपावनं लोकानां पूतत्वजननजनननि बोधवन्ति । ब्रह्मघातिनो भवेदुदिति शेषः ॥ ११ ॥

अत इत्यादि । उत्सृज्य परित्यज्य । तद् कर्म ॥ १२ । १३ ॥

शस्ताः कर्मसु सर्वेषु जनेषु प्रथिथादिषु ॥ १४ ॥
 निर्वीर्याः श्रौतजातीया विषहीनीरगा इव ।
 सत्यादौ सफला आसन् कलौ ते मृतका इव ॥ १५ ॥
 पाञ्चालिका यथा भित्तौ सर्वेन्द्रियसमन्विताः ।
 अमूरशक्ताः कार्येषु तथान्ये मन्त्रराशयः ॥ १६ ॥
 अन्यमन्त्रैः कृतं कर्म बन्ध्यास्त्रीसङ्गमो यथा ।
 न तत्र फलसिद्धिः स्यात् श्रम एव हि केवलम् ॥ १७ ॥
 कलावन्योदितैर्भागैः सिद्धिमिच्छति यो नरः ।
 तृषितो जाह्नवीतीरे कूपं खनति दुर्मतिः ॥ १८ ॥
 मदक्लादुदितं धर्मं हित्वान्यद्धर्ममीहते ।

अथ वेदोक्तानां मन्त्राणां कलौ निष्प्रभावत्वं तत्तत्फलानिष्पाद-
 कत्वञ्च प्रतिपादयन्त्वोदितानामेव मन्त्राणां सिद्धत्वात् भट्टिति तत्तत्-
 फलप्रदाहत्वाच्चानिप्राशस्त्यमाह, कलावित्यादिभिः ॥ १४ ॥

निर्वीर्या इत्यादि । ये श्रौतजातीया वेदोदिता मन्त्राः सत्यादौ
 युगे सफलास्तत्तत्फलोत्पादका आसन् ते सर्वे मन्त्राः कलौ युगे विष-
 हीना उरगाः सर्पा इव निर्वीर्या निष्प्रभा वा मृतका इव तत्तत्फला-
 निष्पादकाश्च बोद्धव्या इत्यन्वयः ॥ १५ ॥

पाञ्चालिका इत्यादि । भित्तौ स्थिताः सर्वेन्द्रियैः समन्विता
 इति अमूः पाञ्चालिका वस्तुदन्तादिभिर्निर्मिताः पुत्रिका यथा कार्ये-
 ष्वगता असमर्था भवन्ति तथेवान्ये तन्त्रोक्तभिद्वा मन्त्रराशयो मन्त्र-
 मन्त्राः कलौ तत्तत्कार्यानिष्पादका ज्ञेयाः । पाञ्चालिका पुत्रिका
 स्याद्वस्तुदन्तादिभिः कृतैर्यमरः ॥ १६ ॥

अन्येत्यादि । यथा बन्ध्यास्त्रीसङ्गमोऽपत्यरूपफलसाधको न भवति
 अथान्यमन्त्रैः कृतं यत् कर्म तत्र तस्मिन् कर्मणि कृते सति फल-
 सिद्धिः फलनिष्पत्तिर्न स्यात् केवलं श्रम एव स्यात् । हीति निश्चित-
 वेत्तव ॥ १७ ॥ १८ ॥

अमृतं खण्डहे ल्वक्ता क्षीरमार्कं स कच्छति ॥ १८ ॥

नान्यः पन्था मुक्तिहेतुरिहामुत्र सुखात्तये ।

यथा तन्त्रोदितो मार्गो मोक्षाय च सुखाय च ॥ २० ॥

तन्त्राणि बहुधोक्तानि नामाख्यानाम्बितानि च ।

सिद्धानां साधकानाञ्च विधानानि च भूरिशः ॥ २१ ॥

अधिकारिविभेदेन पशुबाहुल्यतः प्रिये ! ।

कुलाचारोदितं धर्मं गुप्त्यर्थं कथितं क्वचित् ॥ २२ ॥

जीवप्रवृत्तिकारीणि कानिचित् कथितान्यपि ।

देवा नानाविधाः प्रोक्ता देव्योऽपि बहुधाः प्रिये ! ॥ २३ ॥

भैरवाश्चैव वेताला वटुका नायिका गणाः ।

शाक्ताः शैवा वैष्णवाश्च सौरगाणपतादयः ॥ २४ ॥

नानामन्त्राश्च यन्त्राणि सिद्धोपायान्यनेकशः ।

भूरिप्रयाससाध्यानि यथोक्तफलदानि च ॥ २५ ॥

यथा यथा कृताः प्रश्ना येन येन यदा यदा ।

मद्वक्त्रात् मम सुखात् उदितं कथितम् । ईदृते वाञ्छति । अर्कम्

अर्कदण्डोद्भवम् ॥ १९ ॥

अमुत्र परोलोके ॥ २० । २१ ।

अधिकारीत्यादि । हे प्रिये ! अधिकारिविभेदेनाधिकारिणां विशेषेण पशूनां बाहुल्यतश्चेतोः क्वचित् कुलाचारोदितं कुलाचारोक्तं धर्मं गुप्त्यर्थं कथितम् ॥ २२ ॥

जीवत्यादि । अधिकारिविभेदेनेत्यनुप्रवृत्ते । कानिचित् तन्त्राणि ।

अपीत्यस्य जीवप्रवृत्तिकारीणीत्यन्वयः कर्तव्यः ॥ २३ । २४ ॥

नानेत्यादि । सिद्धोपायानि सिद्धाः सिद्धिमन्त्र उपाया येषु तानि ॥ २५ ॥

तदा तस्योपकाराय तद्वैबीक्षं मया प्रिये ! ॥ २६ ॥

सर्वलोकोपकाराय सर्वप्रतिष्ठिताय च ।

युगधर्मानुसारेण याथातथ्येन पार्वति ! ॥ २७ ॥

त्वया यादृक्कृताः प्रश्ना न केनापि पुरा कृताः ।

तव स्त्री हेन वक्ष्यामि सारात्सारं परात्परम् ॥ २८ ॥

वेदानामागमानाश्च तन्त्राणाश्च विशेषतः ।

सारमुद्धृत्य देवेशि ! तवाग्रे कथ्यते मया ॥ २९ ॥

यथा नरेषु तन्त्रज्ञाः सरितां जाङ्गवी यथा ।

यथाहं त्रिदिवेशानामागमानामिदं तथा ॥ ३० ॥

किं वेदैः किं पुराणैश्च किं शास्त्रैर्बहुभिः शिवे ! ।

विज्ञातेऽस्मिन् महातन्त्रे सर्वसिद्धीश्वरो भवेत् ॥ ३१ ॥

यतो जगन्मङ्गलाय त्वयाहं विनियोजितः ।

अतस्ते कथयिष्यामि यद्विश्वहितकृत् भवेत् ॥ ३२ ॥

कृते विश्वहिते देवि ! विश्वेशः परमेश्वरि ! ।

यद्येत्यादि । यथा यथा यादृशा यादृशाः प्रश्नाः तथैव तादृश-
मेवोत्तरम् ॥ २६ ॥

सर्वलोकोपकारायेत्यस्य त्वया यादृक्कृतः प्रश्न इत्यनेनाख्यः
करणीयः ॥ २७ । २८ ॥

वेदानामित्यादि । सारं स्वितांशम् ॥ २९ ॥

अथ सर्वतन्त्रेभ्यो महानिर्वाणतन्त्रस्य महत्त्वान् श्रेष्ठमाह ।
यद्येत्यादिना । तन्त्रज्ञा उत्तमा इति शेषः इदं महानिर्वाण-
तन्त्रम् ॥ ३० । ३१ ॥

यत इत्यादि । विनियोजितः प्रवर्तितः ॥ ३२ ॥

ननु विश्वहितोत्पादकोपावकवनाङ्गवतः को लाभोऽत आह ।
कृत इत्यादि । हे देवि ! विश्वहिते कृते इति विश्वेशो विश्वेशानसदा-

प्रीतो भवति विष्वात्मा यतो विश्वं तदाश्रितम् ॥ ३३ ॥

स एक एव सद्रूपः सत्योऽद्वैतः परात्परः ।

स्वप्रकाशः सदापूर्णः सच्चिदानन्दलक्षणः ॥ ३४ ॥

निर्विकारो निराधारो निर्विशेषो निराकुलः ।

गुणातीतः सर्वसाक्षी सर्वात्मा सर्वदृग्बिम्बुः ॥ ३५ ॥

दीनां सर्वेषां नियन्ता परमेश्वरः प्रीतो भवति ननु । विश्वहितोत्पादनात् परमेश्वरे कथं प्रीतिरूपपद्यते तत्राह विश्वात्मैति । यतः परमेश्वरो विश्वमात्मनि यस्य तथाभूतो भवति अतो विश्वहितोत्पादनेन तत्र प्रीतिर्जायते इति भावः । ननु तस्य विश्वात्मत्वमेव कथं स्यात्तत्राह यतो विश्वमित्यादि । यतो विश्वं तदाश्रितं तं परमेश्वरमाश्रितं वर्त्ततेऽतो विश्वात्मा स भवति ॥ ३३ ॥

यस्य परमात्मन एवैकस्य सत्यत्वं तदन्यस्याखिलपदार्थस्य मिथ्यात्वमस्तीति प्रतिपादयति । स एक एवेत्यादि । अथ सत्यत्वात्तज्ज्ञानादेः सर्वेषां प्रीतिजनकत्वाच्चिर्वाणहेतुत्वाच्च परमात्मैवैको ध्येयः पञ्चः सुखाराध्यश्चेत्यभिधातुं प्रथमतः सद्रूपः सत्स्वभावः स परमेश्वर एवैकः सत्यः तदन्यस्तु सर्वः पदार्थोऽसत्यो ज्ञेयः । तत्सत्यत्वे हेतुन् दर्शयन्नाह अद्वैत इत्यादि । यतोऽद्वैतः सजातीयविजातीयमून्यः अतएव परात् ब्रह्मादेरपि परः अष्टः स्वनात्मैव प्रकाशते इति स्वप्रकाशः सन्दूर्यार्थादिप्रकाशनिरपेक्ष इत्यर्थः । सदापूर्णः सर्वदा अखण्डः सच्चिदानन्दलक्षणः सन्तो सर्वदा स्यायिनौ यौ विदानन्दौ ज्ञानानन्दौ तत्स्वरूपः ॥ ३४ ॥

निर्विकारः प्रकृतेरन्यथाभावो विकारः तद्दृष्टितः निराधारः आश्रयमून्यः निर्विशेषः स्वगतभेदरहितः निराकुलः आकुलतामून्यः गुणातीतः गुणाः शीतोष्णाः सुखदुःखादयः सत्त्वादयो वा तानतीतोऽतिक्रान्तः सर्वसाक्षी सर्वेषां शुभाशुभकर्मणां साक्षात् दृष्टा सर्वात्मा सर्वस्वरूपः सर्वदृक् अखिलस्य पदार्थस्यावबोधयिता बिम्बुः प्राप्तसमस्तैश्वर्यः ॥ ३५ ॥

गूढः सर्वेषु भूतेषु सर्वव्यापी सनातनः ।
 सर्वेन्द्रियगुणाभासः सर्वेन्द्रियविवर्जितः ॥ ३६ ॥
 लोकातीतो लोकहेतुरवाङ्मनसगोचरः ।
 स वेत्ति विश्वं सर्वज्ञस्तं न जानाति कश्चन ॥ ३७ ॥
 तदधीनं जगत् सर्वं त्रैलोक्यं सचराचरम् ।
 तदालम्बनतस्तिष्ठेदवितर्क्यमिदं जगत् ॥ ३८ ॥
 तत्सत्यतामुपाश्रित्य सद्वद्भाति * पृथक् पृथक् ।
 तेनैव हेतुभूतेन वयं जाता महेश्वरि ! ॥ ३९ ॥
 कारणं सर्वं भूतानां स एकः परमेश्वरः ।
 लोकेषु सृष्टिकरणात् स्रष्टा ब्रह्मेति गीयते ॥ ४० ॥

सर्वेषु चराचरेषु भूतेषु गूढः संदृतः सर्वव्यापी सकलपदार्थव्या-
 पनशीलः सनातनः आद्यान्तमून्यः सर्वेन्द्रियगुणाभासः सर्वाण्यीन्द्रियाणि
 गुणांश्च तद्विषयानाभासयति सः तथाभूतः सर्वेन्द्रियविवर्जितः
 चक्षुरादिसकलेन्द्रियमून्यः ॥ ३६ ॥

लोकातीतोऽतिक्रान्तलोकः लोकहेतुः भुवनबीजम् अवाङ्मनस-
 गोचरः वाचो मनसश्चाविषयः सर्वज्ञः स परमात्मा विश्वं सर्वं जग-
 द्देत्ति जानाति तं परमात्मानन्तु कश्चन अपि न जानाति अतः परमा-
 त्मैवैकः सत्यः तद्भिन्नस्वखिलः पदार्थोऽनेवभूतत्वादसत्य इत्यर्थः ॥ ३७ ॥

तदधीनमित्यादि । सर्वं जगत्तदधीनं परमात्मवशवर्त्ति सचराचरं
 जङ्गमस्यापरसङ्घितं त्रैलोक्यं तदालम्बनतः परमात्मावलम्बनतस्तिष्ठेत् ।
 इदमवितर्क्यमनूहनीयं जगत् तत्सत्यतां परमात्मसत्यत्वमुपाश्रित्य इदं
 पृथ्वी इमा आपः अयं वायुरित्यादिरूपेण पृथक् पृथक् सद्वत्
 सत्यवद्भाति प्रकाशने इत्यन्वयः वयं शङ्करादयः ॥ ३८ । ३९ ॥

कारणमित्यादि । एकः केवलः तदिच्छया परमेश्वरेच्छया सृष्टि-

* सद्वद्भातीति वा पाठः ।

विष्णुः पात्रयिता देवि ! संहर्त्ताहं तदिच्छया ।
 इन्द्रादयो लोकपालाः सर्वे तद्भवर्त्तिनः ॥ ४१ ॥
 खे खेऽधिकारे निरतास्ते शासन्ति * तदान्नया ।
 त्वं परा प्रकृतिस्तस्य पूज्यासि भुवनत्रये ॥ ४२ ॥
 तेनान्तर्यामिरूपेण तत्तद्विषययोजिताः ।
 स्वस्वकर्म्म प्रकुर्वन्ति न स्वतन्त्राः कदाचन ॥ ४३ ॥
 यद्गयाहाति वातोऽपि सूर्यस्तपति यद्गयात् ।
 वर्षन्ति तोयदाः काले पुष्पन्ति तरुणा वन ॥ ४४ ॥
 कालं कालयते काले मृत्यामृत्युर्भियो भयम् ।
 वेदान्तवेद्यो भगवान् यत्तच्छब्दोपलक्षितः ॥ ४५ ॥
 सर्वे देवाश्च देव्यश्च तन्मयाः सुरवन्दिते ।
 आब्रह्मस्तम्भपर्यन्तं तन्मयं सकलं जगत् ॥ ४६ ॥

करणाङ्गोकेषु ब्रह्मा स्रष्टेति गीयते शब्दयते । तदिच्छयैव सृष्टजगत्-
 पात्रनात् विष्णुः पात्रयितेति गीयते । तत्संहरणाद्वाहं संहर्त्तेति
 गीयते । इन्द्रादय इत्यादि । तद्भवर्त्तिनः परमेश्वराधीना ये इन्द्रा-
 दयो लोकपालास्ते सर्वे खे खेऽधिकारे निरताः सन्तस्तदान्नया
 लोकान् शासन्तीत्यन्वयः ॥ ४०-४२ ॥

तेनेत्यादि । तेन परमात्मना तत्तद्विषययोजिताः तस्मिन् तस्मिन्
 विषये प्रवर्त्तिताः न स्वतन्त्राः न स्वाधीनाः ॥ ४३ । ४४ ॥

कालमित्यादि । काले प्रलयसमये कालमपि कालयते नाशं
 गमयति । भियो भयम् । यत्तच्छब्दोपलक्षितः यत्तच्छब्दाभ्यां
 बोधितः ॥ ४५ ॥

सर्वे इत्यादि । तन्मयाः परमात्मस्वरूपाः आब्रह्मस्तम्भपर्यन्तं

तस्मिंस्तुष्टे जगत्तुष्टं प्रीणिते प्रीणितं जगत् ।
 तदाराराधनतो देवि ! सर्वेषां प्रीणनं भवितुं ॥ ४७ ॥
 तरोर्मूलाभिषेकेण यथा तद्भुजपल्लवाः ।
 लप्यन्ति तदनुष्ठानात् तथा सर्वेऽमरादयः ॥ ४८ ॥
 यथा तवार्चनाद्वानात् पूजनाञ्जपनात् प्रिये ! ।
 भवन्ति तुष्टाः सुन्दर्यस्तथा जानीहि सुव्रते ! ॥ ४९ ॥
 यथा गच्छन्ति सरितोऽवशेनापि सरित्पतिम् ।
 तथार्चादौनि कर्माणि तदुद्देश्यानि पार्व्वति ! ॥ ५० ॥
 यां यो यान् यान् यजेहेवान् श्रद्धया यद्यदासये ।
 तत्तद्दाति सोऽध्यक्षस्ते स्तैर्हैवगणैः शिवे ! ॥ ५१ ॥
 बहूनात्र किमुक्तेन तवाग्रे कथ्यते प्रिये ! ।
 ध्येयः पूज्यः सुखाराध्यस्तं विना नास्ति मुक्तये ॥ ५२ ॥
 नायासो नोपवासश्च कायक्लेशो न विद्यते ।

ब्रह्माण्डभारभ्य लक्ष्णादिगुच्छपर्यन्तं सकलं सम्पूर्णं जगत्तन्त्रयं परब्रह्म-
 स्वरूपं भवति ॥ ४६ ॥

तस्मिन्नित्यादि । अत इति शेषः तस्मिन् परमात्मनि ॥ ४७ ॥

परब्रह्माराधनतः सर्वेषां प्रीणने इष्टान्नामाह, तरोरित्यादि ।
 तद्भुजपल्लवाः तरोः शाखाः किशलयानि च । तदनुष्ठानात् परमेष्ठेरा-
 राधनात् ॥ ४८ ॥

बधेत्यादि । पूजनात् मानसादर्चनात् ॥ ४९ ॥

बधेत्यादि । तदुद्देश्यानि च परमात्मा उद्देश्यो वेदान्तार्थादिक-
 र्मेषां तानि ॥ ५० ॥

वो व इत्यादि । यद्यदासये वस्य वस्य फलस्य लाभाय अर्ध्यः
 सर्वेषां प्राणिवानां तत्तत्क्रियास्तु प्रवर्त्तकः ॥ ५१ ॥

बहूनेत्यादि । सुखेनाराध्य उपासः सुखाराध्यः ॥ ५२ ॥

नैवाचारादिनियमो नोपचाराद्य भूरिशः ॥ ५३ ॥

न दिक्कालविचारोऽस्ति न सुद्वान्याससंहतिः ।

यत्साधने कुलीशानि ! तं विना कोऽन्यमाश्रयेत् ॥ ५४ ॥

इति श्रीमहानिर्वाणतन्त्रे सर्वतन्त्रोत्तमोत्तमे सर्वधर्मनिर्णयसारे

श्रीमदाद्यासदाशिवसंवादे जीवनिस्तारोपाय-

प्रश्नो नाम द्वितीयोक्तासः ॥ २ ॥

सुखाराध्यत्वमेव दर्शयन्नाह । नायास इत्यादि । आयासः परि-

श्रमः ॥ ५३ ॥

तं परमात्मानम् ॥ ५४ ॥

इति श्रीमहानिर्वाणतन्त्रटीकायां द्वितीयोक्तासः ।

तृतीयोद्भासः ।

श्रीदेव्युवाच ।

देवदेव महादेव ! देवतानां गुरोर्गुरो ! ।
वक्ता त्वं सर्वशास्त्राणां मन्त्राणां साधनस्य च ॥ १ ॥
कार्थितं यत् परं ब्रह्म परमेशं परात्परम् ।
यस्योपासनतो मर्त्या भुक्तिं मुक्तिञ्च विन्दति ॥ २ ॥
केनोपायेन भगवन् ! परमात्मा प्रसीदति ।
किं तस्य साधनं देव ! मन्त्रः को वा प्रकीर्तितः ॥ ३ ॥
किं ध्यानं किं विधानञ्च परेशस्य महात्मनः । *
तत्त्वेन श्रोतुमिच्छामि कृपया कथय प्रभो ! ॥ ४ ॥

श्रीसदाशिव उवाच ।

अतिगुह्यं परं तत्त्वं शृणु मत्प्राणवल्लभे ! ।

कैवल्यार्थं परमात्मैव ध्येयः पूज्यः सुखाराध्यश्चेत्याकर्ण्य तद्भा-
नादिकं जिज्ञासुः सदाशिवं प्रशंसन्ती देव्युवाच । देवदेवेन्द्रादि ।
देवतानां गुरोर्दृष्टस्यतेरपि गुरो ॥ १ ॥

विन्दति लभते ॥ २ ॥

तस्य परमात्मनः ॥ ३ ॥

तत्त्वेन याचार्थेन ॥ ४ ॥

अथोत्तरयन् सदाशिव उवाच । अतिगुह्यमित्यादि । अतिगुह्य-

परेतस्य परात्मनः इति वा पाठः ।

रहस्यमेतत् कल्याणि ! न कुत्रापि प्रकाशितम् ॥ ५ ॥
 तव ज्ञेहेन वक्ष्यामि मम प्राणाधिकं परम् ।
 ज्ञेयं भवति तद्ब्रह्म सच्चिद्विष्वभयं परम् ॥ ६ ॥
 यथा तत्त्वस्वरूपेण लक्षणैर्वा महेश्वरि ! ।
 सत्तामात्रं निर्विशेषमवाङ्मनसगोचरम् ॥ ७ ॥
 असत्त्रिलोकीसद्भानं स्वरूपं ब्रह्मणः स्मृतम् ।
 समाधियोगैस्तद्वेद्यं सर्व्वत्र समदृष्टिभिः ।
 इन्द्रातीतैर्निर्व्विकल्पैर्द्देहात्माध्यासवर्जितैः ॥ ८ ॥

मतिरहस्यं परं तत्त्वं परं ब्रह्म तत्त्वं ब्रह्मणि याथावर्थ्ये इति कोशः ।
 रहस्यं गुह्यम् ॥ ५ ॥

ज्ञेयमित्यादि । हे महेश्वरि ! सच्चिद्विष्वभयं सत् सदा स्थायि चित्तु
 चैतन्यं विश्वमशेषं जगत् एतत् स्वरूपं यदतिगुह्यं तत् परं ब्रह्म तत्-
 स्वरूपेण ब्रह्मणः स्वरूपेण लक्षणेन तदस्थैर्या लक्षणैर्यथावत् ज्ञेयं
 भवति । लक्ष्यते ज्ञायते पदार्थो यैः तानि लक्षणानि तैः करणै-
 ल्युट् ।

ननु किं तत्तत्त्वस्वरूपं येन परं ब्रह्म ज्ञेयं भवेदित्यपेक्षायां
 ब्रह्मणः स्वरूपं निरूपयति सत्तामात्रमित्यादि । यत् सत्तामात्रं केवल-
 परमाद्यसत्त्वरूपं निर्विशेषं स्वगतभेदरहितम् अवाङ्मनसगोचरं
 वचो मनसश्चाप्याह्वम् असत्त्रिलोकीसद्भानम् असत्या मित्याभूताया-
 स्त्रिलोक्याः सद्भानं महद्ज्ञानं यस्मात् तद्ब्रह्मणः स्वरूपं स्मृतम् ।

तच्च ब्रह्मस्वरूपं परमहंसैरेव वेदितव्यमित्याह । समाधी-
 त्यादिना । सर्वत्र समदृष्टिभिः सर्वत्रारिमित्यादौ समा तुल्या दृष्टि-
 र्देषं तैः सन्द्वातीतैः अतिक्रान्तसुखदुःखशीतोष्णादिभिः निर्व्विक-
 ल्पैर्नानाविधकल्पनाशून्यैः देहात्माध्यासवर्जितैः शरीरनिहातस्वप्न-
 द्विरहितैर्योगिभिः समाधियोगैः समाधिचित्तैकाग्रम् योगाः पर-
 मेश्वरैकपरतासम्यग्दर्शनादयः तैः करणैः तद्ब्रह्म वेद्यं भवति ।

यतो विश्वं समुद्भूतं येन जातञ्च तिष्ठति ।
 यस्मिन् सर्वाणि लीयन्ते श्रेयं तद्ब्रह्म लक्षणैः ॥ ९ ॥
 स्वरूपबुद्ध्या यद्देवं तदेव लक्षणैः शिवे ! ।
 लक्षणैराप्तुमिच्छूनां विहितं तत्र साधनम् ॥ १० ॥
 तत् साधनं प्रवक्ष्यामि शृणुष्व्वावहिता प्रिये ! ।
 तत्रादौ कथयाम्याम्ये ! मन्त्रोद्धारं महेशितुः ॥ ११ ॥
 प्रणवं पूर्वमुद्ृत्य सञ्चित्पदमुदाहरत् ।

कथवा समाधीयते चित्तमस्मिन्निति समाधिः परमेश्वरः उपसर्गे धोः
 किरित्यधिकरणे किः । तत्र योगाः सम्यग्दर्शनादयो वेधां तैः समाधि-
 योगैर्जनैः ॥ ९-८ ॥

तटस्थलक्षणानि दर्शयन्नाह । यतो विश्वमित्यादि । यतो हेतुभूतात्
 विश्वमशेषं जगत् समुद्भूतं जातम् जातञ्च सद्विश्वं येनावलम्बनभूतेन
 तिष्ठति । प्रलयकाले सर्वाणि चराचरवराणि च भूतानि यस्मिन् लीय-
 न्ते लीनानि भवन्ति तद्ब्रह्म तटस्थैरेतैर्लक्षणैश्चैयं वेदितव्यम् ॥९॥

स्वरूपलक्षणैः तटस्थलक्षणैः च वेदितव्यस्य ब्रह्मणो भेदो ना-
 स्तीति प्रतिपादयितुमाह स्वरूपबुद्ध्यादि । हे शिवे ! स्वरूपबुद्ध्या
 यद्ब्रह्म वेद्यं श्रेयं भवति तदेव ब्रह्म तटस्थैरपि लक्षणैर्वेद्यं
 भवेत् । स्वरूपलक्षणैः ब्रह्माधिगन्तुमिच्छतां जनानां साधनानपेक्षत्वा-
 त्तटस्थैरेव लक्षणैस्तदधिगन्तुमिच्छतां साधनमभिधातुमाह लक्षणैरि-
 त्यादि । तत्र स्वरूपलक्षणतटस्थलक्षणेषु मध्ये तटस्थैर्लक्षणैर्ब्रह्माप्नु-
 मधिगन्तुमिच्छूनां जनानां साधनं विहितम् ॥१०॥

तदित्यादि । हे प्रिये ! तत्साधनं तटस्थलक्षणैर्वेद्यस्य ब्रह्मणः
 साधनमहं प्रवक्ष्यामि अवहिता सावधाना सती त्वं शृणुष्व तत्र
 साधने वक्तव्ये आदौ प्रथमतो महेशितुर्महेश्वरस्य मन्त्रोद्धारं कथ-
 यामि ॥ ११ ॥

मन्त्रोद्धारमेव कथयति प्रवक्ष्यामित्यादिना । पूर्वप्रथमं प्रणव-

एकं पदान्ते ब्रह्मेति मन्त्रोद्धारः प्रकीर्तितः ॥ १२ ॥

सन्धिक्रमेण मिलितः सप्तार्णोऽयं मनुर्मतः ।

तारहीनेन देवेशि ! षड्वर्णोऽयं मनुर्भवेत् ॥ १३ ॥

सर्वमन्त्रोत्तमः साक्षाद्भार्थकाममोक्षदः ।

नात्र सिद्धाद्यपेक्षास्ति नारिमित्रादिदूषणम् ॥ १४ ॥

न तिथिर्न च नक्षत्रं न राशिगणनन्तथा ।

कुलाकुलादिनियमो न संस्कारोऽत्र विद्यते ।

सर्वथा सिद्धमन्त्रोऽयं नात्र कार्या विचारणा ॥ १५ ॥

बहुजन्मार्जितैः पुण्यैः सद्गुरुर्यदि लभ्यते ।

तदा तद्भक्तो ज्ञात्वा जन्मसाफल्यमाप्नुयात् ॥ १६ ॥

चतुर्वर्गं करे कृत्वा परत्रेह च मोदते ॥ १७ ॥

स धन्यः स कृतार्थश्च स ह्यतो स च धार्मिकः ।

मोद्धारस्युद्गृत्य ततोऽनन्तरं सञ्चित्पदसुदाहरेत् वदेत् सञ्चित्पदान्ते
च एकं ब्रह्मेत्युदाहरेत् । ततश्च ओं सञ्चिदेकं ब्रह्मेत्याकारको मन्त्रो
निष्पन्नः मन्त्रोद्धारोऽयमेव प्रकीर्तितः कथितः ॥ १२ ॥

सन्धीति । हे देवेशि ! सन्धिक्रमेण मिलितः सङ्गतोऽयं मनुर्मन्त्रः
सप्तार्णः सप्तवर्णको मतः तारहीनेन प्रणवत्याग्नेनायं पूर्वोक्त एव मनुः
षड्वर्णो भवेत् ॥ १३ ॥

अधेमं मन्त्रं स्तौति सर्वेत्यादिना । अयं मन्त्रः सर्वेषु मन्त्रे-
षूत्तमः श्रेष्ठः । सर्वमन्त्रोत्तमत्वमेवाह साक्षादित्यादिना ॥ १४ ॥

न तिथिरिति । तिथिर्न गणनीयेति शेषः ॥ १५ ॥

अथैतस्य मन्त्रस्य प्रहीतः पुरुषस्य सर्वोत्तमत्वं प्रतिपादयितु-
माह ब्रह्मेत्यादि । तद्भक्तः स गुरुसुखात् मन्त्रमिमं ज्ञात्वा ॥ १६ ॥

चतुर्वर्गमिति । धर्मार्थकाममोक्षैरुपलब्धितो वर्गः समूहश्चतु-
र्वर्गस्यम् । त्रिवर्गो धर्मकामार्थैश्चतुर्वर्गः समोक्तकैरित्यमरः । परत्र
परलोके ॥ १७ ॥

स स्नातः सर्व्वतोर्येषु सर्व्वयज्ञेषु दीक्षितः ॥ १८ ॥

सर्व्वशास्त्रेषु निष्णातः सर्व्वलोकप्रतिष्ठितः ।

यस्य कर्णपथोपान्तप्राप्तो मन्त्रमहामणिः ॥ १९ ॥

धन्या माता पिता तस्य पवित्रं तत्कुलं शिवे ! ।

पितरस्तस्य सन्तुष्टा मोदन्ते त्रिदशैः सह ।

गायन्ति गायनीं गाथां पुलकाञ्चितविग्रहाः ॥ २० ॥

अस्मत्कुले कुलश्रेष्ठो जातो ब्रह्मोपदेशिकः ।

किमस्माकं गयापिण्डैः किं तीर्थैः श्राद्धतर्पणैः ॥ २१ ॥

किं दानैः किं जपैर्होमैः किमन्यैर्बहुसाधनैः ।

वयमक्षयत्प्राः स्म सत्पुत्रस्यास्य साधनात् ॥ २२ ॥

शृणु देवि ! जगद्वन्द्ये ! सत्यं सत्यं मयोच्यते ।

परब्रह्मोपासकानां किमन्यैः साधनान्तरैः ॥ २३ ॥

मन्त्रग्रहणमात्रेण देहो ब्रह्ममयो भवेत् ।

ब्रह्मभूतस्य देवेशि ! किमवाप्यं जगत्त्रये ॥ २४ ॥

निष्णातो निपुणः कर्णपथस्योपान्तं प्राप्तः कर्णपथोपान्तप्राप्तः
मन्त्र एव महामणिः ॥ १८ । १९ ॥

गीयते इति गायनी ताम् ल्युट् वेति बाहुलकात् कर्मणि
ल्युट् । पुलकैः रोमहर्षणैरञ्चिता अधिगता विग्रहा देहा येषां
तथाभूताः सन्तः । पुलकाञ्चितविग्रहा इति पाठेऽप्यङ्कितं चिह्नित-
मित्यर्थः ॥ २० ॥

तां गाथामेवाह अस्मत्कुल इत्यादिभ्यां द्वाभ्याम् । ब्रह्मोपदे-
शिकः परब्रह्मोपदेशवान् अक्षयत्प्राः अविनश्वरत्वप्रिमन्तः ॥ २१।२२ ॥

शृण्वित्यादि । साधनान्तरैः साधनविशेषैः ॥ २३ ॥

मन्त्रेत्यादि । किमवाप्यं किं लब्धव्यमस्ति अपि तु सर्वं वस्तु
लब्धमेवास्तीत्यर्थः ॥ २४ ॥

किं कुर्वन्ति ग्रहा रुष्टा वेतालाश्चेत्कादयः ।
 पिशाचा गुह्यका भूता डाकिन्यो मातृकादयः ।
 तस्य दर्शनमात्रेण पलायन्ते पराङ्मुखाः ॥ २५ ॥
 रक्षितो ब्रह्ममन्त्रेण प्रावृत्तो ब्रह्मतेजसा ।
 किं विभेति ग्रहादिभ्यो मार्त्तण्ड इव चापरः ॥ २६ ॥
 तं दृष्ट्वा ते भयापन्नाः सिंहं दृष्ट्वा यथा गजाः ।
 विद्रवन्ति च नश्यन्ति पतङ्गा इव पावके ॥ २७ ॥
 न तस्य दुरितं किञ्चिद्ब्रह्मनिष्ठस्य देहिनः ।
 सत्यपूतस्य शुद्धस्य सर्वप्राणिहितस्य च ।
 को वोपद्रवमन्त्रिच्छेदात्मावघातकं विना ॥ २८ ॥
 ये दृह्यन्ति खलाः पापाः परब्रह्मोपदेशिने ।
 स्वद्रीहं ते प्रकुर्वन्ति नातिरिक्ता यतः सतः ॥ २९ ॥

तस्य ब्रह्मभूतस्य दर्शनमात्रेण पराङ्मुखाः सन्तो ग्रहादयः
 पलायन्ते ॥ २५ ॥

रक्षित इत्यादि । ब्रह्मभूतो जनो ग्रहादिभ्यो विभेति भीतो
 भवति किम् । किन्तु न विभेतीत्यर्थः मार्त्तण्ड इव सूर्य इव ॥ २६ ॥

तमित्यादि । तं परब्रह्मोपासकम् । ते ग्रहादयः विद्रवन्ति
 पलायन्ते । पतङ्गा इव शलभा इव ॥ २७ ॥

शुद्धस्य निर्मलान्करणस्य ॥ २८ ॥

ये पापाः पापशालिनः खला दुर्जनाः परब्रह्मोपदेशिने जनाय
 दृह्यन्ति तस्यापकारं विदधति ते पापाः स्वद्रीहमेव प्रकुर्वन्ति ।
 परब्रह्मोपदेशिने इति क्रुधद्गृहेष्व्यासूयार्थानां यं प्रति क्रोध
 इति सम्प्रदानत्वात् चतुर्थी सम्प्रदाने इति चतुर्थी । परब्रह्मोप-
 देशिजनश्रीहकारणात् स्वस्यैवापकारस्योत्पादने हेतुं दर्शयन्नाह
 नातिरिक्ता इत्यादि । यतो हेतोः सतः साधोर्ब्रह्मभूतादुब्रह्मोप-

स तु सर्वहितः साधुः सर्वेषां प्रियकारकः ।
 तस्यानिष्टे कृते देवि ! को वा स्यान्निरूपद्रवः ॥ ३० ॥
 मन्त्रार्थं मन्त्रचैतन्यं यो न जानाति साधकः ।
 शतलक्षप्रजप्तोऽपि तस्य मन्त्रो न सिद्धति ॥ ३१ ॥
 अतोऽस्यार्थं च चैतन्यं कथयामि शृणु प्रिये ! ।
 अकारेण जगत्पाता संहर्त्ता स्यादुकारतः ।
 मकारेण जगत्स्रष्टा प्रणवार्थं उदाहृतः ॥ ३२ ॥
 मच्छब्देन सदा स्यायि चिच्चैतन्यं प्रकीर्तितम् ॥ ३३ ॥
 एकमहैतमीशानि ! ब्रह्मत्वाद्ब्रह्म गीयते ।
 मन्त्रार्थः कथितो देवि ! साधकाभौष्टसिद्धिदः ॥ ३४ ॥
 मन्त्रचैतन्यमेतत् तदधिष्ठातृदेवता ।
 तज्ज्ञानं परमेशानि ! भक्तानां सिद्धिदायकम् ॥ ३५ ॥
 अस्याधिष्ठातृ देवेणि ! सर्वव्यापि सनातनम् ।
 अविर्त्कं निरातङ्गं वाचातीतं निरञ्जनम् ॥ ३६ ॥

देविनो जनात् तेऽतिरिक्ता भिन्ना न भवन्ति कृतः स्वश्रीहमेव
 प्रकर्वन्तीति भावः ॥ २६ ॥

स तु ब्रह्मनिष्ठस्तु ॥ ३० ॥

तस्य साधकस्य यतो न सिद्धति ॥ ३१ ॥

अत इति प्रथमतः प्रणवार्थं निरूपयति । अकारेणेत्यादिना ॥ ३२ ॥

अथ सच्चिदादिपदार्थमाह सच्छब्देनेत्यादिना ॥ ३३ ॥ ३४ ॥

अथ मन्त्रचैतन्यमभिधत्ते मन्त्रेत्यादिना । हे परमेशानि ! या तस्य
 मन्त्रस्याधिष्ठात्री देवता तस्या यत् ज्ञानमेतदेव मन्त्रचैतन्यं जानीही-
 त्यन्वयः तज्ज्ञाधिष्ठातृदेवताज्ञानं भक्तानां सिद्धिदायकं भवेत् ॥ ३५ ॥

नन्वस्य मन्त्रस्य काधिष्ठात्री देवतेत्यपेक्षायामाह अस्येत्यादि । हे
 देवेणि ! सर्वव्यापि सकलपदार्थव्यापनशीलं सनातनं प्रागभावाच्च-

वाङ्मायाकमलाद्येन तारहीनेन धार्वति ! ।

दीयते विविधा विद्या माया श्रीः सर्वतोमुखी ॥ ३७ ॥

तारेण तारहीनेन प्रत्येकं सकलं पदम् ।

युग्मयुग्मक्रमेणापि मन्त्रोऽयं विविधो भवेत् ॥ ३८ ॥

ऋषिः सदाशिवो ह्यस्य छन्दोऽनुष्टुबुदाहृतम् ।

रहितम् अद्वितक्यमनूहनीयं निराकारभाकृतिशून्यं वाचातोत्पत्तिना ।
नवाक् निरङ्गनं मनश्चक्षुराद्यविषयभूतं यद्ब्रह्म तदस्य मन्त्रस्याधिष्ठा-
त भवेत् ॥ ३६ ॥

वागित्यादि । हे पार्वति ! वाङ्माया कमलाद्येन ऐमिति हीमिति
श्रीमिति वीजमाद्यं यस्य तथाभूतेन तारहीनेन प्रणवरहितेन
पूर्वोक्तेन मन्त्रेण क्रमतो विविधानेकप्रकारा विद्या दीयते विविधा
माया दीयते सर्वतो मुखं यस्या एवम्भूता श्रीर्ब्रह्मीदीयते । यथा
ऐं सच्चिदेकं ब्रह्मेत्यनेन मन्त्रेण विद्या दीयते । ह्रीं सच्चिदेकं
ब्रह्मेत्यनेन माया दीयते । श्रीं सच्चिदेकं ब्रह्मेत्यनेन तु लक्ष्मी-
रिति ॥ ३७ ॥

अथैतस्यैव मन्त्रस्य नानाविधत्वं सम्पादयति तारेणेत्यादिना ।
पूर्वोक्तमन्त्रस्य प्रत्येकं पदं सकलं वा पदं तारेण प्रणवेन सहितं कर्त्तव्यं
तारहीनेन प्रणवत्यागेनोपलक्षितं वा विधेयम् । ततश्चायं मन्त्रो
विविधो भवेत् युग्मयुग्मक्रमेणापि प्रणवसहितस्तद्द्रष्टितो वायं पूर्वोक्तो
मन्त्रो विविधोऽनेकप्रकारको भवेत् । तारसहितं तद्द्रष्टितं प्रत्येकं पदं
यथा ओं तत् ओं चित् ओं एकम् ओं ब्रह्म सत् चित् एकम् ब्रह्म
इति । प्रणवसम्बद्धं तदसम्बद्धं समस्तं पदम् यथा ओं सच्चिदेकं ब्रह्म
सच्चिदेकं ब्रह्मेति । युग्मयुग्मक्रमतो यथा ओं सद्ब्रह्म ओं चिद्ब्रह्म
ओं एकब्रह्म ओं सच्चित् ओं चिदेकम् सद्ब्रह्म चिद्ब्रह्म एकं ब्रह्म
सच्चित् चिदेकमिति ॥ ३८ ॥

अथास्य मन्त्रस्य ऋष्यादिकमाह ऋषिरित्यादिना साङ्गेन । अस्य

देवता परमं ब्रह्म सर्वान्तर्यामि निर्गुणम् ॥ ३९ ॥

चतुर्बर्गफलावाप्त्यै विनियोगः प्रकौर्त्तितः ।

अङ्गन्यासकरन्यासौ कथयामि शृणु प्रिये ! ॥ ४० ॥

तारं सच्चिदेकमिति ब्रह्मेति सकलं ततः ।

अङ्गुष्ठतर्जनौमध्यानामिकासु महेश्वरि ! ॥ ४१ ॥

कनिष्ठयोः करतलपृष्ठयोः सुरवन्दिते ! ।

नमः स्वाहा वषट्कुं वौषट् फडन्तै यथाक्रमम् ॥ ४२ ॥

न्यसेत्यासोक्तविधिना साधकः सुसमाहितः ।

हृदादिकरपर्यन्तमेवमिव विधीयते ॥ ४३ ॥

मन्त्रस्य सर्वान्तर्यामि सर्वान्तरिन्यन्तु अस्य मन्त्रस्य सदाशिव ऋषिरनुष्टु-
प्कन्दः सर्वान्तर्यामि निर्गुणं परमं ब्रह्म देवता धर्मार्थकाममोक्षावाप्तये
विनियोगः शिरसि सदाशिवाय ऋषये नमः सुखेऽनुष्टुपकन्दसे नमः
हृदि सर्वान्तर्यामिनिर्गुणपरमब्रह्मणे देवतायै नमः धर्मार्थकाममोक्षा-
वाप्तये विनियोग इति ऋषिन्यासं विधायाङ्गन्यासकरन्यासौ विधा-
नव्यौ अतस्तावभिधातुमाह । अङ्गन्यासेत्यादि ॥ ३९ । ४० ॥

तयोर्मध्ये प्रथमतः करन्यासमाह तारमिथादिभ्यां सार्द्धाभ्यां
हाभ्याम् । हे महेश्वरि ! हे सुरवन्दिते ! नमःस्वाहावषट्कुं वौषट्फड-
न्तैरन्तर्भूतैर्नमःस्वाहावषट्कुं वौषट्फट् रूपैः पदैर्वि शिष्टं तारं प्रणवं
सदिति चिदिति एकमिति ब्रह्मेति तनोऽनन्तरम् ओं सच्चिदेकं ब्रह्मेति
सकलञ्च पदम् अङ्गुष्ठतर्जनीमध्यानामिकासु कनिष्ठयोः करतलपृष्ठयोश्च
न्यासोक्तविधिना सुसमाहितोऽतिसाधनः सन् साधको यथाक्रमं न्यसेत्
यथा ओं अङ्गुष्ठाभ्यां नमः सत्तर्जनीभ्यां स्वाहा चिन्मध्यमाभ्यां वषट्
एकमनामिकाभ्यां कुम् ब्रह्म कनिष्ठाभ्यां वौषट् ओं सच्चिदेकं ब्रह्म कर-
तलपृष्ठाभ्यां फट् इति करन्यासः । अथाङ्गन्यासमाहाङ्गेन हृदित्यादि ।
हृदादिकरपर्यन्तं प्रत्येवमेव न्यासो विधीयते । यथा ओं हृदयाय नमः

प्राणायामं ततः कुर्यान्मूलेन प्रथमेन वा ।
 मध्यमानामिकाभ्याश्च दक्षहस्तस्य पार्वति ! ॥ ४४ ॥
 वामनासापुटं धृत्वा दक्षनासापुटेन च ।
 पूरयेत् पवनं मन्त्री मूलमष्टमितं जपन् ॥ ४५ ॥
 अङ्गुष्ठेन दक्षनासां धृत्वा कुम्भकयोगतः ।
 जपेद्वात्रिंशता हृत्या ततो दक्षिणनासया ॥ ४६ ॥
 शनैःशनैस्त्यजेद्वायुं जपन् षोडशधा मनुम् ।
 वामनासापुटेऽप्येवं पूरकुम्भकरेचकम् ॥ ४७ ॥
 पुनर्दक्षिणतः कुर्यात् पूर्ववत् सुरपूजिते ! ।
 प्राणायामविधिः प्रोक्तो ब्रह्ममन्त्रस्य साधने ॥ ४८ ॥

सन्धिरसे स्वाहा विच्छिन्नायै वषट् एकं कवचाय ऊम् ब्रह्म नेत्रत्रयाय
 वौषट् ओं सच्चिदेकं ब्रह्म करतलकरपृष्ठाभ्यां फट् इति ॥ ४१-४३ ॥

एवमङ्गन्यासकरन्यासौ विधाय प्राणायामो विधेय इत्याह ।
 प्राणायाममित्यादिना । ततोऽनन्तरम् ओं सच्चिदेकं ब्रह्मेत्यादिमूल-
 मन्त्रेण प्रथमेन ओङ्कारेण वा प्राणायामं कुर्यात् । ननु प्राणायामः
 कथं विधातव्य इत्यपेक्षायां तद्विधानमाह मध्यमेत्यादिभिः साङ्ख्य-
 र्भिः । हे पार्वति ! दक्षिणहस्तस्य मध्यमानामिकाभ्यामङ्गुलिभ्यां
 वामनासापुटं धृत्वा मन्त्री साधकोऽष्टमितं मूलमन्त्रं जपन् सन् दक्षि-
 णनासापुटेन पवनं वायुं पूरयेत् । ततो दक्षहस्तस्यैवाङ्गुष्ठेन दक्षनासा-
 पुटं धृत्वा कुम्भकयोगतो द्वात्रिंशता आहृत्या मूलमन्त्रं जपेत् । ततः
 षोडशधा मनुं मूलमन्त्रं जपन् सन् दक्षिणनासयैव शनैः शनैर्वायुं
 त्यजेत् ततो वामनासापुटेऽप्येवमेव पूरकुम्भकरेचकं कुर्यात् क्रमेणैवाक्षरं
 निश्चलं विशुद्धं च्चासं विदध्यादित्यर्थः । पूर्ववत् पुनर्दक्षिणतोऽपि
 पूरकुम्भकरेचकं कुर्यात् ब्रह्ममन्त्रस्य साधने एष प्राणायामविधिः प्रोक्तः
 पूरकादिस्वरूपमाह योगियाज्ञवल्करः नासिकोत्कट उच्छ्वासो ध्यातः

ततो ध्यानं प्रकुर्वीत साधकामीष्टसाधनम् ॥ ४९ ॥

हृदयकमलमध्ये निर्विशेषं निरीहम्

हरिहरविधिवेद्यं योगिभिर्ध्यानगम्यम् ।

जननमरणभीतिभ्रंसि सञ्चित् स्वरूपम् ।

सकलभुवनबीजं ब्रह्म चैतन्यमीडे ॥ ५० ॥

ध्यात्वैवं परमं ब्रह्म मानसैरुपचारकैः ।

पूजयेत् परया भक्त्या ब्रह्मसायुज्यहेतवे ॥ ५१ ॥

गन्धं दद्यान्महीतत्त्वं पुष्पमाकाशमेव च ।

धूपं दद्याद्वायुतत्त्वं दीपं तेजः समर्पयेत् ।

नैवेद्यं तोयतत्त्वेन प्रदद्यात् परमात्मने ॥ ५२ ॥

पूरक उच्यते । कुम्भको निश्चलश्चापो सुच्यमानस्तु रेवक इति
॥ ४४-४८ ॥

इत्थं प्राणायामं कृत्वा परब्रह्मध्यानं कर्त्तव्यमित्याह तत इत्या-
दिना ॥ ४९ ॥

अथ तद्ब्रह्मणमेवाह हृदयेत्यादि । हृदयकमलस्य मध्ये स्थितं चैत-
न्यं चेतनं ब्रह्माहमीडे ध्यायामीत्यन्वयः । धातूनामनेकार्थत्वादीडधा-
तोर्ध्यानेऽर्थेऽपि वृत्तिः । निर्विशेषमित्यादीनि ब्रह्मणो विशेषणानि
निर्विशेषं नानाविधभेदशून्यम् निरीहं निराकाङ्क्षम् प्राप्रसक्तैश्वर्य-
मित्यर्थः । ध्यानगम्यं ध्यानेनावगन्तव्यम् जननमरणभीतिभ्रंसि जन्म-
मृत्युनिमित्तकभयापहन्तृ सञ्चित्स्वरूपं सदास्थायिस्वरूपं ज्ञानस्वरूपञ्चै-
त्यर्थः । सकलभुवनबीजं समस्तस्य भुवनस्य कारणम् ॥ ५० ॥

एवं ब्रह्म ध्यात्वा तस्य पूजनं विधेयमित्याह ध्यात्वैत्यादिना ।
मानसैर्मनः कल्पितैः ब्रह्मसायुज्यहेतवे ब्रह्मत्वनिमित्तात् साद्ब्रह्मभूय
ब्रह्मत्वं ब्रह्मसायुज्यमित्यपीत्यमरः ॥ ५१ ॥

मानसानुपचारानेवाह गन्धमित्यादिना ॥ ५२ ॥

ततो जप्त्वा महामन्त्रं मनसा साधकोत्तमः ।
 समर्थं ब्रह्मणे पश्चाच्चहिःपूजां समारभेत् ॥ ५३ ॥
 उपस्थितानि द्रव्याणि गन्धपुष्पादिकानि च ।
 वस्त्रालङ्कारणादीनि भक्ष्यपेयानि यानि च ॥ ५४ ॥
 मन्त्रेणानेन संशोध्य ध्यात्वा ब्रह्म सनातनम् ।
 निमोक्ष्य नेत्रे मतिमानर्पयेत् परमात्मने ॥ ५५ ॥
 ब्रह्मार्पणं ब्रह्महविर्ब्रह्माग्नौ ब्रह्मणा हुतम् ।
 ब्रह्मैव तेन गन्तव्यं ब्रह्मकर्मसमाधिना ॥ ५६ ॥
 ततो नेत्रे समुन्मील्य जप्त्वा मूलं स्वशक्तिः ।
 तज्जपं ब्रह्मसात् कृत्वा स्तोत्रञ्च कवचं पठेत् ॥ ५७ ॥
 स्तोत्रं शृणु महेशानि ! ब्रह्मणः परमात्मनः ।
 यत् श्रुत्वा साधको देवि ! ब्रह्मसायुज्यमश्नुते ॥ ५८ ॥

महामन्त्रम् ओं सच्चिदेकं ब्रह्मेत्याद्यात्मकम् समर्थं महामन्त्र-
 जपहेतुकं फलं दत्त्वा चहिःपूजामेवाह उपस्थितानीत्यादिना । उप-
 स्थितानि समीपे स्थितानि ॥ ५३ ॥

अनेन इतोऽनन्तरमेव वक्ष्यमाणेन मन्त्रेण ॥ ५४ । ५५ ॥

अथ गन्धपुष्पाद्यर्पणमन्त्रमेवाह ब्रह्मार्पणमिति । अर्पयेते दीयतेऽने-
 नेत्यर्पणं स्रुवादि यज्ञपात्रम् तदपि ब्रह्मैव दीयमानं हविर्घृतादिकमपि
 ब्रह्मैव ब्रह्मैवाग्निस्तस्मिन् ब्रह्मणा कर्त्ता कृतं हवनमपि ब्रह्म
 अग्निश्च कर्त्ता च हवनक्रिया चापि ब्रह्मैवेत्यर्थः । परं ब्रह्मण्येव
 कर्त्मात्मने समाधिस्थितैकाग्रं यस्य तेन पुंसां ब्रह्मैव गन्तव्यं प्राप्तव्यं
 न तु फलान्तरमित्यर्थः ॥ ५६ ॥

तत इत्यादि । समुन्मील्य उद्वाह्य मूलं मूलमन्त्रम् ब्रह्मसात्
 ब्रह्माधीनम् ॥ ५७ ॥

ब्रह्मसायुज्यमश्नुते ब्रह्मत्वं प्राप्नोति ॥ ५८ ॥

नमस्ते सते सर्वलोकाश्रयाय
 नमस्ते चिते विश्वरूपात्मकाय ।
 नमोऽद्वैततत्त्वाय मुक्तिप्रदाय
 नमो ब्रह्मणे व्यापिने निर्गुणाय ॥ ५९ ॥
 त्वमेकं शरण्यं त्वमेकं वरेण्यं
 त्वमेकं जगत्कारणं विश्वरूपम् ।
 त्वमेकं जगत्कर्तृपाटप्रहर्तृ
 त्वमेकं परं निश्चलं निर्विकल्पम् ॥ ६० ॥
 भयानां भयं भीषणं भीषणानां
 गतिः प्राणिनां पावनं पावनानाम् ।
 महोच्चैःपदानां नियन्तृ त्वमेकं
 परेषां परं रक्षकं रक्षकाणाम् ॥ ६१ ॥

अथ तत्सोऽमेवाह नमस्ते इत्यादि । सते सदा स्थायिने सर्व-
 लोकाश्रयाय सकललोकाधारभूताय चिते चैतन्याय विश्वरूप आत्मा
 यस्य तस्मै अद्वैततत्त्वाय सजातीयविजातीयात्मगतभेदरहितत्वाय
 ब्रह्मणे अतिवृहते व्यतएव व्यापिने सकलवस्तुव्यापनशीलाय निर्गुणाय
 मत्त्वादिगुणरहिताय ॥ ५९ ॥

त्वमित्यादि । एकं मुख्यं केवलं वा शरण्ये रक्षणे साधु इति
 शरण्यम् तत्र साधुरिति यत् । वरेण्यं वरणीयम् । जन्मन्त्युदुष्टा
 वादिभोक्तृभिरुपासनीयमित्यर्थः । परं श्रेष्ठम् निर्विकल्पं नानाविध
 कल्पनामून्यम् ॥ ६० ॥

भयानामित्यादि । भीषणानां भयानकानामपि भीषणं भयानकम्
 पावनानां पूतत्वजनकानामपि पावनं पावित्त्वजनकम् पदानां
 स्थानानां मध्ये महोच्चैरत्युच्छ्रितं पदम् अथवा महोच्चैरत्युच्छ्रितं पदं
 येषां तेषां ब्रह्मादीनामपि नियन्तृ नियामकम् परेषां श्रेष्ठाना-

परेश प्रभो ! सर्वरूपाप्रकाशिन् !
 अनिर्देश्य ! सर्वेन्द्रियागम्य ! सत्य ! ।
 अचिन्त्याक्षर ! व्यापकाव्यक्ततत्त्व !
 जगद्भासकाधीश ! पायादपायात् ॥ ६२ ॥
 तदेकं स्मरामस्तदेकं जपामः
 तदेकं जगत्साक्षिरूपं नमामः ।
 सदेकं निधानं निरालम्बमीशं
 भवाभोधिपोतं शरण्यं व्रजामः ॥ ६३ ॥
 पञ्चरत्नमिदं स्तोत्रं ब्रह्मणः परमात्मनः ।
 यः पठेत् प्रयतो भूत्वा ब्रह्मसायुज्यमाप्नुयात् ॥ ६४ ॥
 प्रदोषेऽदः पठेन्नित्यं सोमवारे विशेषतः ।
 श्रावयेद्बोधयेत् प्राज्ञो ब्रह्मनिष्ठान् स्वबान्धवान् ॥ ६५ ॥

सपि ॥ ६१ ॥

परेशेत्यादि । परेश ! परेषां ब्रह्मादीनामप्यधिप ! प्रभो !
 नियन्त्रः ! अनिर्देश्य ! शब्देन निर्देशुमशक्य ! सर्वेन्द्रियागम्य !
 सर्वैर्नेत्रादिभिरिन्द्रियैरप्राप्य ! सत्य ! परमार्थसत्त्वशालिन् ! अचिन्त्य !
 मनसोऽप्यविषयभूत ! न क्षरति चलतीत्यक्षरम् तत्सम्बोधने अक्षर !
 अव्यक्त । रूपादिरहित ! जगद्भासकाधीश ! जगद्भासकानां चन्द्र-
 सूर्यादीनामपोश्वर ! अथवा जगद्भासकेति अधीशेति च भिन्नमेव
 पदम् पायात् रक्षेत् अपायात् भक्तिवृद्ध्यादिविश्लेषात् ॥ ६२ ॥

तदित्यादि । तत् ब्रह्म निधीयते जगद् यस्मिन् तन्निधानं जगदा-
 श्रयभूतम् निरालम्बम् आश्रयशून्यम् ॥ ६३ ॥

पञ्चरत्नाख्यैतत्स्तोत्रपाठहेतुकं फलमाह पञ्चरत्नमित्यादिना ।
 प्रयतः प्रवित्तः ॥ ६४ ॥

अदः स्तोत्रम् ॥ ६५ ॥

इति ते कथितं देवि ! पञ्चरत्नं महेशितुः ।
 कवचं शृणु चार्वङ्गि ! जगन्मङ्गलनामकम् ।
 पठनाद्वारणाद् यस्य ब्रह्मज्ञी जायते भ्रुवम् ॥ ६६ ॥
 परमात्मा शिरः पातु हृदयं परमेश्वरः ।
 कण्ठं पातु जगत्पाता वदनं सर्वदृग्विभुः ॥ ६७ ॥
 करौ मे पातु विश्वात्मा पादौ रक्षतु चिन्मयः ।
 सर्वाङ्गं सर्वदा पातु परं ब्रह्म सनातनम् ॥ ६८ ॥
 श्रीजगन्मङ्गलस्यास्य कवचस्य सदाशिवः ।
 ऋषिश्छन्दोऽनुष्टुबिति परमब्रह्म देवता ।
 चतुर्वर्गफलावाप्त्यै विनियोगः प्रकीर्तितः ॥ ६९ ॥
 यः पठेद् ब्रह्मकवचं ऋषिन्यासपुरःसरम् ।
 म ब्रह्मज्ञानमामाय मात्ताह्वयमयी भवेत् ॥ ७० ॥
 भूर्जो विलिख्य गुटिकां स्वर्णस्थां धारयेत् यदि ।
 कण्ठे वा दक्षिणे वाहौ सर्वसिद्धीश्वरो भवेत् ॥ ७१ ॥
 इत्येतत् परमब्रह्मकवचन्ते प्रकाशितम् ।

स्तोत्रं पठित्वा कवचं पठितव्यमतस्तदभिधातुसुप्रक्रमते इतीति
 ॥ ६६ ॥

तद् ब्रह्मकवचमेवाह परमात्मत्यादि ॥ ६७ ॥

चिन्मयः चैतन्यरूपः ॥ ६८ ॥

अथास्य कवचस्य ऋष्यादिकमाह श्रीजगदित्यादिना । अथ ब्रह्मक-
 वचपठनजन्यं फलमाह य इत्यादिना । ऋषिन्यासः पुरःसरो यत्र
 तत् । ऋषिन्यासश्च अस्य श्रीजगन्मङ्गलनामकवचस्य सदाशिव ऋषिरनुष्टु-
 प् छन्दः परमब्रह्मदेवता धर्म्मार्थकाममोक्षावाप्त्यै श्रीजगन्मङ्गलाख्यकव-
 चपाठे विनियोगः । शिरसि सदाशिवाय ऋषये नमः मुखेऽनुष्टुप्छन्दसे
 नमः हृदये परब्रह्मणे देवतायै नमः धर्म्मार्थकाममोक्षावाप्त्यै श्रीजग-

दद्यात् प्रियाय शिष्याय गुरुभक्त्याय धीमते ॥ ७२ ॥
 पठित्वा स्तोत्रकवचं प्रणमेत् साधकाग्रणीः ॥ ७३ ॥
 नमस्ते परमं ब्रह्म नमस्ते परमात्मने ।
 निर्गुणाय नमस्तुभ्यं सद्रूपाय नमो नमः ॥ ७४ ॥
 वाचिकं कायिकं वापि मानसं वा यथामति ।
 आराधने परेशस्य भावशुद्धिर्विधीयते ॥ ७५ ॥
 एवं संपूज्य मतिमान् स्वजनैर्बान्धवैः सह ।
 महाप्रसादं स्वीकुर्याद् ब्रह्मणः परमात्मनः ॥ ७६ ॥
 पूजने परमेशस्य नावाहनविसर्जने ।
 सर्वत्र सर्वकालेषु साधयेद् ब्रह्मसाधनम् ॥ ७७ ॥
 अस्नातो वा कृतस्नानो भुक्तो वापि बुभुक्षितः ।
 पूजयेत् परमात्मानं सदा निर्मलमानसः ॥ ७८ ॥
 अनेन ब्रह्ममन्त्रेण भक्त्यपेयादिकञ्च यत् ।

नङ्गलाख्यकवचपाठे विनियोग इति । आसाद्य प्राप्य ब्रह्ममयः ब्रह्म-
 स्वरूपः ॥ ६९ । ७० । ७१ ॥

इतीति । ते तुभ्यं तवाप्ये वा प्रणमेत् परमात्मानमिति शेषः ।
 साधकाग्रणीः साधकोत्तमः ॥ ७२ । ७३ ॥

तत्प्रणमनमेवाह नम इत्यादिना ॥ ७४ ॥

ननु परमात्मानं प्रति कायिकवाचिकमानसास्त्रयोऽपि प्रणामा
 विधातव्यास्तोषां मध्ये कतमो वा तत्राह वाचिकमित्यादि । यथामति
 परब्रह्मणे कायिकं वाचिकं मानसं वा प्रणमनं विदध्यात् । ननु
 परब्रह्मणे कायिकस्यैव प्रणामस्यौचित्यं ननु वाचिकमानसयोरत आह
 आराधन इत्यादि । भावशुद्धिरन्तःकरण शुद्धत्वम् ॥ ७५ ॥

एवमित्यादि । संपूज्य परमात्मानमिति शेषः ॥ ७६ ॥

साधयेत् निष्पादयेत् ॥ ७७ । ७८ ॥

दौयते परमेशाय तदेव पावनं महत् ॥ ७६ ॥
 गङ्गातीये शिलादौ च सृष्टदोषोऽपि वर्त्तते ।
 परब्रह्मार्पिते द्रव्ये सृष्टासृष्टं न विद्यते ॥ ८० ॥
 पक्वं वापि न पक्वं वा मन्त्रे णानेन मन्त्रितम् ।
 साधको ब्रह्मसात् कृत्वा भुञ्जीयात् स्वजनैः सह ॥ ८१ ॥
 नात्र वर्णविचारोऽस्ति नोच्छिष्टादिविवेचनम् ।
 न कालनियमोऽप्यत्र शौचाशौचं तथैव च ॥ ८२ ॥
 यथाकाले यथादेशे यथायोगेन लभ्यते ।
 ब्रह्मसात् कृतनैवेद्यमश्रीयादविचारयन् ॥ ८३ ॥
 आनीतं श्वपचेनापि श्वमुखादपि निःसृतम् ।
 तदन्नं पावनं देवि ! देवानामपि दुर्लभम् ॥ ८४ ॥
 किं पुनश्चनुजादौनां वक्तव्यं देववन्दिते ! ।
 परमेशस्य नैवेद्यसेवनाद् यत् फलं भवेत् ॥ ८५ ॥
 महापातकयुक्तो वा युक्तो वाप्यन्यपातकैः ।
 सकृत् प्रसादग्रहणात् मुच्यते नात्र संशयः ॥ ८६ ॥
 सार्द्धं त्रिकोटितीर्थेषु स्नानदानेन यत्फलम् ।
 तत् फलं लभते मर्त्या ब्रह्मार्पितनिषेवणात् ॥ ८७ ॥

अथ परब्रह्मणो महाप्रसादस्य महात्म्यं वर्णयितुमुपक्रमते
 अनेनेत्यादि । ब्रह्ममन्त्रेण ओं सच्चिदित्याद्यात्मकेन ब्रह्मार्पणमित्या-
 द्यात्मकेन वा शिलादौ शालग्रामशिलादौ ॥ ७६ । ८० ॥

पक्वमिति । मन्त्रेण ओं सच्चिदित्याद्यात्मकेन ॥ ८१ ॥

नात्वेति । अत्र ब्रह्मण्ये महाप्रसादे ॥ ८२ । ८३ ॥

आनीतमिति श्वपचेन वाश्वालेनाप्यानीतं यदन्नं तद् ब्रह्मसात्कृतं
 सत् पावनं भवेत् ॥ ८४ । ८५ । ८६ । ८७ ॥

अश्वमेधादिभिर्यज्ञैरिष्ट्वा यत् फलमश्नुते ।
 भक्षिते ब्रह्मनैवेद्ये तस्मात् कोटिशुणं लभेत् ॥ ८८ ॥
 जिह्वाकोटिसहस्रैस्तु वक्त्रकोटिशतैरपि ।
 महाप्रसादमाहात्म्यं वर्णितुं नैव शक्यते ॥ ८९ ॥
 यत्र कुत्र स्थितो वापि प्राप्य ब्रह्मार्पितामृतम् ।
 गृहीत्वा कीकशो वापि ब्रह्मसायुज्यमाप्नुयात् ॥ ९० ॥
 यदि स्यान्नीचजातीयमन्नं ब्रह्मणि भावितम् ।
 तदन्नं ब्राह्मणैर्ग्राह्यमपि वेदान्तपारगैः ॥ ९१ ॥
 जातिभेदो न कर्तव्यः प्रसादे परमात्मनः ।
 योऽशुद्धबुद्धिं कुरुते स महापातको भवेत् ॥ ९२ ॥
 वरं पापशतं कुर्याद्द्वरं विप्रबधं प्रिये ! ।
 परब्रह्मार्पिते ह्यन्ने न कुर्याद्ववहेलनम् ॥ ९३ ॥
 ये त्वजन्ति नरा मूढा महामन्त्रेण संस्कृतम् ।
 अन्नतोयादिकं भद्रे ! पितृंस्ते पातयन्त्वधः ॥ ९४ ॥
 स्वयमप्यन्धतामिस्रे पतन्त्याहृतसंभवम् ।
 ब्रह्मसात्कृतनैवेद्यहेष्टृणां नास्ति निष्कृतिः ॥ ९५ ॥

अश्नुते लभते ॥ ८८ । ८९ ॥

यत्रेत्यादि । अमृतम् शीघ्रं कीकशो वापि चाण्डालोऽपि ॥ ९० ॥

यदीति । नीचजातीयं चाण्डालादिसम्बन्धि ब्रह्मणि भावितं
 चिन्तितं ब्रह्मणोऽर्पितमित्यर्थः ॥ ९१ । ९२ ॥

वरमित्यादि । वरभीषत् प्रियम् । देवाद्भूते वरः श्रेष्ठे त्रिषु लोके
 मनाक् प्रिये इत्यमरः । अवहेलनम् तिरस्कारम् ॥ ९३ । ९४ ॥

स्वयमित्यादि । अन्धतामिस्रे नरके आहृतस्य विश्वस्य संभवः
 मल्लिखे सम्यक् भूवनं यत्र तत्कालपर्याप्तम् प्रलयकालपर्याप्तमित्यर्थः
 निष्कृतिर्निश्चारः ॥ ९५ ॥

पुण्यायन्ते क्रियाः सर्वाः सुषुप्तिः सुकृतायते ।
 स्वेच्छाचारोऽत्र विहितो महामन्त्रस्य साधने ॥ ८६ ॥
 किं तस्य वैदिकाचारैस्तान्त्रिकैर्वापि तस्य किम् ।
 ब्रह्मनिष्ठस्य विदुषः स्वेच्छाचारो विधिः स्मृतः ॥ ८७ ॥
 कृतेनास्य फलं नास्ति नाकृतेनापि किल्बिषम् ।
 न विघ्नः प्रत्यवायोऽस्य ब्रह्ममन्त्रस्य साधनात् ॥ ८८ ॥
 अस्मिन् धर्मे महेशि ! स्यात् सत्यवादो जितेन्द्रियः ।
 परोपकारनिरतो निर्विकारः सदाशयः ॥ ८९ ॥
 मात्सर्यहोनोऽदम्भी च दयावान् शुद्धमानसः ।
 मातापित्तोः प्रीतिकारो तयोः सेवनतत्परः ॥ १०० ॥
 ब्रह्मश्रोता ब्रह्ममन्ता ब्रह्मान्वेषणमानसः ।
 यतात्मा दृढबुद्धिः स्यात् साक्षाद्ब्रह्मेति भावयन् ॥ १०१ ॥
 न मिथ्याभाषणं कुर्यान्न परानिष्टचिन्तनम् ।
 परस्त्रोगमनञ्चैव ब्रह्ममन्त्रो विवर्जयेत् ॥ १०२ ॥
 तत्सदिति वदेद्देवि ! प्रारम्भे सर्वकर्म्मणाम् ।

पुण्येत्यादि । सर्वा अपुण्या अपि क्रियाः पुण्यायन्ते पुण्या
 इवाचरन्तीत्यर्थः ॥ ८६ ॥

क्रिमित्यादि । विदुषः सर्वं ब्रह्मैवेति जानतः स्वेच्छाचार एव
 विधिः ॥ ८७ ॥

अस्य ब्रह्मनिष्ठस्य ॥ ८८ ॥

अस्मिन्नित्यादि । सदाशयः साध्वभिप्रायः ॥ ८९ ॥

मात्सर्यहोनः अन्यशुभद्वेषरहितः । अदम्भी कपटमूढः । तयोः
 मातापित्तोः ॥ १०० ॥

ब्रह्मेत्यादि यतात्मा संयतचित्तः ब्रह्म साक्षादस्तीति भावयन्
 चिन्तयन् ब्रह्मार्पणमस्त्विति वाक्यम् ॥ १०१ । १०२ । १०३ ॥

ब्रह्मापणमसु वाक्यं पानभोजनकर्म्मणोः ॥ १०३ ॥
 येनोपायेन मर्त्यानां लोकयात्रा प्रसिद्धयति ।
 तदेव कार्यं ब्रह्मज्ञैरिदं धर्मं सनातनम् * ॥ १०४ ॥
 अथ सन्ध्याविधिं वक्ष्ये ब्रह्ममन्त्रस्य शाश्वति ! ।
 यां कृत्वा ब्रह्मसम्पत्तिं लभन्ते भुवि मानवाः ॥ १०५ ॥
 प्रातर्मध्याह्नसायाह्ने यथादेशे यथासने ।
 पूर्ववत् परम ब्रह्म ध्यात्वा साधकसत्तमः ॥ १०६ ॥
 अष्टोत्तरशतं देवि ! गायत्रीजपमाचरेत् ।
 जपं समर्प्य विधिवत् पूर्ववत् प्रणमेत् सुधीः ॥ १०७ ॥
 एषा सन्ध्या मया प्रोक्ता सर्वथा ब्रह्म साधने ।
 यदनुष्ठानतो मन्वी शुद्धान्तःकरणो भवेत् ॥ १०८ ॥
 गायत्रीं शृणु चार्वाङ्गि ! सर्वपापप्रणाशिनीम् ।
 परमेश्वरं ङेऽन्तमुक्त्वा विद्महे तदनन्तरम् ॥ १०९ ॥
 परतत्वाय पदतो धीमहीति वदेत् प्रिये ! ।
 तदनन्तरमीशानि ! तन्नो ब्रह्म प्रचोदयात् ॥ ११० ॥

लोकयात्रा लोकनिर्वाहः ॥ १०४ ॥

अथेति । यां सन्ध्याम् ब्रह्मसम्पत्तिम् ब्रह्मरूपं सम्पदम् ॥ १०५ ॥

तत्सन्ध्याविधिमेवाह प्रातरित्यादिना ॥ १०६ ॥ १०७ ॥

यदनुष्ठानतः यदाचरणतः ॥ १०८ ॥

तां ब्रह्मगायत्रीमेवाह परमेश्वरमित्यादिना साङ्गैर्न । हे प्रिये !
 इशानि ! ङेऽन्तं ङेविभक्तप्रत्नं परमेश्वरं पदमुक्त्वा विद्महे इति पदं
 वदेत् । तदनन्तरं विद्महे इति पदानन्तरं परतत्त्वायेति पदं वदेत् ।
 परतत्त्वायेति पदतः परं धीमहीति पदं वदेत् । तदनन्तरं धीमहीति

* इदं कार्यं समापनम् इति वा पाठः ।

इयं श्रीब्रह्मगायत्री चतुर्वर्गप्रदायिनो ।
 पूजनं यजनञ्चैव स्नानं पानञ्च भोजनम् ॥ १११ ॥
 यद्यत्कर्म प्रकुर्वीत ब्रह्ममन्त्रेण साधयेत् ।
 ब्राह्मणे मूहर्त्ते चोत्थाय प्रणम्य ब्रह्मदं गुरुम् ॥ ११२ ॥
 ध्यात्वा च परमं ब्रह्म यथाशक्ति मनुं स्मरेत् ।
 पूर्ववत् प्रणमेद् ब्रह्म प्रातःकृत्यमिदं स्मृतम् ॥ ११३ ॥
 द्वात्रिंशता सहस्रेण जपेनास्य पुरस्क्रिया ।
 तद्दशांशेन हवनं तर्पणं तद्दशांशतः ॥ ११४ ॥
 सेचनं तद्दशांशेन तद्दशांशेन सुन्दरि ! ।
 ब्राह्मणान् भोजयेन्मन्त्रो पुरश्चरणकर्मणि ॥ ११५ ॥
 भक्ष्याभक्ष्यविचारोऽत्र त्यज्यं ग्राह्यं न विद्यते ।
 न कालशुद्धिनियमो न वा स्थाननिरूपणम् ॥ ११६ ॥

पटानन्तरं तन्नो ब्रह्म प्रचोदयादिति वदेत् । ततश्च परमेश्वराय
 विद्महे परतत्त्वाय धीमहि तन्नो ब्रह्म प्रचोदयादित्याकारिका
 ब्रह्मगायत्री सम्पन्नासीत् । ब्रह्मगायत्र्यर्थस्तु परतत्त्वाय परमेश्वराय
 परतत्त्वं परमेश्वरभाष्यं यद्ब्रह्म वयं विद्महे मन्यामहे धीमहि चिन्त्या-
 मश्च तद्ब्रह्म नोऽस्मान् प्रचोदयात् प्रेरयेत् धर्मार्थकामभोक्तेषु विनियो-
 जयेदित्यर्थ इति ॥ १०९ । ११० । १११ ॥

साधयेत् तत्तत्कर्मैति श्रेष्ठः ।

अथ प्रातःकृत्यमाह ब्राह्मणे इत्यादिना । मनुम् श्रीं सद्भित्तं
 ब्रह्मेति मन्त्रम् ॥ ११२ ॥

अथ ब्रह्ममन्त्रस्य पुरश्चरणविधिमाह द्वात्रिंशतेत्यादिना । अस्य
 ब्रह्ममन्त्रस्य पुरस्क्रिया पुरश्चरणम् । तद्दशांशेन जपदशांशेन
 हवनं होमः तद्दशांशतः होमदशांशतः ॥ ११४ ॥

तद्दशांशेन तर्पणदशांशेन सेचनं मार्जनम् । तद्दशांशेन

अभुक्तो वापि भुक्तो वा ज्ञातो वाज्ञात एव वा ।
 साधयेत् परमं मन्त्रं स्विच्छाचारेण साधकः ॥ ११७ ॥
 विनायासं विनाक्लेशं स्तोत्रञ्च कवचं विना ।
 विना न्यासं विना मुद्रां विना सेतुं वरानने ! ॥ ११८ ॥
 विना चीरगणेशादिजपञ्च कुङ्कुमां विना ।
 अकस्मात् परमब्रह्मसाक्षात्कारो भवेत् ध्रुवम् ॥ ११९ ॥
 संकल्पोऽस्मिन् महाहन्त्रे मानसः परिकौर्त्तितः ।
 साधने ब्रह्ममन्त्रस्य भावशुद्धिर्विधीयते ॥ १२० ॥
 सर्वं ब्रह्ममयं देवि ! भावयेत् ब्रह्मसाधकः ।
 न चास्य प्रत्यवायोऽस्ति नाङ्गवैगुण्यमेव च ।
 महामनोः साधने तु व्यङ्गं साङ्गायते ध्रुवम् ॥ १२१ ॥
 कलौ पापयुगे घोरे तपोहीनेऽतिदुस्तरे ।
 निस्तारबीजमेतावत् ब्रह्ममन्त्रस्य साधनम् ॥ १२२ ॥
 साधनानि वह्नक्तानि नानातन्त्रागमादिषु ।
 कलौ दुर्बलजीवानामसाध्यानि महेश्वरि ! ॥ १२३ ॥

मार्जनदर्शनेन । भक्ष्येत्यादि अत्र ब्रह्ममन्त्रस्य पुरस्चरणकर्मणि
 ॥ ११५ । ११६ ॥

अभुक्त इत्यादि न भुक्तमस्यास्तीति अभुक्तः । अर्थ आदिभ्योऽ-
 जित्यच् ॥ ११७ ॥

सेतुम् जपविशेषम् ॥ ११८ ॥

कुङ्कुमापि जपविशेष एव तामपि विना भावयेत् चिन्तयेत्
 ॥ ११९ । १२० ॥

न चेत्यादि । अस्य महामनोरङ्गवैगुण्यादितः प्रत्यवायो न
 भवेत् । व्यङ्गम् अङ्गहीनमपि ॥ १२१ । १२२ ॥

अल्पायुषः स्वल्पवृत्ता अन्नाधीनासवः प्रिये ! ।
 तुभ्वा धनार्जने व्यथाः सदा वञ्चलमानसाः ॥ १२४ ॥
 सामाधावस्थिरधियो योगक्लेशसहिष्णवः ।
 तेषां हिताय मोक्षाय ब्रह्ममार्गोऽयमौरितः ॥ १२५ ॥
 कलौ नास्त्येव नास्त्येव सत्यं सत्यं मयोच्यते ।
 ब्रह्मदीक्षां विना देवि ! कैवल्याय सुखाय च ॥ १२६ ॥
 प्रातःकृत्यं प्रातरेव सम्यां कुर्यात् त्रिकालतः ।
 मध्याह्ने पूजनं कुर्यात् सर्वतन्त्रेष्वयं विधिः ।
 परब्रह्मोपासने तु साधकेच्छाविधिः शिवे ! ॥ १२७ ॥
 विधयः किङ्करा यत्र निषेधाः प्रभवोऽपि न ।
 स्वेच्छाचारेणीष्टसिद्धिस्तद्धिना कोऽन्यमाश्रयेत् ॥ १२८ ॥
 ब्रह्मज्ञानिगुरुं प्राप्य शान्तं निश्चलमानसम् ।
 धृत्वा तच्चरणाम्भोजं प्रार्थयेद् भक्तिभावतः ॥ १२९ ॥

बन्धनेकेषु तन्त्रागमादिषु निस्तारवीजानि वङ्गनि साधनानि
 भवतैवोक्तानि तत् कथमुच्यते कलौ ब्रह्ममन्त्रस्य साधनमेव निस्तार-
 वीजमित्यत्र आह साधनानीत्यादि । अत्र यद्यपि तथाप्येति द्वयमप्यध्या-
 हार्यम् ॥ १०३ ॥

असाध्यत्वे हेतुं दर्शयन्नाह अल्पायुष इत्यादि । यत्र इति शेषः ।
 अन्नाधीनासवः अन्नवशीभूतप्राणाः ॥ १२४ ॥

समाधावित्यादि । समाधिश्चित्तवृत्तिनिरोधः तत्र योगक्लेशसहि-
 ष्णवः निस्तारोपायभूततत्तत्कर्मसाधनहेतुकक्लेशसङ्घनाशीलाः ॥ १२५ ॥

कलौ युगे ब्रह्मदीक्षाया अन्या काचिदपि दीक्षा मोक्षाय सुखाय
 च नैवास्तीति प्रतिज्ञां कुर्वन्नाह कलाविद्यादि ॥ १२६ ॥

साधकेच्छैव विधिः ॥ १२७ ॥

यत्र परब्रह्मोपासने ॥ १२८ ॥

करुणामय ! दीनेश ! तवाहं शरणागतः ।
 त्वत्पदाभोरुहच्छायां देहि मूर्ध्नि यशोधन ! ॥ १३० ॥
 इति प्रार्थं गुरुं पश्चात् पूजयित्वा स्वशक्तितः ।
 कृताञ्जलिप्रुटो भूत्वा तूष्णीं तिष्ठेत् गुरोः पुरः ॥ १३१ ॥
 गुरुर्विचार्य विधिवत् यथोक्तं शिष्यलक्षणम् ।
 भ्राह्मण कृपया दद्यात् सत्शिष्याय महामनुम् ॥ १३२ ॥
 उपविश्यासने ज्ञानी प्राङ्मुखो वाप्युदङ्मुखः ।
 स्ववामे शिष्यमानीय कारुण्येनावलोकयेत् ॥ १३३ ॥
 ततः शिष्यस्य शिरसि ऋषिन्यासपुरःसरम् ।
 जपेदष्टशतं मन्त्रं साधकस्येष्टसिद्धये ॥ १३४ ॥
 दक्षकर्णे ब्राह्मणानामितरेषाञ्च वामतः ।
 समंथा आवयेत् मन्त्रं सदगुरुः करुणानिधिः ॥ १३५ ॥
 उपदेशविधिः प्रोक्तो ब्रह्ममन्त्रस्य कालिके ! ।
 नात्र पूजाद्यपेक्षास्ति संकल्पं मानसञ्चरेत् ॥ १३६ ॥
 ततः श्रीगुरुपादाब्जे दण्डवत् पतितं शिषुम् ।

अथ ब्रह्ममन्त्रोपदेशविधिमभिधातुमुपक्रमते ब्रह्मज्ञानीत्यादि ।
 शान्तम् रागद्वेषादिशून्यम् भक्तिभावतः भक्तियोगेन ॥ १२९ ॥

किं प्रार्थयेदित्यपेक्षायामाह करुणामयेत्यादि ॥ १३० ॥ १३१ ॥

गुरुरित्यादि । यथोक्तं शिष्यलक्षणम् शान्तो दान्तो विनीतश्चैत्या-
 दिकम् ॥ १३२ ॥

उपविश्येत्यादि । ज्ञानी ब्रह्मज्ञानवान् गुरुः कारुण्येन कृपा-
 युक्तया दृष्ट्या ॥ १३३ ॥

तत इत्यादि । मन्त्रम् ओं सच्चिदेकं ब्रह्मेत्याद्यात्मकम् ॥ १३४ ॥

दक्षेत्यादि । वामतः वामे कर्णे मन्त्रम् पूर्वोक्तमेव ॥ १३५ ॥

उपदेशेति । अत्र ब्रह्ममन्त्रोपदेशविधौ चरेत् कुर्यात् ॥ १३६ ॥

उत्थापयेद् गुरुः स्नेहादिमं मन्त्रमुदीरयन् ॥ १३७ ॥

उत्तिष्ठ बत्स ! मुक्तोऽसि ब्रह्मज्ञानपरो भव ।

जितेन्द्रियः सत्यवादी वलारोग्यं सदास्तु ते ॥ १३८ ॥

तत उत्थाय गुरवे यथाशक्त्यनुसारतः ।

दक्षिणां स्वं फलं वापि दद्यात् साधकसत्तमः ।

गुरोराज्ञावशीभूत्वा विहरेद्देववद् भुवि ॥ १३९ ॥

मन्त्रग्रहणमात्रेण तदात्मा तन्मयो भवेत् ।

ब्रह्मभूतस्य देवेशि ! किमन्यैर्बहुसाधनैः ।

इति संक्षेपतो ब्रह्मदीक्षा ते कथिता प्रिये ! ॥ १४० ॥

गुरुकारुण्यमात्रेण ब्रह्मदीक्षां समाचरेत् ॥ १४१ ॥

शाक्ताः शैवा वैष्णवाश्च सौरा गाणपतास्तथा ।

विप्रा विप्रेतराश्चैव सर्वेऽप्यत्राधिकारिणः ॥ १४२ ॥

अहं मृत्युञ्जयो देवि ! देवदेवो जगद्गुरुः ।

स्वेच्छाचारौ निर्विकल्पो मन्त्रस्यास्य प्रसादतः ॥ १४३ ॥

तत इत्यादि । ततः मन्त्रश्रवणात् परतः शिशुम् शिष्यम् ॥ १३७ ॥

तं मन्त्रमेवाह उत्तिष्ठ बत्सेति ॥ १३८ ॥

तत इति । स्वं धनम् आत्मानं वा ॥ १३९ ॥

मन्त्रेत्यादि । तदात्मा ब्रह्मनिष्ठान्तःकरणः तन्मयः ब्रह्मस्वरूपः ॥ १४० ॥

ब्रह्ममन्त्रग्रहणे कालादिनियमो नास्तीति प्रतिपादयन्नाह गुर्वित्यादि ॥ १४१ ॥

उपदिष्टानाबन्तुपदिष्टानाञ्च ब्राह्मणादीनां सर्वेषामप्यस्मिन् ब्रह्ममन्त्रेऽधिकारोऽस्तीत्याह शाक्ता इत्यादिना । अत्र ब्रह्ममन्त्रे ॥ १४२ ॥

एतन्मन्त्रप्रसादादेव मयि मृत्युञ्जयित्वादिक्रमासीदित्याह अहमित्यादिना । अहं मृत्युञ्जयोऽभूविति शेषः ॥ १४३ ॥

अमुमेव ब्रह्ममन्त्रं मत्तः पूर्वमुपासिताः ।

ब्रह्मा ब्रह्मर्षयश्चापि देवा देवर्षयस्तथा ॥ १४४ ॥

देवर्षिवक्त्रान्मनयस्तेभ्यो राजर्षयः प्रिये ! ।

उपासिता ब्रह्मभूताः परमात्मप्रसादतः ॥ १४५ ॥

ब्राह्मणे मनौ महेशानि विचारो नास्ति कुत्रचित् ।

स्वीयमन्त्रं गुरुर्हृद्यात् शिष्येभ्यो ह्यविचारयन् ॥ १४६ ॥

पितापि दीक्षयेत् पुत्रान् भ्राता भ्रातृन् पतिः स्त्रियम् ।

मातुलो भागिनेयांश्च नमृन् मातामहीऽपि च ॥ १४७ ॥

स्वमन्त्रदाने यो दीक्षस्तथा पित्रादिदीक्षया ।

सिद्धे ब्रह्ममहामन्त्रे तद्दोषो नैव विद्यते ॥ १४८ ॥

ब्रह्मज्ञानिमुखात् श्रुत्वा येन केन विधानतः ।

ब्रह्मभूतो नरः पूतः पुण्यपापैर्न लिप्यते ॥ १४९ ॥

एतन्मन्त्रोपासनादेव विरिञ्चप्रादिषु ब्रह्मभूतत्वं जातमित्याह
अमुमित्यादिना । मन्त्रं गृहीत्विति शेषः उपासिताः अङ्गया अनु-
ष्ठितवन्तः गत्यर्थीकर्मकस्त्रिषशीडित्यादिना कर्त्तरि क्तः । ब्रह्मर्षयो
ऋष्यादयः । देवा इन्द्रादयः । देवर्षयो नारदादयः ॥ १४४ ॥

देवर्षिवक्त्रात् नारदमुखात् मुनयो व्यासादयः राजर्षयोः जनका-
दयः ॥ १४५ ॥

आत्मनायज्ञीतोऽप्ययं ब्रह्ममन्त्रो गुरुणा शिष्येभ्यो देयः पित्रा-
दिभिरपि पुत्रादिभ्यो देय इत्याह ब्राह्मणे इत्यादिभ्यां हाभ्याम् ।
अविचारयन् स्वकीयमन्त्रदाननिमित्तकं दोषमगणयन् ॥ १४६ । १४७ ॥

ननु पितृर्भन्त्रं न गृह्णीयात्तथा मातामहस्य चेत्यादिनिषेधवा-
क्यसङ्गच्छ्य पित्रादिभ्यो ब्राह्मणं मन्त्रं गृह्णीतां पुत्रादीनामात्मकीयमन्त्र-
दाने तत्तन्निषेधवाक्यमनादृत्य शिष्येभ्यः स्वयं ब्रह्ममन्त्रं ददतो
गुरोश्च प्रत्यवायभागित्वं स्यात्तत्राह स्वमन्त्रदाने इत्यादि । यो दोषः
उक्त इति शेषः ॥ १४८ ॥ १४९ ॥

ब्रह्ममन्त्रोपासिता ये गृहस्था ब्राह्मणादयः ।
 स्वस्व वर्षोत्तमास्ते तु पूज्या मान्या विशेषतः ॥ १५० ॥
 ब्राह्मणा यतयः साक्षादितरे ब्राह्मणैः समाः ।
 तस्मात् सर्वे पूजयेयुर्ब्रह्मज्ञानं ब्रह्मदीक्षितान् ॥ १५१ ॥
 ये च तानवमन्यन्ते ते नरा ब्रह्मघातिनः ।
 पतन्ति घोरनरके यावद्भास्करतारकम् ॥ १५२ ॥
 यत् पापं स्त्रीवधे प्रोक्तं यत्पापं भ्रूणघातने ।
 तस्मात् कोटिगुणं पापं ब्रह्मोपासकनिन्दनात् ॥ १५३ ॥
 यथा ब्रह्मोपदेशेन विमुक्तः सर्वपातकैः ।
 गच्छन्ति ब्रह्मसायुज्यं तथैव तव साधनात् ॥ १५४ ॥

इति श्रीमहानिर्वाणतन्त्रे सर्वतन्त्रोत्तमोत्तमे सर्वधर्मनिर्णय-
 सारे श्रीमहाद्यासदाशिवसंवादे जीवनिस्तारोपाय-
 प्रश्ने परब्रह्मोपदेशकथनं नाम तृतीयो-
 क्तासः ॥ ३ ॥

ब्रह्ममन्त्रेत्यादि । यत इति शेषः ब्रह्ममन्त्रमुपासिताः ब्रह्मम-
 न्त्रोपासिता गस्यादीनामुपसंख्यानमिति द्वितीयातत्पुरुषः ॥ १५० ॥

ब्राह्मणाः साक्षात् यतयः परिव्राजिका भवेयुः इतरे क्षत्रिया-
 दयः ॥ १५१ ॥

अथ ब्रह्मोपासकान् जनान्निन्दतां जनानामखिलपातकाश्रयत्व-
 मित्याह ये च तानित्यादिभ्यां द्वाभ्याम् । तान् ब्रह्मदीक्षितान् अव-
 मन्यन्ते अनाद्वियन्ते भास्करतारकं यावत्सिद्धेत्तावत् भ्रूणघातने
 गर्भघातने ॥ १५२ । १५३ ॥

ब्रह्मसायुज्यम् ब्रह्मत्वम् ॥ १५४ ॥

इति श्रीमहानिर्वाणतन्त्रटीकायां तृतीयोक्तासः ।

चतुर्थोऽङ्काः ।



श्रीदेव्युवाच ।

श्रुत्वा सम्यक् परब्रह्मोपासनं परमेश्वरी ।
परमानन्दसम्पन्ना शङ्करं परिपृच्छति ॥ १ ॥
कथितं यत्त्वया नाथ ! ब्रह्मोपासनमुत्तमम् ।
सर्वलोकप्रियकरं साक्षाद्ब्रह्मपदप्रदम् ॥ २ ॥
तेजोवृद्धिवलैश्वर्यदायकं सुखसाधनम् ।
तप्तास्मि जगदीशान ! तववाक्यामृतप्लुता ॥ ३ ॥
यदुक्तं करुणासिन्धो ! यथा ब्रह्मनिषेवणात् ।
गच्छन्ति ब्रह्मसायुज्यं तथैव मम साधनात् ॥ ४ ॥
एतद्देदितुमिच्छामि मदीयसाधनं परम् ।

परमेश्वरी शङ्करं किं परिपृच्छतीत्यपेक्षायामाह । कथितं यदित्यादि ॥ १ । २ ॥

तेज इत्यादि । तप्तास्मि तद् ब्रह्मोपासनं श्रुत्वेति शेषः । तव वागमृतप्लुता तावकीनवागरूपपीयूषे निमग्ना ॥ ३ ॥

यदुक्तमित्यादि । हे करुणासिन्धो ! उपाससुद् ब्रह्मनिषेवणात् परब्रह्मण्य उपासनाद्यथा जना ब्रह्मसायुज्यं ब्रह्मत्वं गच्छन्ति प्राप्नुवन्ति तथैव मम साधनादपि ब्रह्मत्वं प्राप्नुवन्तीति यत्त्वयोक्तं तत्र किं कारणमस्तीत्येतद्देदितं ज्ञातुमहमिच्छामीति द्वितीयश्लोकगतैः पदैरन्वयः ॥ ४ ॥

ब्रह्मसायुज्यजननं यत्त्वया कथितं प्रभो ! ॥ ५ ॥
 विधानं कीदृशं तस्य साधनं केन वर्त्मना ।
 मन्त्रः को वात्र विहितो ध्यानपूजादिकञ्च किम् ॥ ६ ॥
 सविशेषं सावशेषमामूलाद्भक्तुमर्हसि ।
 मम प्रोतिकरं देव ! लोकानां हितकारकम् ।
 को ह्यन्यस्त्वामृते शम्भो ! भवव्याधिभिषग्गुरुः ॥ ७ ॥
 इति देव्या वचः श्रुत्वा देवदेवो महेश्वरः ।
 उवाच परया प्रीत्या पार्वतीं पार्वतीपतिः ॥ ८ ॥

श्रीसदाशिव उवाच ।

शृणु देवि ! महाभागी तवाराधनकारणम् ।
 तव साधनतो येन ब्रह्मसायुज्यमश्नुते ॥ ९ ॥
 त्वं परा प्रकृतिः साक्षाद् ब्रह्मणः परमात्मनः ।

एतदित्यादि । हे प्रभो ! ब्रह्मसायुज्यजननं ब्रह्मत्वोत्पादक-
 मतएव परं श्रेष्ठं यन्मदीयं साधनं त्वया कथितं तच्च कीदृशं
 वक्तव्यं एतदपि वेदितुमिच्छामि ॥ ५ ॥

तस्य मदीयसाधनस्य । अत्र मम साधने ॥ ६ ॥

सविशेषमित्यादि । सावशेषम् अवशेषपर्यन्तम् आमूलात्
 मूलभारम्य त्वामृते त्वां विना भवव्याधिभिषग्गुरुः जन्मरूपस्य व्याधे-
 श्चिकित्सकराजः ॥ ७ ॥

इतीत्यादि । उवाच उत्तरमिति शेषः ॥ ८ ॥

पार्वतीपतिः पार्वतीं किञ्चत्तरसुवाचेत्यपेक्षायामाह शृणु देवी-
 त्यादि । हे देवि ! हे महाभागे ! महाभाग्यशालिनि ! येन कारणेन
 तव साधनतो जनो ब्रह्मसायुज्यं ब्रह्मत्वमश्नुते लभते तन्मया कथ्यमानं
 तवाराधनकारणं त्वं शृणुष्वित्यन्वयः ॥ ९ ॥

अथ परमेश्वरीसाधनस्य ब्रह्मसायुज्यजनकत्वे तद्रूपं ब्रह्मसा-

त्वत्तो जातं जगत् सर्वं त्वं जगज्जननी शिवे ! ॥ १० ॥

महदाद्यणुपर्यन्तं यदेतत् सचराचरम् ।

त्वयैवोत्पादितं भद्रे ! त्वदधीनमिदं जगत् ॥ ११ ॥

त्वमाद्या सर्वविद्यानामस्माकमपि जन्मभूः ।

त्वं जानासि जगत् सर्वं न त्वां जानाति कश्चन ॥ १२ ॥

त्वं काली तारिणी दुर्गा षोडशी भुवनेश्वरी ।

धूमावती त्वं वगला भैरवी क्षिन्नमस्तका ॥ १३ ॥

त्वमन्नपूर्णा वाग्देवी त्वं देवि ! कमलालया ।

सर्वशक्तिस्वरूपा त्वं सर्वदेवमयी तनुः ॥ १४ ॥

त्वमेव सूक्ष्मा स्थूला त्वं व्यक्ताव्यक्तस्वरूपिणी ।

निराकारापि साकारा कस्त्वां वेदितुमर्हति ॥ १५ ॥

रूपमेव कारणमस्तोऽभिधत्तु उपक्रमते त्वं परा प्रकृतिरित्यादि ।
यत इति शेषः । परमा माया शक्तिर्वा यस्य स परमः अतति त्वं
व्याप्नोतीत्यात्मा परमश्चासायात्मा वेति परमात्मा तस्य परमा-
त्मनो ब्रह्मणो यतस्त्वं मात्तात् परात्पुत्रकृष्टा प्रकृतिरसीत्येवमन्वयः
कार्यः ॥ १० ॥

महत्तन्वमादिर्यस्य तज्जहदादि ॥ ११ ॥

किञ्च त्वमाद्येत्यादि । आद्या आदिभूता नत्यन्येषामेव जगतां
जननी त्वमसि किन्त्वस्माकं शङ्करादीनामपि जन्मभूरुत्पत्तिस्थानं
त्वम् । जगज्जननीत्वात् सर्वं जगत् त्वं जानासि त्वत्तो जातत्वात्
कश्चन अपि त्वां तु न जानाति ॥ १२ ॥

किञ्च त्वं कालीत्यादि ॥ १३ ॥

वाग्देवी सरस्वती कमलालया लक्ष्मीः । तनुः तवेति शेषः ॥ १४ ॥

त्वमित्यादि । सूक्ष्मा परमाणुरूपा स्थूलरूपत्वात् व्यक्तम् पर-
माणुरूपत्वाच्चाव्यक्तं स्वं स्वरूपं विद्यते यस्याः सा त्वम् । वस्तुतो

उपासकानां कार्यार्थं त्रियसे जगतामपि ।
 दानवानां विनाशाय धत्से नानाविधास्तनूः ॥ १६ ॥
 चतुर्भुजा त्वं द्विभुजा षड्भुजाष्टभुजा तथा ।
 त्वमेव विश्वरक्षार्थं नानाशस्त्रास्त्रधारिणी ॥ १७ ॥
 तत्तद्रूपविभेदेन मन्त्रयन्त्रादिसाधनम् ।
 कथितं सर्वतन्त्रेषु भावाश्च कथितास्त्रयः ॥ १८ ॥
 पशुभावः कलौ नास्ति दिव्यभावोऽपि दुर्लभः ।
 वीरसाधनकर्माणि प्रत्यक्षाणि कलौ युगे ॥ १९ ॥
 कुलाचारं विना देवि ! वलौ सिद्धिर्न जायते ।
 तस्मात् सर्वप्रयत्नेन साधयेत् कुलसाधनम् ॥ २० ॥
 कुलाचारेण देवेशि ! ब्रह्मज्ञानं प्रजायते ।
 ब्रह्मज्ञानयुतो मर्त्या जीवन्मुक्तो न संशयः ॥ २१ ॥
 ज्ञानेन मेध्यमखिलममेध्यं ज्ञानतो भवेत् ।
 ब्रह्मज्ञाने समुत्पन्ने मेध्यामेध्यं न विद्यते ॥ २२ ॥
 यो जानाति परं ब्रह्म सर्वव्यापि सनातनम् ।

निराकारापि आकृतिशून्याऽपि त्वं साकारा आकारविशिष्टा भवसि ।
 अतः त्वां वेदितुं ज्ञातुं कोऽर्हति योग्यो भवति न कोऽपीत्यर्थः ॥ १५ ॥
 ननु वस्तुतो यदि निराकारैवाहं तर्हि किमर्थं नानाविधसा-
 कारं दधामि तत्राह उपासकानामित्यादि ॥ १६ ॥

ता नानाविधास्तनूरेव दर्शयन्नाह चतुर्भुजेत्यादि ॥ १७ ॥ १८ ॥
 अथ पशुभावादिप्रसङ्गात् कलौ युगे वीरभावस्यैव विद्यमानत्वेन
 प्रत्यक्षफलदायकानि वीरसाधनकर्माण्येव साधनीयानीत्येवाह पशु-
 भाव इत्यादिभिः ॥ १९-२१ ॥

मेध्यम् पवित्तम् ॥ २२ ॥

किमस्यमेध्यं तस्याग्रे सर्वं ब्रह्मेति जामतः ॥ २३ ॥

त्वं सर्वरूपिणी देवी सर्वेषां जननी परा ।

तुष्टायां त्वयि देवेशि ! सर्वेषां तोषणं भवेत् ॥ २४ ॥

सृष्टेरादौ त्वमेकासीत् तमोरूपमगोचरम् ।

त्वत्तो जातं जगत् सर्वं परब्रह्मसिद्धया ॥ २५ ॥

महत्तत्त्वादिभूतान्तं त्वया सृष्टमिदं जगत् ।

निमित्तमात्रं तद्ब्रह्म सर्वकारणकारणम् ॥ २६ ॥

सद्रूपं सर्वतोव्यापि सर्वमावृत्य तिष्ठति ।

सदैकरूपं चिन्मात्रं निर्लिप्तं सर्वस्तुषु ॥ २७ ॥

न करोति न चाश्नाति न गच्छति न तिष्ठति ।

सत्यं ज्ञानमनाद्यन्तमबाह्यनसगोचरम् ॥ २८ ॥

तस्येच्छामात्रमालम्ब्य त्वं महायोगिनी परा ।

करोषि पासि हंस्यन्ते जगदेतच्चराचरम् ॥ २९ ॥

तव रूपं महाकाली जगत्संहारकारकः ।

महासंहारसमये कालः सर्वं ग्रसिष्यति ॥ ३० ॥

सनातनम् सर्वदैकरूपम् ॥ २३ । २४ ॥

अगोचरम् अकृतिभूतत्वात् वाङ्मनसयोरप्यविषयभूतम् ॥२५॥

महदित्यादि भूतान्तं पृथिवीपर्यन्तम् सर्वकारणकारणम्

सर्वेषां महादादीनां कारणानामपि कारणं निमित्तभूतम् ॥ २६ ॥

सद्रूपमित्यादि । सद्रूपं सर्वदा स्थायिस्वरूपम् सर्वमावृत्य निः-

शेषं पदार्थमावेष्ट्य सर्वस्तुषु स्थितमपि निर्लिप्तमसम्बद्धम् ॥ २७ ॥

नेत्यादि । न चाश्नाति न च भुङ्क्ते सत्यम् यथार्थस्वरूपम् ज्ञानं

नमस्तपदार्थावबोधः तत्स्वरूपम् अनाद्यन्तम् न विद्यते आदिः कार-
णम् अन्तो नाशश्च यस्य तथाभूतम् ॥ २८ ॥

तदिच्छामात्रम् परब्रह्मण इच्छामेव अन्ते प्रलयकाले ॥२९ । ३०॥

कलनात् सर्वभूतानां महाकालः प्रकीर्तितः ।
 महाकालस्य कलनात् त्वमाद्या कालिका परा ॥ ३१ ॥
 कालसंघसनात् काली सर्वेषामादिरूपिणी ।
 कालत्वादादिभूतत्वादाद्या काञ्चीति गीयते ॥ ३२ ॥
 पुनः स्वरूपमासाद्य तमोरूपं निराकृतिः ।
 वाचातीतं मनोगम्यं त्वमेकैवावशिष्यसे ॥ ३३ ॥
 साकारापि निराकारा मायया बहुरूपिणी ।
 त्वं सर्वादिरनादिस्त्वं कर्त्री हर्त्री च पालिका ॥ ३४ ॥
 अतस्ते कथितं भद्रे ! ब्रह्ममन्त्रेण दीक्षितः ।
 यत् फलं समवाप्नोति तत् फलं तव साधनात् ॥ ३५ ॥
 नानाचारेण भावेन देशकालाधिकारिणाम् ।
 विभेदात् कथितं देवि ! कुत्रचिद्गुप्तसाधनम् ॥ ३६ ॥

कलनात् घसनात् ॥ ३१ ॥

आदिरूपिणी कारणस्वरूपा ॥ ३२ ॥

पुनरित्यादि । निराकृति आकारम्यून्यम् वाचातोतम् अतिक्रान्त-
 वाक् मनोऽगम्यम् मनसोऽप्यप्राप्यम् ॥ ३३ ॥

साकारेत्यादि । सर्वादिः सर्वेषां कारणभूता सर्वकारणत्वादेव न
 विद्यते आदिः कारणं यस्यास्तथाभूता त्वमसि ॥ ३४ ॥

तव साधनतो ब्रह्मत्वलाभे इदमेव कारणमस्तीत्याह अत इत्या-
 दिना ॥ ३५ ॥

अथ साधनं केन वर्तनेति मदीयं साधनं परं कीदृशं वर्तते
 इति च यत् परमेश्वर्यां पृष्टं तत्र सत्कथितेनैव मार्गेण सर्वं कर्म
 साधनीयं सदुक्तवर्तना नित्यनैमित्तिककर्मणां यत् साधनं तदेव
 तावकीनं साधनमित्युत्तरं दातुं प्रक्रमते नानाचारेणेत्यादि । नाना-
 भावेन च विभेदात् विशेषात् कुत्रचित् तन्त्रादिषु ॥ ३६ ॥

ये यत्राधिकता मर्त्यास्ते तत्र फलभागिनः ।
 भविष्यन्ति तरिष्यन्ति मानुषा गतक्लिषाः ॥ ३७ ॥
 बहुजन्मार्जितैः पुण्यैः कुलाचारे मतिर्लभेत् ।
 कुलाचारेण पूतात्मा साक्षाच्छिवमयो भवेत् ॥ ३८ ॥
 यत्रास्ति भोगवाहुल्यं तत्र योगस्य का कथा ।
 योगेऽपि भोगविरहः कौलस्तूभयमश्रुते ॥ ३९ ॥
 एकश्चेत् कुलतत्त्वज्ञः पूजितो येन सुव्रते ! ।
 सर्वे देवाश्च देव्यश्च पूजिता नात्र संशयः ॥ ४० ॥
 पृथिवीं हेमसम्पूर्णां दत्त्वा यत् फलमाप्नुयात् ।
 तस्मात् कोटिगुणं पुण्यं लभते कौलिकार्चनात् ॥ ४१ ॥
 श्वपचोऽपि कुलज्ञानी ब्राह्मणादतिरिच्यते ।
 कुलाचारविहीनस्तु ब्राह्मणः श्वपचाधमः ॥ ४२ ॥
 कौलधर्मात् परो धर्मी नास्ति ज्ञाने तु मामके ।
 यस्यानुष्ठानमात्रेण ब्रह्मज्ञानी नरो भवेत् ॥ ४३ ॥
 सत्यं ब्रवीमि ते देवि ! हृदि कृत्वावधारय ।
 सर्वधर्मोत्तमात् कौलात् परो धर्मी न विद्यते ॥ ४४ ॥

यत्र गुप्ताधने व्यक्तसाधने वा ॥ ३७ ॥

अथ प्रवले कलौ युगे कुलमार्गेश्चैव सर्वं कर्म साधनीयमिति
 प्रतिपादनाय तमेव मार्गं स्तोत्रमना महादेवः पूर्वं तन्मार्गवर्तिनं
 जनं प्रशंसति । बहुजन्मोत्यादिभिः साक्षाच्छिवमयः साक्षाच्छिव-
 स्वरूपः ॥ ३८ ॥

यत्रेति । यत्र साधने भोगविरहः भोगाभावः उभयमश्रुते
 योगं भोगञ्च लभते ॥ ३९ ॥

पूजिताः तेनेति शेषः ॥ ४० । ४१ ॥

श्वपच इत्यादि । अतिरिच्यते उत्तमतावत्त्वाद्भिषिच्यते ॥ ४२ ॥

अयन्तु परमो मार्गो गुप्तोऽस्ति पशुसङ्कटे ।
 व्यक्तौभविष्यत्यचिरात् संवृत्ते प्रवले कलौ ॥ ४५ ॥
 कलिकाले प्रवृद्धे तु सत्यं सत्यं मयोच्यते ।
 न स्थास्यति विना कौलान् पशवो मानवा भुवि ॥ ४७ ॥
 यदा तु वैदिकी दीक्षा दीक्षा पौराणिकी तथा ।
 न स्थास्यति वरारोहे ! तदैव प्रवलः कलिः ॥ ४७ ॥
 यदा तु पुण्यपापानां परीक्षा वेदसम्भवा ।
 न स्थास्यति शिवे ! शान्ते ! तदैव प्रवलः कलिः ॥ ४८ ॥
 क्वचिच्छिन्ना क्वचिद्धिन्ना यदा सुरतरङ्गिणी ।
 भविष्यति कुलेशानि ! तदैव प्रवलः कलिः ॥ ४९ ॥
 यदा तु न्नेच्छजातीया राजानो धनलोलुपाः ।
 भविष्यन्ति महाप्राज्ञे ! तदैव प्रवलः कलिः ॥ ५० ॥
 यदा स्त्रियोऽतिदुर्हान्ताः कर्कशाः कलहे रताः ।
 गर्हिष्यन्ति च भर्तारं तदैव प्रवलः कलिः ॥ ५१ ॥
 यदा तु मानवा भूमौ स्त्रीजिताः कामक्रिङ्कराः ।
 द्रुह्यन्ति गुरुमित्रादीन् तदैव प्रवलः कलिः ॥ ५२ ॥

कौलधर्मस्य सर्वधर्मोत्तमत्वे हेतुं दर्शयन्नाह यस्यानुष्ठानमात्रेणो
 त्यादि ॥ ४३ । ४४ ॥

पशुसङ्कटे पशुसमूहे । सम्बृत्ते सम्यक् प्रवृत्ते ॥ ४५ । ४६ ॥

अथ तत्तद्युगविधेयाचारप्रसङ्गेन संक्षेपतः कलियुगप्रव-
 लतालक्षणाणि कथयति यदा त्वित्यादिभिः । हे वरारोहे !
 उत्तमे ! ॥ ४७ ॥

शान्ते ! हे संयतचित्ते ! ॥ ४८ ॥

सुरतरङ्गिणी गङ्गा ॥ ४९ ॥

यदा त्वित्यादि । अतिदुर्हान्ताः अतिदुःखेन दम्यन्ते याः तथा-

यदा क्षीणौ स्वल्पफला तोयदाः स्तोत्रवर्षिणः ।
 असम्यक्फलिनो वृक्षास्तदैव प्रवलः कलिः ॥ ५३ ॥
 भ्रातरः स्वजनामात्या यदा धनकण्ठेहया ।
 मिथः सम्प्रहरिष्यन्ति तदैव प्रवलः कलिः ॥ ५४ ॥
 प्रकटे मद्यमांसादौ निन्दादण्डविवर्जिते ।
 गूढपानं चरिष्यन्ति तदैव प्रवलः कलिः ॥ ५५ ॥
 सत्यत्रे तादापरेषु यथा मद्यादिसेवनम् ।
 कलावपि तथा कुर्यात् कुलधर्मानुसारतः ॥ ५६ ॥
 ये कुर्वन्ति कुलाचारं सत्यपूता जितेन्द्रियाः ।
 व्यक्ताचारा दयाशीला न हि तान् बाधते कलिः ॥ ५७ ॥
 गुरुशुश्रूषणे युक्ता भक्ता मातृपदाब्जुजि ।
 अनुरक्ताः स्वदारेषु न हि तान् बाधते कलिः ॥ ५८ ॥
 सत्यव्रताः सत्यनिष्ठाः सत्यधर्मपरायणाः ।
 कुलसाधनसत्या ये न हि तान् बाधते कलिः ॥ ५९ ॥

भूताः अतिदुःखेन दमनीया इत्यर्थः । कर्कशाः कठोराः । गर्हिष्यन्ति
 निन्दिष्यन्ति ॥ ५०-५२ ॥

स्तोत्रवर्षिणः स्वल्पवर्षणशीलाः ॥ ५३ ॥

धनकण्ठेहया वित्तलेशाकाङ्क्षया ॥ ५४ ॥

प्रकटे इत्यादि । प्रकटे प्रव्यक्ते मद्यमांसादौ निन्दादण्ड-
 विवर्जितेऽपि सति यदा गूढपानं जनाश्चरिष्यन्ति तदैव प्रवलः
 कलिर्जातव्यः ॥ ५५ ॥

सत्यत्रेतेत्यादि । यथा मद्यादिसेवनम् प्रकाशतः कृतवानिति
 शेषः ॥ ५६ ॥

नहि तान् बाधते तां प्रोडयति ॥ ५७ ॥

शुर्वित्यादि । युक्ताः सङ्गताः । अनुरक्ताः अनुरागवन्तः ॥ ५८ ॥

कुलमार्गेण तत्त्वानि शोधितानि च योगिने ।
 ये द्युः सत्यवचसे न हि तान् बाधते कलिः ॥ ६० ॥
 हिंसामात्सर्थरहिता दम्भहे भविवर्जिताः ।
 कुलधर्मेषु निष्ठा ये न हि तान् बाधते कलिः ॥ ६१ ॥
 कौलिकैः सह संसर्गं वसतिं कुलसाधुषु ।
 कुर्वन्ति कौलसेवां ये न हि तान् बाधते कलिः ॥ ६२ ॥
 नानाविशधराः कौलाः कुलाचारेषु निचलाः ।
 सेवन्ते त्वां कुलाचारैर्न हि तान् बाधते कलिः ॥ ६३ ॥
 स्नानं दानं तपस्तीर्थं व्रतं तर्पणमेव च ।
 ये कुर्वन्ति कुलाचारैर्न हि तान् बाधते कलिः ॥ ६४ ॥
 जीवसेकादिसंस्काराः पितृश्राद्धादिकाः क्रियाः ।
 ये कुर्वन्ति कुलाचारैर्न हि तान् बाधते कलिः ॥ ६५ ॥
 कुलतत्त्वं कुलद्रव्यं कुलयोगिनमेव च ।
 नमस्कुर्वन्ति ये भक्त्या न हि तान् बाधते कलिः ॥ ६६ ॥
 कौटिल्यानृतहीनानां स्वच्छानां कुलमार्गिणाम् ।
 परोपकारव्रतिनां साधूनां किङ्करः कलिः ॥ ६७ ॥

कुलसाधनसत्याः कुलसाधने यथार्थाभिधायिनः ॥ ५८ ॥

तत्त्वानि सद्यसांसादीनि ॥ ६० ॥

हिंसामात्सर्थरहिताः प्राणवियोगानुकूलव्यापारो हिंसा अन्य-
 शुभहेषो मात्सर्थम् ताभ्यां हीनाः ॥ ६१ ॥

वसतिं निवासम् ॥ ६२-६५ ॥

कुलतत्त्वम् स्त्रोकुलमादि कुलद्रव्यम् सद्यसांसादि ॥ ६६ ॥

परोपकारव्रतिनाम् परोपकाररूपं व्रतनस्त्रेषामिति परोपकार-
 व्रतिनः तेषाम् ॥ ६७ ॥

कलेर्दोषसमूहस्य महानेकी गुणः प्रिये ! ।
 सत्यप्रतिज्ञकूलानां त्रयः सङ्कल्पमात्रतः ॥ ६८ ॥
 अपरे तु युगे देवि ! पुण्यं पापञ्च मानसम् ।
 नृणामासीत् कलौ पुण्यं केवलं न तु दुष्कृतम् ॥ ६९ ॥
 कुलाचारैर्विहीना ये सततासत्यभाषिणः ।
 परद्रोहपरा ये च ते नराः कलिकिङ्कराः ॥ ७० ॥
 कुलवर्त्मस्वभक्ता ये परयोषित्सु कामुकाः ।
 हे श्वारः कुलनिष्ठानां ते ज्ञेयाः कलिकिङ्कराः ॥ ७१ ॥
 युगाचारप्रसङ्गे न कलेः प्रावर्त्यलक्षणम् ।
 संचेपात् कथितं भद्रे ! प्रीतये तव पार्व्वति ! ॥ ७२ ॥
 प्रकटेऽत्र कलौ देवि ! सर्वे धर्माश्च दुर्वलाः ।
 स्थास्यत्येकं सत्यमात्रं तस्मात् सत्वमयो भवेत् ॥ ७३ ॥
 सत्यधर्मं समाश्रित्य यत् कर्म कुरुते नरः ।
 तदेव सफलं कर्म सत्यं जानीहि सुव्रते ! ॥ ७४ ॥
 न हि सत्यात् परो धर्मो न पापमनृतात् परम् ।
 तस्मात् सर्वात्मना मर्त्यः सत्यमेकं समाश्रयेत् ॥ ७५ ॥

कलेरिति । दोषसमूहस्य दोषसमूहवतः ॥ ६८ ॥

अपरे सत्यतादौ ॥ ६९ । ७० । ७१ । ७२ ॥

कलेर्दुग्णस्य प्रावर्त्ये सति सत्येनैव प्रव्यक्तः कुलाचारो विधा-
 तव्य इत्याभिधातुकामो महादेवः सत्यं प्रशंसिष्यन्नाह । प्रकटेऽ-
 त्त्रेत्यादि ॥ ७३ । ७४ ॥

नहीत्यादि । अस्त्यतात् असत्यात् सर्वात्मना सर्वप्रयत्नेन । आत्मा
 यत्नो धृतिर्बुद्धिः स्वभावो ब्रह्म धर्म्यं वेत्तुमरः । समाश्रयेत् सत्यक-
 सेवेत ॥ ७५ ॥

सत्यहीना वृथा पूजा सत्यहीनो वृथा जपः ।
 सत्यहीनं तपो व्यर्थमूपरे वपनं यथा ॥ ७६ ॥
 सत्यरूपं परं ब्रह्म सत्यं हि परमं तपः ।
 सत्यमूलाः क्रियाः सर्वाः सत्यात् परतरो न हि ॥ ७७ ॥
 अतएव मया प्रोक्तं दुष्कृते प्रवले कलौ ।
 कुलाचारीऽपि सत्येन कर्त्तव्यो व्यक्तभावतः ॥ ७८ ॥
 गोपनाद्भीयते सत्यं न गुप्तिरन्वृतं विना ।
 तस्मात् प्रकाशतः कुर्यात् कौलिकः कुलसाधनम् ॥ ७९ ॥
 कुलधर्मस्य गुप्त्यर्थं नानृतं स्याज्जुगुप्सितम् ।
 यदुक्तं कुलतन्त्रेषु न शस्तं प्रवले कलौ ॥ ८० ॥
 कृते धर्मश्चतुष्पादः तेषां पादहीनकः ।
 द्विपादो ह्यपरे देवि ! पादमात्रं कलौ युगे ॥ ८१ ॥
 तत्रापि सत्यं वलवत् तपः खञ्जं दद्यापि च ।
 सत्यपादे कृते लोपि धर्मलोपः प्रजायते ॥ ८२ ॥

जपरे चारुस्तिकायुक्तदेशे ॥ ७६ । ७७ ॥

अतएव सर्वेषां कर्मणां सत्यमूलत्वादेवेत्यर्थः । दुष्कृते पा-
पिनि ॥ ७८ ॥

हीयते हीनं भवति त्यक्तं भवतीत्यर्थः ॥ ७९ ॥

ननु कुलधर्मस्य गुप्त्यर्थं नानृतं स्याज्जुगुप्सितमिति कुलतन्त्रेषु
भवतैवोक्तं तत्कथमिदानीमुच्यते तस्मात् प्रकाशतः कुर्यात् कौलिकः
कुलसाधनमित्यत आह । कुलधर्मस्येत्यादि ॥ ८० ॥

कृते इत्यादि । कृते सत्ययुगे चतुष्पादो धर्म आसीदिति शेषः ।
समासान्विधेरनित्यत्वाच्च पादशब्दस्यान्तस्य लोपः । पादमात्रम् धर्म-
स्यावशिष्यते इति शेषः ॥ ८१ ॥

तत्रापि पादमात्रेऽपि दद्यापि च खञ्जा लुप्यते इति लोपः ।

तस्मात् सत्यं समाश्रित्य सर्वकर्माणि साधयेत् ।
 कुलाचारं विना यत्र नास्त्युपायः कुलेश्वरि ! ॥ ८३ ॥
 तत्रानृतप्रवेशश्चेत् कुतो निःश्रेयसं भवेत् ।
 सर्वथा सत्यपूतात्मा मन्मूखेरितवर्त्मना ॥ ८४ ॥
 सर्वं कर्म नरः कुर्यात् स्वस्ववर्णाश्रमोदितम् ।
 दीक्षां पूजां जपं होमं पुरश्चरणतर्पणम् ॥ ८५ ॥
 व्रतोष्वाहौ पुंसवनं सीमन्तोन्नयनन्तथा ।
 जातकर्म तथा नामचूडाकरणमेव च ॥ ८५ ॥
 मृतक्रियां पितृश्राद्धं कुर्यादागमसम्मतम् ।
 तौर्धश्राद्धं वृषोत्सर्गं शारदात्सवमेव च ॥ ८६ ॥
 यात्रां गृहप्रवेशञ्च नववस्त्रादिधारणम् ।
 वापीकूपतडागानां संस्कारं तिथिकर्म च । ८७ ॥
 गृहारम्भप्रतिष्ठाञ्च देवानां स्थापनन्तथा ।
 दिवाकृत्यं निशाकृत्यं पर्वकृत्यं तथैव च ॥ ८८ ॥
 ऋतुमासवर्षकृत्यं नित्यं नैमित्तिकञ्च यत् ।
 कर्त्तव्यं यदकर्त्तव्यं त्याज्यं ग्राह्यञ्च यद्वेत् ॥ ८९ ॥
 मयोक्तेन विधानेन तत् सर्वं साधयेन्नरः ।
 न कुर्याद् यदि मोहेन दुर्भत्याश्रद्धयापि वा ॥ ९० ॥

तस्मिन् कर्माणि घञ् ॥ ८२ ॥

यत्र प्रयत्ने कलौ निःश्रेयसं सुक्तिः, ॥ ८३ । ८४ ॥

तच्च किं सर्वं कर्म तत्राह दीक्षामित्यादि । पुरश्चरणमिति
समाहारद्वन्द्वः ॥ ८५ ॥

नामचूडाकरणमेव च नामकरणं चूडाकरणञ्चेत्यर्थः ॥ ८६ ॥

नववस्त्रादीत्यादिना नवीनभूषणादेः संज्ञहः ॥ ८७ ॥

विमष्टः सर्वकर्मभ्यो विष्ठायां स भवेत् क्षमिः ।
 यदि मन्मतमुत्सृज्य महेशि ! प्रवले कलौ ॥ ८१ ॥
 यदा यत् क्रियते कर्म विपरीताय तद्भवेत् ।
 मन्मतासन्मता दीक्षा साधकप्राणघातिनी ॥ ८२ ॥
 पूजापि विफला देवि ! हुतं भस्मार्पणं यथा ।
 देवता कुपिता तस्य विघ्नस्तस्य पदे पदे ॥ ८२ ॥
 कलिकाले प्रवृद्धे तु ज्ञात्वा मच्छास्त्रमम्बिके ! ।
 योऽन्यमार्गैः क्रियां कुर्यात् स महापातकी भवेत् ॥ ८३ ॥
 व्रतोद्वाहौ प्रकूर्वाणौ योऽन्यमार्गेण मानवः ।
 स याति नरकं घोरं यावच्चन्द्रदिवाकरौ ॥ ८४ ॥
 व्रतं ब्रह्मवधः प्रोक्तः ब्राह्मी माणवको भवेत् ।
 केवलं सूत्रवाहोऽसौ चण्डालादधमोऽपि सः ॥ ८५ ॥
 उद्वाहितापि या नारी जानीयात् सा तु गर्हिता ।
 उद्दोढापि भवेत् पापी संसर्गात् कुलनायिके ! ॥ ८६ ॥
 वैश्यागमनजं पापं तस्य पुंसीं दिने दिने ।

गृह्यारम्भप्रतिष्ठाञ्च गृह्यारम्भं गृह्यप्रतिष्ठाञ्चैत्यर्थः ॥ ८८-९० ॥

प्रवले कलौ युगे सदाशिवमतसङ्गक्षु कर्माणि कुर्वतो जनस्य
 महापातकित्वं क्रियमाणानां कर्मणाञ्च नैष्कल्यमित्याह न कुर्यादिति-
 त्यादिभिः । मोहेन अविवेकेन अश्रद्धया विश्वासाभावेन ॥ ८१ । ८२ ॥

भस्मार्पणम् अर्धते यत्र तदर्पणम् कर्माणि ह्युट् भस्मार्पण-
 मिति सप्तमीतत्पुरुषः भस्मार्पितमित्यर्थः भस्मार्पितमित्येव वा पाठः
 ॥ ८१ । ८४ । ८५ ॥

व्रतेत्यादि । अन्यमार्गेण जातसंस्कारोऽपि माणवको ब्राह्मी
 भवेत् संस्कारहीनो भवेदित्यर्थः ॥ ८६ ॥

उद्वाहितेत्यादि । अन्यमार्गेषोद्वाहिता वा नारी सा तु गर्हिता

तद्वस्तदत्ततोयादि नैव गृह्णन्ति देवताः ॥ ९७ ॥

पितरोऽपि न चाश्रन्ति मतस्तन्मूलपूयवत् ।

तयोरपत्यं कानीनः सर्वधर्मवह्निष्कृतः ॥ ९८ ॥

देवे पैत्रे कुलाचारे नाधिकारोऽस्य जायते ।

अशाश्वेन मार्गेण देवतास्थापनञ्चरेत् ॥ ९९ ॥

न सान्निध्यं भवेत्तत्र देवतायाः कथञ्चन ।

इहामुत्र फलं नास्ति कायक्लेशी धनक्षयः ॥ १०० ॥

आगमीक्ष्णविधिं हित्वा यः श्राद्धं कुरुते नरः ।

श्राद्धं तद्विफलं सोऽपि पितृभिर्नरकं व्रजेत् ॥ १०१ ॥

तत्तयं शोणितसमं पिण्डो मलमयी भवेत् ।

तस्मान्मर्त्यः प्रयत्नेन शार्ङ्गरं मतमाश्रयेत् ॥ १०२ ॥

बहुनात्र किमुक्तेन सत्यं सत्यं मयोच्यते ।

अशाश्वयं कृतं कर्म सर्वं देवि ! निरर्थकम् ॥ १०३ ॥

अस्तु तावत् परी धर्मः पूर्वधर्मोऽपि नश्यति ।

शाश्ववाचारहीनस्य नरकान्नैव निष्कृतिः ॥ १०४ ॥

मदुदीरितमार्गेण नित्यनैमित्तिकर्मणाम् ।

साधनं यन्महेशानि ! तदेव तव साधनम् ॥ १०५ ॥

निन्दिता भवेदिति जानीयात् । तान्तु गर्हितामिति या पाठः । संस-
र्गात् अन्यमार्गेणोद्वाहिताया नार्याः सङ्गमात् तस्य कृतान्यविध्यु-
द्वाहितनारीसंसर्गस्य तद्वस्तदत्तात्ततोयाद्यपहृष्ये कारणमाह यत
इत्यादि । तत् अन्नतोयादि तयोः अन्यमार्गेणोद्वाहितनारीतदुद्दोद्दुपु-
त्रयोः ॥ ९७ ॥

अस्य कानीनस्य ॥ ९८ ॥

तत्र अशाश्वयमार्गस्यापितदेवताप्रतिमायाम् ॥ १००—१०३ ॥

विशेषाराधनं तत्र मन्त्रयन्त्रादिसंयुतम् ।

भेषजं कलिरीगाणां श्रूयताङ्गदतो मम ॥ १०६ ॥

इति श्रीमहानिर्वाणतन्त्रे सर्वतन्त्रोत्तमोत्तमे सर्वधर्मनिर्णयसारे
श्रीमहाद्यासदाशिवसंवादे जीवनिस्तारोपायप्रश्ने परा-
प्रकृतिसाधनोपक्रमो नाम चतुर्थोऽङ्कावः ॥ ४ ॥

निष्कृतिर्निस्तारः ॥ १०४ । १०५ ॥

भेषजम् औषधम् गदतो मम कथयतो मत्तः समेत्यपादानस्य
शेषत्वेन विवक्षितत्वात् शेषे पठीति पठी ॥ १०६ ॥

इति श्रीमहानिर्वाणतन्त्रटीकायां चतुर्थोऽङ्कावः ।



पञ्चमोऽङ्कः ।



श्रीसदाशिव उवाच

त्वमाद्या परमा शक्तिः सर्वशक्तिस्वरूपिणी ।
तव शक्त्या वयं शक्ताः सृष्टिस्थितिलयादिषु ॥ १ ॥
तव रूपाख्यनन्तानि नानावर्णाङ्गतीनि च ।
नानाप्रयाससाध्यानि वर्णितुं केन शक्यत ॥ २ ॥
तव कारुण्यलेशेन कुलतन्त्रागमादिषु ।
तेषामर्चासाधनानि कथितानि यथामति ॥ ३ ॥
गुप्तसाधनमेतत्तु न कुत्रापि प्रकाशितम् ।
अस्य प्रसादात् कल्याणि ! मयि ते करुणदृष्टी ॥ ४ ॥
त्वया पृष्टमिदानीं तन्नाहं गोपयितुं क्षमः ।
कथयामि तव प्रीत्यै मम प्राणाधिकं प्रिये ! ॥ ५ ॥
सर्वदुःखप्रशमनं सर्वापह्निनिवारकम् ।
त्वत्प्राप्तिमूलमचिरात्तव सन्तोषकारणम् ॥ ६ ॥

मन्त्रयन्त्रादिसंयुक्तस्य विशेषाराधनस्यैवाभिधाने प्रवृत्तः श्रीसदा-
शिव उवाच त्वमाद्या परमेत्यादि ॥ १ ॥

नानावर्णाङ्गतीनि नाना अनेके वर्णा आङ्गतय आकाराश्च येषां
रूपाणान्तानि ॥ २ ॥

कारुण्यलेशेन दयाया लवेन । तेषां तव रूपाणान् ॥ ३ ॥
एतत् अतःपरसुच्यमानन्तु । अस्य गुप्तसाधनस्य ॥ ४ ॥
तत् गुप्तसाधनम् ॥ ५ । ६ ॥

कलिकल्पपदीनानां नृणां स्वल्पायुषां प्रिये ! ।
 बह्वुप्रयासासक्तानामेतदेव परं धनम् ॥ ७ ॥
 न चात्र न्यासबाहुल्यं नौपवासादिसंयमः ।
 सुखसाध्यमबाहुल्यं भक्तानां फलदं महत् ॥ ८ ॥
 तत्रादौ शृणु देवेशि ! मन्त्रोद्धारक्रमं शिवे ! ।
 यस्य श्रवणमात्रेण जीवन्मुक्तः प्रजायते ॥ ९ ॥
 प्राणेशस्तैजसारूढो भेरुण्डाव्योमविन्दुमान् ।
 बीजमेतत् समुद्धृत्य द्वितीयमुद्धरेत् प्रिये ! ॥ १० ॥
 सन्ध्या रक्तसमारूढा वामनेत्रेन्दुसंयुता ।
 तृतीयं शृणु कल्याणि ! दीपसंस्थः प्रजापतिः ॥ ११ ॥
 गोविन्दविन्दुसंयुक्तः साधकानां सुखावहः ।
 बीजत्रयन्ते परमेश्वरि ! सन्धोधनं पदम् ॥ १२ ॥

एतदेवातः परसुच्यमानं गुणसाधनमेव ॥ ७ ॥

अत्र अतःपरसुच्यमाने साधने । अबाहुल्यं बाहुल्यशून्यम् ॥ ८ ॥
 तत्र साधने ॥ ९ ॥

तमेव मन्त्रोद्धारक्रममाह प्राणेश इत्यादिभिः । तैजसारूढः तै-
 जसो रेफस्तमारूढः प्राणेशो हकारो भेरुण्डाव्योमविन्दुमान् भेरुण्डा
 ईकारः व्योमविन्दुरहस्वारः ताभ्यां विशिष्टो विधातव्यः एवं ह्रीमित्ये-
 तद्बीजं समुद्धृत्य द्वितीयं बीजमुद्धरेत् ॥ १० ॥

तच्च किं बीजमेतच्छ्रुत्वा सन्ध्या इत्यादि । रक्तसमारूढा रेफं समा-
 रूढा सन्ध्या तालव्यः शकारो वामनेत्रेन्दुसंयुता वामनेत्रमीकारः
 इन्दुरहस्वारः ताभ्यां संयुक्ता कर्त्तव्या एवञ्च श्रीभक्ति द्वितीयं बीजमु-
 द्धृत्यमासीत् । हे कल्याणि ! तृतीयं बीजं शृणु तच्च किं बीजमेत-
 द्वाह । दीपसंस्थः इत्यादि । दीपसंस्थः दीपो रेफः तत्र स्थितः प्रजा-
 पतिः ककारो गोविन्दविन्दुसंयुक्तः गोविन्द ईकारः विन्दुरहस्वारः

वङ्गिकान्तावधिः प्रोक्तो दशार्णोऽयं मनुः शिवे ! ।

सर्वविद्यामयी देवो विद्येयं परमेश्वरी ॥ १३ ॥

आद्यत्रयाणां बीजानां प्रत्येकं त्रयमिव वा ।

प्रजपेत् साधकाधीशः सर्वकामार्थसिद्धये ॥ १४ ॥

बीजमाद्यत्रयं हित्वा सप्तार्णापि दशाक्षरी ।

कामवाग्भवताराद्या सप्तार्णाष्टाक्षरी त्रिधा ॥ १५ ॥

ताभ्यां संयुक्तः करणीयः एतादृशश्च ककारः साधकानां सुखावहः
सुखप्रायको भवति एवञ्च क्रीमिति तृतीयं बीजमूढृत्यभासीत् । बीजत्र-
यस्थान्ते वङ्गिकान्ता स्वाहा अवधिरन्तभूता यस्य एतादृशं परमेश्वरि
इति सम्बोधनं पदं वदेत् । सकलपदयोजनया ह्रीं श्रीं क्रीं परमेश्वरि
स्वाहेति मन्त्रो जातः । हे शिवे ! अयं मनुर्मन्त्रो दशार्णो दशवर्णकः
प्रोक्तः वङ्गिकान्तावधिरिति पाठे तु मन्त्रो विशेष्यः तस्यैवेदं विशेषण-
मिति ज्ञातव्यं सर्वविद्यामयी सर्वविद्यास्वरूपेयं मन्त्रात्मिका देवी
परमेश्वरी विद्या नाम ॥ ११ । १२ । १३ ॥

आद्येत्यादि । आद्यत्रयाणामेतस्यैव मन्त्रस्यादिभूतानां ह्रीं प्रभृ-
तीनां त्रयाणां बीजानां मध्ये प्रत्येकं ह्रीमिति श्रीमिति क्रीमिति वा
बीजं ह्रींश्रीक्रीमिति बीजत्रयमपि वा धर्मकामार्थसिद्धये साधकाधीशः
साधकोत्तमः प्रजपेत् एवन्तु पञ्चमन्त्रा आसन् ॥ १४ ॥

बीजमित्यादि ह्रीं प्रभृत्याद्यत्रयं बीजं हित्वा त्यक्त्वा दशाक्षरी
मन्त्रात्मिका परमेश्वरी विद्या सप्तार्णापि परमेश्वरि स्वाहेत्याकारा
सप्ताक्षर्यपि भवेत् अनेन सहिताः षड् मन्त्रा अभूवन् । कामवाग्भवता-
राद्या ह्रीमिति ऐमिति ओमिति वा बीजमाद्यं यस्यास्तथाभूता चेत्
सप्तार्णा मन्त्ररूपा परमेश्वरी विद्या सप्तार्णा ह्रीं परमेश्वरि स्वाहेत्या-
कारा ऐं परमेश्वरि स्वाहेत्याकारा ओं परमेश्वरि स्वाहेत्याकारा चाष्टा-
क्षर्यपि भवति एवञ्चैषाष्टाक्षरी त्रिधा जाता एतैस्त्रिभिः सहिता नव-
मन्त्रा अभूवुः ॥ १५ ॥

दशार्णमन्त्रमपदात् कालिके ! पदमुच्चरेत् ।
 पुनराद्यत्रयं वीजं वङ्गिजायां ततो वदेत् ॥ १६ ॥
 षोडशैयं समाख्याता सर्वतन्त्रेषु गोपिता ।
 वध्वाद्या प्रणवाद्या चेदेषा सप्तदशी द्विधा ॥ १७ ॥
 तव मन्त्रा ह्यसंख्याताः कोटिकोऽर्च्यदास्तथा ।
 संक्षेपादत्र कथिता मन्त्राणां द्वादश प्रिये ! ॥ १८ ॥
 येषु येषु च तन्त्रेषु ये ये मन्त्राः प्रकौर्त्तिताः ।
 ते सर्वे तव मन्त्राः स्युस्त्वमाद्या प्रकृतिर्यतः ॥ १९ ॥
 एतेषां सर्वं मन्त्राणां एकमेव हि साधनम् ।
 कथयामि तव प्रीत्यै तथा लोकहिताय च ॥ २० ॥
 कुलाचारं विना देवि ! शक्तिमन्त्रो न सिद्धिदः ।

दशार्णेत्यादि । दशार्णस्य मनोरा मन्त्रणपदात् परं कालिके इति
 पदमुच्चरेत् वदेत् ततः परं ह्रीं प्रष्टव्याद्यत्रयं वीजं पुनर्वदेत् ततोऽ-
 नन्तरं वङ्गिजायां स्वाहेति पदं वदेत् सकलपदयोजनया ह्रीं श्रीं क्रीं
 परमेश्वरि कालिके ह्रीं श्रीं क्रीं स्वाहेति मन्त्रो जातः । इयं षोडशी
 षोडशवर्णा मन्त्रात्मिका परमेश्वरी विद्या सर्वतन्त्रेषु गोपितापि तव
 प्रीत्यै मया समाख्याता सम्यक् कथिता । एतेन सह ता दश मन्त्रा
 अभवन् । वेद्यद्येषा षोडशी वध्वाद्या स्त्रीमिति-वीजाद्या प्रणवाद्या
 ओङ्काराद्या वा स्यात् नदा स्त्रीं ह्रीं श्रीं क्रीं परमेश्वरि कालिके ह्रीं
 श्रीं क्रीं स्वाहेत्याकारा ओं ह्रीं श्रीं क्रीं परमेश्वरि कालिके ह्रीं श्रीं
 क्रीं स्वाहेत्याकारा च सप्तदशी सप्तदशाक्षर्यपि भवेत् एवञ्चैषा सप्तदशी
 द्विधा जाता एताभ्यां मिलिता द्वादशमन्त्रा आसन् ॥ १६-१८ ॥

सकलतन्त्रोक्तानां सर्वेषां मन्त्राणां पार्वतीसम्बन्धित्वे हेतु-
 भाह । त्वमाद्या प्रकृतिर्यत इति ॥ १९ । २० ॥

तस्मात् कुलाचाररतः साधयेच्छक्तिसाधनम् ॥ २१ ॥
 मद्यं मांसं तथा मत्स्यं मुद्रा मैथुनमेव च ।
 शक्तिपूजाविधावाद्यं पञ्चतत्त्वं प्रकीर्तितम् ॥ २२ ॥
 पञ्चतत्त्वं विना पूजा अभिचाराय कल्पते ।
 शिलायां शस्यवापे च यथा नैवाङ्कुरी भवेत् ॥ २३ ॥
 पञ्चतत्त्वविहीनायां पूजायां न फलोद्भवः ।
 प्रातःकृत्यं विना देवि ! नाधिकारी तु कश्चनसु ॥ २४ ॥
 तस्मादादौ प्रवक्ष्यामि प्रातःकृत्यं यथोचितम् ।
 रजनीशेषयामस्य शेषार्द्धं मरुणोदयः ॥ २५ ॥
 तदा साधक उल्हाय मुक्तस्त्रापः कृतमासनः ।
 ध्यायेच्छिरसि शुक्लाञ्जलिं द्विनेत्रं द्विभुजं गुरुम् ॥ २६ ॥
 श्वेताम्बरपरीधानं श्वे तमाल्यानुलेपनम् ।
 वराभयकरं शान्तं करुणामयविग्रहम् ॥ २७ ॥

तदेव साधनमाह कुलाचारमित्यादिभिः ॥ २१ ॥

पञ्चतत्त्वं विना शक्तिपूजाया निष्फलत्वादवश्यमेव पञ्चतत्त्वेन शक्तेः
 पूजा विधातव्येत्याह मद्यमित्यादिभिः ॥ २२ ॥

अभिचाराय हिंसाकर्म्मण्ये । हिंसाकर्म्माभिचारः स्यादित्य-
 मरः ॥ २३ । २४ । २५ ॥

प्रातःकृत्यमेवाह रजनीशेषयामस्येत्यादिभिः । रजनीशेषयामस्य
 रात्रेरन्तिमस्य प्रहरस्य शेषार्द्धमन्तिमं दण्डवत्पश्यमरुणोदयः स्यात् तदा
 तस्मिन्नेवाङ्कुरोदये काष्ठे मुक्तस्त्रापस्यक्तनिद्रः साधक उल्हाय कृतमासनं
 येन तथाभूत आसनोपविष्टश्च सन् शिरसि शुक्लाञ्जलिं श्वेतपद्मे स्थितं गुरुं
 ध्यायेदित्यन्वयः । द्विनेत्रमित्यादीनि द्वितीयान्तानि गुरुविशेष-
 णानि ॥ २६ ॥

श्वेतेत्यादि । श्वेताम्बरपरीधानं परिधीयते यत्तत् परीधानं

वामेनोत्पलधारिण्या शक्त्यालिङ्गितविग्रहम् ।
 स्मेराननं सुप्रसन्नं साधकाभीष्टदायकम् ॥ २८ ॥
 एवं ध्यात्वा कुलेशानि ! मानसैरुपचारकैः ।
 पूजयित्वा जपेन्मन्त्री वाग्भवं बीजमुत्तमम् ॥ २९ ॥
 यथाशक्ति जपं कृत्वा समर्थं दक्षिणे करे ।
 ततस्तु प्रणमेद्वीमान् मन्त्रेणानेन सदगुरुम् ॥ ३० ॥
 भवपाशविनाशाय ज्ञानदृष्टिप्रदर्शने ।
 नमः सदगुरवे तुभ्यं भुक्तिमुक्तिप्रदायिने ॥ ३१ ॥
 नराकृतिपरब्रह्मरूपायाज्ञानहारिणे ।
 कुलधर्मप्रकाशाय तस्मै श्रीगुरवे नमः ॥ ३२ ॥
 प्रणम्येवं गुरुं तत्र चिन्तयेन्निजदेवताम् ।

कर्म्मणि ल्युट् परीत्यस्य दीर्घस्वार्षः । श्रुते अम्बरे वस्त्रे परीधाने यस्य
 तथाभूतं श्वेतमाल्यानुलेपनम् अनुलिप्यते यत्तदनुलेपनं चन्दादि श्रुते
 माल्यानुलेपने यस्य तम् । वरेत्यादि । वराभयकरं वरोऽभयं च करयो-
 र्यस्य तं शान्तं रागद्वेषादिशून्यं करुणामयविग्रहं करुणामयः कृपा-
 प्राचुर्यवान् विग्रहो देहो यस्य तम् । वामेनोत्पलधारिण्या वाम-
 हस्तेन कमलं दधत्या शक्त्या स्त्रिया आलिङ्गितविग्रहमास्त्रिदशरी-
 रम् ॥ २७ । २८ ॥

एवमित्यादि । हे कुलेशानि ! मन्त्री साधकः एवं गुरुं ध्यात्वा
 मानसेर्षनःप्रकल्पितैः पाद्यार्घ्याचमनादिभिरुपचारकैः पूजयित्वा
 चोत्तमं श्रुतं वाग्भवम् ऐसिति बीजं जपेत् ॥ २९ ॥

जपम् ऐसिति बीजस्येति शेषः ॥ ३० ॥

अनेन केच मन्त्रेणोत्प्रेक्षायां तमेव मन्त्रमाह भवपाशविनाशा-
 श्रुति । भवपाशविनाशाय संसाररूपस्य पाशस्य विनाशकाय ज्ञानदृष्टि-
 प्रदर्शने ज्ञानरूपां दृष्टिं प्रदर्शयितुं शीलं यस्य स तस्मै ॥ ३१ । ३२ ॥

पूर्ववत् पूजयित्वा तां मूलमन्त्रजपञ्चरेत् ॥ ३३ ॥
 यथाशक्ति जपं कृत्वा देव्या वामकरेऽर्पयेत् ।
 मन्त्रे णानेन मतिमान् प्रणमेद्दिष्टदेवताम् ॥ ३४ ॥
 नमः सर्वस्वरूपिण्यै जगद्धात्रै नमोनमः ।
 आद्यायै कालिकायै ते कत्र्यै हत्र्यै नमोनमः ॥ ३५ ॥
 नमस्कृत्य वह्निर्गच्छेद्दामपादपुरःसरम् ।
 त्वङ्गा मूलपुरीषञ्च दन्तधावनमाचरेत् ॥ ३६ ॥
 ततो गत्वा जलाभ्यासे स्नानं कृत्वा यथाविधि ।
 आदावप उपस्पृश्य प्रविशेत् सलिले ततः ॥ ३७ ॥
 नाभिमात्रजले स्थित्वा मलानामपनुत्तये ।
 सकृत् स्नात्वा तथोन्मज्य मान्त्रमाचमनञ्चरेत् ॥ ३८ ॥
 आत्मविद्याशिवैस्तत्त्वैः स्वाहान्तैः साधकाग्रणीः ।
 तिस्राश्यापो द्विरुन्मृज्य स्वाचमेत् कुलसाधकः ॥ ३९ ॥

प्रणम्येत्यादि । एवमुक्तप्रकारेण गुरुं प्रणम्य प्रकर्षेण भक्तिप्रज्ञा-
 तिशयेन तत्र शिरसि शुक्लाङ्गे आसीनां निजदेवतां साधकश्चिन्त-
 येद्भायेत् ततः पूर्ववत् गुरुवन्मानसैरुपचारकैस्ताञ्जिजदेवतां पूजयित्वा
 ह्रीं श्रीं क्रीमित्यादिकस्य मूलमन्त्रस्य जपञ्चरेत् कुर्यात् ॥ ३३ । ३४ ॥

तं मन्त्रमेवाह । नमः सर्वेति ॥ ३५ । ३६ ॥

तत इत्यादि । जलाभ्यासे वारिनिकटे स्नानविधिमेवाह । आदा-
 वप इत्यादिभिः अपो जलानि । सलिले जले ॥ ३७ ॥

मन्त्रैः कार्यं मान्त्रम् ॥ ३८ ॥

आचमनमन्त्रानेव दर्शयन्नाह । आत्मेत्यादि । स्वाहा अन्तो येषां
 तथाभूतैः आत्मविद्याशिवतत्त्वैः आत्मतत्त्वाय स्वाहा विद्यातत्त्वाय
 स्वाहा शिवतत्त्वाय स्वाहेति मन्त्रैरित्यर्थः साधकाग्रणीः साधकश्चेष्टः
 कुलसाधकोऽपो जलानि त्रिवारित्वयं प्राश्य प्रपीय द्विवार इत्युन्मृज्य

कुलयन्त्रं मन्त्रगर्भं विलिख्य सलिले सुधीः ।
 मूलमन्त्रं द्वादशधा तस्योपरि जपेत् प्रिये ! ॥ ४० ॥
 तेजोरूपं जलं ध्यात्वा सूर्यमुद्दिश्य देशिकः ।
 तत्तोयैस्त्यञ्जलीन् दत्त्वा तेनैव पाथसा त्रिधा ।
 अभिषिच्य स्वमूर्धानं सप्तच्छिद्राणि रोधयेत् ॥ ४१ ॥
 ततस्तु देवताप्रीत्यै त्रिनिर्मज्ज्य जलान्तरे ।
 उत्थाय गात्रं सम्मार्ज्यं पिदध्याच्छुद्धवाससी ॥ ४२ ॥
 मृत्स्नया भस्मना वापि त्रिपुण्ड्रं विन्दुसंयुतम् ।
 ललाटे तिलकं कुर्याद्गायत्र्या वद्धकुन्तलः ॥ ४३ ॥
 वैदिकीं तान्त्रिकीञ्चैव यथानुक्रमयोगतः ।

इत्येवमाचम्य ह्रीं प्रष्टतीनां मन्त्राणां मध्ये कश्चिदपि मन्त्रो गर्भं यस्यै-
 वम्भूतं त्रिकोणात्मकं कुलं यन्त्रं सलिले जले विलिख्य सुधीर्धीरः
 साधकस्तस्य कुलयन्त्रस्योपरि ह्रीं श्रीं क्रीमित्याद्यात्मकं मूलमन्त्रं
 द्वादशधा द्वादशवारञ्जपेदिति द्वितीयेनान्वयः ॥ ३९ । ४० ॥

तेजोरूपमिति । देशिकः साधकः कुलयन्त्रसम्बन्धि जलं तेजोरूपं
 ध्यात्वा तत्तोयैः कुलयन्त्रसम्बन्धिभिर्जलैस्त्रिपुण्ड्रान् सूर्यमुद्दिश्य दत्त्वा
 तेनैव कुलयन्त्रसम्बन्धिनैव पाथसा जलेन स्वमूर्धानं त्रिधा त्रिवारमभि-
 षिच्य सप्तच्छिद्रानि कर्णनेत्रनासासुखविवराणि हस्तद्वयाङ्गुलिभी-
 रोधयेत् ॥ ४१ ॥

ततस्त्विति । ततस्तु सप्तच्छिद्ररोधनादनन्तरं तु देवताप्रीत्यै
 सङ्कल्प्य जलान्तरे त्रिवारत्रयं निर्मज्ज्य तत उत्थाय गात्रं सम्मार्ज्यं
 वस्त्रेण प्रोक्ष्य च शुद्धवाससी धौतवस्त्रे पिदध्यात् आच्छादयेत् परिद-
 ध्यादित्यर्थः ॥ ४२ ॥

मृत्स्नयेति । ततो गायत्र्या वद्धकुन्तलो निबद्धकेशः सन् मृत्स्न-
 या प्रशस्तया मृत्तिकया तादृशेनैव भस्मना वापि विन्दुसंयुतं त्रिपुण्ड्रं
 तिलकं ललाटे कुर्यात् ॥ ४३ ॥

सन्ध्यां समाचरेन्नन्वी तान्त्रिकीं शृणु कथ्यते ॥ ४४ ॥

आचम्य पूर्ववत्तोये स्तीर्थान्यावाहयेच्छिवे ! ॥ ४५ ॥

गङ्गे ! च यमुने ! चैव गोदावरि ! सरस्वति ! ।

नर्मदे ! सिन्धु ! कावेरि ! जलेऽस्मिन् सन्निधिं कुरु ४६

मन्त्रेणानेन मतिमान् सुद्रयाङ्कुशसंज्ञया ।

आवाह्य तीर्थं सलिले मूलं द्वादशधा जपेत् ॥ ४७ ॥

ततस्ततोयतो विन्दूंस्त्रिधा भूमौ विनिक्षिपेत् ।

मध्यमानामिकायोगान्मूलोच्चारणपूर्वकम् ॥ ४८ ॥

सप्तवारं स्वमूर्धानमभिषिच्य ततो जलम् ।

वामहस्ते समादाय छादयेद्दक्षपाणिना ॥ ४९ ॥

वैदिकीमिति । ततो मन्वी साधको यथानुक्रमयोगतोऽनुक्रमेणैव वैदिकीं तान्त्रिकीञ्च सन्ध्यां समाचरेत् कुर्व्यात् । तयोर्मध्ये तान्त्रिकीं सन्ध्यां त्वं शृणु मया कथ्यते ॥ ४४ ॥

तान्त्रिकीं सन्ध्यामेवाह । आचम्येत्यादिभिः हे शिवे ! पूर्ववदाचम्य तोये जले तीर्थान्यावाहयेत् ॥ ४५ ॥

ननु केन मन्त्रेण कानि वा तीर्थान्यावाहयेदित्यपेक्षायासाह । गङ्गेचेत्यादि । सन्निधिं आसत्तिम् ॥ ४६ ॥

मन्त्रेणिति । मतिमान् साधकोऽनेन अनन्तरमेवोक्तेन मन्त्रेणाङ्कुशसंज्ञया सुद्रया सलिले जले तीर्थभावाच्च मूलं मन्त्रं सलिले एव द्वादशधा जपेत् अङ्कुशसुद्रा यथा ज्ञानार्थवे । दक्षसुष्टिं विधायाथ तर्ज्जन्यङ्कुशरूपिणी । अङ्कुशाख्या महासुद्रा त्रैलोक्याकर्षणक्षमेति ॥ ४७ ॥

तत इत्यादि । ततः परं मूलमन्त्रोच्चारणं पूर्वं यत्न कर्माणि तत् मूलोच्चारणपूर्वकं मध्यमानामिकायोगोमात्ततोयतो विन्दून् त्रिधा त्रिवारं भूमौ विनिक्षिपेत् ॥ ४८ ॥

सप्तवारमिति । मूलोच्चारणपूर्वकं मध्यमानामिकायोगात् त्रैलोक्य

ईशानवायुवरुणवक्रोन्द्रवीजपञ्चकम् ।

प्रजप्य वेदधा तोयं दक्षहस्ते समानयेत् ॥ ५० ॥

वीक्ष्य तेजोमयं ध्यात्वा चेङ्गयाकथ्य साधकः ।

देहान्तःकलुषं तेन रेचयेत् पिङ्गलाख्यया ॥ ५१ ॥

निष्कृष्य पुरतो वज्रशिलायामस्तमुच्चरन् ।

त्रिवारं ताडयन् मन्त्री हस्तौ प्रक्षालयेत्ततः ॥ ५२ ॥

आचम्योक्तेन मन्त्रेण सूर्यायार्घ्यं निवेदयेत् ॥ ५३ ॥

तारमायाहंस इति घृणिसूर्य्य ! ततःपरम् ।

इदमर्घ्यं तुभ्यमुक्त्वा दद्यात् स्वाहेत्युदीरयन् ॥ ५४ ॥

ततो ध्यायेन्महादेवीं गायत्रीं परदेवताम् ।

जलेन सप्रवारं स्वमूर्धानमात्मीयं मस्तकमभिषिच्य ततः परं वामहस्ते
जलं समादाय गृहीत्वा दक्षपाणिनाच्छादयेत् ॥ ४९ ॥

ईशानेत्यादि । दक्षपाणिनाच्छाद्य च ईशानं वायुवरुणवक्रोन्द्र-
स्वामिकं हं यं वं रं लमित्येतद्बीजपञ्चकं वेदधा चतुर्वारं प्रजप्य ततोयं
दक्षहस्ते समानयेत् ॥ ५० ॥

वीक्ष्येति । साधको जनो दक्षहस्ते समानीतं तज्जलं वीक्ष्य
बिलोक्य तेजोमयं तेजोरूपं ध्यात्वा ईङ्गया नाद्या आकथ्य च पिङ्गला-
ख्यया नाद्या तेन जलेन देहान्तःकलुषं शरीरान्तःपापं रेचये-
द्विष्करोत् ॥ ५१ ॥

निष्कृष्येति । मन्त्री साधक एवं देहान्तःकलुषं निष्कृष्य पुरतोऽ-
धो मन्त्रःकल्पितार्यां वज्रशिलायामस्तं फडिति मन्त्रमुच्चरन् जपन् सन् त्रि-
वारं ताडयेत् आह्वय्यात् ततोऽनन्तरं हस्तौ प्रक्षालयेद्भावेत् ॥ ५२ ॥

आचम्येति । तत उक्तेन मन्त्रेण आचम्य सूर्यायार्घ्यं निवेदये-
द्दद्यात् ॥ ५३ ॥

ननु केन मन्त्रेण सूर्यायार्घ्यं निवेदनीयमत आह । तारेत्यादि ।

प्रातर्मध्याह्नसायाह्ने त्रिरूपां गुणभेदतः ॥ ५५ ॥
 प्रातर्ब्राह्मीं रक्तवर्णां द्विभुजाञ्च कुमारिकाम् ।
 कमण्डलुं तीर्थपूर्णमच्छमालाञ्च विभ्रतीम् ।
 कृष्णाजिनाम्बरधरां हंसारूढां शुचिस्मिताम् ॥ ५६ ॥
 मध्याह्ने तां श्यामवर्णां वैष्णवीञ्च चतुर्भुजाम् ।
 शङ्खचक्रगदापद्मधारिणीं गरुडासनाम् ॥ ५७ ॥
 पीनोत्तुङ्गकूचहन्दां वनमालाविभूषिताम् ।
 युवतीं सततं ध्यायेन्मध्ये मार्त्तण्डमण्डले ॥ ५८ ॥
 सायाह्ने वरदां देवीं गायत्रीं संस्मरेद् यतिः ।
 शुक्लां शुक्लाम्बरधरां तृषासनकृताश्रयाम् ॥ ५९ ॥

पूर्वं तारमायाहंस इत्युक्त्वा ततःपरं हृदिस्मर्येत्युक्त्वा ततश्च परमिदमर्घ्यं
 तुभ्यमित्युक्त्वा ततोऽनन्तरं स्वाहेत्युदीरयन् कीर्तयन् साधकः स्मर्यायाध्वं
 दद्यात् ओं ह्रीं हंसहृदिस्मर्ये इदमर्घ्यं तुभ्यं स्वाहेति मन्त्रेणाध्वं
 निवेदयेदित्यर्थः ॥ ५४ । ५५ ॥

रज आदिगुणभेदात् प्रातर्मध्याह्नसायाह्ने त्रिरूपत्वं प्रदर्शयन्
 गावत्त्रया ध्यानमेवाह । प्रातर्ब्राह्मीमित्यादिभिः प्रातरिति । रक्तव-
 र्णां रक्तो लोहितो वर्णो यस्यास्तां द्विभुजां द्वौ भुजौ वाह यस्यास्त-
 थाभूतां तीर्थपूर्णं गङ्गादितीर्थजलैः पूरितं कमण्डलुम् अच्छमालां
 स्वच्छमाल्यञ्च पाणिभ्यां विभ्रतीं दधतीं कृष्णाजिनाम्बरधरां नील-
 वर्णां रूपं वस्त्रं परिदधतीं हंसारूढां हंसः पक्षिविशेषस्तमारूढां
 शुचिस्मितां शुचिं पवित्रं शुभ्रं वा स्मितमीषदासो यस्यास्ताम् ।
 कुमारिकां कन्यकां ब्राह्मीं ब्रह्मणः शक्तिम् एवम्भूतां गायत्रीं देवीं
 प्रातःकाले ध्यायेत् । अपोऽप्येवमेवान्वयः कर्त्तव्यः ॥ ५६ ॥

तां गायत्रीम् ॥ ५७ ॥

पीनेति । पीनं वृद्धन्तुङ्गसङ्गतं कूचहन्दां यस्याः तथाभूताम् ॥ ५८ ॥

त्रिनेत्रां वरदां पाशं शूलञ्च नृकरोटिकाम् ।
 विभ्रतीं करपद्मैश्च वृद्धां गलितयौवनाम् ॥ ६० ॥
 एवं ध्यात्वा महादेव्यै जलानामञ्जलित्रयम् ।
 दत्त्वा जपेत्तु गायत्रीं दशधा शतधापि वा ॥ ६१ ॥
 गायत्रीं शृणु देवेशि ! वदामि तव भावतः ।
 आद्यायै पदमुच्चार्य विद्महे तदनन्तरम् ॥ ६२ ॥
 परमेश्वर्यै धीमहि तन्नः काली प्रचोदयात् ।
 एषा तु तव गायत्री महापापप्रणाशिनी ॥ ६३ ॥

सायाङ्गे इत्यादि । यतिः निर्जितेन्द्रियव्यूहः' ये निर्जितेन्द्रियप्रा-
 ष्ठा यतिनो यतयश्च ते इत्यमरः । वृषासनकृताश्रयाम् वृषरूपमासनं यस्य
 स वृषासनः शिवः स एव कृत आश्रयो निजाधारो यया तथाभूताम् ।
 अथवा वृषरूपं यत् मकररदासनं तदात्मकः कृत आश्रयो यया
 तथाभूताम् ॥ ५६ ॥

नृकरोटिकाम् नरकपालम् । गलितयौवनां ध्वस्तारुण्याम् ॥ ६० ॥

एवमित्यादि । महादेव्यै गायत्रैश्च दशधा शतधापि वा दशवारं
 शतवारं वेत्यर्थः ॥ ६१ ॥

भावतः प्रीतितः ॥ ६२ ॥

तां गायत्रीमेवाह आद्यायै इत्यादिना । पूर्वमाद्यायै इति
 पदमुच्चार्य तदनन्तरं विद्महे इति पदमुच्चरेत् । तदनन्तरं परमेश्वर्यै
 धीमहि तन्नः काली प्रचोदयादित्युच्चरेत् । योजनया आद्यायै विद्महे
 परमेश्वर्यै धीमहि तन्नः काली प्रचोदयादित्याकारा गायत्र्यामीत् ।
 एतद्गायत्र्यर्थस्तु आद्यायै परमेश्वर्यै आद्यां परमेश्वरीं प्राप्नुं यां
 वयं विद्महे मन्यामहे धीमहि चिन्तयामश्च तत् जगत्कारणत्वेन
 अतिशयसिद्धा काली नोऽस्मान् प्रचोदयात् प्रेरयेत् धर्मार्थकाममोक्षेषु
 विनियोजयेदित्यर्थ इति ॥ ६३ ॥

त्रिसन्ध्यमेतां प्रजपन् सन्ध्यायाः फलमाप्नुयात् ।

ततस्तु तर्पयेद्भद्रे ! देवर्षिपितृदेवताः ॥ ६४ ॥

प्रणवं सहितीयाख्यां तर्पयामि नमः पदम् ।

शक्तौ तु प्रणवे मायां नमःस्थाने द्विठं वदेत् ॥ ६५ ॥

मूलान्ते सर्वभूतान्ते निवासिन्यै पदं वदेत् ।

सर्वस्वरूपां ङेयुक्तां सायुधापि तथा पठेत् ॥ ६६ ॥

सावरणां सचतुर्थीं तद्देव परात्पराम् ।

आद्यायै कालिकायै च इदमर्घ्यं ततो द्विठः ॥ ६७ ॥

एताम् केवलां तय गायत्रीम् । ततस्तु गायत्रीजपादन-
न्तरं तु ॥ ६४ ॥

ननु केन केन मन्त्रेण देवर्षिपितृदेवतास्तर्पयितव्या इत्याकाङ्क्षायां
तर्पणमन्त्रमाह । प्रणवमित्यादिना । पूर्वं प्रणवमोङ्कारं वदेत् । ततः
सहितीयाख्यां द्वितीयया विभक्त्या सहितामाख्यां नामधेयं वदेत् ।
ततश्च परं तर्पयामीति नम इति च पदं वदेत् । शक्तौ तु शक्तिविषये तु
प्रणवे प्रणवस्थाने मायां ह्यीनिति बीजं वदेत् । नमःस्थाने द्विठं स्वाहे-
ति पदं वदेत् । एतेन ओं देवास्तर्पयामि नम इति मन्त्रेण देवान् ।
ओम् ऋषींस्तर्पयामि नम इत्यनेन ऋषीन् । ओं पितॄंस्तर्पयामि नम
इति मन्त्रेण पितॄन् । ह्यीमाद्यां कालीं तर्पयामि स्वाहेत्यनेनाद्यां
कालीं तर्पयेदिति ज्ञापितम् ॥ ६५ ॥

मूलान्त इत्यादि । मूलस्य ह्यीं श्रीं क्रीं परमेश्वरि स्वाहेति
मन्त्रस्थान्ते यत् सर्वभूतेति पदं तस्थान्ते निवासिन्यै इति पदं
वदेत् ततो ङेयुक्तां सर्वस्वरूपां वदेत् । ततः तथा ङेयुक्ता सा-
युधेत्यपि पदं वदेत् । ततः सचतुर्थीं सावरणां वदेत् । ततः
तद्देव सचतुर्थीमेव परात्परां वदेत् । ततः आद्यायै कालि-
कायै ते इदमर्घ्यमिति वदेत् । ततो द्विठः स्वाहेति पदं
वदेत् । सकलपदयोजनया ह्यीं श्रीं क्रीं परमेश्वरि स्वाहा सु-

अनेनार्घ्यं महादेव्यै दत्त्वा मूलं जपेत् सुधीः ।
 यथाशक्ति जपं कृत्वा देव्या वामकरेऽर्पयेत् ॥ ६८ ॥
 प्रणम्य देवीं पूजार्थं जलमादाय साधकः ।
 नत्वा तीर्थं पठन् स्तोत्रं देवताध्यानतत्परः ॥ ६९ ॥
 यागमण्डपमागत्य पाणिपादौ विशोधयेत् ।
 ततो द्वारस्य पुरतः सामान्यार्घ्यं प्रकल्पयेत् ॥ ७० ॥
 त्रिकोणवृत्तभूविम्बं मण्डलं रचयेत् सुधीः ।
 आधारशक्तिं सम्पूज्य तत्राधारं नियोजयेत् ॥ ७१ ॥
 अस्त्रेण पात्रं प्रक्षाल्य हृन्मन्त्रेण प्रपूर्य्य च ।

र्वभूतनिवारिण्यै सर्वस्वरूपायै सायुधायै सावरणायै परात्प-
 रायै आद्यायै कालिकायै ते इदमर्घ्यं स्वाहेति मन्त्र आसीत्
 ॥ ६६ । ६७ ॥

अनेनेति । अनेनानन्तरमेवोक्तेन मन्त्रेण महादेव्यै अर्घ्यं
 दत्त्वा सुधीर्धीरः साधको मूलं मन्त्रं जपेत् । यथाशक्ति जपं कृत्वा
 च जपजन्यं फलं देव्या वामकरेऽर्पयेत् दद्यात् ॥ ६८ ॥

प्रणम्येति । ततः साधको देवीं प्रणम्य पूजार्थं जलमा-
 दाय गृहीत्वा तीर्थं नत्वा च स्तोत्रं पठन् देवताध्यानतत्परः
 सन् यागमण्डपं यजनमण्डपमागत्य पाणिपादौ विशोधयेत् धावेत् ।
 ततो द्वारस्य पुरतोऽपि सामान्यार्घ्यं प्रकल्पयेत् रचयेत् ॥ ६९ । ७० ॥

ननु सामान्यार्घ्यं किं नामेत्यत आह । त्रिकोणेत्यादि ।
 सुधीर्विचक्षणः त्रिकोणञ्च वृत्तञ्च भूविम्बं चैतेषां समाहारः त्रिकोण-
 वृत्तभूविम्बं मण्डलं रचयेत् पूर्वं त्रिकोणं ततस्तद्विहिरभितो वृत्तं
 वत्तुलं ततस्तद्विहिरभूविम्बं चतुष्कोणञ्च मण्डलं कुर्यादित्यर्थः तत्र
 रचिते मण्डले चो आधारशक्तये नम इति मन्त्रेण गन्धपुष्पादि-
 भिराधारशक्तिं सम्पूज्य सामान्यार्घ्यं पात्रस्थापनाय तस्मिन्नेव रचिते
 मण्डले कस्यप्याधारं नियोजयेत् स्थापयेत् ॥ ७१ ॥

निक्षिप्य गन्धं पुष्पञ्च तीर्थान्यावाहयेत्ततः ॥ ७२ ॥

आधारपात्रतोयेषु वङ्गर्कशशिमण्डलम् ।

पूजयित्वा तद्दशधा मायावीजेन मन्त्रयेत् ॥ ७३ ॥

प्रदर्शयेद्भेनुयोनिं सामान्यार्घ्यमिदं स्मृतम् ।

ततस्तज्जलपुष्पैश्च पूजयेद् द्वारदेवताः ॥ ७४ ॥

गणेशं क्षेत्रपालञ्च वटुकं योगिनीं तथा ।

गङ्गाञ्च यमुनाञ्चैव लक्ष्मीं वाणीं ततो यजेत् ॥ ७५ ॥

अस्त्रेणेति । अस्त्रेण फडिति मन्त्रेण पात्रं प्रक्षाल्याधारे संस्थाप्य च हृन्मन्त्रेण नमोमन्त्रेण जलैः प्रपूर्य्य च तत्र गन्धं चन्दनादिकं पुष्पञ्च निक्षिप्य ततःपरं तत्र तीर्थान्यावाहयेत् ॥ ७२ ॥

आधारेति । ततः आधारश्च पात्रञ्च तोयञ्च तान्याधारपात्रतोयानि तेषु वङ्गर्कशशिमण्डलं पूजयित्वा आधारे वङ्गिमण्डलं पात्रैर्कमण्डलं तोये च शशिमण्डलं वक्ष्यमाणमन्त्रेण गन्धपुष्पादिभिरर्चयित्वा त्वर्थः दशधा दशवारं मायावीजेन ह्रीमितिबीजेन तज्जलं मन्त्रयेत् ॥ ७३ ॥

प्रदर्शयेदिति । ततः तस्योपरि भेनुयोनी मुद्रे प्रदर्शयेत् इदमेव सामान्यार्घ्यं स्मृतम् । ततःपरं तज्जलपुष्पैः सामान्यार्घ्यसम्बन्धितोयकुसुमैर्द्वारदेवताः पूजयेत् । भेनुमुद्रा यथा । अन्योन्याभिसुखास्त्रिष्टा कनिष्ठानामिका पुनः । तथा च तर्जनीमध्या भेनुमुद्राऽस्मृतप्रदेति ॥ ७४ ॥

या द्वारदेवताः पूजयेत्ता एव दर्शयन्नाह । गणेशमित्यादि । गं गणेशाय नम इति मन्त्रेण गणेशम् । क्षं क्षेत्रपालाय नम इति मन्त्रेण क्षेत्रपालम् । वं वटुकाय नम इत्यनेन वटुकम् । यां योगिनीं नम इत्यनेन योगिनीम् । गां गङ्गायै नम इत्यनेन गङ्गाम् । यां यमुनायै नम इति मन्त्रेण यमुनाम् । श्रीं लक्ष्म्यै नम इत्यनेन लक्ष्मीम् । ऐं सरस्वत्यै नम इति मन्त्रेण वाणीं गन्धपुष्पादिभिरर्चयेत् पूजयेत् ॥ ७५ ॥

किञ्चित् सृष्टृशन् वामशाखां वामपादपुरःसरम् ।
 स्मरन् देव्याः पदाम्भोजं मण्डपं प्रविशेत् सुधीः ॥ ७६ ॥
 नैर्ऋत्यां दिशि वास्त्वोशं ब्रह्माणञ्च समर्चयन् ।
 सामान्यार्घ्यस्य तोयेन प्रोक्षयेद्योगमन्दिरम् ॥ ७७ ॥
 अनन्तरं साधकेन्द्री दिव्यदृष्ट्यवलोकनैः ।
 दिव्यानुत्सारयेद्विघ्नानस्त्राङ्गिश्चान्तरीक्षगान् ॥ ७८ ॥
 प्राण्णिघातत्रिभिर्भौमानिति विघ्नान्निवारयेत् ।
 चन्दनागुरुकस्तूरीकपूर्वर्यागमण्डपम् ॥ ७९ ॥
 धूपयेत् स्त्रीपवेशार्थं चतुरस्रं त्रिकोणकम् ।
 विलिख्य पूजयेत्तत्र कामरूपाय हृन्मनुः ॥ ८० ॥

किञ्चिदिति । ततो वामशाखां द्वारस्थितचतुष्काष्ठानां मध्ये
 वामं काष्ठं किञ्चित् सृष्टृशन् देव्याः पदाम्भोजञ्च स्मरन् सुधीः साधको
 वामपादपुरःसरं यथा स्यात् तथा मण्डपं देवीयजनमण्डपं देवीयजन-
 मन्दिरं प्रविशेत् ॥ ७६ ॥

नैर्ऋत्यामित्यादि । मण्डपं प्रविश्य च तत्रैव नैर्ऋत्यां दिशि
 प्रणवादिनमोऽन्तेन मन्त्रेण गन्धपुष्पादिभिर्वास्त्वोशं ब्रह्माणं च सम-
 र्चयन् पूजयन् सन् सामान्यार्घ्यस्य तोयेन यागमन्दिरं प्रोक्षयेत्
 प्रसिञ्चेत् ॥ ७७ ॥

अनन्तरमिति । अनन्तरं ततःपरमेव साधकेन्द्री दिव्य-
 दृष्ट्यावलोकनैः निमेषशून्या दृष्टिर्दिव्यदृष्टिस्तयावलोकनैर्निरीक्ष्यै-
 र्दिवि भवा दिव्यास्तान् विघ्नानुत्सारयेद्विघ्नान्निवारयेत् अन्तरीक्षगान्
 गगनगतान् विघ्नान्स्तु व्यस्त्राङ्गिः फण्डिति मन्त्रेण जलैश्चोत्सार-
 येत् । भौमान् भूमिभवान् विघ्नान्स्तु प्राण्णिघातत्रिभिः त्रिभिः
 पादतलाघातैर्निवारयेत् । ततो यागमण्डपं चन्दनागुरुकस्तूरीकपूर्-
 र्धूपयेत् वासयेत् ततः स्त्रीपदेशार्थं त्रिकोणकं तद्विचित्ररस्रं चत-
 ष्कोणञ्च मण्डपं विलिख्य तत्र किञ्चित् मण्डपे तद्विघ्नात्तदैवतं

तत्रासनं समास्तौथ्यं काममाधारशक्तिः ।
 कमलासनाय नमो मन्त्रेणैवासनं यजेत् ॥ ८१ ॥
 उपविश्यासने विद्वान् प्राङ्मुखो वाप्युदङ्मुखः ।
 बह्वीरासनो मन्त्रौ विजयां परिशोधयेत् ॥ ८२ ॥
 तारं मायां समुच्चार्य्य अमृते ! अमृतोद्भवे ! ।
 अमृतवर्षिणि ! ततोऽमृतमाकर्षय द्विधा ॥ ८३ ॥
 सिद्धिं देहि ततो ब्रूयात् कालिकां मे ततः परम् ।
 वशमानय ठहन्द् सखिदाशोधने मनुः ॥ ८४ ॥
 मूलमन्त्रं सप्तवारं प्रजप्य विजयोपरि ।

कामरूपं कामरूपाय हृत् कामरूपाय नम इति यो मनुर्मन्त्रस्तेन
 गन्धपुष्पादिभिः पूजयेत् ॥ ७८-८० ॥

तत्रेति । ततस्तत्र मण्डले आसनमास्तौथ्याच्छाद्य पूर्वं काम-
 क्षीमिति वीजसुच्चार्य्य ततः आधारशक्तीति वदेत् आधारशक्तितश्च
 परं कमलासनाय नम इति वदेत् । योजनया क्षीमाधारशक्तिरुप-
 लासनाय नम इति मन्त्रो जातः अनेनैव मन्त्रेणासनं तदधिष्ठात-
 दैवतं यजेत् ॥ ८१ ॥

विजयां भङ्गाम् ॥ ८२ ॥

ननु केन मन्त्रेण विजयां परिशोधयेदित्यपेक्षायां तच्छोधन-
 मन्त्रमेवाह । तारमित्यादिद्वाभ्याम् । पूर्वं तारं प्रणवं मायां क्षी-
 मिति वीजसु ससुच्चार्य्य ततः परम् अमृते अमृतोद्भवे अमृतवर्षिणि
 इति ब्रूयात् ततोऽमृतमिति ब्रूयात् ततो द्विधा द्विवारमाकर्षयेति
 ब्रूयात् । ततश्च सिद्धिं देहीति ब्रूयात् । ततः परं कालिकां मे इति
 ब्रूयात् । ततश्च वशमानयेति ठहन्द् स्वाहेति ब्रूयात् । सकलपदयो-
 जनया ओं क्षीममृते अमृतोद्भवे अमृतवर्षिणि अमृतमाकर्षयाकर्षय
 सिद्धिं देहि कालिकां मे वशमानय स्वाहेति मन्त्रो जातः सखिदा-
 शोधने भङ्गायाः शोधनेऽयमेव मनुः प्रोक्तः ॥ ८३ । ८४ ॥

आवाहन्यादिसुद्राञ्च धेनुयोनिं प्रदर्शयेत् ॥ ८५ ॥

गुरुं पद्मे सहस्रारे यथा सङ्केतसुद्रया ।

त्रिधैव तर्पयेद्देवीं हृदि मूलं समुच्चरन् ॥ ८६ ॥

वाग्भवं वदयुग्मञ्च वाग्वादिनि ! पदं ततः ।

मम जिह्वायै स्थिरीभव सर्वसत्त्ववशङ्करि ।

स्वाहान्ते नैव मनुना जुहुयात् कुण्डलीमुखे ॥ ८७ ॥

स्त्रीकृत्य सन्विदां वामकर्णोद्ध्वं श्रीगुरुं नमेत् ।

मूलमन्त्रमिति । विजयोपरि मूलमन्त्रं सप्तवारं प्रजप्य आवाह्यते यथा सा आवाहनी सुद्रा सा सुद्रा आदित्यस्याः सा आवाहन्यादिः सा चासौ सुद्रा वेत्वावाहन्यादिसुद्रा ताम् । धेनुयोनी च सुद्रे विजयोपरि प्रदर्शयेत् आवाहन्यादिसुद्रा यथा दक्षिणामूर्त्तिसंहितायाम् । पुटाञ्जलिमधः कुर्याद्वियमावाहनी भवेत् । इत्यन्तु विपरीतेन तदा वै स्थापनी भवेत् । ऊर्ध्वाङ्गुष्ठकसुष्टिभ्यां तदेयं सन्निधायनी । अन्ताङ्गुष्ठकसुष्टिभ्यां तदेयं सन्निरोधिनीति ॥ ८५ ॥

गुरुमिति । ऐम् असक्तानन्दनार्थं श्रीगुरुं तर्पयामि नमः इति मन्त्रेण सङ्केतसुद्रया गुरुपदिष्टया तत्त्वसुद्रया सहस्रारे सहस्रदले पद्मे गुरुं यथावन्निधा विजयया तर्पयेत् मूलं मन्त्रं समुच्चरन् सन् स्त्रीमाद्यां कालीं तर्पयामि स्वाहेति मन्त्रेण तत्त्वसुद्रयैव हृदये देवीं विजयया त्रिधैव तर्पयेत् ॥ ८६ ॥

वाग्भवमिति । पूर्वं वाग्भवम् ऐमिति वीजं वदेत् ततो वदयुग्मं वदेत् ततो वाग्वादिनि इति पदं वदेत् ततो मम जिह्वायै स्थिरीभव सर्वसत्त्ववशङ्करि इति वदेत् । योजनया ऐं वद् वद् वाग्वादिनि मम जिह्वायै स्थिरीभव सर्वसत्त्ववशङ्करि मन्त्रो जातः स्वाहान्तेनैवाप्तना मनुना कुण्डलीमुखे विजयां जुहुयात् दद्यात् ॥ ८७ ॥

स्त्रीकृत्येति । एवं सन्विदां भङ्गां स्त्रीकृत्य गृहीत्वा वामकर्ण-

दक्षिणे च गणेशानमाद्यां मध्ये सनातनीम् ॥ ८८ ॥

कृताञ्जलिपुटो भूत्वा देवीध्यानपरायणः ।

पूजाद्रव्याणि सर्वाणि दक्षिणे स्थापयेत् सुधीः ।

वामे सुवासितं तोयं कुलद्रव्याणि यानि च ॥ ८९ ॥

अस्त्रान्तमूलमन्त्रेण सामान्यार्घ्योदकेन च ।

सम्प्रोक्ष्य सर्ववस्तूनि वेष्टयेज्जलधारया ।

वङ्गिवीजेन देवेशि ! वङ्गेः प्राकारमाचरेत् ॥ ९० ॥

पुष्पं चन्दनसंयुक्तमादाय करयोद्दयोः ।

अस्त्रेण घर्षयित्वा तत् प्रक्षिपेत् करशुद्धये ॥ ९१ ॥

तर्जनीमध्यमाभ्याञ्च वामपाणितले शिवे ! ।

ऊर्ध्वोर्ध्वतालत्रितयं दत्त्वा दिग्बन्धनं ततः ।

अस्त्रेण छोटिकाभिश्च भूतशुद्धिमयाचरेत् ॥ ९२ ॥

स्योर्ध्वदेशे ओं श्रीगुरुभ्यो नम इति मन्त्रेण श्रीगुरुभ्यो नमः । दक्षिणे दक्षकर्णस्योर्ध्वदेशे ओं गणेशाय नम इति मन्त्रेण गणेशानं नमः । ओं सनातन्यै आद्यायै काल्यै नम इत्यनेन मध्ये ललाटदेशे सनातनी-माद्यां कालिकां नमः ॥ ८८ ॥

पूजाद्रव्याणि पुष्पादीनि । कुलद्रव्याणि मद्यादीनि ॥ ८९ ॥

अस्त्रान्तेति । ततः अस्त्रान्तमूलमन्त्रेण फड्गनेन मूलमन्त्रेण सामान्यार्घ्योदकेन च सर्ववस्तूनि सम्प्रोक्ष्याभिषिञ्च्य जलधारया वेष्टयेत् । हे देवेशि ! ततो वङ्गिवीजेन रभिति-वीजेन वङ्गेः प्राकारमाचरेत् कुर्यात् ॥ ९० ॥

पुष्पमिति । ततः करशुद्धये चन्दनसंयुक्तं पुष्पं द्वयोः करयो-रादाय मृद्धीत्वा अस्त्रेण फड्गिति मन्त्रेण तत् पुष्पं घर्षयित्वा प्र-क्षिपेत् ॥ ९१ ॥

तर्जनीति । हे शिवे ! ततः तर्जनीमध्यमाभ्यामङ्गुलिभ्यां वाम-

स्वाङ्गे निधाय च करावुत्तानौ साधकोत्तमः ।
 मनो निवेश्य मूले च ह्रङ्कारेणैव कुण्डलीम् ॥ ८३ ॥
 उत्थाप्य हंसमन्त्रेण पृथिव्या सहितान्तु ताम् ।
 स्वाधिष्ठानं समानीय तत्त्वं तत्त्वे नियोजयेत् ॥ ८४ ॥
 गन्धादिघ्राणसंयुक्तां पृथिवीमप्सु संहरेत् ।
 रसादिजिह्वया सार्द्धं जलमग्नौ विलापयेत् ॥ ८५ ॥
 रूपादिचक्षुषा सार्द्धमग्निं वायौ विलाप्य च ।
 स्पर्शादि त्वग्भूतं वायुमाकाशे प्रविलापयेत् ॥ ८६ ॥
 अहङ्कारे हरेद्योम सशब्दं तन्महत्सपि ।

पाण्डितले ऊर्ध्वोर्ध्वे तालत्रितयं दत्त्वा ततोऽस्त्रेण फडिति मन्त्रेण
 कोटिकाभिरङ्गुलिध्वनिभिश्च दिग्बन्धनमाचरेत् । अथ दिग्बन्धनादनन्तरं
 भूतशुद्धिमाचरेत् ॥ ८२ ॥

भूतशुद्ध्याचरणप्रकारमेवाह स्वाङ्गे इत्यादिभिः । साधकोत्तमः
 स्वाङ्गे स्वक्रीडे उत्तानौ करौ निधाय संस्थाप्य मूले मूलाधारचक्रे च
 मनो निवेश्य ह्रङ्कारेणैव कुण्डलीमुत्थाप्य हंसमन्त्रेण हंसः इत्या-
 त्मकेनैव मन्त्रेण पृथिव्या सहितां तां कुण्डलीं शक्तिं स्वाधिष्ठानं
 स्वाधिष्ठानचक्रं समानीय तत्त्वं पृथिव्यादिकं तत्त्वे जलादौ नियो-
 जयेत् विलापयेत् ॥ ८३ ॥ ८४ ॥

पृथिव्यादेस्तत्त्वस्य जलादितत्त्वे विलापनप्रकारमेव दर्शयन्नाह
 गन्धादीत्यादि । गन्ध आदिर्यस्य तद्गन्धादि एवम्भूतस्य तद्घ्राणं नासा
 वेति गन्धादिघ्राणं तेन संयुक्तां पृथिवीम् अप्सु जलेषु संहरेत्
 विलापयेत् । घ्राणादीति पाठे तु घ्रायते नासिकया गृह्यते
 यः स घ्राणो गन्ध एव जलादिकमप्यग्न्यादावेवमेव विलापयेत्
 ॥ ८५ ॥ ८६ ॥

अहङ्कार इति । अहङ्कारे सशब्दं शब्दसहितं व्योम आकाशं

महत्तत्त्वञ्च प्रकृतौ तां ब्रह्मणि विलापयेत् ॥ ६७ ॥
 इत्थं विलाप्य मतिमान् वामकुक्षौ विचिन्तयेत् ।
 पुरुषं कृष्णवर्णञ्च रक्तश्मश्रुविलोचनम् ॥ ६८ ॥
 रक्तचर्मधरं क्रुद्धमङ्गुष्ठपरिमाणकम् ।
 सर्वपापस्वरूपञ्च सर्वदाधोमुखस्थितम् ॥ ६९ ॥
 ततस्तु वामनासायां यं बीजं धूम्रवर्णकम् ।
 सञ्चिन्त्य पूरयेत्तेन वायुं षोडशमात्रया ।
 तेन पापात्मकं देहं शोषयेत् साधकाग्रणीः ॥ १०० ॥
 नाभौ रं रक्तवर्णञ्च ध्यात्वा तज्जातवह्निना ।
 चतुःप्रध्या कुम्भकेन दहेत् पापरतान्तनम् ॥ १०१ ॥
 ललाटे वारुणं बीजं शुक्लवर्णं विचिन्त्य च ।

हरेत् विलापयेत् । तत् अहङ्कारतत्त्वं महति महत्तत्त्वे हरेत् । मह-
 त्त्वञ्च प्रकृतौ विलापयेत् । तां प्रकृतिं ब्रह्मणि विलापयेत् ॥ ६७ ॥

इत्थमिति । मतिमान् साधक इत्यमसुना प्रकारेण पृथिव्यादि-
 तत्त्वं विलाप्य वामकुक्षौ वामे उदरे कृष्णवर्णं सर्वपापस्वरूपं पुरुषं
 विचिन्तयेत् । रक्तश्मश्रुविलोचनमित्यादीनि द्वितीयान्तपदानि सर्वपाप-
 स्वरूपस्य पुरुषस्यैव विशेषणानि । रक्तश्मश्रुविलोचनम् रक्ते लोहित-
 वर्णं श्मश्रुविलोचने यस्य तथाभूतम् ॥ ६८ । ६९ ॥

ततस्त्विति । ततोऽनन्तरन्तु वामनासायां धूम्रवर्णकं यं बीजं
 सञ्चिन्त्य तदेव बीजं जपन् साधकस्तेन वामनासारभ्रेण षोडशमात्रया
 वायुं पूरयेदाकर्षेत् । साधकाग्रणीः साधकोत्तमस्तेन पूरितेन वायुना
 पापात्मकं पापमात्मनि स्तब्धित्वा यस्य एवम्भूतदेहं शोषयेत् ॥ १०० ॥

नाभाविति । ततो नाभौ रक्तवर्णं रमिति बीजं ध्यात्वा तदेव
 बीजं जपन्नपि तज्जातवह्निना ततो रमिति बीजादुत्पन्नमाग्निना
 चतुःप्रध्या कुम्भकेन पापरतां निजां तन् दहेत् ॥ १०१ ॥

द्वात्रिंशता रेचकेन प्लावयेदमृताम्भसा ॥ १०२ ॥
 आपादशीर्षपर्यन्तमाप्लाव्य तदनन्तरम् ।
 उत्पन्नं भावयेद्देहं नवीनं देवतामयम् ॥ १०३ ॥
 पृथ्वीबीजं पीतवर्णं मूलाधारे विचिन्तयन् ।
 तेन दिव्यावलोकने दृढीकुर्यान्नजान्तनूम् ॥ १०४ ॥
 हृदये हस्तमादाय आं ह्रीं क्रौं हंसमुच्चरन् ।
 सोऽहं-मन्त्रेण तद्देहे देव्याः प्राणान् निधापयेत् ॥ १०५ ॥
 भूतशुद्धिं विधायेत्यं देवीभावपरायणः ।
 समाहितमनाः कुर्यात् मातृकान्यासमम्बिके ! ॥ १०६ ॥
 मातृकाया ऋषिर्ब्रह्मा गायत्रीछन्द ईरितम् ।
 देवता मातृका देवी बीजं व्यञ्जनसंज्ञकम् ॥ १०७ ॥

ललाटे इति । ततो ललाटे शुक्लवर्णं वारुणं वमिति बीजं सञ्चिन्त्य
 तदेव बीजं जपन्नपि द्वात्रिंशता रेचकेनामृताम्भसा वारुणबीजञ्च्युते-
 नामृतरूपेण जलेन दग्धां तनूं प्लावयेत् ॥ १०२ ॥

आपादेति । एवमापादशीर्षपर्यन्तं देहमाप्लाव्य तदनन्तरं देवतामयं
 देवतादेहस्वरूपं नवीनवत्पन्नं देहं भावयेत् चिन्तयेत् ॥ १०३ ॥

पृथ्वीति । ततो मूलाधारे पीतवर्णं लमित्याकारकं पृथ्वीबीजं
 विचिन्तयन् सन् तेन लमिति-बीजेन दिव्यावलोकने च निजां तनूं
 दृढीकुर्यात् ॥ १०४ ॥

हृदये इति । ततो हृदये हस्तमादाय निधाय आं ह्रीं क्रौं हंसं
 इत्युच्चरन् साधकः सोऽहं-मन्त्रेण तद्देहे तस्मिन्नधीने देहे देव्याः
 प्राणान् प्रतिष्ठयेत् आं ह्रीं क्रौं हंसः सोऽहमिति मन्त्रेण तत्र देहे
 देव्याः प्राणानां प्रतिष्ठां कुर्यादित्यर्थः ॥ १०५ ॥

देवीभावपरायणः देवीस्वरूपोऽहमिति चिन्तनं तत्परः ॥ १०६ ॥

अथ मातृकान्यासक्रममेव दिदर्शयिष्यन् मातृकाया ऋष्यादिक्रमाद्

स्वराश्च शक्तयः सर्गः कौलकं परिकीर्तितम् ।
 लिपिन्यासे महादेवि ! विनियोगप्रयोगिता ।
 ऋषिन्यासं विधायैवं कराङ्गन्यासमाचरेत् ॥ १०८ ॥
 अं आं-मध्ये कवर्गञ्च इं ईं-मध्ये चवर्गकम् ।
 उं जं मध्ये टवर्गन्तु एं ऐं-मध्ये तवर्गकम् ॥ १०९ ॥
 ओं औं-मध्ये पवर्गन्तु यादिच्चान्तं वरानने ! ।
 विन्दुसर्गान्तराले च षडङ्गे मन्त्र ईरितः ॥ ११० ॥
 विन्वस्य न्यासविधिना ध्यायेन्मातृसरस्वतीम् ॥ १११ ॥

मातृकाया इत्यादिना । सर्गः विसर्गः विनियोगप्रयोगिता । विनियो-
 गस्य प्रयोगित्वम् विनियोगः प्रयोक्तव्य इत्यर्थः । अस्या मातृकाया
 ब्रह्मा ऋषिर्गायत्री छन्दो । मातृका सरस्वती देवी देवता । ह्रस्वो बीजम् ।
 स्वराः शक्तयः । विसर्गः कौलकम् । धर्मार्थकामभोक्षावाप्तये लिपिन्यासे
 विनियोगः । शिरसि ब्रह्मणे ऋषये नमः । मुखे गायत्रैः छन्दसे नमः ।
 हृदये मातृकायै सरस्वत्यै देव्यै देवतायै नमः । गुह्ये व्यञ्जनाय
 बीजाय नमः । पादयोः स्वरेभ्यः शक्तिभ्यो नमः । सर्वाङ्गेषु विसर्गाय
 कौलकाय नमः । धर्मार्थकामभोक्षावाप्तये लिपिन्यासे विनियोगः ।
 एवम् ऋषिन्यासं विधाय कृत्वा कराङ्गन्यासमाचरेत् कुर्यात् ॥ १०७ ॥
 ॥ १०८ ॥

कराङ्गन्यासक्रममेवाह । अं आं-मध्ये इत्यादिना । अं आं-
 मध्ये स्थितं कवर्गम् इं ईं-मध्ये स्थितं चवर्गम् उं जं-मध्ये स्थितं
 टवर्गम् एं ऐं-मध्ये स्थितं तवर्गम् ओं औं-मध्ये स्थितं पवर्गम्
 विन्दुसर्गान्तराले अनुस्वारविसर्गमध्ये स्थितं यादि चान्तञ्च वर्षमङ्कुटादि-
 षु हृदयादिषु च षट्पु षट्पुष्षट्पु न्यासविधिना यथाक्रमं विन्वस्य मातृ-
 सरस्वतीं ध्यायेदित्यन्वयः । यथा अं कं खं गं घं ङं आं अङ्कुठाभ्यां
 नमः । इं चं छं जं झं ञं रं तर्जनीभ्यां स्वाहा । उं टं ठं डं ढं
 अं कं मध्यमाभ्यां वषट् । एं तं थं दं धं नं ऐं अनामिकाभ्यां

पञ्चाशत्त्रिपिभिर्विभक्तसुखदोःपन्मध्यवत्तःस्यलां,
 भास्वन्मौलिनिवद्धचन्द्रशकलामापीनतुङ्गस्तनीम् ।
 मुद्रामक्षगुणं सुधाढ्यकलशं विद्याञ्च हस्ताम्बुजै-
 र्विभ्राणां विषदप्रभां त्रिनयनां वाग्देवतामाश्रये ॥११२॥
 ध्यात्वैवं मातृकां देवीं षट्सु चक्रेषु विन्यसेत् ।

ह्रम् । ओं पं फं बं भं मं मं औं कनिष्ठाभ्यां वौषट् । अं यं रं लं वं
 शं घं सं हं क्षं अः करतलकरपृष्ठाभ्यां फट् । इति करन्यासः ।
 हृदयादिन्यासो यथा अं कं खं गं घं ङं आं हृदयाय नमः । इं चं
 ङं जं झं ञं ईं शिरसे स्वाहा । उं टं ठं डं ढं णं ऊं शिखायै वषट् ।
 एं तं थं दं धं नं ऐं कवचाय ह्रम् । ओं पं फं बं भं मं मं औं
 नेत्रत्रयाय वौषट् । अं यं रं लं वं शं घं सं हं क्षं अः अस्त्राय
 फट् । इति षडङ्गे न्यासेऽवमेव मन्त्र ईरितः कथितः ॥ १०६-१११ ॥

मातृसरस्वतीध्यानमेवाह पञ्चाशत्त्रिपिभिरिति । वाग्देवतां सर-
 स्वतीमान्श्रये भजे इत्यन्वयः । कथन्भूतां वाग्देवताम् पञ्चाशत्त्रिपि-
 भिर्विभक्तसुखदोःपन्मध्यवत्तःस्यलाम् पञ्चाशता वर्णैर्विभक्तानि पृथक्
 पृथक् भूतानि सुखदोःपन्मध्यवत्तःस्यलानि यस्या तथाभूताम् । तत्र
 दोर्व्वाङ्गः पद् पादः । पुनः कथन्भूताम् भास्वन्मौलिनिवद्धचन्द्रशकलाम्
 भास्वन्मौलौ दीप्यमाने किरीटे निवद्धं चन्द्रशकलं चन्द्रखण्डं
 यया ताम् । चूडा किरीटं केशाञ्च संयता मौलयस्त्रय इत्यमरः ।
 पुनः कथन्भूताम् आपीनतुङ्गस्तनीम् आपीनौ अतिमहानौ तुङ्गावुच्चतौ
 स्तनौ यस्यास्तथाभूताम् । पुनः कथन्भूताम् हस्ताम्बुजैः पाणिकमलै-
 र्ज्ञानमुद्राम् अक्षगुणमक्षमाल्यम् । सुधाढ्यकलशममृतयुक्तं षटं
 विद्याञ्च विभ्राणां दधतीम् । पुनः कीदृशीम् विशदप्रभाम् विशदा
 शुभा प्रभा यस्यास्ताम् । पुनः कीदृशीम् त्रीणि नयनानि नेत्राणि
 यस्यास्तथाभूताम् ॥ ११२ ॥

ध्यात्वैति । एवं मातृकां देवीं ध्यात्वा षट्सु चक्रेषु विन्यसेत् ।

हृत्तौ भ्रूमध्यगे पद्मे कण्ठे च षोडश स्वरान् ॥११३ ॥

हृदम्बुजे कादिठान्तान् विन्यस्य कुलसाधकः ।

डादिफान्तान् नाभिदेशे वादितान्तांश्च लिङ्गके ॥ ११४

मूलाधारे चतुःपत्रे वादिसान्तान् प्रविन्यसेत् ।

इत्यन्तर्मनसा न्यस्य माहकाणान् वहिन्यसेत् ॥११५ ॥

ललाटमुखहृत्ताक्षिश्रुतिघ्राणेषु गण्डयोः ।

श्रीष्ठदन्तीत्तमाङ्गास्यदोःपत्सन्ध्यग्रगेषु च ॥ ११६ ॥

षट्सु चक्रेषु माहकायान्यासस्य क्रममेवाह हृत्तावित्यादिना । भ्रूमध्यगे विशुद्धाख्ये हृदले पद्मे हृत्तौ वर्षी विन्यसेत् । कण्ठे कण्ठस्थिते आक्षाख्ये षोडशपत्रे पद्मे षोडश स्वरान् न्यसेत् । हृदम्बुजे अनाहृताख्ये द्वादशदले हृदयपद्मे कादिठान्तान् द्वादशवर्णान् विन्यस्य कुलसाधको नाभिदेशस्थिते मणिपूरकाख्ये दशदले पद्मे डादिफान्तान् दशवर्णान् विन्यसेत् । लिङ्गके लिङ्गदेशस्थे स्वाधिष्ठानाख्ये षड्दले पद्मे वादितान्तान् षड्वर्णान् विन्यसेत् । चतुष्पत्रे मूलाधारे वादिसान्तांश्चतुरो वर्णान् प्रविन्यसेत् । यथा भ्रूमध्यगे पद्मे हं नमः क्षं नमः । कण्ठगे पद्मे अं नमः आं नमः इं नमः ईं नमः उं नमः ऊं नमः ऋं नमः ॠं नमः ॡं नमः एं नमः ऐं नमः औं नमः औं नमः अं नमः अं नमः । हृत्तौ पद्मे कं नमः खं नमः गं नमः घं नमः ङं नमः चं नमः छं नमः जं नमः झं नमः ञं नमः टं नमः ठं नमः । नाभिगते पद्मे ङं नमः ङं नमः थं नमः तं नमः थं नमः दं नमः धं नमः नं नमः पं नमः फं नमः । लिङ्गगते पद्मे बं नमः भं नमः मं नमः यं नमः रं नमः लं नमः । मूलाधारे वं नमः शं नमः षं नमः सं नमः । इति षट्चक्रेषु माहकान्यासक्रमः । इत्यनेन प्रकारेण मनसा माहकाणान् माहकावर्णानन्तरभ्यन्तरे न्यस्य वहिरपि न्यसेत् ॥ ११३-११५ ॥

पार्श्वयोः पृष्ठतो नाभौ जठरे हृदयांसयोः ।

ककुब्जं च हृत्पूर्वं पाणिपादयुगे ततः ॥ ११७ ॥

जठराननयोर्न्यस्येन्माहकार्यान् यथाक्रमम् ।

इत्थं लिपिं प्रविन्द्यस्य प्राणायामं समाचरेत् ॥ ११८ ॥

मायाबीजं षोडशधा जप्त्वा वामेन वायुना ।

पूरयेदात्मनो देहं चतुःषष्ट्या तु कुम्भयेत् ॥ ११९ ॥

माहकार्याणां वह्निर्यांसस्य क्रममाह ललाटेत्यादिना । ललाट-
सुखदत्तादिषु माहकार्यान् यथाक्रमं न्यसेदिति तृतीयेनान्वयः । यथा
ललाटे अं नमः सुखदत्ते अं नमः दक्षेऽक्षिणि इं नमः वामेऽक्षिणि
ईं नमः दक्षशुक्रौ उं नमः वामकर्णे कं नमः दक्षघ्राणे ङं नमः
वामनासायाम् ञं नमः दक्षगण्डे लं नमः वामकपोले लृं नमः ओष्ठे
एं नमः अधरे ऐं नमः ऊर्ध्वदन्तपङ्क्तौ ओं नमः अधरदन्तपङ्क्तौ
औं नमः उत्तमाङ्गे अं नमः आस्थिविवरे अः नमः बाह्वोः ईशानां
सङ्गीनामपेषु क्रमतः कं नमः खं नमः गं नमः घं नमः ङं नमः चं
नमः छं नमः जं नमः झं नमः ञं नमः पादयोः ईशानां सङ्गीना-
मपेषु क्रमतः टं नमः ठं नमः डं नमः ढं नमः थां नमः तं नमः
थं नमः दं नमः धं नमः नं नमः दक्षपार्श्वे पं नमः वामपार्श्वे
फं नमः पृष्ठे बं नमः नाभौ भं नमः जठरे सं नमः हृदये यं नमः
दक्षस्कन्धे रं नमः वामस्कन्धे लं नमः ककुब्जपूरेऽशे वं नमः हृदयपूर्वे
पाणियुगे शं नमः षं नमः हृत्पूर्वं पादयुगे सं नमः हं नमः
जठराननयोः क्षं नमः इति माहकार्याणां वह्निर्यांसस्य क्रमः
॥ ११६-११८ ॥

ननु देवीमन्त्रस्य साधने कथं प्राणायामं विदध्यात् तत्राह ।
मायाबीजमित्यादि । सुधीर्धीरो मायाबीजं ह्रीं-बीजं षोडशधा
षोडशवारं जप्त्वा वामेन नासापुटेन वायुनात्मनो देहं पूरयेत् । ततः
कनिष्ठानामिकाङ्गुष्ठैर्नासाद्वयं धृत्वा चतुःषष्ट्या आवृत्या ह्रीं बीजं

कनिष्ठानामिकाङ्गुष्ठैर्हृत्वा नासाद्वयं सुधीः ।
 द्वात्रिंशता जपन् वीजं वायुं दक्षेण रेचयेत् ॥ १२० ॥
 पुनः पुनस्त्रिराचम्य प्राणायाम इति स्मृतः ।
 प्राणायामं विधायेत्यम्बुघ्न्यासं समाचरेत् ॥ १२१ ॥
 अस्य मन्त्रस्य ऋषयो ब्रह्मा ब्रह्मर्षयस्तथा ।
 गायत्रादीनि छन्दांसि आद्या काली तु देवता ॥ १२२ ॥
 आद्यावीजं वीजमिति शक्तिर्माया प्रकीर्तिता ।
 कमला कौलकं प्रोक्तं स्थानेष्वेतेषु विन्यसेत् ।
 शिरो वदनं हृद्गुह्यपादसर्वाङ्गेषु च ॥ १२३ ॥
 मूलमन्त्रेण हस्ताभ्यामापादमस्तकावधि ।

जपन् सन् वायुं कुम्भयेत् स्थिरं कुर्यात् । ततो द्वात्रिंशताद्यन्त्या ह्रीं-
 वीजं जपन् तेनैव वा नासापुटेनैव वायुं रेचयेत् त्यजेत् । पुनः पुनरा-
 द्या त्रिवारत्रयमेवं कुर्यात् । देवीमन्त्रस्य साधने इति एष प्राणा-
 यामः स्मृतः प्राणायामविधिः प्रोक्त इत्यर्थः ॥ ११९-१२१ ॥

ऋषिन्यासक्रमं दर्शयन्तस्य मन्त्रस्य ऋष्यादिकमाह । अस्य मन्त्रस्य-
 त्यादिना । अस्य मन्त्रस्य ह्रीं श्रीं क्रीं परमेश्वरि स्वाहेत्यस्य आद्या-
 वीजं क्रीं-वीजम् । माया ह्रीं-वीजम् । कमला श्रीं-वीजम् । एतेषु
 स्थानेषु ऋष्यादिकं विन्यसेत् । एतेषु केषु स्थानेषु विन्यसेत्
 तत्राह । शिर इत्यादिना । यथा अस्य मन्त्रस्य ब्रह्मा ब्रह्मर्षयश्च ऋषयो
 गायत्रादीनि छन्दांसि आद्या काली देवता क्रीं वीजं ह्रीं शक्तिः
 श्रीं कौलकं घनार्थकाममोक्षावाप्तये ऋषिन्यासे विनियोगः । शिरसि
 ब्रह्मणे ब्रह्मर्षिभ्यश्चर्षिभ्यो नमः । मुखे गायत्रादिभ्यश्छन्दोभ्यो
 नमः । हृदये आद्यायै काल्यै देवतायै नमः । गुह्ये क्रीं-बीजाय
 नमः पादयोर्ह्रीं-शक्तवे नमः । सर्वाङ्गेषु श्रीं-कौलकाय नमः ।
 घनार्थकाममोक्षावाप्तये ऋषिन्यासे विनियोगः । इति ऋषिन्यास-

मस्तकात् पादपर्यन्तं सप्तधा वा त्रिधा न्यसेत् ।

अयन्तु व्यापकन्यासो यथोक्तफलसिद्धिदः ॥ १२४ ॥

यद्बीजाद्या भवेद्द्विधा तद्बीजेनाङ्गकल्पना ।

अथवा मूलमन्त्रेण षड्दीर्घेण विना प्रिये ! ॥ १२५ ॥

अङ्गुष्ठाभ्यां तर्जनीभ्यां मध्यमाभ्यां तथैव च ।

अनामिकाभ्यां कनिष्ठाभ्यां करयोस्तलपृष्ठयोः ।

नमःस्वाहावषट्क्ञ्च वीषट् फट् क्रमशः सुधीः ॥ १२६ ॥

हृदयाय नमः पूर्वं मस्तके वङ्गिवल्लभा ।

क्रमः ॥ १२२ । १२३ ॥

अथ व्यापकन्यासं ब्रूते । मूलेत्यादिना । आपादमस्तकावधि-
पादमारभ्य मस्तकपर्यन्तं मस्तकमारभ्य पादपर्यन्तं च प्रतिहस्ताभ्यां
मूलमन्त्रेण सप्तधा सप्तवारं त्रिधा वा न्यसेत्प्रासं कुर्यात् । मस्तका-
दिति ल्यब्लोपे कर्मण्यधिकरणे चेति कर्मणि पञ्चमी ॥ १२४ ॥

अथ कराङ्गन्यासविधिं निरूपयति । यद्बीजाद्येत्यादिना । यद्बी-
जमाद्यं यस्याः सा यद्बीजाद्या मन्त्रात्मिका विद्या भवेत् । पराङ्गे षट्-
दीर्घेण विनेति निषेधात् आकारादि-षट्-दीर्घस्वरभाजा तेन बीजे-
नाङ्गकल्पना अङ्गुष्ठादि-हृदयादि-षडङ्गन्यासकल्पना कर्तव्येत्यर्थः ।
अथवा हे प्रिये ! षट् दीर्घेण विना अध्याहृत्यमाणाकारादिषड्दीर्घ-
स्वरमूलेन मूलमन्त्रेणैवाङ्गकल्पना कर्तव्या ॥ १२५ ॥

पूर्वमङ्गुष्ठादि-षडङ्गन्यासक्रममाह । अङ्गुष्ठाभ्यामित्यादिना सा-
ङ्गेन । अङ्गुष्ठाभ्यां नमः अङ्गुष्ठावुद्दिश्य नम इत्युक्तमित्यर्थः । एव-
मप्युप्यन्वयोविधेयः । सुधीः साधकः क्रमशः क्रमेण हुं अङ्गुष्ठाभ्यां
नमः ह्रीं तर्जनीभ्यां स्वाहा हुं मध्यमाभ्यां वषट् ह्रौं अनामिकाभ्यां
नमः ह्रौं कनिष्ठाभ्यां वीषट् हुः करतलकरपृष्ठाभ्यां फट् ह्रीं श्रीं
क्रीं परमेश्वरि स्वाहा अङ्गुष्ठाभ्यां नमः एवम्वा अङ्गुष्ठादिषडङ्गेषु
न्यासं विदध्यादिति शेषः ॥ १२६ ॥

शिखायै वषट्कृतं कवचाय ह्रीरितम् ॥ १२७ ॥
 नेत्रत्रयाय वीषट् च अस्त्राय फट्ति क्रमात् ।
 षडङ्गानि विधायेत्यं पीठन्यासं समाचरेत् ॥ १२८ ॥
 आधारशक्तिं कूर्मञ्च शेषं पृथ्वीं तथैव च ।
 सुधाम्बुधिं मणिद्वीपं पारिजाततरुं ततः ॥ १२९ ॥
 चिन्तामणिगृहञ्चैव मणिमाणिक्यवेदिकाम् ।
 तत्र पद्मासनं वीरो विन्यसेत् हृदयाम्बुजे ॥ १३० ॥
 दक्षवामांशयोर्वामकटौ दक्षकटौ तथा ।
 धर्म्मं ज्ञानं तथैश्वर्यं वैराग्यं क्रमतो न्यसेत् ॥ १३१ ॥

अथ हृदयादिषडङ्गन्यासमाह । हृदयाय नम इत्यादिना । पूर्वं
 हृदयाय नमः हृदयसदृश्यं नम इत्युक्तमित्यर्थः । एवमप्योऽप्यन्यः ।
 ब्रह्मवक्त्रभा स्वाहा । ह्रीं हृदयाय नमः । ह्रीं गिरसे स्वाहा । ह्रूं
 शिखायै वषट् । ह्रौं कवचाय हुम् । ह्रौं नेत्रत्रयाय वीषट् ।
 हुः अस्त्राय फट् इति । ह्रीं त्रीं क्रीं परमेश्वरि स्वाहा हृद-
 याय नमः एवं वा क्रमात् सुधीर्हृदयादिषडङ्गेषु न्यासं कुर्यात् ।
 इत्यभेवं विधानेन षडङ्गानि प्रति न्यासं विधाय पीठन्यासं समा-
 चरेत् ॥ १२७ । १२८ ॥

पीठन्यासाचरणक्रममेव दर्शयन्नाह । आधारशक्तिमित्यादि । वीरो
 हृदयाम्बुजे हृत्पद्मे आधारशक्तिं न्यसेत् । तत्रैव कूर्मादिक्रमादि
 न्यसेत् । तत्र मणिमाणिक्यवेदिकायाम् यथा हृदयाम्बुजे आधार-
 शक्तये नमः कूर्माय नमः शेषाय नमः प्रध्वैत्र नमः सुधाम्बुधये नमः
 मणिद्वीपाय नमः पारिजाततरवे नमः चिन्तामणिगृहाय नमः मणि-
 माणिक्यवेदिकायां पद्मासनाय नमः इति ॥ १२९ । १३० ॥

दक्षेत्यादि । दक्षिणांशादिषु क्रमतो धर्म्मादिकं न्यसेत् । यथा
 दक्षस्कन्धे धर्म्माय नमः वामस्कन्धे ज्ञानाय नमः वामकटौ ऐश्वर्याय
 नमः दक्षकटौ वैराग्याय नमः इति ॥ १३१ ॥

सुखपार्श्वे नाभिदक्षपार्श्वे साधकसत्तमः ।
 नङ्पूर्वानी च तान्येव धर्मादीनि यथाक्रमम् ॥१३२॥
 आनन्दकन्दं हृदये सूर्यं सोमं हुताशनम् ।
 सत्त्वं रजस्तमश्चैव विन्दुयुक्तादिमाक्षरैः ।
 केशरान् कर्णिकाश्चैव पत्रेषु पीठनायिकाः ॥ १३३ ॥
 मङ्गला विजया भद्रा जयन्ती चापराजिता ।
 नन्दिनी नारसिंही च वैष्णवीत्यष्टनायिकाः ॥ २३४ ॥
 असिताङ्गी रुरुश्चण्डः क्रोधीन्मत्ताख्यकस्तथा ।
 कपाली भीषणश्चैव संहारीत्यष्ट भैरवाः ।
 दलाग्नेषु न्यसेदितान् प्राणायामं ततश्चरेत् ॥ १३५ ॥

सुखेत्यादि । साधकसत्तमो सुखादिषु नङ् पूर्वानि तान्येव
 धर्मादीनि यथाक्रमं क्रमेणैव न्यसेत् । यथा सुखे अधर्माय नमः वाग्-
 पार्श्वे अज्ञानाय नमः नाभौ अग्नेश्चर्याय नमः दक्षपार्श्वे अवैराग्याय
 नमः इति ॥ १३२ ॥

आनन्देत्यादि । आनन्दकन्दादीन् हृदये न्यसेत् । विन्दुयुक्तादि-
 माक्षरैः सानुस्वारैरादिभैरवरैः सह सत्त्वं रजस्तमश्च तत्रैव न्यसेत् ।
 यथा । हृदये आनन्दकन्दाय नमः सूर्याय नमः सोमाय नमः अग्नये
 नमः सं सत्त्वाय नमः रं रजसे नमः तं तमसे नमः केशरेभ्यो नमः
 कर्णिकायै नम इति । हृदयाम्बुजस्य पत्रेषु पीठनायिका न्यसेत् ॥१३३॥

पत्रेषु याः पीठनायिका न्यसेत्ता आह एकेन । मङ्गलेति । यथा
 हृत्पद्मपत्रेषु क्रमतः मङ्गलायै नमः विजयायै नमः भद्रायै नमः
 जयन्तयै नमः अपराजितायै नमः नन्दिन्यै नमः नारसिंह्यै नमः
 वैष्णव्यै नम इति ॥ १३४ ॥

असिताङ्गा इति । असिताङ्गादीनेतानष्ट भैरवान् दलाग्नेषु
 न्यसेत् । यथा हृत्पद्मपत्राग्नेषु क्रमतः असिताङ्गाय भैरवाय नमः

गन्धपुष्पे समादाय करकच्छपमुद्रया ।

हृदि हस्तौ समाधाय ध्यायेद्देवीं सनातनीम् ॥ १३६ ॥

ध्यानन्तु द्विविधं प्रोक्तं सरूपा रूपभेदतः ।

अरूपं तव यद्वाग्नमवाङ्मनसगोचरम् ॥ १३७ ॥

अव्यक्तं सर्वतो व्याप्तमिदमित्थं विवर्जितम् ।

अगम्यं योगिभिर्गम्यं कृच्छ्रैर्बहुसमाधिभिः ॥ १३८ ॥

मनसो धारणार्थाय शीघ्रं स्वाभीष्टसिद्धये ।

सूक्ष्मध्यानप्रबोधाय स्थूलध्यानं वदामि ते ॥ १३९ ॥

अरूपायाः कालिकायाः कालमातुर्महाद्युतेः ।

गुणक्रियानुसारेण क्रियते रूपकल्पना ॥ १४० ॥

रुरवे भैरवाय नमः चण्डाय नमः क्रोधोन्नताय नमः भयङ्कराय भैर-
वाय नमः कपालिने नमः भीषण्याय नमः संहारिणे नम इति एवं
पीठन्यासं विधाय ततः प्राणायामञ्चरेत् ॥ १३५ ॥

गन्धेति । ततो गुरुपदिष्टया करकच्छपमुद्रया गन्धपुष्पे समा-
दाय गृहीत्वा हृदि हस्तौ समाधाय संस्थाप्य सनातनीमाद्यन्तमूर्त्यां
देवीं ध्यायेत् ॥ १३६ ॥

ध्यानन्विति । हे देवि ! सरूपारूपभेदतः तव ध्यानन्तु द्विविधं
प्रोक्तम् । तयोर्मध्ये अरूपं रूपरहितं तव यद्वाग्नं ध्येयं, सरूपं तन्तु
अवाङ्मनसगोचरम् । वाचो मनसश्चाविषयभूतम् । ध्यायते यत्तत्
ध्यानम् । याङ्गलकात् कर्माणि ल्युट् ॥ १३७ ॥

अव्यक्तमित्यादि । इदमित्थं विवर्जितम् । इदमित्थमेवेति
सिद्धान्तरहितम् । अगम्यम् अज्ञेयम् । कृच्छ्रैः प्राजापत्यादिभि-
रुतैः शमोऽन्नःकरणसंयमः स आदिर्येषान्ते शमादयः बहुवचस्य ते
शमादयः तैः ॥ १३८ ॥

शीघ्रमिति पूर्वाम्बयि ॥ १३९ ॥

तन्तु रूपवत एव पदार्थस्य स्थूलध्यानं सम्भवति मन त्वादन्तमू-

मेघाङ्गीं शशिशेखरां त्रिनयनां रक्ताम्बरं विभ्रतीं
पाणिभ्यामभयं वरञ्च विलसद्रक्तारविन्दस्थिताम् ।
नृत्यन्तं पुरतो निपीय मधुरं माध्वीकमद्यं महा-
कालं वीक्ष्य विकासितामननवरामाद्यां भजे कालिकाम् ॥ १४१ ॥

एवं ध्यात्वा स्वशिरसि पुष्पं दत्त्वा तु साधकः ।

पूजयेत् परया भक्त्या मानसैरुपचारकैः ॥ १४२ ॥

हृत्पद्ममासनं दद्यात् सहस्रारच्युतामृतैः ।

पाद्यं चरणयोर्दद्यात् मनस्त्वर्घ्यं निवेदयेत् ॥ १४३ ॥

न्याया रूपरहितत्वात् कथं स्थूलध्यानं ब्रवीषीत्यत आह । अरूपाया
इत्यादि ॥ १४० ॥

स्थूलध्यानमेवाह । मेघाङ्गीमिति । आद्यां कालिकामहं भजे
इत्यन्वयः । कथम्भूतां कालिकाम् मेघाङ्गीम् मेघ इवाङ्गं यस्यास्तथा-
भूताम् । पुनः कथम्भूताम् शशिशेखराम् शशी शेखरे शिरसि यस्याः
ताम् । पुनः कीदृशीम् त्रिनयनाम् त्रीणि नयनानि नेत्राणि यस्याः
ताम् । पुनः कथम्भूताम् पाणिभ्यां हस्ताभ्यामभयं वरञ्च विभ्रतीं
दधतीम् । पुनः कीदृशीम् विकसद्रक्तारविन्दस्थितां विकसत् स्फुटरक्तार-
विन्दं लोहितं पद्मं तत्र स्थितासुपविष्टाम् । पुनः कथम्भूताम् ।
मधुरं माध्वीकमद्यं मधूकपुष्पोद्भवं मद्यं निपीय पुरतोऽप्ये नृत्यन्तं
महाकालं वीक्ष्य दृष्ट्वा विकासितामननवरं सुखत्रेष्टं यस्याः तथा-
भूताम् ॥ १४१ ॥

एवमिति । एवमसुना प्रकारेणाद्यां कालीं ध्यात्वा करकच्छप-
सुद्रेया गृहीतं पुष्पं स्वशिरसि दत्त्वा साधकः परया भक्त्या मानसै-
रुपचारकैर्देवीं पूजयेत् ॥ १४२ ॥

मानसैरुपचारकैर्देव्याः पूजनमेव दर्शयति । हृत्पद्ममित्यादिभिः ।
देव्यै हृत्पद्ममासनं दद्यात् । सहस्रारच्युतामृतैः सहस्रदलपद्माङ्ग-
लितैरमृतैर्देव्याश्चरणयोः पाद्यं दद्यात् । एवमप्येऽप्यन्वयः ॥ १४३ ॥

तेनामृतेनाचमनं स्नानीयमपि कल्पयेत् ।

आकाशतत्त्वं वसनं गन्धन्तु गन्धतत्त्वकम् ॥ १४४ ॥

चित्तं प्रकल्पयेत् पुष्पं धूपं प्राणान् प्रकल्पयेत् ।

तेजस्तत्त्वन्तु दौपार्थं नैवेद्यञ्च सुधाम्बुधिम् ॥ १४५ ॥

अनाहतध्वनिं घण्टां वायुतत्त्वञ्च चामरम् ।

नृत्यमिन्द्रियकर्माणि चाञ्चल्यं मनसस्तथा ॥ १४६ ॥

पुष्पं नानाविधं दद्यादात्मनो भावसिद्धये ।

अमायमनहङ्कारमरागममदन्तथा ॥ १४७ ॥

अमोहकमदम्भञ्च अद्वेषात्तोभके तथा ।

अमात्मर्थ्यमलोभञ्च दश पुष्पं प्रकीर्तितम् ॥ १४८ ॥

अहिंसा परमं पुष्पं पुष्पमिन्द्रियनियहः ।

तेतान्तेन । सहस्रारच्युतेन ॥ १४४ ॥

सुधाम्बु धिममृतससुद्रम् ॥ १४५ ॥ १४६ ॥

पुष्पमिति । आत्मनो भावसिद्धये स्वाभिप्रेतपदार्थनिष्पत्तये ।

काल्यै देयानि नानाविधानि पुष्पाख्यभिधत्ते । अमायमित्यादिना
साङ्गिहयेन । मायाया अभावोऽमायं प्रथमं पुष्पम् । अनहङ्कारम्
अहङ्कार आत्मन्यतिपूज्यत्वाभिमानः तदभावोऽनहङ्कारं द्वितीयं
पुष्पम् । रागः क्रोधः तदभावोऽरागं तृतीयं पुष्पम् । मदो धनविद्या-
दिनिमित्तकं चित्तस्योत्सुकत्वं तदभावोऽमदं चतुर्थं पुष्पम् ॥ १४७ ॥

मोहोऽविवेकः तदभावोऽमोहकं पञ्चमं पुष्पम् । दम्भः कपटः
तदभावोऽदम्भं षष्ठं पुष्पम् । हेषोऽप्रीतिः तदभावोऽहेषं सप्तमं
पुष्पम् । लोभो व्यर्थमितस्ततः सञ्चलनम् तदभावोऽलोभकमष्टमं पुष्पम् ।
सात्सर्थ्यमन्यशुभहेषः तदभावोऽसात्सर्थ्यं नवमं पुष्पं । लोभो धनाद्या-
यमे वरुधा जायमानेऽपि पुनर्वर्द्धमानोऽभिस्त्रापः तदभावो अलोभं
दशमं पुष्पम् । एवं दश पुष्पं प्रकीर्तितम् ॥ १४८ ॥

दया क्षमा ज्ञानपुष्पं पञ्च पुष्पं ततःपरम् ॥ १४६ ॥

इति पञ्चदशैः पुष्पैर्भावरूपैः प्रपूजयेत् ।

सुधाम्बुधिं मांसशैलं भर्जितं मीनपर्वतम् ॥ १५० ॥

सुद्राराशिं सुभक्तञ्च घृताक्तं पायसं तथा ।

कुलामृतञ्च तत्पुष्पं पीठचालनवारि च ॥ १५१ ॥

कामक्रोधौ विघ्नकृतौ वलिं दत्त्वा जपं चरेत् ।

माला वर्षामयी प्रोक्ता कुण्डलीसूत्रयन्त्रिता ॥ १५२ ॥

सविन्दुं मन्त्रमुच्चार्य मूलमन्त्रं समुच्चरेत् ।

अकारादिलकारान्तमनुलोम इति स्मृतः ॥ १५३ ॥

पुनर्लकारमारभ्य श्रीकण्ठान्तं मनुं जपेत् ।

विलोम इति विख्यातः क्षकारो मेरुरुच्यते ॥ १५४ ॥

अङ्गिंसा परपीडानिवृत्तिः । इन्द्रियनिग्रहः विषयेषु चक्षुरादिसं-
यमनम् । दया निष्कारणपरदुःखयिनाशेच्छा । क्षमा परेषापकारे
कृते तस्य प्रत्यपकारानाचरणम् । ज्ञानं सारासारविवेकनैपुण्यम् ।
भावरूपैः भाव्यन्ते चिन्त्यन्ते इति भावाः कर्मण्यच् । तद्रूपैः भाव्य-
मानैरित्यर्थः ॥ १४६ ॥

सुधाम्बुधिं मद्यसमुद्रम् । घृताक्तं घृतमिश्रितम् ॥ १५० ॥

कुलामृतं शक्तिघटितममृतविशेषम् । तत्पुष्पम् कुलपुष्पं स्त्रीपुष्प-
मित्यर्थः । पीठचालनवारि स्त्रयङ्गविशेषधावनाम्नः ॥ १५१ ॥

नन्वाभ्यन्तरजपाचरणे कीदृशी माला जपविधानञ्च कीदृशं वर्तते
इत्यपेक्षायामाह । मालेत्यादि । कुण्डलीरूपेण सूत्रेण यन्त्रिता
अधिता वर्षामयी वर्षारूपा मालाभ्यन्तरजपे प्रोक्ता ॥ १५२ ॥

सविन्दुमिति । सविन्दुं सानुस्वारमकारादिलकारान्तं वर्षामुच्चार्य
मूलमन्त्रं समुच्चरेत् जपेत् । यथा । अं ह्रीं श्रीं क्रीं परमेश्वरि
स्व हेति एवमेव जपेत् । जपेऽयमनुलोम इति स्मृतः ॥ १५३ ॥

पुनरित्यादि । पुनर्लकारस्यान्तरस्थितं लकारमारभ्य श्रीकण्ठा-

अष्टवर्गान्तिमैर्वर्णैः सहमूलमथाष्टकम् ।
 एवमष्टोत्तरशतं जपत्वा नन समर्पयेत् ॥ १५५ ॥
 सर्वान्तरात्मनिलये स्वान्तर्ज्योतिःस्वरूपिणि ।
 गृहाणान्तर्जपं मातराद्यै कवलि ! नमोऽस्तु ते ॥ १५६ ॥
 समर्घ्यं जपमेतेन साष्टाङ्गं प्रणमेद्विया ।
 इत्यन्तर्यजनं कृत्वा वहिःपूजां समारभेत् ॥ १५७ ॥
 विशेषार्घस्य संस्कारस्तत्रादौ कथ्यते शृणु ।
 यस्य स्थापनमात्रेण देवता सुप्रसोदति ॥ १५८ ॥
 दृष्टार्घ्यपात्रं योगिन्या ब्रह्माद्या देवतागणाः ।
 भैरवा अपि नृत्यान्ति प्रीत्या सिद्धिं ददत्यपि ॥ १५९ ॥
 स्वामे पुरतो भूमौ सामान्यार्घस्य वारिणा ।
 मायागवभं त्रिकोणञ्च वृत्तञ्च चतुरस्रकम् ॥ १६० ॥

ननकारान्तं सविन्दुं वर्षसञ्चार्यं मनुं जपेत् । यथा लं ह्रीं श्रीं
 क्रीं परमेश्वरि ! स्वाहा । हं ह्रीं श्रीं क्रीं परमेश्वरि ! स्वाहेति
 एवम् । अथञ्च विलोम इति विख्यातः । लकारो मालाया मेरु-
 रुच्यते ॥ १५४ ॥

अष्टत्यादि अथानन्तरमष्टानाम् अकुचुटुत्तुपुत्रशानां वर्गाणामन्तिमैः
 सविन्दुभिः अः ओं जणनमवलरूपैर्वर्णैः सहाष्टकमष्टपरिमाणकं
 भुजं मन्त्रं जपेत् । अनेन इतोऽनन्तरमेव वक्ष्यमाणेन मन्त्रेण ॥ १५५ ॥

जपसमर्पणमन्त्रमेवाह । सर्वान्तरात्मेति । सर्वान्तरात्मनिलये ।
 सर्वेषामन्तरात्मा हृदयं निलयो गृहं यस्याः तथाभूते ॥ १५६ । १५७ ॥

तत्र वहिःपूजासमारम्भे ॥ १५८ । १५९ ॥

विशेषार्घस्य संस्कारमेवाह । स्वामे इत्यादिभिः । स्वामे
 आत्मनो वामदेशे । पुरतो भूमौ अपतः शृङ्खलां सामान्यार्घस्य वारिणा
 करणेन माया ह्रीं वीजं गर्भे यस्येदृशं त्रिकोणं मण्डलं पूर्वं विलिख्य
 तद्द्विर्भितो वृत्तं वर्तुलं तद्द्विह चतुरस्रं चतुष्कोणं मण्डलं विलिख्य

विलिख्य पूजयेत्तत्र मायाबीजपुरःसरम् ।
 उन्तामाधारशक्तिञ्च नमःशब्दावसानिकाम् ॥ १६१ ॥
 ततः प्रक्षालिताधारं विन्यस्य मण्डलोपरि ।
 मं वङ्गिमण्डलं उन्तं दशकलात्मने ततः ॥ १६२ ॥
 नमोऽन्तेन च सम्पूज्य चालयेदर्घ्यपात्रकम् ।
 अस्त्रेण स्थापयेत्तत्र आधारीपरि साधकः ॥ १६३ ॥
 अमर्कमण्डलायोक्त्वा द्वादशान्तकलात्मने ।
 नमोऽन्तेन यजेत् पात्रं मूलेनैव प्रपूरयेत् ॥ १६४ ॥
 त्रिभागमलिनापूर्य्य शेषं तोयेन साधकः ।
 गन्धपुष्पे तत्र दत्त्वा पूजयेदमुनाम्बिके ! ॥ १६५ ॥

तत्र मण्डले मायाबीजं ह्रींबीजं पुरःसरं यस्या एवम्भूतां उन्विभक्तप्रान्तं
 नमःशब्दोऽवसानेऽन्ते यस्यास्तथाभूतामाधारशक्तिं पूजयेत् । ह्रीं
 आधारशक्तये नम इति मन्त्रेणाधारशक्तिमर्क्येदित्यर्थः ॥ १६०॥१६१ ॥

तत इति । ततः आधारशक्तिपूजनादनन्तरं तन्मण्डलोपरि
 प्रक्षालिताधारं विन्यस्य संस्थाप्य । पूर्वं समित्युक्त्वा ततः उन्तं
 वङ्गिमण्डलसङ्घाततो दशकलात्मने इति वदेत् । योजनया । मं वङ्ग-
 मण्डलाय दशकलात्मने इति मन्त्रो जातः । नमोऽन्तेनानेन मन्त्रेण
 आधारे वङ्गिमण्डलं सम्पूज्य अस्त्रेण फडित मन्त्रेणार्घ्यपात्रं चाल-
 येत् । साधकस्तस्मिन्नाधारीपरि क्षालितमर्घ्यपात्रं स्थापयेत् ॥ १६०॥१६३ ॥

अमित्यादि । पूर्वम् अमु अर्कमण्डलायेत्युक्त्वा ततो द्वादशान्ते
 कलात्मने इति वदेत् । योजनया अम् अर्कमण्डलाय द्वादशकलात्मने
 इति मन्त्रो जातः । अनेनैव नमोऽन्तेन मन्त्रेण पात्रमर्घ्यपात्राधि-
 ष्ठादृष्टैवतमर्कमण्डलं यजेत् पूजयेत् । मूलेनैव मन्त्रेणार्घ्यपात्रं
 प्रपूरयेत् ॥ १६४ ॥

मनु कौन वस्तुना पात्रं प्रपूरयेत् तत्राह । त्रिभागमिति ।
 अलिना मद्येन पात्रस्य त्रिभागमापूर्य्य शेषं तोयेन साधकः पूरयेत् ।

षष्ठस्वरं विन्दुयुक्तं छेत्तं वै चन्द्रमण्डलम् ।
 षोडशान्ते कलाशब्दादात्मने नम इत्यपि ॥ १६६ ॥
 ततस्तु श्रैफले पत्रे रक्तचन्दनचर्चितम् ।
 दूर्वापुष्पं साक्षतश्च कृत्वा तत्र निधापयेत् ॥ १६७ ॥
 मूलेन तीर्थमावाह्य तत्र देवीं विभाव्य च ।
 पूजयेत् गन्धपुष्पाभ्यां मूलं द्वादशधा जपेत् ॥ १६८ ॥
 धेनुयीनी दर्शयित्वा धूपदीपौ प्रदर्शयेत् ।
 तदम्बु प्रोक्षणीपात्रे किञ्चिन्निचिष्य साधकः ॥ १६९ ॥
 आत्मानं देववस्तूनि प्रोक्षयेत्तेन मन्त्रवित् ।
 पूजासमाप्तिपर्यन्तमर्घ्यपात्रं न चालयेत् ॥ १७० ॥
 विशेषार्घ्यस्य संस्कारः कथितोऽयं शुचिस्मिन्ते ! ।
 यन्त्रराजं प्रवक्ष्यामि समस्तपुरुषार्थदम् ॥ १७१ ॥

तत्र तोये गन्धपुष्पे दत्त्वासुना इतोऽनन्तरमेव वक्ष्यमाणेन मन्त्रेण
 तत्रैव शशिमण्डलं पूजयेत् ॥ १६५ ॥

शशिमण्डलपूजनस्य मन्त्रमाह । षष्ठ्यादिना । पूर्वं विन्दुयुक्त-
 मनुस्वारसहितं षष्ठस्वरं कथयित्वा कलाशब्दात् परमात्मने नम
 इत्यपि कथयेत् । योजनया । जं चन्द्रमण्डलाय षोडशकलात्मने
 नम इति मन्त्रः शशिमण्डलाङ्घ्रिने जातः ॥ १६६ ॥

ततस्त्विति । ततस्तु परं श्रैफले धिल्लसम्बन्धिनि पत्रे रक्तचन्दन-
 चर्चितं रक्तचन्दनेन लिप्तं साक्षतमक्षतैर्विशिष्टं च दूर्वासहितं
 पुष्पं कृत्वा तत्र विशेषार्घ्यप्रस्थापभागे निधापयेत् स्थापयेत् ॥ १६७ ॥

तत्र विशेषार्घ्यप्रतोये । विभाव्य विचिन्त्य ॥ १६८ ॥

धेन्विति । विशेषार्घ्यप्रतोये धेनुयीनी सुद्रे दर्शयित्वा तत्रैव
 धूपदीपावपि प्रदर्शयेत् । तदम्बु विशेषार्घ्यप्रजलम् ॥ १६९ ॥

प्रोक्षयेत् सिञ्चेत् । तेन प्रोक्षणीपात्रनिःक्षिप्तजलेन ॥ १७० ॥

मायागर्भं त्रिकोणञ्च तद्वाह्ये वृत्तयुग्मकम् ।
 तयोर्मध्ये युग्मयुग्मक्रमात् षोडश केशरान् ॥ १७२ ॥
 तद्वाह्येऽष्टदलं पद्मं तद्द्विहिभूर्भूपुरं लिखेत् ।
 चतुर्द्वारसमायुक्तं सुरेखं सुमनीहरम् ॥ १७३ ॥
 स्वार्थे वा राजते ताम्ने कुण्डगोलविलेपिते ।
 स्वयम्भूकुसुमैर्युक्ते चन्दनागुरुकुङ्कुमैः ॥ १७४ ॥
 कुशीदेनाथवा लिप्ते स्वर्णमय्या शलाकया ।
 मालूरकण्टकेनापि मूलमन्त्रं समुच्चरन् ॥ १७५ ॥
 विलिखेत् यन्त्रराजन्तु देवताभावसिद्धये ।

ममस्तपुरुषार्थदम् धर्मार्थकाममोक्षदायकमित्यर्थः ॥ १७१ ॥

यन्त्रराजलेखनस्य विधानमाह । मायागर्भमित्यादिभिः । माया
 ह्यीवीजं गर्भं यस्यैवम्भूतं त्रिकोणं मण्डलं पूर्वं लिखेत् । ततस्त-
 द्वाह्ये तदभितो वृत्तयुग्मकं वक्तुं लमण्डलद्वयं लिखेत् । तयोर्वृत्त-
 मण्डलयोर्मध्ये युग्मयुग्मक्रमात् षोडश केशरान् लिखेत् । तद्वाह्ये
 वृत्तमण्डलयोर्वह्निरष्टदलं पद्मं लिखेत् । तद्द्विहिः पद्माद्द्विहिस्तदभित-
 चतुर्द्वारसमायुक्तं सुरेखं शोभनरेखायुतं सुमनीहरमतिमनो-
 रमं भूपुरं लिखेत् ॥ १७२ । १७३ ॥

ननु यन्त्रमिदं कस्मिन्नाधारे केन वा करण्येन लेखितव्यं तत्राह ।
 स्वार्थे इत्यादि । कुण्डगोलविलेपिते कुण्डलैर्गीर्णैर्वा शक्तिविशेष-
 घटितपुष्पविशेषैर्विलेपिते स्वयम्भूकुसुमैः शक्तिघटितैरेव पुष्प-
 विशेषैर्युक्ते चन्दनागुरुकुङ्कुमैर्वा लिप्ते केवलेन कुशीदेन रक्तचन्द-
 नेन वा लिप्ते स्वार्थे सुवर्णनिर्मिते राजते रजतनिर्मिते ताम्ब्रनि-
 र्मिते वा पात्रे स्वर्णमय्या सुवर्णविकारभूतया शलाकया मालूरकण्टकेन
 विल्वकण्टकेन वा मूलमन्त्रं समुच्चरन् सन् देवताभावसिद्धये देवता-
 प्रीतिनिष्पत्तये यन्त्रराजं विलिखेत् ॥ १७४ । १७५ ॥

अथवेति । अथवा सुशिलिना स्वकर्मविषयकार्तिनैपुण्यशालिना

अथवोत्कीलरेखाभिः स्फाटिके विद्दु मेऽपि वा ॥ १७६ ॥
 वैदुर्यं कारयेत् यन्त्रं कारुकेण सुशिल्पिना ॥ १७७ ॥
 शुभप्रतिष्ठितं कृत्वा स्थापयेद् भवनान्तरे ।
 नश्यन्ति दुष्टभूतानि बहुरोगभयानि च ॥
 पुत्रपौत्रसुखैश्वर्यैर्ऋते तस्य मन्दिरम् ।
 दाता भर्ता यशस्वी च भवेत् यन्त्रप्रसादतः ॥ १७८ ॥
 एवं यन्त्रं समालिख्य रत्नसिंहासने पुरः ।
 संस्थाप्य पीठन्यासोक्तविधिना पीठदेवताः ।
 सम्पूज्य कर्णिकामध्ये पूजयेन्मूलदेवताम् ॥ १७९ ॥
 कलसस्थापनं वक्ष्ये चक्रानुष्ठानमेव च ।
 येनानुष्ठानमात्रेण देवता सुप्रसौदति ।
 मन्त्रसिद्धिर्भवेन्नूनमिच्छासिद्धिः प्रजायते ॥ १८० ॥
 कलां कलां गृह्येत्वा तु देवानां विश्वकर्माणां ।
 निर्मितोऽयं स वै यस्मात् कलसस्तेन कथ्यते ॥ १८१ ॥

कारुकेण शिल्पिना उत्कीलरेखाभिरुत्खानित्वाभो रेखाभिः स्फाटिके
 विद्दु मे वैदुर्ये वा यन्त्रं कारयेत् शुभेत्यादि । शुभप्रतिष्ठितम् शुभा
 प्रतिष्ठा सञ्जातास्यैवभूतं यन्त्रराजं कृत्वा यो भवनान्तरे स्थापयेत् तस्य
 दुष्टभूतानि नश्यन्तीत्येवमन्वयः ॥ १७६-१७८ ॥

एवमित्यादि । एवं विधानेन यन्त्रं समालिख्य पुरोऽप्ये रत्न-
 सिंहासने संस्थाप्य च पीठन्यासोक्तविधिना पीठदेवताः सम्पूज्य कर्णिक-
 कामध्ये पद्मबीजकोशमध्ये मूलदेवतां पूजयेत् ॥ १७९ ॥

अथ मद्यादिभिः पञ्चतत्त्वैर्भङ्गादेव्याः पूजाया विधानं वक्तुं सुप-
 क्रमते । कलसेत्यादि ॥ १८० ॥

कलसं निर्वृत्ति । कलामित्यादिना ॥ १८१ ॥

अथ षट्निर्माणविधानमिह । षट्त्विंशदित्यादिना । षट्त्वि-

षट्त्रिंशद्ङ्गुलायामं षोडशाङ्गुलमुच्चकैः ।
 चतुरङ्गुलकं कण्ठं मुखन्तस्य षडङ्गुलम् ।
 पञ्चाङ्गुलिमितं मूलं विधानं घटनिर्मितौ ॥ १८२ ॥
 सौवर्णं राजतं ताम्रं कांस्यजं मृत्तिकोद्भवम् ।
 पाषाणं काचजं वापि घटमक्षतमव्रणम् ।
 कारयेद्देवताप्रौढ्यै वित्तशाठ्यं विवर्जयेत् ॥ १८३ ॥
 सौवर्णं भोगदं प्रोक्तं राजतं मोक्षदायकम् ।
 ताम्रं प्रीतिकरं ज्ञेयं कांस्यजं पुष्टिवर्धनम् ।
 काचं वश्यकरं प्रोक्तं पाषाणं स्तम्भकर्मणि ।
 मृत्तमयं सर्वकार्येषु सुदृश्यं सुपरिष्कृतम् ॥ १८४ ॥
 स्वामभागे षट्कोणं तन्मध्ये ब्रह्मरन्ध्रकम् ।
 तद्वह्निर्हृत्तमालिख्य चतुरस्रन्ततो वह्निः १८५ ॥

षट्त्रिंशद्ङ्गुलायामं षट्त्रिंशद्ङ्गुलयः परिमाणं यस्य स षट्त्रिंशद्ङ्गुलः
 एवम्भूतः कायासो विस्तारो यस्य तथाभूतम् षोडशाङ्गुलमुच्चकैः षोडशा-
 ङ्गुलयः परिमाणं यस्यैवम्भूतमुच्चं घटं कारयेदिति शेषः । तस्य घटस्य
 कण्ठं चतुरङ्गुलकं चतुरङ्गुलिपरिमितं मुखं षडङ्गुलं षडङ्गुलिपरि-
 मितं मूलमधोदेशं तु पञ्चाङ्गुलिमितं कारयेत् । घटनिर्मितौ विधान-
 भेदेनैव प्रोक्तम् ॥ १८२ ॥

ननु कस्य कस्य यस्तुनः कलशः कारयितव्य इत्यपेक्षायामाह ।
 सौवर्णमित्यादि । अक्षतम् अभग्नम् । अव्रणम् विद्वन्मूढम् ॥ १८३ ॥

सौवर्णं सुवर्णजातं कलसमिति शेषः ॥ १८४ ॥

स्वामेत्यादि । स्वामभागे षट्कोणं मण्डलमालिख्य तन्मध्ये
 षट्कोणमण्डलमध्ये ब्रह्मरन्ध्रं मूढमेकमालिख्य तद्वह्निः षट्कोण-
 मण्डलस्य वह्निर्हृत्तं मण्डलमालिख्य ततोऽपि वह्निः षट्कोणं मण्ड-
 लमालिखेत् ॥ १८५ ॥

सिन्दूररजसा वापि रक्तचन्दनकेन वा ।
निर्माय मण्डलं तत्र यजेदाधारदेवताम् ॥ १८६ ॥
मायामाधारशक्तिञ्च छे नमोऽन्तां समुद्धरेत् ॥ १८७ ॥
नमसा क्षालिताधारं स्थापयेन्मण्डलोपरि ।
अस्त्रेण क्षालितं कुम्भं तत्राधारे निवेशयेत् ॥ १८८ ॥
क्षकाराद्यै रकारान्तैर्वर्णैर्विन्दुसमायुतैः ।
मूलं समुद्धरन् मन्त्री कारणेन प्रपूरयेत् ॥ १८९ ॥
आधारकुम्भतीर्थेषु वङ्कार्कशशिमण्डलम् ।
पूर्ववत् पूजयेत् विद्वान् देवीभावपरायणः ॥ १९० ॥
रक्तचन्दनसिन्दूररक्तमाख्यानुलेपनैः ।
भूषयित्वा तु कलसं पञ्चीकरणमाचरेत् ॥ १९१ ॥

नन्दिः मण्डलं केन द्रव्येण लेखनीयं तत्राह । सिन्दूरेत्यादि ।
तत्र मण्डले ॥ १८६ ॥

ननु केन मन्त्रेणाधारदेवतां यजेत्तत्राह । मायामिति । पूर्व-
मायां ह्यीं बीजं समुद्धरेत् ततो छे नमोऽन्तामाधारशक्तिं समुद्धरेत् ।
योजनया । ह्यीमाधारशक्तये नम इति मन्त्रेणाधारदेवतायजने
जातः ॥ १८७ ॥

नमसा नम इति मन्त्रेणा अस्त्रेण फडिति मन्त्रेण ॥ १८८ ॥

क्षकारेत्यादि । क्षकार आद्यो येषाम् क्षकारश्चान्यो येषान्तै-
र्विन्दुसमायुतैरक्षरसहितैर्वर्णैः सह मूलं समुद्धरन् क्षं षं हं सं धं
शं वं लं रं यं मं भं वं फं प्रं नं धं दं थं तं थं ढं ङं ठं टं जं झं जं
ळं वं ङं षं गं खं कं व्यं व्यौं व्यौं ऐं एं हूं हूं ऋं ऋं जं उं ईं
इं आं अं ह्यीं श्रीं क्रीं परमेश्वरि स्वाहेति मन्त्रं प्रजपन्मन्त्री
आधकः कारणेन मद्येन कलसं प्रपूरयेत् ॥ १८९ ॥

तीर्थम् मद्यम् । पूर्ववत् विशेषार्घसंस्कारे इव ॥ १९० ॥ १९१ ॥

फटा दर्भेण सन्ताड्य हं वीजेनावगुण्ठयेत् ।
 स्त्रीं दिव्यदृष्ट्या संवीक्ष्य नमसाभ्युक्षणं चरेत् ।
 मूलेन गन्धं त्रिहृद्यात् पञ्चीकरणमीरितम् ॥ १८२ ॥
 प्रणम्य कलशं रक्तपुष्पं दत्त्वा विशोधयेत् ॥ १८३ ॥
 एकमेव परं ब्रह्म स्थूलसूक्ष्ममयं ध्रुवम् ।
 कचोद्भवां ब्रह्महत्यां तेन ते नाशयाम्यहम् ॥ १८४ ॥
 सूर्य्यमण्डलसम्भूते ! वरुणालयसम्भवे ! ।
 अमावीजमये देवि ! शुक्रशापाहिसुच्यताम् ॥ १८५ ॥
 वेदानां प्रणवो वीजं ब्रह्मानन्दमयं यदि ।
 तेन सत्येन ते देवि ! ब्रह्महत्या व्यपोहतु ॥ १८६ ॥
 स्त्रीं हंसः शुचिसद् वसुरन्तरीचसञ्जीता ।

ननु पञ्चीकरणं किं नाम तत्राह । फटेयादि । फटा मन्त्रेण
 दर्भेण कुशेन कलसं सन्ताड्य इति वीजेनावगुण्ठनसद्रथावगुण्ठये-
 द्वेष्टयेत् । स्त्रीं वीजेन दिव्यदृष्ट्या कलसं संवीक्ष्य दृष्ट्वा नमसा मन्त्रेण
 कलसस्याभ्युक्षणमभिषेकं चरेत् कुर्यात् । मूलेन मन्त्रेण कलशे त्रिर्वा-
 एवयं गन्धं दद्यात् । इदमेव पञ्चीकरणमीरितं कथितम् ॥ १८२ ॥

विशोधयेत् मद्यमिति शेषः ॥ १८३ ॥

ननु केन केन मन्त्रेण मद्यं शोधयेदित्यपेक्षायान्क्वोधनमन्त्रानेव-
 क्रमत आह एकमेवेति । हे सुधे देवि ! ध्रुवं नित्यं स्थूलसूक्ष्ममयं
 स्थूलसूक्ष्मस्वरूपं एकमेवाद्वैतमेव यत्परं ब्रह्म अस्ति तेन परब्रह्मणा
 ते तव कचोद्भवां ब्रह्महत्यामहं नाशयामीत्यन्वयः ॥ १८४ ॥ १८५ ॥

सूर्य्येत्यादि । हे वरुणालयसम्भवे ! । वरुणस्यालयो गृहं
 वरुणालयः ससृष्टः तस्मात् सम्भव उत्पत्तिर्यस्याः तथाभूते । अतएव
 हे सूर्य्यमण्डलमध्यस्थे ! सूर्य्यमण्डलाभ्यन्तरस्थायिनि सुधे देवि !
 शुक्रशापान्त्वया विसृच्यतां विसृक्तया भूयताम् ॥ १८६ ॥

वेदिसदतिथिदुं रोणसत् नृसद्वर्षं दृढसत् ।
 गोजा अवजा ऋतजा अद्रिजा ऋतं वृहत् ॥ १८७ ॥
 बारुणेन च वीजेन षड्दीर्घस्वरभाजिना ।
 ब्रह्मशापविशब्दान्ते मोचितायै पदं वदेत् ।
 सुधादेव्यै नमः पश्चात् सप्तधा ब्रह्मशापनुत् ॥ १८८ ॥
 अङ्गुशं दीर्घषट्केन युतं श्रीमायया युतम् ।
 सुधा पश्चाद् ब्रह्मशापं मोचयेति पदन्ततः ।
 असृतं स्थावयेद्वन्धं द्विठान्तो मनुरीरितः ॥ १८९ ॥
 एवं शापान्मोचयित्वा यजेत्तत्र समाहितः ।
 आनन्दभैरवं देवमानन्दभैरवीन्तथा ॥ २०० ॥

वेदा नामिति । हे देवि सुधे ! आनन्दमयमानन्दस्वरूपं यद्ब्रह्म
 तत्स्वरूपं यत् प्रणवरूपं वेदानां वीजन्तेन सत्येन प्रणवरूपवेदवीजेन ते
 तव ब्रह्महत्या व्यपोक्तं नश्यत् ॥ १८७-१८८ ॥

वारुणेनेति । ब्रह्मशापविशब्दस्यान्ते मोचितायै इति पदं वदेत्
 पश्चात् सुधादेव्यै नम इति वदेत् । योजनया ब्रह्मणा परिमोचितायै
 सुधादेव्यै नम इति मन्त्रो जातः । अयं मन्त्रः षड्दीर्घस्वरभाजिना
 वा रुणेन वीजेन संयोज्य यथा वां वीं वूं वीं वौं वः ब्रह्मशापविमो-
 चितायै सुधादेव्यै नम इति सप्तधा सप्तवारं पठितोऽयं मन्त्रो ब्रह्मशा-
 पनुत् ब्रह्मशापमोचको भवति ॥ १८९ ॥

अङ्गुशमिति । पूर्वं दीर्घषट्केन युतमङ्गुशं क्रान् वदेत् । पश्चात्
 श्रीमायया युतं श्रीं ह्रीं वीजयुक्तं सुधेति पदं वदेत् । पश्चात् ब्रह्मशाप-
 मिति मोचयेति च पदं वदेत् । ततोऽसृतं वदेत् । ततः स्थावयेद्वन्धं
 वदेत् । योजनया । क्रान् क्रौं क्रूं क्रौं क्रौं श्रीं ह्रीं सुधाब्रह्म-
 शापं मोचयामृतं स्थावयेत् स्थावयेति मन्त्रो जातः । अयं मन्त्रोऽद्विठान्तः
 स्वाहान्त इरितः कथितः ॥ २०० ॥

सहस्रमलशब्दान्ते वरयूँ मिलितं वदेत् ।
 आनन्दभैरवं ङेऽन्तं वषडन्तो मनुर्मतः ॥ २०१ ॥
 अस्यास्यं विपरीतञ्च श्रवणे वामलोचना ।
 सुधादेव्यै वीषडन्तो मनुरस्याः प्रपूजने ॥ २०२ ॥
 सामरस्यं तयोस्तत्र ध्यात्वा तदस्मृतभ्रुतम् ।
 द्रव्यं विभाव्य तस्योङ्घ्रिं मूलं द्वादशधा जपेत् ॥ २०३ ॥
 मूलेन देवताबुद्ध्या दृष्ट्वा पुष्पाञ्जलिं ततः ।
 दर्शयेद्दूषदीपौ च घण्टावादनपूर्वकम् ॥ २०४ ॥
 इत्थं तीर्थस्य संस्कारः सर्वदा देवपूजने ।
 व्रते होमे विवाहे च तथैवीत्सवकर्म्मणि ॥ २०५ ॥

एवमिति । एवसृक्तक्रमेण पूर्वोक्तैः षड् भिर्मन्त्रैर्ब्रह्मशापान्मोच-
 यित्वा तत्र मद्ये आनन्दभैरवं देवन्तथानन्दभैरवीन्देवीं समाहितः
 सावधानः सन् यजेत् ॥ २०१ ॥

उभयोर्यजनस्य मन्त्रमाह । हाभ्याम् । सहेति । सहस्रमलशब्द-
 ख्यान्ते मिलितं वरयूमिति पदं वदेत् । ततो ङेऽन्तमानन्दभैरवं वदेत् ।
 योजनया । सहस्रमलवरयूँ आनन्दभैरवायेति मनुर्जातः अयं मनुर्वषड-
 न्तो वषट् शब्दान्तो मतः ॥ २०२ ॥

अस्येत्यादि । अस्य सहस्रमलवरयूमित्यस्यास्यं सुखं विपरीतं
 पठनीयम् । श्रवणे ऊकारस्थाने वामलोचनभीकारः पठनीयः । ततः
 सुधादेव्यै इति पठनीयम् । योजनया सहस्रमनवरयी इति मनु-
 र्जातः अस्या आनन्दभैरव्याः प्रपूजने वीषडन्तो वीषट् शब्दान्तोऽयमेव
 मनुर्मतः ध्यानन्तुभयोरप्ये वक्ष्यति ॥ २०३ ॥

सामरस्यमिति । तत्र मद्ये तयोरानन्दभैरव्यानन्दभैरवयोः
 सामरस्यभैकरस्यन्यात्वा तदस्मृतभ्रुतं तत्सामरस्यरूपान्मृतभ्रुतं द्रव्यं
 मद्यं विभाव्य विचिन्त्य तस्य मद्यस्योङ्घ्रिं द्वादशधा द्वादशवारं मूलं
 मन्त्रं जपेत् ॥ २०४ ॥

मांसमानीय पुरतस्त्रिकोणमण्डलोपरि ।

फटाभुक्ष्य वायुवङ्गिवीजाभ्यां मन्त्रयेत्त्रिधा ॥ २०६ ॥

कवचेनावगुण्ठयाथ संरक्षेच्चास्त्रमन्त्रतः ।

धेन्वावममृतीकृत्य मन्त्रमेतमुदीरयेत् ॥ २०७ ॥

विष्णोर्वक्षसि या देवी या देवी शङ्करस्य च ।

मांसं मे पवित्रीकुरु कुरु तद्विष्णोः परमं पदम् ॥ २०८ ॥

इत्यं मीनं समानीय प्रोक्तमन्त्रेण संस्कृतम् ।

मन्त्रेणानेन मतिमांस्तं मीनमभिमन्त्रयेत् ॥ २०९ ॥

त्रयम्बकं यजामहे सुगन्धिं पुष्टिवर्धनम् ।

उर्वारुकमिव बन्धनान्मृत्योर्मुक्षीय मामृतात् ॥ २१० ॥

मूलेनेति । ततो देवताबुद्ध्या मूलेन मन्त्रेण मद्ये पुष्पाञ्जलिं दत्त्वा
चण्डावादनपूर्वकं तस्योपरि धूपदीपौ च दर्शयेत् ॥ २०५ ॥

तीर्थस्य मद्यस्य ॥ २०६ ॥

अथ मांससंस्कारविधिमाह त्रिभिः । मांसमिति । मांसमानीय
पुरतोऽपि त्रिकोणमण्डलोपरि संस्थाय फटा मन्त्रेणाभ्युक्ष्याभिषिच्य
वायुवङ्गिवीजाभ्यां यं रं वीजाभ्यां त्रिधा त्रिवारं मन्त्रयेत् ॥ २०७ ॥

कवचेनेति । ततः कवचेन ह्रं बीजेन मांसमवगुण्ठयावगुण्ठ-
नमुद्रया वेषयित्वा अस्त्रमन्त्रतः फडमन्त्रेण संरक्षेत् । धेन्वा सु-
द्रया वं बीजेन मांसममृतीकृत्य एतमितोऽनन्तरमेव वद्धमायं मन्त्रसु-
दीरयेदुच्चरेत् ॥ २०८ ॥

तमेव मन्त्रमाह । विष्णोरिति । विष्णोर्वक्षसि या देवी तिष्ठति
या देवी शङ्करस्य च वक्षसि तिष्ठति सा त्वं मे मम मांसं पवित्री कुरु ।
एवं शोधितमांसमरुषेणात् मम तत्प्रधानं विष्णोः पदं कुरु ॥ २०९ ॥

अथ मीनसंस्कारविधिमाह । इत्यमित्यादिना । प्रोक्तमन्त्रेण ।
मांसशोधने कथितेन मन्त्रेण ॥ २१० ॥

तथैव सुद्रामादाय शोधयेदमुना प्रिये ! ।

तद्विष्णोः परमं पदं सदा पश्यन्ति सूरयः ।

दिवीव चक्षुराततम् ॥ २११ ॥

ओं तद्विप्रासो विपश्यवो जागृवांसः समिद्धते ।

विष्णोर्यत् परमं पदम् ॥ २११ ॥

अथ वा सर्वतत्त्वानि मूलेनैव विशोधयेत् ।

मूले तु श्रद्धधानो यः किन्तस्य दलशाखया ॥ २१२ ॥

केवलं मूलमन्त्रेण यद्द्रव्यं शोधितं भवेत् ।

तदेव देवताप्रीत्यै सुप्रशस्तं मयीच्यते ॥ २१३ ॥

यथा कालस्य संचेपात् साधकानवकाशतः ।

सर्वं मूलेन संशोध्य महादेव्यै निवेदयेत् ॥ २१४ ॥

न चात्र प्रत्यवायोऽस्ति नाङ्गवैगुण्यदूषणम् ।

सत्यं सत्यं पुनः सत्यमिति शङ्करशासनम् ॥ २१५ ॥

इति श्रीमहानिर्वाणतन्त्रे सर्वतन्त्रोत्तमोत्तमे सर्वधर्म निर्णयसारे

श्रीमदाद्यासदाशिवसंवादे मन्त्रोद्धारकलशस्थापन-

तत्त्वसंस्कारो नाम पञ्चमोऽङ्कासः ।

तमेव मन्त्रमाह । तत्रम्बकं यजामह इति ॥ २११ ॥


सुद्राशोधनमन्त्रमेवाह । तद्विष्णोरिति । सूरयो विद्वांसः परमत्युत्-
कृष्टं तत् अविदुषमप्रत्यक्षं विष्णोः पदं सदा पश्यन्ति । अत्र दृष्टान्तमाह ।
दिवीत्यादि । आततं विस्तृतं चक्षुर्दिवि स्थितं सन्धानागोचरं सूर्य-
मिव ॥ २११ ॥

सर्वतत्त्वानि मद्यादीनि ॥ २१२ । २१३ ॥

अत्र मूलमन्त्रेणैव शोधितानां सर्वतत्त्वानां महादेव्यै सम-
पद्ये ॥ २१४ । २१५ ॥

इति श्रीमहानिर्वाणतन्त्रटीकायां पञ्चमोऽङ्कासः ।

षष्ठोऽङ्कासः ।



श्रीदेव्युवाच ।

यत्त्वया कथितं पञ्चतत्त्वं पूजादिकर्मणि ।
विशिष्य कथ्यतां नाथ ! यदि तेऽस्ति कृपा मयि ॥ १ ॥

श्रीसदाशिव उवाच ।

गौड़ी पैठी तथा माध्वी त्रिविधा चोत्तमा सुरा ।
सैव नानाविधा प्रोक्ता तालखजूरसम्भवा ।
तथा देशविभेदेन नानाद्रव्यविभेदतः ।
बहुधेयं समाख्याता प्रशस्ता देवतार्चने ॥ २ ॥
येन केन समुत्पन्ना येन केनाह्वतापि वा ।
नात्र जातिविभेदोऽस्ति शोधिता सर्वसिद्धिदा ॥ ३ ॥
मांसन्तु त्रिविधं प्रोक्तं जलभूचरखेचरम् ।
यस्मात् तस्मात् समानीतं येन तेन विघातितम् ।
तत् सर्वं देवताप्रीत्यै भवेदेव नसंशयः ॥ ४ ॥

मद्यादि पञ्चतत्त्वं विशेषतः श्रोतमिच्छन्ती श्रीदेव्युवाच यत्त्वये-
त्त्वादि ॥ १ ॥

देव्यैवं प्रार्थितः सन् श्रीसदाशिव उवाच गौड़ीत्यादि । गौड़ी
गुड़ोद्भवा । पैठी पिष्टोद्भवा । माध्वी मधूकपुष्पोद्भवा इति त्रिविधा
त्रिःप्रकारा सुरा उत्तमा श्रेष्ठा प्रोक्ता सैव सुरैव । सुराया नानाविध-
त्वमेव दर्शयन्नाह । तालखजूरेत्यादि इयं सुरा ॥ २ ॥

आह्वता आनीता अत्र सुराविषये ॥ ७ ॥

साधकेच्छा वलवती देये वस्तुनि दैवते ।
 यद् यदात्मप्रियं द्रव्यं तत्तदिष्टाय कल्पयेत् ॥ ५ ॥
 वलिदानविधौ देवि ! विहितः पुरुषः पशुः ।
 स्त्रीपशुर्न च हन्तव्यस्तत्र शाश्वतशासनात् ॥ ६ ॥
 उत्तमास्त्रिविधा मत्स्यः शालपाठीनरोहिताः ॥ ७ ॥
 मध्यमाः कण्टकैर्हीना अधमा बहुकण्टकाः ।
 तेषुपि देव्यै प्रदातव्या यदि सुष्ठु विभर्जिताः ॥ ८ ॥
 मुद्रापि त्रिविधा प्रोक्ता उत्तमादि विभेदतः ।
 चन्द्रविम्बनिभं शुभ्रं शालितण्डुलसम्भवम् ।
 यवगोधूमजं वापि घृतपक्कं मनोरमम् ॥ ९ ॥
 मुद्गे यमुत्तमा मध्या भ्रष्टधान्यादिसम्भवा ।
 भर्जितान्यन्यबीजानि अधमा परिकीर्त्तिता ॥ १० ॥
 मांसं मीनञ्च मुद्रा च फलमूलानि यानि च ।
 सुधादाने देवतायै संज्ञैषां शुद्धिरीरिता ॥ ११ ॥

मांसस्य त्रिविधत्वमेव दर्शयति जलेत्यादिना । जलचरं कूर्मादि-
 मांसम् मूचरं कागादिमांसम् खेचरं तित्तिरिहारीतादिमांसम् तत् सर्वम्
 मांसम् ॥ ४ ॥

कल्पयेत् समर्पयेत् ॥ ५ ॥

पुरुषः पुंस्त्वावच्छिन्नः तत्र वलिदानविधौ ॥ ६ । ७ ॥

तेऽपि वङ्ककण्टका अपि मत्स्याः ॥ ८ ॥

चन्द्रविम्बनिभम् चन्द्रमण्डलसदृशम् शुभ्रम् श्वेतम् शालितण्डुल-
 सम्भवम् शक्नुत्यादि ॥ ९ ॥

भ्रष्टधान्यादिसम्भवा लाजादि ॥ १० ॥

मांसमित्यादि । देवतायै सुधादाने सुरासुसर्पेण एषां मांसादीनां
 शुद्धिरिति संज्ञा देरिता कथिता ॥ ११ ॥

विना शुद्ध्या हेतुदानं पूजनन्तर्पणन्तथा ।
 निष्फलं जायते देवि ! देवता न प्रसोदति ॥ १२ ॥
 शक्तिं विना मद्यपानं केवलं विषभक्षणम् ।
 चिररोगी भवेन्मन्त्री स्वल्पायुस्त्रियतेऽचिरात् ॥ १३ ॥
 शेषतत्त्वं महेशानि ! निर्बीजं प्रवले कलौ ।
 स्वकीया केवला ज्ञेया सर्वदौषविवर्जिता ॥ १४ ॥
 अथ वात्र स्वयम्भादि कुसुमं प्राणवल्लभे ! ।
 कथितं तत्प्रतिनिधौ कुषीदं परिकीर्तितम् ॥ १५ ॥
 अशोधितानि तत्त्वानि पत्रपुष्पफलानि च ।
 नैव दद्यान्महादेव्यै दत्त्वा वै नारकी भवेत् ॥ १६ ॥
 श्रीपात्रस्थापनं कुर्यात् स्वीयया गुणशीलया ।
 अभिषिञ्चेत् कारणेन सामान्यार्थोदकेन वा ॥ १७ ॥
 आदौ वालां समुच्चार्य त्रिपुरायै ततो वदेत् ।
 नमःशब्दावंसाने च द्रुमां शक्तिमुदीरयेत् ॥ १८ ॥

मांसादीनां शुद्धिसंज्ञाविधाने प्रयोजनं दर्शयन्नाह विना शुद्ध्या-
 दि । विना शुद्ध्या मांसादिकं विना हेतुदानम् सुरासमर्पणम् ॥ १२ ॥
 शुद्धिम् मांसादिकम् । अचिरात् अत्यल्पमेव कालमतीत्य ॥ १३ ॥
 शेषतत्त्वम् मैथुनम् निर्बीजे निस्तेजसि स्वकीया आत्मीया शक्तिः
 ॥ १४ ॥

अथवेत्यादि । अत्र शेषतत्त्वविधौ तत्प्रतिनिधौ स्वयम्भादि कुसु-
 मप्रतिनिधौ । कुषीदम् रक्तवन्दनम् ॥ १५ ॥

अशोधितानि सुरामांसादीनि महादेव्यै ददतः साधकस्य नरकगा-
 मित्वमाह अशोधितानीत्यादिना ॥ १६ ॥

स्वीयया शक्त्या सह अभिषिञ्चेत् स्वीया शक्तिमिति शेषः । कार-
 णेन सुरया ॥ १७ ॥

पवित्रीकुरुशब्दान्ते मम शक्तिं कुरु द्विठः ॥ १९ ॥

अदीक्षिता यदा नारी कर्णे मायां समुच्चरेत् ।

शक्तयोऽन्याः पूजनीयाः नार्थ्यास्ताडनकर्मणि ॥ २० ॥

अथात्मयन्त्रयोर्मध्ये मायागर्भं त्रिकोणकम् ।

वृत्तं षट्कोणमालिख्य चतुरस्रं लिखेद्वहिः ॥ २१ ॥

अस्रकोणे पूर्णशैलमुड्डीयानन्तथैव च ।

जालन्धरं कामरूपं सचतुर्थीनमोऽन्तकम् ।

निजनामादिवीजाद्यं पूजयेत् साधकोत्तमः ॥ २२ ॥

ननु केन मन्त्रेण स्वीया शक्तिरभिप्रेक्तव्येत्याकाङ्क्षायां तदभिप्रेक्त-
मन्त्रमाह । आदावित्यादिना साङ्गेन । आदौ बालाम् ऐं ह्रीं सौरिति
समुच्चार्य्यं ततस्त्रिपुरायै इति वदेत् ततस्तदन्ते पठितस्य नमश्शब्दस्याव-
सानेऽन्ते इमां शक्तिंसुदीरयेदुच्चरेत् तदन्ते च पठितस्य पवित्रीकुरुशब्द-
स्थान्ते मम शक्तिं कुरु इति वदेत् । ततो द्विठम् स्वाहेति वदेत् योजनया
ऐं ह्रीं सौः त्रिपुरायै नमः इमां शक्तिं पवित्रीकुरु मम शक्तिं कुरु
स्वाहेति स्वीयाभिप्रेके मन्त्रो जातः ॥ १८ । १९ ॥

मायाम् ह्रीं बीजम् अन्याः ततोपविष्टाः स्वीयाभिन्नाः ताडन-
कर्मणि भैशुन कर्मणि ॥ २० ॥

अथेत्यादि । अथानन्तरमात्मयन्त्रयोरात्मनो यन्त्रराजस्य च
मध्ये मायागर्भं माया ह्रीं बीजं गर्भं यस्यैवम्भूतं त्रिकोणकं तद्वहि-
वृत्तं तद्वहिस्य षट्कोणं मण्डलमालिख्य ततोऽपि वहिस्यचतुरस्रं चतु-
ष्कोणं मण्डलं लिखेत् ॥ २१ ॥

अस्रकोणे इति । ततो निजनामादिवीजाद्यमात्मनामसम्बन्धा-
दिः शब्दरूपबीजसंयुक्तं सचतुर्थीनमोऽन्तकं सचतुर्थिं चतुर्थीसहितं
नमोऽन्तकं नमोऽन्ते यस्य तथाभूतं पूर्णशैलम् उड्डीयानञ्जालन्धरं काम-
रूपञ्चास्रकोणे चतुष्कोणमण्डलस्य चतुर्थे कोणेषु साधकोत्तमः
पूजयेत् पुं पूर्णशैलाय पीठाय नम इत्यनेन प्रथमकोणे पूर्णशैलम्

षट्कोणेषु षडङ्गानि मूलेनैव त्रिकोणकम् ।
 मायामाधारशक्तिञ्च नमोऽन्ते न प्रपूजयेत् ॥ २३ ॥
 नमसा चालिताधारं संस्थाप्य तत्र पूर्ववत् ।
 वृत्तोपरि यजेद्ब्रह्मैः कलाः स्वस्वादिमन्त्रैः ॥ २४ ॥
 धूम्राच्चिर्ज्वलिनी सूक्ष्मा ज्वालितो विष्णुलिङ्गिनी ।
 सुश्रीः सुरूपा कपिला हव्यकव्यवहा तथा ॥ २५ ॥
 सचतुर्थीनमोऽन्ते न पूज्या वङ्गैः कला दश ॥ २६ ॥

उम् उड्डीयानाय पीठाय नम इत्यनेन द्वितीयकोणे उड्डीया-
 नम् जां जालम्बराय पीठाय नम इत्यनेन तृतीये जालम्बराय कं
 कामरूपाय पीठाय नम इत्यनेन चतुर्थे कामरूपं पूजयेदि-
 त्यर्थः ॥ २२ ॥

षट्कोणेष्विति । ततः षट्कोणमण्डलस्य षट्कोणेषु ह्रौं
 नमः ह्रौं नमः ह्रूं नमः ह्रौं नमः ह्रौं नमः ह्रुः नमः इति मन्त्रैः षड-
 ङ्गानि षट्कोणाधिष्ठातृदेवतानि प्रपूजयेत् मूलेनैव मन्त्रेण त्रिकोणकं
 त्रिकोणाधिष्ठातृदेवतं प्रपूजयेत् । मायामित्यादि । पूर्वं मायां ह्रौं
 वीजं ततो नमोऽन्तेन नमसाऽन्तेन सहाधारशक्तिञ्च वदेत् योजनया ।
 धूम्रमाधारशक्तये नम इति मन्त्रो जातः अनेन मन्त्रेण मण्डले आवा-
 रदेवतां पूजयेत् ॥ २३ ॥

नमसेति । ततो नमसा नमोमन्त्रेण चालितमाधारं पूर्व-
 वत् कलशस्यापने इव तत्र मण्डले संस्थाप्य वृत्तोपरि वर्तुलमण्डलो-
 परि संस्थापिताधारे वङ्गैः कलाः यजेत् । वङ्गैर्याः कलाः यजेत्ता
 आह । धूम्राद्या दशकलाः पूज्याः यथा धूं धूम्रायै नम इति
 धूम्रा । अम् अर्चिषे नम इत्यनेनार्चिः ज्वं ज्वलिन्यै नम इति
 ज्वलिनीं सूं सूक्ष्मायै नम इत्यनेन सूक्ष्मा ज्वां ज्वालिन्यै नम
 इत्यनेन ज्वालितो विं विष्णुलिङ्गिन्यै नम इति विष्णुलिङ्गिनीं सुं
 सुश्रिये नम इति सुश्रीः सुं सुरूपायै नम इत्यनेन सुरूपा कं कपिः

मं वङ्गिमण्डलायेति दशान्ते च कलात्मने ।
 अवसाने नमो दत्त्वा पूजयेदङ्गिमण्डलम् ॥ २७ ॥
 ततोऽर्घ्यपात्रमानीय फट्कारेण विशोधितम् ।
 आधारे स्थापयित्वा तु कलाः सूर्यस्य द्वादश ।
 कभादिवर्णवीजेन ठडान्ते न प्रपूजयेत् ॥ २८ ॥
 तपिनी तापिनी धूम्रा मरीचिर्ज्वालिनी रुचिः ।
 सुधूम्राभो गदाविष्ठा बोधिनी धारिणी क्षमा ॥ २९ ॥

लायै नम इति कपिला हं हव्यकव्यवहायै नम इत्यनेन हव्यकव्यवहा
 पूजयेति ॥ २४-२६ ॥

ममित्यादि । पूर्वं मं वङ्गिमण्डलायेति दत्त्वा ततो दशान्ते कला-
 त्मने इति दत्त्वा अवसाने तदन्ते च नमो दत्त्वा वङ्गिमण्डलं पूजयेत् मं
 वङ्गिमण्डलाय दशकलात्मने नम इति मन्त्रे आधारे वङ्गिमण्डलमर्चये-
 दित्यर्थः ॥ २७ ॥

तत इत्यादि । ततोऽनन्तरं फट्कारेण फटा मन्त्रेण विशोधित-
 मर्घ्यपात्रमानीयाऽधारे स्थापयित्वा तत्र सूर्यस्य द्वादशकलाः सानुः-
 कारेण ठडान्तेन ठडौ अनौ यस्य कभादिवर्णवीजस्य तत् ठडान्तं
 तेन कभादिवर्णवीजेन कादि भादि वर्णरूपेण वीजेन मङ्गितेन
 सचतुर्थीनसोऽन्ते नममन्त्रेण प्रपूजयेत् ॥ २८ ॥

याः सूर्यकलाः प्रपूजयेत्ता आह तपिनीत्याद्येकेन । यथा । कं
 मं तपिन्यै नम इति तपिनीम् खं वं तापिन्यै नम इति तापिनीम्
 गं फं धूम्रायै नमः इति धूम्राम् घं पं मरीच्यै नम इति मरीचीम् डं
 नं ज्वालिन्यै नम इति ज्वालिनीम् चं धं रुचये नम इति रुचिम् ङं
 दं सुधूम्रायै नम इति सुधूम्राम् जं थं भोगदायै नम इति भोगदाम्
 भं तं विश्वायै नम इति विश्वाम् जं षं बोधिनीयै नम इति बोधिनीम्
 टं ठं धारिण्यै नम इति धारिणीम् ठं डं क्षमायै नम इति क्षमां
 प्रपूजयेदिति ॥ २९ ॥

अं सूर्यमण्डलायेति द्वादशान्ते कलात्मने ।
 नमोऽन्ते नार्घ्यपात्रे तु पूजयेत् सूर्यमण्डलम् ॥ ३० ॥
 विलोममाष्टकां तद्वन्मूलमन्त्रं समुच्चरन् ।
 त्रिभागं पूरयेन्मन्त्रौ कलशस्थेन हेतुना ॥ ३१ ॥
 विशेषार्घ्यजलैः शेषं पूरयित्वा समाहितः ।
 षोडशस्वरबीजेन नाममन्त्रेण पूजयेत् ।
 सचतुर्थीनमोऽन्तेन कलाः सोमस्य षोडश ॥ ३२ ॥
 अमृता मानदा पूजा तुष्टिः पुष्टीरतिर्धृतिः ।
 शशिनो चन्द्रिका कान्तिर्व्योत्सना श्रीः प्रीतिरङ्गदा ।
 पूर्णापूर्णामृताकामदायिन्यः शशिनः कलाः ॥ ३३ ॥

अमित्यादि । पूर्वम् अं सूर्यमण्डलायेत्युक्त्वा ततो द्वादशान्ते
 कलात्मने इति वदेत् योजनया अं सूर्यमण्डलाय द्वादशकलात्मने इति
 आसीत् नमोऽन्तेन तेन मन्त्रेनार्घ्यपात्रे सूर्यमण्डलं पूजयेत् ॥ ३० ॥

विलोमेत्यादि । ततो मन्त्रौ साधकस्तद्वत् कलशपुराणे इय विलो-
 ममाष्टकां शान्तुःस्वारान् चकारादीनकारानान् वर्णान् समुच्चरन् तेषा-
 मन्ते मूलमन्त्रञ्च समुच्चरन् सन् कलशस्थेन हेतुना सुरवार्धपात्रस्य
 त्रिभागं पूरयेत् ॥ ३१ ॥

विशेषेत्यादि । समाहितः सावधानः सन् अर्घ्यपात्रस्य शेषस्युत्तरं
 भागं विशेषार्घ्यजलैः पूरयित्वा शान्तुस्वारेण षोडशस्वरबीजेन सहितेन
 सचतुर्थीनमोऽन्तेन नाममन्त्रेण सोमस्य षोडशकलाः अर्घ्यपात्रस्य तीर्थे
 पूजयेत् ॥ ३२ ॥

वाः सोमकलाः पूजयेत्ता आह अमृतेत्यादिना साहचर्येण । यथा अं
 अमृतायै नम इत्यमृतायै अं मानदायै नम इति मानदाम् इं
 पूजायै नम इति पूजाम् ईं तृष्टये नम इति तृष्टिम् उं पुष्टये नम इति
 पुष्टिम् ऊं रतये नम इति रतिं ऋं धृतये नम इति धृतिं ऌं शशिन्यै

ऊं सोममण्डलायेति षोडशान्ते कलात्मने ।
 नमोऽन्ते न यजिष्मन्त्री पूर्ववत् सोममण्डलम् ॥ ३४ ॥
 दूर्वाक्षतं रक्तपुष्पं वर्वरामपराजिताम् ।
 मायया प्रक्षिपेत् पात्रे तीर्थमावाहयेदपि ॥ ३५ ॥
 कवचेनावगुण्डरास्त्रमुद्रया रक्षणञ्चरेत् ।
 धेन्वा चैवामृतीकृत्य ष्ठादयेन्मत्स्यमुद्रया ॥ ३६ ॥
 मूलं सञ्जप्य दशधा देवतावाहनञ्चरेत् ।
 आवाह्य पुष्पाञ्जलिना पूजयेद्दिष्टदेवताम् ।
 अखण्डाद्यैः पञ्चमन्त्रैर्मन्त्रयेत्तदनन्तरम् ॥ ३७ ॥

नम इति शशिनीं लृं चन्द्रिकायै नम इति चन्द्रिकां लृं कान्तये नम
 इति कान्तिम् एं ज्योत्स्नायै नम इति ज्योत्स्नां ऐं श्रियै नम इति
 श्रियं ओं प्रीतये नम इति प्रीतिं औं अङ्गदायै नम इत्यङ्गदां अं
 पूर्णायै नम इति पूर्णां अः पूर्णांमृतायै नमः इत्यनेन पूर्णांमृतां
 पूजयेदिति ॥ ३३ ॥

ऊमित्यादि । पूर्वम् ऊं सोममण्डलायेत्युक्त्वा ततः षोडशान्ते
 कलात्मने इति वदेत् योजनया ऊं सोममण्डलाय षोडशकलात्मने इत्या-
 सीत् नमोऽन्तेनानेन मन्त्रेण मन्त्री साधकः पूर्ववत् कलशतोयद्रवार्घ्य-
 पात्रतोये सोममण्डलं यजेत् ॥ ३४ ॥

दूर्वेत्यादि । ततो दूर्वया संहितानक्षतान् रक्तं पुष्पं वर्वरं वर्वरा-
 पत्रमपराजिताञ्च पुष्पं मायया ह्रींवीजेन पात्रे प्रक्षिपेत् तत्रैव तीर्थ-
 मथावाहयेत् ॥ ३५ ॥

कवचेनेति ततः कवचेन ह्रींवीजेनावगुण्डरावगुण्डन् सुद्रयार्घ्यपा-
 त्रस्यं सुधातोयं वेद्यित्वाऽस्त्रसुद्रया तस्यैव रक्षणञ्चरेत् कुर्यात् धेन्वा
 सुद्रया च तदेवाऽमृतीकृत्य मत्स्यसुद्रयाष्ठादयेत् ॥ ३६ ॥

मूलमिति । ततोऽर्घ्यपात्रस्यसुधातोयस्योपरि मूलं मन्त्रं दशधा
 दशवारं संजप्य तत्रैव देवतावाहनञ्चरेत् ईष्टदेवतामावाह्य च पुष्पाञ्ज-

अखण्डैकरसानन्दाकरे परसुधात्मनि ।

स्वच्छन्दस्फुरणामत्र निधेहि कुलरूपिणि ! ॥ ३८ ॥

अनङ्गस्यामृताकारे ! शुद्धज्ञानकलेवरे ! ।

अमृतत्वं निधेह्यस्मिन् वस्तुनि क्लिन्नरूपिणि ॥ ३९ ॥

तद्रूपेणैकरस्यञ्च कृत्वार्थं तत्स्वरूपिणि ! ।

भूत्वा कुलामृताकारमपि विस्फुरणं कुरु ॥ ४० ॥

ब्रह्माण्डरससम्भूतमशेषरससम्भवम् ।

आपूरितं महापात्रं पीयूषरसमावह ॥ ४१ ॥

अहन्तापात्रभरितमिदन्तापरमामृतम् ।

लिना पूजयेत् तदनन्तरमखण्डाद्यैः पञ्चमन्त्रैस्तदेव सुधातोयं मन्त्रयेत्
मन्त्रितं कुर्यात् ॥ ३७ ॥

तानेवाखण्डादीन् पञ्चमन्त्रान् क्रमतो दर्शयति अखण्डैकेत्यादि ।
हे कुलरूपिणि ! अखण्डैकरसानन्दाकरे पूर्णप्रधानानुरागानन्दजनके
परसुधात्मनि अहसुरास्वरूपेऽत्र वस्तुनि स्वच्छन्दस्फुरणं स्वतन्त्रां वि-
स्फूर्तिं निधेहि स्थापय, गुण्ये रागे द्रवे रस इत्यमरः ॥ ३८ ॥

अनङ्गैत्यादि । हे अनङ्गस्यामृताकारे ! कामस्यामृतस्वरूपे ! हे
शुद्धज्ञानकलेवरे ! शुद्धज्ञानरूपशरीरे ! त्वं क्लिन्नरूपिणि क्लिन्नरूपि-
ण्यस्मिन् सुरारूपे वस्तुनि अमृतत्वं निधेहि स्थापय ॥ ३९ ॥

तद्रूपेणैत्यादि । हे तत्स्वरूपिणि ! तत्तत्स्वरूपशालिनि ! त्वं तद्रू-
पेण प्रधानमाधुर्यरसरूपेणाधर्ममञ्चार्थं मद्यमैकरस्यं प्रधानमाधुर्य-
रसविशेषं कृत्वा कुलामृताकारं सुरारूपं वस्तु च भूत्वा मयि विस्फु-
रणं विस्फूर्तिं कुरु ॥ ४० ॥

ब्रह्माण्डैत्यादि । हे देवि ! सुरया पूरितं महापात्रं प्रति
ब्रह्माण्डरससम्भूतं ब्रह्माण्डं ये रसास्तेभ्यः सञ्जातमत एवाशेष-
रससम्भवम् अशेषस्य सर्वस्य रसस्यासम्भवो यत्र तथाभूतं पीयूषरसमा-
वहानय ॥ ४१ ॥

पराहन्तामये वङ्गौ होमस्त्रीकारलक्षणम् ॥ ४२ ॥

इत्यामन्त्रं ततस्तस्मिन् शिवयोः सामरस्यकम् ।

विभाव्य पूजयेद्घूपदीपावपि च दर्शयेत् ॥ ४३ ॥

इति श्रीपात्रसंस्कारः कथितः कुलपूजने ।

अकृत्वा पापभाङ् मन्वी पूजा च विफला भवेत् ॥४४॥

घटश्रीपात्रयोर्मध्ये पात्राणि स्थापयेद्बुधः ।

गुरुपात्रं भोगपात्रं शक्तिपात्रमतः परम् ॥ ४५ ॥

योगिनीवीरपात्रे च वलिपात्रं ततः परम् ।

याद्याचमनयोः पात्रं श्रीपात्रेण नव क्रमात् ।

सामान्यार्थस्य विधिना पात्राणां स्थापनञ्चरेत् ॥४६॥

कलशस्थामृतेनैव त्रिभागं परिपूर्य्य च ।

माषप्रमाणं पात्रेषु शुद्धिखण्डं नियोजयेत् ॥ ४७ ॥

अहन्तेत्यादि । अहन्ताऽहन्भावः तद्रूपे पात्रे भरितं धारितं
यदिदन्तापरमामृतम् इदन्ता मदीयमिदं मदीयमिदमित्येतेज्जावः तद्रूपं
यत् परमममृतं तस्य पराहन्तामये परा याऽहन्ताऽहन्भावस्तद्रूपे वङ्गौ
होमस्त्रीकारलक्षणं कुर्यात् अहन्तारूपपात्रसहितं तत् स्थापितेदन्ता-
रूपपरमामृतं पराहन्तारूपे वङ्गौ जुहुयादित्यर्थः ॥ ४२ ॥

इतीति । इति एतैः पञ्चभिर्मन्त्रैर्मद्यमामन्त्र्य ततोऽनन्तरं तस्मि-
न्मध्ये शिवयोः शिवायाः शिवस्य च सामरस्यमैकरस्यं विभाव्य विचिन्त्य
मन्त्रद्यं पूजयेत् तस्योपरि घूपदीपावपि च दर्शयेत् ॥ ४३ ॥

अकृत्वा श्रीपात्रसंस्कारमिति शेषः ॥ ४४ ॥

ननु घटश्रीपात्रयोर्मध्ये किङ्किं पात्रं स्थापयेत् तत्राह गुरुपात्र-
मित्यादि ॥ ४५ ॥

श्रीपात्रेण सह नव पात्राणि क्रमात् स्थापयेत् । ननु केन विधि-
ना पात्राणि स्थापयेत् तत्राह सामान्यार्थस्येत्यादि ॥ ४६ ॥

वामाङ्गुष्ठानामिकाभ्याममृतं पात्रसंस्थितम् ।
 गृहीत्वा शुद्धिखण्डेन दक्षया तत्त्वमुद्रया ।
 सर्वत्र तर्पणं कुर्यात् विधिरेषः प्रकीर्तितः ॥ ४८ ॥
 श्रीपात्रात् परमं विन्दुं गृहीत्वा शुद्धिसंयुतम् ।
 आनन्दभैरवं देवं भैरवीञ्च प्रतर्पयेत् ॥ ४९ ॥
 गुरुपात्रामृतेनैव तर्पयेद् गुरुसन्ततिम् ।
 सहस्रारे निजगुरुं सपत्नीकं प्रतर्प्य च ।
 वाग्भवाद्यं स्वस्वनाम्ना तद्दद्गुरुचतुष्टयम् ॥ ५० ॥

कलयस्येत्यादि । कलयस्वामृतेनैव तेषां पात्राणां त्रिभानं
 परिपूर्णं माषप्रमाणं शुद्धिखण्डं मांसादिखण्डं पात्रेषु नियोजयेत्
 स्वापयेत् ॥ ४७ ॥

वाभेत्त्यादि । वामाङ्गुष्ठानामिकाभ्यां दक्षया च तत्त्वमुद्रया शुद्धि-
 खण्डेन सहितं पात्रसंस्थितममृतं गृहीत्वा सर्वत्र तर्पणं कुर्यात् सर्वत्र
 तर्पणे एष विधिः प्रकीर्तितः ॥ ४८ ॥

श्रीपात्रादिति । श्रीपात्राङ्कुद्धिसंयुतं परमं विन्दुं गृहीत्वा सह-
 क्षमलवरयुग्मं आनन्दभैरवाय वषट् आनन्दभैरवं तर्पयामि नम इत्यनेना-
 नन्दभैरवं देवं हृषिकेशमलवरयीम् आनन्दभैरव्यै वौषट् आनन्दभैरवीं
 तर्पयामि स्वाहेत्यनेनानन्दभैरवीञ्च प्रतर्पयेत् ॥ ४९ ॥

शुर्वित्यादि । गुरुपात्रामृतेनैव गुरुसन्ततिं गुरुसमूहं तर्पे-
 येत् । ननु केन मन्त्रेण कुत्र वा स्थाने गुरुसन्ततिं तर्पयेत्तत्राह
 सहस्रारे इत्यादि । सहस्रारे षष्ठी सपत्नीकं निजगुरुं प्रतर्प्य वाग्-
 भवम् ऐं वीजमाद्यं यस्य तयामृतेन स्व स्व नाम्ना निजगुरुणा सह
 गुरुचतुष्टयं तद्वच्चिजगुरुवत् प्रतर्पयेत् यथा ऐं सपत्नीकमशुकानन्दनाथं
 श्रीगुरुं तर्पयामि नम इत्यनेन निजगुरुम् ऐं सपत्नीकं परमगुरुन्तर्पे-
 यामि नम इति परमम् ऐं सपत्नीकं परापरगुरुन्तर्पयामि नम इति

ततः स्वहृदयाभोजे भोगपात्रामृतेन च ।

आद्यां कालीं तर्पयामि निजवीजपुरःसरम् ॥ ५१ ॥

स्वाहान्तेन त्रिधा मन्त्री तर्पयेद्विष्टदेवताम् ।

शक्तिपात्रामृतैस्तद्दङ्गावरणतर्पणम् ॥ ५२ ॥

योगिनीपात्रसंस्थेन सायुधां सपरीकराम् ।

सन्तर्प्य कालिकामाद्यां वटुकेभ्यो वलिं हरेत् ॥ ५३ ॥

स्ववामभागे सामान्यं मण्डलं रचयेत् सुधीः ।

सम्पूज्य स्थापयेत्तत्र सामिषान्नं सुधान्वितम् ॥ ५४ ॥

वाङ् मायाकमलावच्च वटुकाय नमः पदम् ।

धरापरगुरुम् श्रीं सपत्नीकं परमेष्ठिगुरुन्तर्पयामि नम इति परमेष्ठिगुरुं
प्रतर्पयेदिति ॥ ५० ॥

तत इत्यादि । ततोऽनन्तरं निजवीजपुरःसरं यथास्यात्तथा स्वाहा-
न्तेन स्वाहाहूपेशान्तेन सहाद्यां कालीन्तर्पयामीत्युच्चरन्मन्त्री साधको
भोगपात्रामृतेन स्वहृदयाभोजे इष्टदेवतां त्रिधा त्रिवारान्तर्पयेत् ह्रीं श्रीं
क्रीं परमेश्वरि स्वाहाद्यां कालीन्तर्पयामि स्वाहेति मन्त्रेण तर्पयेदित्यर्थः
ततः शक्तिपात्रामृतैस्तद्दङ्गावरणतर्पणं कुर्यात् अङ्गदेवतास्तर्पयामि
स्वाहेत्यनेनाङ्गदेवताः आवरणदेवतास्तर्पयामि स्वाहेत्यनेनावरणदेवतास्त
तर्पयेदित्यर्थः ५१ । ५२ ॥

योगिनीत्यादि । योगिनीपात्रसंस्थेनामृतेन ह्रीं श्रीं क्रीं परमेश्वरि
स्वाहा सायुधां सपरीकरामाद्यां कालीं तर्पयामि स्वाहेति मन्त्रेण
सायुधामायुधविशिष्टां सपरीकरां परिवारसहिताभाद्यां कालिकां सन्त-
र्प्य वटुकेभ्यो वलिं हरेत् दद्यात् ॥ ५३ ॥

वटुकादिभ्यो वलिदानस्य विधिमाह स्ववामभागे इत्यादि । सुधीः
धीरः स्ववामभागे सामान्यञ्चतुष्कोणं मण्डलं रचयेत् तन्मण्डलं सम्पूज्य
तत्र मण्डले चतुर्दिक्षु तन्मध्ये च सुधान्वितं सुरासंयुक्तं सामिषान्नं
कांसादिसहितमन्नं स्थापयेत् ॥ ५४ ॥

सम्पूज्य पूर्वभागे च वटुकस्य वलिं हरेत् ॥ ५५ ॥

ततस्तु यां योगिनीभ्यः स्वाहा याम्यां हरेदुवलिम् ॥ ५६ ॥

षड्दीर्घयुक्तं सम्बर्त्तं चैत्रपालाय हृन्मनुः ।

अनेन चैत्रपालाय वलिं दद्यात् पश्चिमे ॥ ५७ ॥

खान्तवीजं समुद्धृत्य षड्दीर्घं स्वरसंयुतम् ।

डेऽन्तं गणपतिं चोक्त्वा वङ्गिजायान्ततो वदेत् ॥ ५८ ॥

उत्तरस्यां गणेशाय वलिमेतेन कल्पयेत् ।

मध्ये तथा सर्वभूतवलिं दद्याद् यथाविधि ॥ ५९ ॥

वाङ्मायेत्यादि । वाङ्मायाकमलावञ्च ऐं ह्रीं श्रीं सहितं वञ्चेति वीजसङ्घाता वटुकाय नम इति पदं वदेत् योजनया ऐं ह्रीं श्रीं वं वटुकाय नम इति मन्त्रो जातः अनेनैव मन्त्रेण मण्डलस्य पूर्वभागे वटुकं सम्पूज्य तत्रैव एषः सुधामिषान्वितान्नवलिः ऐं ह्रीं श्रीं वं वटुकाय नम इति मन्त्रेण वटुकस्य वलिं हरेत् दद्यात् ॥ ५५ ॥

ततस्त्विति । ततोऽनन्तरम् एषः सुधामिषान्वितान्नवलियां योगिनीभ्यः स्वाहेति मन्त्रेण याम्यां मण्डलस्य दक्षिणे भागे योगिनीभ्यो वलिं हरेत् ॥ ५६ ॥

षड्दीर्घादि । षड्दीर्घयुक्तं सम्बर्त्तं चकारसङ्घाता ततः चैत्रपालायेत्युक्त्वा ततो हृत् नम इति वदेत् सर्वपदयोजनया चां चीं चुं चौं चौं चः चैत्रपालाय नम इति मनुर्जातः एषः सुधामिषान्वितान्नवलिरित्याद्ये नानेनैव मनुना मण्डलस्य पश्चिमे भागे चैत्रपालाय वलिं दद्यात् ॥ ५७ ॥

खान्त्यादि । षड्दीर्घस्वरसंयुतं खान्तवीजं खान्तान्तो गकारस्त-
द्रूपं वीजं समुद्धृत्य ततो डेऽन्तं गणपतिञ्चोक्त्वा ततो वङ्गिजायां स्वाहेति वदेत् योजनया गां गीं गुं गैं गौं गः गणपतये स्वाहेति मन्त्रो जातः एषः सुधामिषान्वितान्नवलिरित्याद्ये नानेनैव मन्त्रेण उत्तरस्यां मण्डल-
स्योत्तरे भागे गणेशाय वलिं कल्पयेद्दद्यात् तथैव मण्डलस्य मध्ये यथाविधि विधिवत् सर्वभूतवलिं दद्यात् ॥ ५८ ॥ ५९ ॥

ह्रीं श्रीं सर्वपदञ्चीक्या विघ्नकङ्करस्ततो वदेत् ।
 सर्वभूतेभ्य इत्युक्त्वा ह्रं फट् स्वाहा मनुर्मतः ॥ ६० ॥
 ततः शिवायै विधिवद्वलिमेकं प्रकल्पयेत् ।
 गृह्ण देवि ! महाभागे ! शिवे ! कालाग्निरूपिणि ! ॥ ६१ ॥
 शुभाशुभं फलं व्यक्तं ब्रूहि गृह्ण वलिं तव ।
 मूलमेष वलिः पश्चात् शिवायै नम इत्यपि ।
 चक्रानुष्ठानमेतत्तु तवाग्रे कथितं शिवे ! ॥ ६२ ॥
 चन्दनाशुरुकस्तूरिवासितं सुमनोहरम् ।
 पुष्पं गृह्णीत्वा पाणिभ्यां करकच्छपमुद्रया ॥ ६३ ॥
 नीत्वा खड्गदयाम्भोजे ध्यायेदाद्यां परात्पराम् ॥ ६४ ॥
 सहस्रारे महापद्मे सुषुम्ना ब्रह्मवर्त्मना ।

सर्वभूतेभ्यो वलिदानस्य मन्त्रमाह एकेन हीमिति । ह्रीं श्रीं
 सर्वपदञ्चीक्या ततो विघ्नकङ्करः इति वदेत् ततः सर्वभूतेभ्य इत्युक्त्वा ह्रं
 फट् स्वाहेति वदेत् योजनया ह्रीं श्रीं सर्वविघ्नकङ्करः सर्वभूतेभ्यो
 ह्रं फट् स्वाहेति मनुर्जातः एष सुधाविषान्मिताम्रवलिर्दत्त्वाद्योऽयमेव
 मनुः सर्वभूतेभ्यो वलिदाने मतः ॥ ६० ॥

तत इति । ततोऽनन्तरं शिवायै फेत्कारिकायै विधिवदेकं वलिं
 प्रकल्पयेत् दद्यात् शिवायै वलिदानस्य मन्त्रमाह चार्द्धेन । गृह्णीति
 गृह्ण देवि ! महाभागे ! इत्याद्युक्त्वा मूलमन्त्रं वदेत् ततः एष वलिर्द-
 त्तुक्त्वा पश्चात् शिवायै नम इत्यपि वदेत् सकलपदयोजनया गृह्ण देवि
 महाभागे शिवे कत्याग्निरूपिणि शुभाशुभफलं व्यक्तं ब्रूहि गृह्ण वलिं
 तव ह्रीं श्रीं क्रीं परमे स्वाहा एष वलिः शिवायै नम इति मन्वो-
 ज्ञातः अनेनैव शिवायै वलिं दद्यात् ॥ ६१ । ६२ ॥

चन्दनेत्यादि । ततश्चन्दनाशुरुकस्तूरिवासितं सुमनोहरं पुष्पं
 पाणिभ्यां गृह्णीत्वा करकच्छपमुद्रया हृदि नीत्वा च खड्गदयाम्भोजे
 परात्परमाद्यां कालीं ध्यायेत् ॥ ६३ । ६४ ॥

नीत्वा सानन्दितां कृत्वा बृहन्निष्ठासवर्त्मना ।
 दीपादीपान्तरमिव तत्र पुष्पे नियोज्य च ॥ ६५ ॥
 यन्त्रे निधापयेन्मन्त्री दृढभक्तिसमन्वितः ।
 कृताञ्जलिपुटो भूत्वा प्रार्थयेद्विष्टदेवताम् ॥ ६६ ॥
 देवेशि ! भक्तिसुलभे ! परिवारसमन्विते ! ।
 यावत् त्वां पूजयिष्यामि तावत् त्वं सुखिरा भव ॥ ६७ ॥
 क्रोमाद्ये ! कालिके ! देवि ! परिवारादिभिः सह ।
 इहागच्छ द्विधा प्रोक्त्वा इह तिष्ठ द्विधा पुनः ॥ ६८ ॥
 इह शब्दात् सन्निधेहि इह सन्निपदात्ततः ।
 रुध्यस्व पदमाभाष्य मम पूजां गृहाण च ॥ ६९ ॥
 इत्यमावाहनं कृत्वा देव्याः प्राणान् प्रतिष्ठयेत् ॥ ७० ॥

सहस्रारे इति । स्वहृदयान्भोजे ध्यात्वा चाद्यां कालीनतः सुषुम्ना
 या नाडी तद्गुपेण ब्रह्मवर्त्मना सहस्रारे महापद्मे नीत्वा प्रापय्य
 रुधयामलया सानन्दितामानन्दयुताञ्च कृत्वा दीपादीपान्तरमिवान्यं
 दीपमिव तस्याएव काल्याः सकाशादपरामाद्यां कालीं बृहन्निष्ठास-
 वर्त्मना नासापुटेन वहिरानीय तत्र पाणिसंस्थे पुष्पे नियोज्य संस्थाप्य
 च दृढभक्तिसमन्वितो मन्त्री हस्तस्यपुष्पस्थापितां देवीं यन्त्रे निधापयेत्
 स्थापयेत् ततः कृताञ्जलिपुटो भूत्वेष्टदेवतां प्रार्थयेत् ॥ ६५ । ६६ ॥
 किं प्रार्थयेत्तत्राह देवेशीत्यादि ॥ ६७ ॥

क्रोमाद्ये इत्यादि । क्रोमाद्ये कालिके देवि परिवारादिभिः
 सहेति प्रोच्य ततो द्विधा द्विवारभागच्छेति च प्रोच्य ततः पुनर्द्विधा
 इह तिष्ठेति प्रोच्य ततः पुनरिह शब्दात् सन्निधेहीति प्रोच्य तत इह
 सन्निपदात् रुध्यस्वितिपदमाभाष्य ततो मम पूजां गृहाणिति वदेत्
 सकृत्पदयोजनया क्रोमाद्ये कालिके देवि परिवारादिभिः सहेहा-
 गच्छागच्छेह तिष्ठ तिष्ठेह, सन्निधेहि इह सन्निरुध्यस्व मम पूजां गृहा-

आं ह्रीं क्रों श्रीं वज्रिजायाप्रतिष्ठामत्र ईरितः ।
 अमुष्या देवतायाश्च प्राणा इह ततः परम् ।
 प्राणा इति ततः पञ्चबीजानि तदनन्तरम् ॥ ७१ ॥
 अमुष्या जीव इह च स्थित इत्युच्चरेत् पुनः ।
 पञ्चबीजान्यमुष्याश्च सर्वेन्द्रियाणि कीर्त्तयेत् ॥ ७२ ॥
 पुनस्तत् पञ्च बीजानि अमुष्या वचनान्ततः ।
 वाङ्मनोनयनघ्राणश्रोत्रत्वक्पदतो वदेत् ॥ ७३ ॥
 प्राणा इहागत्य सुखं चिरन्तिष्ठन्तु ठद्वयम् ॥ ७४ ॥
 इति त्रिधा यन्त्रमध्ये लेलिहानाख्यमुद्रया ।

येति मन्त्रो जातः इत्यमनेन प्रकारेणानेन मन्त्रेण देव्या आवाहनं कृत्वा
 तस्याएव प्राणान् प्रतिषयेत् प्राणप्रतिष्ठां कुर्यादित्यर्थः ॥ ६८-७० ॥

ननु केन मन्त्रेण देव्याः प्राणान् प्रतिषयेदित्यपेक्षायां प्राण-
 प्रतिष्ठामन्त्रमाह चतुर्भिः आमृत्यादि । आं ह्रीं क्रों श्रीमित्युक्त्वा वज्रि-
 जाया स्वाहा यक्तव्या ततोऽसृष्ट्या देवतायाः प्राणा इहेत्युक्त्वा ततः परं
 प्राणा इत्युच्चरेत् ततः आं ह्रीमित्यादीनि पञ्चबीजानि वदेत् ततोऽ-
 सृष्ट्याः सर्वेन्द्रियाणीति वदेत् पुनस्तानि पञ्चबीजानि वदेत् तदनन्तर-
 मसृष्ट्याजीव इह स्थित इत्युच्चरेत् पुनः तान्येव पञ्चबीजानि वदेत्
 ततोऽसृष्ट्याः सर्वेन्द्रियाणीति वदेत् पुनस्तानि पञ्चबीजानि वदेत् ततो-
 ऽसृष्ट्यावचनात् कथनात् परं वाङ्मनोनयनघ्राणश्रोत्रत्वक् पदं वदेत्
 तस्माच्च पदात् प्राणा इहागत्य सुखं चिरन्तिष्ठन्विति वदेत् ततः ठद्वयं
 स्वाहेति वदेत् सकलपदयोजनया आं ह्रीं क्रों श्रीं स्वाहा आद्या
 कालीदेवतायाः प्राणा इह प्राणाः आं ह्रीं क्रों श्रीं स्वाहा आद्या-
 कालीदेवताया जीव इह स्थितः आं ह्रीं क्रों श्रीं स्वाहा आद्या-
 कालीदेवतायाः सर्वेन्द्रियाणि आं ह्रीं क्रों श्रीं स्वाहा आद्या-
 कालीदेवताया वाङ्मनोनयनघ्राणश्रोत्रत्वक् प्राणाः इहागत्य सुखं
 चिरन्तिष्ठन्तु स्वाहेति प्राणप्रतिष्ठामन्त्र ईरितः ॥ ७१-७४ ॥

संस्थाप्य विधिवत् प्राणान् कृताञ्जलिपुटो वदेत् ॥७५॥
 आद्ये ! कालि ! स्वागतन्ते सुस्वागतमिदन्तव ।
 आसनञ्चेदमत त्वयास्यतां परमेश्वरि ! ॥ ७६ ॥
 ततो विशेषार्घ्यं जलैस्त्रिधा मूलं समुच्चरन् ।
 प्रोक्षयेद्देवशुद्धयं षडङ्गैः सकलीकृतिः ।
 ततः सम्पूजयेद्देवीं षोडशैरुपचारकैः ॥ ७७ ॥
 पाद्यार्घ्याचमनीयञ्च स्नानं वसनभूषणे ।
 गन्धपुष्पे धूपदीपो नैवेद्याचमने तथा ॥ ७८ ॥
 अमृतञ्चैव ताम्बूलं तर्पणञ्च नतिक्रिया ।
 प्रयोजयेदर्चनायामुपचारांश्च षोडश ॥ ७९ ॥

इतीति । इत्यनेनैव प्राणप्रतिष्ठामन्त्रेण त्रिधा वारत्वर्यं
 गुरुपदिष्टया लेलिहानाख्यसुद्रया यन्त्रमध्ये देव्याः प्राणान् विधि-
 वत् संस्थाप्य कृताञ्जलिपुटः सन् वदेत् लेलिहानाख्यसुद्रया यथा
 दक्षिणामूर्त्तिं संहितायाम् । तर्जनीमध्यमानामाः समं कुर्याद्दधोस-
 र्गम् । अनामायां क्षिपेद्द्वामृजुं कृत्वा कनिष्ठिकाम् । लेलिहानाम
 सुद्रेयं जीवन्त्यासे प्रकीर्त्तितेति ॥ ७५ ॥

किं वदेदित्यपेक्षायामाह आद्ये इत्यादि । सुष्ठु आगतं
 स्वागतम् ॥ ७६ ॥

तत इत्यादि । ततो मूलं मन्त्रं त्रिधा समुच्चरन् देवशुद्धयं
 विशेषार्घ्यं जलैर्देवीं प्रोक्षयेत् अभिषिञ्चेत् षडङ्गैः त्वां हृदयाय नमः
 ह्रीं शिरसे स्वाहा ह्रूं शिखायै वषट् ह्रौं कवचाय जम् ह्रौं नेत्र-
 त्वाय वौषट् ह्रुः अस्त्राय फट् इति मन्त्रैर्देव्याः सकलीकृतिः समस्ती-
 करणं विधेयम् सकलीकरणं यथा देवताङ्गे षडङ्गानां न्यासः स्यात्
 सकलीकृतिरिति ॥ ७७ ॥

तानेष षोडशोपचारान् दर्शयति पाद्येत्यादिना ॥ ७८ ॥

अमृतं मद्यम् प्रयोजयेत् निवेदयेत् ॥ ७९ ॥

आद्यावीजमिदं पाद्यं देवतायै नमः पदम् ।
 देवताङ्गे षडङ्गानां न्यासः स्यात् सकलीकृतिः ।
 पाद्यश्चरणयोर्हृद्यात् शिरस्यर्घ्यं निवेदयेत् ॥ ८० ॥
 स्वाहापदेन, मतिमान् स्वधेत्याचमनीयकम् ।
 मुखे नियोजयेन्नन्त्री मधुपर्कं मुखाम्बुजे ।
 वंस्वधेति समुच्चार्य्यं पुनराचमनीयकम् ॥ ८१ ॥
 स्नानीयं सर्वगात्रेषु वसनं भूषणानि च ।
 निवेदयामि मनुना दद्यादेतानि देशिकः ॥ ८२ ॥

अथ क्रमतः पाद्यादिषोडशोपचारसमर्पणविधिमाह आद्या-
 वीजमित्यादिभिः । आद्यावीजसङ्गा इदं पाद्यं देवतायै नम इति
 पदं वदेत् योजनया ह्रीं श्रीं क्रीं परमेश्वरि स्वाहेदं पाद्यमाद्या-
 कालीदेवतायै नम इति मन्त्रो जातः अनेन मन्त्रेण देव्याश्चरणयोः
 पाद्यं दद्यात् स्वाहा पदेन स्वाहापदघटितेन ह्रीं श्रीं क्रीं पर-
 मेश्वरि स्वाहेदमर्घ्यमाद्यायै काल्यै स्वाहेति मन्त्रेण देव्याः शिरस्यर्घ्यं
 निवेदयेत् ॥ ८० ॥

स्वाहेत्यादि । स्वाहापदेनेति पूर्वान्वयि । मतिमान्मन्त्री स्वधे-
 तिपदघटितेन ह्रीं श्रीं क्रीं परमेश्वरि स्वाहेदमाचमनीयमाद्यायै
 काल्यै स्वधेति मन्त्रेण देव्या मुखे आचमनीयकं नियोजयेद्दद्यात् ह्रीं
 श्रीं क्रीं परमेश्वरि स्वाहा एष मधुपर्कं आद्यायै काल्यै स्वधेति म-
 न्त्रेण देव्या मुखाम्बुजे मधुपर्कं नियोजयेत् ह्रीं श्रीं क्रीं परमे-
 श्वरि स्वाहेदमाचमनीयमाद्यायै काल्यै वं स्वधेति समुच्चार्य्यं पुनर्देवी-
 मुखे आचमनीयकं नियोजयेत् ॥ ८१ ॥

स्नानीयमित्यादि । ह्रीं श्रीं क्रीं परमेश्वरि स्वाहेदं स्नानी-
 यमिदं वसनमेतानि भूषणानि आद्यायै कालिकायै निवेदयामीति
 मनुना एतानि स्नानीयादीनि देव्याः सर्वगात्रेषु देशिकः साधको
 दद्यात् ॥ ८२ ॥

मध्यमानामिकाभ्याञ्च गन्धन्दद्याद्भृदम्बुजे ।
 नमोऽन्तेन च मन्त्रेण वीषडन्तेन पुष्पकम् ॥ ८३ ॥
 धूपदीपौ च पुरतः संस्थाप्य प्रोक्षणादिभिः ।
 निवेदयामि मन्त्रेण उत्सृज्य तदनन्तरम् ॥ ८४ ॥
 जयध्वनि मन्त्रमातः स्वाहेति मन्त्रपूर्वकम् ।
 सम्पूज्य घण्टां वामेन वादयन् दक्षिणेन तु ॥ ८५ ॥
 धूपं गृहीत्वा मतिमान् नामिकाधो नियोजयेत् ।
 दीपन्तु दृष्टिपर्यन्तं दशधा भ्रामयेत् पुरः ॥ ८६ ॥
 ततः पानञ्च शुद्धिञ्च समादाय करद्वये ।
 मूलं समुच्चरन् मन्त्री यन्त्रमध्ये निवेदयेत् ॥ ८७ ॥
 परमं वारुणीकल्पं कीटिकल्पान्तकारिणि ! ।
 गृहाण शुद्धिसहितं देहि मे मोक्षमव्ययम् ॥ ८८ ॥

मध्यमेत्यादि । नमोऽन्तेन ह्रीं श्रीं क्रीं परमेश्वरि स्वाहा एत गन्ध-
 आद्यायै काल्यै नम इति मन्त्रेण देव्याः हृदम्बुजे मध्यमानामिकाभ्या-
 मङ्गुलिभ्यां गन्धं दद्यात् वीषडन्तेन ह्रीं श्रीं क्रीं परमेश्वरि स्वाहेतं
 पुष्पमाद्यायै काल्यै वीषडिति मन्त्रेण देव्यै पुष्पकं दद्यात् ॥ ८३ ॥
 धूपेत्यादि । पुरतो देव्यये धूपदीपौ संस्थाप्य प्रोक्षणादिभिः संशोध्य
 च ह्रीं श्रीं क्रीं परमेश्वरि स्वाहा एतौ धूपदीपावाद्यायै काल्यै
 निवेदयामीति मन्त्रेणोत्सृज्य देव्यै समर्प्य च तदनन्तरम् एते गन्ध-
 पुष्पे जयध्वनिमन्त्रमातः स्वाहेति मन्त्रपूर्वकं घण्टां सम्पूज्य वामेन
 हस्तेन तां घण्टां वादयन् सन् दक्षिणेन हस्तेन धूपं गृहीत्वा मतिमान्
 साधको देव्या नामिकाया अपो नियोजयेच्चिदेदयेत् दीपन्तु पुरो देव्यये
 पादमारभ्य दृष्टिपर्यन्तं दशधा दशवारं भ्रामयेत् ॥ ८४-८६ ॥

तत इत्यादि । ततोऽनन्तरं पानपात्रं शुद्धिं मांसादिकञ्च करद्वये
 समादाय गृहीत्वा मूलं मन्त्रं तदन्ते इदं मद्यमिमां शुद्धिञ्चाद्यायै काल्यै
 निवेदयामीति च समुच्चरन् मन्त्री यन्त्रमध्ये देव्यै निवेदयेत् ॥ ८७ ॥

ततः सामान्यविधिना पुरतो मण्डलं लिखेत् ।
 तस्योपरि न्यसेत् पात्रं नैवेद्यपरिपूरितम् ॥ ८६ ॥
 प्रोक्षणञ्चावगुष्ठञ्च रक्षणञ्चाभ्युत्थितम् ।
 मूलेन सप्तधामन्त्रा अर्घ्याङ्घ्रिर्विनिवेदयेत् ॥ ८७ ॥
 मूलमेतत्तु सिद्धान्नं सर्वोपकरणान्वितम् ।
 निवेदयामीष्टदेव्यै जुषाणेदं हविः शिवे ! ॥ ८८ ॥
 ततः प्राणादिमुद्राभिः पञ्चभिः प्राशयेद्धविः ॥ ८९ ॥
 वामे नैवेद्यमुद्राञ्च विकचोत्पलसन्निभाम् ।
 दर्शयेन्मूलमन्त्रेण पानार्थं तीर्थपूरितम् ॥ ९० ॥

ततः प्रार्थनावाक्यमाह परममिन्द्रादि । वारुणीकल्पम् मद्यम् ॥ ८६ ॥
 तत इति । ततोऽनन्तरं सामान्यविधिना साधारणविधानेन पुरतोऽप्ये-
 त्विकोणञ्चतुष्कोणं वा मण्डलं लिखेत् तस्य मण्डलस्योपरि नैवेद्य-
 परिपूरितं पात्रं न्यसेत् स्थापयेत् ॥ ८६ ॥

प्रोक्षणमिति । तत्पात्रस्यस्य नैवेद्यस्य फटा प्रोक्षणं ह्यं वीजे-
 नावगुष्ठनं वेष्टनं फटैव रक्षणं घेजुसुद्रया वं वीजेनाभ्युत्थितमभ्युत्थि-
 करणञ्च विदध्यात् ततो मूलमन्त्रेण सप्तधा तन्नैवेद्यमामन्त्रार्घ्याङ्घ्रि-
 र्घ्रजलैर्देव्यै निवेदयेत् ॥ ८७ ॥

नैवेद्यनिवेदनमन्त्रमाहैकेन । मूलमिति पूर्वं मूलं वदेत् ततः
 एतत् सर्वोपकरणान्वितं सिद्धान्नमिष्टदेवतायै निवेदयामीति वदेत् ततः
 शिवे ! हविरिदं जुषाणेति वदेत् योजनया ह्रीं श्रीं क्रीं परमेश्वरि स्वाहा
 एतत् सर्वोपकरणान्वितं सिद्धान्नमिष्टदेवतायै निवेदयामि शिवे हवि-
 र्दं जुषाणेति मन्त्रो नैवेद्यसमर्पणायामीत् सिद्धान्नमित्यामास्रस्यायुप-
 लक्षणम् ॥ ८८ ॥

तत इत्यादि । ततोऽनन्तरव्याख्यानं स्वाहा, व्यपानाय स्वाहा,
 समानाय स्वाहा, उदानाय स्वाहा, व्यानाय स्वाहेति मन्त्रैर्गुरूपदिष्टा-
 भिः पञ्चभिः प्राणादिमुद्राभिर्देवीं हविः प्राशयेत् भोजयेत् ॥ ८९ ॥

कलशं विनिवेद्याथ पुनराचमनीयकम् ।

ततः श्रीपात्रसंस्थेनामृतेन तर्पयेत् त्रिधा ॥ ८४ ॥

उत्तमाङ्गं हृदाधारपादसर्वाङ्गकेषु च ।

पञ्चपुष्पाञ्जलीन्दत्वा मूलमन्त्रेण देशिकः ॥ ८५ ॥

कृताञ्जलिपुटो भूत्वा प्रार्थयेदिष्टदेवताम् ।

तवावरणदेवांश्च पूजयामि नमो वदेत् ॥ ८६ ॥

अग्निर्निर्ऋतिवायुशिवपुरतः पृष्ठतः क्रमात् ।

षडङ्गानि च सम्पूज्य गुरुपङ्क्तीः समर्चयेत् ॥ ८७ ॥

गुरुञ्च परमादिञ्च परापरगुरुन्तथा ।

परमेष्ठिगुरुञ्चैव यजेत् कुलगुरुनिमान् ॥ ८८ ॥

वाम इति । वामे हस्ते विक्रवोत्पलसन्निभां प्रफुल्लपङ्कजस्युक्तां
नेत्रेद्यमुद्राञ्च देवीं दर्शयेत् ततो मूलमन्त्रेण तीर्थपूरितं मद्येन पूरितं
कलशं पानार्थं देव्यै निवेद्य पुनराचमनीयकं दद्यात् । ततोऽनन्तरं
श्रीपात्रसंस्थेनामृतेन सुरया त्रिधा त्रिवारं पूर्ववद्देवीं तर्पयेत् ॥ ८३ ॥
॥ ८४ ॥

उत्तमाङ्गत्यादि । ततो देशिकः साधको देव्याः उत्तमाङ्गे मस्तके
हृदये व्याधारदेशे पादयोः सर्वाङ्गेषु च मूलमन्त्रेण पञ्च पुष्पाञ्जलीन्
दत्वा कृताञ्जलिपुटो भूत्वेष्टदेवतां प्रार्थयेत् । यत् प्रार्थयेत्तदाहार्डेन
तत्रेति । तवावरणदेवानित्युक्त्वा पूजयामि नम इति पदं वदेत् योजनया
इष्टदेवते तवावरणदेवान् पूजयामि नम इति प्रार्थनावाक्यमासीत्
॥ ८५ ॥ ८६ ॥

आवरणदेवानां पूजायाः प्रकारं दर्शयति अग्नीत्यादिभिः ।
अग्निर्निर्ऋतिवायुशिवपुरतः पृष्ठतः यन्त्रस्थान्निकोषे नैर्ऋत्यकोषे
वायुकोषे ईशानकोषे पुरतोऽप्ये पृष्ठतः पश्चाद्भागे च क्रमतः ह्रूं नमः
ह्रीं नमः ह्रूं नमः ह्रौं नमः ह्रौं नमः ह्रः नम इति मन्त्रैः षडङ्गानि
षडङ्गदैवतानि संपूज्य गुरुपङ्क्तीर्गुरुश्रेणीः समर्चयेत् ॥ ८७ ॥

गुरुपात्रामृतनैव त्रिस्त्रिस्तर्पणमाचरेत् ।

ततोऽष्टदलमध्ये तु पूजयेदष्टनायिकाः ॥ ९९ ॥

मङ्गला विजया भद्रा जयन्तो चापराजिता ।

नन्दिनी नारासिंही च कौमारीत्यष्टमातरः ॥ १०० ॥

दलाग्रेषु यजेदष्टभैरवान् साधकोत्तमः ॥ १०१ ॥

असिताङ्गो रुरुश्चण्डः क्रोधोन्मत्तो भयङ्करः ।

कपाली भीषणश्चैव संहारोऽष्टौ च भैरवाः ॥ १०२ ॥

इन्द्रादिदशदिक्पालान् भूपुरान्तः प्रपूजयेत् ।

तेषामस्त्राणि तद्वाह्ये पूजयेत् तर्पयेत्ततः ॥ १०३ ॥

गुरुपङ्क्तीरेव दर्शयन्नाह गुरुञ्चेत्यादि । ओं गुरुवे नमः ओं परमगुरुवे नमः ओं परापरगुरुवे नमः ओं परमेष्ठिगुरुवे नमः इति मन्त्रैर्गन्धपुष्पादिभिर्यन्त्रमध्ये गुरुं परमादिं परम आदिर्यस्य तथाभूतं गुरुन्तद्यैव परापरगुरुं परमेष्ठिगुरुञ्चापीमान् कुलगुरुन् क्रमतो यजेत् ॥ ९९ ॥

गुर्वित्यादि । गुरुपात्रामृतनैव त्रिस्त्रिस्त्रिवारं त्रिवारं क्रमतो गुरुणां तर्पणमाचरेत् कुर्यात् ततोऽनन्तरमष्टदलमध्ये ऽष्टपत्राणामभ्यन्तरे ७ मङ्गलायै नम इत्येवं प्रणवादिनमोऽन्तेन नाममन्त्रेण गन्धपुष्पादिभिरष्टनायिकाः पूजयेत् ॥ ९९ ॥

पूज्याः अष्टनायिका आह । मङ्गलेत्याद्योकेन ॥ १०० ॥

दलेत्यादि । दलाग्रेषु पत्राग्रेषु ओं असिताङ्गाय भैरवाय नम इत्येवं प्रणवादिनमोऽन्तेन नाममन्त्रेण गन्धपुष्पादिभिरष्टभैरवान् साधकोत्तमो यजेत् ॥ १०१ ॥

यूज्यानष्टभैरवानाह । असिताङ्ग इत्याद्योकेन ॥ १०२ ॥

इन्द्रेत्यादि । ततः प्रणवादिनमोऽन्तेन नाममन्त्रेण गन्धपुष्पादिभिरिन्द्रादिदशदिक्पालान् भूपुराभ्यन्तरे प्रपूजयेत् तेषामिन्द्रादीनामस्त्राणि वज्रादीनि प्रणवादिनमोऽन्तनाममन्त्रेण तद्वाह्ये भूपुराद्वहिः

सर्वापचारैः सम्पूज्य वलिं दद्यात् समाहितः ॥ १०४ ॥

मृगच्छागश्च मेघश्च लुलापः शूकरस्तथा ।

शल्लकी शशकी गोधा कूर्मः खड्गी दश स्मृताः ॥ १०५ ॥

अन्यानपि पशून् दद्यात् साधकेच्छानुसारतः ॥ १०६ ॥

सुलक्षणं पशुं देव्या अग्रे संस्थाप्य मन्त्रवित् ।

अर्घ्योदकेन सम्प्रोच्य धेनुमुद्रामृतीकृतम् ॥ १०७ ॥

कृत्वा क्वागाय पशवे नम इत्यमुना सुधीः ।

सम्पूज्य गन्धसिन्दूरपुष्पनैवेद्यपाथसा ।

गायत्रीन्दक्षिणे कर्णे जपेत् पाशविमोचनीम् ॥ १०८ ॥

पशुपाशाय शब्दान्ते विद्महे पदमुच्चरेत् ।

विश्वकर्म्मणे च पदात् धीमहीति पदं वदेत् ॥ १०९ ॥

पूजयेत् ततः परम् ओं इन्द्रन्तर्पयामि नमः इत्येवं प्रणवादिना तर्प-
यामि नमः इत्यन्तेन नाममन्त्रेण इन्द्रादिदशदिक्पालांस्तर्पयेत् ॥ १०३ ॥

सर्वेत्यादि । पाद्यादिभिः सर्वापचारैर्देवीं संपूज्य समाहितः
सावधानो भूत्वा देव्यै वलिं दद्यात् ॥ १०४ ॥

ननु वलिदानविधौ कः कः पशुः प्रशस्तः स्यात्तत्राह ऋगमित्यादि ।
लुलापो सहिषः मृगादयो दश वलिदानविधौ प्रशस्ताः स्मृताः ॥ १०५ ॥

अन्यानपीति । न तु मृगादय एव वलिदानविधौ प्रशस्ताः किन्तु
साधकेच्छानुसारतोऽन्यानपि पशून् देव्यै दद्यात् ॥ १०६ ॥

अथ वलिदानविधिमाह सुलक्षणमित्यादिभिः । मन्त्रवित् मन्त्रज्ञः
सुधीः धीरः साधकः सुलक्षणं रोगादिभूत्यं पशुं देव्या अग्रे संस्थाप्य
विशेषाघर्षोदकेन फट् मन्त्रेण संप्रोक्ष्यामिषिञ्चर धेनुमुद्रया वं वीजेना-
मृतीकृतं कृत्वा क्वागाय पशवे नम इत्यमुना मन्त्रेण गन्धसिन्दूरपुष्पनै-
वेद्यपाथसा संपूज्य च क्वागस्य दक्षिणे कर्णे पशुपाशविमोचनीं गायत्रीं
जपेत् क्वागादीति मृगादीनामप्युपलक्षणं पाथो जलम् ॥ १०७ ॥ १०८ ॥

पशुपाशविमोचनीं गायत्रीमाह पशुपाशेत्यादिना । मन्त्री साधकः

ततश्चोदीरयेन् मन्त्री तन्नोजीवः प्रचोदयात् ।
 एषा तु पशुगायत्री पशुपाशविमोचनी ॥ ११० ॥
 ततः खड्गं समादाय कूर्चवीजेन पूजयेत् ।
 तदग्रमध्यमूलेषु क्रमतः पूजयेदिमान् ॥ १११ ॥
 वागीश्वरोच्च ब्रह्माणं लक्ष्मीनारायणौ ततः ।
 उमामहेश्वरौ मूले पूजयेत् साधकोत्तमः ॥ ११२ ॥
 अनन्तरं ब्रह्मविष्णुशिवशक्तियुताय च ।
 खड्गं गाय नम इत्यन्तमनुना खड्गपूजनम् ॥ ११३ ॥
 महावाक्येन चोत्सृज्य कृताञ्जलिपटो वदेत् ।
 यथोक्ते न विधानेन तुभ्यमस्तु समर्पितम् ॥ ११४ ॥

पशुपाशायेति शब्दस्थान्ते विद्महे इति पदसुच्चरेत् ततो विश्वकर्मणे इति
 यदात् धीमहीति पदं वदेत् ततः परं तन्नो जीवः प्रचोदयात् इत्युदी-
 रयेदुच्चरेत् योजनया पशुपाशाय विद्महे विश्वकर्मणे धीमहि तन्नोजीवः
 प्रचोदयात् इति गायत्री जाता ॥ १०६ ॥ ११० ॥

तत इत्यादि । कूर्चवीजेन ऋमिति वीजेन तदग्रमध्यमूलेषु खड्गं गा-
 यमध्यमूलेषु । यान् पूजयेत्तानाहैकेन वागीश्वरीमिति । ओं वागी-
 श्वरीब्रह्मभ्यां नम इत्येवं प्रणवादिनमोऽन्तनामन्त्रेण गन्धपुत्रादिभिः
 खड्गं गायै वागीश्वरीं सरस्वतीं ब्रह्माणञ्च ततः खड्गमध्ये लक्ष्मीनारा-
 यणौ ततः खड्गमूले उमामहेश्वरौ साधकोत्तमः पूजयेत् ॥१११॥११२॥

अनन्तरमिति । ततोऽनन्तरं ब्रह्मविष्णुशिवशक्तियुताय खड्गं गाय
 नम इत्यन्तमनुना खड्गपूजनं कुर्यात् ॥ ११३ ॥

महावाक्येनेति । ततो महावाक्येन विष्णुरोम् तत्त्वत् ओम् अ-
 दास्तुकभास्तुकपञ्चोऽस्तुकतिथावस्तुकराशिस्यते भास्करे समस्ताभीप्सित-
 पदार्थसिद्धिकाशोऽस्तुकशोत्रोऽस्तुकशर्माऽस्मिष्टदेवतायै पशुनिभं सम्यग्दे-
 इति महावाक्येन वाग्यन्तमनुना नमस्यै ततः क्लिपुडो भूत्वा
 वदेत् किं वदे कृताञ्जलिपटो ॥ ११४ ॥

इत्थं निवेद्य च पशुं भूमिसंस्थन्तु कारयेत् ॥ ११५ ॥

देवीभावपरो भूत्वा हन्यात्तीव्रप्रहारतः ।

स्वयं वा भ्रातृपुत्रैर्वा भ्राता वा सुहृद्देव वा ।

सपिण्डे नाथ वा च्छेद्यो नारिपक्षं नियोजयेत् ॥ ११६ ॥

ततः कवोष्णं रुधिरं वटुकेभ्यो बलिं हरेत् ।

सप्रदीपशीर्षवलिर्नमो देव्यै निवेदयेत् ॥ ११७ ॥

एवं वलिविधिः प्रोक्तः कौलिकानां कुलार्चने ।

अन्यथा देवताप्रीतिर्जायते न कदाचन ॥ ११८ ॥

ततो होमं प्रकुर्वीत तद्विधानं शृणु प्रिये ! ॥ ११९ ॥

स्वदक्षिणे वालुकाभिर्मण्डलं चतुरस्रकम् ।

चतुर्हस्तपरिमितं कृत्वा मूलेन वीक्षणम् ।

अस्त्रेण ताडयित्वा च तेनैव प्रोक्षणं चरेत् ॥ १२० ॥

कूर्चवीजेनावगुण्ठय देवतानामपूर्वकम् ।

स्थण्डिलाय नम इति यजेत् साधकसत्तमः ॥ १२१ ॥

पशुं छागादिम् ॥ ११२ ॥

स्वयं वा आत्मनैव वा पशुहननेऽरिपक्षं न नियोजयेत् प्रवर्त्तयेत् ॥

११६ ॥

तत इति । ततः परं एष कवोष्णरुधिरबलिः श्यो वटुकेभ्यो नम इति मन्त्रेण कवोष्णमीपदुष्णं रुधिरबलिं निवेदयेत् ॥ ११७ ॥

अन्यथा वलिविधेरभावात् ॥ ११८ ॥ ११९ ॥

अथ होमविधानमाह स्वदक्षिणे इत्यादिभिः । स्वदक्षिणे देशे वालुकाभिश्चतुर्हस्तपरिमितं चतुरस्रकञ्चलम्कोणं मण्डलं कृत्वा मूलेन मन्त्रेण तस्य वीक्षणं विलोकनञ्च कृत्वा अस्त्रेण फटा मन्त्रेण कुशेन ताडयित्वा च तेनैव फटैव मन्त्रेण मण्डलस्य प्रोक्षणं शक्यं चरेत् ॥ १२० ॥

शूर्पत्यादि । कूर्चवीजेन इति वीजेन तन्मण्डलमवगुण्ठय देव-

प्रागग्या उदगग्याश्च रेखाः प्रादेशसम्भिताः ।
 तिस्रस्तिस्रो विधातव्यास्तत्र सम्पूजयेदिमान् ॥ १२२ ॥
 प्रागग्यासु च रेखासु मुकुन्दे शपुरन्दरान् ।
 ब्रह्मवैवस्वतेन्दूश्च उत्तराग्यासु पूजयेत् ॥ १२३ ॥
 ततः स्थण्डिलमध्ये तु हसौः गर्भं त्रिकोणकम् ।
 षट्कोणं तद्वह्निर्दत्तं ततोऽष्टदलपङ्कजम् ।
 भूपुरन्तद्वह्निर्विहान् विलिखेद्यन्त्रमुत्तमम् ॥ १२४ ॥
 मूलेन पुष्पाञ्जलिना संपूज्य प्रणवेन तु ।
 होमद्रव्याणि संप्रोच्य कर्णिकायां थजेत् सुधीः ।

यित्वा देवतानामपूर्वकं स्थण्डिलाय नम इत्युच्चरन् साधकसत्तमो यजेत्
 अमुकदेवतास्थाण्डिलाय नम इति मन्त्रेण गन्धपुष्पादिभिः स्थण्डिलं
 पूजयेदित्यर्थः ॥ १२१ ॥

प्रागग्या इति । प्राक् प्राच्यान्दिश्यग्याणि यासां ताः प्रागग्याः
 उदक् उदीच्यान्दिश्यग्याणि यासां ता उदगग्याश्च प्रादेशसम्भिताः
 प्रादेशेन परिमितास्तिस्रस्तिस्रो रेखाः स्थण्डिले विधातव्याः तत्र तासु
 रेखासु इमान् संपूजयेत् तर्जनीयुक्ते विस्तृतेऽङ्गुष्ठे प्रादेशः स्यात् । तथै-
 वामरसिंहः प्रादेशतालगोकर्णस्तर्जन्यादियुते तते । अङ्गुष्ठे सकनिष्ठे
 स्याद्विस्तृतादशाङ्गुल इति ॥ १२२ ॥

तासु रेखासु यान् पूजयेत्तान् दर्शयन्नाह प्रागग्यास्विति । प्राग-
 ग्यासु रेखासु प्रणवादिनमोऽन्तनाममन्त्रेण गन्धपुष्पादिभिः मुकुन्देश-
 पुरन्दरान् विष्णुशिवेन्द्रान् क्रमतः पूजयेत् । उत्तराग्यासु रेखासु तु
 ब्रह्मवैवस्वतेन्दून् ब्रह्मयमवन्दान् पूजयेत् ॥ १२३ ॥

तत इति । ततोऽनन्तरं स्थण्डिलमध्ये हसौः मिलिता एव ह-
 कारसकारौकारविसर्गां गर्भे यस्य तथाभूतं त्रिकोणकं तद्वह्निः षट्कोणं
 तद्वह्निर्दत्तं च मण्डलं ततो वह्निरष्टदलपङ्कजं ततोऽपि वह्निस्रतष्कोण-
 च्छतद्वारं भूपुरञ्च विहान् विलिखेत् ॥ १२४ ॥

मायामाधारशक्त्यादीन् प्रत्येकं वा प्रपूजयेत् ॥ १२५ ॥

अग्न्यादिकोणे धर्मञ्च ज्ञानं वैराग्यमेव च ।

ऐश्वर्यं पूजयित्वा तु पूर्वादिषु दिशां क्रमात् ॥ १२६ ॥

अधर्ममज्ञानमिति अवैराग्यमनन्तरम् ।

अनैश्वर्यं यजेन्मन्त्री मध्ये ऽनन्तञ्च पद्मकम् ॥ १२७ ॥

कलासहितसूर्यस्य तथा सोमस्य मण्डलम् ।

प्रागादिकेशरेषु मध्ये चैताः प्रपूजयेत् ॥ १२८ ॥

पीता श्वेदारुणा कृष्णा धूम्रा तीव्रा तथैव च ।

स्फूर्लिङ्गिनी च रुचिरा ज्वलिनीति तथा क्रमात् ॥ १२९ ॥

प्रणवादिनमोऽन्ते न सर्वत्र पूजनं चरेत् ।

रं वक्त्रेरासनाद्येति नमोऽन्ते न प्रपूजयेत् ॥ १३० ॥

मूलेनेति । एवं लिखितसूत्रमं यन्त्रं मूलेन मन्त्रेण पुष्पाञ्जलिना
संपूज्य प्रणवेन होमद्रव्याणि च संप्रोक्ष्याददलपद्मजस्य कर्णिकायां
वीजकोशे सुसुदिदानेवाधारशक्त्यादीन् मायां ह्रीं वीजसुच्चरन् सुधीः
साधको यजेत् ह्रीमाधारशक्त्यादिभ्यो नम इति मन्त्रेण गन्धपुष्पादिभिः
पूजयेदित्यर्थः अथवा आधारशक्त्यादिकं प्रत्येकमेव प्रपूजयेत् ॥ १२५ ॥

अग्नीत्यादि । प्रणवादिनमोऽन्तनाममन्त्रेण गन्धपुष्पादिभिर्यन्त्र-
स्याग्न्यादिकोणे क्रमता धर्मं ज्ञानं वैराग्यमैश्वर्यञ्च पूजयित्वा दिशां क्रमात्
पूर्वादिषु दिक्षु अधर्ममज्ञानमवैराग्यं एतदनन्तरमनैश्वर्यञ्च मन्त्री यजेत्
यन्त्रस्य मध्येऽनन्तं पद्मकञ्च यजेत् ॥ १२६ ॥ १२७ ॥

कलेत्यादि । पूर्वोक्ताभ्यामेव मन्त्राभ्यां गन्धपुष्पादिभिः कलास-
हितसूर्यस्य तथा कलासहितस्य सोमस्य च मण्डलं यन्त्रमध्ये एव
प्रपूजयेत् । एषु प्रागादिकेशरेषु मध्ये च क्रमेणैताः प्रपूजयेत् ॥ १२८ ॥

याः प्रपूजयेत्ता आह पीतेत्याद्येकेन । पीताश्वेतादीनां मध्ये
ज्वलिनीं मध्ये पूजयेत् ॥ १२९ ॥

वागीश्वरीमृतस्नातां नीलेन्दीवरलोचनाम् ।
 वागीश्वरेण संयुक्तां ध्यात्वा मन्त्री तदासने ॥ १३१ ॥
 मायया तौ प्रपूज्याथ विधिवद्वह्निमानयेत् ।
 मूलेन वीक्षणं कृत्वा फटावाहनमाचरेत् ॥ १३२ ॥
 प्रणवं च ततो वङ्गेर्योगपीठाय हृन्मनुः ।
 यन्त्रे पीठं पूजयित्वा दिक्षु चैताः प्रपूजयेत् ।
 वामा ज्येष्ठा तथा रौद्री अम्बिकेति यथाक्रमात् ॥ १३३ ॥
 ततोऽमुक्या देवतायाः स्थण्डिलाय नमः पदम् ।
 इति स्थण्डिलमापूज्य तन्मध्ये मूलरूपिणीम् ॥ १३४ ॥
 ध्यात्वा वागीश्वरीं देवीं वङ्गिवीजपुरःसरम् ।
 वङ्गिमुद्गत्य मूलान्ते कूर्चमन्त्रं समुच्चरन् ॥ १३५ ॥

प्रणवादीत्यादि । सर्वत्र देशे नमोऽन्तेन रं वङ्गेरासनायेति मन्त्रे-
 ण यन्त्रमध्ये वङ्गेरासनं प्रपूजयेत् ॥ १३० ॥

वागीश्वरीमिति । ततो वागीश्वरेण ब्रह्मणा संयुक्तां नीलेन्दीवर-
 लोचनां श्यामपङ्कजनेत्राम् ऋतस्नातां वागीश्वरीं ध्यात्वा मन्त्री साधक-
 स्तदासने तस्मिन् वङ्गपीठे तौ वागीश्वरीब्रह्माणौ मायया ह्यौ वीजा-
 द्येन नमोऽन्तेन नाममन्त्रेण प्रपूज्याथानन्तरं विधिवत् शरावेण कांस्थ-
 पात्रेण वा शुद्धमग्निमानयेत् मूलेन मन्त्रेण वङ्गेवीक्षणं कृत्वा फटा
 मन्त्रेण तस्यैवावाहनञ्चरेत् ॥ १३१ ॥ १३२ ॥

प्रणवमिति । पूर्वं प्रणवं वदेत् ततो वङ्गेर्योगपीठायेति वदेत्
 ततो हृत् नम इति वदेत् योजनया उं वङ्गेर्योगपीठाय नम इति
 मनुज्यातः अनेनैव मनुना यन्त्रे वङ्गेः पीठं पूजयित्वा पीठात् पूर्वां-
 दिक्षु चतसृषु दिक्षु प्रणवादिनमोऽन्तनाममन्त्रेण गन्धपुष्पादिभिरेताश्च
 प्रपूजयेत् पूर्वादिदिक्षु याः प्रपूजयेत्ता आह वामेत्याद्यर्चने ॥ १३३ ॥

तत इति । ततोऽनन्तरम् अमुक्या देवतायाः स्थण्डिलाय नम
 इति सर्वं मन्त्रपदसुच्चरन् गन्धपुष्पादिभिः स्थण्डिलमापूज्य तन्मध्ये

क्रव्यादेभ्यो वङ्गिजायां क्रव्यादांशं परित्यजेत् ।
 अस्त्रेण वङ्गिं संवीक्ष्य कूर्चनैवावगुण्ठयेत् ॥ १३६ ॥
 धेन्वा चैवामृतीकृत्य हस्ताभ्यामग्निमुद्धरेत् ।
 प्रादक्षिण्यक्रमेणाग्निं भ्रामयन् स्थण्डिलोपरि । १३७ ॥
 त्रिधा जानुस्पृष्टभूमिः शिववीजं विचिन्तयन् ।
 आत्मनोऽभिमुखी कृत्य योनियन्त्रे नियोजयेत् ॥ १३८ ॥
 ततो मायां समुच्चार्य वङ्गिमूर्तिञ्च डेयुताम् ।
 नमोऽन्तेन प्रपूज्याथ रं वङ्गिपरतः सुधीः ।
 चैतन्याय नमो वङ्गेशैतन्यं परिपूजयेत् ॥ १३९ ॥

मूलदेवतारूपिणीं वागीश्वरीं देवीं ध्यात्वा वङ्गिवीजं पुरःसरं यत्र वङ्गि-
 वीजपुरःसरं यथास्यात्तथा वङ्गिसङ्घृत्य रं वीजेन वङ्गिसुत्याप्येत्यर्थः
 मूलान्ते कूर्चं ह्रं वीजमन्त्रं फटिति च वीजं समुच्चरन् तदन्ते क्रव्या-
 देभ्य इत्युच्चरन् तदन्ते वङ्गिजाया स्वाहेत्युच्चरेत् योजनया ह्रीं श्रीं
 क्रीं परमेश्वरि स्वाहा ह्रं फट् क्रव्यादेभ्यः स्वाहेति मन्त्रो जातः
 अनेनैव मन्त्रेण वङ्गितोच्चरद्वाहुरूपं क्रव्यादांशं राजसभागं दक्षि-
 णस्यां दिशि परित्यजेत् ततोऽस्त्रेण फटा वङ्गिं संवीक्ष्य दृष्ट्वा कूर्चनैव
 ह्रं वीजेनैवावगुण्ठयेद्वङ्गिं वेष्टयेत् ॥ १३४-१३६ ॥

धेन्वेति । धेन्वा सुद्रया चामृतीकृत्य हस्ताभ्यां पुनरग्निमुद्धरेत्
 उत्थापयेत् उत्थाप्य च प्रादक्षिण्यक्रमेण स्थण्डिलोपरि त्रिधा त्रिवा-
 रमग्निं भ्रामयन् शिववीजं शम्भुवीर्यरूपमग्निं विचिन्तयञ्च साधको
 जानुस्पृष्टभूमिः सच्चात्मनोऽभिमुखीकृत्य योनियन्त्रे त्रिकोणमण्डले
 नियोजयेत् स्थापयेत् ॥ १३७ । १३८ ॥

तत इति । ततोऽनन्तरं मायां ह्रीं वीजं समुच्चार्य नमोऽन्तेन नम-
 साऽन्तेन सह डेयुतां वङ्गिमूर्तिं समुच्चरेत् योजनया ह्रीं वङ्गिमूर्तिं
 नमः इति मन्त्रो जातः अनेन मन्त्रेण वङ्गिमूर्तिं प्रपूज्याथानन्तरं सुधीः

नमसा वङ्गमूर्तिञ्च चैतन्यं परिकल्प्य च ।
 प्रज्वालयेत्ततो वङ्गिं मन्त्रेणानेन मन्त्रवित् ॥ १४० ॥
 प्रणवं पूर्वमुद्धृत्य चित्पिङ्गलपदन्तथा ।
 हनद्वयं दह दह पच पचेति ततो वदेत् ॥ १४१ ॥
 सर्वज्ञा ज्ञापय स्वाहा वङ्गिप्रज्वालने मनुः ।
 ततः कृताञ्जलिभूत्वा प्रकुर्व्यादग्निवन्दनम् ॥ १४२ ॥
 अग्निं प्रज्वलितं वन्दे जातवेदं हुताशनम् ।
 सुवर्णवर्णममलं समिद्धं सर्वतोमुखम् ॥ १४३ ॥
 इत्युपस्थाप्य दहनं छादयेत् स्थण्डिलं कुशैः ।
 स्वेष्टनाम्ना वङ्गिनाम कृत्वाभ्यर्चनमाचरेत् ॥ १४४ ॥

साधको रं वङ्गेः परतः चैतन्यं च नम इति वदेत् योजनया रं वङ्गि-
 चैतन्याय नम इति मनुजातः अनेनैव मनुना वङ्गेः चैतन्यं परिपूज-
 येत् ॥ १३६ ॥

नमसेति । नमसा मन्त्रेण वङ्गमूर्तिं वङ्गेः चैतन्यञ्च परिकल्प्य
 मनसा विरच्य ततोऽनेनानन्तरमेव वक्ष्यमाणेन मन्त्रेण मन्त्रवित्
 साधको वङ्गिं प्रज्वालयेदुद्दीपयेत् ॥ १४० ॥

वङ्गिप्रज्वालनमन्त्रमेवाह प्रणवमित्यादिना साङ्गेन । पूर्वं प्रणव-
 मुद्धृत्य उक्त्वा ततः परं चित्पिङ्गलपदं वदेत् ततो हनद्वयं ततो दहद-
 हेति ततः पचपचेति च वदेत् ततः सर्वज्ञा ज्ञापय स्वाहेति वदेत्
 योजनया ओं चित्पिङ्गल हन हन दह दह पच पच सर्वज्ञा ज्ञापय
 स्वाहेति मन्त्रो जातः अयं मनुर्वङ्गिप्रज्वालने स्मृतः ॥ १४१ । १४२ ॥

अग्निवन्दनमन्त्रमाह अग्निं प्रज्वलितं वन्दे इति ॥ १४३ ॥

इतीति । इत्यनेनैव मन्त्रेण दहनं वङ्गिसुपस्थाप्याभिवन्द्य कुशैः
 स्थण्डिलं छादयेत् ततः स्वेष्टनाम्ना वङ्गिनाम कृत्वा इतोऽनन्तरमेव
 वक्ष्यमाणेन मन्त्रेण वङ्गेरभ्यर्चनमाचरेत् ॥ १४४ ॥

तारो वैश्वानरपदात् जातवेदपदं वदेत् ।

इहावहावहेत्युक्त्वा लोहिताक्षपदान्तरम् ॥ १४५ ॥

सर्वकर्माणि पदतः साधयान्ते ऽग्निवत्सभा ।

इत्यभ्यर्च्य हिरण्यादिसप्तजिह्वाः प्रपूजयेत् ॥ १४६ ॥

सहस्रार्चिःपदं ङेऽन्तं हृदयाय नमो वदेत् ।

षडङ्गं पूजयेदङ्गेस्ततो मूर्त्तिर्यजेत् सुधीः ॥ १४७ ॥

जातवेदप्रभृतयो मूर्त्तयोऽष्टौ प्रकीर्त्तिताः ॥ १४८ ॥

ततो यजेदष्टमूर्त्तिर्ब्राह्मणाद्यास्तदनन्तरम् ।

पद्माद्यष्टनिधोनिष्ठा यजेदिन्द्रादिदिक्पतीन् ॥ १४९ ॥

वङ्करभ्यर्चनमन्त्रमेवाह तार इत्यादिना सार्द्धेन । पूर्वं तारः प्रणवो वाच्यः ततो वैश्वानरपदात् परं जातवेदपदं वदेत् तत इहावहावहे-
त्युक्त्वा लोहिताक्षरूपपदान्तरं वदेत् ततः सर्वकर्माणीति पदात्परं साधयेति पदं वदेत् तदन्ते चाग्निवत्सभा स्वाहा वाच्या योजनया ओं वैश्वानरजातवेद इहावहावह लोहिताक्षसर्वकर्माणि साधय स्वाहेति मन्त्रासीत् इत्यनेनैव मन्त्रेण स्वेष्टदेवतानामानं वङ्किसभ्यर्च्य ओं वङ्गे हिरण्यादिसप्तजिह्वाभ्यो नमः इति मन्त्रेण वङ्गे हिरण्यादिसप्त-
जिह्वा गन्धपुष्पादिभिः पूजयेत् ॥ १४५ । १४६ ॥

सहस्रेत्यादि । ङेऽन्तं सहस्रार्चिःपदन्ततो हृदयाय नम इति च पदं वदन् सहस्रार्चिःपदे हृदयाय नमः इति मन्त्रं समुच्चरन् साधको वङ्गे हृदयं पूजयेत् ततो वङ्गे षडङ्गेभ्यो नम इति मन्त्रेण गन्धपुष्पा-
दिभिर्वङ्गे षडङ्गं पूजयेत् ततो वङ्गिमूर्त्तिभ्यो नमः इति मन्त्रेण वङ्गे मूर्त्तिः सुधीर्यजेत् ॥ १४७ ॥

ननु वङ्गे कति मूर्त्तयः सनीत्यपेक्षायामाह जातवेदेत्यादि । जातवेदप्रभृतयो वङ्गे रष्टौ मूर्त्तयः प्रकीर्त्तिताः पूर्वमुक्ताः ॥ १४८ ॥

ततइति । ततोऽनन्तरं ततो ब्राह्मणादिभ्योऽष्टयक्तिभ्यो नम इति मन्त्रेण गन्धपुष्पादिभिर्ब्राह्मणाद्याः अष्ट यज्ञीर्यजेत् तदनन्तरं पद्माद्य-

वज्राद्यस्त्राणि सम्पूज्य प्रादेशपरिमाणकम् ।
 कुशपत्रद्वयं नीत्वा घृतमध्ये निधापयेत् ॥ १५० ॥
 वामे ध्यायेदिडां नाडीं दक्षिणे पिङ्गलान्तथा ।
 मध्ये सुषुम्नां सच्चिन्त्र दक्षभागात् समाहितः ॥ १५१ ॥
 आज्यं गृहीत्वा मतिमान् दक्षनेत्रे हुताशितुः ।
 मन्त्रेणानेन जुहुयात् प्रणवान्तेऽग्नये पदम् ॥ १५२ ॥
 स्वाहान्तो मनुराख्यातो वामभागाद्द्विर्हरेत् ।
 वामनेत्रे हुनेद्वक्त्रे रो'सोमाय द्विठो मनुः ॥ १५३ ॥
 मध्यादाज्यं समानीय ललाटे हवनं चरेत् ।
 अग्नीषोमी सप्रणवी तूय्यं द्विवचनान्वितौ ॥ १५४ ॥

एनिघ्नियो नम इति मन्त्रेण गन्धपुष्पादिभिः पद्माद्यएनिघ्निनिद्रा
 सम्पूज्य इन्द्रादिदिक्पतीन् यजेत् ॥ १४६ ॥

वज्रेत्यादि । तत इन्द्रादीनाञ्च वज्राद्यस्त्राणि सम्पूज्य प्रादेश-
 परिमाणकं कुशपत्रद्वयं नीत्वा गृहीत्वा घृतमध्ये वामे दक्षिणे निधा-
 पयेत् स्थापयेत् ॥ १५० ॥

वामे इत्यादि । घृतस्य वामे भागे इडां नाडीं ध्यायेत् दक्षिणे
 भागे पिङ्गलां नाडीं ध्यायेत् मध्ये च सुषुम्नां नाडीं सच्चिन्त्र समाहितः
 सन् दक्षभागादाज्यं घृतं गृहीत्वा हुताशितुरग्नेर्दक्षनेत्रेऽनेनानन्तर-
 नेव वक्ष्यमाणेन मन्त्रेण मतिमान् साधको जुहुयात् । दक्षनेत्रे हवनस्य
 मन्त्रमाह प्रणवान्ते इत्यादिना । प्रणवस्यान्तेऽग्नये इति पदं वाच्यम्
 योजनया ओं अग्नये इति मनुर्जातः अयञ्च मनुः स्वाहान्त व्याख्यातः
 ततो वामभागाद्द्विर्हवनीयं घृतं हरेत् गृहीत्वा च हविर्व-
 क्त्रेर्द्वामनेत्रे वक्ष्यमाणमन्त्रेण हुनेत् जुहुयात् । वामनेत्रे हवनस्य
 मन्त्रमाह । ओं सोमाय द्विठः ओं सोमाय स्वाहेति मनुः प्रोक्त
 इति ॥ १५१-१५३ ॥

मध्यादिति । ततो मध्यादाज्यं समानीय गृहीत्वा वक्ष्यमाण-

स्वाहान्तोऽयं मनुः प्रोक्तः पुनर्दक्षिणतो हविः ।
 गृहीत्वा नमसा मन्वी प्रणवं पूर्वमुद्धरेत् ॥ १५५ ॥
 अग्नये च स्विष्टिकृते वज्रिकान्तां ततो वदेत् ।
 अनेन वज्रिवदने जुहुयात् साधकोत्तमः ।
 भूर्भुवः स्वर्दिठान्तेन व्याहृत्या होममाचरेत् ॥ १५६ ॥
 तारो वैश्वानरपदात् जातवेद इहावह ।
 वहलोहि पदान्ते च ताक्षसर्वपदं वदेत् ।
 कर्माणि साधय स्वाहा त्रिधानेनाहुतीर्हरेत् ॥ १५७ ॥
 ततोऽग्नी स्विष्टमावाह्य पीठायैः सह पूजनम् ।
 कृत्वा स्वाहान्तमनुना मूलेन पञ्चविंशतीः ॥ १५८ ॥

मन्वे ण वज्रैर्ललाटे हवनं चरेत् । ललाटे हवनस्य मन्वमाह अग्नी-
 त्यादिना । त्वर्थद्विवचनान्वितौ चतुर्थीद्विवचनयुक्तौ सप्रणवौ ओ-
 ङ्कारसहितौ अग्नीषोमौ वक्तव्यौ ततश्च ओं अग्नीषोमाभ्यामिति मनु-
 र्जातः अयं मनुः स्वाहान्तः प्रोक्तः मन्वी साधको नमसा मन्वेण
 पुनर्दक्षिणतो हविः गृहीत्वा पूर्वं प्रणवमुद्धरेत् वदेत् ततोऽग्नये इति
 ततः स्विष्टिकृते इति ततो वज्रिकान्ताञ्च वदेत् योजनया ओं अग्नये
 स्विष्टिकृते स्वाहेति मनुर्जातः अनेन मनुना साधकोत्तमो वज्रिवदनेऽ-
 ग्निसुखे जुहुयात् शोभनेष्टिः स्विष्टिः तां करोतीति स्विष्टिकृत् तस्मै
 किम् ततो द्विठान्तेन स्वाहान्तेन भूरिति भुवरिति स्वरिति च
 व्याहृत्या होममाचरेत् ॥ १५४-१५६ ॥

तार इत्यादि । पूर्वं तारः प्रणवो वक्तव्यः ततो वैश्वानरेति
 पदात् परं जातवेद इहावहावह लोहि इति वदेत् तत्पदान्ते च
 ताक्षसर्वेति पदं वदेत् ततः कर्माणि साधय स्वाहेति वदेत् योजनया
 ओं वैश्वानर जातवेद इहावहावह लोहितान्त सर्वकर्माणि साधय
 स्वाहेति मनुर्जातः अनेन मनुना त्रिधा वारत्रयमाहुतीर्हरे-
 द्द्यात् ॥ १५७ ॥

हुत्वा वज्रात्मनोर्देव्या ऐक्यं सन्भावयन् धिया
 एकादशाहुतीहुत्वा मूलेनैवाङ्गदेवताः ॥ १५८ ॥
 हुत्वा स्वकाममुद्दिश्य तिलाज्यमधुमिश्रितैः ॥ १६० ॥
 पुष्यैर्विल्वदलैर्वापि यथाविहितवस्तुभिः ।
 यथाशक्त्याहुतिं दद्यान्नाष्टन्यूनां प्रकल्पयेत् ॥ १६१ ॥
 ततः पूर्णाहुतिन्दद्यात् फलपत्रसमन्विताम् ।
 स्वाहान्तमूलमन्त्रेण ततः संहारमुद्रया ।
 तस्माद्देवीं समानीय स्थापयेत् हृदयाम्बुजे ॥ १६२ ॥
 क्षमस्वेति च मन्त्रेण विसृजेत्तं हुताशनम् ।
 कृतदक्षिणको मन्त्री अच्छिद्रमवधारयेत् ॥ १६३ ॥
 हुतशेषं भ्रुवोर्मध्ये धारयेत् साधकोत्तमः ॥ १६४ ॥

तत इत्यादि । ततोऽनन्तरमग्नौ खेपं देवतामावाह्य पूर्वोक्त-
 मन्त्रेण पीठाद्यैः सह तस्य पूजनञ्च कृत्वा मूलरूपेण स्वाहान्तमनुना
 पञ्चविंशतिमाहुतिर्वज्रौ कृत्वा प्रक्षिप्य वज्रात्मनो वज्रैरात्मनश्च
 देव्याश्चैक्यं धिया सन्भावयन्श्चिन्तयन् मूलेनैवाङ्गादगाहुतोः कृत्वा ओम्
 अङ्गदेवताभ्यः स्वाहेति मन्त्रेणाङ्गदेवतासोद्दिश्य कृत्वा मिष्णुरो
 तत्सत् ओम् अद्यासुकमास्यसुकपक्षेऽसुकतथावसुकराशिस्थिते भास्करे-
 ऽसुकाभीष्टार्थसिद्धिकामोऽसुकगोत्रः श्रीमदसुकगर्भा तिलाज्यादिमि-
 श्रितैः पुष्यैर्विल्वपत्रादिभिर्वा साङ्गं वज्रावाहुतिमहं ददे इति वाक्येन
 स्वकाममुद्दिश्य स्वाहान्तमूलमन्त्रेण तिलाज्यमधुमिश्रितैः पुष्यैरथवा
 विल्वदलैर्यथाविहितवस्तुभिर्वा सह यथाशक्ति वज्रायाहुतिं दद्यात्
 अष्टन्यूनामाहुतिं न प्रकल्पयेत् ॥ १५८-१६१ ॥

तत इति । ततोऽनन्तरं स्वाहान्तमूलमन्त्रेण फलपत्रसमन्वितां
 फलताम्बूलयुतां पूर्णाहुतिं वज्रौ दद्यात् ततः परं संहारमुद्रया
 तस्माद्देवीं समानीय हृदयाम्बुजे स्थापयेत् ॥ १६२ ॥

क्षमस्वेति । ततः अग्ने क्षमस्वेति मन्त्रेण तं हुताशनमग्निं

षष्ठं होमविधिः प्रोक्तः सर्वत्रागमकर्मणि ।
 होमकर्म समाप्यैवं साधको जपमाचरेत् ॥ १६५ ॥
 विधानं शृणु देवेशि ! येन विद्या प्रसिदति ।
 देवतागुरुमन्त्राणामैक्यं सम्भावयेद्विद्या ॥ १६६ ॥
 मन्त्राणां देवता प्रोक्ता देवता गुरुरूपिणी ।
 अमेदेन यजेद्यस्तु तस्य सिद्धिरनुत्तमा ॥ १६७ ॥
 गुरुं शिरसि सञ्चिन्त्य देवतां हृदयाम्बुजे ।
 रसनायां मूलविद्यां तेजोरूपां विचिन्त्य च ।
 त्रयाणान्ते जसात्मानमेकीभूतं विचिन्तयेत् ॥ १६८ ॥
 तारेण सम्पुटीकृत्य मूलमन्त्रञ्च सप्तधा ।
 जप्त्वा तु साधकः पञ्चान्मालकापुटितं स्मरेत् ॥ १६९ ॥
 मायावीजं स्वशिरसि दशधा प्रजपेत् सुधीः ।
 वदने प्रणवं तद्वत् पुनर्मायां हृदम्बुजे ।

विस्तृजेत्तस्य विसर्जनं कुर्यात् ततः कृता दक्षिणा येन स कृतदक्षिणाको
 मन्त्री साधकः कृतमिदं होमकर्माच्छिद्रमस्त्वित्यवधारयेत् ततो ह्यतशेषं
 म्बुवोर्मध्येदेशे धारयेत् ॥ १६३ ॥ १६४ ॥

जपाचरणविधानमेवाह देवतेत्यादिभिः । सम्भावयेत् संस्यक्
 विचिन्तयेत् ॥ १६५ ॥ १६६ ॥

देवताद्यैक्यसम्भावनप्रकारान्तुफलञ्च दर्शयति मन्त्रेत्यादिना ।
 मन्त्राणां मन्त्रवर्णाः अमेदेन ऐक्यभावेन ॥ १६७ ॥

मूलविद्याम् मूलमन्त्रात्मिकां विद्याम् त्रयाणाम् गुरुदेवता मूल-
 मन्त्राणाम् ॥ १६८ ॥

तारेणेत्यादि । तारेण सम्पुटीकृत्य आदावन्ते च अकारादिस्तका-
 रान्तैरेकपञ्चाशता वर्णैः संयुक्तं मूलमन्त्रं सप्तधा स्मरेत् जपेत् व्याग-
 सजस्थानित्यत्वात् जत्वेत्यत्र नेडागमः ॥ १६९ ॥

प्रजप्य सप्तधा मन्त्री प्राणायामं समाचरेत् ॥ १७० ॥

ततो मालां समादाय प्रवालादिसमुद्भवाम् ।

माले माले महाभागे सर्वशक्तिस्वरूपिणि ! ॥ १७१ ॥

चतुर्वर्गस्त्वयि न्यस्तस्तस्मान्मे सिद्धिदा भव ।

इति सम्पूज्य मालान्तां श्रीपात्रस्यामृतेन च ॥ १७२ ॥

त्रिधा मूलेन सन्तर्प्य स्थिरचित्तो जपञ्चरेत् ।

अष्टोत्तरसहस्रं वाप्यथवाष्टोत्तरं शतम् ॥ १७३ ॥

• प्राणायामान्ततः कृत्वा श्रीपात्रजलपुष्पकैः ।

गुह्यातिगुह्यगोपनी त्वं गृह्याणास्मत्कृतं जपम् ॥ १७४ ॥

सिद्धिर्भवतु मे देवि ! त्वत्प्रसादान्महेश्वरि ! ।

इति मन्त्रेण मतिमान् देव्या वामकराम्बुजे ॥ १७५ ॥

मायेति । ततः सुधीः साधकः स्वशिरसि मायाबीजं ह्रीं बीजं दशधा प्रजपेत् ततो कदने स्वमुखे प्रणवं तद्दृग्गधा जपेत् ह्रदम्बुजे पुनर्मार्या ह्रीं बीजं सप्तधा प्रजप्य मन्त्री प्राणायामं पूर्ववत् समाचरेत् कुर्यात् ॥ १७० ॥

तत इति । ततोऽनन्तरं प्रवालादिसमुद्भवां विद्रुमादिसञ्जातरं मालां समादाय गृहीत्वा माले माले इत्यादिना सिद्धिदा भवेत्यन्तेन मन्त्रेण तां मालां सम्पूज्य श्रीपात्रस्यामृतेन मालां सन्तर्पयामि स्वा-
हेत्यन्तेन मूलमन्त्रेण त्रिधा सन्तर्प्य च स्थिरचित्तो भूत्वाऽष्टोत्तरसह-
स्रमष्टोत्तरशतं वा मूलमन्त्रस्य जपञ्चरेत् कुर्यात् ॥ १७१ ॥ १७२ ॥ १७३ ॥

प्राणेत्यादि । ततः परं प्राणायामं कृत्वा श्रीपात्रजलपुष्पकैः गुह्यातिगुह्येत्यादिना महेश्वरि इत्यन्तेन मन्त्रेण मतिमान् साधकस्ते-
जोरूपं जपकृतं देव्या वामकराम्बुजे समर्थं भुवि दण्डयन्निपत्य देवीं प्रणमेत् ॥ १७४ ॥ १७५ ॥ १७६ ॥

स्वात्मसमर्पणमन्त्रमाह तत्र इत्यादिभिः साङ्गैश्चतुर्भिः । ततः पूर्वं प्राणबुद्धिदेहधर्माधिकारतः जायन्स्वप्नसुषुप्तान्तोऽवस्थास्विति प्र-

तेजोरूपं जपफलं समर्प्य प्रणमेद्भुवि ।
 ततः कृताञ्जलिभूत्वा स्तोत्रञ्च कवचं पठेत् ॥ १७६ ॥
 ततः प्रदक्षिणीकृत्वा विशेषार्घ्येण साधकः ।
 विलीमार्घ्यप्रदानेन कुर्यादात्मसमर्पणम् ॥ १७७ ॥
 इतः पूर्वं प्राणबुद्धिदेहधर्माधिकारतः ।
 जायतस्वप्नसुषुप्त्यन्ते अवस्थासु प्रकीर्त्तयेत् ॥ १७८ ॥
 मनसान्ते वदेद्वाचा कर्मणा तदनन्तरम् ।
 हस्ताभ्यां पदतः पङ्ग्रासुदरेण ततः परम् ॥ १७९ ॥
 शिस्त्रया यत् कृतञ्चोक्त्वा यत् स्मृतं पदतो वदेत् ।
 यदुक्तं तत् सर्वमिति ब्रह्मार्पणमुदीरयेत् ।
 भवत्वन्ते मां मदीयं सकलं तदनन्तरम् ॥ १८० ॥
 आद्याकालीपदाश्लोके अर्पयामि पदं वदेत् ।
 प्रणवं तत्सदित्युक्त्वा कुर्यादात्मसमर्पणम् ॥ १८१ ॥
 ततः कृताञ्जलिभूत्वा प्रार्थयेद्दिष्टदेवताम् ।

कीर्त्तयेत् ततो मनसान्ते वाचा तदनन्तरं कर्मणा तदनन्तरं हस्ता-
 भ्यामिति वदेत् तस्माच्च पदात् पङ्ग्राम् ततः परसुदरेणेति च
 वदेत् ततः परं शिस्त्रया यत् कृतञ्चोक्त्वा यत् स्मृतमिति वदेत्
 ततश्च पदात् परं यदुक्तं तत्सर्वमिति वदेत् ततो ब्रह्मार्पणमुदी-
 रयेत् ततो भवत्वित्यन्ते मां मदीयं सकलमित्युदीरयेत् तदनन्तरमाद्या-
 कालीपदाश्लोकेऽर्पयामीति पदं वदेत् ततः प्रणवं तत्सदिति च वदेत्
 सकलपदयोजनया इतः पूर्वं प्राणबुद्धिदेहधर्माधिकारतो जायतस्वप्न-
 सुषुप्नवस्थासु मनसा वाचा कर्मणा हस्ताभ्यां पङ्ग्रामुदरेण शिस्त्रया
 यत् कृतं यत् स्मृतं यदुक्तं तत् सर्वं ब्रह्मार्पणं भवतु मां मदीयं सकल-
 माद्याकालीपदाश्लोकेऽर्पयामि अं तत्सदिति मन्त्रो जातः इमं मन्त्र-
 मुक्त्वा काल्ये आत्मसमर्पणं कुर्यात् ॥१७७॥१७८॥१७९ ॥ १८० ॥१८१॥

मायावीजं समुच्चार्य श्रीआद्ये कालिके ! वदेत् ॥१८२॥
 पूजितासि यथाशक्त्या क्षमस्वेति विसृज्य च ।
 संहारमुद्रया पुष्पमाघ्राय स्थापयेत् हृदि ॥ १८३ ॥
 ऐशान्यां मण्डलं कृत्वा त्रिकोणं सुपरिष्कृतम् ।
 तत्र संपूजयेद्देवीं निर्माल्यपुष्पवासिनीम् ।
 ह्रीं निर्माल्यपदसङ्घाता वासिन्यै नम इत्यपि ॥१८४॥
 ब्रह्मविष्णुशिवादिभ्यः सर्वदेवेभ्य एव च ।
 नैवेद्यं वितरेत् पश्चात् गृह्णीयात् शक्तिसाधकः ॥१८५॥
 स्वीयशक्तिं वामभागे संस्थाप्य पृथगासने ।
 एकासनोपविष्टो वा पात्रं कुर्यात् मनोरमम् ॥१८६॥

तत इत्यादि । ततः परं कृताञ्जलिभूत्वेष्टदेवतां प्रार्थयेत् किं
 प्रार्थयेदित्यपेक्षायामाह मायावीजमित्यादि । मायावीजं ह्रीं वीजं
 समुच्चार्य श्रीआद्ये कालिके इति वदेत् ततो यथाशक्त्या पूजितासि
 क्षमस्वेति प्रार्थनावाक्यमासीत् अनेनैव वाक्येनेष्टदेवतां विसृज्य च
 संहारमुद्रया पुष्पमाघ्राय आघ्राय च सहृदि स्थापयेत् ॥१८२॥१८३॥

ऐशान्यामिति । तत ऐशान्यां दिशि सुपरिष्कृतं त्रिकोणं
 मण्डलं कृत्वा तत्र मण्डले वक्ष्यमाणमन्त्रेण निर्माल्यपुष्पवासिनीं नि-
 र्माल्यवासिनीं देवीं संपूजयेत् निर्माल्यवासिन्याः पूजनस्य मन्त्रमाह
 ह्रीमित्याद्यङ्गेन । ह्रीं निर्माल्यपदसङ्घाता वासिन्यै नम इति वदेत् यो-
 जनया ह्रीं निर्माल्यवासिन्यै नम इति गनुर्जातः ॥ १८४ ॥

नैवेद्यं देव्यर्पितान्नादि वितरेत् दद्यात् शक्तिसाधकः शक्तिसहितः
 साधकः ॥ १८५ ॥

देवीनैवेद्यग्रहणविधानमाह स्वीयशक्तिमित्यादिभिः । वामभागे
 पृथगासने स्वीयां शक्तिं संस्थाप्य स्वीयशक्त्या सहैकासने एवोपविष्टो
 वा साधकः पानभोजनार्थं मनोरमं रम्यं पात्रं कुर्यात् ॥ १८६ ॥

पानपात्रं प्रकुर्वीत न पञ्चतोलकाधिकम् ।
 तोलकत्रितयात्रूनं स्वार्थं राजतमेव च ॥ १८७ ॥
 अथवा काचजनितं नारिकेलोद्भवञ्च वा ।
 आधारोपरि संस्थाप्य शुद्धिपात्रस्य दक्षिणे ॥ १८८ ॥
 महाप्रसादमानीय पात्रेषु परिवेशयेत् ।
 स्वयं वा भ्रातृपुत्रैर्वा ज्येष्ठानुक्रमतः सुधीः ॥ १८९ ॥
 पानपात्रे सुधा देया शौद्ध्रे शुद्ध्यादिकानि च ।
 ततः सामयिकैः सार्धं पानभोजनमाचरेत् ॥ १९० ॥
 आदावास्तरणार्थाय गृह्णीयात् शुद्धिमुत्तमाम् ।
 ततोऽतिहृष्टमनसा समस्तः कुलसाधकः ॥ १९१ ॥
 स्व स्व पात्रं समादाय परमासृतपूरितम् ।
 मूलाधारादिजिह्वान्तां चिद्रूपां कुलकुण्डलीम् ॥ १९२ ॥
 विभाव्य तन्मुखाभ्यां मूलमन्त्रं समुच्चरन् ।
 परस्परान्नामादाय जुहुयात् कुण्डलीमुखे ॥ १९३ ॥

पानेत्यादि । पञ्चतोलकादधिकं तोलकत्रितयन्यूनञ्च पानपात्रं
 न प्रकुर्वीत तच्च स्वार्थं सुवर्णोद्भवं राजतं रजतोद्भवमथवा काचजनितं
 नारिकेलोद्भवं वा पानपात्रं शुद्धिपात्रस्य दक्षिणे देये आधारोपरि
 संस्थाप्य सुधीः धीरः साधको महाप्रसादमानीय स्वयं वा भ्रातृपुत्रैर्वा
 ज्येष्ठानुक्रमत एव पात्रेषु परिवेशयेत् जन्मतोऽत्र जग्राध्यं न याद्यं
 किन्त्यभिषेकत इति बोध्यम् ॥ १८७ ॥ १८८ ॥ १८९ ॥

पानेत्यादि । पानपात्रे सुधा सहिरा देया शौद्ध्रे शुद्धिपात्रे
 शुद्ध्यादिकानि मांसमत्स्यादीनि च देयानि ततः परं सामयिकैर्देव्यर्च-
 नसमयाधिगतैर्जनैः सार्धं पानभोजनमाचरेत् ॥ १९० ॥

आदाविति । आदौ प्रथमतो मद्यस्यापनार्थायास्तरणार्थायोत्तमां
 शुद्धिं गृह्णीयात् ततोऽतिहृष्टमनसा समस्तः सर्वः कुलसाधकः परमा-

अलिपानं कुलस्त्रीणां गन्धस्त्रीकारलक्षणम् ।
 साधकानां गृहस्थानां पञ्चपात्रं प्रकीर्तितम् ॥ १८४ ॥
 अतिपानात् कुलीनानां सिद्धिहानिः प्रजायते ॥ १८५ ॥
 यावन्न चालयेद् दृष्टिं यावन्न चालयेन्ननः ।
 तावत् पानं प्रकुर्वीत पशुपानमतः परम् ॥ १८६ ॥
 पाने भ्रान्तिर्भवेद्यस्य घृणी च शक्तिसाधके ।
 स पापिष्ठः कथं ब्रूयादाद्यां कालीं भजाम्यहम् ॥ १८७ ॥
 यथा ब्रह्मार्पितेऽन्नादौ स्पृष्टदोषो न विद्यते ।
 तथा तव प्रसादेऽपि जातिभेदं विवर्जयेत् ॥ १८८ ॥
 एषमेव विधानेन कूर्यात् पानञ्च भोजनम् ।
 हस्तप्रक्षालनं नास्ति तव नैवेद्यसेवने ।
 लेपावनीदनं कूर्याद्द्वस्त्रेण पायसापि वा ॥ १८९ ॥

मृतपरितमसुत्तममद्यपूरितं स्वस्वपात्रं समादाय गृहीत्वा मूलाधारादि-
 जिह्वान्तं व्याप्य स्थितां विद्रुपाञ्चैतन्यस्वरूपां कुलकुण्डलिनीं विभाव्य
 विचिन्त्य तन्मुखाम्भोजे मूलमन्त्रं समुच्चरन् सन् परस्परस्याज्ञामादाय
 कुण्डलीमुखे जुहुयात् परमान्तं दद्यात् ॥ १८१ ॥ १८२ ॥ १८३ ॥

अलीत्यादि । कुलस्त्रीणां गन्धस्त्रीकारलक्षणं मद्यसम्बन्धिगन्धाङ्गी-
 करणस्वरूपमेवालिपानं मद्यपानं प्रकीर्तितम् गृहस्थैः साधकैः पञ्च-
 पात्रपरिमितमेव मद्यं पातव्यमित्यर्थः गृहस्थानामित्यनेन पञ्चपात्र-
 परिमितादधिकमपि मद्यं पिबतां तद्विज्ञानां न दोष इति सूचितं
 ननु पञ्चपात्रपरिमितादधिकं मद्यं पिबतां गृहस्थसाधकानां को दोष-
 स्तत्राह अतिपानादित्यादि ॥ १८४ ॥ १८५ ॥

चालयेत् घूर्णयेत् ॥ १८६ ॥

घृणी जुशुप्सावान् जुशुप्साकरणे घृणे इत्यमरः ॥ १८७ ॥ १८८ ॥

लेपावनीदनम् हस्तलेपापनयनम् ॥ १८९ ॥

ततो निर्माल्यकुसुमं विधृत्य शिरसा सुधीः ।
यन्त्रलेपं कूर्चदेशे विहरेद्देववद्भुवि ॥ २०० ॥

इति श्रीमहानिर्वाणतन्त्रे सर्वतन्त्रोत्तमोत्तमे सर्वधर्मनिर्णयसारे
श्रीमदाद्यासदाशिवसंवादे श्रीपात्रस्थापनहोमचक्रानुष्ठान-
कथनं नाम षष्ठोल्लासः ।

कूर्चदेशे भ्रुवोर्मध्यदेशे कूर्चमस्त्री भ्रुवोर्मध्यमित्यमरः ॥ २०० ॥

इति श्रीमहानिर्वाणतन्त्रटीकायां षष्ठोल्लासः ।

सप्तमोऽङ्काः ।



श्रुत्वाद्याकालिकादेव्या मन्त्रोद्धारं महाफलम् ।
सौभाग्यमोक्षजननं ब्रह्मज्ञानैकसाधनम् ॥ १ ॥
प्रातःकृत्यं तथा स्नानं सम्यग्ं सखिद्विशोधनम् ।
न्यासपूजाविधानञ्च वाह्याभ्यन्तरभेदतः ॥ २ ॥
वलिप्रदानं होमञ्च चक्रानुष्ठानमेव च ।
महाप्रसादस्त्रोकारं पार्वतीं हृष्टमानसा ।
विनयावनता देवी प्रोवाच शङ्करं प्रति ॥ ७ ॥

श्रीदेव्युवाच ।

सदाशिव ! जगन्नाथ ! जगतां हितकारक ! ।
कृपया कथितं देव ! पराप्रकृतिसाधनम् ॥ ४ ॥
सर्वप्राणिहितकरं भोगमोक्षैककारणम् ।
विशेषतः कलियुगे जीवानामाशु सिद्धिदम् ॥ ५ ॥
तव वागमृताम्भोधौ निमज्जन्मम मानसम् ।
नोत्थातुमीहते स्त्रैरं भूयः प्रार्थयतेऽचिरात् ॥ ६ ॥
पूजाविधौ महादेव्याः सूचितं न प्रकाशितम् ।
स्तोत्रञ्च कवचं देव ! तदिदानीं प्रकाशय ॥ ७ ॥

श्रुत्वाद्यादि । महाफलम् महत् फलं यस्य तथाभूतम् ॥१॥२॥३॥
पार्वती शङ्करं प्रति किं प्रोवाचेत्यज्ञायामाह सदाशिवेत्यादि ॥४॥

५ ॥

तवेत्यादि । तव वागमृताम्भोधौ त्वदीयवाप्यपसुधासुसुद्रे निम-
ज्जन् मम मानसं हृदयन्ततः स्त्रैरं स्वच्छन्दसुखात् नोत्थते न वाञ्छति
किन्तु भूयः पुनरप्यचिरादतिशीघ्रमेव त्वद्वागमृतं प्रार्थयते ॥ ६ ॥ ७ ॥

श्रीसदाशिव उवाच ।

शृणु देवि ! जगद्वन्द्ये ! स्तोत्रमेतदनुत्तमम् ।
 षठनात् श्रवणाद्यस्य सर्वसिद्धीश्वरो भवेत् ॥ ८ ॥
 असौभाग्यप्रशमनं सुखसम्पद्धिवर्द्धनम् ।
 अकालमृत्युहरणं सर्वापद्धिनिवारणम् ॥ ९ ॥
 श्रीमदाद्याकालिकायाः सुखसान्निध्यकारणम् ।
 स्तवस्यास्य प्रसादेन त्रिपुरारिरहं शिवे ! ॥ १० ॥
 स्तोत्रस्यास्य ऋषिर्देवि ! सदाशिव उदाहृतः ।
 कन्दोऽनुष्टुप्देवताया कालिका परिकीर्त्तिता ।
 धर्मकामार्थमोक्षेषु विनियोगः प्रकीर्त्तितः ॥ ११ ॥
 क्लीं काली श्रीं कराली च क्लीं कल्याणी कलावती ।
 कमला कलिदर्पघ्नी कपर्दीशकृपान्विता ॥ १२ ॥
 कालिका कालमाता च कालानलसमद्युतिः ।
 कपर्दिनी करालास्या करुणामृतसागरा ॥ १३ ॥
 कृपामयी कृपाधारा कृपापारा कृपागमा ।

पार्वत्यैवं प्रार्थितः सन् श्रीसदाशिव उवाच शृण्वित्वादि । अनुत्त-
 मम् न उत्तमं यस्मात्तथाभूतम् ॥ ८ ॥ ९ ॥

त्रिपुरारिः त्रीणि स्वर्गभूमिपातालान्कानि पुराणि यस्य सः
 त्रिपुरोऽसुरविशेषः तस्यारिः शत्रुः ॥ १० ॥

अथास्य स्तोत्रस्य ऋष्यादिक्रमाच्च स्तोत्रस्येत्यादिना सार्द्धेन ॥११ ॥

अथाद्याकालीस्वरूपाख्यं शतनामस्तोत्रं कथयति, क्लीं कालीत्वादि ।
 कपर्दीशकृपान्विता कपर्दी जटाजूटोऽस्यास्तीति कपर्दी सबासावीशो
 जगत्प्रभुश्चेति कपर्दीशस्तत्र या कृपा तथान्विता युक्ता ॥ १२ ॥

करालास्या करालं दन्तुरभास्यं मुखं यस्याः सा । करालो दन्तुरे
 लुङ्गे इत्यमरः ॥ १३ ॥

कृशानुः कपिला कृष्णा कृष्णानन्दविवर्धिनी ॥ १४
 कालरात्रिः कामरूपा कामपाशविमोचनी ।
 कादम्बिनी कलाधारा कलिकल्मषनाशिनी ॥ १५ ॥
 कुमारीपूजनप्रीता कुमारीपूजकालया ।
 कुमारीभोजनानन्दा कुमारीरूपधारिणी ॥ १६ ॥
 कदम्बवनसञ्चारा कदम्बवनवासिनी ।
 कदम्बपुष्पसन्तोषा कदम्बपुष्पमालिनी ॥ १७ ॥
 किशोरी कलकण्ठा च कलनादनिनादिनी ।
 कादम्बरीपानरता तथा कादम्बरीप्रिया ॥ १८ ॥
 कपालपात्रनिरता कङ्कालमाल्यधारिणी ।
 कमलासनसन्तुष्टा कमलासनवासिनी ॥ १९ ॥
 कमलालयमध्यस्था कमलामोदमोदिनी ।
 कलहंसगतिः क्लेशनाशिनी कामरूपिणी ॥ २० ॥
 कामरूपकृतावासा कामपीठविलासिनी ।
 कमनीया कल्पलता कमनीयविभूषणा ॥ २१ ॥
 कमनीयगुणाराध्या कोमलाङ्गी कृशादरी ।
 कारणामृतसन्तोषा कारणानन्दसिद्धिदा ॥ २२ ॥
 कारणानन्दजापेष्टा कारणार्चनहर्षिता ।
 कारणार्णवसम्भवा कारणव्रतपालिनी ॥ २३ ॥
 कस्तूरीसौरभामोदा कस्तूरीतिलकोज्ज्वला ।

कृपागमा कृपया स्वकारुण्येनैव गम्यते ज्ञायते या सा तथा
 अहृदद्विनिश्चिगम इति कर्मण्यम् ॥ १४ ॥ १५ ॥ १६ ॥ १७ ॥

कलकण्ठा कलो गम्भीरशब्दयुक्तः कण्ठो वस्त्राः सा ॥ १८ ॥

कङ्कालमाल्यधारिणी शरीरास्त्रिमासाधारणशीघ्रा स्याच्छरी-

कस्तूरीपूजनरता कस्तूरीपूजकप्रिया ॥ २४ ॥
 कस्तूरीदाहजननी कस्तूरीमृगतोषिणी ।
 कस्तूरीभोजनप्रीता कर्पूरामोदमोदिता ।
 कर्पूरमालाभरणा कर्पूरचन्दनोच्चिता ॥ २५ ॥
 कर्पूरकारणाह्लादा कर्पूरामृतपायिनी ।
 कर्पूरसागरस्नाता कर्पूरसागरालया ॥ २६ ॥
 कूर्चवीजजपप्रीता कूर्चजापपरायणा ।
 कुलीना कौलिकाराध्या कौलिकप्रियकारिणी ॥ २७ ॥
 कुलाचारा कौतुकिनी कुलमार्गप्रदर्शिनी ।
 काशीश्वरी कष्टहर्त्री काशीश्वरदायिनी ॥ २८ ॥
 काशीश्वरकृतामोदा काशीश्वरमनोरमा ॥ २९ ॥
 कलमञ्जीरचरणा कणत्काञ्चीविभूषणा ।
 काञ्चनाद्रिकृतागारा काञ्चनाचलकीमुदी ॥ ३० ॥
 कामवीजजपानन्दा कामवीजस्वरूपिणी ।
 कुम्भतिष्ठी कुलीनात्तिनाशिनी कुलकामिनी ॥ ३१ ॥
 क्रीं क्रीं श्रीं मन्त्रवर्णेन कालकण्टकघातिनी ।
 इत्याद्या कालिकादेव्याः शतनाम प्रकीर्तितम् ॥ ३२ ॥
 ककारकूटघटितं कालीरूपस्वरूपकम् ॥ ३३ ॥

रास्थि कङ्काल इत्यमरः ॥ १८ ॥ २० ॥ २१ ॥ २२ ॥ २३ ॥ २४ ॥

२५ ॥ २६ ॥

कूर्चजापपरायणा कूर्चवीजजपतन्वरा ॥ २७ ॥ २८ ॥ २९ ॥

कलमञ्जीरचरणा कलौ गन्धीरशब्दयुतौ मञ्जीरौ चरणयोर्यस्याः सा ॥३०॥

कामवीजजपानन्दा कामवीजस्य क्लीमित्यस्य जपे आनन्दो यस्याः

सा ॥ ३१ ॥ ३२ ॥

पूजाकाले पठेद्यस्तु कालिकाकृतमानसः ।

मन्त्रसिद्धिर्भवेदाशु तस्य काली प्रसीदति ॥ ३४ ॥

बुद्धिं विद्याञ्च लभते गुरोरादेशमात्रतः ।

धनवान् कीर्त्तिमान् भूयाद्दानशीलो दयान्वितः ॥ ३५ ॥

पुत्रपौत्रसुखैश्वर्यैर्मोदते साधको भुवि ॥ ३६ ॥

भौमावास्यानिशाभागे मपञ्चकसमन्वितः ।

पूजयित्वा महाकालीमाद्यां त्रिभुवनेश्वरीम् ॥ ३७ ॥

पठित्वा शतनामानि साक्षात् कालीमयी भवेत् ।

नासाध्यं विद्यते तस्य त्रिषु लोकेषु किञ्चन ॥ ३८ ॥

विद्यायां वाक्पतिः साक्षात् धने धनपतिर्भवेत् ।

समुद्र इव गाम्भीर्ये वले च पवनोपमः ॥ ३९ ॥

तिग्मांशुरिव दुष्प्रैः शशिवत् शुभदर्शनः ।

रूपे मूर्त्तिधरः कामो योषितां हृदयङ्गमः ॥ ४० ॥

सर्वत्र जयमाप्नोति स्तवस्यास्य प्रसादतः ।

यं यं कामं पुरस्कृत्य स्तोत्रमेतदुदीरयेत् ॥ ४१ ॥

तं तं काममवाप्नोति श्रीमदाद्याप्रसादतः ।

रणे राजकुले द्यूते विवादे प्राणसङ्कटे ॥ ४२ ॥

दक्षुग्रस्ते ग्रामदाहे सिंहव्याघ्राहते तथा ॥ ४३ ॥

ककारकूटघटितम् ककारराशिसम्मिलितम् ॥ ३३ ॥

अथैतत्स्तोत्रपाठस्य फलमाह पूजाकाले इत्यादिभिः ॥ ३४-३६ ॥

भौमेत्यादि । भौमावास्यानिशाभागे मङ्गलवारयुक्तामावास्यास-

म्बन्धिमहानिशायामित्यर्थः पृषोदरादित्वाङ्गौमावास्याख्यत्वं मालोपः,

मपञ्चकसमन्वितः मद्यादिपञ्चकयुक्तः ॥ ३७ ॥ ३८ ॥ ३९ ॥

तिग्मांशुरिव इत्यर्थे इव दुष्प्रैः द्यो दुःखेन इत्यर्थः ॥ ४० ॥ ४१ ॥

अरण्ये प्रान्तरे दुर्गे ग्रहराजभयेऽपि वा ।

ज्वरदाहे चिरव्याधी महारोगादिसङ्कुले ॥ ४४ ॥

वालग्रहादिरोगे च तथा दुःस्वप्नदर्शने ।

दुस्तरे सलिले वापि पीते वातविपद्गते ॥ ४५ ॥

विचिन्त्य परमां मायामाद्यां कालीं परात्पराम् ।

यः पठेच्छतनामानि दृढभक्तिसमन्वितः ॥ ४६ ॥

• सर्वापद्भ्यो विमुच्येत देवि ! सत्यं न संशयः ।

न पापेभ्यो भयन्तस्य न रोगेभ्यो भयं क्वचित् ॥ ४७ ॥

सर्वत्र विजयस्तस्य न कुत्रापि पराभवः ।

तस्य दर्शनमात्रेण पलायन्ते विपद्गणाः ॥ ४८ ॥

स वक्ता सर्वशास्त्राणां स भीक्ता सर्वसम्पदाम् ।

स कर्त्ता जातिधर्माणां ज्ञातीनां प्रभुरेव सः ॥ ४९ ॥

वाणी तस्य वसेदक्ते कमला निश्चला गृहे ।

तन्नाम्ना मानवाः सर्वे प्रणमन्ति ससम्भ्रमाः ॥ ५० ॥

दृष्ट्वा तस्य लृषावन्ते ह्यणिमाद्यष्टसिद्धयः ।

आद्याकालीस्वरूपाख्यं शतनाम प्रकीर्तितम् ॥ ५१ ॥

अष्टोत्तरशताहृत्या पुरश्चर्यास्य गीयते ।

पुरस्क्रियान्वितं स्तोत्रं सर्वाभीष्टफलप्रदम् ॥ ५२ ॥

शतनामस्तुतिमिमरमाद्याकालीस्वरूपिणीम् ।

पठेद्वा पाठयेद्वापि शृणुयाच्चावयेदपि ॥ ५३ ॥

सर्वपापविनिर्मुक्तो ब्रह्मसायुज्यमाप्नुयात् ॥ ५४ ॥

प्रान्तरे तरुजलादिभ्युत्थे यामतो दूरेऽध्वनि ॥ ४४ ॥ ४५ ॥

४६ ॥ ४७ ॥ ४८ ॥ ४९ ॥

• ससम्भ्रमाः सभयाः सादरा वा ॥ ५० ॥ ५१ ॥

श्रीसदाशिव उवाच ।

कथितं परमं ब्रह्म प्रकृतेः स्तवनं महत् ।
 आद्यायाः श्रीकालिकायाः कवचं शृणु साम्प्रतम् ॥५५॥
 त्रैलोक्यविजयस्यास्य कवचस्य ऋषिः शिवः ।
 छन्दोऽनुष्टुप् देवता च आद्या काली प्रकीर्त्तिता ॥ ५६ ॥
 मायाबीजं बीजमिति रमा शक्तिरुदाहृता ।
 क्रीं कौलकं काम्यसिद्धौ विनियोगः प्रकीर्त्तितः ५७ ॥
 ज्योत्स्नाया मे शिरः पातु श्रीं काली वदनं मम ।
 हृदयं क्रीं परा शक्तिः पायात् कण्ठं परात्परा ॥५८॥
 नेत्रे पातु जगद्धात्री कर्णौ रक्षतु शङ्करी ।
 घ्राणं पातु महामाया रसनां सर्वमङ्गला ॥ ५९ ॥
 दन्तान् रक्षतु कौमारी कपोली कमलालया ।
 श्रोत्राधारी चमा रक्षेत् चिवुकं चारुहासिनी ॥ ६० ॥
 घोवां पायात् कुलेशानी ककुत् पातु कृपामयी ।
 द्वौ बाहू बाहुदा रक्षेत् करौ कौवलयदायिनी ॥ ६१ ॥
 स्कन्धौ कर्पाह्निनौ पातु पृष्ठं त्रैलोक्यतारिणी ।
 पार्श्वे पायादपर्णा मे कटिं मे कमठासना ॥ ६२ ॥
 नाभौ पातु विशालाक्षी प्रजास्थानं प्रभावती ।
 ऊरू रक्षतु कल्याणी पादौ मे पातु पार्वती ॥ ६३ ॥

अस्य शतनामस्तोत्रस्य ॥ ५२ ॥ ५३ ॥ ५४ ॥

कवचं कथयितुं पार्वत्या पूर्वमेव प्रेरितः श्रीसदाशिव उवाच
 कथितमित्यादि ॥ ५५ ॥ ५६ ॥

मायाबीजं ह्रीमिति बीजम् रमा श्रीबीजम् ॥ ५७ ॥ ५८ ॥ ५९ ॥

चिवुकम् श्रोत्राधराधोभागम् ॥ ६० ॥ ६१ ॥ ६२ ॥

जयदुर्गावतु प्राणान् सर्वाङ्गं सर्वसिद्धिदा ।

रत्नाहो नन्तु यत् स्थानं वर्जितं कवचेन च ॥ ६४ ॥

तत् सर्वं मे सदा रचे दाद्या काली सनातनी ।

इति ते कथितं दिव्यं त्रैलोक्यविजयाभिधम् ॥ ६५ ॥

कवचं कालिकादेव्या आद्यायाः परमाद्भुतम् ।

पूजाकाले पठेद्यस्तु आद्याधिकृतमानसः ॥ ६६ ॥

सर्वान् कामानवाप्नोति तस्याद्या सुप्रसीदति ।

मन्त्रसिद्धिर्भवेदाश्च किङ्कराः चुद्रासद्भयः ॥ ६७ ॥

अपुत्री लभते पुत्रं धनार्थी प्राप्नुयाद्भनम् ।

विद्यार्थी लभते विद्यां कामी कामानवाप्नुयात् ॥ ६८ ॥

सहस्राहत्तपाठेन वर्मणीऽस्य पुरस्त्रिया ।

पुरश्चरणसम्पन्नं यथोक्तफलदं भवेत् ॥ ६९ ॥

चन्दनागुरुकस्तूरीकुङ्कुमैरक्तचन्दनैः ।

भूर्जं विलिख्य गुटिकां स्वर्णस्थां धारयेद् यदि ॥ ७० ॥

शिखायां दक्षिणे वाहौ कण्ठे वा साधकः कटौ ।

तस्याद्या कालिका वश्या वाञ्छितार्थं प्रयच्छति ॥ ७१ ॥

न कुत्रापि भयं तस्य सर्वत्र विजयी कविः ।

अरोगी चिरजीवी स्यात् बलवान् धारणक्षमः ॥ ७२ ॥

सर्वविद्यासु निपुणः सर्वशास्त्रार्थतत्त्ववित् ।

वशे तस्य महीपाला भोगमोक्षी करस्थितौ ॥ ७३ ॥

प्रजास्थानम् उपस्यम् ॥ ६३ ॥ ६४ ॥ ६५ ॥ ६६ ॥

अथ त्रैलोक्यविजयाभिधकवचपाठस्य फलमाह । सर्वान् रत्ना-
दिभिः ॥ ६७ ॥ ६८ ॥

वर्मणः कवचस्य ॥ ६९ ॥ ७० ॥

कलिकल्पप्रयुक्तानां मिःश्रियसकरं परम् ॥ ७४ ॥

श्रीदेव्युवाच ।

कथितं कृपया नाथ ! स्तोत्रं कवचमेव च ।

अधुना श्रोतुमिच्छामि पुरश्चर्या विधिं विभो ! ॥ ७५ ॥

श्रीसदाशिव उवाच ।

यो विधिर्ब्रह्ममन्त्राणां पुरश्चरणकर्मणि ।

स एवाद्या कालिकाया मन्त्राणां विधिरिष्यते ॥ ७६ ॥

अशक्ते साधके देवि ! जपपूजाहुतादिषु ।

पूजां संक्षेपतः कुर्यात् पुरश्चरणमेव च ॥ ७७ ॥

यतो हि निरनुष्ठानात् स्वल्पानुष्ठानमुत्तमम् ।

संक्षेपपूजनं भद्रे ! तत्रादौ शृणु कथ्यते ॥ ७८ ॥

आचम्य मूलमन्त्रेण ऋषिन्यासं समाचरेत् ।

करशुद्धिं ततः कुर्यात् न्यासञ्च करदेहयोः ॥ ७९ ॥

सर्वाङ्गव्यापकं कृत्वा प्राणायामं चरेत् सुधीः ।

ध्यानं पूजां जपञ्चेति संक्षेपपूजने विधिः ॥ ८० ॥

पुरस्क्रियायां मन्त्राणां यत्र यो विहितो जपः ।

प्रयच्छति ददाति ॥ ७१ ॥ ७२ ॥

निपुणः प्रवीणः ॥ ७३ ॥ ७४ ॥

अथाद्याकालीमन्त्राणां पुरश्चरणविधिं शुश्रूषुः श्रीदेव्युवाच कथित-
मित्यादि ॥ ७५ ॥

श्रीदेव्यैवं प्रेरितः सन् श्रीसदाशिव उवाच यो विधिरित्यादि ॥ ७६ ॥

पुरश्चरणमेव च पुरश्चरणमपि च संक्षेपतः कार्यम् ॥ ७७ ॥

संक्षेपपूजादिकरणे हेतुमाह । यतो हीति ॥ ७८ ॥

संक्षेपपूजनमेवाह । आचम्येत्यादिभिः ॥ ७९ ॥

सर्वाङ्गव्यापकम् न्यासम् ॥ ८० ॥

तस्माच्चतुर्गुणजपात् पुरश्चर्या विधीयते ॥ ८१ ॥

अथ वान्यप्रकारेण पुरश्चरणमुच्यते ।

कृष्णां चतुर्दशीं प्राप्य कौजे वा शनिवासरे ।

पञ्चतत्त्वं समानीय पूजयित्वा जगन्मयीम् ॥ ८२ ॥

महानिशायामयुतं जपेन्मन्त्रमनन्यधीः ।

भोजयित्वा ब्रह्मनिष्ठाम् पुरश्चरणकृद्भवेत् ॥ ८३ ॥

कुजवासरमारभ्य यावन्मङ्गलवासरम् ।

प्रत्यहं प्रजपेन्मन्त्रं सहस्रपरिसंख्यया ॥ ८४ ॥

वसुसंख्याजपेनैव भवेन्मन्त्रपुरस्क्रिया ॥ ८५ ॥

श्रीआद्याकालिकामन्त्राः सिद्धमन्त्राः सुसिद्धिदाः ।

सदा सर्वयुगे देवि ! कलिकाले विशेषतः ॥ ८६ ॥

कालीरूपाणि बहुधा कलौ जायति पार्वति ! ।

प्रवले कलिकाले तु रूपमेतत् जगद्धितम् ॥ ८७ ॥

नात्र सिद्धप्राप्त्यपेक्षास्ति नारिमित्रादिदूषणम् ।

नियमानियमे नापि जपन्नाद्यां प्रसादयेत् ॥ ८८ ॥

ब्रह्म ज्ञानमवाप्नोति श्रीमदाद्याप्रसादतः ।

ब्रह्मज्ञानयुतो मर्त्यो जीवन्मुक्तो न संशयः ॥ ८९ ॥

न च प्रयासबाहुल्यं कायक्लेशोऽपि न प्रिये ! ।

अथ संक्षेपपुरश्चरणमाह पुरस्क्रियायामित्यादिभिः ॥ मन्त्राणां यत्र पुरस्क्रियायां यो जपो विहितस्तस्माच्चतुर्गुणजपात् होमादिकं विनैव पुरश्चर्या विधीयते ॥ ८१ ॥ ८२ ॥

अयुतम् दशसहस्रम् ॥ ८३ ॥

अथ तृतीयं पुरश्चरणमाह । कुजेत्यादिना साङ्गेन । यावन्मङ्गलवासरम् द्वितीयमङ्गलवारपर्यन्तमित्यर्थः ॥ ८४ ॥ ८५ ॥ ८६ ॥

एतद्रूपम् आद्यायाः काल्या रूपम् ॥ ८७ ॥

आद्याकालीसाधकानां साधनं सुखसाधनम् ॥ ८० ॥

चित्तसंशुद्धिरेवान्न मन्त्रिणां फलदायिनो ॥ ८१ ॥

यावन्न चित्तकलिलं हातुमुत्सहते व्रती ।

तावत् कर्म प्रकुर्वीत कुलभक्तिसमन्वितः ॥ ८२ ॥

यथावद्विहितं कर्म चित्तशुद्धे हि कारणम् ।

आदौ मन्त्रं गुरोर्वक्त्राद् गृह्णीयात् ब्रह्ममन्त्रवत् ॥ ८३ ॥

प्रातःकल्यादिनियमान् कृत्वा कुर्यात् पुरस्कृत्याम् ।

चित्ते शुद्धे महेशामि ! ब्रह्मज्ञानं प्रजायते ।

ब्रह्मज्ञाने समुत्पन्ने कल्याकृत्यं न विद्यते ॥ ८४ ॥

श्रीपार्वत्युवाच ।

कुलं किं परमेशान ! कुलाचारश्च किं विभो ! ।

लक्षणं पञ्चतत्त्वस्य श्रोतुमिच्छामि तत्त्वतः ॥ ८५ ॥

श्रीसदाशिव उवाच ।

सम्यक् पृष्टं कुलेशानि ! साधकानां हितैषिणि ।

कथयामि तव प्रीत्यै यथावदवधारय ॥ ८६ ॥

जीवः प्रकृतितत्त्वञ्च दिक्कालाकाशमेव च ।

क्षित्यप्तेजोवायवश्च कुलमित्यभिधीयते ॥ ८७ ॥

अत्र आद्याकालीमन्त्रे ॥ ८८ ॥ ८९ ॥ ९० ॥ ९१ ॥

यावदिति । यावत् कालपर्यन्तं चित्तकलिलञ्चेतसः कालुष्यं हातुं
त्यक्तुं नोत्सहते न शक्नोति तावदेव कुलभक्तिसमन्वितो भूत्वा व्रती
नियमवान् साधकः कर्म प्रकुर्वीत न तु ततः परम् तत्र कारणमाह
यथावदिति हि यतः ॥ ८२ ॥ ८३ ॥ ८४ ॥

कुलकुलाचारादिकं जिज्ञासुः श्रीपार्वत्युवाच कुलं किमित्यादि ॥

८५ ॥

एवं प्रेरितः सन् श्रीसदाशिव उवाच सम्यक् पृष्टमित्यादि ॥ ८६ ॥

ब्रह्मबुद्ध्या निर्विकल्पमेतेष्वचरणञ्च यत् ।

कुलाचारः स एवाद्ये धर्मकामार्थभोक्षदः ॥ ९८ ॥

बहुजन्मार्जितैः पुण्यैस्तपोदानदृढव्रतैः ।

स्त्रीणाघानां साधकानां कुलाचारे मतिर्भवेत् ॥ ९९ ॥

कुलाचारगता बुद्धिर्भवेदाशु सुनिर्मला ।

तदाद्याचरणाम्भोजे मतिस्त्रेषां प्रजायते ॥ १०० ॥

सद्गुरोः सेवया प्राप्य विद्यामेनां परात्पराम् ।

कुलाचाररता भूत्वा पञ्चतत्त्वैः कुलीश्वरीम् ॥ १०१ ॥

यजन्तः कालिकामाद्यां कुलज्ञाः साधकोत्तमाः ।

इह भुक्त्वाखिलान् भोगान् ब्रजन्त्यन्ते निरामयम् ॥ १०२ ॥

महौषधं यज्जीवाबां दुःखविस्मारकं महत् ।

आनन्दजनकं यच्च तदाद्यतत्त्वलक्षणम् ॥ १०३ ॥

असंस्कृतञ्च यत्तत्त्वं मीहदं भ्रमकारणम् ।

विवाद्दरोगजननन्थाज्यं कौलैः सदा प्रिये ! ॥ १०४ ॥

प्रथमतस्तत्र कुलं निर्वक्ति जीव इत्याद्येकेन । जीवाद्यो नत्र
कुलमित्यभिधीयते कथ्यते ॥ ९७ ॥

अथैकेन कुलाचारं निर्वक्ति ब्रह्मबुद्धेति । हे आद्ये ! एतेषु जीव-
प्रकृत्यादिषु ब्रह्मबुद्ध्या निर्विकल्पं नानाविधकल्पनामून्यं यदावरणं स
एव धर्मकामार्थभोक्षदः कुलाचारोऽभिधीयते ॥ ९८ ॥

अथ कुलाचारस्य सुदुर्लभत्वमाह । बहुजन्मार्जितैरित्यादिना ॥ ९९ ॥

अथ कुलाचारस्य पुण्यफलत्वमाह । कुलाचारगतेत्यादिभिः ॥ १०० ॥

विद्यामेनाम् मन्त्ररूपाम् ॥ १०१ ॥

निरामयम् सर्वोपद्रवरहितं भोक्षपदम् ॥ १०२ ॥

अथ क्रमतो मद्यादिपञ्चतत्त्वानां लक्षणमाह महौषधमित्यादिभिः

ग्राम्यवायव्यवन्धानामुद्भूतं पृष्टिवर्द्धनम् ।
 बुद्धितेजोवलकरं द्वितीयतत्त्वलक्षणम् ॥ १०५ ॥
 जलोद्भवं यत् कल्याणि ! कमनीयं सुखप्रदम् ।
 प्रजावृद्धिकरञ्चापि तृतीयं तत्त्वलक्षणम् ॥ १०६ ॥
 सुलभं भूमिजातञ्च जीवानां जीवनञ्च यत् ।
 आयुर्मूलं त्रिजगतां चतुर्थतत्त्वलक्षणम् ॥ १०७ ॥
 महानन्दकरं देवि ! प्राणिनां सृष्टिकारणम् ।
 अनाद्यन्तजगन्मूलं शेषतत्त्वस्य लक्षणम् ॥ १०८ ॥
 आद्यतत्त्वं विद्धि तेजो द्वितीयं पवनं प्रिये ! ।
 अपस्तृतीयं जानीहि चतुर्थं पृथिवीं शिवे ! ॥ १०९ ॥
 पञ्चमं जगदाधारा वियद्द्वि वरानने ! ॥ ११० ॥
 इत्थं ज्ञात्वा कुलेशानि ! कुलन्तत्त्वानि पञ्च च ।
 आचारं कुलधर्मस्य जीवन्मुक्तो भवेन्नरः ॥ १११ ॥

इति श्रीमहानिर्वाणतन्त्रे सर्वतन्त्रोत्तमोत्तमे सर्वधर्मनिर्णयसारे
 श्रीमदाद्यासदाशिवसंवादे स्तोत्रकवच-कुलतत्त्व-लक्षण-कथनं
 नाम सप्तमोऽङ्कात्सः ।

तत्त्वम् आद्यतत्त्वम् ॥ १०४ ॥

ग्राम्येत्यादि । ग्राम्या ग्रामोद्भवाः श्वागादयश्च वायव्या वायुद्भवा-
 षास्तिरिहारीतादयश्च वन्या वनोद्भवा हरिणादयश्च ते तेषाम् ॥ १०५ ॥

कमनीयमाकाङ्क्षणीयम् ॥ १०६ ॥ १०७ ॥ १०८ ॥ १०९ ॥ ११० ॥ १११ ॥

इति श्रीमहानिर्वाणतन्त्रटीकायां सप्तमोऽङ्कात्सः ।

अष्टमोऽङ्काः ।

—००९००—

श्रुत्वा धर्मान् बहुविधान् भवानो भवमोचनी ।

हिताय जगतां माता भूयः शङ्करमब्रवीत् ॥ १ ॥

श्रीदेव्युवाच ।

श्रुतं बहुविधं धर्मसिद्धान्तं सुखप्रदम् ।

धर्मार्थकामदं विघ्नहरं निर्वाणकारणम् ॥ २ ॥

माश्रितं श्रुतुमिच्छामि ब्रूहि वर्णाश्रमाह् विभो ! ।

तत्र ये विहिताचाराः कृपया वद तानपि ॥ ३ ॥

श्रीसदाशिव उवाच ।

चत्वारः कथिता वर्णाः आश्रमा अपि सुव्रते ! ।

आचाराश्चापि वर्णानामाश्रमाणां पृथक् पृथक् ॥ ४ ॥

कृतादौ कलिकाले तु वर्णाः पञ्च प्रकीर्त्तिताः ।

ब्राह्मणः क्षत्रियो वैश्यः शूद्रः सामान्य एव च ॥ ५ ॥

श्रुत्वेत्यादि । भवमोचनी भक्तसंसारभङ्गनगीला । जगतामिति
काकाक्षिगोलकन्यायेन पूर्वोत्तराभ्यां पदाभ्यां सन्वध्यते ॥ १ ॥

किमब्रवीदित्यपेक्षायामाह श्रुतमित्यादि ॥ २ ॥

तत्र वर्णाश्रमेषु ॥ ३ ॥

एवं प्रेरितः सन् श्रीसदाशिव उवाच चत्वार इत्यादि । हे सुव्रते !
कृतादौ सत्यत्वे तादौ वर्णा आश्रमा अपि चत्वारः कथिताः वर्णाना-
माश्रमाणाञ्चाचाराश्चापि पृथक् पृथक् कथिताः कलिकाले तु वर्णाः
सङ्कराश्च ॥ ४ ॥ ५ ॥

एतेषां सर्ववर्णानामाश्रमी ह्ये महेश्वरि ! ।
 तेषामाचारधर्मांश्च शृणुष्वद्ये ! वदामि ते ॥ ६ ॥
 पुरैव कथितं तावत् कलिसम्भवचेष्टितम् ।
 तपःस्वाध्यायहीनानां नृणामल्पायुषामपि ।
 क्लेशप्रयासाशक्तानां कुतो देहपरिश्रमः ॥ ७ ॥
 ब्रह्मचर्याश्रमो नास्ति वानप्रस्थोऽपि न प्रिये ! ।
 गार्हस्थ्यो भैक्षुकश्चैव आश्रमी ह्ये कलौ युगे ॥ ८ ॥
 गृहस्थस्य क्रियाः सर्वा आगमांक्ताः कलौ शिवे ! ।
 नान्यमार्गैः क्रियासिद्धिः कदापि गृहमेधिनाम् ॥ ९ ॥
 भैक्षुकेऽप्याश्रमे देवि ! वेदोक्तं दण्डधारणम् ।
 कलौ नास्त्येव तत्त्वज्ञे ! यतस्तत् श्रौतसंस्कृतिः ॥ १० ॥

एतेषामिति । हे आद्ये ! महेश्वरि ! एतेषां ब्राह्मणादीनां
 सर्ववर्णानां द्वावाश्रमौ तेषां वर्णाश्रमाणांमाचाररूपान् धर्मांश्च ते
 तवाग्रेऽहं वदामि त्वं शृणुष्वेत्यन्वतः ॥ ६ ॥

कलियुगे वर्तमानौ द्वावाश्रमावभिधास्यन्महादेवः पूर्वमाश्रमद्वया-
 भावे हेतुं दर्शयति पुरैवेत्यादिना वाक्येन । कलौ सम्भव उत्पत्तिर्येषां
 ते कलिसम्भवाः तेषां चेष्टितं पुरैव कथितम् तावदित्यवधारणे । किञ्च
 क्षपद्भ्यादि । तपःस्वाध्यायहीनानां तपः कच्छादिकर्म स्वाध्यायो
 जेदपाठः ताभ्यां रचितानां क्लेशप्रयासाशक्तानां क्लेश उपतापः प्रयासः
 परिश्रमः तयोर्निर्वलत्वादसमर्थानाम् किं त्वल्पायुषामपि एवं भूतानां
 नृणां देहपरिश्रमः कुतो भवेत् न केनापि प्रकारेण भवेदित्यर्थः ॥ ९ ॥

ब्रह्मचर्येत्यादि । हे प्रिये ! अतः कलौ युगे ब्रह्मचर्याश्रमो नास्ति
 वानप्रस्थोऽपि नास्ति किन्तु गार्हस्थ्यभैक्षुकरूपो द्वावेवाश्रमौ कलौ स्तः
 ॥ ८ ॥

न केवलं कलौ युगे इयोरश्रमयोरेवाभावोऽस्ति किन्तु सर्वासां

शैवसंस्कारविधिनावधूताश्रमधारणम् ।

तदेव कथितं भद्रे ! संन्यासग्रहणं कलौ ॥ ११ ॥

विप्राणामितरेषाञ्च वर्णानां प्रवले कलौ ।

उभयत्राश्रमे देवि ! सर्वेषामधिकारिता ॥ १२ ॥

सर्वेषामेव संस्काराः कर्माणि शैववर्त्मना ।

विप्राणामितरेषाञ्च कर्मलिङ्गं पृथक् पृथक् ॥ १३ ॥

जातमात्री गृहस्थः स्यात् संस्कारादाश्रमी भवेत् ।

गार्हस्थ्यं प्रथमं कुर्यात् यथाविधि महेश्वरि ! ॥ १४ ॥

वैदिकक्रियाणामपीत्याह गृहस्थस्येत्यादिना । गृहमेधिनाम् गृहसङ्ग-
भवतां गृहस्थानामित्यर्थः ॥ ८ ॥

कलौ युगे गार्हस्थ्याश्रम एव वैदिकाः सर्वाः क्रियानिषिद्धान-
सन्त्यपि तु भैक्षुकाश्रमेऽपीत्याह भैक्षुकेऽपीत्यादि । तत् वेदोक्तं दण्ड-
धारणम् श्रौतसंस्कृतिः वैदिकः संस्कारः ॥ १० ॥

यद्येवं तर्हि कलौ किञ्चाम संन्यासग्रहणं तत्राह शैवेत्यादि ।
हे भद्रे ! शैवसंस्कारविधिना शिवप्रोक्तेन संस्कारविधानेनावधूता-
श्रमधारणं यत्तदेव कलौ युगे संन्यासग्रहणं कथितम् ॥ ११ ॥

ननु कलौ युगे ब्राह्मणादीनां सर्वेषामपि वर्णानां संन्यासाश्रमा-
धिकारित्वं सत्यादाविव ब्राह्मणक्षत्रियविशामेव वा तत्राह विप्राणा-
मित्यादि ॥ १२ ॥

ननु प्रवले कलौ किं ब्राह्मणादयः सर्वे वर्णा एकाचारा भवेयुः
पृथक् पृथगाचारा वा तत्राह सर्वेषामेवेत्यादि । विप्रादीनां सर्वेषामेव
वर्णानां सर्वे संस्काराः अन्यानि च सर्वाणि कर्माणि एकेन शैववर्त्म-
नैव साधनीयानि शान्भवैकवर्त्मसाध्यत्वेन सर्वेषामेव वर्णानां सर्वाणि
कर्माणि कलौ समानान्येवेत्यर्थः परन्तु विप्राणामितरेषां विप्रभिन्ना-
नाञ्च कर्मलिङ्गं कर्मचिह्नं कलावपि पृथक् पृथगेवास्ति ॥ १३ ॥

ननु गार्हस्थ्याश्रमशालित्वं किं जन्मनैव भवेत् संस्कारेण वा

तत्त्वज्ञाने समुत्पन्ने वैराग्यं जायते यदा ।
 तदा सर्वं परित्यज्य सत्यासाश्रममाचरेत् ॥ १५ ॥
 विद्यामुपाज्जेत् बाल्ये धनं दारांश्च यौवने ।
 प्रोढे धर्म्याणि कर्माणि चतुर्थे प्रव्रजेत् सुधीः ॥ १६ ॥
 मातरं पितरं वृद्धं भार्याञ्चैव पतिव्रताम् !
 शिशुञ्च तनयं हित्वा नावधूताश्रमं व्रजेत् ॥ १७ ॥
 मातृः पितृन् शिशून् दारान् स्वजनान् बान्धवानपि ।
 यः प्रव्रजति हित्वैतान् स महापातकी भवेत् ॥ १८ ॥
 मातृहा पितृहा स स्यात् स्त्रीबधी ब्रह्मघातकः ।
 असन्तर्प्य स्वपित्रादीन् यो गच्छेद्भिक्षुकाश्रमे ॥ १९ ॥
 ब्राह्मणो विप्रभिन्नश्च स्त्रस्त्रवर्णाक्तसंस्क्रियाम् ।
 शैवेन वर्त्मना कुर्यादिष धर्मः कलौ युगे ॥ २० ॥

तदाह जातमात्र इत्यादि । ननु गार्हस्थ्यभैक्षुकदोर्मध्ये प्रथमं कथा
 श्रममाश्रायेत्तदाह गार्हस्थ्यमित्यादि ॥ १४ ॥

तत्त्वज्ञाने ब्रह्मज्ञाने ॥ १५ ॥

ननु कस्यैवस्यायां गार्हस्थ्यश्रम आश्रयणीयः सत्यासञ्च कस्या-
 भवस्यायां ग्रहणीयस्तदाह विद्यामित्यादि । बाल्ये प्रथमे विद्यामुपा-
 ज्जेत् यौवने धनं वित्तं दारान् भार्याञ्चोपार्जयेत् प्रोढे तृतीये वयसि
 धर्म्याणि धर्मादनपेतानि कर्माणि कुर्यात् सुधीर्विद्वांसचतुर्थे वयसि
 प्रव्रजेत् संन्यसेत् ॥ १६ ॥ १७ ॥

मातादीन् परित्यज्य प्रव्रजतो मनुष्यस्य महापातकं भवेदित्याह
 आतृरित्यादि द्वाभ्याम् । बहुवचनस्य बहूपलक्षकत्वात् पितृन् पित्रा-
 दीनित्यर्थः स्वजनान् स्वैव भर्तव्यानात्मीयान् जनान् बान्धवान् स-
 न्तमर्षान् भ्रात्रादीन् ॥ १८ ॥ १९ ॥ २० ॥

श्रीदेव्युवाच ।

को वा धर्मी गृहस्थस्य भिक्षुकस्य च किं विभी ! ।

विप्रस्य विप्रभिन्नानां संस्कारादीनि मे वद ॥ २१ ॥

श्रीसदाशिव उवाच ।

गार्हस्थ्यं प्रथमं धर्म्यं सर्वेषां मनुजन्मनाम् ।

तदेव कथयाम्यादौ शृणु कौलिनि ! तत्त्वतः ॥ २२ ॥

ब्रह्मनिष्ठो गृहस्थः स्यात् ब्रह्मज्ञानपरायणः ।

यद्यत् कर्म प्रकुर्वीत तद्ब्रह्मणि समर्पयेत् ॥ २३ ॥

न मिथ्याभाषणं कुर्यात् न च शाचं समाचरेत् ।

देवतातिथिनूजासु गृहस्थो निरतो भवेत् ॥ २४ ॥

मातरं पितरञ्चैव साक्षात् प्रत्यक्षदेवताम् ।

मत्वा गृहो निषेवेत सदा सर्वप्रयत्नतः ॥ २५ ॥

तुष्टायां मातरि शिवे ! तुष्टे पितरि पार्वति ! ।

तव प्रीतिर्भवेद्देवि ! परब्रह्म प्रसीदति ॥ २६ ॥

त्वमाद्ये जगतां माता पिता ब्रह्म परात्परम् ।

युवयोः प्रीणनं यस्मात् तस्मात् किं गृह्णिणान्तपः ? ॥ २७ ॥

ब्राह्मणादीन् पञ्चवर्णान् तेषां द्वावाश्रमौ सानान्यं धर्मञ्च श्रुत्वा-
दानान्ते प्रासंगेयान् विशेषान् धर्मान् श्रोतुमिच्छन्ती श्रीदेव्युवाच को वा
इत्यादि । किम् धर्मम् ॥ २१ ॥

श्रीदेव्यैव प्रेरितः सन् श्रीसदाशिव उवाच गार्हस्थ्यमित्यादि ।
हे कौलिनि ! यतः सर्वेषां मनुजन्मनां मनुष्याणां गार्हस्थ्यं कर्म प्रथमं
धर्म्यं भवत्यतस्तमेव धर्ममादौ कथयामि त्वं तत्त्वतः शृणु इत्यन्वयः ॥ २२ ॥

गार्हस्थ्यं धर्ममेवाह ब्रह्मनिष्ठ इत्यादिभिः । ब्रह्मणि निष्ठा
यस्य स ब्रह्मनिष्ठः ॥ २३ ॥

शाचम् अनार्जवम् ॥ २४ ॥ २५ ॥ २६ ॥

आसनं शयनं वस्त्रं पानभोजनमेव च ।

तत्तत् समयमाज्ञाय मात्रे पित्रे नियोजयेत् ॥ २८ ॥

आवयेन्मृदुलां वाणीं सर्वदा प्रियमाचरेत् ।

पित्रोराज्ञानुसारी स्यात् सत्पुत्रः कुलपावनः ॥ २९ ॥

श्रीद्वयं परिहासञ्च तर्जनं परिभाषणम् ।

पितोरग्रे न कुर्वीत यदीच्छेदात्मनो हितम् ॥ ३० ॥

मातरं पितरं वीक्ष्य नत्वोत्तिष्ठेत् ससम्भ्रमः ।

विनाज्ञया नोपविशेत् संस्थितः पितृशासने ॥ ३१ ॥

विद्याधनमदीक्ष्यतो यः कुर्यात् पितृहेलनम् ।

स याति नरकं घोरं सर्वधर्मवहिष्कृतः ॥ ३२ ॥

मातरं पितरं पुत्रं दारानतिथिसोदरान् ।

हित्वा गृही न भुञ्जीयात् प्राणैः कण्ठगतैरपि ॥ ३३ ॥

वच्चयित्वा गुरुन् बन्धून् यो भुङ्क्ते स्वादरम्बरः ।

इहैव लोके गह्वीऽसौ परत्र नारकी भवेत् ॥ ३४ ॥

गृहस्थो गोपयेद्दारान् विद्यामभ्यासयेत् सुतान् ।

पोषयेत् स्वजनान् बन्धूनेषु धर्मः सनातनः ॥ ३५ ॥

यस्मात् मातुः पितृश्च तोषणात् ॥ २७ ॥

आसनमित्यादि । शयनेऽस्त्रिद्विति शयनम् शय्याम् पीयते यत्तत्
पानम् पेयं जलादिकमित्यर्थः भोजनम् भोज्यं वस्तु । तत्तत् समयम्
आसनादिसमर्पणसमयम् नियोजयेत् समर्पयेत् ॥ २८ ॥ २९ ॥

श्रीद्वयम् अविनीतत्वम् तर्जनम् भृत्यादीनां भर्त्सनम् ॥ ३० ॥

ससम्भ्रमः सादरः ॥ ३१ ॥

पितृहेलनम् मातापितृोस्तिरस्कारम् ॥ ३२ ॥ ३३ ॥

गुरुन् पितादीन् लोकगर्ह्यः जननिन्द्यः ॥ ३४ ॥ ३५ ॥

जनन्या वद्धिं तो देहो जनकेन प्रयोजितः ।
 स्वजनैः शिञ्चितः प्रीत्या सीऽधमस्तान् परित्यजेत् ॥ ३६ ॥
 एषामर्थे महेशानि ! कृत्वा कष्टशतान्यपि ।
 प्रीणयेत् सततं शक्ता धर्मी ह्येष सनातनः ॥ ३७ ॥
 स धन्यः पुरुषो लोके स कृती परमार्थवित् ।
 ब्रह्मनिष्ठः सत्यमन्यो यो भवेद्भुवि मानवः ॥ ३८ ॥
 न भार्यान्ताडयेत् क्वापि मातृवत् पालयेत् सदा ।
 न त्यजेत् घोरकष्टेऽपि यदि साध्वी पतिव्रता ॥ ३९ ॥
 स्थितेषु स्त्रीयदारिषु स्त्रियमन्यां न संस्पृशेत् ।
 दुष्टे न चेतसा विद्वानन्यथा नारकी भवेत् ॥ ४० ॥
 विरले शयनं वासं त्यजेत् प्राज्ञः परस्त्रिया ।
 अयुक्तभाषणञ्चैव स्त्रियं शीर्यन्न दर्शयेत् ॥ ४१ ॥
 धनेन वाससा प्रेम्णा यद्दयामृदुभाषणैः ।
 सततं तोषयेद्द्वारान् नाप्रियं क्वचिदाचरेत् ॥ ४२ ॥
 उक्तवे लोकयात्रायां तीर्थेष्वन्यनिकेतने ।
 न पत्नीं प्रेषयेत् प्राज्ञः पुत्रामात्यविवर्जिताम् ॥ ४३ ॥
 यस्मिन्नरे महेशानि ! तुष्टा भार्या पतिव्रता ।
 सर्वो धर्मः कृतस्तेन भवतीप्रिय एव सः ॥ ४४ ॥

स्वजनैः बन्धुभिः ॥ ३६ ॥

एषां जनन्यादीनाम् प्रीणयेत् जनन्यादीन् तोषयेत् ॥ ३७ ॥

धन्यः सुकृती कृती विचक्षणः सत्यमन्यः सत्यमतिव्रतः ॥ ३८ ॥ ३९ ॥

दुष्टेन चेतसा विद्वतेन मनसा ॥ ४० ॥

विरले निर्जनस्थाने ॥ ४१ ॥ ४२ ॥

कन्यनिकेतने परगृहे ॥ ४३ ॥ ४४ ॥

चतुर्वर्षावधि सुतान् लालयेत् पालयेत् पिता ।
 ततः षोडशपर्यन्तं गुणान् विद्याञ्च शिञ्चयेत् ॥ ४५ ॥
 विंशत्यब्दाधिकान् पुत्रान् प्रेरयेद् गृहकर्मसु ।
 ततस्तांसुल्यभावेन मत्वा स्नेहं प्रदर्शयेत् ॥ ४६ ॥
 कन्याप्येवं पालनीया शिञ्चणीयातियत्नतः ।
 देया वराय विदुषे धनरत्नसमन्विता ॥ ४७ ॥
 एवं क्रमेण भ्रातृंश्च स्वसृभ्रातृसुतानपि ।
 ज्ञातीन् मित्राणि भृत्यांश्च पालयेत्तोषयेद् गृही ॥ ४८ ॥
 ततः स्वधर्मनिरतानेकग्रामनिवासिनः ।
 अभ्यागतानुदासीनान् गृहस्थः परिपालयेत् ॥ ४९ ॥
 यद्येवं नाचरेद्देवि ! गृहस्थो विभवे सति ।
 पशुरेव स विज्ञेयः स पापी लोकगर्हितः ॥ ५० ॥
 निद्रालस्यं देहयत्नं केशविन्यासमेव च ।
 आसक्तिमशने वस्त्रे नातिरिक्तं ससाचरेत् ॥ ५१ ॥
 युक्ताहारो युक्तनिद्रो मितवाङ्मितमैथुनः ।
 स्वच्छो नम्रः शुचिर्दक्षो युक्तः स्यात् सर्वकर्मसु ॥ ५२ ॥

ततः चतुर्थ्यो वर्षेभ्य ऊर्ध्वम् ॥ ४५ ॥

प्रेरयेत् प्रवर्त्तयेत् तान् विंशत्यब्दाधिकान् पुत्रान् ॥ ४६ ॥

एवम् पुत्रवत् ॥ ४७ ॥ ४८ ॥

ततः भ्रातादीनां पात्रनात्तोषणाञ्चोर्ध्वम् उदासीनान् मित्रामित्र-
 मित्रान् ॥ ४९ ॥

धने सत्ये व्रमकुर्वतो गृहस्थस्य पातकाश्रयत्वं लोकगर्हितत्वञ्च स्या-
 दित्याह यदीत्यादिना ॥ ५० ॥

आसक्तिम् आसङ्गम् अतिरिक्तम् अधिक्तम् ॥ ५१ ॥

युक्ताहारः परिमितभोजनः स्वच्छः कपटदिशून्यः शुचिः वाङ्मा-

शूरः शत्रौ विनीतः स्यात् वान्धवे गुरुसन्निधौ ।
 जुगुप्सितान् न मन्येत नावमन्येत मानिनः ॥ ५३ ॥
 सोहार्दं व्यवहारांश्च प्रवृत्तिं प्रकृतिं नृणाम् ।
 सहवासेन तर्कैश्च विदित्वा विश्वसेत्ततः ॥ ५४ ॥
 त्रसंदुहं दुरात् क्षुद्रात् समयं वीक्ष्य बुद्धिमान् ।
 प्रदर्शयेदात्मभावान्नैव धर्मं विलङ्घयेत् ॥ ५५ ॥
 स्वीयं यशः पौरुषञ्च गुप्तये कथितञ्च यत् ।
 कृतं यदुपकाराय धर्मज्ञी न प्रकाशयेत् ॥ ५६ ॥
 जुगुप्सितप्रवृत्तौ च निश्चितेऽपि पराजये ।
 गुरुणा लघुना चापि यशस्वी न विवादयेत् ॥ ५७ ॥
 विद्याधनयशो धर्मान् यतमान उपार्जयेत् ।
 व्यसनञ्चासतां सङ्गं मिथ्याद्रोहं परित्यजेत् ॥ ५८ ॥
 अवस्थानुगताश्चेष्टाः समयानुगताः क्रियाः ।
 तस्मादवस्थां समयं वीक्ष्य कर्म समाचरेत् ॥ ५९ ॥
 योगक्षेमरती दक्षो धार्मिकः प्रियवान्धवः ।
 मितवाञ्छितहासः स्थान्मान्याग्रे तु विशेषतः ॥ ६० ॥

भ्यन्तरशौचसम्पन्नः दक्षः निरालस्ययुक्तः उद्योगवान् ॥ ५२ ॥

शूरः विक्रान्तः नावमन्येत न अनाद्रियेत ॥ ५३ ॥

तर्कैः पर्यालोचनैः ॥ ५४ ॥

त्रसं विभीषात् द्वेषुः शत्रोः क्षुद्रात् लघोः आत्मभावान् स्व-
 प्रभावान् आत्मनः कोशदण्डजानि तेजांसि । सप्रतापः प्रभावश्च यत्तेजः
 कोशदण्डजमित्यमरः ॥ ५५ ॥ ५६ ॥ ५७ ॥

यतमानः यत्नं कुर्वाणः ॥ ५८ ॥ ५९ ॥

योगक्षेमरतः योगोऽप्राप्तस्वीकारः प्राप्तस्य परिपालनं क्षेमः तयो-
 रचुरक्तः ॥ ६० ॥

जितेन्द्रियः प्रसन्नात्मा सुचिन्त्यः स्याद्दृढव्रतः ।
 अप्रमत्तो दीर्घदर्शी मात्वास्पर्शान् विचारयेत् ॥ ६१ ॥
 सत्यं सृष्टु प्रियं धीरो वाक्यं हितकरं वदेत् ।
 आत्मीयैर्कथ्यन्तथा निन्दां परेषां परिवर्जयेत् ॥ ६२ ॥
 जलाशयाश्च वृक्षाश्च विश्रामगृहमध्वनि ।
 सेतुः प्रतिष्ठितो येन तेन लोकत्रयं जितम् ॥ ६३ ॥
 सन्तुष्टौ पितरौ यस्मिन्ननुरक्ताः सुहृद्गणाः ।
 गायन्ति यद् यथो लोकास्तेन लोकत्रयं जितम् ॥ ६४ ॥
 सत्यमेव व्रतं यस्य दया दीनेषु सर्वथा ।
 कामक्रोधौ वशे यस्य तेन लोकत्रयं जितम् ॥ ६५ ॥
 विरक्तः परदारिद्र्यं निष्पृहः परवस्तुषु ।
 दम्भमात्मर्यहीनो यस्तेन लोकत्रयं जितम् ॥ ६६ ॥
 न बिभेति रणाद्यो वै संग्रामेऽप्यपराङ्मुखः ।
 धर्मयुद्धे सृतोवापि तेन लोकत्रयं जितम् ॥ ६७ ॥
 असंग्रयात्मा सुश्रद्धः शाश्वत्वाचारतत्परः ।
 मच्छासने हितो यश्च तेन लोकत्रयं जितम् ॥ ६८ ॥
 ज्ञानिना लोकयात्रायै सर्वत्र समदृष्टिना ।
 क्रियन्ते येन कर्माणि तेन लोकत्रयं जितम् ॥ ६९ ॥
 शौचन्तु द्विविधन्दे वि ! बाह्याभ्यन्तरभेदतः ।
 ब्रह्मण्यात्मार्षणं यत्तत् शौचमान्तरिकं स्मृतम् ॥ ७० ॥

जितेन्द्रिय इत्यादि । सुचिन्त्यः सृष्टु, चिन्त्यं स्मरणयोगं शास्त्रादि
 यस्य सः मात्वास्पर्शान् नीयन्ते विषया एताभिरिति मात्वा इन्द्रियद्वयतयः
 शार्शं स्पर्शान् विषयेषु सम्बन्धान् ॥ ६१ ॥ ६२ ॥ ६३ ॥ ६४ ॥ ६५ ॥
 निष्पृहः निराकाङ्क्षः ॥ ६६ ॥ ६७ ॥ ६८ ॥

अङ्घ्रिर्व्या भस्मना वापि मलानामपकर्षणम् ।
 देहशुद्धिर्भवेद्येन वह्निःशौचं तदुच्यते ॥ ७१ ॥
 गङ्गा नद्यो ऋदावाप्यस्तथा कूपाश्च चुल्लकाः ।
 सर्व्वं पवित्रजननं स्वर्णदी क्रमतः प्रिये ! ॥ ७२ ॥
 भस्मात्र याञ्जिकं श्रेष्ठं मृत्स्ना तु मलवर्ज्जिता ।
 वासोऽजिनदृणादीनि मृद्वज्जानीहि सुव्रते ! ॥ ७३ ॥
 किमत्र बहुनोक्तेन शौचाशौचविधौ शिवे ! ।
 मनःपूतं भवेद्येन गृहस्थस्तत्तदाचरेत् ॥ ७४ ॥
 निद्रान्ते मैथुनस्यान्ते त्यागान्ते मलमूत्रयोः ।
 भोजनान्ते मले स्पृष्टे वह्निःशौचं विधीयते ॥ ७५ ॥
 सन्ध्या त्रैकालिको कार्या वैदिकी तान्त्रिकी क्रमात् ।
 उपासनाया भेदेन पूजां कुर्याद् यथाविधि ॥ ७६ ॥
 ब्रह्ममन्त्रोपासकानां गायत्री जपतां प्रिये ! ।
 ज्ञानात् ब्रह्मेति तद्वाच्यं सन्ध्या भवति वैदिकी ॥ ७७ ॥

सर्व्वत्र शत्रुभित्तादौ ॥ ६६ ॥ ७० ॥

अङ्घ्रिरिति अङ्घ्रिर्जलैर्वा भस्मना वा येन देहशुद्धिर्भवेत्तेन मृत्तिका-
 वस्त्रचर्मणादिरूपवस्तुनावापि मलानामपकर्षणं दूरीकरणं यत्तत्
 वह्निःशौचमुच्यते इत्यन्वयः ॥ ७१ ॥

चुल्लकाः स्वल्पजलाशयाः स्वल्पेऽपि चुल्लकस्त्रिष्वित्यमरः सर्व्वम्
 गङ्गाजलादि ॥ ७२ ॥

भस्मत्वादि । अत्र वह्निःशौचविधौ छे सुव्रते ! वासोऽजिनदृणा-
 दीन्यपि मृद्वज्जानीहि मलवर्ज्जितान्येव अथानि जानीहि ॥ ७३-७६ ॥

उपासनाभेददर्शनपूर्वकं सन्ध्याभेदन्दर्शयति द्वाभ्याम् ब्रह्मेत्यादि ।
 ब्रह्ममन्त्रोपासकानां गायत्र्या जपनात् तद्वाच्यं गायत्री प्रतिपाद्यं
 ब्रह्म भवतीति ज्ञानाच्च वैदिकी सन्ध्या भवति ॥ ७७ ॥

अन्येषां वैदिकी सन्ध्या सूर्योपस्थानपूर्वकम् ।
 अर्घ्यदानन्दिनेशाय गायत्रीजपनन्तथा ॥ ७८ ॥
 अष्टोत्तरं सहस्रं वा शतं वा दशधापि वा ।
 जपानां नियमो भद्रे ! सर्वत्राङ्गिककर्मणि ॥ ७९ ॥
 शूद्रसामान्यजातौ ब्रह्मधिकारोऽस्ति केवलम् ।
 आगमोक्तविधौ देवि ! सर्वसिद्धिस्ततो भवेत् ॥ ८० ॥
 प्रातः सूर्योदयः कालो मध्याह्नस्तदनन्तरम् ।
 सायं सूर्यास्तसमयस्त्रिकालानामयं क्रमः ॥ ८१ ॥

श्रीदेव्युवाच ।

विप्रादिसर्ववर्णानां विहिता तान्त्रिकी क्रिया ।
 त्वयैव कथिता नाथ ! सस्त्रामे प्रवले कलौ ॥ ८२ ॥
 तद्दिदानीं कथं देव ! विप्रान् वैदिककर्मणि ।
 नियोजयसि तत्सर्वं विशेषाद्दत्तमर्हसि ॥ ८३ ॥

अन्येषामिति अन्येषां ब्रह्ममन्त्रोपासकभिन्नान्तु सूर्योपस्थान-
 पूर्वकं दिनेशाय सूर्यावाघ्यदानन्तथा गायत्रीजपनं वैदिकी सन्ध्या
 भवति ॥ ७८ ॥

अथाङ्गिककर्मणि मन्त्रजपानां निश्चमाह अष्टोत्तरमित्यदिना ।
 शतमपि अष्टोत्तरमेव सर्वत्र वैदिके तान्त्रिके च ॥ ७९ ॥

ततः आगमोक्तविधितः ॥ ८० ॥

अथ सन्ध्याविध्यपेक्षितकालक्रममाह प्रातरित्यादिना । सूर्य-
 सोदयो यत् स सूर्योदयः कालः ॥ ८१ ॥

पूर्वं श्रीसदाशिवेन सर्वेषां ब्राह्मणादिवर्णानां प्रवले कलौ युगे
 तान्त्रिक एव कर्मण्यधिकारोऽस्तीत्युक्तम् सम्प्रति तु ब्राह्मणक्षत्रिय-
 वैश्यानां वैदिक्यामपि सन्ध्यावामधिकारोऽस्तीत्युच्यते एतदयुक्तं
 मन्वाना श्रीदेव्युवाच विप्रादीत्यादि ॥ ८२ ॥

नियोजयसि प्रवर्त्तयसि ॥ ८३ ॥

श्रीसदाशिव उवाच ।

सत्यं ब्रवीषि तत्त्वज्ञे ! सर्वेषां तान्त्रिकी क्रिया ।
 लोकानां भोगमोक्षाय सर्वकर्मसु सिद्धिदा ॥ ८४ ॥
 इयन्तु ब्रह्ममावित्री यथा भवति वैदिकी ।
 तथैव तान्त्रिकी क्रिया प्रशस्तोभयकर्मणि ॥ ८५ ॥
 अतोऽत्र कथितं देवि ! द्विजानां प्रवले कलौ ।
 गायत्र्याभधिकारोऽस्ति नात्यमन्त्रेषु कर्हिचित् ॥ ८६ ॥
 ताराद्या कमलाद्या च वाग्भवाद्या यथाक्रमात् ।
 ब्राह्मणत्रयविशां सावित्री कथिता कलौ ॥ ८७ ॥
 द्विजादीनां प्रमेदार्यं शूद्रेभ्यः परमेश्वरि ! ।
 मन्येयं वैदिकी प्रोक्ता प्रागेवाङ्गिककर्मणाम् ॥ ८८ ॥
 अन्यथा शास्त्रवैशगैः केवलैः सिद्धिभाग्भवेत् ।
 सत्यं सत्यं पुनः सत्यं सत्यमेतन्न संशयः ॥ ८९ ॥
 कालात्ययेऽपि मन्येयं कर्त्तव्या देववन्दिते ! ।
 श्रीं तत्सत् ब्रह्म चोच्चार्य मीलेच्छुभिरनानुरैः ॥ ९० ॥

अत्रोत्तरं श्रीसदाशिव उवाच सत्यमित्यादिभिः ॥ ८४-८६ ॥

ताराद्योत्यादि कलौ युगे यथा क्रमात् क्रमेणैव ब्राह्मणत्रय-
 विधानाद्या प्रणवाद्या कमलाद्या श्रीबीजाद्या वाग्भवाद्या शू-
 बीजाद्या सावित्री गायत्री कथिता ॥ ८७ ॥

द्विजादीनामिति । हे परमेश्वरि ! द्विजादीनां ब्राह्मणादीनां
 शूद्रेभ्यः प्रमेदार्यन्तान्त्रिकाणां भाङ्गिककर्मणां प्रागेवेयं वैदिकी मन्य्या
 करणीया प्रोक्ता ॥ ८८ ॥ ८९ ॥

कालात्यादि । हे देववन्दिते ! कालात्ययेऽपि मन्य्याविधानकाल-
 व्यपगमेऽपि अनाहुरैर्जरादिनिमित्तकेनाऽपटुत्वेन मूर्खैर्मौखेच्छुभिर्मी-

आसनं वसनं पात्रं शय्यां यानं निकेतनम् ।
 गृह्यकं वस्तुजातञ्च स्वच्छात् स्वच्छं प्रशस्यते ॥ ८१ ॥
 समाप्याङ्गिककर्माणि स्वाध्यायं गृह्यकर्म वा ।
 गृहस्थो नियतं कुर्यान्नैव तिष्ठेन्निरुद्यमः ॥ ८२ ॥
 पुण्यतीर्थं पुण्यतिथौ ग्रहणे चन्द्रसूर्ययोः ।
 जपं दानं प्रकुर्वाणः श्रेयसां निलयो भवेत् ॥ ८३ ॥
 कलावन्नगतप्राणा नीपवासः प्रशस्यते ।
 उपवासप्रतिनिधावेकं दानं विधीयते ॥ ८४ ॥
 कलौ दानं महेशानि ! सर्वसिद्धिकरं भवेत् ।
 तत्पात्रं केवलं ज्ञेयो दरिद्रः सत्क्रियान्वितः ॥ ८५ ॥
 मासवत्सरपक्षाणामारम्भदिनमम्बिके ! ।
 चतुर्दश्याष्टमी शुक्ला तथैवैकादशी कुहः ॥ ८६ ॥
 निजजन्मदिनञ्चैव पितृर्गौरणवासरः ।
 वैधोत्सवदिनञ्चैव पुण्यकालः प्रकीर्तितः ॥ ८७ ॥
 गङ्गा नदी महानद्यो गुरोः सदनमेव च ।
 प्रसिद्धं देवताचे त्रं पुण्यतीर्थं प्रकीर्तितम् ॥ ८८ ॥
 त्यक्त्वा स्वाध्ययनं पितृोः शुश्रूषान्दाररक्षणम् ।
 नरकाय भवेत्तीर्थं तीर्थाय व्रततां नृणाम् ॥ ८९ ॥

क्षाकाङ्क्षिभिर्जनैः ओं तत्सद्ब्रह्मेति सप्तञ्चार्येयं वैदिको तान्त्रिको
 च सन्ध्या कर्त्तव्या ॥ ९० ॥

गृह्यकं वस्तुजातम् गृह्यसम्बन्धि सर्वं वस्तु ॥ ९१ ॥

स्वाध्यायम् वेदाध्ययनम् ॥ ९२-९५ ॥

कश्च जपदानविभावमेक्षितं पुण्यकालं पुण्यतीर्थञ्च क्रमत आह
 श.दे.त्यादिभिः । कुहः नष्टचन्द्रकलाऽभावात्सा ॥ ९६-९९ ॥

न तीर्थसेवा नारीणां नोपवासादिकाः क्रियाः
 नैव व्रतानां नियमो भर्तुः शुश्रूषणं विना ॥ १०० ॥
 भर्तृषु योषितां तीर्थं तपो दानं व्रतं गुरुः ।
 तस्मात् सर्वात्मना नारी पतिसेवां समाचरेत् ॥ १०१ ॥
 पत्युः प्रियं सदा कुर्यात् वचसा परिचर्यया ।
 तदाज्ञानुचरौ भूत्वा तीषयेत् पतिबान्धवान् ॥ १०२ ॥
 नेचेत् पतिं क्रूरदृष्ट्या श्रावयेन्नैव दुर्वचः ।
 नाप्रियं मनसा वापि चरेद्भर्तुः पतिव्रता ॥ १०३ ॥
 कायेन मनसा वाचा सर्वदा प्रियकर्मभिः ।
 या प्रीणयति भर्तारं सैव ब्रह्मपदं लभेत् ॥ १०४ ॥
 नान्यवक्त्रं निरीक्षेत नान्यैः सभाषणञ्चरेत् ।
 न चाङ्गं दर्शयेदन्यान् भर्तुराज्ञानुसारिणी ॥ १०५ ॥
 तिष्ठेत् पितृर्वशे बाल्ये भर्तुः सम्प्राप्तयौवने ।
 वार्द्धक्ये पतिबन्धूनां न स्वतन्त्रा भवेत् क्वचित् ॥ १०६ ॥
 अज्ञातपतिमर्थ्यादामज्ञातपतिसेवनाम् ।
 नोद्वाहयेत् पिता बालामज्ञातधर्मशासनाम् ॥ १०७ ॥
 नरमांसं न भुञ्जीयात् नराकृतिपशूस्तथा ।
 बह्वपकारकान् गाश्च मांसादान् रसवर्जितान् ॥ १०८ ॥
 फलानि ग्राम्यवन्यानि मूलानि विविधानि च ।

अथ स्त्रीधर्मानाह न तीर्थेत्यादिभिः सप्तभिः ॥ १०० ॥

सर्वात्मना सर्वं प्रयत्नेन ॥ १०१ ॥

परिचर्यया सेवया ॥ १०२-१०५ ॥

स्वतन्त्रा स्वाधीना ॥ १०६ । १०७ ॥

बह्वपकारकानिति गोविशेषण्येन तद्भोजननिषेधे हेतुर्दर्शितः मांसा-

भूमिजातानि सर्वाणि भोज्यानि स्वेच्छया शिवे ! ॥१०८

अध्यापनं याजनञ्च विप्राणां व्रतमुत्तमम् ।

अग्रक्तौ क्षत्रियविशां वृत्तैर्निर्वाहमाचरेत् ॥ ११० ॥

राजन्यानाञ्च सहृत्तं संग्रामो भूमिशासनम् ।

अत्राशक्तौ वणिग्वृत्तं शूद्रवृत्तमथाश्रयेत् ॥ १११ ॥

वाणिज्याशक्तवैश्यानां शूद्रवृत्तमदूषणम् ।

शूद्राणां परमेशानि ! सेवावृत्तिं विधीयते ॥ ११२ ॥

सामान्यानान्तु वर्णानां विप्रवृत्त्यन्यवृत्तिषु ।

अधिकारोऽस्ति देवेशि ! देहयात्राप्रसिद्धये ॥ ११३ ॥

अद्देष्टा निर्ममः शान्तः सत्यवादी जितेन्द्रियः ।

निर्मत्सरो निष्कपटः स्ववृत्तौ ब्राह्मणो भवेत् ॥ ११४ ॥

अध्यापयेत् पुत्रबुद्ध्या शिष्यान् सन्मार्गवर्तिनः ।

सर्वलोकहितैषी स्यात् पक्षपातविनिर्मुखः ॥ ११५ ॥

मिथ्यालापमसूयाञ्च व्यसनाप्रियभाषणम् ।

नीचैः प्रसक्तिं दम्भञ्च सर्वथा ब्राह्मणस्यजेत् ॥ ११६ ॥

इदं मांसभक्षकान् गृध्रादीन् रसवर्जितान् आस्त्रादशून्यान् ॥१०८॥१०९॥

अथ ब्राह्मणवृत्तमाह अध्यापनमित्यादि ॥ ११० ॥

अथ क्षत्रियवृत्तमाह राजन्यानामित्याद्येकेन । अत्र संग्रामभूमिशासनरूपे सहृत्ते ॥ १११ ॥

अथ वैश्यानां शूद्राणाञ्च वृत्तमाह वाणिज्येत्यादिनैकेन । वैश्यानामपि वाणिज्यसुत्तमं वृत्तम् ॥ ११२ ॥

अथ वर्णसङ्कराणां वृत्तमाह सामान्यानामित्यादिनैकेन ॥ ११३ ॥

अथ ब्राह्मणधर्मानाह अद्देष्टेत्यादिभिः । निर्ममः देहादिविषयकमसताशून्यः शान्तः संवतचित्तः ॥ ११४ ॥ ११५ ॥

युयुत्सा गर्हिता सन्धौ सम्मानैः सन्धिरुत्तमा ॥
 मृत्युर्जयी वा युद्धेषु राजन्यानां वरानने ! ॥ ११७ ॥
 अलोभौ स्यात् प्रजावित्ते गृह्णीयात् सन्धितङ्करम् ।
 रत्नद्रङ्गीकृतं धर्मं पुत्रवत् पालयेत् प्रजाः ॥ ११८ ॥
 न्यायं युद्धन्तथा सन्धिं कर्माण्यन्यानि यानि च ।
 सन्धिभिः सह कुर्वीत विचार्य सर्वथा नृपः ॥ ११९ ॥
 धर्मयुद्धे न योद्धव्यं न्यायदण्डपुरस्क्रियाः ।
 करणीया यथाशास्त्रं सन्धिं कुर्याद् यथाबलम् ॥ १२० ॥
 उपायैः साधयेत् कार्यं युद्धं सन्धिञ्च शत्रुभिः ।
 उपायानुगताः सर्वा जयक्षेमविभूतयः ॥ १२१ ॥
 स्थान्नीचसङ्गाद्विरतः सदा विद्वज्जनप्रियः ।
 धीरो विपत्तौ दक्षश्च शीलवान् सन्धितव्ययी ॥ १२२ ॥
 निपुणो दुर्गसंस्कारे शस्त्रशिखा विचक्षणः ।

मिथ्येत्यादि । अस्त्रयाम् गुणेषु मत्स्वपि परस्मिन् दोषारोपणम्
 व्यसनम् द्यूतादिकर्म दम्भम् स्निग्धवृत्तमान्यत्वनिमित्तकचित्त-
 ससृजतिम् ॥ ११६ ॥

अथ राजन्यधर्मानाह युयुत्सेत्यादिभिः । हे वरानने ! अति
 प्रशंसनीयवदने राजन्यानां क्षत्रियाणां सन्धौ संमेलने सति युयुत्सा
 युद्धेच्छा गर्हिता निन्दिता भवेत् सन्धिस्तु तेषां सम्मानैरेवोत्तमो
 भवेत् तेषां युद्धेषु तु मृत्युरेव वा जयएव वा उत्तमो भवेत् नतु
 पलायनादिकमित्यर्थः ॥ ११७-११९ ॥

पुरस्क्रिया सत्कारः यथाबलम् बलमनतिक्रम्य बलपूर्वक-
 मित्यर्थः ॥ १२० । १२१ ॥

विरतः विरक्तः धीरो धैर्यवान् दक्षोऽनलसः ॥ १२२ ॥

निपुण इत्यादि । दुर्गसंस्कारे दुःखेन गच्छति विपत्तौ यत् तत्-

स्वसैन्यभावान्वेषी स्यात् शिञ्जयेद्रणकौशलम् ॥ १२३ ॥

न हन्यान्मूर्च्छितान् युद्धे त्यक्तगस्त्रान् पराङ्मुखान् ।

बलानीतान् रिपून् देवि ! रिपुदारशिश्नून्पि ॥ १२४ ॥

जयलब्धानि वस्तूनि सन्धिप्राप्तानि यानि च ।

वितरेत्तानि सैन्येभ्यो यथायोग्यविभागतः ॥ १२५ ॥

शौर्यं वृत्तञ्च योद्धृणां ज्ञेयं राजा पृथक्कृतम् ।

बहुसैन्याधिपन्नैकं कुर्यादात्महिते रतः ॥ १२६ ॥

नैकास्मिन् विश्वसेद्राजा नैकं न्याये नियोजयेत् ।

साम्यं क्रौडोपहासञ्च नीचैः सह विवर्जयेत् ॥ १२७ ॥

बहुयुतः स्वल्पभाषो जिज्ञासुर्ज्ञानवानपि ।

बहुमानोऽपि निर्दम्भो धीरोदण्डप्रसादयोः ॥ १२८ ॥

स्वयं वा चरदृष्ट्या वा प्रजाभावान् विलोकयेत् ।

एवं स्वजनश्रुत्यानां भावान् पश्येन्नराधिपः ॥ १२९ ॥

क्रोधाद्भ्यात् प्रमादाद्वा सन्मानं शासनन्तथा ।

महसा नैव कर्त्तव्यं स्वामिना तत्त्वदर्शिना ॥ १३० ॥

सैन्यसेनाधिपामालवनितापत्यसेवकाः ।

पालनीयाः सदोषाश्चेत् दण्ड्या राज्ञा यथाविधि ॥ १३१ ॥

दुर्गम् पर्वतपरिखामाकारादिभिः दुर्गसं नगरम् तस्य परि-
ष्कारे ॥ १२३ । १२४ ॥

वितरेत् दद्यात् ॥ १२५-१२७ ॥

वृत्तञ्च योद्धृणां ज्ञेयं राजा पृथक्कृतम् ।
बहुसैन्याधिपन्नैकं कुर्यादात्महिते रतः ॥ १२६ ॥

नैकास्मिन् विश्वसेद्राजा नैकं न्याये नियोजयेत् ।
साम्यं क्रौडोपहासञ्च नीचैः सह विवर्जयेत् ॥ १२७ ॥

बहुयुतः स्वल्पभाषो जिज्ञासुर्ज्ञानवानपि ।
बहुमानोऽपि निर्दम्भो धीरोदण्डप्रसादयोः ॥ १२८ ॥

स्वयं वा चरदृष्ट्या वा प्रजाभावान् विलोकयेत् ।
एवं स्वजनश्रुत्यानां भावान् पश्येन्नराधिपः ॥ १२९ ॥

क्रोधाद्भ्यात् प्रमादाद्वा सन्मानं शासनन्तथा ।
महसा नैव कर्त्तव्यं स्वामिना तत्त्वदर्शिना ॥ १३० ॥

सैन्यसेनाधिपामालवनितापत्यसेवकाः ।
पालनीयाः सदोषाश्चेत् दण्ड्या राज्ञा यथाविधि ॥ १३१ ॥

उन्मत्तानसमर्थांश्च वालांश्च मृतबान्धवान् ।

ज्वराभिभूतान् वृद्धांश्च रक्षयेत् पितृवन्नृपः ॥ १३२ ॥

वैश्यानां कृषिवाणिज्यं वृत्तं विद्धि सनातनम् ।

येनोपायेन लोकानां देहयात्रा प्रसिद्धति ॥ १३३ ॥

अतः सर्वात्मना देवि ! वाणिज्यकृषिकर्मसु ।

प्रमादव्यसनालस्यं मिथ्यासाध्यं विवर्जयेत् ॥ १३४ ॥

निश्चित्य वस्तुतन्मूल्यमुभयोः सम्मती शिवे ! ।

परस्परान्नाकरणं क्रयसिद्धिस्ततो भवेत् ॥ १३५ ॥

मत्तविच्छिन्नवालानामरिग्रस्तृणां प्रिये ! ।

रोगविभ्रान्तबुद्धीनामसिद्धौ दानविक्रयो ॥ १३६ ॥

क्रयसिद्धिरदृष्टानां गुणश्रवणतो भवेत् ।

विपर्यये तद्गुणानामन्यथा भवति क्रयः ॥ १३७ ॥

क्वञ्चरोद्धतुरङ्गाणां गुप्तदोषप्रकाशनात् ।

वर्षातीतेऽपि तत् क्रयमन्यथा कर्तुमर्हति ॥ १३८ ॥

धर्मार्थकाममोक्षाणाम्भाजनं मानवं वपुः ।

अतः कुलेशि ! तत्क्रयो न सिद्धेन्मम शासनात् ॥ १३९ ॥

दम्भात् राज्यादिनिमित्तकाच्चित्तस्यौत्सुक्यात् ॥ १३० । १३१ ॥

मृतबान्धवान् मृता बान्धवा येषान्मयाभूतान् ॥ १३२ ॥

अथ वैश्याचारान् वक्तुमुपक्रमते वैश्यानामित्यादिभिः । येन

कृषिवाणिज्यकर्मरूपेणोपायेन देहयात्रा शरीरनिष्कांक्षः ॥ १३३ ॥

सर्वात्मना सर्वप्रकारेण ॥ १३४ ॥

निश्चित्येत्यादि । निश्चित्य निर्णीय तन्मूल्यम् निश्चितवस्तुमूल्य-

मपि निश्चित्य उभयोः विक्रयकारकयोः ॥ १३५ । १३६ ॥

अदृष्टानाम् वस्तूनाम् विपर्यये वैपरीत्ये ॥ १३७ । १३८ ॥

यवगोधूमधान्यानां लाभो वर्षे गते प्रिये ! ।

युक्तश्चतुर्थी धातूनामष्टमः परिकीर्तितः ॥ १४० ॥

ऋणे कृषी च वाणिज्ये तथा सर्वेषु कर्मसु ।

यद्दयदङ्गीकृतं मर्त्तैःस्तत्कार्यं शास्त्रसम्मतम् ॥ १४१ ॥

दत्तः शुविः सत्यभाषी जितनिद्रो जितेन्द्रियः ।

अप्रमत्तो निरालस्यः सेवावृत्तौ भवेन्नरः ॥ १४२ ॥

प्रभुर्विष्णुसमीऽमात्यस्तज्जाया जननीममा ।

मान्यास्तद्वान्मदा ऋत्यैरिहामुत्र सुखेष्पुभिः ॥ १४३ ॥

भर्तुस्मिन्नाणि मित्राणि जानीयात्तदरीनरीन् ।

सखीभिः सर्वदा तिष्ठेत् प्रभोराज्ञां प्रतीक्ष्यन् ॥ १४४ ॥

अपमं न गृहच्छिद्रं सुस्यर्थं कश्चितश्च यत् ।

भर्तुर्गार्हानिकरं यच्च गोपयेदतियत्नतः ॥ १४५ ॥

अलीभः स्यात् स्वामिधने सदा स्वामिहिते रतः ।

सत्सन्निधावसङ्गापं क्रीडां हास्यं परित्यजेत् ॥ १४६ ॥

न पापमनसा पश्ये दाप तद्गृहकिङ्करीः ।

विविक्तशय्यां हास्यञ्च ताभिः सह विवर्जयेत् ॥ १४७ ॥

प्रभोः शय्यासनं यानं वसनभ्राजनानि च ।

उपानङ्गूषणं शस्त्रं नात्मार्यं विनियोजयेत् ॥ १४८ ॥

तत्क्रयः मानवपुःक्रयः ॥ १२६ ॥

उत्तमर्थेन मूलधनादधिकं याज्यं लाभः ॥ १९० । १४१ ॥

अथ सेवकधर्मानाह दक्षइत्यादिभिः । दत्तः आत्मकार्येषु चतुरः

शुविः स्वच्छः अप्रमत्तः निजकार्येषु सावधानः ॥ २४२-१४६ ॥

न पापेत्यादि । पापमनसा तस्य स्वामिनो गृहकिङ्करीरपि न पश्येत् का वाक्तां तत्पत्नीपुत्रप्रादीनाम् विविक्तशय्याम् रङ्गःशयनम् ताभिः स्वामिगृहकिङ्करीभिः ॥ १४७ । १४८ ॥

क्षमां कृतापराधश्चेत् प्रार्थयेद्यतः प्रभोः ।
 प्रागल्भ्यं प्रोढवाद्दञ्च साम्याचारं विवर्जयेत् ॥ १४६ ॥
 सर्वे वर्णाः स्वस्ववर्णैर्ब्राह्मोद्वाहन्तथाशनम् ।
 कुर्वीरन् भैरवीचक्रात्तत्त्वचक्रादृते शिवे ! ॥ १५० ॥
 उभयत्र महेशानि ! शैवोद्वाहः प्रकीर्तितः ।
 तथादने च पाने च वर्णभेदो न विद्यते ॥ १५१ ॥

श्रीदेव्युवाच ।

किमिदं भैरवीचक्रन्तत्त्वचक्रञ्च कीदृशम् ।
 तत्सर्वं श्रोतुमिच्छामि कृपया वक्तुमर्हसि ॥ १५२ ॥

श्रीसदाशिव उवाच ।

कुलपूजाविधौ देवि ! चक्रानुष्ठानमीरितम् ।
 विशेषपूजासमये तत् कार्यं साधकोत्तमैः ॥ १५३ ॥
 भैरवीचक्रविषये न तादृङ्नियमः प्रिये ! ।
 यथासमयमासाद्य कुर्याच्चक्रमिदं शुभम् ॥ १५४ ॥
 विधानमस्य वक्ष्यामि साधकानां शुभावहम् ।
 आराधिता येन देवी तूर्णं यच्छति वाञ्छितम् ॥ १५५ ॥

प्रागल्भ्यम् धार्ष्ट्यम् ॥ १४६ ॥

अशनम् भोजनम् कृते पिनां ॥ १५० ॥

उभयत्र भैरवीचक्रे तत्त्वचक्रे च ॥ १५१ ॥

अथ भैरवीचक्र तत्त्वचक्रयोर्विधानं श्रोतुमिच्छन्ती श्रीदेव्युवाच
 किमिदमित्यादि ॥ १५२ ॥

एवं प्रार्थितः सन् श्रीसदाशिव उवाच कुलपूजेत्यादि तत् कुल-
 पूजाविधावुक्तं चक्रानुष्ठानम् ॥ १५३ । १५४ ॥

अस्य भैरवीचक्रस्य येन भैरवीचक्रविधानेन यच्छति ददाति ॥ १५५ ॥

कुलाचार्यो रम्यभूमावास्तोर्यासनमुत्तमम् ।
 कामाद्येनास्त्रबीजेन संशोध्योपविशेत्ततः ॥ १५६ ॥
 सिन्दूरेण कुसीदेन केवलेन जलेन वा ।
 त्रिकोणञ्चतुरस्रञ्च मण्डलं रचयेत् सुधीः ॥ १५७ ॥
 विचित्रघटमानीय दध्यक्षतविमृक्षितम् ।
 फलपल्लवसंयुक्तं सिन्दूरतिलकान्वितम् ॥ १५८ ॥
 सुवासितजलैः पूर्णं मण्डले तत्र साधकः ।
 प्रणवेन तु संस्थाप्य धूपदीपौ प्रदर्शयेत् ॥ १५९ ॥
 सम्पूज्य गन्धपुष्पाभ्यां चिन्तयेद्दिष्टदेवताम् ।
 संक्षेपपूजाविधिना तत्र पूजां समाचरेत् ॥ १६० ॥
 विशेषमत्र वक्ष्यामि शृणुष्वामरवन्दिते ! ।
 गुर्वादिनवपात्राणां नात्र स्थापनमिष्यते ॥ १६१ ॥

भैरवीचक्रानुष्ठानमेवाह कुलाचार्य इत्यादिभिः । कुलाचार्यः कल-
 गुरुः रम्यभूमौ रमणीयायां भुव्युत्तममासनमास्तोर्याच्छाद्य कामाद्येन
 क्लीं बीजाद्येनास्त्रबीजेन फटा संशोध्य च ततस्तत्रासने उपवि-
 शेत् ॥ १५६ ॥

सिन्दूरेणेति । ततः सुधीः कोविदः सिन्दूरेण कुसीदेन रक्त-
 चन्दनेन केवलेन जलेन वा त्रिकोणं सण्डलं तद्वहिस्रतरस्रञ्चतुष्कोणञ्च
 मण्डलं रचयेत् ॥ १५७ ॥

विचित्रोत्थादि । ततः परं विचित्रं त्रिविधानि चित्राण्यानेख्यानि
 यत्रैवम्भूतं घटमानीय दध्यक्षतविमृक्षितम्भाक्षतैश्च सम्पूक्तं फलैः
 पल्लवैश्च संयुक्तं सिन्दूरतिलकैरन्विनं संयुतं कर्पूरादिभिः सुवासितैर्जलैः
 पूर्णञ्च कृत्वा प्रणवेन ओंकारेण तत्र मण्डले संस्थाप्य च साधको
 धूपदीपौ प्रदर्शयेत् ॥ १५८ । १५९ ॥

सम्पूज्येति । ततो गन्धपुष्पाभ्यां घटं संपूज्य तत्रैष्टदेवताङ्घ्रितयेत् ॥

यथेष्टन्तत्त्वमादाय संस्थाप्य पुरतो व्रती ।
 प्रोक्षयेदस्त्रमन्त्रेण दिव्यदृष्ट्यावलोकयेत् ॥ १६२ ॥
 अलियन्त्रे गन्धपुष्पं दत्त्वा तत्र विचिन्तयेत् ।
 आनन्दभैरवीं देवीं आनन्दभैरवन्तथा ॥ १६३ ॥
 नवयौवनसम्पन्नान्तरुणारुणविग्रहाम् ।
 चारुहासामृताभाषील्लसद्दशनपङ्कजाम् ॥ १६४ ॥
 नृत्यगीतकृततामोदां नानाभरणभूषिताम् ।
 विचित्रवसनान्ध्यायेत् वराभयकराम्बुजाम् ॥ १६५ ॥
 इत्यानन्दमयौन्ध्यात्वा स्मरेदानन्दभैरवम् ॥ १६६ ॥
 कर्पूरपूरधवलं कमलायताक्षम्
 दिव्याम्बराभरणभूषितदेहकान्तिम् ।

सञ्चिन्त्य च पूर्वोक्तेन संक्षेपपूजाविधिना तत्र कलशे दृष्टदेवतायाः
 पूजां समाचरेत् कुर्यात् ॥ १६० । १६१ ॥

यथेष्टमिति । ततो व्रती साधको यथेष्टन्तत्त्वं मद्यादिकमादाय
 पुरतोऽग्रे संस्थाप्य चास्त्रमन्त्रेण फटा प्रोक्षयेत् जलेन सिञ्चेत् दिव्य-
 दृष्ट्यावलोकयेच्च ॥ १६२ ॥

अलियन्त्रे ततोऽलियन्त्रे मद्यापात्रे गन्धपुष्पन्दत्त्वा तत्राऽलियन्त्रे
 एवानन्दभैरवीन्देवीन्तथानन्दभैरवं देवं विचिन्तयेत् ॥ १६३ ॥

आनन्दभैरव्याध्यानमेवाह नवयौवनसम्पन्नमिति । नवयौवन-
 सम्पन्नां नवीनतास्वयं सम्प्राप्तम् तरुणारुणविग्रहाम् नवीनसूर्यसदृश-
 देहाम् चारुहासामृताभाषील्लसद्दशनपङ्कजाम् चारुहासेन मनोहर-
 हसनेनामृतभाष्या सुधातुल्यभाषणेन चोल्लसद्देदीप्यमानं वदनं वदन-
 पङ्कजं सुखकमलं यस्यास्तथाभूताम् नृत्यगीतकृततामोदाम् नृत्यगीताभ्यां
 कृत तामोद आनन्दो यथा तां नानाभरणभूषिताम् अनेकविधभूषणा-
 लङ्कृताम् विचित्रवसनाम् विचित्रमङ्गुतं वसनं वस्त्रं यस्यास्ताम् वरा-
 भयकराम्बुजाम् वरोऽभयञ्च कराम्बुजयो र्यस्यास्ताम् ॥ १६४-१६६ ॥

वामेन पाणिकमलेन सुधाक्षपात्रम्

दक्षेण शुद्धिगुटिकान्दधतं स्मरामि ॥ १६७ ॥

ध्यात्वैवमुभयन्त्रेण सामरस्यं विचिन्तयन् ।

प्रणवादिनमोऽन्तेन नाममन्त्रेण देशिकः ।

संपूज्य गन्धपुष्पाभ्यां शोधयेत् कारणं ततः ॥ १६८ ॥

पाशादित्त्रिकवीजेन स्वाहान्तेन कुलार्चकः ।

अष्टोत्तरशतावृत्त्या जपन् हेतुं विशोधयेत् ॥ १६९ ॥

गृहकाम्यैकचित्तानां गृहिणां प्रवले कलौ ।

आद्यतत्त्वप्रतिनिधी विधेयं मधुरत्रयम् ॥ १७० ॥

दुग्धं सिता मात्तिकञ्च विज्ञेयं मधुरत्रयम् ।

अन्निरूपमिदं मत्वा देवतायै निवेदयेत् ॥ १७१ ॥

ज्ञानन्दभैरवध्यानसेवाज्ञेन कर्पूरपूरधवलमिति । कर्पूरपूरधवलं
कर्मरत्नाहवच्छुभं कयलायताद्यम् कमलवदायते विस्तृते अक्षिणी
यस्य तम् दिव्याम्बराभरणसूषितदेहकान्तिम् दिव्यैरक्षराभरणैर्वस्त्र-
विभूषणैर्भूषितोऽलङ्कृतो यो देहस्तत्र कान्तिरधिका दीप्रियंस्त तत्राभूत्तम्
वामेन पाणिकमलेन सुधाक्षपात्रं मद्यसमन्वितं पात्रन्दक्षेण पाणिकम-
लेन शुद्धिगुटिकाञ्च दधतमानन्दभैरवं स्मरामि चिन्तयामि ॥ १६७ ॥

ध्यात्विति । एवमुभौ ध्यात्वा तत्रालियन्त्रे उभयोर्भैरवीर्भैरवयोः
सामरस्यभैकरस्यं विचिन्तयन् देशिकः साधकः प्रणवादिनमोऽन्तेन नाम-
मन्त्रेण गन्धपुष्पाभ्यां तौ संपूज्य ततः कारणं मद्यं शोधयेत् ॥ १६८ ॥

अनु केन मन्त्रेण मद्यं शोधयेत् तत्राह पाशादीत्यादि । स्वाहा-
न्तेन स्वाहान्तो तस्यैवम्भूतेन पाशादित्त्रिकवीजेन सां ह्यौ क्रीमिति
वीजत्रयेण अष्टोत्तरशतावृत्त्या इत्येव मन्त्रं जपन् कुलार्चको हेतुं
मद्यं विशोधयेत् ॥ १६९ । १७० ॥

१ मधुरत्रयमेवाह दुग्धमित्यादि । अन्निरूपं मद्यस्वरूपम् इदं
त्रयम् ॥ १७१ ॥

स्वभावात् कलिजन्मानः कामविभ्रान्तचेतसः ।

तद्रूपेण न जानन्ति शक्तिं सामान्यबुद्धयः ॥ १७२ ॥

अतस्तेषां प्रतिनिधौ शेषतत्त्वस्य पार्वति ! ।

ध्यानं देव्याः पदाभोजे स्वैष्टमन्त्रजपस्तथा ॥ १७३ ॥

ततस्तु प्राप्ततत्त्वानि पललादीनि यानि च ।

प्रत्येकं शतधानेन मनुना चाभिमन्त्रयेत् ॥ १७४ ॥

सर्वं ब्रह्ममयं ध्यात्वा निमील्य नयनद्वयम् ।

निवेद्य पूर्ववत् काल्यै पानभोजनमाचरेत् ॥ १७५ ॥

इदन्तु भैरवीचक्रं सर्वतन्त्रेषु गोपितम् ।

तवाग्रे कथितं भद्रे ! सारात् सारं परात्परम् ॥ १७६ ॥

विवाहो भैरवीचक्रे तत्त्वचक्रेऽपि पार्वति ! ।

सर्वथा साधकेन्द्रेण कर्त्तव्यः शैववर्त्मना ॥ १७७ ॥

शक्तिं स्त्वयम् ॥ १७७ ॥

अत इत्यादि । हे पार्वति ! अग्रे हेतोः तेषां कलिजन्मानां शेषतत्त्वस्य सैद्युनस्य प्रतिनिधौ देव्याः पदाभोजे ध्यानं विधेयम् तथा स्वैष्टमन्त्रजपो विधेयः ॥ १७३ ॥

ततन्त्विति । ततः परं पललादीनि सांसादीनि यानि प्राप्त-
तत्त्वानि तानि प्रत्येकं शतधा जप्यमानेनानेन अं ह्रीं क्रों स्वाहेति
मनुनाभिमन्त्रयेत् शोधयेदित्यर्थः ॥ १७४ ॥

सर्वमिति । ततो नयनद्वयं निमील्य सर्वं मद्यादितत्त्वं ब्रह्ममयं
ब्रह्मस्वरूपं ध्यात्वा पूर्ववत् काल्यै निवेद्य च पूर्ववदेव पानभोजन-
माचरेत् ॥ १७५ ॥

अथ भैरवीचक्रस्य साहाय्यं वर्षयितुमुपक्रमते इदमित्यादि
॥ १७६ । १७७ ॥

विना परिणयं वीरः शक्तिसेवां समाचरन् ।
 परस्त्रीगामिनां पापं प्राप्नुयान्नात्र संशयः ॥ १७८ ॥
 सम्प्राप्ति भैरवीचक्रे सर्वे वर्णा द्विजोत्तमाः ।
 निव्रजते भैरवीचक्रे सर्वे वर्णाः पृथक् पृथक् ॥ १७९ ॥
 नात्र जातिविचारोऽस्ति नोच्छिष्टादिविवेचनम् ।
 चक्रमध्यगता वीरा मम रूपा नचान्यथा ॥ १८० ॥
 न देशकालनियमो न वा पात्रविचारणम् ।
 येन केनाहृतं द्रव्यं चक्रेऽस्मिन् विनियोजयेत् ॥ १८१ ॥
 दूरदेशात् समानीतं पक्कं वापक्कमेव वा ।
 वीरेण पशुना वापि चक्रमध्यगतं श्लिचिः ॥ १८२ ॥
 चक्रारम्भे महेशानि ! विघ्नाः सर्वे भयाकुलाः ।
 विभीतास्ते पलायन्ते वीराणां ब्रह्मतेजसा ॥ १८३ ॥
 पिशाचा गुह्यका यक्षा वेतालाः क्रूरजातयः ।
 श्रुत्वात्र भैरवीचक्रं दूरं गच्छन्ति साध्वसन् ॥ १८४ ॥
 तत्र तीर्थानि सर्वाणि महातीर्थानि कानि च ।
 सेन्द्रामरगणाः सर्वे तत्रागच्छन्ति सादरम् ॥ १८५ ॥
 चक्रस्थानं महातीर्थं सर्वतीर्थाधिकं शिवे ! ।
 त्रिदशा यत्र बाण्ड्यन्ति तव नैवेद्यमुत्तमम् ॥ १८६ ॥

परिणयम् विवाहम् ॥ १७८ । १७९ ॥

अत्र भैरवीचक्रे ॥ १८० ॥

द्रव्यं सद्यादि ॥ १८१ — १८३ ॥

साध्वसन् सभयसू ॥ १८४ ॥

यत्र चक्रस्थाने ॥ १८५ । १८६ ॥

क्लेच्छे न खपचेनापि किरातेनापि ह्यणुना ।

आमं पक्कं यदानीतं वीरहस्तार्पितं शुचिः ॥ १८७ ॥

दृष्ट्वा तु भैरवीचक्रं मम रूपांश्च साधकान् ।

मुच्यन्ते पशुपाशेभ्यः कलिकल्मषदूषिताः ॥ १८८ ॥

प्रवले कलिकाले तु न कुर्व्याच्चक्रगोपनम् ।

सर्वत्र सर्वदा वीरः साधयेत् कुलसाधनम् ॥ १८९ ॥

चक्रमध्ये वृथालापं चाञ्चल्यं बहुभाषणम् ।

निष्ठीवनमधोवायुं वर्णभेदं विवर्जयेत् ॥ १९० ॥

क्रूरान् खलान् पशून् पापान् नास्तिकान् कुलदूषकान् ।

निन्दकान् कुलशास्त्राणां चक्राद्दूरतरं त्यजेत् ॥ १९१ ॥

स्नेहाद्भयादानुरक्त्या पशून् चक्रे प्रवेशयन् ।

कुलधर्मान् परिभ्रष्टो वीरोऽपि नरकं व्रजेत् ॥ १९२ ॥

ब्राह्मणाः क्षत्रिया वैश्याः शूद्राः सामान्यजातयः ।

कुलधर्माश्रिता ये वै पूज्यास्ते देववत् सदा ॥ १९३ ॥

वर्णाभिमानाच्चक्रे तु वर्णभेदं करोति यः ।

म याति घोरनिरयमपि वेदान्तपारगः ॥ १९४ ॥

चक्रान्तर्गतकौलानां साधूनां शुद्धचेतसाम् ।

साक्षाच्छिवस्वरूपाणां पापाशङ्का भवेत् कुतः ॥ १९५ ॥

यावद्वसन्ति चक्रेषु विप्राद्याः शैवमार्गिणः ।

तावन्तु शान्मवाचारांश्चरेयुः शिवशासनात् ॥ १९६ ॥

चक्राद्दिनिःसृताः सर्वे स्वस्ववर्णाश्रमोदितम् ।

लोकयात्राप्रसिद्धार्थं कुर्युः कर्मं पृथक् पृथक् ॥ १९७ ॥

ह्यणुना जातिविशेषेण आमम् अपक्वम् ॥ १८७-१९१ ॥

भयादानुरक्त्या भयहेतुकेनाहुरागेण ॥ १९२-१९५ ॥

पुरश्चर्यां शतेनापि शवसुखडचितासनात् ।

चक्रमध्ये सकृत् जप्त्वा तत् फलं लभते सुधीः ॥ १८८ ॥

भैरवीचक्रमाहात्म्यं को वा वक्तुं क्षमो भवेत् ।

मक्तदेतत् प्रकुर्वाणः सर्वैः पापैः प्रमुच्यते ॥ १८९ ॥

षण्मासं भूमिपालः स्यात् वर्षं मृत्युञ्जयः स्वयम् ।

नित्यं समाचरन् मर्त्यां ब्रह्मनिर्वाणमाप्नुयात् ॥ २०० ॥

बहुना किमिहीक्तेन सत्यं जानीहि कालिके ! ।

ब्रह्मसुत्रं सुखावाप्त्यै कुलमार्गी हि नापरः ॥ २०१ ॥

कलेः प्रावत्यसमये सर्वधर्मं विवर्जिते ।

गोपनात् कुलधर्मस्य कौलोऽपि नारकी भवेत् ॥ २०२ ॥

कथितं भैरवीचक्रं भोगमीक्षेकसाधनम् ।

तत्त्वचक्रं कुलेशानि ! साम्प्रतं वच्मि तत् शृणु ॥ २०३ ॥

तत्त्वचक्रं चक्रराजं दिव्यचक्रं तदुच्यते ।

नात्राधिकारः सर्वेषां ब्रह्मज्ञानं साधकान् विना ॥ २०४ ॥

परब्रह्मोपासका ये ब्रह्मज्ञा ब्रह्मतत्पराः ।

शुद्धान्तःकरणाः शान्ताः सर्वं प्राणिहितं रताः ॥ २०५ ॥

निर्विकारा निर्विकल्पा दयाशीला दृढव्रताः ।

सत्यसङ्कल्पका ब्रह्मगास्त एवात्राधिकारिणः ॥ २०६ ॥

चरेयुः कुर्युः ॥ १८६ । १८७ ॥

पुरश्चर्येत्यादि । शवसुखडचितासनात् शवासनात् सुखडासनात्

चित्तासनाच्च यत् फलं लभते ॥ १८८ । १८९ ॥

षण्मासमिते । षण्मासं भैरवीचक्रं समाचरन् मर्त्यां भूमिपालः

स्यादित्येवमन्वयः ॥ २००-२०३ ॥

अत्र चक्रराजे तत्त्वचक्रे ॥ २०४ ॥

शान्ताः रागद्वेषादिभ्रान्ताः ॥ २०५ ॥

ब्रह्मभावेन तत्त्वज्ञे ! ये पश्यन्ति चराचरम् ।
 तेषां तत्त्वविदां पुंसां तत्त्वचक्रे ऽधिकारिता ॥ २०७ ॥
 सर्व्वं ब्रह्ममयं भावश्चक्रे ऽस्मिंस्तत्त्वसंज्ञके ।
 येषामुत्पद्यते देवि ! तएव तत्त्वचक्रिणः ॥ २०८ ॥
 न घटस्थापनातास्ति न बाहुल्येन पूजनम् ।
 सर्व्वत्र ब्रह्मभावेन साधयेत् तत्त्वसाधनम् ॥ २०९ ॥
 ब्रह्ममन्वी ब्रह्मनिष्ठो भवेच्चक्रे श्वरः प्रिये ! ।
 ब्रह्मज्ञैः साधकैः सार्द्धं तत्त्वचक्रं समारभेत् ॥ २१० ॥
 रम्ये सुनिर्मले देशे साधकानां सुखावहे ।
 विचित्रासनमानीय कल्पयेद्द्विमलासनम् ॥ २११ ॥
 तत्रापविश्य चक्रे शः सहितो ब्रह्मसाधकैः ।
 आसादयेत् तत्त्वानि स्थापयेद्दयतः शिवे ! ॥ २१२ ॥
 तारादिप्राणवीजान्तं शताहृत्या जपन् मनुम् ।
 सर्व्वतत्त्वेषु चक्रे श इमं मन्त्रमुदीरयेत् ॥ २१३ ॥

अत्र तत्त्वचक्रे ॥ २०६ । २०७ ॥

भावो भावना विचिन्तनेत्यर्थः ॥ २०८ ॥

तत्त्वसाधनम् तत्त्वचक्रसाधनम् ॥ २०९ । २१० ॥

अथ तत्त्वचक्रस्य विधानमाह रम्ये इत्यादिभिः ॥ २११ ॥

तत्र कल्पिते विमलासने आसादयेत् आनयेत् तत्त्वानि मद्या-
 दीनि ॥ २१२ ॥

तारादीत्यादि । ततो मद्यादिषु सर्व्वतत्त्वेषु तारादिप्राण-
 वीजान्तं तारः प्राणव आदित्यस्य स तारादिः प्राणवीजं हंस इति
 धोजमन्तो यस्य सः प्राणवीजान्तः तारादिश्चासौ प्राणवीजान्तश्च
 तारादिप्राणवीजान्तस्तं मनुम् ओं हंस इति मन्त्रं शताहृत्या जपं-
 चक्रे श इमं वक्ष्यमाणं मन्त्रमुदीरयेत् ॥ २१३ ॥

ब्रह्मारपणं ब्रह्महविर्ब्रह्माग्नी ब्रह्मणा हुतम् ।

ब्रह्मैव तेन गन्तव्यं ब्रह्मकर्म समाधिना ॥ २१४ ॥

सप्तधा वा त्रिधा जप्त्वा तानि सर्वाणि शोधयेत् ॥ २१५ ॥

ततो ब्राह्मेण मनुना समर्थं परमात्मने ।

ब्रह्मज्ञैः साधकैः सार्धं विदध्यात् पानभोजनम् ॥ २१६ ॥

ब्रह्मचक्रे महेशानि ! वर्णभेदं विवर्जयेत् ।

न देशकालनियमो न पात्रनियमस्तथा ॥ २१७ ॥

ये कुर्वन्ति नरा मूढा दिव्यचक्रे प्रमादतः ।

कुलभेदं वर्णभेदं ते गच्छन्त्यधमां गतिम् ॥ २१८ ॥

अतः सर्वप्रयत्नेन ब्रह्मज्ञैः साधकोत्तमैः ।

तल्पचक्रमनुष्ठेयं धर्मकामार्थमुक्तये ॥ २१९ ॥

श्रीदेव्युवाच ।

गृहस्थानामशेषेण धर्मानकथयत् प्रभो ! ।

संन्यासविहितान् धर्मान् कृपया वक्तुमर्हसि ॥ २२० ॥

श्रीसदाशिव उवाच ।

अवधूताश्रमो देवि ! कलौ संन्यास उच्यते ।

विधिना येन कर्तव्यस्तत् सर्वं शृणु साम्प्रतम् ॥ २२१ ॥

मन्त्रमेवाह ब्रह्मारपणमिति ॥ २१४ ॥

सप्तधेति । इमं मन्त्रं सप्तधा त्रिधा वा जप्त्वा सर्वाणि तानि
मद्यादीनि शोधयेत् ॥ २१५ ॥

ब्राह्मेण मनुना ज्योः सञ्चिदेकं ब्रह्मेति मन्त्रेण ॥ २१६ ॥

ब्रह्मचक्रे तल्पचक्रे ॥ २१७-२१९ ॥

एतन्मेषान् गृहस्थधर्मान् श्रुत्वा अधूना संन्यासिधर्मान् श्रोत्व-
मिच्छन्ती श्रीदेव्युवाच गृहस्थानामित्यादि ॥ २२० ॥

ब्रह्मज्ञाने समुत्पन्ने विरते सर्वकर्मणि ।
 अध्यात्मविद्यानिपुणः संन्यासाश्रममाश्रयेत् ॥ २२२ ॥
 विहाय वृद्धौ पितरौ शिशुं भार्यां पतिव्रताम् ।
 त्वक्कासमर्थान् बन्धून्श्च प्रव्रजन्नारकी भवेत् ॥ २२३ ॥
 ब्राह्मणः क्षत्रियो वैश्यः शूद्रः सामान्य एव च ।
 कुलावधूतसंस्कारे पञ्चानामधिकारिता ॥ २२४ ॥
 सम्पाद्य गृहकर्मणि परितोष्य परानपि ।
 निर्ममो निलयाद्च्छेन्निष्कामी विजितेन्द्रियः ॥ २२५ ॥
 आह्वय स्वजनान् बन्धून् ग्रामस्थान् प्रतिवासिनः ।
 प्रीत्यानुमतिमन्विच्छेत् गृहाज्जिगमिषुर्जनः ॥ २२६ ॥
 तेषामनुज्ञामादाय प्रणम्य परदेवताम् ।
 ग्रामं प्रदक्षिणीकृत्य निरपेक्षो गृहादियात् ॥ २२७ ॥
 मुक्तः संसारपाशेभ्यः परमानन्दनिर्हृतः ।
 कुलावधूतं ब्रह्मज्ञं गत्वा संप्रार्थयेद्दिदम् ॥ २२८ ॥
 गृहाश्रमे परब्रह्मन् ! ममैतद्विगतं वयः ।

एवं प्रेरितः सन् श्रीधदाशिव उवाच अवधूतेत्यादि । तत् विधा-
 नम् साम्प्रतमिदानीम् ॥ २२१ ॥

संन्यासप्रवृत्तविधानमेवाह ब्रह्मज्ञाने इत्यादिभिः । अध्यात्मवि-
 द्यानिपुणः आत्मविद्याभिज्ञः ॥ २२२-२२४ ॥

सम्पाद्य साधयित्वा परान् पितृणादिभिश्चान् निर्ममः गृहादिविप्र-
 यमसत आश्रयः निलयात् गृहात् ॥ २२५ ॥

अनुमतिमन्विच्छेत् अनुज्ञामादियात् ॥ २२६ ॥

निरपेक्षः निष्प्रहः इत्यात् गच्छेत् ॥ २२७ ॥

परमानन्दनिर्हृतः परमानन्दे निमग्नः ॥ २२८ ॥

प्रसादं कुरु मे नाथ ! संन्यासग्रहणं प्रति ॥ २२६ ॥
 निहन्तगृहकर्माणि विचार्य विधिवद्गुरुः ।
 शान्तं विवेकिनं वीक्ष्य द्वितीयान्मममादिशेत् ॥ २२७ ॥
 ततः शिष्यः कृतस्नानी यतात्मा विहिताङ्गिकः ।
 ऋणत्रयविमुक्तार्थं देवर्षीन्चयेत् पितृन् ॥ २२८ ॥
 देवा ब्रह्मा च विष्णुश्च रुद्रश्च स्वर्गणैः सह ।
 ऋषयः सनकाद्याश्च देवब्रह्मर्षयस्तथा ॥ २२९ ॥
 अत्र ये पितरः पूज्या वक्ष्यामि शृणु तानपि ॥ २३० ॥
 पिता पितामहश्चैव प्रपितामह एव च ।
 माता पितामही देवि ! तथैव प्रपितामही ।
 मातामहादयोऽप्येवं मातामह्यादयोऽपि च ॥ २३१ ॥

यत् प्रार्थयेत् तदाह गृहाश्रमे इत्यादिना ॥ २३२ ॥

शान्तम् उपरतचित्तम् ॥ २३३ ॥

ततः परं यतात्मा संयतमनाः शिष्यः कृतस्नानी विहिताङ्गि-
 कश्च भूत्वा ऋणत्रयविमुक्तार्थं देवर्षीन् देवान् पितृन् चार्चयेत्
 पूजयेत् ॥ २३४ ॥

ऋणविमुक्तार्थं ये देवा ऋषयश्च पूज्यास्तानाह देवा इत्यादिना ।
 ब्रह्मा च विष्णुश्च स्वर्गणैः सह रुद्रश्चैते देवाः सन्यासकर्माणि
 पूज्याः सनक आद्यो येषां ते सनकाद्याः सनकसनन्दनसदःतनाद्याः
 सनकसजातीया ऋषयः तथा देवर्षयो नारदादयो ब्रह्मर्षयो भृगवा-
 दयश्च पूज्याः ॥ २३५ ॥

अथ सन्यासकर्माणि ॥ २३६ ॥

ऋणविमुक्तार्थं पूज्यान् पितृनेवाह पितृत्वादि साङ्गेन । एवं पिता-
 दिवन्मातामहादयोऽपि पूज्याः एवमन्वयः आदिना प्रमातामहद्वय-
 मातामहयोः प्रमातामहीद्वयप्रमातामह्योश्च ग्रहणम् ॥ २३७ ॥

प्राच्यामृषीन् यजेद्देवान् दक्षिणस्यां पितॄन् यजेत् ।
 मातामहान् प्रतीच्याञ्च पूजयेत्त्रासकर्म्मणि ॥ २३५ ॥
 पूर्व्वदिक्रमतो दद्यादासनानां द्वयं द्वयम् ।
 देवादीन् क्रमतस्तत्रावाह्यं पूजां समाचरेत् ॥ २३६ ॥
 समर्च्य विधिवत्तेभ्यः पिण्डान् दद्यात् पृथक् पृथक् ।
 पिण्डप्रदानविधिना दत्त्वा पिण्डं यथाक्रमम् ।
 कृताञ्जलिपुटो भूत्वा प्रार्थयेत् पितृदेवताः ॥ २३७ ॥
 तृप्यध्वं पितरो देवा देवर्षिमाहृका गणाः
 गुणातीतपदे यूयमनृषीकुरुताचिरात् ॥ २३८ ॥
 इत्यानृष्यमर्थयित्वा प्रणम्य च पुनः पुनः ।

ननु कस्यां कस्यां दिशि देवान्दृषीन् पितॄन् पूजयेदित्यपेक्षादामाह
 प्राच्यामित्यादि । मन्व्यासकर्म्मणि देवान्दृषीन् प्राच्यां पूर्व्वस्यां दिशि
 यजेत् दक्षिणस्यां दिशि पितॄन् पितादीन् यजेत् प्रतीच्यां पश्चिमतः
 दिशि मातामहान्मातामहप्रभृतीन् पूजयेत् ॥ २३५ ॥

अथ संक्षेपतो देवादीनां पूजाया विधानमाह पूर्व्वदिक्रमत इत्या-
 दिभिः । पूर्व्वदिक्रमतः पूर्व्वदिक्रमेण तिलपु दिक्षासनानां द्वयं द्वयं
 दद्यात् तत्रासनानां द्वये द्वये क्रमतो देवादीनावाह्यं तेषां पूजां समा-
 चरेत् कुर्यात् ॥ २३६ ॥

समर्च्येत्यादि । देवर्षिपितॄन् विधिवत् समर्च्यं तेभ्यो देवर्षिपितृभ्यः
 पृथक् पृथक् पिण्डान् विधिवद्दद्यात् बल्यमाणेन पिण्डप्रदानविधिना
 देवादिभ्यो यथाक्रमं पिण्डं दत्त्वा कृताञ्जलिपुटो भूत्वा पितृदेवताः
 प्रार्थयेत् ॥ २३७ ॥

किं प्रार्थयेत्तत्राह तृप्यध्वमित्यादि । हे पितरो ! देवा ! देवर्षयो !
 मत्प्रगणाश्च यूयं तृप्यध्वं गुणातीतपदे अतिक्रान्तगुणे पदे ब्रजन्तं माम-
 चिरादतिशीघ्रमेव यूयमनृषी कुरुत ॥ २३८ । २३९ ॥

ऋणत्रयविनिर्मुक्त आत्मश्राद्धं प्रकल्पयेत् ॥ २३९ ॥
 पिताह्यात्मैव सर्वेषां तत्पिता प्रपितामहः ।
 आत्मन्यात्मार्पणार्थाय कुर्यादात्मक्रियां सुधीः ॥२४०॥
 उत्तराभिमुखो भूत्वा पूर्ववत् कल्पितासने ।
 आवाह्यात्मपितृन् देवि । दद्यात् पिण्डं समर्चयन् ॥२४१॥
 प्रागग्रान् दक्षिणाग्रांश्च पश्चिमाग्रात् यथाक्रमात् ।
 पिण्डार्थमास्तरेद्दर्भानुदगग्रान् स्वकर्माणि ॥ २४२ ॥
 समाप्य श्राद्धकर्माणि गुरुदर्शितवर्त्मना ।
 ययच्छुचित्तशुद्धार्थमिमं मन्त्रं शतं जपेत् ॥ २४३ ॥
 ह्रीं त्र्यम्बकं यजामहे सुगन्धिं पुष्टिवर्द्धनम् ।
 ऊर्वारुकमिव बभ्रुनान् मृत्योर्मुञ्चोयमानृतात् ॥२४४॥
 उपासनानुसारेण वेद्यां मण्डलपूर्वकम् ।
 संस्थाप्य कलसं तत्र गुरुः पूजां समारभेत् ॥ २४५ ॥

आत्मश्राद्धकरणे हेतुं दर्शयन्नाह पिता हीत्यादि । हि
 यतः सर्वेषामात्मैव पिता तत्पिता पितामहः प्रपितामहश्च स्यात्
 अतः आत्मनि परमात्मनि आत्मनोऽर्पणार्थाय सुधीर्विद्वान् आत्म-
 क्रियां कुर्यात् ॥ २४० ॥

सञ्ज्ञेपतः आत्मनः श्राद्धस्य विधानमाह उत्तराभिमुख इत्यदिना ।
 आत्मपितृन् आत्मस्वरूपान् पितादीन् ॥ २४१ ॥

प्रागग्रानिति । पिण्डार्थं देवर्षिपितृप्रदेष्यकपिण्डदानार्थं यथा-
 क्रमात् क्रमेणैव प्राक् प्राच्यां दिश्यन्नाणि येषां तान् प्रागग्रान् दक्षि-
 णाग्रान् पश्चिमाग्रांश्च दर्भान् कुशानास्तरेदाच्छादयेत् स्वकर्माणि
 एवात्मश्राद्धक्रियायां तु उदक् उदीच्यामस्याणि येषां तथाभूतान्
 दर्भानास्तरेत् ॥ २४२ । २४३ ॥

तमेव मन्त्रमाह ह्रीं त्र्यम्बकमित्यादिकम् ॥ २४४ ॥

ततस्तु परमं ब्रह्म ध्यात्वा शाश्वतवर्त्मना ।

विधाय पूजां ब्रह्मज्ञो वङ्गिस्थापनमाचरेत् ॥ २४६ ॥

प्रागुक्तसंस्कृते वङ्गौ स्वकल्पोक्ताहृतिं गुरुः ।

दत्त्वा शिष्यं समाह्वय साकल्पं हावयेत्तु तम् ॥ २४७ ॥

आदौ व्याहृतिभिर्हुत्वा प्राणहोमं प्रकल्पयेत् ।

प्राणापानौ समानश्चोदानव्यानी च वायवः ॥ २४८ ॥

तत्त्वहोमं ततः कुर्याद्देहात्माध्याससुकृते ।

पृथिवीसलिलं वङ्गिर्वायुराकाशमिव च ॥ २४९ ॥

गन्धो रसश्च रूपञ्च स्पर्शः शब्दो यथाक्रमात् ।

ततो वाक्पाणिपादाश्च पायूपस्थौ ततः परम् ॥ २५० ॥

उपासनेत्यादि । ततः उपासनाया अनुसारेण रचितायां वेद्यां मण्डलपूर्वकं कलसं संस्थाप्य तत्र कलसे शिष्येष्टदेवतायाः पूजां गुरुः समारभेत् ॥ २४५ ॥

ततस्त्विति । ततस्तु शिष्येष्टदेवतापूजनादनन्तरं तु ब्रह्मज्ञो गुरुः परमं ब्रह्म ध्यात्वा शाश्वतवर्त्मना तस्य पूजां च विधाय वेद्यां वङ्गिस्थापनमाचरेत् कुर्यात् ॥ २४६ ॥

प्रागुक्तोत्यादि । ततः प्रागुक्तेन विधिना संस्कृते वङ्गौ स्वकल्पोक्ताहृतिं स्वकल्पे उक्तामाहृतिं दत्त्वा गुरुस्तं शिष्यं समाह्वय तेन साकल्पमग्नौ हावयेत् ॥ २४७ ॥

आदाविति । आदौ प्रथमतो भूतादिभिर्व्याहृतिभिः साकल्पं हुत्वा ततः प्राणहोमं शरीरस्यप्राणादिपञ्चवायुहोमं प्रकल्पयेत् कुर्यात् । होतव्यान् प्राणादीन् पञ्चवायूनाह प्राणेत्याद्यैर्हेन ॥ २४८ ॥

तत्त्विति । ततः परं देहात्माध्याससुकृते शरीरनिष्ठात्मत्वज्ञानविस्तृप्तार्थं यथाक्रमं तत्त्वहोमं पृथ्वीजलादिबहुविंशतितत्त्वहवनं कुर्यात् । क्रमेणैव हवनोयानि बहुविंशतितत्त्वान्याह पृथिवीत्यादिनाहङ्काररहित्यन्तेन किञ्चिदधिकेन सपादहवेन ॥ २४९ ॥

श्रोत्रं त्वङ्मनयनं जिह्वा घ्राणं बुद्धोन्द्रियाणि च ।
 मनो बुद्धिश्च चित्तञ्चाहङ्कारो देहजाः क्रियाः ॥ २५१ ॥
 सर्वाणीन्द्रियकर्माणि प्राणकर्माणि यानि च ॥ २५२ ॥
 एतानि मे पदान्ते च शुद्धा न्तां पदसुच्चरेत् ।
 ह्रीं ज्योतिरहं विरजा विपाप्मा भूयासमित्यपि ॥ २५३ ॥
 चतुर्विंशतितत्त्वानि कर्माणि दैहिकानि च ।
 हुत्वाग्नी निष्क्रियीदेहं मृतवच्चिन्तयेत्ततः ॥ २५४ ॥

गन्ध इत्यादि । पृथिव्यादिपञ्चतत्त्वहवनानन्तरं गन्धादिपञ्च-
 तत्त्वानि यथाकृतात् होतव्यानि ततो वागादिपञ्चकर्मेन्द्रियाणि
 हवनीयानि ततः परं श्रोत्रादीनि पञ्चबुद्धीन्द्रियाणि होतव्यानि
 ततो मन आदीनि चत्वारि तत्त्वानि हवनीयानि ततो देहजाः क्रियाः
 होतव्याः ॥ २५० । २५१ ॥

सर्वाणीति । ततः सर्वाणीन्द्रियकर्माणि यानि च प्राणकर्माणि
 तान्यापि हवनीयानि ॥ २५२ ॥

प्राणादिपञ्चवायूनां पृथिव्यादिवस्तुविंशतितत्त्वानां देहजक्रियाणां
 सर्वेषां कर्मणां प्राणादिवायुकर्मणाञ्च होतव्यमन्वभाह एतानोत्या-
 दिना । पूर्वं एतानि मे इत्युच्चरेत् । तत्पदान्ते च शुद्धान्तामिति
 पदसुच्चरेत् । ततो ह्रीं ज्योतिरहं विरजा विपाप्मा भूयासमित्युच्चरेत्
 ततो द्विष्टः स्वाहेत्यप्युच्चरेत् योजनया एतानि मे शुद्धान्तां ह्रीं ज्योति-
 रहं विरजा विपाप्मा भूयासं स्वाहेति मन्त्रो जातः अनेनैव प्राणा-
 दीनि प्राणकर्म्मपर्यन्तानि सर्वाणि जुहुयात् यथापानसमानोदान-
 व्याना मे शुद्धान्तां ह्रीं ज्योतिरहं विरजा विपाप्मा भूयासं स्वाहेति
 प्राणादीन् जुहुयादिति एवं सर्वत्र योजना ॥ २५३ ॥

चतुर्विंशतीत्यादि । एवं चतुर्विंशतितत्त्वानि दैहिकानि कर्माणि
 चाग्नी हुत्वा निष्क्रियः क्रियाभ्यो निष्क्रान्तश्च भूत्वा ततो मृतवच्चिन्त-
 येत् ॥ २५४ ॥

विभाव्य सृतवत् कायं रहितं सर्वकर्मणा ।

स्मरंस्तत् परमं ब्रह्म यज्ञसूत्रं समुद्धरेत् ॥ २५५ ॥

ऐं क्लीं ह्रं इति मन्त्रेण स्कन्धादुत्तार्यं तत्त्ववित् ।

यज्ञसूत्रं करे कृत्वा पठित्वा व्याहृतित्रयम् ।

वङ्गिजायां समुच्चार्यं घृताक्तमनले क्षिपेत् ॥ २५६ ॥

हुत्वैवमुपवीतञ्च कामवीजं समुच्चरन् ।

क्षित्वा शिखां करे कृत्वा घृतमध्ये नियोजयेत् ॥ २५७ ॥

ब्रह्मपुत्रि ! शिखे ! त्वं हि बालरूपा तपस्विनी ।

दीयते पावके स्थानं गच्छ देवि ! नमोऽस्तु ते ॥ २५८ ॥

कामं मायां कूर्चमन्त्रं वङ्गिजायामुदीरयन् ।

तस्मिन् सुसंस्मृते वङ्गौ शिखाहोमं समाचरेत् ॥ २५९ ॥

शिखामाश्रित्य पितरो देवा देवर्षयस्तथा ।

सर्वाण्याश्चमकर्मणि निवसन्ति शिखीपरि ॥ २६० ॥

विभाव्येति । सर्वकर्मणा रहितं सृतवच्च कायं देहं विभाव्य विचिन्त्य तत् जगत्कारणत्वेनातिप्रसिद्धं परमं ब्रह्म स्मरन् सन् यज्ञसूत्रं यज्ञोपवीतं समुद्धरेत् उरस्थलात् स्कन्धं नयेत् ॥ २५५ ॥

ऐमित्यादि । ततः तत्त्ववित् ब्रह्मविज्जनः ऐं क्लीं ह्रमिति मन्त्रेण यज्ञसूत्रं स्कन्धादुत्तार्यं करे हस्ते च कृत्वा व्याहृतित्रयं पठित्वा व्याहृति-
त्रयान्ते च वङ्गिजायां स्वाहेति पदं समुच्चार्यं घृताक्तं घृतसंयुक्तं यज्ञसू-
त्रमनलेऽग्नौ क्षिपेत् ॥ २५६ ॥

हुत्वेति । एवं प्रकारेणोपवीतं यज्ञसूत्रमग्नौ कृत्वा कामवीजं क्लीमिति बीजं समुच्चरन् सन् शिखां क्षित्वा करे च कृत्वा घृतमध्ये नियोजयेत् स्थापयेत् ॥ २५७ ॥

ब्रह्मेति । ततो ब्रह्मपुत्रि इत्याद्यं नमोऽस्तु इत्यन्तं मन्त्रमुदी-
रयन् कीर्त्तयन् तस्मिन् सुसंस्मृते वङ्गौ शिखाया होमं समाचरेत्
कुर्यात् ॥ २५८-२६० ॥

अतः सन्तर्प्य ताः सर्वा देवर्षिपितृदेवताः ।
 शिखासूत्रपरित्यागाद्देही ब्रह्ममयो भवेत् ॥ २६१ ॥
 यज्ञसूत्रशिखात्यागात् सत्र्यासः स्यात् द्विजन्मनाम् ॥ २६२ ॥
 शूद्राणामितरेषाञ्च शिखां हृत्वैव संस्क्रिया ।
 ततो मुक्तशिखासूत्रः प्रणमेत् दण्डवद् गुरुम् ॥ २६३ ॥
 गुरुरुत्थाप्य तं शिष्यं दक्षकर्णे वदेद्दिदम् ।
 तत्त्वमसि महाप्राज्ञ ! हंसः सोऽहं विभावय ।
 निर्म्ममो निरहङ्कारः स्वभावेन सुखं चर ॥ २६४ ॥
 ततो घटञ्च वक्त्रिञ्च विसृज्य ब्रह्मतत्त्ववित् ।
 आत्मस्वरूपं तं मत्वा प्रणमिच्छिरसा गुरुः ॥ २६५ ॥
 नमस्तुभ्यं नमो मह्यं तुभ्यं मह्यं नमो नमः ।
 त्वमेव तत् तत्त्वमेव विश्वरूप ! नमोऽस्तु ते ॥ २६६ ॥
 ब्रह्ममन्त्रोपासकानां तत्त्वज्ञानां जितात्मनाम् ।

ब्रह्ममयो ब्रह्मस्वरूपः ॥ २६१ ॥

द्विजन्मनाम् ब्राह्मणक्षत्रियवैश्यानाम् इतरेषाम् वर्णसङ्करा-
णाम् ॥ २६२ । २६३ ॥

ननु गुरुः शिष्यस्य दक्षिणे कर्णे किं वदेदित्यपेक्षायामाह तत्त्वमसी-
त्यादि । हे महाप्राज्ञ महामनीषिन् ! तत् जगत्कारणत्वेनातिप्रसिद्धं
परं ब्रह्म त्वमेवासि अतोऽहमेव स परमात्मा स एवाहमस्मीति त्वं
विभावय विचिन्तय किञ्च निर्म्ममः पुत्रादिविषयकममनाशून्यो निरह-
ङ्कारो विद्यादिनिमित्तकचित्तसमुत्पत्तिशून्यश्च मनु स्वभावेन सुखं यथा
स्यात्तथा चर इतस्ततो गच्छ अहमित्यस्यादेर्लोपस्वार्थः ॥ २६४ ॥

तत इति । ततः परं घटं वक्त्रिञ्च विसृज्य ब्रह्मतत्त्वविद् गुरुस्तं
शिष्यमात्मस्वरूपं मत्वा वक्ष्यमाणमन्त्रेण शिरसा प्रणमेत् ॥ २६५ ॥

येन मन्त्रेण प्रणमेत् तमेव मन्त्रमाह नमस्तुभ्यमित्यादिकम् ॥ २६६ ॥

स्वमन्त्रे ण शिखाच्छेदात् सन्यासग्रहणं भवेत् ॥२६७॥

ब्रह्मज्ञानविशुद्धानां किं यज्ञैः आङ्गपूजनैः ।

स्वेच्छाचारपराणान्तु प्रत्यवायो न विद्यते ॥ २६८ ॥

ततो निर्द्वन्द्वरूपोऽसौ निष्कामस्थिरमानसः ।

विहरेत् स्वेच्छया शिष्यः साक्षाद् ब्रह्ममयो भुवि ॥२६९॥

आब्रह्मस्तम्बपर्यन्तं सद्रूपेण विभावयन् ।

विस्मरन्नामरूपाणि ध्यायन्नात्मानमात्मनि ॥ २७० ॥

अनिकेतः क्षमावृत्तो निःशङ्कः सङ्गवर्जितः ।

निर्म्ममो निरहङ्कारः सन्यासो विहरेत् क्षिती ॥ १७१ ॥

मुक्ता विधिनिषेधेभ्यो निर्योगक्षेम आत्मवित् ।

सुखदुःखसमो धोरो जितात्मा विगतस्मृहः ॥ २७२ ॥

ब्रह्ममन्त्रोपासकानान्तु सन्यासग्रहणे विशेषविधिमाह ब्रह्ममन्त्रेत्यादिना । तत्त्वज्ञानां ब्रह्मज्ञानिनां जितात्मनां जितमनसां ब्रह्ममन्त्रोपासकानां स्वमन्त्रेण शिखाच्छेदादेव सन्यासग्रहणं भवेत् ॥ २६७ ॥

ननु यज्ञस्राद्धादिकमकत्वैव सन्यासं गृह्णतां ब्रह्ममन्त्रोपासकानां प्रत्यवायभागित्वं स्यात्तत्राह ब्रह्मज्ञानेत्यादि ॥ २६८ ॥

निर्द्वन्द्वरूपः सुखदुःखादियुगलानि द्वन्द्वानि तद्ग्रहितो निर्द्वन्द्वस्तत्स्वरूपः ॥ २७१ ॥

आब्रह्मस्तम्बपर्यन्तं ब्रह्मरभ्य तृणादिगुच्छपर्यन्तं सद्रूपेण सत्यरूपेण विभावयन् विचिन्तयन् ॥ २७० ॥

अनिकेत इत्यादि । अनिकेतः नियतवासम्भून्यं क्षमावृत्तः क्षमैव वृत्तं यस्य सः निःशङ्कः उद्देगरहितः सङ्गवर्जितः क्वचिदप्यनासक्तः ॥ २७१ ॥

सक्त इत्यादि । निर्योगक्षेमः अप्राप्तस्वीकारो योगः प्राप्तपरि-

स्थिरात्मा प्राप्तदुःखोऽपि सुखे प्राप्तेऽपि निष्प्रहः ।

सदानन्दः शुचिः शान्तो निरपेक्षो निराकुलः ॥२७३॥

नोद्वेजकः स्याज्जीवानां सदा प्राणिहिते रतः ।

विगतामर्षभौर्हान्तो निःसङ्कल्पो निरुद्यमः ॥ २७४ ॥

शोकद्वेषविमुक्तः स्यात् शत्रौ मित्रे समो भवेत् ।

श्रीतवातातपसहः समो मानापमानयोः ॥ २७५ ॥

समः शुभाशुभे तुष्टो यदृच्छा प्राप्तवस्तुना ।

निस्त्रैगुण्यो निर्विकल्पो निर्लोभः स्यादसञ्चयी ॥२७६॥

यथासत्यमुपाश्रित्य मृषा विश्वं प्रतिष्ठति ।

आत्माश्रितस्तथा देहो जानन्नेवं सुखी भवेत् ॥ २७७॥

पालनं क्षेमः ताभ्यां रहितः सुखदुःखसमः सुखदुःखे समे यस्य सः
जितात्मा जितदेहः विगतस्मृहः उच्चाववेषु दृष्टमात्रेषु वस्तुषु इतस्ततो
जिघृक्षा स्मृहा विगता स्मृहा यस्य सः ॥ २७२ ॥

स्थिरेत्यादि । स्थिरात्मा स्थिरचित्तः स्थिरस्वभावो वा निष्प्रहः
भोगाकाङ्क्षामून्यः शुचिः वाह्याभ्यन्तरशौचसम्पन्नः शान्तः संयतान्तःक-
रणः निरपेक्षः परापेक्षारहितः निराकुलः आकुलतामून्यः ॥ २७३ ॥

नेत्यादि । नोद्वेजकः न भीतिजनकः विगतामर्षभीः अपगतक्रोध-
भयः दान्तः संयतवाह्येन्द्रियः निरुद्यमः स्वदेहनिर्वाहार्थव्यापार-
मून्यः ॥ २७४ ॥

शोकेत्यादि । शत्रौ मित्रे च समः एकरूपः मानापमानयोरेपि
समः द्वेषविषादमून्य इत्यर्थः ॥ २७५ ॥

सम इत्यादि । निस्त्रैगुण्यः त्रयो गुणा वस्मिन् स त्रिगुणः
सकामः तस्य भावस्त्रैगुण्यम् तस्मान्निष्क्रान्तो निस्त्रैगुण्यः निष्कामः
इत्यर्थः निर्विकल्पः नानाविधकल्पनामून्यः निर्लोभः धनाद्यागमे बलुधा
जायमानेऽपि पुनर्बद्धमानोऽभिलाषो लोभः तद्ग्रहितः स्वसञ्चयी तत्तद-
स्तुसञ्चयाभाववान् ॥ २७६ ॥

इन्द्रियाण्येव कुर्वन्ति स्वं स्वं कर्म पृथक् पृथक् ।
 आत्मा साक्षी विनिर्लिप्ती ज्ञात्वैवं मोक्षभाग् भवेत् ॥ २७८ ॥
 धातुप्रतिग्रहं निन्दामनृतं क्रौडनं स्त्रिया ।
 रेतस्यागमसूयाञ्च सन्यासी परिवर्जयेत् ॥ २७९ ॥
 सर्वत्र समदृष्टिः स्यात् कीटे देवे तथा नरे ।
 सर्वं ब्रह्मेति जानीयात् परित्राट् सर्वकर्मसु ॥ १८० ॥
 विप्रान्नं श्वपचान्नं वा यस्मात्तस्मात् समागतम् ।
 देशं कालं तथा पात्रमश्रीयाद्विचारयन् ॥ २८१ ॥
 अध्यात्मशास्त्राध्ययनैः सदा तत्त्वविचारणैः ।
 श्रवधूतो नयेत् कालं स्त्रिच्छाचारपरायणः ॥ २८२ ॥
 सन्यासिनां मृतं कायं दाहयेन्न कदाचन ।
 सम्युज्य गन्धपुष्पाद्यैर्निखनेद्वाप्सु मज्जयेत् ॥ २८३ ॥

यथेत्यादि । यथा सत्यं परमात्मानसेवोपाश्रित्यावलम्ब्य नृषा
 मिथ्याभूतमपि विश्वं प्रतिष्ठति सत्यवदास्ते तथैवात्मानमाश्रितो मिथ्या-
 भूत एव देहः प्रतिष्ठति एवं जानन् सन्यासी सुखी भवेत् ॥ २७७ ॥

इन्द्रियाणीति । इन्द्रियाण्येव पृथक् पृथक् स्वं स्वं कर्म कुर्वन्ति
 आत्मा तु साक्षी केवलः शुभाशुभकर्मणां द्रष्टा भवति अतएव नि-
 र्लिप्तः तत्तत्कर्मभिरङ्गो न भवति एवं ज्ञात्वैव सन्यासी मोक्षभाग् भवेत्
 २७८ ॥

अनृतम् अथयार्थभाषणम् असूयाम् सत्स्वपि गुणेषु दोषारोप-
 णम् ॥ २७९=२८१ ॥

अध्यात्मशास्त्राध्ययनैः वेदानादिशास्त्रपाठैः तत्त्वविचारणैः ब्रह्म-
 तत्त्वविवेचनैः ॥ २८२ ॥

निखनेत् शुचौ भूमौ गर्तं विधाय तत्रैव निदध्यात् त्र्यप्सु जलेषु
 ॥ २८३ ॥

अप्राप्तयोगमर्त्यानां सदा कामाभिलाषिणाम् ।
 स्वभावाज्जायते देवि ! प्रवृत्तिः कर्मसङ्कुले ॥ २८४ ॥
 तत्रापि ते सानुरक्ता ध्यानार्चाजपसाधने ।
 श्रेयस्तदेव जानन्तु यत्रैव दृढनिश्चयाः ॥ २८५ ॥
 अतः कर्मविधानानि प्रोक्तानि चित्तशुद्धये ।
 नामरूपं बहुविधं तदर्थं कल्पितं मया ॥ २८६ ॥
 ब्रह्मज्ञानादृते देवि ! कर्मसंन्यसनं विना ।
 कुर्वन् कल्पशतं कर्म न भवेन्मुक्तिभाग् जनः ॥ २८७ ॥
 कुलावधूतस्तत्त्वज्ञो जीवन्मुक्तो नराकृतिः ।
 साक्षान्नारायणं मत्वा गृहस्थस्तं प्रपूजयेत् ॥ २८८ ॥
 यतेर्दर्शनमात्रेण विमुक्तः सर्वपातकात् ।
 तीर्थव्रततपोदानसर्वयज्ञफलं लभेत् ॥ २८९ ॥

इति श्रीमहानिर्वाणतन्त्रे सर्वतन्त्रोत्तमोत्तमे सर्वधर्मनिर्णयसारे
 श्रीमहाद्यासदाशिवसंवादे वर्णाश्रमाचारधर्मकथनं
 नामाष्टमोऽङ्काः ।

अप्राप्तयोगमर्त्यानाम् न प्राप्नो योगो ब्रह्मज्ञानसंबन्धो यैस्तथा-
 भूतानाम् कर्मसङ्कुले कर्मसमूहे ॥ २८४ ॥

तत्रापि तत्रैवापि अप्राप्तयोगमर्त्याः सानुरक्ताः अनुरामवन्तः
 तदेव अर्चादिकर्मैव ॥ २८५ ॥

तदर्थम् अप्राप्तयोगमर्त्यर्थम् ॥ २८६-२८९ ॥

इति श्रीमहानिर्वाणतन्त्रटीकायां अष्टमोऽङ्काः ।

नवमोऽङ्काः ।

०७००

श्रीसदाशिव उवाच ।

वर्णाश्रमाचारधर्माः कथितास्तव सुव्रते ! ।
संस्कारान् सर्ववर्णानां शृणुष्व गदतो मम ॥ १ ॥
संस्कारेण विना देवि ! देहशुद्धिर्न जायते ।
नासंस्कृतोऽधिकारी स्यात् देवे पैत्रे च कर्मणि ॥ २ ॥
अतो विप्रादिभिर्वर्णैः स्वस्ववर्णोक्तसंस्क्रिया ।
कर्तव्या सर्वथा यत्नैरिहामुत्र हितेषुभिः ॥ ३ ॥
जीवसेकः पुंसवनं सीमन्तोन्नयनं तथा ।
जातनाम्ना निष्क्रमणमन्नाशनमतः परम् ।
चूडोपनयनो द्वाहाः संस्काराः कथिता दश ॥ ४ ॥
शूद्राणां शूद्रभिन्नानामुपवीतं न विद्यते ।
तेषां नवैव संस्कारा द्विजातीनां दश स्मृताः ॥ ५ ॥
नित्यानि सर्वकर्मणि तथा नैमित्तिकानि च ।
काम्यान्यपि वरारोहे ! कुर्याच्छाम्भववर्त्मना ॥ ६ ॥

एवमशेषान् वर्णाश्रमाचारधर्मान् कथयित्वा दानीं सर्ववर्णानाम-
खिलान् संस्कारान् विवक्षन् श्रीसदाशिव उवाच वर्णाश्रमेत्यादि ।
गदतो मम कथयतो मत्तः ॥ १-३ ॥

ब्राह्मणक्षत्रियवैश्यानां जीवसेकादय उद्वाहाना दश संस्काराः
सन्ति शूद्राणां वर्णसङ्कराणां चोपनयनाख्यसंस्कारवर्जिता जीवसेका-
दयो नवैव संस्काराः सन्तीत्याह जीवसेक इत्यादिना सार्द्धद्वयेन ॥ ४ ॥

शूद्रभिन्नानाम् वर्णसङ्कराणाम् ॥ ५ ॥ ६ ॥

यानि यानि विधानानि येषु येषु च कर्मसु ।
 पुरैव ब्रह्मरूपेण तान्युक्तानि मया प्रिये ! ॥ ७ ॥
 संस्कारेषु च सर्वेषु तथैवान्येषु कर्मसु ।
 विप्रादिवर्णभेदेन क्रमान्मन्त्राश्च दर्शिताः ॥ ८ ॥
 सत्यत्रे ताद्वापरेषु तत्तत्कर्मसु कालिके ! ।
 प्रणवाद्यांसु तान् मन्त्रान् प्रयोगेषु नियोजयेत् ॥ ९ ॥
 कलौ तु परमेशानि ! तैरेव मनुभिर्नराः ।
 मायाद्यैः सर्वं कर्माणि कुर्युः शङ्करशासनात् ॥ १० ॥
 निगमागमतन्त्रेषु वेदेषु संहितासु च ।
 सर्वे मन्त्रा मयैवोक्ताः प्रयोगो युगभेदतः ॥ ११ ॥
 कलावन्नगतप्राणाः मानवा हीनतेजसः ।
 तेषां हिताय कल्याणि ! कुलधर्मो निरूपितः ॥ १२ ॥
 कलिदुर्वलजीवानां प्रयासाशक्तचेतसाम् ।
 संस्कारादिक्रियास्तेषां संक्षेपेणापि वच्मि ते ॥ १३ ॥
 सर्वेषां शुभकार्याणामादिभूता कुशण्डिका ।
 तस्मादादौ प्रवक्ष्यामि शृणु तां देववन्दिते ! ॥ १४ ॥
 रम्ये परिष्कृते देशे तुषाङ्गारादिवर्जिते ।
 हस्तमात्रप्रमाणेन स्थण्डिलं रचयेत् सुधीः ॥ १५ ॥
 तिस्रो रेखा विधातव्या प्रागग्रास्तत्र मण्डले ।

विधानानि आकाङ्क्षितानीति शेषः ॥ ७-९ ॥

मायाद्यैः माया हीनमिति बीजं आद्यं येषां मनुनाम् ते तैः ॥

१०-१३ ॥

ताम् कुशण्डिकाम् ॥ १४ ॥

कुशण्डिकाभेदाद् रम्ये इत्यादिभिः । स्थण्डिलम् चत्वरम् ॥ १५ ॥

कूर्चं नाभ्युक्ष्य ताः सर्वा वङ्किना वङ्किमाहरेत् ॥ १६ ॥

आनीय वङ्किं तत्पाश्वं स्थापयेद्वाग्भवं स्मरन् ॥ १७ ॥

ततस्तस्माज्जलद्वारं गृहीत्वा दक्षपाणिना ।

ह्रीं क्रव्यादेभ्यो नमः स्वाहा क्रव्यादांशम्परित्यजेत् ॥ १८ ॥

इत्थं प्रतिष्ठितं वङ्किं पाणिभ्यामात्मसम्मुखम् ।

उद्धृत्य तासु रेखासु मायाद्यां व्याहृतिं स्मरन् ॥ १९ ॥

संस्थाप्य तृणदारुभ्यां प्रवलीकृत्य पावकम् ।

समिधे द्वे घृताक्ते च हुत्वा तस्मिन् हुताशने ।

स्वकर्माविहितं नाम कृत्वा ध्यायेन्ननुयम् ॥ २० ॥

वालार्कारुणसङ्काशं सप्तजिह्वं द्विमस्तकम् ।

तिस्र इत्यादि । तत्र मण्डले हस्तमात्रप्रमाणेन रविते स्थण्डिले प्राग्प्रास्तिसौ रेखा विधातव्याः ततः कूर्चं न ह्रीमिति मन्त्रेण ता रेखा अभ्युक्ष्य जलेनाभिषिच्य वङ्किना रमिति मन्त्रेण वङ्किमाहरेत् आनयेत् ॥ १६ ॥

आनीयेत्यादि । वङ्किमानीय वाग्भवम् ऐमिति मन्त्रं स्मरन् सन् तत्पाश्वं स्थण्डिलस्य पाश्वं स्थापयेत् ॥ १७ ॥

तत इत्यादि । ततः परं तस्माद्द्वारेण ज्वलद्वारं प्रज्वलत्कारं दक्षपाणिना गृहीत्वा ह्रीं क्रव्यादेभ्यो नमः स्वाहेति मन्त्रेण क्रव्यादांशं राक्षसभागं दक्षिणस्यां दिशि परित्यजेत् ॥ १८ ॥

इत्थमित्यादि । इत्थमनेन प्रकारेण प्रतिष्ठितं संस्कृतं वङ्किं पाणिभ्यामुद्धृत्योत्थाप्य मायाद्यां ह्रीं वीजाद्यां व्याहृतिं स्मरन् सन् आत्मनः सम्मुखं यथा स्थाप्य तासु रेखासु संस्थाप्य तृणदारुभ्यां पावकमग्निं प्रवलीकृत्य च तस्मिन् हुताशनेऽग्नौ घृताक्ते घृतसंयुक्ते द्वे समिधौ काष्ठे कृत्वा प्रक्षिप्य वङ्किः स्वकर्माविहितं नाम च कृत्वा धनञ्जयमग्निं ध्यायेत् ॥ १९ ॥ २० ॥

अजारूढं शक्तिधरं जटामुकुटमण्डितम् ॥ २१ ॥
 ध्यात्वेवं प्राञ्जलिभूर्त्वावाहयेद्व्यवाहनम् ॥ २२ ॥
 मायामेह्येहि पदतः सर्वाभर वदेत् प्रिये ! ।
 हव्यवाहपदान्ते च मुनिभिः स्वगणैः सह ।
 अध्वरं रत्न रत्नेति नमः स्वाहा ततो वदेत् ॥ २३ ॥
 इत्यावाह्य हव्यवाहमयं ते योनिरुच्चरन् ।
 यथोपचारैः सम्पूज्य सप्तजिह्वां प्रपूजयेत् ॥ २४ ॥
 कालो करालो च मनोजवा च
 सुलोहिता चैव सुधूम्रवर्णा ।
 स्फुलिङ्गिनी विश्वनिरूपिणी च
 लेलायमानिति च सप्तजिह्वाः ॥ २५ ॥

वक्त्रेर्ध्यानमेवाह बालाकारुणमङ्काशमित्यादि । बालो योऽर्कः
 सूर्यस्तद्वदरुणो लोहितवर्णः सङ्काशो दीप्तिर्यस्य तथाभूतम् ॥ २१ ॥

ध्यात्वेत्यादि । एवं हव्यवाहनमग्निं ध्यात्वा ततः प्राञ्जलिभूर्त्वा
 वक्ष्यमाणमन्त्रेण हव्यवाहनमावाहयेत् ॥ २२ ॥

वक्त्रावाहनमन्त्रमेवाह मायामित्यादिना साङ्गेन । हे प्रिये !
 पूर्वं मायां ह्येति वीजं वदेत् ततः परमेह्ये हीत्युक्तात् पदतः परं
 सर्वाभरेति पदं वदेत् ततो हव्यवाहेति पदस्यान्ते मुनिभिः स्वगणैः
 सहाध्वरं रत्न रत्नेति वदेत् ततो नमः स्वाहेति वदेत् सकलपदयोज-
 नया ह्येह्येहि सर्वाभरहव्यवाह मुनिभिः स्वगणैः सहाध्वरं रत्न रत्न
 नमः स्वाहेति मन्त्रो जातः ॥ २३ ॥

इतीति । इत्यनेन मन्त्रेण हव्यवाहनमग्निमावाह्य वक्त्रे ! ते
 तवायं योनिरित्युच्चरन् सन् प्रणवादिनमोऽन्तेन नाममन्त्रेणोपचारैः
 पाद्यादिभिर्वक्त्रे यथावत् सम्पूज्य प्रणवादिनमोऽन्तनाममन्त्रेण गन्ध-
 पुष्पादिभिर्वक्त्रेः सप्तजिह्वाः प्रपूजयेत् ॥ २४ ॥

ततोऽग्नेः पूर्वमारभ्य सह कीलालपाणिना ।

उत्तरान्तं महेशानि ! त्रिधा प्रोक्षणमाचरेत् ॥ २६ ॥

तथैव याम्यमारभ्य कौवेरान्तं हुताशितुः ।

त्रिधा पर्युक्षणं कुर्यात्ततो यज्ञीयवस्तुनः ॥ २७ ॥

परिस्तरेत्ततो दग्धैः पूर्वस्मादुत्तरावधि ।

उदक्संस्थैरुत्तराग्रैः प्रागग्रैरन्यदिक्स्थितैः ॥ २८ ॥

अग्निं दक्षिणतः कृत्वा गत्वा ब्रह्मासनान्तिकम् ।

वामाङ्गुष्ठकनिष्ठाभ्यां ब्रह्मणः कल्पितासनात् ॥ २९ ॥

गृहीत्वा कुशपत्रैकं ह्रीं निरस्तः परावसुः ।

इत्युक्त्वाग्नेर्दक्षिणस्यां निक्षिपेदुत्करादिना ॥ ३० ॥

वङ्गेः सप्तजिह्वा एवाह कालीत्यादिनैकेन । काल्याद्या विश्वनिहृ-
पिण्यन्ता लेलायमाना अग्नेर्हविर्पृच्छणार्था एताः सप्तजिह्वाः ॥ २५ ॥

तत इति । हे महेशानि ! ततः परं सहकीलालपाणिना
सजलेन हस्तेन पूर्वमारभ्योत्तरान्तसुत्तरपर्यन्तमग्नेस्त्रिधा त्रिवारं
प्रोक्षणमाचरेत् ॥ २६ ॥

तथैवेत्यादि । ततस्तथैव सहकीलालपाणिनैव याम्यं दक्षि-
णमारभ्य कौवेरान्तसुत्तरपर्यन्तं हुताशितुर्वङ्गेस्त्रिधा पर्युक्षण-
मभिषेचनं कुर्यात् ततः परं यज्ञीयवस्तुनोऽपि त्रिधैव पर्युक्षणं
कुर्यात् ॥ २७ ॥

परिस्तरेदिति । ततः परं पूर्वस्मात् पूर्वमारभ्य उत्तरावधि उत्तर-
पर्यन्तमुदक्संस्थैरुत्तरादिक्स्थितैरुत्तराग्रैरन्यदिक्स्थितैः प्रागग्रैर्दग्धैः
कुशैः स्थण्डिलं परिस्तरेदाच्छादयेत् ॥ २८ ॥

अग्निमित्यादि । ततोऽग्निं दक्षिणतः कृत्वा ब्रह्मासना-
न्तिकं गत्वा वामाङ्गुष्ठकनिष्ठाभ्यामङ्गुलिभ्यां ब्रह्मणः कल्पितादास-
नात् कुशपत्रैकमेकं कुशपत्रं गृहीत्वा ह्रीं निरस्तः परावसुरिति-

सीद् यज्ञपते ! ब्रह्मन्निदन्ते कल्पितासनम् ।
 सीदासीति वदन् ब्रह्मा विशेत्तत्रोत्तरामुखः ॥ ३१ ॥
 सम्पूज्य गन्धपुष्पाद्यैर्ब्रह्माणं प्रार्थयेद्विदम् ॥ ३२ ॥
 गोपाय यज्ञं यज्ञेश ! यज्ञं पाहि हृहस्यतेः ।
 माच्च यज्ञपतिं पाहि कर्मसाक्षिन्नमोऽस्तु ते ॥ ३३ ॥
 गोपयामि वदेत् ब्रह्मा ब्रह्माभावे स्वयं वदेत् ।
 तत्र दर्भमयं विप्रं कल्पयेत् यज्ञसिद्धये ॥ ३४ ॥
 ततो ब्रह्मन्निहागच्छागच्छेत्यावाह्य साधकः ।
 पाद्यादिभिश्च सम्पूज्य यावद् यज्ञमभापनम् ।
 तावद्भवद्भिः स्थातव्यमिति प्रार्थ्यं नमेत्ततः ॥ ३५ ॥

मन्त्रसंज्ञा उत्करादिना सह तदेव कुशपत्रमग्नेर्दक्षिणस्यां दिशि
 निक्षिपेत् ॥ २६ । ३० ॥

सीदेति । हे यज्ञपते ! ब्रह्मान् ! इदं ते तदर्थं कल्पितासनं वर्त्तते
 त्वं सीदासीति विशेत्तत्रोत्तरामुखो भूत्वा तत्रासने विशेत् ॥ ३१ ॥

सम्पूज्येत्यादि । ततो गन्धपुष्पादिभिर्ब्रह्माणं सम्पूज्य तमेवेदं
 प्रार्थयेत् ॥ ३२ ॥

इदं किं प्रार्थयेदित्यपेक्षायामाह गोपाय यज्ञमित्यादि । गोपाय
 रक्ष ॥ ३३ ॥

गोपयामीति । यज्ञकर्मणं प्रार्थितो ब्रह्मा गोपयामीति वदेत्
 ब्रह्माभावे तु गोपयामीति स्वयमेव वदेत् तत्र ब्रह्माभावे सति यज्ञ-
 सिद्धये दर्भमयं विप्रं कल्पयेत् ॥ ३४ ॥

तत इत्यादि । ततः परं साधको यज्ञकर्त्ता ब्रह्मन्निहा-
 गच्छागच्छेति मन्त्रेण ब्रह्माणमावाह्य पाद्यादिभिः सम्पूज्य च या-
 वद्यज्ञमभापनं भवेत्तावद्भवद्भिः स्थातव्यमिति प्रार्थ्यं च ततो
 ब्रह्माणं नमेत् ॥ ३५ ॥

सोदकेन करेणान्नेरीशानाद् ब्रह्मणोऽनितिकम् ।
 त्रिधा पर्युक्ष्य वक्रिञ्च त्रिः प्रोक्ष्य तदनन्तरम् ॥ ३६ ॥
 आगत्य वर्त्मना तेन सूपविश्य निजासने ।
 स्थण्डिलस्थोत्तरे दर्भानुदगग्रान् परिस्तरेत् ॥ ३७ ॥
 तेषु यज्ञीयवस्तूनि सर्वाण्यासादयेत् सुधीः ।
 सोदकं प्रोक्षणीपात्रमाज्यस्थालीसमितकुशान् ॥ ३८ ॥
 आसाद्य सूक्सुवादीनि क्वां क्वां क्कूमिति मन्त्रकैः ।
 दिव्यदृष्ट्या प्रोक्षणेन संस्कृत्य तदनन्तरम् ॥ ३९ ॥
 पृथिव्यां दक्षिणं जानु पातयित्वा सू,वे सू,चा ।
 हृतमादाय मतिमांश्चिन्तयन् हितमात्मनः ।
 क्कीं विष्णवे द्विठान्तेन प्रदद्यादाहुतित्रयम् ॥ ४० ॥

सोदकेनेति । ततः सोदकेन करेण सजनेन हस्तेनाग्नेरी-
 शानादीशानकोणभारभ्य ब्रह्मणोऽनितिकं ब्रह्मसमीपपर्यन्तं त्रिधा
 वारत्नयं पर्युक्ष्याभिषिच्य वक्रिञ्च त्रिवारत्नयं प्रोक्ष्य तदनन्तरं येन
 वर्त्मना ब्रह्मासनान्तिकं गतवानासीत्तेनैव वर्त्मनागत्य निजासने
 सूपविश्य च यज्ञकर्त्ता स्थण्डिलस्थोत्तरे देशे उदगग्रान् दर्भान् कुशान्
 परिस्तरेत् ॥ ३६ । ३७ ॥

तेष्विति । सुधीर्यज्ञसाधकस्तेषु दर्भेषु सर्वाणि यज्ञीयवस्तू-
 न्यासादयेत् स्थापयेत् दर्भेषु यानि यज्ञीयवस्तूनि स्थापयेत्ताग्याह
 सोदकमित्यादिना ॥ ३८ ॥

आसाद्येति । दर्भेषु सोदकप्रोक्षणीपात्रादीनि वस्तूनि सूक्-
 सुवादीनि यज्ञीयानि पात्राणि आसाद्य संस्थाप्य क्वां क्वां क्कू-
 मिति मन्त्रकैर्दिव्यदृष्ट्या प्रोक्षणेन च तानि संस्कृत्य तदनन्तरं
 पृथिव्यां दक्षिणं जानु पातयित्वा सू,चा सू,वे च यज्ञीये पात्रे
 हृतमादाय गृहीत्वा मतिमान् यज्ञसाधक आत्मनो हितं चिन्तयन् सन्

तथैव घृतमादाय ध्यायन् देवं प्रजापतिम् ।

वायव्यादग्निकोणान्तं जुहुयादाज्यधारया ॥ ४१ ॥

पुनराज्यं समादाय ध्यायन्देवं पुरन्दरम् ।

नैर्ऋतादीशकोणान्तं जुहुयादाज्यधारया ॥ ४२ ॥

ततोऽग्नेरुत्तरे याम्ये मध्ये च परमेश्वरि ! ।

अग्निं सोमं अग्नीसोमौ समुल्लिख्य यथाक्रमात् ॥ ४३ ॥

सचतुर्थीनमोऽन्ते न मायाद्येनाहुतित्वयम् ।

हुत्वा विधेयकर्मात्तं होमं कुर्याद्द्विचक्षणः ॥ ४४ ॥

आहुतित्रयदानान्तं धाराहोमं प्रचक्षते ॥ ४५ ॥

द्विठालेन स्वाहान्तेन ह्रीं विष्णवे रति मन्त्रेण विष्णुसुहृष्ट्याहुति त्वयं प्रदद्यात् ॥ ३९ । ४० ॥

तथैवेत्यादि । तथैव स्रुचा स्रुवे एव घृतमादाय ह्रीं बीजाद्येन सचतुर्थीस्वाहान्तेन नाममन्त्रेण प्रजापतिं देवं ध्यायन् संस्तुसुहृष्ट्य वायव्यात् वायव्यं कोणमारभ्याग्निकोणान्तं घृतधारया जुहुयात् ॥ ४१ ॥

पुनरित्यादि । पुनः स्रुचा स्रुवे व्याज्यं घृतं समादाय पुरन्दरं देवं ध्यायन् संस्तुसुहृष्ट्य ह्रीं बीजाद्येन सचतुर्थीस्वाहान्तेन नाममन्त्रेण नैर्ऋतादीशैर्ऋतं कोणमारभ्येशकोणान्तभीशानकोणपर्यन्तमाज्यधारया जुहुयात् ॥ ४२ ॥

तत इत्यादि । हे परमेश्वरि ! ततः परमग्नेरुत्तरे भागे याम्ये दक्षिणे भागे मध्ये च यथाक्रमात् क्रमेणैवाग्निं सोममग्नीषोमौ च समुहृष्ट्य मायाद्येन ह्रीं बीजाद्येन सचतुर्थीनमोऽन्तेन नाममन्त्रेणाहुतित्वयं हुत्वा विचक्षणः सुधीर्यज्ञसाधको विधेयं कर्मात्तं विधेये ऋतसंस्कारादौ कर्मययुक्तं होमं कुर्यात् ॥ ४३ ॥ ४४ ॥

आहुतीत्यादि । विष्णुहृष्ट्यकाहुतित्वयदानमारभ्याग्न्याद्युहृष्ट्यकाहुतित्वयदानान्तं धाराहोमं प्रचक्षते प्रवदन्ति ॥ ४५ ॥

यदित्यादि । यद्देवतसुहृष्ट्याहुतिं इत्यात् तत्कते तदर्थं देयोद्दे-

यदुद्दिश्याहुतिं दद्यात् देयोद्देशोऽपि तत्कृते ।
 समाप्य प्रकृतं कर्म खिष्टकृद्भोममाचरेत् ॥ ४६ ॥
 प्रायश्चित्तात्मको होमः कलौ नास्ति वरानने ! ।
 खिष्टकृता व्याहृतिभिः प्रायश्चित्तं विधीयते ॥ ४७ ॥
 पूर्ववद्विरादाय ब्रह्माणं मनसा स्मरन् ।
 अस्मिन् कर्मणि देवेश ! प्रमादाद्भ्रमतोऽपि वा ॥ ४८ ॥
 न्यूनाधिकं कृतं यच्च सर्वं खिष्टकृतं कुरु ।
 मायाद्ये नामुना देवि ! स्वाहान्तेनाहुतिं हुनेत् ॥ ४९ ॥
 त्वमग्ने ! सर्वलोकानां पावनः खिष्टकृत् प्रभुः ।
 यज्ञसाक्षी क्षेमकर्त्ता सर्वान् कामान् प्रपूरय ।

शोऽपि देयस्य वस्तुन उद्देश उक्ते खोऽपि कर्त्तव्यः यथा ह्यो विष्णवे स्वाहा
 हविरिदं विष्णवे एयमेवेति विधेयकर्म्मार्कभूतं प्रकृतं कर्म्म होमकर्म्मैवं
 समाप्य खिष्टकृद्भोमं शोभनाभीष्टकारकं होममाचरेत् ॥ ४६ ॥

प्रायश्चित्तेत्यादि । कलौ युगे प्रायश्चित्तात्मकहोमाभावात् खिष्ट-
 कृता होमनं व्याहृतिभिर्होमेन च प्रायश्चित्तं विधीयते ॥ ४७ ॥

अथ खिष्टकृद्भोमाचरणविधिमाह पूर्ववदित्यादिभिः । पूर्ववत्
 स्मृतेषु स्तुते हविर्हृतमादाय ब्रह्माणं प्रजापतिं मनसा स्मरन् मन्
 तदुद्दिश्य मायाद्येन ह्यो वीजाद्येन स्वाहान्तेन—

अस्मिन् कर्म्मणि देवेश ! प्रमादाद्भ्रमतोऽपि वा ।

न्यूनाधिकं कृतं यच्च सर्वं खिष्टकृतं कुरु ॥

इत्यमुना मन्त्रेणाहुतिं हुनेत् दद्यात् ॥ ४८ । ४९ ॥

त्वमित्यादि । ततोऽग्निमुद्दिश्यादिभूतया मायया ह्यो वीजेनान्त-
 भूतया वज्रजायया स्वाहया च संयुक्तेन—

त्वमग्ने ! सर्वलोकानां पावनः खिष्टकृत् प्रभुः ।

यज्ञसाक्षी क्षेमकर्त्ता सर्वान् कामान् प्रपूरय ॥

अनेन हवनं कुर्यात् मायया वज्रिजायया ॥ ५० ॥
 इत्यं खिष्टकृतं होमं समाप्य क्रतुसाधकः ।
 कर्मणोऽस्य परब्रह्मवयुक्तं विहितञ्च यत् ॥ ५१ ॥
 तच्छान्त्वे यज्ञसम्पत्त्यै व्याहृत्या ऋयते विभो ! ।
 मायादिवज्रिजायान्तैर्भूभुवः स्वरिति त्रिभिः ॥ ५२ ॥
 आहुतित्रितयं दद्यात् त्रितयेन तथैव च ।
 हुत्वाग्नी यजमानेन दद्यात् पूर्णाहुतिं बुधः ॥ ५३ ॥
 स्वयं चेत् कर्मकर्त्ता स्यात् स्वयमेवाहुतिं क्षिपेत् ।
 अभिषेकविधानानामेवमेव विधिः स्मृतः ॥ ५४ ॥
 आदौ मायां समुच्चार्यं ततो यज्ञपते ! वदेत् ।
 पूर्णो भवतु यज्ञो मे हृष्यन्तु यज्ञदेवताः ।
 फलानि सम्यक् यच्छन्तु वज्रिकान्तावधिर्मनुः ॥ ५५ ॥

इत्यनेन मन्त्रेण हवनं कुर्यात् ॥ ५० ॥

इत्यमित्यादि । इत्यनेन प्रकारेण खिष्टकृतं होमं समाप्य
 क्रतुसाधको यज्ञकर्त्ता कर्मणोऽस्य परब्रह्मवयुक्तं विहितञ्च यत्
 तच्छान्त्वे यज्ञसम्पत्त्यै व्याहृत्या ऋयते विभो इति परं ब्रह्म सम्प्रार्थ्यं
 परं ब्रह्मैवोद्दिश्य च मायादिवज्रिजायान्तैर्ह्रीं बीजादिभिः स्वाहा-
 न्तैर्भूभुवःस्वरिति त्रिभिर्मन्त्रैराहुतित्रितयं दद्यात् तथैव ह्रीं
 बीजाद्येन स्वाहान्तेन भूरादित्रितयेनैकधाहुतिं दद्यात् बुधो यज्ञ-
 साधक एवं कृत्वा यजमानेन सह विष्णुमुद्दिश्य वज्रिजायामन्त्रेणाग्नौ
 पूर्णाहुतिं दद्यात् ॥ ५१-५३ ॥

स्वयञ्चेदित्यादिहोकेस्तु सप्तार्थः ॥ ५४ ॥

येन मन्त्रेण पूर्णाहुतिं दद्यात् तमेव मन्त्रमाह आदावित्या-
 दिना सार्धेन । आदौ मायां ह्रीं बीजं समुच्चार्यं ततो यज्ञ-
 पते इति वदेत् ततः पूर्णो भवतु यज्ञो मे हृष्यन्तु यज्ञदेवताः

मन्त्र शान्तन मतिमानुत्थाय सुसमाहितः ।

फलताम्बूलसहिताहुतिं दद्याद् हुताग्ने ॥ ५६ ॥

दत्तपूर्णाहुतिर्विद्वान् शान्तिकर्म समाचरेत् ।

प्राञ्चणीपात्रतीयेन कुशैः सम्मार्जयेच्छिरः ॥ ५७ ॥

आपः सुमित्रियाः सन्तु भवन्त्वोषधयो मम ।

आपो रक्षन्तु मां नित्यमापो नारायणः स्वयम् ॥ ५८ ॥

आपो द्विष्टामयोभुवस्तान जर्जे दधातनः ।

इत्याभ्यां मार्जनं कृत्वा भूमौ विन्दून् विनिक्षिपेत् ॥ ५९ ॥

ये द्विषन्ति च मां नित्यं यांश्च द्विषो नरान् वयम् ।

आपो दुर्मित्रियास्तेषां सन्तु भक्षन्तु तानपि ॥ ६० ॥

अनेनेशानदिग्भागे विन्दून् प्रक्षिप्य तान् कुशान् ।

कलामि सम्यग्यच्छन्तु इति मनुर्जातः अयं मनुर्वज्जिकान्तावधि
स्वाहान्तः प्रोक्तः ॥ ५५ ॥

मन्त्रेणेत्यादि । मतिमान् यज्ञसाधको यजमानेन सहोत्थाय सुस-
माहितः अतिसावधानः सच्चनेन मन्त्रेण फलताम्बूलसहिताहुतिं हुता-
ग्नेऽग्नौ दद्यात् ॥ ५६ ॥

दत्तेत्यादि । एवं दत्तपूर्णाहुतिः सन् विद्वान् यज्ञसाधकः
शान्तिकर्म समाचरेत् । शान्तिकर्माचरणस्यैव विधिमाह प्राञ्चणी-
पात्रेत्यादिभिः ॥ ५७ ॥

शिरःसम्मार्जनार्थमाप इत्यादिकं मन्त्रद्वयमाह आप इति । हे
आपो ! भवन्त्वो मम सुमित्रियाः सन्तु ओषधयश्च भवन्तु इत्येवमन्त्रयः
सुमित्त्रियाण्येव सुमित्रियाः स्वार्थे षण्यः तस्येयादेगः ॥ ५८ ॥

आप इत्यादेरर्थो वक्ष्यते । इत्याभ्यां मन्त्राभ्यां शिरसो मार्जनं
कृत्वा भूमौ कुशैर्विन्दून् विनिक्षिपेत् ॥ ५९ ॥

भूमौ विन्दून् मां निक्षेपण्य मन्त्रमाह मे द्विषन्तीति ॥ ६० ॥

हित्वा कृताञ्जलिभूत्वा प्रार्थयेद्व्यवाहनम् ॥ ६१ ॥
 बुद्धिं विद्यां बलं मेधां प्रज्ञां श्रद्धां यशः श्रियम् ।
 आरोग्यं तेज आयुष्यं देहि मे हव्यवाहन ! ॥ ६२ ॥
 इति प्रार्थ्य वीतिहोत्रं विसृजेदमुना शिवे ! ॥ ६३ ॥
 यज्ञ ! यज्ञपतिं गच्छ यज्ञं गच्छ हुताशन ! ।
 स्वां योनिं गच्छ यज्ञेश ! पूरयासन्ननोरथम् ॥ ६४ ॥
 अग्ने ! क्षमस्व स्वाहेति मन्त्रेणाग्ने रुदग्दिशि ।
 दत्त्वा दध्नाहुतिं वक्त्रिं दक्षिणस्यां विचालयेत् ॥ ६५ ॥
 ब्रह्मणे दक्षिणां दत्त्वा भक्त्या नत्वा विसर्जयेत् ।
 ततस्तु तिलकं कुर्यात् सूवसंलग्नभस्मना ॥ ६६ ॥

अग्नेनेत्यादि । अग्नेन मन्त्रेणेशानदिग्भागे कुशैर्विन्दून् प्रक्षिप्य
 तान् कुशानपि तत्रैव हित्वा त्यक्त्वा कृताञ्जलिभूत्वा हव्यवाहनमग्निं
 प्रार्थयेत् ॥ ६१ ॥

अग्निं किं प्रार्थयेदित्यपेक्षायामाह बुद्धिमित्यादि । बुद्धिम् शास्त्रा-
 दितत्त्वज्ञानम् विद्याम् आत्मज्ञानम् मेधाम् धारणावतीं धियम्
 प्रज्ञाम् सारासारविवेकनैपुण्यम् ॥ ६२ ॥

इतीति । हे शिवे ! इति वीतिहोत्रमग्निं प्रार्थ्यामुना वक्ष्यमा-
 ख्येन मन्त्रेण तमेव विसृजेत् ॥ ६३ ॥

अग्निविसर्जनस्यैव मन्त्रमाह यज्ञेति । हे यज्ञ ! त्वं यज्ञपतिं
 विष्णुं गच्छ प्रान्नुहि हे हुताशन ! त्वं यज्ञं गच्छ हे यज्ञेश ! यज्ञ-
 कर्त्तस्व स्वां योनिमात्मीयस्थानं गच्छ हे यज्ञादिभ्यः ! त्वमसन्ननोरथ-
 मस्माकं कामं पूरय यज्ञयज्ञपतिमित्यादिनाऽग्नौ ! क्षमस्व स्वाहेत्यन्तेनाग्नेन
 मन्त्रेणाग्ने रुदग्दिशि दध्नाहुतिं दत्त्वा दक्षिणस्यां दिशि वक्त्रिमनेनैव
 मन्त्रेण विचालयेत् ॥ ६४ ॥ ६५ ॥

ब्रह्मणे दत्त्वादिस्तु स्वार्थः ॥ ६६ ॥

मायां कामं समुच्चार्य सर्वशान्तिकरो भवम् ।
 ललाटे तिलकं कुर्यात् मन्त्रेणानेन याज्ञिकः ॥ ६७ ॥
 शान्तिरस्तु शिवं चास्तु वासवाग्निप्रसादतः ।
 मरुतां ब्रह्मणश्चैव वसुरुद्रप्रजापतेः ॥ ६८ ॥
 अनेन मनुनायुथं धारयन्मस्तकीपरि ।
 स्वशक्त्या दक्षिणां दद्यात् होमप्रकृतकर्मणोः ॥ ६९ ॥
 इति ते कथिता देवि ! सर्वकर्मकुशण्डिका ।
 प्रयोज्या शुभकर्मादौ यत्नतः कुलसाधकैः ॥ ७० ॥
 प्रकृते कर्मणि शिवे ! चरुर्घां कुलागमः ।
 सिद्धार्थं कर्मणान्तेषां चरुकर्म निगद्यते ॥ ७१ ॥
 चरुस्थाली प्रकर्त्तव्या ताम्नी वा मृत्तिकोद्भवा ॥ ७२ ॥
 कुशण्डिकाक्तविधिना द्रव्यसंस्करणावधि ।
 कृत्वा कर्म चरुस्थालीमानयेदात्मसम्मुखे ॥ ७३ ॥

ननु केन मन्त्रेण ललाटे तिलकं कर्त्तव्यं तत्राह मायामित्यादि ।
 मायां ह्रीं वीजं कामं ह्रीं वीजं समुच्चार्य सर्वशान्तिकरो भवेति वदेत्
 योजनया ह्रीं ह्रीं सर्वशान्तिकरो भवेति मन्त्रो जातः याज्ञिको यज्ञ-
 कर्त्तानेन मन्त्रेण ललाटे तिलकं कुर्यात् ॥ ६७ ॥

शान्तिरित्यादि । शिवम् कल्याणम् मरुतामित्यादावपि प्रसादत
 इत्यस्य योजना कर्त्तव्या ॥ ६८ ॥

अनेनेति । अनेन शान्तिरस्वित्यादिना प्रजापतेरित्यन्तेन मनुना
 मस्तकीपरि पुष्पं धारयेत् ततो होमप्रकृतकर्मणोः स्वशक्त्या दक्षिणां
 यज्ञसाधकाय ब्राह्मणाय दद्यात् ॥ ६९ ॥ ७० ॥

प्रकृत इत्यादि । प्रकृते कर्मणि ऋतुसंस्कारादौ चरुः देवतार्थं
 परमात्मानं कुले आगमनं यस्य चरोः स कुलागमः ॥ ७१ ॥

चरुकर्मैवाह चरुस्थालीत्यादिभिः ॥ ७२ ॥

अक्षतामत्रणां दृष्ट्वा प्रादेशपरिमाणकम् ।

पवित्रकुशमेकञ्च स्थालीमध्ये नियोजयेत् ॥ ७४ ॥

आनीय तण्डुलांस्तत्र संस्थाप्य स्थण्डिलान्तिके ।

यस्मिन् कर्मणि ये देवाः पूजनीयाः सुरार्चिते ! ॥ ७५ ॥

तत्तन्नाम चतुर्थ्यन्तमुक्त्वा त्वाजुष्टमीरयन् ।

गृह्णामि निर्वपामीति प्रोक्षामीति क्रमाद्ददन् ॥ ७६ ॥

गृहीत्वा निर्वपेत् स्थाल्यां प्रोक्षयेज्जलविन्दुना ।

प्रत्येकञ्चतुरो मुष्टीन् देवमुद्दिश्य तण्डुलान् ॥ ७७ ॥

ततो दुग्धं शिताञ्चैव दत्त्वा पाकविधानतः ।

सुपचेत् संस्कृते वङ्गौ सावधानेन सुव्रते ! ॥ ७८ ॥

कुशण्डिकेत्यादि । कुशण्डिकोक्तविधिना द्रव्यसंस्कारणावधि द्रव्य-
संस्कारपर्यन्तं सर्वं कर्म कृत्वा चरुस्थालीमात्मसम्मुखे देवे आनयेत् ॥ ७३ ॥

अक्षतामिति । ततोऽक्षतामभन्नामत्रणामच्छिद्रां चरुस्थालीं दृष्ट्वा
प्रादेशपरिमाणकमेकं पवित्रकुशं स्थालीमध्ये नियोजयेत् ॥ ७४ ॥

आनीयेत्यादि । ततस्तत्र यज्ञस्थाने तण्डुलानानीय स्थण्डिला-
न्तिके संस्थाप्य च यस्मिन् कर्तुसंस्कारादौ कर्मणि ये देवाः पूजनीया-
स्तत्तन्नाम चतुर्थ्यन्तमुक्त्वा ततः परं त्वाजुष्टमीरयन् वदन् ततः परं
क्रमादेव गृह्णामीति निर्वपामीति प्रोक्षामीति च यदन् सन् प्रत्येकं
देवमुद्दिश्य चतुरो मुष्टीन् चतुर्षुष्टिपरिमितांस्तण्डुलान् गृहीत्वा
स्थाल्यां निर्वपेत् जलविन्दुना प्रोक्षयेच्च असुकदेवाय त्वाजुष्टं गृह्णा-
मीति मन्त्रेण तण्डुलानादायासुकदेवाय त्वाजुष्टं निर्वपामीति मन्त्रेण
स्थाल्यां निर्वपेत् असुकदेवाय त्वाजुष्टं प्रोक्षामीति मन्त्रेण जल-
विन्दुना तानभिपिञ्चेच्चेत्यर्थः त्वं त्वाजुष्टमिति च्छेदः त्वाजुष्टम् प्रीतिः
त्वाजुष्टमिति क्रियाविशेषणम् ॥ ७५-७७ ॥

तत इति । हे सुव्रते ! ततः परं क्रमेण दुग्धं शिताञ्च

सुपक्कं कोमलं ज्ञात्वा दद्यात् तत्र घृतस्रुवम् ॥ ७९ ॥

अग्ने रुत्तरतः पात्रं विनिधाय कुशोपरि ।

पुनस्त्रिधा घृतं दत्त्वा स्थालीमाच्छादयेत् कुशैः ॥ ८० ॥

ततः स्रुवे चरुस्याख्या घृताधारणपूर्वकम् ।

किञ्चिच्चरुं समादाय जानुहोमं समाचरेत् ॥ ८१ ॥

धाराहोमं ततः कृत्वा प्रधानीभूतकर्मणि ।

यत्र ये विहिता देवास्तन्मन्त्रैराहुतिर्हुनेत् ॥ ८२ ॥

समाप्य प्रकृतं होमं स्विष्टकृद्दोमपूर्वकम् ।

प्रायश्चित्तात्मकं हुत्वा कुर्यात् कर्मसमापनम् ॥ ८३ ॥

संस्कारेषु प्रतिष्ठासु विधिरेषः प्रकौर्त्तितः ।

विधेयः शुभकर्मदादौ कर्मसंसिद्धिहेतवे ॥ ८४ ॥

स्थाल्यां दत्त्वा सावधानेन मनसा संस्कृते वज्रौ पावकविधानतश्चरुं
सुपचेत् ॥ ७८ ॥

सुपक्कमिति । ततः सुपक्कं कोमलं चरुं ज्ञात्वा तत्र घृतस्रुवं घृत-
पूर्णस्रुवं दद्यात् ॥ ७९ ॥

अग्नौ रिति । ततश्चरुपात्रमग्नौ हुत्वाग्नौ रुत्तरतो देशे कुशोपरि
विनिधाय संस्थाप्य च पुनस्त्रिधा त्रिवारं तत्र घृतं दत्त्वा कुशैः स्थाली-
माच्छादयेत् ॥ ८० ॥

तत इति । ततः परं घृताधारणपूर्वकं घृतसेवनपूर्वकं चरुस्याख्याः
सकाशात् किञ्चिच्चरुं स्रुवे समादाय गृहीत्वा जानुहोमं समाचरेत्
कुर्यात् पृथिव्यां दक्षिणं जानु पातयित्वा यो होमो विधीयते स एव
जानुहोमो ज्ञातव्यः ॥ ८१ ॥

धारेत्यादि । ततो धाराहोमं कृत्वा यत्र यस्मिन् प्रधानीभूतकर्मणि
ये देवाः पूज्या विहितास्तन्मन्त्रैस्तेषां देवानां मन्त्रैराहुतीर्हुनेद्दद्यात्
॥ ८२ ॥

समाप्येति । एवं प्रकृतं होमं समाप्य स्विष्टकृद्दोमपूर्वकं प्राय-

अथोच्यते महामाये ! गर्भाधानादिकाः क्रियाः ।
 तत्रादावृतसंस्कारः कथ्यते क्रमतः शृणु ॥ ८५ ॥
 कृतनित्यक्रियः शुद्धः पञ्चदेवान् समर्चयेत् ।
 ब्रह्मा दुर्गा गणेशश्च ग्रहा दिक्पतयस्तथा ॥ ८६ ॥
 स्थण्डिलस्येन्द्रदिग्भागे घटेष्वेतान् प्रपूजयेत् ।
 ततस्तु मातृकाः पूज्या गौर्याद्याः षोडश क्रमात् ॥ ८७ ॥
 गौरी पद्मा शची मेधा सावित्री विजया जया ।
 देवसेना स्वधा स्वाहा शान्तिः पुष्टिर्धृतिः क्षमा ।
 आत्मनो देवता चैव तथैव कुलदेवता ॥ ८८ ॥
 आयान्तु मातरः सर्वास्त्रिदशानन्दकारिकाः ।
 विवाहव्रतयज्ञानां सर्वाभीष्टं प्रकल्पयताम् ॥ ८९ ॥
 यानशक्तिसमारूढाः सौम्यमूर्तिधराः सदा ।
 आयान्तु मातरः सर्वा यज्ञोत्सवसमृद्धये । ९० ॥
 इत्यावाह्य मातृगणान् स्वशक्त्या परिपूज्य च ।

त्विसात्मकं कृत्वा होमं कृत्वा कर्मसमापनं होमकर्मणः समाप्तिं कुर्यात्
 ॥ ८३-८५ ॥

कृतसंस्कारविधिमेवाह कृतनित्यक्रिय इत्यादिभिः । ननु कान्
 पञ्चदेवान् समर्चयेदित्यपेक्षायामाह ब्रह्मेत्यादि ॥ ८६ ॥

स्थण्डिलस्येत्यादि । स्थण्डिलस्य चत्वरस्येन्द्रदिग्भागे पूर्वभागे सं-
 स्थापितेषु पञ्चसु घटेष्वेतान् ब्रह्मादीन् देवान् गन्धर्वाद्यादिभिः पूजयेत्
 ॥ ८७ ॥

पूज्या गौर्याद्याः षोडशमातृका एव दर्शयति गौरीत्यादिना
 साङ्गेन ॥ ८८ ॥

अथ गौर्यादिषोडशमातृकावाहनार्थं मन्त्रद्वयमाह आयान्तु
 मातरः सर्वा इत्यादि ॥ ८९ ॥ ९० ॥

देहल्यां नाभिमात्रायां प्रादेशपरिमाणतः ।

सप्त वा पञ्च वा विन्दून् दद्यात् सिन्दूरचन्दनैः ॥८१॥

प्रत्येकविन्दुं मतिमान् कामं मायां रमां स्मरन् ।

घृतधारामविच्छिन्नां दत्त्वा तत्र वसुं यजेत् ॥ ८२ ॥

वसुधारां प्रकल्प्यैवं मयोक्ते नैव वर्त्मना ।

विरच्य स्थण्डिलं धीरो वङ्गिस्थापनपूर्वकम् ।

होमद्रव्याणि संस्कृत्य पचेच्चरुमनुत्तमम् ॥ ८३ ॥

प्राजापत्यश्चरुश्चात्र वायुनामा हुताशनः ।

समाप्य धाराहोमान्तं कृत्यमार्त्तवमारभेत् ॥ ८४ ॥

र्त्तुं प्रजापतये स्वाहा चरुणैवाहुतित्रयम् ।

इतीत्यादि । इत्याभ्यां मन्त्राभ्यां साहस्रगणानावाह्य स्वशक्त्या गन्धपुष्पादिभिः परिपूज्य च नाभिमात्रायां नाभिपरिमितायां देहल्यां प्रादेशपरिमाणरूपपरिमिते देगे सप्त वा पञ्च वा विन्दून् सिन्दूरचन्दनैर्दद्यात् ॥ ८१ ॥

प्रत्येकेत्यादि । मतिमान् कर्मसाधकः कामं क्लीमिति मायां स्त्रीमिति रमां श्रीमिति च वीजं स्मरन् सन् प्रत्येकविन्दुं मविच्छिन्नां घृतधाराम् दत्त्वा तत्रैव वसुं देवं गन्धपुष्पादिभिर्यजेत् ॥ ८२ ॥

वसुधारामित्यादि । मयोक्ते नैव वर्त्मनैव मनेन प्रकारेण वसुधारां प्रकल्प्य सम्पाद्य धीरो विचक्षणः कर्मसाधकः स्थण्डिलं चत्वरं विरच्य तत्र वङ्गिस्थापनपूर्वकं होमद्रव्याणि संस्कृत्य चातुत्तमं न विद्यते उत्तमो यस्मादेवं भूतं चरुं पचेत् ॥ ८३ ॥

प्राजापत्य इत्यादि । अत्र ऋतुसंस्कारकर्माणि चतुर्ः पच्यते *स प्राजापत्यः प्राजापतिदेवताको भवति हुताशनोऽग्निश्च वायुनामा भवति ततः पूर्वोक्तेन विधिना धाराहोमान्तं कर्त्तुं समाप्य कृत्यं कर्त्तव्यं मार्त्तवस्तुसंस्कारकर्मारभेत् ॥ ८४ ॥

प्रदायैकाहृतिं दद्यादिमं मन्त्रमुदीरयन् ॥ ८५ ॥
 विष्णुर्योनिं कल्पयतु त्वष्टा रूपाणि पिंशतु ।
 आसिञ्चतु प्रजापतिर्धाता गर्भं दधातु ते ॥ ८६ ॥
 आज्येन चरुणा वापि साज्येन चरुणापि वा ।
 सूर्यं प्रजापतिं विष्णुं ध्यायेन्नाहृतिमुत्सृजेत् ॥ ८७ ॥
 गर्भं धेहि शिनीवाली गर्भं धेहि सरस्वती ।
 गर्भं ते अश्विनौ देवावाधत्तां पुष्करस्त्रजौ ॥ ८८ ॥
 ध्यात्वा देवीं शिनीवालीं सरस्वत्याश्विनौ तथा ।
 स्वाहान्तमनुनानेन दद्यादाहृतिमुत्तमाम् ॥ ८९ ॥
 ततः कामं बधूं मायां रमां कूर्चं समुच्चरन् ।
 अमुष्यै पुत्रकामायै गर्भमाधेहि सद्विठम् ।
 उक्त्वा ध्यात्वा रविं विष्णुं जुहुयात् संस्क्रतेऽनले ॥१००॥

ह्यमित्यादि । ह्यीं प्रजापतये स्वाहेति मन्त्रेण प्रजापतिस्तद्दिश्य
 चरुणैवाहृतिप्रत्यं प्रदायेनं वक्ष्यमाणं मन्त्रमुदीरयन् वदन् वन् एकाहृतिं
 दद्यात् ॥ ८५ ॥

एकाहृतिदानार्थं मन्त्रमेवाह विष्णुर्योनिमिति । पिंशतु
 दीपयतु ॥ ८६ ॥

आज्येनेत्यादि । विष्णुर्योनिमित्यादिना मन्त्रेणाज्येन घृतेन वा
 चरुणैव वा साज्येन सघृतेन चरुणा वा सूर्यं प्रजापतिं विष्णुञ्च
 ध्यायन् संस्तानेबोद्दिश्यैकामाहृतिमुत्सृजेद्दद्यात् ॥ ८७ ॥ ८८ ॥

ध्यात्वेत्यादि । अनेन गर्भं धेहि शिनीवालीत्यादिना स्वाहान्तेन
 मनुना शिनीवालीं देवीं तथा सरस्वत्याश्विनौ सरस्वतीसहितावश्विनौ
 देवौ च ध्यात्वा उक्तकामाहृतिं दद्यात् ॥ ८९ ॥

तत इत्यादि । ततः परं कामं ह्यीमिति बधूं ह्यीमिति मायां ह्यीमिति
 रमां त्रीमिति कूर्चं ह्यमिति च वीजं समुच्चरन् सद्विठं स्वाहासहितमसृष्यै

यथेयं पृथिवी देवी ह्युत्ताना गर्भमादधे ।
 तथा त्वं गर्भमाधेहि दृशमे मासि सूतये ।
 स्वाहान्ते नामुना विष्णुं ध्यायन्नाहुतिमाचरेत् ॥ १०१ ॥
 पुनराज्यं समादाय ध्यात्वा विष्णुं परात्परम् ।
 विष्णो ! ज्येष्ठेन रूपेण नार्यामस्यां वरीयसम् ।
 सुतमाधेहि च हन्तमुक्त्वा वङ्गौ हविस्त्यजेत् ॥ १०२ ॥
 कामेन पुटितां मायां मायया पुटितां बधूम् ।
 पुनः कामञ्च मायाञ्च पठित्वास्याः शिरः स्पृशेत् ॥ १०३ ॥
 पतिपुत्रवतीभिश्च नारीभिः परिवेष्टितः ।
 शिरश्चालभ्य हस्ताभ्यां वध्वाः क्रोडाञ्चले पतिः ॥ १०४ ॥

पुत्रकामायै गर्भमाधेहीत्युक्त्वा क्लीं स्त्रीं ह्रीं श्रीं ऋमस्यै पुत्रकामायै
 गर्भमाधेहि स्वाहेति मन्त्रसुद्धार्थं रविं विष्णुञ्च ध्यात्वा संस्कृतेऽनले
 जुहुयात् ॥ १०० ॥

यथेयमिति । सूतये प्रसवाय स्वाहान्तेनामुना यथेयं पृथिवीत्या-
 दिना मन्त्रेण विष्णुं ध्यायन्स्वमेवोद्दिश्याञ्जतिमाचरेद्वङ्गौ दद्यात् ॥ १०१ ॥

पुनरित्यादि । पुनराज्यं घृतं समादाय गृहीत्वा परादपि परं
 श्रेष्ठं विष्णुं ध्यात्वा तमेवोद्दिश्य विष्णो ! ज्येष्ठेन रूपेण नार्यामस्यां
 वरीयसं सुतमाधेहि स्वाहेति मन्त्रसुक्त्वा वङ्गौ हविर्घृतं त्वजेदित्यन्वयः
 ज्येष्ठेन श्रेष्ठेन रूपेण विशिष्टम् वरीयसमतिवरमतिश्रेष्ठमित्यर्थः
 उद्वयं स्वाहा ॥ १०२ ॥

कामेनेति । ततः कामेन क्लीमिति बीजेन पुटितामादावन्ते च
 संयुक्तां मायां ह्रीं बीजं तथैव मायया ह्रीं बीजेन पुटितां बधून् स्त्रीं
 बीजं पुनः कामं क्लीं बीजं च मायां ह्रीं बीजं च पठित्वा क्लीं ह्रीं क्लीं ह्रीं
 स्त्रीं ह्रीं क्लीं ह्रीमिति मन्त्रं पठित्वास्यां मायायां शिरः स्पृशेत् ॥ १०३ ॥

पतीत्यादि । पतिपुत्रवतीभिर्नारीभिः परिवेष्टितः पतिर्हस्ताभ्यां
 वध्वाः शिरश्चालभ्य स्पर्श्या तस्या एव क्रोडाञ्चले हस्ताभ्यां विष्णुं

विष्णुं दुर्गां विधिं सूर्यं ध्यात्वा दद्यात् फलत्रयम् ।
 ततः स्त्रिष्टकृतं हुत्वा प्रायश्चित्त्वा समापयेत् ॥ १०५ ॥
 यद्वा प्रदोषसमये गौरीशङ्करपूजनात् ।
 भास्करार्घ्यप्रदानाच्च दम्पत्योः शोधनं भवेत् ॥ १०६ ॥
 आर्त्तवं कथितं कर्म गर्भाधानमथ शृणु ॥ १०७ ॥
 तद्वात्वावन्यरात्रौ वा युग्मायां निशि भार्यया ।
 सद्नाभ्यन्तरं गत्वा ध्यात्वा देवं प्रजापतिम् ॥ १०८ ॥
 स्पृशन् पत्नीं पठेद्भर्ता मायावीजपुरःसरम् ।
 आवयोः सुप्रजायै त्वं शय्ये ! शुभकरो भव ॥ १०९ ॥
 आरुह्य भार्यया शय्यां प्राङ्मुखो वाप्युदङ्मुखः ।
 उपविश्य स्त्रियं पश्यन् हस्तमाधाय मस्तके ।
 वामेन पाणिनालिङ्ग्य स्थाने स्थाने मनुं जपेत् ॥ ११० ॥

दुर्गां विधिं प्रजापतिं सूर्यञ्च ध्यात्वा फलत्रयं दद्यात् समापयेत्
 आर्त्तवं कर्मेति शेषः ॥ १०४ । १०५ ॥

अथान्यदृतुसंस्कारस्य विधानमाह यद्वेत्याद्येकेन । प्रदोषसमये
 रात्यारम्भसमये ॥ १०६ । १०७ ॥

अथ गर्भाधानक्रियाविधिमेवाह तद्वात्वावन्यरात्रौ । तद्वात्वावृतु-
 संस्काररात्वावन्यरात्रौ वा युग्मायामेव निशि भार्यया सह सद्नाभ्य-
 न्तरं गत्वा प्रजापतिं देवं ध्यात्वा च पत्नीं स्पृशन् भर्ता मायावीजपुरः-
 सरं मायावीजं ह्रीमिति पुरःसरमथ सरं यत्नैर्वन्मूतं आवयोः सुप्रजायै
 त्वं शय्ये शुभकरो भवेति मन्त्रं पठेत् ॥ १०८ । १०९ ॥

आरुह्येति । ततो भार्यया सह शय्यामारुह्य प्राङ्मुखोऽदङ्मुखो
 वा भूत्वा तत्रोपविश्य च स्त्रियं पश्यन् भर्ता तस्या मस्तके दक्षिणं
 हस्तमाधाय वामेन पाणिना तामालिङ्ग्य च स्थाने स्थाने मनुं जपेत्
 ॥ ११० ॥

शीर्षं कामं शतं जम्बा चिवुके वाग्भवं शतम् ।
 कण्ठे रमां विंशतिधा स्तनद्वन्द्वे शतं शतम् ॥ १११ ॥
 हृदये दशधा मायां नाभौ तां पञ्चविंशतिम् ।
 जम्बा योनौ करं दत्त्वा कामेन सह वाग्भवम् ॥ ११२ ॥
 शतमष्टोत्तरं जम्बा लिङ्गेऽप्येवं समाचरन् ।
 विकाश्य मायया योनिं स्त्रियं गच्छेत् सुतासये ॥ ११३ ॥
 रेतःसम्पातसमये ध्यात्वा विश्वकृतं पतिः ।
 नाभेरधस्तात् चित्कुण्डे रक्तिमायां प्रपातयेत् ॥ ११४ ॥
 शुक्रसेकान्तरे विद्वानिमं मन्त्रमुदीरयेत् ॥ ११५ ॥
 यथाग्निना सगर्भाभूयैर्यथा वज्रधारिणा ।
 वायुना दिग्गर्भवती तथा गर्भवती भव ॥ ११६ ॥

ननु कस्मिन् कस्मिन् स्थाने कं कं मन्त्रं जपेदित्यपेक्षायामाह
 शीर्षं काममित्यादि । शीर्षं मस्तके कामं क्लीमिति मन्त्रं शतवारं जत्वा
 चिवुके ओष्ठाधराधोभागे च वाग्भवम् ऐमिति मन्त्रं शतवारं जत्वा
 कण्ठे च रमां श्रीमिति मन्त्रं विंशतिधा विंशतिवारं जत्वा स्तनद्वन्द्वे
 च श्रीमिति मन्त्रं शतं जपेत् ॥ १११ ॥

हृदये इत्यादि । ततो भार्याया हृदये मायां क्लीमिति मन्त्रं
 दशधा जत्वा नाभौ च तां मायां क्लीमिति मन्त्रं पञ्चविंशतिवारं जत्वा
 योनौ च करं दत्त्वा कामेन क्लीमिति वीजेन सह वाग्भवं ऐमिति मन्त्र-
 मष्टोत्तरं शतं जत्वा लिङ्गेऽप्येवं क्लीम् ऐमिति मन्त्रस्य जपं समाचरन्
 पतिर्मायया क्लीमिति मन्त्रेण योनिं विकाश्य व्यादाय सुतासये पुत्र-
 प्राप्नये स्त्रियं गच्छेत् ॥ ११२ ॥ ११३ ॥

रेतःसम्पातेत्यादि । रेतःसम्पातसमये बीजसम्पातनकाले पतिर्वि-
 श्वकृतं प्रजापतिं ध्यात्वा नाभेरधस्ताच्चित्कुण्डे रक्तिमायां नाभ्यां बीजं
 प्रपातयेत् ॥ ११४ । ११५ ॥

जाते गर्भे ऋतौ तस्मिन्नन्धस्मिन् वा महेश्वरि ! ।
 तृतीये गर्भमासे तु चरेत् पुंसवनं गृही ॥ ११७ ॥
 कृतनित्यक्रियो भर्ता पञ्चदेवान् समर्चयेत् ।
 गौर्यादिमातृकाश्चैव वसोर्धारां प्रकल्पयेत् ॥ ११८ ॥
 दृष्टिश्चाहं ततः कृत्वा पूर्वोक्तविधिना सुधीः ।
 धाराहोमान्तमापाद्य कुर्यात् पुंसवनक्रियां ॥ ११९ ॥
 प्राजापत्यश्चरस्तत्र चन्द्रनामा हुताशनः ॥ १२० ॥
 गव्ये दध्नि यवश्चैकं द्वौ माषावपि निक्षिपेत् ।
 पतिः पृच्छेत् स्त्रियं भद्रे ! किं त्वं पिबसि त्रिः कृतम् ॥ १२१ ॥
 ततः सीमन्तिनी ब्रूयात् मायापुंसवनं त्रिधा ।
 प्रसूतींस्त्रीन् पिबेन्नारी यवमाषयुतं दधि ॥ १२२ ॥
 जीवत्सुताभिर्वनितां यागस्थानं समानयेत् ।
 संस्थाप्य वामभागे तां चरुहीमं समाचरेत् ॥ १२३ ॥

बीजसेकान्तरे यं मन्त्रं भर्ता पठेत्तमेव मन्त्रमाह यथाग्निनेति ।
 भूः पृथ्वी द्यौः स्वर्गः वज्रधारिणा इन्द्रेण ॥ ११६ । ११७ ॥

पुंसवनक्रियाविधिमेवाह कृतनित्यक्रिय इत्यादिभिः । कृतनित्य-
 क्रियो भर्ता पूर्वोक्तान् ब्रह्मादीन् पञ्च देवान् समर्चयेत् ॥ ११८/११९ ॥
 तत्र पुंसवनक्रियायाम् ॥ १२० ॥

गव्ये इत्यादि । गव्ये गोसम्बन्धिनि दध्नि एकं यवं द्वौ माषावपि
 निक्षिपेत् ततो हे भद्रे ! पति ! त्वं किं पिबसीति पतिस्त्रिःकृतं
 त्रिवारं स्त्रियं पृच्छेत् ॥ १२१ ॥

तत इति । ततः परं मायापुंसवनं कृत्वा पुंसवनमिति सीमन्तिनी
 स्त्री त्रिधा त्रिवारं ब्रूयात् ततो नारी यागस्थानादन्वत्वा गत्वा त्रीन्
 प्रसूतीन् यवमाषयुतं दधि पिबेत् ॥ १२२ ॥

जीवदित्यादि । ततो जीवन्तः सुताः पुत्रा यासान्ता जीवत्सुता-

पूर्ववच्चरुमादाय मायां कूर्चं समुच्चरन् ।
 ये गर्भविघ्नकर्त्तारो ये च गर्भविनाशकाः ॥ १२४ ॥
 भूताः प्रेताः पिशाचाश्च वेताला वालघातकाः ।
 तान् सर्वान् नाशय द्बन्धं गर्भरक्षां कुरु द्विठः ॥ १२५ ॥
 मन्त्रेणानेन रक्षोघ्नं चिन्तयित्वा हुताशनम् ।
 रुद्रं प्रजापतिं ध्यायन् प्रदद्यात् द्वादशाहुतीः १२६ ॥
 ततो मायाचन्द्रमसे स्वाहेत्याहुतिपञ्चकम् ।
 दत्त्वा भार्याहृदि स्पृष्ट्वा मायालक्ष्मीं शतं जपेत् ॥ १२७ ॥
 ततः स्त्रियेकतं हुत्वा प्रायश्चित्त्वा समापयेत् ।
 ततस्तु पञ्चमे मासि दद्यात् पञ्चामृतं स्त्रियै ॥ १२८ ॥
 शर्करा मधु दुग्धञ्च घृतं दधि समांशकम् ।
 पञ्चामृतमिदं प्रोक्तं देहशुद्धौ विधीयते ॥ १२९ ॥

स्ताभिःस्त्रीभिः सह वनितां स्त्रियं यागस्थानं समानयेत् तां वनितां
 वामभागे संस्थाप्य चरुहोमं समाचरेत् ॥ १२३ ॥

पूर्ववदिति । पूर्ववत् स्तुत्रे चरुमादाय गृहीत्वा मायां ह्रीमिति
 कूर्चं ह्रीमिति च बीजं समुच्चरन् ये गर्भेत्यादि तान् सर्वानित्यन्तं वाक्य-
 मुच्चरेन् ततो नाशय द्बन्धमुच्चरेत् ततो गर्भरक्षां कुर्यादिति वदेत् ततो
 द्विठः स्वाहेति वदेत् सकलपदयोजनया ह्रीं ह्रं ये गर्भविघ्नकर्त्तारो ये
 च गर्भविनाशका भूताः प्रेताः पिशाचाश्च वेताला वालघातकास्तान्
 सर्वान्नाशय नाशय गर्भरक्षां कुरु स्वाहेति मन्त्रो जातः क्वनेन मन्त्रेण
 रक्षोघ्नं रक्षोघ्ननामानं हुताशनमग्निं चिन्तयित्वा रुद्रं प्रजापतिञ्च
 ध्यायन् द्वादशाहुतीः दद्यात् ॥ १२४--१२६ ॥

ततइत्यादि । ततः परं ह्रीं चन्द्रमसे स्वाहेति मन्त्रेणाहुतिपञ्चकं
 दत्त्वा भार्याहृदि स्पृष्ट्वा मायां लक्ष्मीं ह्रीं श्रीमिति मन्त्रं शतवारं
 जपेत् ॥ १२७ ॥

समापयेत् पुंसवनं कर्मेति शेषः ॥ १२८ ॥

वाग्भवं मदनं लक्ष्मीं मायां कूर्चं पुरन्दरम् ।
 पञ्चद्रव्योपरि शिवे ! प्रजप्य पञ्चपञ्चधा ।
 एकीकृत्यामृतान्यत्र प्राशयेदपि तां पतिः ॥ १३० ॥
 सीमन्तोन्नयनं कुर्यान्मासि षष्ठे ऽष्टमेऽपि वा ।
 यावन्न जायतेऽपत्यं तावत् सीमन्तनक्रिया ॥ १३१ ॥
 पूर्वीक्तधाराहोमान्तं कर्म कृत्वा स्त्रिया सह ।
 उपविश्यासने प्राज्ञः प्रदद्यादाहुतित्रयम् ।
 विष्णवे भास्वते धात्रे वङ्गिजायां समुच्चरन् ॥ १३२ ॥
 ततश्चन्द्रमसं ध्यात्वा शिवनाम्नि हुताग्ने ।
 सप्तधा हवनं कुर्यात् सोममुद्दिश्य मानवः ॥ १३३ ॥
 अश्विनौ वासवं विष्णुं शिवं दुर्गां प्रजापतिम् ।
 ध्यात्वा प्रत्येकतो दद्यादाहुतौः पञ्चधा शिवे ! ॥ १३४ ॥

ननु किञ्चाम पञ्चान्तमत आह शर्करेत्वादि । समांशकम् तुल्य-
 भागम् ॥ १२६ ॥

वाग्भवमित्यादि । वाग्भवं ऐमिति मदनं लक्ष्मीं मायां कूर्चं
 पुरन्दरं लक्ष्मीं च वीजं शर्करादिपञ्चद्रव्योपरि पञ्च पञ्चधा पञ्च पञ्चवारान् प्रजप्य शर्करादी-
 न्यन्तान्येकीकृत्य पतिर्द्वयितां भार्यामत्र पञ्चमे मासि प्राशयेत्
 ॥ १३० । १३१ ॥

सीमन्तोन्नयनक्रियाविधिमेवाह पूर्वोक्तत्वादिभिः । प्राज्ञो विद्वान्
 पुरुषः स्त्रिया सहामने उपविश्य पूर्वोक्तधाराहोमान्तं कर्म कृत्वा
 पूर्वं विष्णवे इति भास्वते इति धात्रे इति समुच्चरन् ततो वङ्गिजायां
 स्वाहां समुच्चरन् विष्णवे स्वाहा स्वर्याय स्वाहा प्रजापतये स्वाहेति
 च मन्त्रं प्रकीर्तयन् सन् विष्णुं स्वर्यं प्रजापतिं चोद्दिश्याहुतित्रयं
 प्रदद्यात् ॥ १३२ । १३३ । १३४ ॥

स्वर्णकङ्कतिकां भर्त्ता गृहीत्वा दक्षिणे करे ।
 सीमन्ताद्ब्रह्मकेशान्तः केशपाशे निवेशयेत् ॥ १३५ ॥
 शिवं विष्णुं विधिं ध्यायन् मायावीजं समुच्चरन् ॥ १३६ ॥
 भार्य्ये ! कल्याणि ! सुभगे ! दशमे मासि सुव्रते ! ।
 सुप्रसूता भव प्रीता प्रसादाद्द्विष्वकर्मणः ॥ १३७ ॥
 आयुष्मती कङ्कतिका वर्चस्वी ते शुभं कुरु ।
 ततः समापयेत् कर्मं खिष्टकृद्भवनादिभिः ॥ १३८ ॥
 जातमात्रं सुतं दृष्ट्वा दत्त्वा स्वर्णं गृहान्तरे ।
 पूर्वीक्तविधिना धीरो धाराहोमं समापयेत् ॥ १३९ ॥
 ततः पञ्चाहुतिर्दद्यात् अग्निमिन्द्रं प्रजापतिम् ।
 विश्वान् देवांश्च ब्रह्माणमुद्दिष्य तदनन्तरम् ॥ १४० ॥
 मधुसर्पिः कांस्यपात्रे समानीय समांशकम् ।
 वाग्भवं शतधा जप्त्वा प्राशयेत्तनयं पिता ॥ १४१ ॥

स्वर्णेत्यादि । ततो भर्त्ता दक्षिणे करे स्वर्णकङ्कतिकां सुवर्णमयीं प्रसाधनीं गृहीत्वा पूर्वं मायावीजं ह्रीमिति वीजं समुच्चरन् ततो भार्य्ये ! कल्याणि ! सुभगे ! दशमे मासि सुव्रते ! सुप्रसूता भव प्रीता प्रसादाद्द्विष्वकर्मणः आयुष्मती कङ्कतिका वर्चस्वी ते शुभं कर्त्तव्यं इति मन्त्रं समुच्चरन् शिवं विष्णुं विधिं प्रजापतिञ्च ध्यायन् सन् सीमन्तात् सकाशात् ब्रह्मकेशान्तः केशपाशे ब्रह्मकेशान्तरे केशसमूहे निवेशयेत् आयुष्मतीत्यस्य भवेत्यनेनान्वयो विधेयः ते इत्यादि कङ्कतिकेत्यनेनान्वयः ॥ १३५-१३८ ॥

अथ जातकर्म विधिमाह जातमात्रमित्यादिभिः । दत्त्वा सुनायेति शेषः गृहान्तरे कृतिकागृहादन्यस्मिन् गृहे ॥ १३९ ॥

तत इत्यादिस्तु स्पष्टार्थः ॥ १४० ॥

सर्पिश्चित् तदनन्तरं पञ्चाहुतिदानानन्तरं कांस्यपात्रे समांशकं

दक्षहस्तानामिकया मन्त्रमेनं समुच्चरन् ।
 आयुर्वर्चो वलं मेधा वर्द्धतां तु सदा शिशोः ॥ १४२ ॥
 इत्यायुर्जननं कृत्वा गुणं नाम प्रकल्पयेत् ।
 कृतोपनयने पुत्रे तेन नाम्ना समाह्वयेत् ॥ १४३ ॥
 प्रायश्चित्तादिकं कृत्वा जातकर्म समापयेत् ।
 नालच्छेदं ततो धात्री कुर्यादुत्साहपूर्वकम् ॥ १४४ ॥
 यावन्न छिद्यते नालं तावच्छौचं न वाधते ।
 प्रागेव नाडिकाच्छेदाद्वैवीं पैत्रीं क्रियाच्चरेत् ॥ १४५ ॥
 कुमार्याश्चापि कर्त्तव्यमेवमेवमन्त्रकम् ।
 षष्ठे वा चाष्टमे मासि नाम कुर्यात् प्रकाशतः ॥ १४६ ॥
 स्नापयित्वा शिशुं माता परिधाप्याम्बरे शुभे ।
 भर्तुः पार्श्वं समागत्य प्राङ्मुखं स्थापयेत् सुतम् ॥ १४७ ॥
 अभिषिञ्चेत् शिशोः संहिरण्यकुशोदकैः ।
 जाङ्गवी यमुना रेवा सुपवित्रा सरस्वती ॥ १४८ ॥
 नर्मदा वरदा कन्ती सागराश्च सरांसि च ।
 एते त्वामभिषिञ्चन्तु धर्मकामार्थसिद्धये ॥ १४९ ॥

मधुसूतेषु समानीय तदुपरि वाग्भवन् ऐमिति मन्त्रं सप्तधा जप्त्वा
 आयुर्वर्चो वलं मेधा वर्द्धतां ते सदा शिशोः इत्येनं मन्त्रं समुच्चरन्
 पिता दक्षहस्तानामिकया इत्यादि मधुसूतेषु नामयं प्राग्वयेत् ॥ १४१ ॥ १४२ ॥

इत्यायुर्जननमित्यादवस्तु स्पष्टार्थाः ॥ १४३-१४५ ॥

कुमार्या इत्यादि । कुमार्याश्चाप्यमन्त्रकं मन्त्रहीनमेव जातकर्ममेव
 मेव कर्त्तव्यम् ॥ १४६ ॥

अथ नामकरणस्यैव विधिमाह स्नापयित्वादिभिः । माता शिशुं
 स्नापयित्वा शुभे अम्बरे वस्त्रे परिधाप्य भर्तुः पार्श्वं समागत्य सुतं
 प्राङ्मुखं स्थापयेत् ॥ १४७ ॥

ओं आपोहिष्ठा मयोभुवस्ता न जर्जे ।

दधातन महेरणाय चक्षुषे ॥ १५० ॥

ओं यो वः शिवतमो रसस्तस्य भाजयतेहन-

जघतीरिव मातरः । ओं तस्मा अरङ्गमामवो-

यस्य क्षयाय जिन्नथ आपो जनयथाचन ॥ १५१ ॥

अभिषिञ्चेदित्यादि । ततः पिता जाङ्गवीत्यादिभिर्म्मन्त्रैः सङ्घि-
रण्यकुशोदकैः शिशोः मूर्त्तरभिषिञ्चेत् ॥ १४८ । १४९ ॥

आपइत्यादि । हे आपो ! हि यस्मात् यूयं मयोभुवः स्या मयः
सुखं तस्य भावयित्वाः प्रापयित्वा भवत ता तस्मात् नोऽस्मान् जर्जेऽन्धाय
दधातन स्थापयत किञ्च महे महेते रणाय रमणीयाय चक्षुषे दर्शनी-
याय दधातन, अयमर्थः हे आपो ! यस्माद् यूयं सुखं प्रापयथ तस्मादस्मा-
दैहिष्ठीनास्मादिनासृष्टिनेन च महारमणीयदर्शनीयेन ब्रह्मणा संयोज-
यतेति, हि षा इति अस्तोर्लोट् मध्यमपुरुषवहुवचनं दधातनेत्यपि दधा-
तेर्लोट् मध्यमपुरुषवहुवचनं छन्दसि बहुलमित्यनेन सिद्धं महे इति
महेते इति पदस्य छान्दसत्वादकारतकारयोर्लोपे सति महे इति
भवति रणायैति रमणीयशब्दस्य छन्दसि रणादेशः चक्षुषे इति उस्
प्रत्ययान्ताञ्चतुर्थी ॥ १५० ॥

यो व इत्यादि । हे आपो ! वो युष्माकं शिवतमोऽत्यन्तकल्याण-
रूपो यो रसो निर्यासो मधुरस्तस्य रसस्येह नोऽस्मान् भाजयत
भागिनः कुरुत तेन रसेन सम्बद्धान्स्मान् कुरुतेत्यर्थः किन्भूता यूयम्
जघतीरिच्छावत्यः स्नेहेन मातर इव, अयमर्थः यथा स्नेहेन मातरः
पुत्रान् तल्लारसभागिनः कुर्वन्ति तथा यूयमप्यस्मान् कल्याणकारिरस-
सम्बद्धान् कुरुतेति, जघतीरिति वश कान्तौ शब्दप्रत्ययः तदन्तादीप्-
प्रत्ययः ततो जसि कते निपातनात् पूर्वसवर्षदीर्घः । हे आपो ! वो
युष्माकं तस्मै तस्मिन् रसेऽरमलं पर्याप्तं गमाम गच्छामेत्यर्थः किञ्च
वस्तु रसे नोऽस्माकं भोगं यूयं जनयथ यस्य रसस्य क्षयाय क्षये स्थाने
जिन्नथ प्रीणयथ आङ्गस्तम्बपर्यन्तं जगदिति शेषः, अयमर्थः । हे

अभिषिच्य त्रिभिर्मन्त्रैः पूर्ववद्वह्निसंस्क्रियाम् ।

कृत्वा सम्पाद्य धारान्तं दद्यात्पञ्चाहुतीः सुधीः ॥ १५२ ॥

अग्नये प्रथमां दत्त्वा वासवाय ततः परम् ।

ततः प्रजानाम्पतये विश्वदेवेभ्य एव च ।

ब्रह्मणे चाहुतिं दद्याद्ब्रह्मै पार्थिवसंज्ञके ॥ १५३ ॥

ततोऽङ्गे पुत्रमादाय श्रावयेत् दक्षिणश्रुतौ ।

स्वल्पाक्षरं सुखीञ्चार्यं शुभं नाम विचक्षणः ॥ १५४ ॥

श्रावयित्वा त्रिधा नाम ब्राह्मणेभ्यो निवेद्य च ।

ततः समापयेत् कर्म कृत्वा खिष्टकृदादिकम् ॥ १५५ ॥

कन्याया निष्कृमो नास्ति वृद्धिश्राद्धं न विद्यते ।

नामान्नप्राशनं चूडां कुर्याद्द्वीमानमन्त्रकम् ॥ १५६ ॥

चतुर्थे मासि षष्ठे वा कुर्यान्निष्कृमणं शिशोः ॥ १५७ ॥

कृतनित्यक्रियः स्नातः सम्पूज्य गणनायकम् ।

आपो ! युष्माकं यस्य रसस्य स्थाने जगद्दय्यं प्रीणयथ तस्य विषये
वयं त्वग्निं गच्छाम ययञ्च नस्तत्र सम्भोगं जनयथेति तस्मै क्षयायेत्युभ-
यत्रापि सप्रस्यर्थे चतुर्थी गमाम इति लोटुत्तमपुरुषवहुवचनं गच्छादे-
शाभावस्कान्दसः जनयथा इति ऋन्द्सि दीर्घः जिज्ञथ इति ऋन्द्सि
सिद्धम् ॥ १५१ ॥

अभिषिच्येत्यादि । एतैस्त्रिभिर्मन्त्रैः शिशोर्भ्रूभिषिच्य पूर्व-
वत् वह्निसंस्क्रियां कृत्वा धारान्तं धाराहोमानं कर्म च सम्पाद्य
सुधीः पिता पञ्चाहुतीर्दद्यात् ॥ १५२ ॥

ननु कान्देवानुद्दिश्य पञ्चाहुतीर्दद्यादित्यपेक्षायामाह अग्नये
इत्यादि ॥ १५३ ॥

तत इत्यादि । ततोऽङ्गे क्रोडे पुत्रमादाय गृहीत्वा विचक्षणः
पिता पुत्रस्य दक्षिणश्रुतौ दक्षिणे कर्णे स्वल्पाक्षरं सुखीञ्चार्यं शुभं
सङ्कलवाचकं नाम श्रावयेत् ॥ १५४—१५७ ॥

स्नापयित्वा तु तनयं वस्त्रालङ्कारभूषितम् ।

संस्थाप्य पुरतो विद्वानिमं मन्त्रमुदीरयेत् ॥ १५८ ॥

ब्रह्मा विष्णुः शिवो दुर्गा गणेशो भास्करस्तथा ।

इन्द्रो वायुः कुबेरश्च वरुणोऽग्निर्बृहस्पतिः ।

शिशोः शुभं प्रकुर्वन्तु रक्षन्तु पथि सर्वदा ॥ १५९ ॥

इत्युक्त्वाङ्गे समादाय गीतवाद्यपुरःसरम् ।

वह्निर्निष्क्रामयेदालं सानन्दैः स्वजनैः सह ॥ १६० ॥

गत्वाध्वनि कियद्दूरं शिशुं सूर्यं निरीक्षयेत् ॥ १६१ ॥

क्षीं तच्चक्षुर्देवहितं पुरस्ताच्छुक्रमुचरेत् ।

पश्येम शरदः शतं जीवेम शरदः शतम् ॥ १६२ ॥

इत्यादित्यं दर्शयित्वा समागत्य निजालयम् ।

अर्घ्यं दत्त्वा दिनेशाय स्वजनान् भोजयेत् पिता ॥ १६३ ॥

षष्ठे मासि कुमारस्य मासि वाप्यष्टमे शिवे ! ।

पितृभ्राता पिता वापि कुर्यादन्नाशनक्रियाम् ॥ १६४ ॥

अथ शिशुनिष्क्रमणक्रियाविधिमाह कतनित्यक्रिय इत्यादिभिः ॥

१५८ ॥

यं मन्त्रमुदीरयेत्तमेव मन्त्रमाह ब्रह्मा विष्णु रिति ॥ १५९ ॥

इतीत्यादि । इतीमं मन्त्रमुक्त्वाङ्गे क्रोडे बालं समादाय गृह्णीत्वा
सानन्दैः स्वजनैः सह गीतवाद्यपुरःसरं बालं वह्निर्निष्क्रामयेत् ॥ १६० ॥

गत्वेत्यादि । अध्वनि मार्गे कियद्दूरं गत्वाऽर्घ्यं पिता शिशुं बालं
सूर्यं निरीक्षयेद्दर्शयेत् ॥ १६१ ॥

येन मन्त्रेण शिशुं सूर्यं दर्शयेत्तं मन्त्रमाह क्षीं तच्चक्षुरिति ।
पुरस्तादप्यतः शुक्रसञ्चरत् शुक्रसञ्चरत् गच्छेत् तत्सूर्यरूपं देवहितं चक्षु-
र्वर्त्तते यद्वयं शतं शरदो वर्षाणि पश्येम यच्च पश्यन्तो वयं शतं शरदो
जीवेम ॥ १६२-१६३ ॥

पूर्ववद्देवपूजादि वक्रिसंस्करणं तथा ।

एवं धारान्तकर्माणि सम्पाद्य विधिवत् पिता ॥ १६५ ॥

दद्यात् पञ्चाहुतिस्तत्र शुचिनाम्नि हुताग्ने ।

अग्निमुद्दिश्य प्रथमां द्वितीयां वासवं स्मरन् ॥ १६६ ॥

ततः प्रजापतिं देवं विश्वान् देवान् ततः परम् ।

ब्रह्माणश्च समुद्दिश्य पञ्चमीमाहुतीं त्यजेत् ॥ १६७ ॥

ततोऽग्नावन्नदां ध्यात्वा दत्तपञ्चाहुतिः पिता ।

तत्रायवा गृहेऽन्यस्मिन् वस्त्रालङ्कारशोभितम् ।

क्रोडे निधाय तनयं प्राशयेत् पायसान्मृतम् ॥ १६८ ॥

पञ्चप्राणाहुतेर्मन्त्रैर्भोजयित्वा तु पञ्चधा ।

ततोऽन्नव्यञ्जनादीनां दत्त्वा किञ्चित् शिशोर्मुखे ॥ १६९ ॥

शङ्खतूर्यादिघोषेण प्रायश्चित्त्वा समापयेत् ।

इत्यन्नप्राशनं प्रीक्तं चूडाविधिमतः शृणु ॥ १७० ॥

तृतीये पञ्चमे वर्षे कुलाचारानुसारतः ।

चूडाकर्म शिशोः कुर्याद्दालसंस्कारसिद्धये ॥ १७१ ॥

अन्नप्राशनक्रियाविधिमाह पूर्ववदित्यादिभिः ॥ १६५ ॥

तत्र अन्नप्राशनक्रियायाम् । ननु कान्देवानुद्दिश्य पञ्चाहुतीर्दद्या-
दित्त्वपेक्षायामाह अग्निमित्त्वदि ॥ १६६ ॥ १६७ ॥

तत इत्यादि । ततः परमन्नदां देवीं ध्यात्वा तासुद्दिशग्राम्नी
दत्ता पञ्चाहुतियेन च दत्तपञ्चाहुतिः पिता तत्रायवान्यस्मिन् गृहे
वस्त्रालङ्कारशोभितं तनयं क्रोडे निधाय संस्वाप्य पायसान्मृतं परमा-
न्नपममृतं प्राशयेत् भोजयेत् ॥ १६८ ॥

पञ्चेत्यादि । प्राणाय स्वाहा अपानाय स्वाहा समानाय स्वाहा
उदानाय स्वाहा व्यानाय स्वाहेत्यात्मकैः पञ्चप्राणाहुतेर्मन्त्रैः पुनः
मायसं पञ्चधा भोजयित्वा ततोऽन्नव्यञ्जनादीनां किञ्चित् शिशोर्मुखे

देवपूजादिधारान्तं कर्म निष्पाद्य साधकः ।

सत्याग्ने रुत्तरे देशे वृषगोमयपूरितम् ॥ १७२ ॥

तिलगोधूमसंयुक्तं शरावं स्थापयेद् बुधः ।

कवोष्णं सलिलञ्चापि क्षुरमेकं सुश्राणितम् ॥ १७३ ॥

आसाद्य तनयं तत्र जनकः स्वीयवामतः ।

संस्थाप्य जननीक्रोडे कवोष्णसलिलैश्च तैः ॥ १७४ ॥

वारुणं दशधा जप्त्वा सम्भार्यं शिशुमूर्द्धं जान ।

मायया कुशपत्राभ्यां जुष्टमेकां प्रकल्पयेत् ॥ ७५ ॥

मायां लक्ष्मीं त्रिधा जप्त्वा गृहीत्वा लीहज क्षुरम् ।

क्षित्वा तु जुष्टिकामूलं मातृहस्ते निवेशयेत् ॥ १७६ ॥

दत्त्वा शङ्खतूर्यादिघोषेण प्रायश्चित्त्वा चान्नप्राशनक्रियां समापयेत् ॥

१६६-१७१ ॥

अथ ब्रूडाकर्मविधिमाह देवपूजादीत्यादिभिः । बुधो विचक्षणः साधकः कर्मनिष्पादकः पिता पूर्ववद्देवपूजादिधारान्तं कर्म निष्पाद्य सत्याग्नेः सत्याग्नौ वज्जेरुत्तरे देशे वृषगोमयपूरितं तिलगोधूमसंयुक्तं शरावं कवोष्णमीषदुष्णं सलिलं जलं सुश्राणितमेकं क्षुरञ्चापि स्थापयेत् ॥ १७२ ॥ १७३ ॥

आसाद्येत्यादि । ततो जनकः पिता तनयं पुत्रं सत्याग्नौ वज्जेः समीपे आसाद्यानोय स्वीयवामतः आत्मनो वामे देशे जननी-क्रोडे संस्थाप्य तैर्वज्जेरुत्तरे देशे स्थापितैः कवोष्णसलिलैर्वारुणं वरुण-सम्बन्धि यमिति वीजं दशधा जप्त्वा शिशुमूर्द्धं जानु नालशककोन् सम्भार्यं भायया ह्रीं वीजेन कुशपत्राभ्यामेकां जुष्टिं प्रकल्पयेत् ॥ १७४ ॥ १७५ ॥

मायामित्यादि । ततो मायां ह्रीं वीजं लक्ष्मीं श्रीं वीजञ्च त्रिधा जप्त्वा लीहजं क्षुरं गृहीत्वा जुष्टिकामूलं क्षित्वा मातृहस्ते जुष्टिकां निवेशयेत् स्थापयेत् ॥ १७६ ॥

कुमारमाता हस्ताभ्यामादाय गोमयान्विते ।
 शरावे स्थापयेत् जुष्टिं नापिताय पिता वदेत् ॥ १७७ ॥
 क्षुरमुण्डिन् ! शिशोः क्षीरं सुखं साधय ठहयम् ।
 पठित्वा नापितं पश्यन् सत्यनामनि पावके ।
 प्रजापतिं समुद्दिश्य प्रदद्यादाहुतित्रयम् ॥ १७८ ॥
 नापितेन कृतक्षीरं स्नापयित्वा शिशुं ततः ।
 वस्त्रालङ्कारमाल्येन भूषयित्वाग्निसन्निधौ ॥ १७९ ॥
 स्ववामभागे संस्थाप्य स्विष्टकृद्धीममाचरेत् ।
 प्रायश्चित्तं ततः कृत्वा दद्यात् पूर्णाहुतिं पिता ॥ १८० ॥
 माया शिशो ! ते कुशलं कुरुतां विश्वकृद्धिभुः ।
 पठित्वैनं शिशोः कर्णं स्वर्णमय्या शलाकया ।
 राजत्या लौहमय्या वा कर्णवेधं प्रकल्पयेत् ॥ १८१ ॥
 आपोहिष्टेति मन्त्रेण अभिषिच्य सुतं ततः ।
 शान्त्यादिदक्षिणां कृत्वा चूडाकर्म समापयेत् ॥ १८२ ॥

कुमारेत्यादि । कुमारमाता हस्ताभ्यां जुष्टिकामादाय गृहीत्वा
 गोमयान्विते शरावे स्थापयेत् ततो नापिताय पिता शिशुजनको
 वदेत् ॥ १७७ ॥

शिशोः पिता नापिताय किं वदेदित्यपेक्षायामाह क्षुरमुण्डिन्-
 त्यादि । हे क्षुरमुण्डिन्नापित ! शिशोः क्षीरं सुखं यथा स्थापयि-
 त्वं साधय ठहयं स्वाहा क्षुरमुण्डित्तित्वाद्यं साधय स्वाहेत्यन्तं मनुं
 पठित्वा नापितं पश्यन् शिशुजनकः प्रजापतिं समुद्दिश्य सत्यनामनि
 पावकेऽग्नावाहुतित्रयं प्रदद्यात् ॥ १७८ ॥

नापितेनेति । ततो नापितेन कृतं क्षीरं यस्य तन्वामृतं शिशुं
 स्नापयित्वा ततो वस्त्रालङ्कारमाल्येन भूषयित्वाग्निसन्निधौ स्ववाम-
 भागे संस्थाप्य च स्विष्टकृतं होममाचरेत् कुर्यात् ॥ १७९ ॥ १८० ॥

गर्भाधानादिचूडान्तं समानं सर्वजातिषु ।
 शूद्रसामान्यजातीनां सर्वमेतदमन्त्रकम् ॥ १८३ ॥
 जातकर्मादिचूडान्तं कुमार्यांश्चाप्यमन्त्रकम् ।
 कर्त्तव्यं पञ्चभिर्वर्णैरेकं निष्कृमणं विना ॥ १८४ ॥
 अथोच्यते द्विजातीनामुपवीतक्रियाविधिः ।
 यस्मिन् कृते द्विजन्मानो दैवपैत्राधिकारिणः ॥ १८५ ॥
 गर्भाष्टमेऽष्टमे वावृदे कुर्यादुपनयं शिशोः ।
 षोडशावृदाधिको नोपनेतव्यो निष्क्रियोऽपि सः ॥ १८६ ॥
 कृतनित्यक्रियो विद्वान् पञ्चदेवान् समर्चयेत् ।
 गौर्यादिमातृकाश्चैव वसुधारां प्रकल्पयेत् ॥ १८७ ॥
 हृदिश्राद्धं ततः कुर्यात् देवतापितृहस्तये ।
 कुशण्डिकोक्तविधिना धाराहोमान्तमाचरेत् ॥ १८८ ॥
 प्रातः कृताशनं बालं सुस्नातं समलङ्कृतम् ।
 शिखां विना कृतचौरं क्षौमाम्बरविभूषितम् ॥ १८९ ॥

माथेत्यादि । मायां ह्रीं वीजम् एनं ह्रीं शिशो इत्याद्यं विश्व-
 लङ्घिभुरित्यन्तं मन्त्रं शिशोः कर्णे पठित्वा स्वर्णमथ्या सुवर्णविकार-
 भूतया राजत्या रजतोद्भूतया लौहमथ्या वा शलाकया शिशोः कर्ण-
 बधं प्रकल्पयेत् कुर्यात् ॥ १८१-१८४ ॥

अथेत्यादि । द्विजातीनाम् ब्राह्मणक्षत्रियवैश्यानाम् ॥ १८५ ॥

गर्भेत्यादि । गर्भाष्टमे जननाद्वाष्टमेऽवृदे वर्षे शिशोर्बालस्यो-
 पनयसुपनयनं कुर्यात् षोडशावृदाधिको लङ्कितषोडशवर्षी बालो नो-
 पनेतव्यः स बालो निष्क्रियोऽपि दैवपितृक्रियाविहीनोऽपि भवति ॥
 १८६ ॥

अथोपवीतक्रियाविधिमेवाह कृतनित्यक्रिय इत्यादिभिः । पञ्च-
 देवान् ब्रह्मादीन् ॥ १८७ ॥ १८८ ॥

छायामण्डपमानीय समुद्रवहुताशितुः ।
 समीपे चात्मनो वामे संस्थाप्य विमलासने ॥ १०७ ॥
 शिष्यं वदेद् ब्रह्मचर्यं कुरु वत्स ! ततः शिशुः ।
 ब्रह्मचर्यं करोमीति गुरवे विनिवेदयेत् ॥ १०९ ॥
 ततो गुरुः प्रसन्नात्मा शिशवे शान्तचेतसे ।
 काषायवाससी दद्यात् दीर्घायुष्टाय वर्चसे ॥ ११० ॥
 मौञ्जीं कुशमयीं वापि त्रिवृतां अग्निसंयुताम् ।
 तूष्णीं च मेखलां दद्यात् काषायाम्बरधारिणे ॥ ११३ ॥
 मायासुचार्यं सुभगा मेखला स्यात् शुभप्रदा ।
 द्रव्युक्ता मेखला बद्धा मौनी तिष्ठेत् गुरोः पुरः ॥ ११४ ॥
 यज्ञोपगौतं परमं पवित्रं
 बृहस्पतिर्यत् सहजं पुरस्तात् ।

प्रातरित्यादि । ततः प्रातः कृताशनं कृतमशनं भोजनं येन तथा-
 भूतं शिखां विना कृतं क्षौरं यस्य तथाभूतं सुस्नातं सुष्टुशतस्नानं
 यूप्यादिभिः समलङ्कृतं क्षौमाम्बरविभूषितं दुकूलवस्त्राभ्यामलङ्कृतं
 बालं छायामण्डपमानीय समुद्रवहुताशितुः समुद्रवनान्नो वङ्गेः समीपे
 आत्मनो वामे देशे विमलासने संस्थाप्य च ब्रह्मचर्यं कुरु वत्सेति गुरुः
 शिष्यं वदेत् ततः परं शिशुः ब्रह्मचर्यं करोमीति गुरवे विनिवेदयेत् ॥
 १०९-१११ ॥

ततः परं प्रसन्नात्मा प्रसन्नमना गुरुः शान्तचेतसे शिशवे दीर्घायु-
 ष्टाय दीर्घमायुर्यस्य स दीर्घायुस्तस्य भावो दीर्घायुष्टं तस्मै वर्चसे तेजसे
 च काषायवाससी कषायेण रक्ते वस्त्रे दद्यात् ॥ ११२ ॥

मौञ्जीमिति । मौञ्जीं सुश्रमयीं कुशमयीं वा त्रिवृतां अग्निसंयुतां
 मेखलामपि काषायाम्बरधारिणे शिशवे तूष्णीमेव दद्यात् ॥ ११३ ॥

मायामिति । पूर्वं मायां ह्यमिति बीजसुचार्यं ततः सुभगा

आयुष्यमयं प्रतिमुञ्च शुभ्रं

यज्ञोपवीतं वलमस्तु तेजः ॥ १८५ ॥

मन्त्रेणानेन शिशवे दद्यात् कृष्णाजिनान्वितम् ।

यज्ञोपवीतं दण्डञ्च वैणवं खादिरञ्च वा ।

पालाशमथवा दद्यात् क्षीरहृत्समुद्भवम् ॥ १८६ ॥

आपोहिष्ठेति मन्त्रेण मायया पुटितेन च ।

त्रिरावृत्त्या कुशाम्भोभिर्धृतदण्डोपवीतिनम् ।

अभिषिच्य ततस्तीर्थैः पूरयेद्बालकाञ्जलिम् ॥ १८७ ॥

तदञ्जलिं दिनेशाय दातारं ब्रह्मचारिणम् ।

तच्चक्षुरिति मन्त्रेण दशयेद्भास्करं गुरुः ॥ १८८ ॥

दृष्टभास्करमाचार्यी वदेन्माणवकं ततः ।

मेखला स्याच्छुभप्रदेति मन्त्रेण कक्षां मेखलां बद्धा मौनी सन् गुरोः
पुरस्तिष्ठेत् ॥ १८४ ॥ १८५ ॥

मन्त्रेणेत्यादि । अनेन यज्ञोपवीतमित्यादिना वलमस्तु तेज इत्य-
न्तेन मन्त्रेण कृष्णाजिनान्वितं कृष्णवर्णमृगचर्मसंयुक्तं यज्ञोपवीतं
शिशवे दद्यात् वैणवं वेणुसमुद्भवं खादिरं खादिरसमुद्भवं पालाशं पला-
शसमुद्भवं क्षीरहृत्समुद्भवं वा दण्डमपि शिशवे दद्यात् ॥ १८६ ॥

आपोहिष्ठेत्यादि । ततो मायया ह्यीधीजेनादावन्ते च पुटितेन
संयुक्तेनापो हिष्ठेति मन्त्रेण कुशाम्भोभिर्धृतदण्डोपवीतिनं धृतदण्ड-
सुपवीतवन्तं शिशुं त्रिरावृत्त्याभिषिच्य ततः परं तीर्थैर्जलैर्बालकाञ्जलिं
पूरयेत् ॥ १८७ ॥

तदञ्जलिमित्यादि । दिनेशाय सूर्याय तदञ्जलिं दातारं ब्रह्म-
चारिणं बालकं तच्चक्षुरिति मन्त्रेण भास्करं गुरुदर्शयेत् । दातारमित्यत्र
शीले तद्व्यवहारः अतएव तदञ्जलिमित्यत्र कर्तृकर्मणोः कृतीत्यनेन
कर्मणि प्राप्तायाः प्रख्या न लोकान्वयनिष्ठा खलुर्धृष्टमिदमेतन्नेन प्रति-
घेधो जातः ॥ १८८ ॥

मम व्रते मनो धेहि मम चित्तं ददामि ते ।
 जुषस्वैकमना वत्स ! मम वाचाऽस्तु ते शिवम् ॥ १८८ ॥
 हृदि स्पृष्ट्वा पठित्वैनं किन्नामासीति तं वदेत् ।
 शिष्यस्त्वमुकशर्माहं भवन्तमभिवादये ॥ २०० ॥
 कस्य त्वं ब्रह्मचारोति गुरौ पृच्छति पार्ष्वीति ! ।
 शिष्यः सावहितो ब्रूयाद्भवतो ब्रह्मचार्यं हम् ॥ २०१ ॥
 इन्द्रस्य ब्रह्मचारो त्वमाचार्यं स्ते हुताशनः ।
 इत्युक्त्वा सद्गुरुः पश्चाद्देवेभ्यस्तं समर्पयेत् ॥ २०२ ॥
 त्वां प्रजापतये वत्स ! सवित्त्रे वरुणाय च ।
 प्रथिव्यै विश्वदेवेभ्यः सत्त्वं देवेभ्य एव च ।
 समर्पयामि ते सर्वं रक्षन्तु त्वां निरन्तरम् ॥ २०३ ॥

दृष्टभास्करमित्यादि । ततः परमाचार्यो गुरुः दृष्टभास्करं दृष्टो
 भास्कारो येन तथाभूतं माणवकं शिशुं वदेत् । आचार्यो वाङ्मकं किं
 वदेदित्यपेक्षायामाह मम व्रते इत्यादि । जुषस्व मम व्रतं सेवस्व शिवं
 कल्याणम् ॥ १८८ ॥

हृदोति । गुरुरेनं ममेत्यादिकं शिवमित्यन्तं मन्त्रं पठित्वा
 शिशोर्हृदि स्पृष्ट्वा वत्स ! त्वं किं नामासीति तं शिष्यं वदेत् गुरुष्वैव
 उक्तः शिष्यः अमुकशर्माहं भवन्तमभिवादये इति ब्रूयात् ॥ २०० ॥

कस्येत्यादि । हे वत्स ! त्वं कस्य ब्रह्मचार्यं सीति गुरौ पृच्छति
 सति शिष्यः सावहितः सावधानः सन् भवतो ब्रह्मचार्यं हमिति ब्रूयात्
 ॥ २०१ ॥

इन्द्रस्येत्यादि । वत्स ! त्वमिन्द्रस्य ब्रह्मचार्यं सि ते तव हुताशनो
 ऽग्निराचार्यो गुरुर्भवति इति शिष्यकृत्वा स गुरुः पश्चात्तं शिष्यं
 देवेभ्यः समर्पयेत् ॥ २०२ ॥

ननु केभ्यो देवेभ्यो गुरुः शिष्यं समर्पयेदित्याकाङ्क्षायामाह त्वां
 प्रजापतये वत्स इत्यादि ॥ २०३ ॥

ततो माणवको वङ्गिं दक्षिणावर्त्तयोगतः ।

गुरुं प्रदक्षिणीकृत्य स्वासने पुनराविशेत् ॥ २०४ ॥

गुरुः शिष्ये ण संस्पृष्टः समुद्भवद्भुताशने ।

पञ्चदेवान् समुद्दिश्य दद्यात् पञ्चाङ्गतीः प्रिये ! ॥ २०५ ॥

प्रजापतिस्तथा शक्रो विष्णुर्ब्रह्मा शिवस्तथा ॥ २०६ ॥

मायादिवङ्गिजायान्तैर्जुहुयात् स्वस्वनामभिः ।

अनुक्तमन्त्रे सर्व्वत्र विधिरेषः प्रकीर्त्तितः ॥ २०७ ॥

ततो दुर्गा महालक्ष्मीः सुन्दरी भूवनेश्वरी ।

इन्द्रादिदशदिक्पाला भास्करादिनवग्रहाः ॥ २०८ ॥

प्रत्येकनाम्ना हुत्वैतान् वाससाच्छाद्य बालकम् ।

पृच्छेन्माणवकं प्राज्ञो ब्रह्मचर्याभिमनिनम् ।

को वाश्रमस्ते तनय ! ब्रूहि किन्ते मनोगतम् ॥ २०९ ॥

तत इत्यादि । ततः परं माणवको बालको दक्षिणावर्त्तयोगतो वङ्गिं गुरुञ्च प्रदक्षिणीकृत्य पुनः स्वासने आविशेत् ॥ २०४ ॥

गुरुरिति । गुरुः शिष्ये ण संस्पृष्टः सन् समुद्भवद्भुताशने समुद्भव-
संज्ञके अग्नौ पञ्चदेवान् समुद्दिश्य पञ्चाङ्गतीर्दद्यात् ॥ २०५ ॥

ननु कान् पञ्चदेवान् समुद्दिश्य पञ्चाङ्गतीर्दद्यादित्यपेक्षार्यां तान्
पञ्च देवान् दर्शयति प्रजापतिरित्यद्वेष्टेन ॥ २०६ ॥

ननु कैर्मन्त्रैः पञ्चदेवानुद्दिश्याङ्गतीर्दद्यात्तत्राह मायादीत्यादि ।
मायादिवङ्गिजायान्तैः स्त्रीबीजादिभिः स्वाहान्तैः स्वस्वनामभिः
प्रजापत्यादीन् पञ्चदेवानुद्दिश्य जुहुयात् । ननु प्रजापत्यादिपञ्चदेवो-
द्देशक होमो मायादिवङ्गिजायान्तैः स्वस्वनामभिर्विधातव्यस्तदन्य-
देवोद्देश्यकोऽपि वा तत्राह अनुक्तमन्त्रे इत्यादि । ततो स्त्री बीजा-
द्येन स्वाहान्तेन प्रत्येकनाम्ना एतान् दुर्गालक्ष्म्यादीनुद्दिश्य हुत्वा वा-
ससा वस्त्रेण बालकमाच्छाद्य हे तनय ! ते तवाश्रमः कस्ते मनीगतं

ततः शिष्यः सावहितो घृत्वा गुरुपदद्वयम् ।

करोतु मामाश्रमिणं ब्रह्मविद्यापदेशतः ॥ २१० ॥

एवं प्रार्थयमानस्य दक्षकर्णे शिशोस्तदा ।

श्रावयित्वा त्रिधा तारं सर्व्वमन्त्रमयं शिवे ! ।

व्याहृतितयमुच्चार्य सावित्रीं श्रावयेद्गुरुः ॥ २११ ॥

ऋषिः सदाशिवः प्रोक्तः क्वन्त्स्त्रिष्टुप्दाहृतम् ।

अधिष्ठात्री तु सावित्री मोक्षार्थे विनियोगिता ॥ २१२ ॥

आदौ तत्सवितुः पश्चाद्दरेण्यं पदमुच्चरेत् ।

भर्गः पदान्ते देवस्य धीमहीति पदं वदेत् ॥ २१३ ॥

ततस्तु परमेशानि ! द्वितीया यो नः प्रचोदयात् ।

पुनः प्रणवमुच्चार्य सावित्रार्थं गुरुर्व्वदेत् ॥ २१४ ॥

वा किं वर्त्तते त्वं ब्रूहि इति प्राज्ञो धीमान् गुरुर्ब्रह्मवार्थ्यभिमानिनं साणवकं बालकं पृच्छेत् ॥ २०७ ॥ २०८ ॥ २०९ ॥

तत इत्यादि । ततः परं शिष्यः सावहितः सावधानः सन् गुरुपदद्वयं घृत्वा हे गुरो ! ब्रह्मविद्यापदेशतः सावित्र्या उपदेशेन मामाश्रमिणं भवान् करोत्विति प्रार्थयेत् ॥ २१० ॥

एवमित्यादि । तदा तस्मिन् काले एवं प्रार्थयमानस्य शिशोर्दक्षकर्णे सर्व्वमन्त्रमयं सकलमन्त्रस्वरूपं सकलमन्त्रप्रधानं वा तारं प्रणवं त्रिधा त्रिवारं श्रावयित्वा ततो भृगादिव्याहृतितयमुच्चार्य गुरुः सावित्रीं गायत्रीं श्रावयेत् ॥ २११ ॥

अथ गायत्र्या ऋष्यादिकमाह ऋषिरित्यादिना । अस्या गायत्र्याः सदाशिव ऋषिस्त्रिष्टुप्खन्दः सावित्र्यधिष्ठात्री देवता मोक्षार्थे विनियोगः शिरसि सदाशिवाय ऋषये नमः मुखे त्रिष्टुप्खन्दसे नमः हृदये सावित्र्यै अधिष्ठात्र्यै देवानायै नमः इत्यृषिन्वासं विधाय सावित्र्या जपो विधेयः ॥ २१२ ॥

सावित्रीसेवाह आदापित्यादिना साहचर्येन । आदौ तद्वसवितुः

त्रय्यरात्मकतारेण परेशः प्रतिपाद्यते ।

पाता हर्ता च संस्रष्टा यो देवः प्रकृतः परः ॥ २१५ ॥

असौ देवस्त्रिलोकात्मा त्रिगुणं व्याप्य तिष्ठति ।

अतो विश्वमयं ब्रह्म वाच्यं व्याहृतिभिस्त्रिभिः ॥ २१६ ॥

तारव्याहृतिवाच्यो यः सावित्रा ज्ञेय एव सः ।

जगद्रूपस्य सवितुः संस्रष्टुर्दीव्यतो विभोः ॥ २१७ ॥

अन्तर्गतं महद्दृष्ट्वीं वरणीयं यतात्मभिः ।

ध्यायेम तत् परं सत्यं सर्व्वव्यापि सनातनम् ॥ २१८ ॥

पश्चात् वरेण्यं पदसुञ्चरेत् ततो भर्ग इति पदं वदेत् तत् पदान्ते देव-
स्येति पदं वदेत् तदन्ते धीमहीति पदं वदेत् ततस्तु धियो यो नः
प्रचोदयादिति वदेत् सकलपदयोजनया तत्सवितुर्व्वरेण्यं भर्गो देवस्य
धीमहि धियो यो नः प्रचोदयात् इत्याकारिका साकिली जाता सावि-
त्रान्ते पुनः प्रणवमोह्कारमुञ्चार्य्यं गुरुः सावित्वर्थं वदेत् सावित्वार्थ-
मिति प्रणवार्थस्य व्याहृत्यर्थस्य चाप्युपलक्षणम् ॥ २१२ । २१४ ॥

प्रथमतः प्रणवार्थं व्याहृत्यर्थं चाभिदधाति द्वाभ्यां तत्तरात्मके-
त्यादि । पाता जगत्तः पातको हर्ता तस्य संहारकः संस्रष्टा तस्यैवोत्-
पादकश्च प्रकृतः परो दूर उत्तमो वा यः परेशः परमात्मा देवो दीप्त्या-
दिक्रियान्नयोऽस्ति असौ परेशो देवः तत्रतरात्मकतारेणाकारादिति-
वर्णात्मकेन प्रणवेन प्रतिपाद्यते बोध्यते । प्रणवप्रतिपाद्यो यो देवोऽसौ-
देवो यतस्त्रिलोकात्मा त्रिलोकस्वरूपो भवति त्रिगुणं सत्त्वादिकं व्याप्य
तिष्ठति च अतो हेतोर्विश्वमयं विश्वस्वरूपं ब्रह्मलोकमयाभिधायिभिर्भू-
रादिभिस्त्रिभिर्व्याहृतिभिर्व्याच्यं भवति ॥ २१५ । २१६ ॥

एवं प्रणवार्थं व्याहृत्यर्थं च द्वाभ्यामभिधायेदानीं तार इत्यादिभि-
स्त्रिभिः सावित्वर्थमभिधत्ते तारेत्यादि । तारव्याहृतिवाच्यो यः
परमात्मा स एव सावित्रा अपि वाच्यो ज्ञेयः परमात्मन एव यथा
सावित्रीवाच्यत्वं भवेत्तथैव व्याख्यातिः जगद्रूपस्येत्यादि । सवितुरित्यस्य

यो भर्गः सर्वसाक्षीशो मनोबुद्धीन्द्रियाणि नः ।

धर्मार्थकामभोक्षेषु प्रेरयेद्विनियोजयेत् ॥ २१८ ॥

इत्यमर्थयुतां ब्रह्मविद्यामादिश्य सदगुरुः ।

शिष्यं नियोजयेद्देवि ! गृहस्थाश्रमकर्मसु ॥ २२० ॥

ब्रह्मचर्योचितं वेशं वत्सेदानीं परित्यज ।

शान्भवोदितमार्गेण देवान् पितॄन् समर्चय ॥ २२१ ॥

विवरणं जगद्रूपस्य संसृष्टुरिति । देवस्यैत्यस्य विवरणं दीव्यो विभो-
रिति भर्गपदार्थमाह अन्नर्गतं महद्दृष्टं इति परेण्यमित्यस्यार्थमाह
यतात्मभिर्वरेण्यमिति धीमहीत्यस्य विवरणं ध्यायेमेति तत्पदार्थमाह
परं सत्यं सर्व्व व्यापि सनातनमिति य इत्यस्य विवरणं सर्व्वसाक्षीश
इति धियइत्यस्य विवरणं मनोबुद्धीन्द्रियाणीति प्रचोदयादित्यस्य
विवरणं धर्मार्थकामभोक्षेषु प्रेरयेदिति प्रेरयेदित्यस्य च विवरणं विनि-
योजयेदिति तदेवं वाक्यार्थः सवित्तुर्जगद्रूपस्य वस्तुनः संसृष्टुर्देवस्य
दीव्यतो विभोर्वरेण्यं यतात्मभिः संयतानः करणैर्वरेण्ययसुपासनीयं
तत् परमुत्तमं सत्यं यथार्थभूतं सर्व्वव्यापि सकलपदार्थव्यापनशीलं
सनातनमाद्यन्मन्युन्यमन्नर्गतं महद्दृष्टं स्तेजो वयं धीमहि ध्यायेम यः
सर्व्वसाक्षीशः सर्व्वेषां शुभाशुभकर्म्मणां द्रष्टा नियन्ता च भर्गो
नोऽस्माकं धियो मनोबुद्धीन्द्रियाणि प्रचोदयात् धर्मार्थकामभोक्षेषु
प्रेरयेत् विनियोजयेदिति अत्र यद्यपि सवित्तुर्भर्ग इति सवित्तुर्भर्गयो-
र्भेदः प्रतीयते तथापि परमार्थचिन्तायामभेद एवेति बोद्धव्यम्
॥ २१७-२१८ ॥

इत्यमित्यादि । हे देवि ! इत्यमनेन प्रकारेणार्थयुतां ब्रह्मविद्यां
गायत्रीमादिश्यामिन्नार्थमितस्ततो गमयित्वा सद्गुरुः शिष्यं गृहस्था-
श्रमकर्मसु नियोजयेत् प्रवर्त्तयेत् ॥ २२० ॥

गृहस्थाश्रमकर्मसु शिष्यस्य प्रवर्त्तनमेवाह ब्रह्मचर्येणादिभिः ।
हे वत्स ! त्वमिदानीं ब्रह्मचर्योचितं वेशं परित्यज शान्भवोदितमार्गेण
शम्भुप्रोक्तेन वर्त्तना देवान् पितॄन् च समर्चय सम्यक् पूजय ॥ २२१ ॥

ब्रह्मविद्योपदेशेन पवित्रं ते कलेवरम् ।
 प्राप्ता गृहस्थाश्रमिता तदुक्तं कर्म कल्पय ॥ २२२ ॥
 उपवीतद्वयं दिव्यवस्त्रालङ्करणानि च ।
 गृहाण पादुकाच्छत्रं गन्धमाल्यानुलेपनम् ॥ २२३ ॥
 ततः काषायवसनं कृष्णाजिनसमन्वितम् ।
 यज्ञसूत्रं मेखलाञ्च दण्डं भिक्षाकरण्डकम् ॥ २२४ ॥
 आचारादर्जितां भिक्षां समर्प्य गुरवे शिवे ! ।
 शुद्धोपवीतयुगलं परिधायाम्बरे शुभे ॥ २२५ ॥
 गन्धमाल्यधरस्तूष्णीं तिष्ठेदाचार्यसन्निधौ ।
 ततो गृहस्थाश्रमिणं शिष्यमेतद्वदेद्गुरुः ॥ २२६ ॥
 जितेन्द्रियः सत्यवादी ब्रह्मज्ञानपरो भव ।
 स्वाध्यायाश्रमकर्माणि यथाधर्मेण साधय ॥ २२७ ॥

ब्रह्मेत्यादि । हे वत्स ! ब्रह्मविद्योपदेशेन ते तव कलेवरं
 शरीरं पवित्रमासीत् इदानीं प्राप्ता या गृहस्थाश्रमिता तदुक्तं कर्म
 कल्पय कुरु ॥ २२२ ॥

उपवीतेत्यादि । हे वत्स ! त्वमिदानीमुपवीतद्वयं द्वे उपवीते
 दिव्यानि वस्त्रालङ्करणानि च पादुकाच्छत्रमुपानहं कृतं च गन्धमाल्या-
 नुलेपनमपि गृहाण ॥ २२३ ॥

तत इत्यादि । गुरुशैवमाज्ञापितः शिष्यः ततः परं काषायवसनं
 कषायेण रक्तं वस्त्रं कृष्णाजिनसमन्वितं यज्ञसूत्रं मेखलां दण्डं भिक्षा-
 करण्डकं भिक्षापात्रमाचारादर्जितां भिक्षाञ्च गुरवे समर्प्य दत्त्वा शुद्धो-
 पवीतयुगलं शुभे अम्बरे वस्त्रे च परिधाय गन्धमाल्यधरः सन् तूष्णीं
 आचार्यसन्निधौ गुरुसमीपे तिष्ठेत् ततो गृहस्थाश्रमिणं शिष्यं गुरुरे-
 तद्वदेत् ॥ २२४-२२६ ॥

इत्यादिश्य द्विजं पश्चात् समुद्भवद्विताशने ।
 मायादिप्रणवान्ते न भूर्भुवःस्वस्त्रयेण च ॥ २२८ ॥
 हावयित्वा त्रिधाचार्यः स्विएकद्वीममाचरन् ।
 दत्त्वा पूर्णाहुतिं भद्रे ! व्रतकर्म समापयेत् ॥ २२९ ॥
 जीवसेकादिसंस्कारा व्रतान्तः पितृतो नव ।
 उदाहः पितृतो वापि स्वतोऽपि सिध्यति प्रिये ! ॥ २३० ॥
 विवाहाङ्गि कृतज्ञानः कृतनित्यक्रियः कृतौ ।
 पञ्चदेवान् समभ्यर्च्य गीर्वादिमातृकास्तथा ।
 वसोर्धारां कल्पयित्वा वृद्धिश्चाहं समाचरेत् ॥ २३१ ॥
 रात्रौ प्रतिश्रुतं पात्रं गीतवाद्यपुरःसरम् ।
 क्षायामण्डपमानीय उपवेश्य वरासने ॥ २३२ ॥
 वासवाभिमुखं दाता पश्चिमाभिमुखो विज्ञेत् ।
 आचम्य स्वस्तिमृद्विञ्च कथयेद्ब्राह्मणैः सह ॥ २३३ ॥

ननु गृहस्थान्त्रमिणं शिष्यं गुरुः किं वदेदित्यपेक्षायामाह
 जितेन्द्रिय इत्यादि ॥ २२७ ॥

इतीत्यादि । द्विजं द्विजत्वशान्तिनं शिष्यमित्यादिश्याञ्चाप्य पश्चात्
 समुद्भवद्विताशने समुद्भववास्त्वे वङ्गौ मायादिप्रणवान्ते न ह्यौ बीजादिना
 ओंकारान्तेन भूर्भुवः स्वस्त्रयेण मन्त्रेण त्रिधा त्रिवारं शिष्येण हाव
 यित्वा च स्विएकतं द्वीममाचरन्नाचार्यः पूर्णाहुतिं दत्त्वा व्रतकर्म
 यज्ञोपवीतक्रियां समापयेत् ॥ २२८-२३० ॥

अथोदाहक्रियायिधिमाह विवाहाङ्गीत्यादिभिः ॥ २३१ ॥

रात्रात्रित्यादि । ततः प्रतिश्रुतमङ्गीकृतं पात्रं वरं गीतवाद्यपुरः-
 सरं यथा स्यात्तथा रात्रौ क्षायामण्डपमानीय वरासने अथे पीठे
 वासवाभिमुखं पूर्वाभिमुखमण्डपवेश्य च कन्द्याया दाता पश्चिमाभिमुखो
 भूत्वा विज्ञेत् पश्चिमाभिमुख उपविष्टो दाता आचम्याचमनं कृत्वा

साधुप्रश्नं वरं पृच्छेदर्चना प्रश्नमेव च ।
 वरात् प्रश्नोत्तरं नीत्वा पाद्याद्यैर्वरमर्चयेत् ॥ २३४ ॥
 समर्पयामि वाक्येन देयद्रव्यं समर्पयेत् ।
 पादयोरर्पयेत् पाद्यं शिरस्यर्घ्यं निवेदयेत् ॥ २३५ ॥
 आचम्यं वदने दद्यात् गन्धं माल्यं सुवाससौ ।
 दिव्याभरणरत्नानि यज्ञसूत्रं समर्पयेत् ॥ २३६ ॥
 ततस्तु भाजने कांस्ये कृत्वा दधि घृतं मधु ।
 समर्पयामि वाक्येन मधुपर्कं करेऽर्पयेत् ॥ २३७ ॥
 वरोऽपि पात्रमादाय वामे पाणौ निधाय च ।
 दक्षाङ्गुष्ठानामिकाभ्यां प्राणाहुत्युक्तमन्त्रकैः ॥ २३८ ॥
 पञ्चधाघ्राय तत्पात्रमुदीच्यां दिशि धारयेत् ।

कर्त्तव्येऽस्मिन् शुभविवाहकर्मणि स्वस्ति भवन्तो ब्रुवन्त्वित्युक्त्वा ब्राह्म-
 णैः सह स्वस्तिन इन्द्रो वृद्धश्रवा इत्यादि स्वस्तिं कथयेत् ततः कर्त्तव्येऽ-
 स्मिन् शुभविवाहकर्मणि ऋद्धिं भवन्तोऽधिब्रुवन्त्वित्युक्त्वा तैरेव सह
 ऋध्यतां ३ इत्यत्रिंशच्च कथयेत् ॥ २३२ । २३३ ॥

साध्वित्यादि । ततो दाता साधु भवानास्तामिति साधुप्रश्नं भव-
 न्तमर्चयिष्यामि इत्यर्चनाप्रश्नञ्च वरं पृच्छेत् ततो वरात् साध्वहमासे
 इति श्रीमर्चयेति च प्रश्नोत्तरं नीत्वा समादाय पाद्याद्यैर्वरमर्चयेत्
 पूजयेत् पाद्यादीनि वराय समर्पयेदित्यर्थः ॥ २३४ ॥

ननु केन वाक्येन कुत्र कुत्र वा अङ्गे पाद्यादिकं समर्पयेदित्या-
 काङ्क्षायामाह समर्पयामीत्यादि । तुभ्यमिदं समर्पयामीति वाक्येन
 पाद्यादिदेयद्रव्यं वराय समर्पयेत् ॥ २३५ । २३६ ॥

ततस्त्वित्यादि । ततस्तु कांस्ये भाजने दधि घृतं मधु च कृत्वा
 तुभ्यं समर्पयामीति वाक्येन मधुपर्कं वरस्य करे दक्षिणे हस्ते सम-
 र्पयेत् ॥ २३७ ॥

मधुपर्कं समर्घ्यं वं पुनराचामयेद्वरम् ॥ २३९ ॥

दूर्वाक्षताभ्यां जामातुर्विधृत्य जातु दक्षिणम् ।

स्मृत्वा विष्णुं तत्सदिति मासपक्षतिथीस्ततः ॥ २४० ॥

समुल्लिख्य निमित्तानि ह्यणुयाद्वरमुत्तमम् ।

गोत्रप्रवरनामानि प्रत्येकं प्रपितामहात् ॥ २४१ ॥

षष्ठान्तानि समुच्चार्य वरस्य जनकावधि ।

द्वितीयान्तं वरं ब्रूयात् गोत्रप्रवरनामभिः ॥ २४२ ॥

तथैव कन्यामुल्लिख्य ब्राह्मोद्वाहेन पण्डितः ।

दातुं भवन्तमित्युक्त्वा ह्यणेऽहमिति कीर्त्तयेत् ॥ २४३ ॥

वरोऽपीत्यादि । वरोऽपि मधुपर्कपात्रमादाय गृहीत्वा वाने पाणौ निधाय संस्थाप्य च दक्षाङ्गुष्ठानामिकाभ्यामङ्गुलिभ्यां प्राणाय स्वाहेत्यादिकैः प्राणायाम्युक्तमन्त्रकैः पञ्चधा पञ्चवारं मधुपर्कमाघ्राय तत्पात्रं मधुपर्कपात्रसुदीच्यासुत्तरस्यां दिशि धारयेत् एवं वराय मधुपर्कं समर्घ्यं पुनर्वरमाचामयेत् ॥ २३८ । २३९ ॥

दूर्वाद्यादि । ततो जामातुर्वरस्य दक्षिणं जातु विधृत्य प्रथमतो विष्णुं स्मृत्वा ततस्तत्सदिति समुल्लिख्योच्चार्य ततो मासप्रभृतीनि निमित्तानि समुल्लिख्य ततो वरस्य प्रपितामहात् प्रपितामहमारभ्य जनकावधेर्जनकपर्यन्तस्य त्रिपुरुषस्य प्रत्येकं षष्ठान्तानि गोत्रप्रवरनामानि समुच्चार्य ततो गोत्रप्रवरनामभिर्विशिष्टं द्वितीयान्तं वरं ब्रूयात् ततस्तथैव कन्यायाः प्रपितामहादेर्जनकपर्यन्तस्य त्रिपुरुषस्य षष्ठान्तानि गोत्रप्रवरनामान्युल्लिख्य ततो गोत्रप्रवरनामभिर्विशिष्टं द्वितीयान्तं कन्यामुल्लिख्य ततो ब्राह्मोद्वाहेन दातुं भवन्तमित्युक्त्वा पण्डितः सम्यदाता ह्यणेऽहमिति कीर्त्तयेत् योजनया विष्णुरो तत्सत् ओं अद्यासुकमास्यसुकपक्षेऽसुकतिथावसुकराशिस्यिते भास्वरेऽसुकगात्रः श्रीमदसुक देवशर्मासुकगोत्रस्यासुकप्रवरस्य श्रीमतो असुकदेवशर्मासुकः प्रपौत्रमसुकगोत्रस्यासुकप्रवरस्य श्रीमदसुकदेवशर्मासुकः प्रपौत्रमसुक-

वृतोऽस्मीति वरो ब्रूयात् ततो दाता वदेहरम् ।
 यथाविहितमित्युक्त्वा विवाहकर्म कुर्विति ।
 वरो ब्रूयात् यथाज्ञानं करवाणि तदुत्तरम् ॥ २४४ ॥
 ततः कन्यां समानीय वस्त्रालङ्कारभूषिताम् ।
 वस्त्रान्तरेण संच्छाद्य स्थापयेद्वरसन्मुखम् ॥ २४५ ॥
 पुनर्व्वरं समभ्यर्च्य वासोऽलङ्कारादिभिः ।
 वरस्य दक्षिणे पाणी कन्यापाणिं नियोजयेत् ॥ २४६ ॥
 तन्मध्ये पञ्चरत्नानि फलताम्बूलमेव वा ।
 दत्त्वार्चयित्वा तनयां वराय विदुषेऽर्पयेत् ॥ २४७ ॥

ऋगोत्थस्यामुकप्रवरस्य श्रीमदमुकदेवशर्मणः पुत्रममुकगोत्रममुकप्रवरं
 श्रीमन्तममुकदेवशर्माणं वरममुकगोत्रस्यामुकप्रवरस्य श्रीमदमुकदेवशर्मणः
 प्रपौत्रीममुकगोत्रस्यामुकप्रवरस्य श्रीमदमुकदेवशर्मणः पौत्रीममुकगोत्र-
 याममुकप्रवरस्य श्रीमदमुकदेवशर्मणः पुत्रीममुकगोत्राममुकप्रवराममुकीं
 देवीं कन्यां ब्राह्मोद्वाहेन दातुं भवन्तमहं वृणो इति वाक्यं जातं अनेन
 वाक्येन दूर्वाक्षताभ्यामुत्तमं वरं वृणुयात् ॥ २४०—२४३ ॥

वृत इत्यादि । ततो वृतोऽस्मीति वरो ब्रूयात् ततो दाता यथा-
 विहितमित्युक्त्वा विवाहकर्म कुरु इति वरं वदेत् यथाविहितं विवाह-
 कर्म कुर्विति जामातरं ब्रूयादित्यर्थः ततो यथाज्ञानं विवाहकर्म कर-
 यामीति तदुत्तरं वरो ब्रूयात् ॥ २४४ ॥

तत इत्यादि । ततः परं वस्त्रालङ्कारभूषितां कन्यां वस्त्रान्तरेण
 संच्छाद्य गृहात् समानीय वरसन्मुखं स्थापयेत् ॥ २४५ ॥

पुनरित्यादि । ततो दाता वासोऽलङ्कारादिभिर्व्वरं पुनः समभ्यर्च्य
 वरस्य दक्षिणे पाणौ कन्यापाणिं कन्याया दक्षिणं हस्तं नियोजयेत्
 स्थापयेत् ॥ २४६ ॥

तन्मध्ये इत्यादि । ततस्तन्मध्ये पाणिमध्ये पञ्चरत्नानि फल-

प्राग्वत्त्रिपुराख्यानं निमित्ताख्यानमेव च ।

आत्मनः काममुद्दिश्य चतुर्थ्यन्तं वरं वदेत् ॥ २४८ ॥

कन्याभिधां द्वितीयान्तामर्चितां समलङ्कृताम् ।

साच्छादनां प्रजापतिदेवताकामुदीरयन् ॥ २४९ ॥

तुभ्यमहमिति प्रोच्य दद्यात् सम्प्रददे वदन् ।

वरः स्वस्तीति स्वीकुर्यात् सम्प्रदाता वरं वदेत् ॥ २५० ॥

धर्मं चार्थं च कामे च भवता भार्यया सह ।

वर्तितव्यं वरो वाढमुक्त्वा कामस्तुतिं पठेत् ॥ २५१ ॥

तान्ब्रह्ममेव वा दत्त्वा तनयां पुलीमर्चयित्वा विदुषे धीमते वराया-
र्पयेत् दद्यात् ॥ २४७ ॥

ननु केन वाक्येन वराय कन्या समर्पयितव्येत्याकाङ्क्षायामाह प्रा-
ग्वदित्यादि । प्राग्वत् पूर्ववत् त्रिपुराख्यानं निमित्ताख्यानञ्च क्त्वा-
त्मनः काममुद्दिश्य ततश्चतुर्थ्यन्तं वरं वदेत् ततो द्वितीयान्तामर्चितां
समलङ्कृतां साच्छादनां प्रजापतिदेवताकां कन्याभिधासुदीरयन्स्तुभ्यमह-
मिति प्रोच्य ततः सम्प्रददे इति वदन्तनयां दद्यात् योजनया विष्णुरो-
तत्सुत् द्यों च्याद्यासुकशाखसुकपक्षेऽसुकतिथावसुकराशिस्थिते भास्करे-
ऽसुकाभीटार्थसिद्धिकामोऽसुकगोत्रः श्रीमदसुकशर्मासुकगोत्रस्यासुकप्रव-
रस्य श्रीमदसुकदेवशर्माणः प्रपौत्राय असुकगोत्रस्यासुकप्रवरस्य श्रीमदसु-
कदेवशर्माणः पौत्रायासुकगोत्रायासुकप्रवराय श्रीमतेऽसुकदेवशर्माणे वरा-
यासुकगोत्रस्यासुकप्रवरस्य श्रीमदसुकदेवशर्माणः प्रपौत्रीमसुकगोत्रस्या-
सुकप्रवरस्य श्रीमदसुकदेवशर्माणः पौत्रीमसुकगोत्रस्यासुकप्रवरस्य श्रीमद-
सुकदेवशर्माणः पुलीमसुकगोत्रामसुकप्रवरामर्चितां समलङ्कृतां साच्छा-
दनां प्रजापतिदेवताकामसुकीं देवीमेनां कन्यां तुभ्यमहं सम्प्रददे इति
वाक्येन विदुषे वराय तनयां समर्पयेदित्यर्थः वरः स्वस्तीत्युक्त्वा भार्यां
स्वीकुर्यात् ततः सम्प्रदाता वरं वदेत् ॥ २४८-२५० ॥

सम्प्रदाता वरं प्रति किं वदेदित्यपेक्षायामाह धर्मं चेत्यादि । हे

दाता कामो गृहीतापि कामायादाच्च कामिनीम् ।
 कामेन त्वां प्रगृह्णामि कामः पूर्णोऽस्तु चावयोः ॥ २५२ ॥
 ततो वदेत् सम्प्रदाता कन्यां जामातरं प्रति ।
 प्रजापतिप्रसादेन युवयोरभिवच्छितम् ।
 पूर्णमस्तु शिवञ्चास्तु धर्मं पालयतं युवाम् ॥ २५३ ॥
 तत आच्छाद्य वस्त्रेण सम्प्रदाता सुमङ्गलैः ।
 परस्परशुभालोकं कारयेद्दरकन्ययोः ॥ २५४ ॥
 ततो हिरण्यरत्नानि यथाशक्त्यनुसारतः ।
 जामात्रे दक्षिणां दद्यादच्छिद्रमवधारयेत् ॥ २५५ ॥

जामातर्धर्मे चार्थे च कामे च भार्यया सह भवता वर्त्तितव्यं ततो वरो
 वादसङ्गा कामस्तुतिं पठेत् वादमङ्गीकरणं भृशप्रतिज्ञयोर्वाङ्मिद्वयमरः ।
 ॥ २५१ ॥

कामस्तुतिमेवाह दाता काम इति । कामो दाता भवति काम एव
 गृहीता भवति कामः कामाय कामिनीमदात् हे भार्ये ! कामेन त्वा-
 महं प्रतिगृह्णामि आवयोः कामः पूर्णोऽस्तु ॥ २५२ ॥

तत इत्यादि । ततः कामस्तुतिपाठादनन्तरं सम्प्रदाता कन्यां जा-
 मातरं वरञ्च प्रति वदेत् किं वदेदित्यपेक्षायामाह प्रजापतिप्रसादेने-
 त्यादि ॥ २५३ ॥

तत इत्यादि । ततः सम्प्रदातः वस्त्रेण वरकन्ये आच्छाद्य सु-
 मङ्गलैर्गीतवाद्यादिभिर्वरकन्ययोः परस्परशुभालोकं कारयेत् ॥ २५४ ॥

तत इत्यादि । ओं अद्येत्यादि कृतस्यास्य शुभविवाहकर्मणः
 साङ्गतार्थं हिरण्यदिदक्षिणामसकगोत्रायासुकदेवशर्मणे वराय तुभ्य-
 महं सम्प्रददे इति याज्येन सम्प्रदाता जामात्रे यथाशक्त्यनुसारतो हिर-
 ण्यरत्नानि दक्षिणां दद्यात् ततः कृतमिदं शुभविवाहकर्मणाच्छिद्रमस्तु
 इत्यवधारयेत् ॥ २५५ ॥

वरस्तु भार्यया साङ्गं तद्रात्रौ दिवसेऽपि वा ।

क्षशण्डिकोक्तविधिना वङ्गिस्थापनमाचरेत् ॥ २५६ ॥

योजकाख्यः पावकोऽत्र प्राजापत्यश्चरुः स्मृतः ।

धारान्तं कर्म सम्पाद्य दद्यात् पञ्चाहुतीर्वरः ॥ २५७ ॥

शिवं दुर्गां तथा विष्णुं ब्रह्माणं वज्रधारिणम् ।

ध्यात्वैकैकं समुद्दिश्य जुहुयात् संस्कृतेऽनले ॥ २५८ ॥

भार्यायाः पाणियुगलं गृह्णीयादित्युदीरयन् ।

पाणिं गृह्णामि सुभगे ! गुरुदेवरता भव ।

गार्हस्थ्यं कर्म धर्मेण यथावदनुशीलय ॥ २५९ ॥

घृतेन स्वामिदत्तेन लाजैर्भ्रात्राहृतैः शिवे ! ।

प्रजापतिं समुद्दिश्य दद्यात् वेदाहुतीर्वधूः ॥ २६० ॥

प्रदक्षिणीकृत्य वङ्गिमुत्थाय भार्यया सह ।

दुर्गां शिवं रमां विष्णुं ब्राह्मीं ब्रह्माणमेव च ।

युग्मं युग्मं समुद्दिश्य त्रिस्त्रिधा हवनं चरेत् ॥ २६१ ॥

वरस्त्रित्यादि । तदनन्तरमिति शेषः दिवसेऽपि वा तस्या एव रात्रेः
परस्मिन् दिने वा ॥ २५६ ॥

अत्र विवाहकर्मणि ॥ २५७ ॥

ननु कान्देवानुद्दिश्य सभार्यो वरः पञ्चाहुतीर्दद्यादित्यपेक्षायाः
साह शिवमित्यादि ॥ २५८ ॥

भार्याया इति । ततो वर इति वक्ष्यमाणं मन्त्रमुदीरयन् कीर्त्त-
यन् भार्यायाः पाणियुगलं गृह्णीयात् तमेव मन्त्रमाह पाणिं गृह्णामि
सुभगे इति ॥ २५९ ॥

घृतेनेत्यादि । हे शिवे ! ततो वधूर्भार्यास्वामिदत्तेन घृतेन भ्रात्रा-
हृतैर्दत्तैर्लाजैश्च प्रजापतिं समुद्दिश्य वेदाहुतीश्चतस्र आहुतीर्दद्यात् ॥

अश्रमगण्डलिकासप्तारोहौ कुर्यादमन्त्रकम् ।

निशायां चेत् तदा स्त्रीभिः पश्येद्भ्रुवमरुन्धतीम् ॥ २६२ ॥
प्रत्यावृत्यासने सम्यगुपविश्य वरस्तदा ।

स्विष्टकृद्दीमतः पूर्णाहुत्यन्तेन समापयेत् ॥ २६३ ॥

ब्राह्मो विवाहो विहितो दोषहीनः सवर्णया ।

कुलधर्मानुसारेण गोत्रभिन्नासपिण्डया ॥ २६४ ॥

ब्रह्मोद्वाहेन या ग्राह्या सैव पत्नी गृहेश्वरी ।

तदनुज्ञां विना ब्राह्मविवाहं नाचरेत् पुनः ॥ २६५ ॥

तस्या अपत्ये तद्वंशे विद्यमाने कुलेश्वरि ! ।

शैवोद्भवान्यपत्यानि दायार्हाणि भवन्ति न ॥ २६६ ॥

शैवा तदन्वयाश्चैव लभेरन् धनभाजिनः ।

यथाविभवमाच्छादं ग्रासञ्च परमेश्वरि ! ॥ २६७ ॥

शैवो विवाहो द्विविधः कुलचक्रे विधीयते ।

चक्रस्य नियमेनैको द्वितीयो जीवनावधि ॥ २६८ ॥

प्रदक्षिणीकृत्यादि । ततो वरो भाय्यया सहोत्थाय वङ्गं प्र-
दक्षिणीकृत्य दुर्गां शिवञ्च रमां विष्णुञ्च ब्राह्मीं ब्रह्माणमेव च युग्मं
युग्मं समुद्दिश्य त्विस्त्रिधा त्विवारं त्विवारं हवनं चरेत् कुर्यात् ॥ २६१ ॥

अश्रमगण्डलिकेत्यादि । ततः सभार्थो वरोऽमन्त्रकं मन्त्रवर्जितमे-
वाश्रमगण्डलिकासप्तारोहौ पापाणारोहणं सप्तगण्डलिकारोहणञ्च
कुर्यात् चेत् यदि निशायां तदारोहौ कुर्यात्तदा स्त्रीभिः परिष्ठतः
सभार्थो वरो भ्रुवमरुन्धतीञ्च पश्येत् ॥ २६२ ॥

समापयेत् विवाहकर्मणि शेषः ॥ २६३-२६५ ॥

तस्या इत्यादि । तस्या ब्राह्मोद्वाहेन गृहीतायाः पत्याः अपत्ये
आत्मजे आत्मजायां वा ॥ २६६ ॥

धनभाजिनो जनाः ॥ २६७ ॥ २६८ ॥

चक्रानुष्ठानसमये स्वर्गणैः शक्तिसाधकैः ।
 परस्परैश्च्युतोद्वाहं कुर्याद्दीरः समाहितः ॥ २६९ ॥
 भैरवीवीरवृन्देषु स्वाभिप्रायं निवेदयेत् ।
 आवयोः शान्भवोद्वाहे भवद्भिरनुमन्यताम् ॥ २७० ॥
 तेषामनुज्ञामादाय जप्त्वा सप्ताक्षरं मनुम् ।
 अष्टोत्तरशताष्टत्या प्रणमेत् कालिकां पराम् ॥ २७१ ॥
 ततो वदेत् तां रमणीं कौलानां सन्निधौ शिवे ! ।
 अकैतवेन चित्तेन पतिभावेन मां वृणु ॥ २७२ ॥
 गन्धपुष्पाक्षतैर्हृत्वा सा कौलादपि तं ततः ।
 सुश्रद्धाना देवेशि ! करौ दद्यात् करोपरि ॥ २७३ ॥
 ततोऽभिषिञ्चेत् चक्रेशो मन्त्रेणानेन दम्पती ।
 तदा चक्रस्थिताः कौला ब्रूयुः स्वस्तीति सादरम् ॥ २७४ ॥

अथ शान्भवोद्वाहविधिमाह चक्रानुष्ठानेत्यादिभिः । स्वर्गणैः
 शक्तिसाधकैः सह चक्रानुष्ठानसमये परस्परैश्च्युता परस्परस्य भैरव्या
 वीरस्य चाकाङ्क्षया समाहितः सावधानः सन् वीर उद्वाहं
 कुर्यात् ॥ २६९ ॥ २७० ॥

तेषामित्यादि । तेषां भैरवीवीरवृन्दानामनुज्ञामनुमतिमादाय
 गृहीत्वा सप्ताक्षरं परमेश्वरि स्वाहेति मनुमष्टोत्तरशताष्टत्या जप्त्वा वीरः
 परमासन्नमां कालिकां प्रणमेत् ॥ २७१ ॥

तत इत्यादि । हे शिवे ! पार्ष्णिनि ! ततो वीरः कौलानां
 सन्निधौ समीपे हे रमणि ! त्वमकैतवेन व्याजमून्येन चित्तेन पतिभा-
 वेन मां वृण्विति तां रमणीं वदेत् ॥ २७२ ॥

गन्धैत्यादि । हे देवेशि ! ततः सा कौला सुश्रद्धाना सती गन्ध-
 पुष्पाक्षतैर्हृत्वा तस्य करोपरि स्वकीयौ करौ दद्यात् ॥ २७३ ॥
 तत इत्यादि । ततः परं चक्रेशोऽनेन वक्ष्यमाणेन मन्त्रेण तौ

राजराजेश्वरी काली तारिणी भुवनेश्वरी ।
 वगला कमला नित्या युवां रक्षन्तु भैरवी ॥ २७५ ॥
 अभिपिञ्चेत् हादशधा मधुना वार्ययाथ सा ।
 ततस्तौ प्रणतौ विद्वान् आवयेद्वाग्भवं रमाम् ॥ २७६ ॥
 यद्यदङ्गीकृतं तत्र ताभ्यां पाल्यं प्रयत्नतः ।
 शम्भुवीक्ष्यविधानेन कुलीनाभ्यां कुलेश्वरि ! ॥ २७७ ॥
 वयोवर्णविचारोऽत्र शैवोद्वाहे न विद्यते ।
 असपिण्डां भर्तृहीमामुहहेच्छम्भुशासनात् ॥ २७८ ॥
 परिणीता शैवधर्मे चक्रनिर्धारणेन या ।
 अपत्यार्थी ऋतुं दृष्ट्वा चक्रातीते तु तां त्यजेत् ॥ २७९ ॥
 शैवभार्यीद्भवापत्यमनुलोमिन माहवत् ।
 समाचरेद्विलोमिन तत्तु सामान्यजातिवत् ॥ २८० ॥
 एषां सङ्करजातीनां सर्वत्र पितृकर्मसु ।

दम्पती जायापती अभिपिञ्चेत् तदा अस्मिन् काले चक्रस्थिताः कौलाः
 धादरं यथा स्यात्तथा स्वस्तीति ब्रूयुर्वदेयुः ॥ २७४ ॥

ननु केन मन्त्रेण चक्रेशो दम्पती अभिपिञ्चेदित्यपेक्षायामाह
 राजराजेश्वरीत्यादि ॥ २७५ ॥

अभिपिञ्चेदित्यादि । चक्रेशोऽनेनैव मन्त्रेण मधुना मद्येन
 वार्ययाथवार्य्यजलेन वा द्वादशधा द्वादशवारं दम्पती अभिपिञ्चेत् ततः
 प्रणतौ दम्पती प्रति विद्वांस्रेशो वाग्भवं ऐसिति रसां श्रीमिति च
 वीजं आवयेत् ॥ २७६ ॥

तत्र शम्भुवीक्ष्यकर्मणि ताभ्यां जायापतिभ्यां ॥ २७७/२७८ ॥
 परिणीतेत्यादि । चक्रनिर्धारणेन चक्रनियमेन शैवधर्मे या स्त्री
 परिणीता जडा आसीत्तां स्त्रियं चक्रातीते सत्यपत्यार्थी वीरः स्त्रिय-
 ऋतुं दृष्ट्वा त्यजेत् ॥ २७९ ॥

भोज्यप्रदानं कौलानां भोजनं विहितं भवेत् ॥ २८१ ॥
 नृणां स्वभावजं देवि ! प्रियं भोजनमैधुनम् ।
 सङ्केपाय हितार्थाय शैवधर्मं निरूपितम् ॥ २८२ ॥
 अतएव महेशानि ! शैवधर्मनिषेवणात् ।
 धर्मार्थकाममोक्षाणां प्रभुर्भवति नान्यथा ॥ २८३ ॥

इति श्रीमहानिर्वाणतन्त्रे सर्वतन्त्रोत्तमोत्तमे सर्व धर्म-

निर्ययसारे श्रीमदाद्यासदाशिवसंवादे

कुशण्डिकादशविधसंस्कारविधि-

नाम नवमोक्तासः ।

शैवभार्य्याद्यादि । अनुलोमेन वर्षेन शैवभार्य्योद्भवापत्यं माहवत्
 कर्म समाचरेत् कुर्यात् यथा ब्राह्मणात् क्षत्रियायां शैव्याभार्य्यायां
 जातमपत्यं क्षत्रियावत् कर्म समाचरेदित्येवं विलोमेन वर्षेण यत्
 शैवभार्य्योद्भवापत्यं तत् सामान्यजातिवत् पञ्चमवर्षवत् कर्म समा-
 चरेत् ॥ २८०-२८३ ॥

इति श्रीमहानिर्वाणतन्त्रटीकायां नवमोक्तासः ।

दशमोक्तासः ।

०००००

श्रीदेव्युवाच ।

कुशण्डिकाविधिर्नाथ ! संस्काराश्च दश श्रुताः ।

दृष्टिश्चाहविधिं देव ! क्षपया मे प्रकाशय ॥ १ ॥

कुशण्डिकाया जीवसेकादिविवाहान्तानां दशविधसंस्काराणाञ्च
 विधिं श्रुत्वोदानीं दृष्टिश्चाहविधिं कुशण्डिकाया दृष्टिश्चाहस्य च

कस्मिन् कस्मिन् च संस्कारे प्रतिष्ठासु च कास्वपि ।
 कुशण्डिकाविधानञ्च वृद्धिश्राद्धञ्च शङ्कर ! ॥ २ ॥
 कर्त्तव्यं वा न कर्त्तव्यं तन्मन्त्राच्च तत्त्वतः ।
 मत्प्रीतये महेशान ! जीवानां मङ्गलाय च ॥ ३ ॥

श्रीसदाशिव उवाच ।

जीवसेकाद्विवाहान्तदशसंस्कारकर्मसु ।
 यत्र यद्विहितं भद्रे ! सविशेषं प्रकीर्त्तितम् ॥ ४ ॥
 तदेव कार्यं मनुजैस्तत्त्वज्ञैर्हितमिच्छुभिः ।
 अन्यत्र यद्विधातव्यं तत् शृणुष्व वरानने ! ॥ ५ ॥
 वापीकूपतडागानां देवप्रतिक्रतेस्तथा ।
 गृहारामव्रतादीनां प्रतिष्ठाकर्मसु प्रिये ! ॥ ६ ॥
 सर्वत्र पञ्चदेवानां मातृणामपि पूजनम् ।
 वसोर्धारा च कर्त्तव्या वृद्धिश्राद्धकुशण्डिके ॥ ७ ॥
 स्त्रीणां विधेयकृत्येषु वृद्धिश्राद्धं न विद्यते ।
 देवतापितृदत्तप्रथं भोज्यमेकं समुत्सृजेत् ॥ ८ ॥

कस्मिन् कस्मिन् कर्मणि कार्यत्वमकार्यत्वं वा वर्त्तते तदपि ओत-
 मित्कन्ती श्रीदेव्युवाच कुशण्डिकाविधिरित्यादि ॥ १ । २ ॥

व्याचक्ष्ण ऋषि ॥ ३ ॥

श्रीदेव्यैवं प्रार्थितः सन् श्रीसदाशिव उवाच जीवसेकादित्यादि ।
 जीवसेकास्त्रीवसेकमारभ्य ॥ ४ । ५ ॥

वापीत्यादि । देवप्रतिक्रतेः देवताप्रतिभायाः ॥ ६ ॥

पञ्चदेवानां ब्रह्मादीनां मातृणां गौर्यादीनाम् ॥ ७ ॥

स्त्रीणामित्यादि । स्त्रीणामिति कृत्यानां कर्त्तरि प्रथी समुत्सृजेत्
 स्त्रीति शेषः ॥ ८ ॥

देवमात्रार्चनं तत्र वसुधारा कुशण्डिका ।

भक्त्या स्त्रिया विधातव्या ऋत्विजा कमलानने ! ॥ ८ ॥

पुत्रश्च पौत्रो दीहितो ज्ञातयो भगिनोसुतः ।

जामातर्त्विग्दैवपित्रे शस्ताः प्रतिनिधौ शिवे ! ॥ १० ॥

वृद्धिश्राद्धं प्रवक्ष्यामि तत्त्वतः शृणु कालिके ! ॥ ११ ॥

कृत्वा नित्योदितं कर्म मानवः सुसमाहितः ।

गङ्गां यज्ञेश्वरं विष्णुं वास्वीशं भूपतिं यजेत् ॥ १२ ॥

ततो दर्भमयान् विप्रान् कल्पयेत् प्रणवं स्मरन् ।

पञ्चभिर्नवभिर्वापि सप्तभिस्त्रिभिरेव वा ॥ १३ ॥

निर्गर्भैश्च कुशैः साग्रैर्हृत्क्षिणावर्त्तयोगतः ।

भार्द्धद्वयावर्त्तनेन ऊर्ध्वाग्रै रचयेद्विजान् ॥ १४ ॥

वृद्धिश्राद्धे पार्वणादौ षड्विप्राः परिकीर्त्तिताः ।

तत्र स्त्रीभिर्विधेषु कर्मसु ऋत्विजा आत्मप्रतिनिधिना पुरो-
हितेन ॥ ८ ॥

ननु पुरोहित एव प्रतिनिधिः प्रशस्तो भवति तदन्योऽपि वा
कश्चित् तत्राह पुत्र इत्यादि ॥ १० । ११ ॥

अथ वृद्धिश्राद्धविधिमाह कृत्यत्वादिभिः । नित्योदितं कर्म
कृत्वा पूर्वाभिमुखो मानवः सुसमाहितोऽतिसावधानः सन् प्रणवादि
नमोऽन्तेन नाममन्त्रेण गन्धपुष्पादिभिर्गङ्गां यज्ञेश्वरं विष्णुं वास्वीशं
भूपतिं भूमिस्वामिनं पुरुषञ्च क्रमतो यजेत् पूजयेत् ॥ १२ ॥

तत इत्यादि । ततः परं प्रणवमोह्वारं स्मरन् सन् मानवो दर्भ-
मयान् विप्रान् कल्पयेत् रचयेत् । दर्भमयब्राह्मणनिर्वाहमाह पञ्चभि-
रित्यादिना साङ्गेन । निर्गर्भैर्गर्भशून्यैः साग्रैर्यथाभागसहितैरूर्ध्वाग्रैर्न-
वभिः सप्तभिः पञ्चभिस्त्रिभिरेव वा कुशैर्हृत्क्षिणावर्त्तयोगतः सार्द्धद्वया-
वर्त्तनेन द्विजान् विप्रान् रचयेत् ॥ १३ । १४ ॥

एकोद्दिष्टे तु कथित एक एव द्विजः शिवे ! ॥ १५ ॥
 ततो विप्रान् कुशमयानेकस्मिन्नेव भाजने ।
 कौवेराभिसुखान् कृत्वा स्नापयेदमुना सुधीः ॥ १६ ॥
 ऋीं शन्नो देवीरभीष्टये शन्नो भवन्तु ।
 पीतये शंयो रभिश्रवन्तु नः ॥ १७ ॥
 ततस्तु गन्धपुष्पाभ्यां पूजयेत् कुशभूसुरान् ॥ १८ ॥
 पश्चिमे दक्षिणे चैव युग्मयुग्मक्रमात् सुधीः ।
 षट्पात्राणि सदर्भाणि स्थापयेत्तुलसीतिलैः ॥ १९ ॥
 पात्रद्वये पश्चिमायां याम्ये पात्रचतुष्टयम् ।
 पूर्वास्यावुत्तरमुखान् षड् विप्रानुपवेशयेत् ॥ २० ॥
 दैवपक्षं पश्चिमायां दक्षिणे वामयाम्ययोः ।

ननु कति दर्भमया ब्राह्मणाः कल्पयितव्या इत्याकाङ्क्षायामाह
 द्विजश्राद्धे इत्यादि ॥ १५ ॥

तत इत्यादि । ततः परं सुधीर्द्विजश्राद्धकर्त्ता एकस्मिन्नेव भाजने
 कुशमयान् विप्रान् कौवेरमुखानुत्तरमुखान् कृत्वामुना वक्ष्यमाणेन मन्त्रेण
 स्नापयेत् ॥ १६ ॥

कुशमयब्राह्मणस्थापनार्थं मन्त्रमेवाह । ह्रींशन्न इत्याद्यम् ॥ १७ ॥

ततस्त्रित्यादि । ततस्तु प्रथवादिनमोऽन्तेन नाममन्त्रेण गन्ध-
 पुष्पाभ्यां कुशभूसुरान् कुशमयब्राह्मणान् पूजयेत् ॥ १८ ॥

पश्चिमे इत्यादि । ततः सुधीः कर्मसाधकः पश्चिमे दक्षिणे चैव
 युग्म युग्म क्रमात् सदर्भाणि कुशसहितानि तुलसीतिलैश्च युक्तानि
 षट्पात्राणि स्थापयेत् ॥ १९ ॥

पात्रद्वये इत्यादि । ततः पश्चिमायां द्विजि स्थापिते पात्रद्वये
 याम्ये दक्षिणे स्थापिते पात्रचतुष्टये च क्रमतः पूर्वास्तौ पूर्वस्तौ
 उत्तरास्तौ च कुशमयान् षड् विप्रानुपवेशयेत् ॥ २० ॥

पितुर्मातामहस्यापि पक्षौ द्वौ विद्धि पार्वति ! ॥ २१ ॥
 नान्दीमुख्याश्च पितरो नान्दीमुख्याश्च मातरः ।
 मातामहादयोऽप्येवं मातामह्यादयोऽपि च ।
 आह्वे नाम्नाभ्युदयिके समुल्लेख्या वरानने ! ॥ २२ ॥
 दक्षावर्त्तेनोत्तरास्यो दैवं कर्म समाचरेत् ।
 वामावर्त्तेन दक्षास्यः पितृकर्माणि साधयेत् ॥ २३ ॥
 सर्वकर्म प्रकुर्वीत देवादिक्रमतः शिवे ! ।
 लङ्घनान्मातृमातृणां आह्वं तद्विफलं भवेत् ॥ २४ ॥
 कौवेराभिमुखोऽनुज्ञावाक्यं देवे प्रकल्पयेत् ।
 याम्यास्यः कल्पयेद्वाक्यं पित्रे मातामहेऽपि च ।

दैवपक्षमित्यादि । हे पार्वति ! पश्चिमायां दिशि दैवं पक्षं त्वं
 विद्धि जानीहि । दक्षिणे तु वामयास्ययोर्वागभागे दक्षिणभागे च
 क्रमतः पितृर्मातामहस्यापि द्वौ पक्षौ विद्धि ॥ २१ ॥

नान्दीमुख्याश्चेत्यादि । हे वरानने ! देवि ! आभ्युदयिके नान्दी-
 आह्वे पितरः पित्तादयो नान्दीमुख्या मातरो मातादयश्च नान्दीमुख्यः
 समुल्लेख्याः समुल्लेख्याः एवं मातामहादयोऽपि नान्दीमुख्याः मातामह्या-
 दयोऽपि नान्दीमुख्यः समुल्लेख्याः ॥ २२ ॥

दक्षावर्त्तेनेत्यादि । दक्षिणावर्त्तेनोत्तरास्य उत्तरमुखः सन् दैवं
 कर्म समाचरेत् कुर्यात् । वामावर्त्तेन दक्षास्यो दक्षिणमुखः सन्
 पितृकर्माणि साधयेत् ॥ २३ ॥

सर्वमित्यादि । हे शिवे ! देवादिक्रमत एव सर्वं कर्म प्रकु-
 र्वीत । ननु पितृकर्मसाधनाय दक्षिणावर्त्तेनैव दक्षिणामुखभवने को
 दोषस्तदाह लङ्घनादित्यादि । मातृमातृणां मातृर्मातादीनां लङ्घना-
 लङ्घनाहं विफलं भवेत् । मातृमातृणांमिति मातृः पितृमातृदीनामप्युप-
 लक्ष्यम् ॥ २४ ॥

तत्रादौ दैवपक्षे तु वाक्यं शृणु शुचिस्मिते ! ॥ २५ ॥
 कालादीनि निमित्तानि समुल्लिख्य ततः परम् ।
 तत्तत् कर्माभ्युदयार्थमुक्त्वा साधकसत्तमः ॥ २६ ॥
 पित्रादीनां त्रयाणां तु मात्रादीनां तथैव च ।
 मातामहानां च मातामह्यादीनामपि प्रिये ! ॥ २७ ॥
 षष्ठान्तं कीर्त्तयेन्नाम गोत्रोच्चारणपूर्वकम् ।
 विश्लेषाच्चैव देवानां आङ्गं पदमुदीरयेत् ॥ २८ ॥
 कुशनिर्मितयोः पश्चात् विप्रयोरहमित्यपि ।
 करिष्ये परमेशानौत्यनुज्ञावाक्यमीरितम् ॥ २९ ॥

कौबेरेत्यादि । कौबेराभिमुखो उत्तराभिमुखो भूत्वा दैवे पक्षे-
 ऽनुज्ञावाक्यं कल्पयेत् ॥ २५ ॥

दैवपक्षे प्रकल्पनीयं यदनुज्ञावाक्यं तदेवाङ्गं कालादीनीत्यादिभिः ।
 प्रथमतः कालादीनि निमित्तानि समुल्लिख्य ततः परं तत्तत्कर्माभ्यु-
 दयार्थमुक्त्वा साधकसत्तमो गोत्रोच्चारणपूर्वकं पित्रादीनां त्रयाणां
 मात्रादीनामपि तिसृणां तथैव मातामह्यादीनां त्रयाणां मातामह्यादी-
 नामपि तिसृणां षष्ठान्तं नाम कीर्त्तयेत् । ततो विश्लेषां देवानां चेति
 पदमुदीरयेदुच्चारयेत् । ततः आङ्गपदमुदीरयेत् । पश्चात् कुशनिर्मितयो-
 र्ध्विप्रयोरहमित्यप्युदीरयेत् । ततः करिष्ये इत्युदीरयेत् । सकलपद-
 योजनया विष्णुरोन्तत्सत् अद्यामुकमास्यमुकपक्षेऽमुकतिथावमुककर्मा-
 भ्युदयार्थममुकगोत्राणां नान्दीमुखानां पितृपितामहप्रपितामहाना-
 ममुकामुकामुकदेवशर्मणांममुकगोत्राणां नान्दीमुखीनां मातृपितामही-
 प्रपितामहीनाममुक्यमुक्यमुकीनां देवीनां चासुकगोत्राणां नान्दीमुखानां
 मातामहप्रमातामहवृद्धप्रमातामहानाममुकामुकदेवशर्मणां चासुक-
 गोत्राणां नान्दीमुखीनां मातामहीप्रमातामहीवृद्धप्रमातामहीनाममुक्य-
 मुक्यमुकीनां देवीनां च विश्लेषां देवानामभ्युदयिकं आङ्गं कुशनिर्मितयो-

विश्वान् देवान् परित्यज्य पितृपक्षे तु पार्वति ! ।
 तथा मातामहस्यापि पक्षेऽनुज्ञा प्रकीर्तिता ॥ ३० ॥
 ततो जपेद्ब्रह्मविद्यां गायत्रीं दशधा शिवे ! ॥ ३१ ॥
 देवताभ्यः पितृभ्यश्च महायोगिभ्य एव च ।
 नमोऽस्तु पुष्ट्यै स्वाहायै नित्यमेव भवन्त्विति ॥ ३२ ॥
 पठित्वैनं त्रिधा हस्ते जलमादाय सत्तमः ।
 वं ह्रम्फडिति मन्त्रे ण आङ्द्रव्याणि शोधयेत् ॥ ३३ ॥
 आग्नेय्यां पात्रमेकन्तु संस्थाप्य कुलनायिके ! ।
 रक्षोघ्नममृतं प्रोच्य यज्ञरक्षां कुरुष्व मे
 इत्युक्त्वा भाजने तस्मिंस्तुलसीदलसंयुतम् ॥ ३४ ॥

विं प्रयोरहं करिष्ये इति वाक्यं जातम् । हे परमेशानि ! दैवपक्षे
 इत्येतदेवानुज्ञावाक्यभोरितं कथितम् ॥ २६—२८ ॥

पितृपक्षे मातामहपक्षे च यदनुज्ञावाक्यं प्रकल्पनीयं तदाह
 विश्वानित्यादिना । हे पार्वति ! पितृपक्षे तथा मातामहस्यापि पक्षे
 विश्वान् देवान् परित्यज्यानुज्ञा प्रकीर्तिताऽनुज्ञावाक्यं कथितम् ।
 पितृपक्षेऽनुज्ञावाक्यं यथा ओम् अद्यासुकमास्यसुकपक्षेऽसुकतिथावसुक-
 तिथावसुककर्माभ्युदयार्थमसुकगोत्राणां नान्दीमुखानां पितृपितामह-
 प्रपितामहानामसुकासुकासुकदेवशर्मणां असुकगोत्राणां नान्दीमुखीनां
 मातृपितामहीप्रपितामहीनामसुक्यसुक्यसुकीनां देवीनां चाप्याभ्यु-
 दयिकं आङ्गं कुशनिर्मितयोर्विपयोरहं करिष्ये इति । मातामहपक्षे-
 ऽप्येवमेवानुज्ञावाक्यं प्रकल्पनीयम् ॥ ३० ॥

ततः अनुज्ञावाक्यकल्पनादनन्तरम् ॥ ३१ ॥ ३२ ॥

पठित्वैनमित्यादि । एनं देवताभ्य इत्याद्यं भवन्त्वित्यन्तं मन्त्रं
 त्रिधा त्रिवारं पठित्वा ततः सत्तमः आङ्कृत्वा हस्ते जलमादाय वं-
 ह्रम्फडिति मन्त्रे ण आङ्द्रव्याणि शोधयेत् ॥ ३३ ॥

आग्नेय्यामित्यादि । तत आग्नेय्यां दिशेकं पात्रं संस्थाप्य प्रथ-

निधाय सलिलं देवि ! देवादिक्रमतः सुधीः

विप्रेभ्यो जलगण्डूपं दत्त्वा दद्यात् कुशासनम् ॥ ३५ ॥

तत आवाहयेद्विद्वान् विश्वान् देवान् पितॄंस्तथा ।

मातृभ्यां मातामहांश्चापि तथा मातामहीं शिवे ! ॥ ३६ ॥

मतो रजोन्नमस्तं प्रोच्य ततो मे यज्ञरक्षां कुरुष्वेति वदेत् योजनया रजोन्नमस्तमसि मम यज्ञरक्षां कुरुष्वेति मन्त्रो जातः इतीमं मन्त्र-
सक्त्वा तस्मिन्नाग्नेय्यां दिशि संस्थापिते भाजने तुलसीयवसंयुतं सलिलं
जलं निधाय संस्थाप्य ततः सुधीः आङ्गकर्त्ता देवादिक्रमतः कुशमवेभ्यो
विप्रेभ्यो जलगण्डूपं दत्त्वा विश्वे देवा ! इदमासनं वो नम इति वाक्येन
विश्वेभ्यो देवेभ्योऽसुकगोत्र नान्दीमुख पितरमुकदेवशर्मन् अमुकगोत्र
नान्दीमुख पितामहामुकदेवशर्मन् अमुकगोत्र नान्दीमुख प्रपितामहामुक-
देवशर्मन्निदमासनं वः स्वधेति वाक्येन पित्रादिभ्योऽसुकगोत्रे नान्दी-
मुखि मातरसुकि देवि ! असुकगोत्रे नान्दीमुखि पितामहि असुकि
देवि ! असुकगोत्रे नान्दीमुखि प्रपितामहि असुकि देवि ! इदमासनं
वः स्वधेति वाक्येन मात्रादिभ्योऽसुकगोत्र नान्दीमुख मातामहामुक-
देवशर्मन् असुकगोत्र नान्दीमुख प्रमातामहामुकदेवशर्मन् असुकगोत्र नान्दी-
मुख वृद्धप्रमातामहामुकदेवशर्मन्निदमासनं वः स्वधेति वाक्येन माताम-
हादिभ्योऽसुकगोत्रे नान्दीमुखि मातामहसुकि देवि ! असुकगोत्रे
नान्दीमुखि प्रमातामहसुकि देवि ! असुकगोत्रे नान्दीमुखि वृद्धप्रमा-
तामहसुकि देवि इदमासनं वः स्वधेति वाक्येन मातामहादिभ्योऽपि
कुशासनं दद्यात् ॥ ३४ । ३५ ॥

तत इत्यादि । ततो विद्वान् आङ्गकर्त्ता विश्वे देवा इहागच्छतेह
तिष्ठतेह सन्निधत्त मम पूजां गृह्णीतेति वाक्येन विश्वान् देवान् असुक-
गोत्रा नान्दीमुखाः पितृपितामहप्रपितामहा असुकासुकासुकदेवश-
र्माणः इहागच्छतेह तिष्ठतेह सन्निधत्त मम पूजां गृह्णीतेति वाक्येन
पितॄन् पित्रादीन् तथा असुकगोत्रा नान्दीमुख्यो मातृपितामहोप्रपि-

आवाह्य पूजयेदादौ विश्वान् देवांस्ततो यजेत् ।
 पित्र्यं तथा मातृत्रयं मातामहत्रयम् ॥३७ ॥
 मातामहीत्रयं चापि पादार्घ्याचमनादिभिः ।
 धूपैर्दीपैश्च वासोभिः पूजयित्वा वरानने ! ।
 पात्राणां पातनप्रश्नं कुर्याद्दिवक्रमात् शिवे ! ॥३८ ॥
 मण्डलं रचयेदेकं मायया चतुरस्रकम् ।
 हे हे च मण्डले कुर्यात् तद्वत्पद्मद्वयोरपि ॥ ३९ ॥

तामहोऽसुक्यसुक्यसुक्यो देव्य इहागच्छतेह तिष्ठतेह सन्निधत्त मम पूजां
 गृह्णीतेति वाक्येन मातृर्मातादीरपि असुक्यगोत्रा नान्दीसुखा माता-
 महप्रमातामहद्वप्रमातामहा असुकासुकासुकदेवशर्माण इहागच्छतेह
 तिष्ठतेह सन्निधत्त मम पूजां गृह्णीतेति वाक्येन मातामहान् माता-
 महादीनपि असुक्यगोत्रा नान्दीमुख्यो मातामहीप्रमातामहीद्वप्रमा-
 तामहोऽसुक्यसुक्यसुक्यो देव्य इहागच्छतेह तिष्ठतेह सन्निधत्त मम
 पूजां गृह्णीतेति वाक्येन मातामहीर्मातामहादीश्चापि कुशाग्ने
 आवाहयेत् ॥ ३६ ॥

आवाहोत्यादि । एवं विश्वदेवादीनायाञ्च विश्वेदेवा एतानि
 पादार्घ्याचमनादीनि वो नम इति वाक्येन पादार्घ्याचमनादिभिर्धूपै-
 दीपैर्वासोभिश्चाप्यादौ विश्वान् देवान् पूजयेत् । ततः ओं अद्यासुक-
 गोत्रा नान्दीसुखाः पितृपितामहप्रपितामहा असुकासुकासुकदेवश-
 र्माण एतानि गन्धपुष्पधूपदीपादीनि वः स्वधेति वाक्येन पितृत्रयं त-
 थैवासुकगोत्रा नान्दीमुख्यो मातृपितामहीप्रपितामहोऽसुक्यसुक्यसुक्यो
 देव्य एतानि पादादीनि वः स्वधेति वाक्येन मातृत्रयं तथैव प्रकल्पितेन
 वाक्येन मातामहत्रयं तथैव कल्पितवाक्येन मातामहीत्रयं चापि
 क्रमतः पादादिभिर्यजेत् पूजयेत् । हे वरानने ! शिवे ! एयं विश्वदे-
 वादीन् पूजयित्वा ततो दैवक्रमात् देवपञ्चादिक्रमतः पात्राणि पात-
 यित्वा इति पात्राणां पातनप्रश्नं ब्राह्मणं प्रति कुर्यात् ॥ ३७ । ३८ ॥

वारुणप्रोक्षितेषु पात्राण्यासाद्य साधकः ।

तेन चालितपात्रेषु सर्वोपकरणैः सह ।

पानार्थपायसान्नानि क्रमेण परिवेशयेत् ॥ ४० ॥

ततो मधुयवान् दत्त्वा ह्रूं ह्रूं फड़िति मन्त्रकैः ।

संप्रोच्यान्नानि सर्वाणि विश्वान् देवांस्तथा पितॄन् ॥ ४१ ॥

मातृर्मातामहान् मातामहीरुल्लिख्य तत्त्ववित् ।

निवेद्य देवीं गायत्रीं देवताभ्यस्त्रिधा पठेत् ॥ ४२ ॥

मण्डलमित्यादि । ततः ओं पातयेति ब्राह्मणाचदुत्तरं प्राप्य
द्वैपक्षे मायया ह्रींबीजेन चतुरस्रकं चतुष्कोणमेकं मण्डलं रचयेत् ।
पञ्चद्वयोरपि तद्वत् ह्रींबीजेन चतुष्कोणे द्वे द्वे मण्डले कुर्यात् ॥ ३९ ॥

वारुणेत्यादि । ततः साधको जनो वारुणप्रोक्षितेषु वसिति
बीजेनाभिषिक्तेषु मण्डलेषु क्रमतः पात्राण्यासाद्य संस्थाप्य तेन
वसिति बीजेन चालितेषु पात्रेषु सर्वैरुपकरणैः पानार्थपायसा
पानार्थेन जलेन च सहान्नानि क्रमेण देवादिक्रमतः परिवेशयेत् ॥ ४० ॥

तत इत्यादि । ततः परमज्ञेषु मधुयवान् दत्त्वा ह्रूं ह्रूं फड़िति
मन्त्रकैः सव्याख्यन्नानि संप्रोच्याभिषिच्य तत्त्ववित् जनो विश्वान् देवान्
तथा पितॄन् पित्रादीन् तथा मातृर्मातादींस्तथा मातामहान्मातामहा-
दीन् तथा मातामहीर्मातामहादीरप्युल्लिख्योच्चार्य विश्वदेवादिभ्यः
सर्वार्थ्यन्नानि निवेद्य विश्वे देवाः पानार्थोदकमधुयवसर्वोपकरणस-
हितमेतदन्नं वो नम इति वाक्येन विश्वेभ्यो देवेभ्योऽसृकगोत्रा नान्दी-
सृखाः पितृपितामहप्रपितामहा असृकासृकासृकदेवशर्माणः पानार्थो-
दकमधुयवसर्वोपकरणान्वितमेतदन्नं वः स्वधेति वाक्येन पित्रादिभ्यो-
ऽसृकगोत्रा नान्दीसृख्यो मातृपितामहीप्रपितामहोऽसृक्यसृक्यसृक्यो
देव्यः पानार्थोदकमधुयवसर्वोपकरणान्वितमेतदन्नं वः स्वधेति वाक्येन
मातामहोऽसृकगोत्रा नान्दीसृखा मातामहप्रमातामहद्विप्रमातामहा
असृकासृकासृकदेवशर्माण एतत् पानार्थोदकमधुयवसर्वोपकरणान्वित-

शेषान्नपिण्डयोः प्रश्नौ कुर्यादाद्ये ततः परम् ॥ ४३ ॥
 दत्तशेषैरक्षताद्यैर्भालूरफलसन्निभान् ।
 द्विजात् प्राप्नोत्तरः पिण्डान् रचयेद्द्वादश प्रिये ! ॥ ४४ ॥
 अन्यं तु कल्पयेदेकं पिण्डं तत्सममम्बिके ! ।
 आस्तरेनैर्ऋते दर्भान् मण्डले यवसंयुतान् ॥ ४५ ॥
 ये मे कुले लुप्तपिण्डाः पुरदारविवर्जिताः ।
 अग्निदग्धाश्च ये केऽपि व्यालव्याघ्रहताश्च ये ॥ ४६ ॥
 ये बान्धवा बान्धवा वा येऽन्यजन्मनि बान्धवाः ।
 महत्तपिण्डतोयाभ्यां ते यान्तु तृप्तिमक्षयाम् ॥ ४७ ॥
 दत्त्वा पिण्डमपिण्डेभ्यो मन्त्राभ्यां सुरवन्दिते ! ।
 प्रक्षाल्य हस्तावाचान्तः सावित्रीं प्रजपंस्ततः ।
 देवताभ्यस्त्रिधा जप्त्वा मण्डलानि प्रकल्पयेत् ॥ ४८ ॥

मन्त्रं वःस्वधेति वाक्येन मातादिभ्योऽसृक्गोत्रा नान्दीसृष्ट्यो माता-
 महीप्रमातामहीवृद्धप्रमातामह्योऽसृक्सृक्सृक्सृक्सृक्सृक् देव्यः पानार्थोदकमधु-
 यवसर्द्धोपकरणान्वितमेतदन्नं वःस्वधेति वाक्येन मातामह्यादिभ्योऽपि
 सोपकरणान्यन्नानि क्रमेण दत्त्वा गायत्रीं देवीं दशधा पठेत् ततो
 देवताभ्य इत्याद्यं भवन्वित्तीत्यन्नं मन्त्रं त्रिधा पठेत् हे आद्ये ! ततः
 परं शेषान्नमस्ति क देयमिति पिण्डदानं करिष्ये इति च शेषान्नपि-
 ण्डयोः प्रश्नौ विप्रं प्रति कुर्यात् ॥ ४१-४३ ॥

दत्तशेषैरित्यादि । ततः परं द्विजान् इष्टेभ्यो दीयतामिति ओं
 कुरुष्वेति प्राप्नोत्तरः सन् दत्तशेषैर्ऋतेभ्योऽर्वाशष्टैरक्षताद्यैर्भालूर-
 फलसन्निभान् विल्वफलतुल्यान् द्वादश पिण्डान् रचयेत् ॥ ४४ ॥

अन्यन्वित्यादि । ततस्तेभ्योऽन्यमपि तत्समं विल्वफलतुल्यमेकं
 पिण्डं कल्पयेत् । ततो नैर्ऋते कोषे कल्पिते चतुष्कोणमण्डले यवसं-
 युतान् दर्भान् कुशानास्तरेदाक्षादयेत् ॥ ४५-४७ ॥

उच्छिष्टपात्रपुरतः पूर्वोक्तविधिना बुधः ।

हे हे च मण्डले देवि ! रचयेत् पितृतः क्रमात् ॥ ४९ ॥

पूर्वमन्त्रेण संप्रोक्ष्य कुशांस्तेष्वास्तरेत् कृती ।

अभ्युक्ष्य वायुना दर्भान् पितृदर्भक्रमात् शिवे ! ।

ऊर्ध्वं मूले च मध्ये च त्रींस्तीन् पिण्डान्निवेदयेत् ॥ ५० ॥

आमन्त्रणेन प्रत्येकं नामोच्चार्य महेश्वरि ! !

स्वधया वितरेत् पिण्डं यवमाध्वीकसंयुतम् ॥ ५१ ॥

दत्तेत्यादि । हे सुरवन्दिते ! ये मे कुले इत्यादिभ्यां ते यान्तु
दग्निमन्त्रयामित्यनाभ्यां हाभ्यां मन्त्राभ्यामपिण्डेभ्यः पिण्डविहीनेभ्यो
नैर्द्धतकोषे कल्पिते चतुष्कोषे मण्डले आच्छादितेषु दर्भेषु पूर्व रचित-
द्वादशपिण्डातिरिक्तं पञ्चाष्टचितं त्रयोदशं पिण्डं दत्त्वा हस्तौ प्रजाल्य
तत आचान्तः कृताचमनः सन् सावित्रीं गायत्रीं दशधा प्रजपन् देव-
ताभ्य इति मन्त्रं त्रिधा जप्त्वा मण्डलानि प्रकल्पयेत् ॥ ४८ ॥

ननु केन विधिना कुत्र स्थाने कियन्ति वा मण्डलानि प्रकल्प-
यितव्यानीत्याकाङ्क्षायामाह उच्छिष्टेत्यादि । हे देवि ! बुधः प्राप्तः
आङ्गकर्त्ता पूर्वोक्तेन विधिना पितृतः क्रमादुच्छिष्टपात्राणां पुरतो
हे हे चतुष्कोषे मण्डले रचयेत् ॥ ४९ ॥

पूर्वमन्त्रेणेत्यादि । हे शिवे ! ततो वभिति वीजरूपेण पूर्वमन्त्रेण
मण्डलानि सम्प्रोक्ष्याभिषिच्य कृती विनक्षणः आङ्गकर्त्ता तेषु मण्डलेषु
कुशानास्तरेत् । ततो वायुना यभिति वीजेन दर्भानभ्युक्ष्याभिषिच्य
पितृदर्भक्रमात् दर्भाणां मूले मध्ये चोर्ध्वं च पित्रादिभ्यो मातादिभ्यो
मातामहादिभ्यो मातामह्यादिभ्यश्च क्रमेणैव त्रींस्तीन् पिण्डान्निवेदयेत्
दद्यात् ॥ ५० ॥

ननु केन केन वाक्येन पित्रादिभ्यः पिण्डा निवेदयितव्या इत्य-
पेक्षायामाह आमन्त्रणेनेत्यादि । हे महेश्वरि ! आमन्त्रणेन सम्बो-
धनविभक्त्या विशिष्टं पित्रादीनां प्रत्येकं नामोच्चार्य स्वधया यव-

पिण्डान्ते पिण्डशेषञ्च विकीर्य लेपभाजिनः ।

प्रीणयेत् करलेपेण नैकोद्दिष्टेष्वयं विधिः ॥ ५२ ॥

माध्वीकसंयुतं मधुयवाभ्यां संयुक्तं पिण्डं वितरेत् । अष्टकगोत्र
नान्दीसुख पितरसुकदेवशर्मज्ञेष मधुयवयुतः पिण्डस्ते स्वधेति वाक्येन
दर्भमूले पित्रोऽष्टकगोत्र नान्दीसुख पितामहासुकदेवशर्मज्ञेष मधुयव-
युतः पिण्डस्ते स्वधेति वाक्येन दर्भमध्ये पितामहायासुकगोत्र नान्दी-
सुख प्रपितामहासुकदेवशर्मज्ञेष मधुयवयुतः पिण्डस्ते स्वधेति वाक्येन
दर्भोद्धे भागे प्रपितामहायाऽष्टकगोत्रे नान्दीसुखि मातरसुकि देवि
मधुयवयुत एष पिण्डस्ते स्वधेति दर्भमूले मातृ अष्टकगोत्रे नान्दी-
सुखि पितामहसुकि देवि मधुयवयुत एष पिण्डस्ते स्वधेति दर्भमध्ये
पितामहसु अष्टकगोत्रे नान्दीसुखि प्रपितामहसुकि देवि मधुयवयुत
एष पिण्डस्ते स्वधेत्यनेन दर्भाप्ये प्रपितामहसु अष्टकगोत्र नान्दीसुख
मातामहासुकदेवशर्मज्ञेष मधुयवयुतः पिण्डस्ते स्वधेत्यनेन दर्भमूले
मातामहायासुकगोत्र नान्दीसुख प्रमातामहासुकदेवशर्मज्ञेष मधुयव-
युतः पिण्डस्ते स्वधेत्यनेन दर्भमध्ये प्रमातामहायासुकगोत्र नान्दीसुख
दृढप्रमातामहासुकदेवशर्मज्ञेष मधुयवयुतः पिण्डस्ते स्वधेत्यनेन
दर्भाप्ये दृढप्रमातामहायासुकगोत्रे नान्दीसुखि मातामहसुकि देवि
मधुयवयुत एष पिण्डस्ते स्वधेत्यनेन दर्भमूले मातामहसु अष्टकगोत्रे
नान्दीसुखि प्रमातामहसुकि देवि मधुयवयुत एष पिण्डस्ते स्वधेत्यनेन
दर्भमध्ये प्रमातामहसु अष्टकगोत्रे नान्दीसुखि दृढप्रमातामहसुकि
देवि मधुयवयुत एष पिण्डस्ते स्वधेति वाक्येन दर्भाप्ये दृढप्रमातामहसु
एष पिण्डं दद्यादित्यर्थः ॥ ५१ ॥

पिण्डान्ते इत्यादि । पिण्डान्ते पिण्डप्रदानान्ते पिण्डा-
नभितः पिण्डशेषं विकीर्य ओं लेपभुजः पितरः प्रीयन्ता-
मिति वाक्येन करलेपेण हस्तवग्नेनास्त्रेण लेपभाजिनस्तृषाद्यान्
पितॄन् प्रीणयेत् । एकोद्दिष्टेष्वयं विधिर्लेपभाजिपितृप्रीणनविधि-
र्नास्ति ॥ ५२ ॥

देवतापिटृदृश्येणं सावित्रीं दशधा जपेत् ।

देवताभ्यस्त्रिधा जप्त्वा पिण्डान् सम्पूजयेत्ततः ॥ ५३ ॥

प्रज्वाल्य धूपं दीपं च निमील्य नयनद्वयम् ।

दिव्यदेहधरान् पितृनम्रतः कव्यमध्वरे ।

विभाव्य प्रणमेहीमानिमं मन्त्रमुदीरयेत् ॥ ५४ ॥

पिता मे परमो धर्मः पिता मे परमं तपः ।

स्वर्गः पिता मे तत्तृप्तौ तृप्तमस्यखिलं जगत् ॥ ५५ ॥

ततो निर्माख्यमादाय प्रार्थयेदाग्निषः पितृन् ॥ ५६ ॥

आग्निषो मे प्रदीयन्तां पितरः करुणामयाः ।

वेदाः सन्ततयो नित्यं वर्धन्तां वान्धवा मम ॥ ५७ ॥

यातारो मे विवर्धन्तां ब्रह्मन्धनानि सन्तु मे ।

याचितारः सदा सन्तु मा च याचामि कञ्चन ॥ ५८ ॥

दैवादिती द्विजान् पिण्डान् विसृजेत्तदनन्तरम् ।

देवतेत्यादि । ततो देवतापिटृदृश्येणं सावित्रीं गायत्रीं दशधा जपेत् ततो देवताभ्य इति मन्त्रं त्रिधा जप्त्वा ततो गन्धपुष्पाभ्यां पिण्डान् सम्पूजयेत् ॥ ५३ ॥

प्रज्वाल्येत्यादि । ततो धूपं दीपं च प्रज्वाल्य नयनद्वयं निमील्य दिव्यदेहधरानध्वरे यज्ञे कव्यं पितृनम्रं चम्रतः खादतः पितृन् विभाव्य विचिन्त्येभं वक्ष्यमाणं मन्त्रमुदीरयन् कीर्त्तयन् भीमान् जनस्तान् प्रणमेत् ॥ ५४ ॥

तमेव मन्त्रमाह पिता मे इत्याद्यम् ॥ ५५ ॥

तत इत्यादि । ततः परं निर्माख्यं पुष्पाद्यादाय स्पर्शित्वा आग्निषो मे प्रदीयन्तामित्याद्यं मा च याचामि कञ्चनेत्यन्तं मन्त्रद्वयमुदीरयन् कर्मसाधकः पितृनाग्निषः कामान् प्रार्थयेत् याचेत् ॥ ५६-५८ ॥

तथैव दक्षिणां कुर्यात् पक्षेषु त्रिषु तत्त्ववित् ॥ ५९ ॥

गायत्रीं दशधा जप्त्वा देवताभ्योऽपि पञ्चधा ।

दृष्ट्वा वङ्गं रविं विप्रमिदं पृच्छेत् कृताञ्जलिः ॥ ६० ॥

इदं श्राद्धं समुच्चार्य साङ्गं जातमुदीरयेत् ।

द्विजो वदेत् सम्यगेव साङ्गं जातं विधानतः ॥ ६१ ॥

अङ्गवैगुण्यशान्त्यर्थं प्रणवं दशधा जपन् ।

अच्छिद्राभिविधानेन कुर्यात् सव्वं समापनम् ।

पात्रीयान्नानि पिण्डांश्च ब्राह्मणाय निवेदयेत् ॥ ६२ ॥

विप्राभावे गवाजेभ्यः सलिले वा विनिःक्षिपेत् ।

वृद्धिश्राद्धमिदं प्रोक्तं नित्यसंस्कारकर्म्मणि ॥ ६३ ॥

देवादित इत्यादि । तदनन्तरं देवादितो देवपक्षादिक्रमतो ब्रह्मन् क्षमस्वेति पिण्डं गवां गच्छेति च वाक्प्रसृञ्चरन् तत्त्ववित् साधको दर्भमयान् द्विजान् पिण्डांश्च विस्तृजेत् तथैव देवादि-क्रमेणैव त्विष्वपि पक्षेषु ष्यो तत्सत् अद्येत्यादि कृतैतदाभ्युद-यिकश्राद्धप्रतिष्ठार्थं हिरण्यादिकमसृकगोत्रायासृकदेवशर्मण्ये ब्राह्मणाय दक्षिणां दातुमहसृज्जे इति वाक्येन यथाशक्ति हिरण्यादिकं दक्षिणां कुर्यात् ॥ ५९ ॥

गायत्रीमित्यादि । ततो गायत्रीं दशधा जप्त्वा देवताभ्य इति मन्त्र-मपि पञ्चधा जप्त्वा वङ्गं रविं च दृष्ट्वा कृताञ्जलिः सन् विप्रमिदं पृच्छेत् ॥ ६० ॥

विप्रं प्रति किं पृच्छेदित्यपेक्षायामाह इदमित्यादि । इदं श्राद्धं समुच्चार्य साङ्गं जातमित्युदीरयेत् । योजनया इदं श्राद्धं साङ्गं जातमित्येव विप्रं पृच्छेत् ! ततो विधानतः सम्यगेव साङ्गं जातमिति द्विजो वदेत् ॥ ६१ ॥

अच्छिद्राभिविधानेन कृतमेतच्छ्राद्धकर्माच्छिद्रमस्त्विति कथनेन ॥ ६२/६३ ॥

आङ्गे पार्वण्ये कर्त्तव्ये पार्वण्यत्वेन कीर्त्तयेत् ॥ ६४ ॥
 देवतादिप्रतिष्ठासु तीर्थयात्राप्रवेशयोः ।
 पार्वण्येन विधानेन आङ्गमेतदुदीरयेत् ॥ ६५ ॥
 नैतेषु आङ्गकृत्येषु पितृन्नान्दीमुखान् वदेत् ।
 नमोऽन्तपुष्ट्यायित्यत्र स्वधायै पदमुच्चरेत् ॥ ६६ ॥
 पित्रादित्त्रयमध्ये तु यो जीवति वरानने ! ।
 तस्योर्द्धतनमुज्ज्वल्य आङ्गं कुर्याद्विचक्षणः ॥ ६७ ॥
 जनकादिषु जीवत्सु त्रिषु आङ्गं विवर्जयेत् ।
 तेषु प्रीतेषु देवेशि ! आङ्गयज्ञफलं लभेत् ॥ ६८ ॥
 जीवत्पितरि कल्याणि ! नान्यथाङ्गाधिकारिता ।
 मातुः आङ्गं विना पत्रास्तथा नान्दीमुखं विना ॥ ६९ ॥

एवमाभ्युदयिकआङ्गविधिसङ्केदानौ सविशेषेण तेनैव विधिना
 पार्वण्यादिकमपि आङ्गं विधातव्यमित्याह आङ्गे इत्यादिभिः । पार्व-
 ण्यमावास्यादौ कर्त्तव्ये आङ्गे कल्पनीयेष्वनुज्ञावाक्येषु पार्वण्यत्वेन
 आङ्गं कीर्त्तयेदुच्चारयेत् ॥ ६४ ॥

देवतादीत्यादि । देवतादिप्रतिष्ठासु तीर्थयात्राप्रवेशयोश्च कर्त्तव्ये
 आङ्गे कल्पनीयेष्वनुज्ञावाक्येषु पार्वण्येन विधानेनैतच्छ्राद्धमित्युदी-
 रयेत् ॥ ६५ ॥

नैतेष्वित्यादि । एतेषु आङ्गकृत्येषु पितृन्नान्दीमुखान् वदेत् किं
 च देयताभ्यः पितृभ्यश्चेति मन्त्रेण नमोऽन्ते पुष्ट्या इत्यत्र स्वधायै
 इति पदमुच्चरेत् । अन्यत् सर्वं पूर्ववदेव विधेयम् ॥ ६६ ॥

ऊर्द्धतनम् ऊर्द्धभयम् ॥ ६७ । ६८ ॥

जीवदित्यादि । हे कल्याणि ! पितरि जीवति सति पुत्रस्य
 मातुः पत्न्याश्च आङ्गं विना तथा नान्दीमुखमाभ्युदयिकमपि आङ्गं
 विना अन्यथाङ्गाधिकारिता नास्तीत्यन्वयः ॥ ६९ ॥

एकोद्दिष्ट तु कौलेशि ! विश्वदेवान्न पूजयेत् ।
 एकमेव समुद्दिश्यानुज्ञावाक्यं प्रकल्पयेत् ॥ ७० ॥
 दक्षिणाभिमुखो दद्यादन्नं पिण्डं च मानवः ।
 यवस्थाने तिला देयाः सर्व्वं मन्यच्च पूर्व्वं वत् ॥ ७१ ॥
 प्रेतश्चाङ्गे विशेषोऽयं गङ्गाद्यर्द्धां विवर्ज्जयेत् ।
 मृतं समुल्लिखेत् प्रेतं वाक्ये दानेऽन्नपिण्डयोः ॥ ७२ ॥
 एकमुद्दिश्य यत् श्राद्धमेकोद्दिष्टं तदुच्यते ।
 प्रेतस्थाने च पिण्डे च मत्स्यं मांसं नियोजयेत् ॥ ७३ ॥
 अशौचान्तात् द्वितोयेऽङ्गि श्राद्धं यत् कुरुते नरः ।
 प्रेतश्चाङ्गं विजानीहि तदेव कुलनायिके ! ॥ ७४ ॥
 गर्भस्त्रावाज्जातमृतादन्यत्र मृतजातयोः ।
 कुलाचारानुसारेण मानवोऽशौचमाचरेत् ॥ ७५ ॥
 द्विजातीनां दशाहेन द्वादशाहेन पक्षतः ।

एकोद्दिष्टे श्राद्धे ॥ ७० । ७१ ॥

प्रेतश्चाङ्गे इत्यादि । प्रेतश्चाङ्गे गङ्गाद्यर्द्धां विवर्ज्जयेत् न कुर्यात्-
 त् । अमुञ्जावाक्ये ऽन्नपिण्डयोर्दाने च मृतं जन्मं प्रेतं समुल्लिखेदुच्चार-
 येत् । प्रेतश्चाङ्गे विशेषोऽयं ज्ञेयः ॥ ७२ ॥

ननु किञ्चाम एकोद्दिष्टं श्राद्धं तत्राह एकमुद्दिश्येत्यादि । नियोजयेत्
 समर्पयेत् ॥ ७३ ॥

ननु प्रेतश्चाङ्गं किञ्चाम तत्राह अशौचान्तादित्यादि । अशौचा-
 न्तात् अशौचस्थान्तो यत्रास्ति तदशौचान्तं तस्मात् ॥ ७४ ॥

अथ प्रसङ्गादशौचादिव्यवस्थामाह गर्भस्त्रावादित्यादिभिः । गर्भस्त्रावाद्गर्भ-
 पातात् जातमृतात् जातः सन्नैव मृतो जातमृतस्तस्माच्चान्यत्नान्ययो-
 र्द्धतजातयोः सतोर्मानवः स्वस्वकुलाचारानुसारेणाशौचमशुचिक्रिया-
 माचरेत् कुर्यात् ॥ ७५ ॥

शूद्रसामान्ययोर्द्विवि ! मासेनाशौचकल्पना ॥ ७६ ॥
 असपिण्डमृतज्ञातौ त्रिरात्राशौचमिष्यते ।
 मृत्वतोऽपि गताशौचे सपिण्डस्य मृतिं शिवे ! ॥ ७७ ॥
 अशुचिर्नाधिकारी स्याद्द्वैवे पित्रे च कर्मणि ।
 ऋते कुलार्चनादाद्ये ! तथा प्रारब्धकर्मणः ॥ ७८ ॥
 पञ्चवर्षाधिकान् मर्त्यान् दाहयेत् पितृकानने ।
 भर्ता सह कुलेशानि ! न दहेत् कुलकामिनीम् ॥ ७९ ॥
 तव स्वरूपा रमणी जगत्याच्छन्नविग्रहा ।
 मोहाद्गर्तुश्चितारोहात् भवेन्नरकगामिनी ॥ ८० ॥
 ब्रह्ममन्त्रीपासकांस्तु तेषामाज्ञानुसारतः ।
 प्रवाहयेद्वा निखनेद्वाहयेद्वापि कालिके ! ॥ ८१ ॥
 पुण्यक्षेत्रे च तीर्थे वा देव्याः पार्श्वे विशेषतः ।
 कुलीनानां समीपे वा मरणं शस्तमम्बिके ! ॥ ८२ ॥
 विभावयन् सत्यमेकं विस्मरन् जगतां त्रयम् ।

द्विजातीनामित्यादि । उपनीतसपिण्डमरणे शिशुजनने च
 द्विजातीनां ब्राह्मणक्षत्रियवैश्यानां क्रमतो दशाहेन द्वादशाहेन पञ्चतः
 पक्षेणाशौचकल्पना विज्ञेया शूद्रसामान्ययोस्तु मासेनाशौचकल्पना
 ज्ञेया शूद्रसामान्यवर्षयोरुपनयनस्थाने विवाहो ज्ञेयः ॥ ७६ ॥^१

असपिण्डेत्यादि । असपिण्डमृतज्ञातौ सपिण्डभिन्ने गोत्रजे
 मृते सति त्रिरात्रमशौचमिष्यते । गते शौचेऽशौचे गते सपिण्डस्य मृतिं
 मरणं ष्टवतोऽपि जनस्य त्रिरात्राशौचमिष्यते ॥ ७७ ॥

अशुचिरित्यादि । हे आद्ये ! कुलार्चनात्तथा प्रारब्धकर्मणश्च
 ऋते कुलार्चनं प्रारब्धकर्मभ्यामन्यस्मिन् दैवे पित्रे च कर्मण्यशुचि-
 र्जा नोऽधिकारी न स्यात् ॥ ७८ ॥

पितृकानने इत्यादि ॥ ७९-८२ ॥

परित्यजति यः प्राणान् स स्वरूपे प्रतिष्ठति ॥ ८३
 प्रेतभूमौ शवं नीत्वा स्नापयित्वा घृतोक्षितम् ।
 उत्तराभिमुखं कृत्वा शाययेत्तं चितोपरि ॥ ८४ ॥
 सम्बोधनान्तं तद्गोत्रं प्रेतास्थानं समुच्चरन् ।
 दत्त्वा पिण्डं प्रेतमुखे दद्वेद्विहङ्गमनुं स्मरन् ॥ ८५ ॥
 पिण्डन्तु रचयेत्तत्र सिद्धान्नैस्तण्डुलैश्च वा ।
 यवगोधूमचूर्णैर्वा धात्रीफलसमं प्रिये ! ॥ ८६ ॥
 स्थितेषु प्रेतपुत्रेषु ज्येष्ठे आद्याधिकारिता ।
 तदभावेऽन्यपुत्रादौ ज्येष्ठानुक्रमतो भवेत् ॥ ८७ ॥
 अशौचान्तान्त्रिदिवसे कृतस्नानो नरः शुचिः ।
 मृतप्रेतत्वमुक्त्यर्थमुत्सृजेत्तिलकाञ्चनम् ॥ ८८ ॥
 गां भूमिं वसनं यानं पात्रं धातुविनिर्मितम् ।

विभावयन् विचिन्तयन् स्वरूपे परमात्मनि ॥ ८३ ॥

प्रेतभूमावित्यादि । प्रेतभूमौ शवं नीत्वा घृतोक्षितं घृताभ्यक्तं स्नापयित्वा उत्तराभिमुखं कृत्वा चितोपरि तं शाययेत् ॥ ८४ ॥

सम्बोधनान्तमित्यादि । सम्बोधनान्तं सम्बोधनविभक्तप्रान्तं प्रेतास्थानं प्रेतनाम तद्गोत्रञ्च समुच्चरन् ओं अद्यामुक्तगोत्रं प्रेतपितरसुकदेवशर्माक्षेप पिण्डस्ते स्वधेति वाक्यमुदीरयन् प्रेतमुखे पिण्डं दत्त्वा दद्विहङ्गं रमिति मन्त्रं स्मरन् सन् शवं दद्वेत् ॥ ८५-८६ ॥

ज्येष्ठे पुत्रे ॥ ८७ ॥

अशौचान्तित्यादि । अशौचान्तान्त्रिदिवसे अशौचान्ताद्वासरात् परस्मिन् वासरे कृतस्नानः शुचिश्च सद्भारः ओं अद्येत्यादि अमुक्तगोत्रस्य प्रेतस्य पितरसुकदेवशर्माक्षेपः प्रेतत्वविमुक्त्यर्थमसुकगोत्रायासुकदेवशर्माक्षेपब्राह्मणाय दातुं काञ्चनसहितं स्तिलानहसुत्सृजे इति वाक्येन मृतप्रेतत्वमुक्त्यर्थं तिलकाञ्चनसुत्सृजेत् ॥ ८८ ॥

भोज्यं बहुविधं दद्यात् प्रेतस्वर्गाय सत्सुतः ॥ ८९ ॥
 गन्धं माल्यं फलं तोयं शय्यां प्रियकरीं तथा ।
 यद् यत् प्रेतप्रियं द्रव्यं तत् स्वर्गाय समुत्सृजेत् ॥ ९० ॥
 ततस्तु वृषभञ्चैकं त्रिशूलाङ्गिन लाञ्छितम् ।
 स्वर्णनालङ्कृतं कृत्वा त्यजेत् तत्स्वरवाप्तये ॥ ९१ ॥
 प्रेतश्राद्धोक्तविधिना श्राद्धं कृत्वातिभक्तितः ।
 ब्रह्मज्ञान् ब्राह्मणान् कौलान् क्षुधितानपि भोजयेत् ॥ ९२ ॥
 दानेष्वशक्तो मनुजः कुर्वन् श्राद्धं स्वशक्तितः ।
 वुभुक्षितान् भोजयित्वा प्रेतत्वं मोचयेत् पितुः ॥ ९३ ॥
 श्राद्धैर्कोद्दिष्टमेतत्, प्रेतत्वान्मुक्तिकारणम् ।
 वर्षे वर्षे मृततिथौ दद्यादन्नं गतासवे ॥ ९४ ॥
 बहुभिर्विधिभिः किं वा कर्मभिर्वहुभिश्च किम् ।
 सर्वसिद्धिमवाप्नोति मानवः कौलिकार्चनात् ॥ ९५ ॥
 विना होमाज्जपात् श्राद्धात् संस्कारेषु च कर्मसु ।
 सम्पूर्णकार्यसिद्धिः स्यादेकया कौलिकार्चया ॥ ९६ ॥

गामित्यादि । ओं अद्यासुकगोत्रस्य प्रेतस्य पितरसुक-
 देवशर्मणः स्वर्गार्थमसुकगोत्रायासुकदेवशर्मणे ब्राह्मणाय गामि-
 मामहं सम्यग्दे इति वाक्येन सत्युतः प्रेतस्वर्गाय गां दद्यात् ।
 इत्यमेव कल्पितेन तत्तद्वाक्येन भूम्यादिकमपि प्रेतस्वर्गाय दद्यात्
 ॥ ८९ । ९० ॥

तत्स्वरवाप्तये प्रेतस्वर्गावाप्तये ॥ ९१ ॥ ९२ ॥

वुभुक्षितान् क्षुधितान् ॥ ९३ ॥

श्राद्धैर्त्यादि । एतदाद्यमेकोद्दिष्टं तु मृतस्य प्रेतत्वान्मुक्तेः
 कारणं भवति । अतः परं वर्षे वर्षे मृततिथौ करिष्यमाणे

शुक्लां चतुर्थीमारभ्य शुभकर्मणि कारयेत् ।
 असितां पञ्चमीं यावत् विधिरेषः शिवोदितः ॥ ९७ ॥
 अन्यत्रापि विरुद्धे ऽङ्गि गुर्व्वर्त्तिकौलिकाग्रया ।
 कर्मण्यपरिहार्याणि कर्मार्थी कर्त्तुमर्हति ॥ ९८ ॥
 गृहहारम्भः प्रवेशश्च यात्रारत्नादिधारणम् ।
 सम्पूज्याद्यां पञ्चतत्त्वैः कुर्यादेतानि कौलिकः ॥ ९९ ॥
 संक्षेपयात्रामथवा कुर्यात् साधकसत्तमः ।
 ध्यायन् देवीं जपन्मन्त्रं नत्वा गच्छेद् यथामति ॥ १०० ॥
 सर्व्वासु देवतार्चासु गारदीयोत्सवादिषु ।
 तत्तत्कल्पोक्तविधिना ध्यानपूजां समाचरेत् ॥ १०१ ॥
 आद्यापूजोक्तविधिना वलिहोमं प्रयोजयेत् ।
 कौलार्चनं दक्षिणाञ्च कृत्वा कर्म समापयेत् ॥ १०२ ॥
 गङ्गां विष्णुं शिवं सूर्य्यं ब्रह्माणं परिपूज्य च ।
 उद्देश्यमर्चयेद्देवं सामान्यो विधिरीरितः ॥ १०३ ॥
 कौलिकः परमो धर्मः कौलिकः परदेवता ।
 कौलिकः परमं तीर्थं तस्मात् कौलं सदाचरेत् ॥ १०४ ॥
 सार्धत्रिकोटितीर्थानि ब्रह्माद्याः सर्व्वदेवताः ।
 वसन्ति कौलिके देहे किन्न स्यात् कौलिकार्चनात् ॥ १०५ ॥
 पूर्णाभिषिक्तः सत्कौलो यस्मिन् देशे विराजते ।
 धन्यो मान्यः पुण्यतमः सदेशः प्रार्थ्यते सुरैः ॥ १०६ ॥
 कृतपूर्णाभिषेकस्य साधकस्य शिवात्मनः ।

पुण्यपापविहीनस्य प्रभावं वेत्ति को भुवि ॥ १०७ ॥
 केवलं नररूपेण तारयन्नखिलं जगत् ।
 शिष्यन् लोकयात्राञ्च कौलो विहरति क्षितौ ॥ १०८ ॥
 श्रीदेव्युवाच ।

पूर्णाभिषिक्तकौलस्य माहात्म्यं कथितं प्रभोः ।
 विधानमभिषेकस्य कृपया श्रावयस्व माम् ॥ १०९ ॥
 श्रीसदाशिव उवाच ।

विधानमेतत् परमं गुप्तमासीद् युगत्रये ।
 गुप्तभावेन कुर्वन्तो नरा मोक्षं ययुः पुरा ॥ ११० ॥
 प्रवले कलिकाले तु प्रकाशे कुलवर्त्तिनः ।
 नक्तं वा दिवसे कुर्यात् सप्रकाशाभिषेचनम् ॥ १११ ॥
 नाभिषेकं विना कौलः केवलं मद्यसेवनात् ।
 पूर्णाभिषेकात् कौलः स्यात् चक्राधीशः कुलार्चकः ॥ ११२ ॥
 तत्राभिषेकपूर्व्वेऽह्नि सर्व्वविघ्नोपशान्तये ।
 यथागत्प्रपचारेण विघ्नेशं पूजयेद्गुरुः ॥ ११३ ॥
 गुरुश्चेन्नाधिकारी स्यात् शुभपूर्णाभिषेचने ।
 तदाभिषिक्तकौलेन संस्कारं साधयेत् प्रिये ! ॥ ११४ ॥

शुक्लामित्यादि । अस्मिन्नाम् कृष्णाम् यावदित्यवधौ ॥ ९७-१०८ ॥
 पूर्णाभिषेकविधिं श्रोतुमिच्छन्ती श्रीदेव्युवाच । पूर्णाभिषिक्त-
 कौलस्येत्यादि ॥ १०९ ॥

एवं प्रार्थितः सन् श्रीसदाशिव उवाच । विधानमित्यादि ॥ ११० ॥
 नक्तं रात्रौ ॥ १११ ॥ ११२ ॥

अथ पूर्णाभिषेकस्य विधानमाह तत्रेत्यादिभिः । विघ्नेशम् गण-
 पतिम् ॥ ११३ ॥

खान्तार्णं विन्दुसंयुक्तं बीजमस्य प्रकीर्तितम् ॥ ११५ ॥

गणकोऽस्य ऋषिच्छन्दो नीवृत् विघ्नसु देवता ।

कर्त्तव्यकर्मणो विघ्नशान्त्यर्थे विनियोगिता ॥ ११६ ॥

षड्दीर्घयुक्तमूलेन षडङ्गानि समाचरेत् ।

प्राणायामं ततः कृत्वा ध्यायेद् गणपतिं शिवे ! ॥ ११७ ॥

सिन्दूराभं त्रिनेत्रं पृथुतरजठरं हस्तपद्मैर्दधानम्

शङ्खं पाशाङ्कुशेषान्युरुकरविलसद्धारुणीपूर्णकुम्भम् ।

गुरुरित्यादि । चेत् यद्यनभिषिक्तत्वात् शुभपूर्णाभिषेचने गुरु-
रभिकारी न स्यात्तदाभिषिक्तकौलेन पूर्णाभिषेचनं संस्कारं नरः
साधयेत् ॥ ११४ ॥

अथ गणपतिपूजाया विधानमेवाह खान्तार्णमित्यादिभिः । विन्दु-
संयुक्तमनुस्वारसञ्चितं खान्तार्णं स्वस्यान्निमङ्गकाररूपमक्षरमस्य विघ्नेशस्य
बीजं प्रकीर्तितम् ॥ ११५ ॥

अथ ऋषिन्यासं विधातुं गणपतिबीजमन्त्रस्य ऋष्यादिकमाह
गणक इत्यादिना । अस्य गणपतिबीजमन्त्रस्य गणकऋषिर्नीवृच्छन्दो
विघ्ने देवता कर्त्तव्यस्य शुभपूर्णाभिषेककर्मणो विघ्नशान्त्यर्थे विनियोगः
शिरसि गणकाय ऋषये नमः मुखे नीवृच्छन्दसे नमः हृदये विघ्नाय
देवतायै नमः इत्यृषिन्यासं विदध्यात् ॥ ११६ ॥

षडित्यादि । ततः षड्दीर्घयुक्तेन मूलेन गणपतिबीजेनाङ्गुष्ठा-
दीनि हृदयादीनि च षडङ्गानि प्रतिन्यासं समाचरेत् गामङ्कुशाभ्यां
नमः गीं तर्जनीभ्यां स्वाहा गूं मध्यमाभ्यां वषट् गैसनामिकाभ्यां
ह्रम् गौं कनिष्ठाभ्यां वौषट् गं करतलकरपृष्ठाभ्यां फट् इत्यङ्कुष्ठादि-
षडङ्गन्यासम् गं हृदयाय नमः गीं शिरसे स्वाहा गूं शिखायै वषट्
गैं कवचाय ह्रम् गौं नेत्रत्रयाय वौषट् गं क्ख्वाय फट् इति हृदया-
दिषडङ्गन्यासं च विदध्यादित्यर्थः ततो गमिति मन्त्रेण प्राणायामं
कृत्वा गणपतिं ध्यायेत् ॥ ११७ ॥

गणपतिध्यानमेवाहैकेन सिन्दूराभित्यादि । हे भक्ता ! गणपतिं

वालेन्दूहीममौलिं करिपतिवदनं वीजपूराद्रंगण्डम् ।

भोगीन्द्रावद्भूषं भजत गणपतिं रक्तवस्त्राङ्गरागम् ॥ ११८

ध्यात्वैवं मानसैरिष्टा पीठशक्तीः प्रपूजयेत् ।

तीव्रा च ज्वालिदौ नन्दा भोगदा कामरूपिणी ॥ ११९ ॥

उग्रा तेजस्वती सत्या मध्ये विघ्नविनाशिनी ।

पूर्वादितोऽर्चयित्वैताः पूजयेत् कमलासनम् ॥ १२० ॥

पुनर्ध्यात्वा गणेशानं पञ्चतत्त्वोपचारकैः ।

गणेशानं यूयं भजतेत्यन्वयः कथम्भूतं गणपतिम् सिन्दूराम् सिन्दूरे-
णाभा दीप्रियस्य यस्मिन् वा तथाभूतम् । पुनः कीदृशम् त्रिनेत्रम् त्रि-
लोचनम् पुनः कीदृशम् पृथुतरजठरम् अतिविगानकुक्षिम् । पुनः
कीदृशम् हस्तपद्मैः पाणिकमलैः शङ्खं पाशाङ्कुशेष्टानि पाशमङ्कुशं वरं
च दधानं दधतम् । पुनः कीदृशम् उरुकरविलसद्गारुणीपूर्णकुम्भम् उरौ
विशाले करे शुशुब्धायां विलसन् भासमानो वारुगद्या मटिरया पूर्णः
कुम्भो यस्य तथाभूतम् । पुनः कीदृशम् वालेन्दूहीममौलिम् वालेन्दू-
नो-
हीमो मौलिः किरीटं यस्य तथाभूतम् । पुनः कीदृशम् करिपतिवदनम्
करिपतेर्गजराजस्यैव वदनं सुखं यस्य तथाभूतम् । पुनः कीदृशम् वीज-
पूराद्रंगण्डम् वीजपूरेण मदप्रवाहेणाद्गीं गण्डौ कपोलौ यस्य तथा-
भूतम् । पुनः कीदृशम् भोगीन्द्रावद्भूषम् भोगीन्द्रेण सर्पराजेन वद्धा
भूषा यस्य येन वा तथाभूतम् । पुनः कीदृशम् रक्तवस्त्राङ्गरागम् रक्त-
वस्त्रेणाङ्गे रागो रक्तत्वं यस्य तथाभूतम् ॥ ११८ ॥

ध्यात्वैवमित्यादि । एवं गणपतिं ध्यात्वा मानसैरुपचारै-
रिष्टा पूजयित्वा च प्रणवादिनमोऽन्तेन नाममन्त्रेण गन्धपुष्पा-
दिभिः पीठशक्तीः प्रपूजयेत् । याः शीठशक्तीः प्रपूजयेत्ता आह
तीव्रा चेत्यादिनैकेन । पूर्वोदितः क्रमेणैतास्तीव्राद्या अर्चयित्वा
प्रणवादिनमोऽन्तनाममन्त्रेण गन्धपुष्पादिभिः कमलासनं पूज-
येत् ॥ ११९ । १२० ॥

अभ्यर्च्य तच्चतुर्दिक्षु गणेशं गणनायकम् ॥ १२१ ॥
 गणनाथं गणक्रीडं यजेत् कौलिकसत्तमः ।
 एकदन्तं रक्ततुण्डं लम्बोदरगजाननौ ॥ १२२ ॥
 महोदरश्च विकटं धूम्राभं विघ्ननाशनम् ॥ १२३ ॥
 ततो ब्राह्मीमुखाः शक्तोर्दिकपालांश्च प्रपूजयन् ।
 तेषामस्त्राणि सम्पूज्य विघ्नराजं विसर्जयेत् ॥ १२४ ॥
 एवं सम्पूज्य विघ्नेशमधिवासनमाचरेत् ।
 भोजयेच्च पञ्चतत्त्वैर्ब्रह्मज्ञानं कुलसाधकान् ॥ १२५ ॥
 ततः परदिने स्नातः कृतनित्यादितक्रियः ।
 आजन्मकृतपापानां क्षयार्थं तिलकाञ्चनम् ।
 उत्सृजेत् कौलदत्तार्थं भोज्यञ्चैकमपि प्रिये ! ॥ १२६ ॥
 अर्घ्यं दत्त्वा दिनेशाय ब्रह्मविष्णुशिवग्रहान् ।
 अर्चयित्वा मातृगणान् वसुधारां प्रकल्पयेत् ॥ १२७ ॥
 कर्मणोऽभ्युदयार्थाय वृद्धिश्राद्धं समाचरेत् ।
 ततो गत्वा गुरोः पार्श्वं प्रणम्य प्रार्थयेद्दिदम् ॥ १२८ ॥

पुनरित्यादि । कौलिकसत्तमः पुनर्गणेशानं ध्यात्वा पञ्चतत्त्वोपचार-
 रकैः पूर्वोक्तमन्त्रगोपितैर्नद्यादिभिः पञ्चतत्त्वैरन्यैश्च पाद्यार्घ्याचमनी-
 यादिभिरुपचारैरभ्यर्च्य च तच्चतुर्दिक्षु नमोऽन्तनाममन्त्रेण गन्धपुष्पा-
 दिभिर्गणेशादीन् क्रमतो यजेत् ॥ १२१—१२३ ॥

तत इत्यादि । ततः परं प्रणवादिनमोऽन्तनाममन्त्रेण गन्धपुष्पा-
 दिभिर्ब्राह्मीमुखा ब्राह्मीप्रभृतीरदशशक्तोरिन्द्रादीन् दिक्पालांश्च प्रपूज-
 यत् तेषां दिक्पालानामस्त्राणि च सम्पूज्य विघ्नराज ! तमस्त्रेति
 वाक्येन विघ्नराजं विसर्जयेत् ॥ १२४ ॥

एवमित्यादि । एवं विघ्नेशं सम्पूज्य वक्ष्यमाणेन विधिना अधि-
 वासनमाचरेत् कुर्यात् ॥ १२५ ॥

त्राहि नाथ ! कुलाचार ! नलिनीकुलवत्सल ! ।
 त्वत्पादाभोरुहच्छायां देहि मूर्ध्नि कृपानिधे ! ॥१२८ ॥
 आज्ञां देहि महाभाग ! शुभपूर्णाभिषेचने ।
 निर्विघ्नं कर्मणः सिद्धिमुपैमि त्वत्प्रसादतः ॥१३० ॥
 शिवशक्त्याज्ञया वत्स ! कुरु पूर्णाभिषेचनम् ।
 मनोरथमयी सिद्धिर्जायतां शिवशासनात् ॥ १३१ ॥
 इत्यमाज्ञां गुरोः प्राप्य सर्वोपद्रवशान्तये ।
 आयुर्लक्ष्मीवलारोग्यावाप्त्यै सङ्कल्पमाचरेत् ॥ १३२ ॥
 ततस्तु कृतसङ्कल्पो वस्त्रालङ्कारभूषणैः ।
 कारणैः शुद्धिसहितैरभ्यर्च्य वृणुयाद् गुरुम् ॥ १३३ ॥

तत इत्यादि । ततो दिनात् परदिने स्नातः कृतनित्योदितक्रियञ्च
 सन् ओं अद्यासुकगोत्रः श्रीमदसुकदेवशर्मा आजन्मकृताशेषदुष्कृतक्षय-
 कामोऽसुकगोत्रायासुकदेवशर्मणे ब्राह्मणाय दातुं काञ्चनसहितंस्त्रिणा-
 नहसुत्सृजे इति वाक्येनाजन्मकृतपापानां क्षयार्थं तिलकाञ्चनसुत्-
 सृजेत् तथैव कल्पितेन वाक्येन कौबल्यप्रार्थमेकं भोज्यमभ्युत्-
 सृजेत् ॥ १२६-१२८ ॥

यत् प्रार्थयेत्तदाह त्राहि नाथेत्यादिभ्यां द्वाभ्याम् ॥ १२८—१३१ ॥

इत्यमित्यादि । इत्थं गुरोराज्ञां प्राप्य सर्वोपद्रवशान्तये आयुर्लक्ष्मी-
 वलारोग्यप्राप्त्यै ओं अद्यासुकगोत्रः श्रीमदसुकदेवशर्मा निःशेषोप-
 द्रवध्वंसकाम आयुर्लक्ष्मीवलारोग्यकामश्च शुभपूर्णाभिषेचनमहं करिष्ये
 इति सङ्कल्पमाचरेत् कुर्यात् ॥ १३२ ॥

ततस्त्रित्यादि । ततस्तु कृतसङ्कल्पः शिष्यो वस्त्रालङ्कारभूषणैः
 शुद्धिसहितैर्भ्रातृसादिसहितैः कारणैर्भ्रातृश्च गुरुमभ्यर्च्य ओम्
 अद्यासुकगोत्रः श्रीमदसुकदेवशर्मासुकगोत्रं श्रीमन्मनुकानन्दनाथं
 गुरुत्वेन भवन्तं वस्त्रादिभिरहं वृष्ये इति वाक्येन गुरुं वस्त्रा-
 दिभिर्हृष्ययात् ॥ १३३ ॥

गुरुर्मनोहरे गेहे गैरिकादिविचित्रिते ।
 चित्रध्वजपताकाभिः फलपल्लवशोभिते ॥ १३४ ॥
 किङ्किणीजालमालाभिश्चन्द्रातपविभूषिते ।
 घृतप्रदीपावलिभिस्तमोलेशविवर्जिते ॥ १३५ ॥
 कपूरसहितैर्धूपैर्यक्षधूपैः सुवासिते ।
 व्यजनैश्चामरैर्वर्हेर्द्विपणायै रलङ्कते ॥ १३६ ॥
 सार्द्धहस्तमितां वेदीमुच्चकैश्चतुरङ्गलाम् ।
 रचयेन्मृगमयीं तत्र चूर्णैरक्षतसम्भवैः ॥ १३७ ॥
 पीतरक्तासितश्वेतश्यामलैः सुमनोहरम् ।
 मण्डलं सर्वतोभद्रं विदध्यात् श्रीगुरुस्ततः ॥ १३८ ॥
 स्वस्वकल्योक्तविधिना मानसार्चावधि क्रियाम् ॥
 कृत्वा पूर्वीक्तमन्त्रेण पञ्चतत्त्वानि शोधयेत् ॥ १३९ ॥

गुरुरित्यादि । ततो गुरुर्गेहे गृहे सार्द्धहस्तमितामुच्चकैर-
 च्चत्वे चतुरङ्गलां चतुरङ्गलिपरिमितां मृगमयीं वेदीं रचयेत्
 कल्पयेत् इति चतुर्थश्लोकगतैः पदैरन्वयः । मनोहरैः इत्यादीनि
 मग्न्यन्तानि पदानि गेहस्य विशेषणानि भवन्तीति ज्ञेयम् । चित्रध्वज-
 पताकाभिश्च शोभिते ॥ १३४ ॥

किङ्किणीजालमालाभिः क्षुद्रघण्टिकासमूहमालाभिश्च भूषिते ॥ १३५ ॥
 यक्षधूपैः शालग्रामैः बर्हेः मयूरपत्रैः ॥ १३६ ॥

तत्र चूर्णैरित्यादि । ततः परं श्रीगुरुस्तत्र रचितायां वेद्यां पीत-
 रक्तासितश्वेतश्यामलैरक्षतसम्भवैश्चूर्णैः सुमनोहरं सर्वतोभद्रं मण्डलं
 विदध्यात् कर्त्यात् । अक्षितैर्नीलवर्णैः श्यामलैर्हृदिहृद्यैः ॥ १३७ ॥ १३८ ॥

स्वस्वत्यादि ततः स्वस्वकल्योक्तविधिना मानसार्चावधिक्रियां मान-
 सपूजापर्यन्तां क्रियां कृत्वा पूर्वीक्तमन्त्रेण मद्यादीनि पञ्चतत्त्वानि
 शोधयेत् ॥ १३९ ॥

संशोध्य पञ्चतत्त्वानि पुरः कल्पितमण्डले ।
 स्वार्णं वा राजतं ताम्रं मृत्स्यं घटमेव वा ॥ १४० ॥
 जालितञ्चास्त्रवीजेन दध्यक्षतविचर्चितम् ।
 स्थापयेद्ब्रह्मवीजेन सिन्दूरेणाङ्कयेत् श्रिया ॥ १४१ ॥
 चकाराद्यैरकारान्तैर्वर्णैर्विन्दुविभूषितैः ।
 मूलमन्त्रत्रिजापेन पूरयेत् कारणेन तम् ॥ १४२ ॥
 अथवा तीर्थतोयेन शुद्धेन पाथसापि वा ॥
 नवरत्नं सुवर्णं वा घटमध्ये विनिःक्षिपेत् ॥ १४३ ॥
 पनसोडुस्वराश्वत्यवकुलाम्रसमुद्भवम् ।
 पल्लवं तन्मुखे दद्यात् वाग्भवेन कृपानिधिः ॥ १४४ ॥
 शरावं मार्त्तिकं वापि फलाक्षतसमन्वितम् ।
 रमां मायां समुच्चार्य स्थापयेत् पल्लवोपरि ॥ १४५ ॥

संशोध्येत्यादि । मन्त्रेण पञ्चतत्त्वानि संशोध्य पुरःकल्पिते सर्वतो-
 भद्रमण्डलेऽस्त्रवीजेन फटा मन्त्रेण जालितं धौतं दध्यक्षतविचर्चितं
 दध्यक्षतैर्वर्णैर्लिप्तं स्वार्णं सुवर्णं भवं राजतं रजतोद्भवं ताम्रोद्भवं
 मृत्स्यमेव वा घटं ब्रह्मवीजेन प्रथवेन स्थापयेत् श्रिया श्रीं वीजेन
 सिन्दूरेणाङ्कयेत् ॥ १४० । १४१ ॥

चकाराद्यैरित्यादि । ततो विन्दुविभूषितैरनुस्वाराण्यङ्कितैः
 चकाराद्यैरकारान्तैर्वर्णैः सह मूलमन्त्रस्य त्रिजापेन कारणेन
 मृदोनाथवा तीर्थतोयेन शुद्धेन पवित्रेणान्येन पाथसा जलेनापि वा
 तं घटं पूरयेत् । ततो घटमध्ये नवरत्नं सुवर्णं वा विनिःक्षिपेत्
 ॥ १४२ । १४३ ॥

तन्मुखे घटमुखे वाग्भवेन ऐभिति मन्त्रेण ॥ १४४ ॥

शरावमित्यादि । ततः फलाक्षतसमन्वितं सुवर्णादिभवं मार्त्तिकं
 मृत्तिकोद्भवं वापि शरावं रमां श्रीमिति मायां स्त्रीमिति च
 समुच्चार्य पल्लवोपरि स्थापयेत् ॥ १४५ ॥

बध्नीयाद्वस्त्रयुग्मेन श्रीवां तस्य वरानने ! ।
 शक्तौ रक्तं शिवे विष्णौ श्वेतवासः प्रकीर्तितम् ॥ १४६ ॥
 स्यां स्थीं मायां रमां स्मृत्वा स्थिरीकृत्य घटान्तरे ।
 निक्षिप्य पञ्चतत्त्वानि नवपात्राणि विन्यसेत् ॥ १४७ ॥
 राजतं शक्तिपात्रं स्यात् गुरुपात्रं हिरण्यमयम् ।
 श्रीपात्रन्तु महाशङ्खं ताम्राख्यान्यानि कल्पयेत् ॥ १४८ ॥
 पाषाणदारुलीहानां पात्राणि परिवर्जयेत् ।
 शक्त्या प्रकल्पयेत् पात्रं महादेव्याः प्रपूजने ॥ १४९ ॥
 पात्राणां स्थापनं कृत्वा गुरुन् देवीं प्रतर्पयेत् ।
 ततस्त्वमृतसम्पूर्णघटमभ्यर्चयेत् सुधीः ॥ १५० ॥
 दर्शयित्वा धूपदीपौ सर्व्वं भूतवलिं हरेत् ।
 पीठदेवान् पूजयित्वा षडङ्गन्यासमाचरेत् ॥ १५१ ॥
 प्राणायामं ततः कृत्वा ध्यात्वावाह्य महेश्वरीम् ।
 स्वशक्त्या पूजयेद्विष्टां वित्तशाल्यं विवर्जयेत् ॥ १५२ ॥

ननु किं वर्णेन वस्त्रयुग्मेन घटस्य श्रीवां बध्नीयादित्यपेक्षायामाह
 शक्तौ रक्तमित्यादि ॥ १४६ ॥

स्यां स्थीमित्यादि । ततः स्यां स्थीं मायां रमां स्मृत्वा स्यां स्थीं
 श्रीं स्थिरीभवेति मन्त्रं पठित्वा स्थिरीकृतघटान्तरे पञ्चतत्त्वानि निः-
 क्षिप्य पूर्व्वोक्तविधिना नवपात्राणि विन्यसेत् स्थापयेत् ॥ १४७ ॥

ननु किं द्रव्योद्भवानि नवपात्राणि विन्यसेत्तत्राह राजतमित्यादि ।
 महाशङ्खं नरकपालम् ॥ १४८ । १४९ ॥

गुरुन् देवीमिति कानन्दभैरवादीनामप्युपलक्षणम् । प्रतर्पयेत्
 पूर्व्वोक्तेन तत्तन्मन्त्रेण ॥ १५० ॥

दर्शयित्वात्त्यादि । ततो घटं प्रति धूपदीपौ दर्शयित्वा पूर्व्वोक्त-
 मन्त्रेण सर्व्वं भूतवलिं हरेत् इत्यात् ॥ १५१ । १५२ ॥

होमान्तकृत्यं निष्पाद्य कुमारैशक्तिसाधकान् ।
 पुष्यचन्दनवासोभिरर्चयेत् सद्गुरुः शिवे ॥ १५३ ॥
 अनुगृह्णन्तु कौला मे शिष्यं प्रति कुलव्रताः ।
 पूर्णाभिषेकसंस्कारे भवद्भिरनुमन्यताम् ॥ १५४ ॥
 एवं पृच्छति चक्रेशे तं ब्रूयुर्गुरुमादरात् ।
 महामायाप्रसादेन प्रभावात् परमात्मनः ।
 शिष्यो भवतु पूर्णस्ति परतत्त्वपरायणः ॥ १५५ ॥
 शिष्येण च गुरुर्देवीमर्चयित्वार्चिते घटे ।
 कामं मायां रमां जप्त्वा चालयेद्विमलं घटम् ॥ १५६ ॥
 उत्तिष्ठ ब्रह्मकलश ! देवतात्मक ! सिद्धिद ! ।
 त्वत्तोयपल्लवैः सिक्तः शिष्यो ब्रह्मरतोऽस्तु ते ॥ १५७ ॥
 इत्थं सञ्चाल्य कलशमुत्तराभिमुखं गुरुः ।
 मन्त्रैरेतैर्वक्ष्यमाणैरभिषिञ्चेत् कृपाम्बितः ॥ १५८ ॥
 शुभपूर्णाभिषेकस्य सदाशिवऋषिः स्मृतः ।
 कन्दोऽनुष्टुप् देवताद्या प्रणवं वीजमीरितम् ।
 शुभपूर्णाभिषेकार्थं विनियोगः प्रकीर्तितः ॥ १५९ ॥

होमान्तकृत्यम् होमपर्याप्तं कर्त्तव्यं कर्म निष्पाद्य साधयित्वा
 ॥ १५३ । १५४ ॥

परतत्त्वपरायणः परं ब्रह्म तत्परः ॥ १५५ ॥

शिष्येणोत्थादि । ततो गुरुः शिष्येण देवीमर्चयित्वार्चिते पूजिते
 घटे कामं मायां रमां क्लीं ह्रीं श्रीमिति मन्त्रं जप्त्वा वक्ष्यमाणमन्त्रेण
 विमलं घटं चालयेत् ॥ १५६ ॥

घटचालनमन्त्रमेवाह उत्तिष्ठत्याद्यम् ॥ १५७ ॥

इत्थमित्यादि । इत्थं कलशङ्कुटं सञ्चाल्य कृपाम्बितो गुरुर्कृपा-
 भिसुखं शिष्यं वक्ष्यमाणैरेतैर्मन्त्रैरभिषिञ्चेत् ॥ १५८ ॥

गुरवस्वामिषिञ्चन्तु ब्रह्मविष्णुमहेश्वराः ।

दुर्गालक्ष्मीभवान्यस्वामिषिञ्चन्तु मातरः ॥ १६० ॥

षोडशी तारिणी नित्या स्वाहा महिषमर्दिनी ।

एतास्वामिषिञ्चन्तु मन्त्रपूतेन वारिणा ॥ १६१ ॥

जयदुर्गा विशालाक्षी ब्रह्माणी च सरस्वती ।

एतास्वामिषिञ्चन्तु वगला वरदा शिवा ॥ १६२ ॥

नारसिंही च वाराही वैष्णवी वनमालिनी ।

इन्द्राणी वारुणी रौद्री त्वाभिषिञ्चन्तु शक्तयः ॥ १६३ ॥

भैरवी भद्रकाली च तुष्टिः पुष्टिरुमा चमा ।

अहा कान्तिर्हया शान्तिरभिषिञ्चन्तु ते सदा ॥ १६४ ॥

महाकाली महालक्ष्मीमहानीलसरस्वती ।

उग्रचण्डा प्रचण्डा त्वामभिषिञ्चन्तु सर्वदा ॥ १६५ ॥

मत्स्यः कूर्मो वराहश्च नृसिंहो वामनस्तथा ।

रामो भार्गवरामस्वामिषिञ्चन्तु वारिणा ॥ १६६ ॥

असिताङ्गी रुरुचण्डः क्रोधीन्मत्तो भयङ्करः ।

कपाली भीषणश्च त्वामभिषिञ्चन्तु वारिणा ॥ १६७ ॥

अथ पूर्णाभिषेकमन्त्राणामृष्यादिकमाह शुभपूर्णाभिषेकस्येत्या-
दिना साङ्गेन । एषां शुभपूर्णाभिषेकमन्त्राणां सदाशिवऋषिरनुष्टुप्-
छन्दः आद्या काली देवता प्रणवो वीजं शुभपूर्णाभिषेकार्थे विनियोगः
शिरसि सदाशिवाय ऋषये नमः सुखेऽनुष्टुप्छन्दसे नमः हृदये आद्या-
ये कालिकायै देवतायै नमः गुह्ये प्रणवाय वीजाय नमः शुभपूर्णाभि-
षेकार्थे विनियोग इत्यप्रिन्यासो विधातव्यः ॥ १५६ ॥

अथ गुरवस्वामिषिञ्चन्त्वादीनभिषेकमन्त्रानेवाह गुरव इत्या-
दि । त्वा त्वाम् ॥ १६०—१६२ ॥

त्वा त्वाम् ॥ १६३ ॥

काली कपालिनी कुल्ला कुरुकुल्ला विरोधिनी ।
 विप्रचित्ता महीया त्वामभिषिञ्चन्तु सर्व्वदा ॥ १६८ ॥
 इन्द्रोऽग्निः शमनो रक्षी वरुणः पवनस्तथा ।
 धनदश्च महेशानः सिञ्चन्तु त्वान्दिगीश्वराः ॥ १६९ ॥
 रविः सोमो मङ्गलश्च वधो जीवः सितः शनिः ।
 राहुः केतुः सनक्षत्रा अभिषिञ्चन्तु ते ग्रहाः ॥ १७० ॥
 नक्षत्रं करणं योगो वाराः पक्षौ दिनानि च ।
 ऋतुर्भासो हायनस्त्वामभिषिञ्चन्तु सर्व्वदा ॥ १७१ ॥
 लवणैश्च सुरासर्पिर्द्दधिदुग्धजलान्तकाः ।
 समुद्रास्त्वामभिषिञ्चन्तु मन्त्रपूतेन वारिणा ॥ १७२ ॥
 गङ्गा सूर्य्यसुता रेवा चन्द्रभागा सरस्वती ।
 सरयुर्गण्डकी कुन्ती श्वेतगङ्गा च कौशिकी ।
 एतास्त्वामभिषिञ्चन्तु मन्त्रपूतेन वारिणा ॥ १७३ ॥
 अनन्ताद्या महानागाः सुपर्णाद्या पतत्रिणः ।
 तरवः कल्पवृक्षाद्याः सिञ्चन्तु त्वां महीधराः ॥ १७४ ॥
 पातालभूतलव्योमचारिणः क्षेमकारिणः ।
 पूर्णाभिषेकं उन्तुष्टास्त्वामभिषिञ्चन्तु पाथसा ॥ १७५ ॥
 दौर्भाग्यं दुर्यशो रोगा दौर्भनस्यं तथा शुचः ।
 विनश्यन्त्वभिषेकेन परमब्रह्मतेजसा ॥ १७६ ॥

ते इति कर्मणः शेषत्वेन विवक्षितत्वात् षष्ठी ॥ १६४-१६६ ॥

जीवो बृहस्पतिः सितः शुक्रः ॥ २७०-१७१ ॥

सूर्य्यसुता सूर्य्यसुती वसुना ॥ १७२ ॥

अनन्ताद्याः शेषप्रभृतयः । सुपर्णाद्याः गरुडादयः । पतत्रिणः

पक्षिणः ॥ १७४ । १७५ ॥

अलक्ष्मीः कालकर्षी च डाकिन्यो योगिनीगणाः ।
 विनश्यन्त्वभिषेकेण कालीबीजेन ताडिताः ॥ १७७ ॥
 भूताः प्रेताः पिशाचाश्च ग्रहा येऽरिष्टकारकाः ।
 विद्रुतास्ते विनश्यन्तु रमाबीजेन ताडिताः ॥ १७८ ॥
 अभिचारकृता दोषा वैरिमन्त्रोद्भवाश्च ये ।
 मनोवाक्कायजा दोषाः विनश्यन्त्वभिषेचनात् ॥ १७९ ॥
 नश्यन्तु विपदः सर्वाः सम्पदः सन्तु सुस्थिराः ।
 अभिषेकेण पूर्णेन पूर्णाः सन्तु मनोरथाः ॥ १८० ॥
 इत्येकाधिकविंशत्या मन्त्रैः संसिक्तसाधकम् ।
 पशोर्भ्रुं खाल्लब्धमन्त्रं पुनः संश्रावयेद् गुरुः ॥ १८१ ॥
 पूर्वोक्तनाम्ना सम्बोध्य ज्ञापयन् शक्तिसाधकान् ।
 दद्यादानन्दनाथान्तमाख्यानं कौलिको गुरुः ॥ १८२ ॥
 श्रुतमन्त्रो गुरोर्यन्त्रे सम्पूज्य निजदेवताम् ।
 पञ्चतत्त्वोपचारेण गुरुमभ्यर्चयेत्ततः ॥ १८३ ॥
 गोभूहिरण्यवासांसि पानालङ्करणानि च ।
 गुरवे दक्षिणां दत्त्वा यजेत् कौलान् शिवात्मकान् ॥ १८४ ॥

शुभः शोकाः ॥ १७६ । १७७ ॥

अरिष्टकारकाः अशुभोत्पादकाः ॥ १७८-१८१ ॥

पूर्वोक्त्यादि । ततः कौलिको गुरुः शक्तिसाधकान् ज्ञापयन्
 सन् पूर्वोक्तनाम्ना शिष्यं सम्बोध्य तस्यानन्दनाथान्तमाख्यानं नाम
 दद्यात् यथा असुकदेवशर्मान् ! त्वमेतद्दिनमारभ्यासुकानन्दनाथाख्यो-
 ऽसीति ॥ १८२ । १८३ ॥

गोभूहिरण्येत्यादि । श्रीं अद्येत्यादि कर्तव्यं भूर्पूर्णाभिषेक-
 र्णः साङ्गताद्यं गोभूहिरण्यादिदक्षिणासुकगोत्रायासुकानन्दनाथाय

कृतकौलाञ्जनो धीरः शान्तोऽतिविनयान्वितः ।
 श्रीगुरोश्चरणौ स्पृष्ट्वा भक्त्या नत्वेदमर्थयेत् ॥ १८५ ॥
 श्रीनाथ ! जगतां नाथ ! मन्नाथ ! करुणानिधे ! ।
 परामृतप्रदानेन पूरयास्मन्ननोरथम् ॥ १८६ ॥
 आज्ञां मे दीयतां कौलाः प्रत्यक्षशिवरूपिणः ।
 सच्छिष्याय विनीताय ददामि परमामृतम् ॥ १८७ ॥
 चक्रेश ! परमेशान ! कौलपङ्कजभास्कर ! ।
 कृतार्थं कुरु सत्शिष्यं देह्यमुष्मै कुलामृतम् ॥ १८८ ॥
 आज्ञामादाय कौलानां परमामृतपूरितम् ।
 सशुद्धिकं पानपात्रं शिष्यहस्ते समर्पयेत् ॥ १८९ ॥
 हृद्याक्त्य गुरुर्देवीं स्रुवसंलग्नभस्मना ।
 स्वस्य शिष्यस्य कौलानां कूर्चं च तिलकं न्यसेत् ॥ १९० ॥
 ततः प्रसादतत्त्वानि कौलेभ्यः परिवेशयन् ।
 चक्रानुष्ठानविधिना विदध्यात् पानभोजनम् ॥ १९१ ॥
 इति ते कथितं देवि ! शुभपूर्णाभिषेचनम् ।
 ब्रह्मज्ञानैकजननं शिवत्वफलसाधनम् ॥ १९२ ॥
 नवरात्रं सप्तरात्रं पञ्चरात्रं त्रिरात्रकम् ।
 अथ वाप्येकरात्रञ्च कुर्यात् पूर्णाभिषेचनम् ॥ १९३ ॥
 संस्कारेऽस्मिन् कुलेशानि ! पञ्चकल्याः प्रकीर्तिताः ।
 नवरात्रे विधातव्यं सर्वतीभद्रमण्डलम् ॥ १९४ ॥

गुरुवे तुभ्यमहं सख्यददे इति वाक्येन यथाशक्ति गोभूहिरण्वादीनि
 दक्षिणां गुरुवे दत्त्वा शिवात्मज्ञानं शिवस्वरूपान् कौलान् यजेत् ॥ १८४ ॥

अर्थयेत् याचेत् ॥ १८५ ॥

यत् प्रार्थयेत्तदाह श्रीनाथेत्याद्यो केन ॥ १८६-१९० ॥

नवनाभं सप्तरात्रे पञ्चाब्जं पञ्चरात्रके ।
 त्रिरात्रे चैकरात्रे च पद्ममष्टदलं प्रिये ! ॥ १८५ ॥
 मण्डले सर्वतोभद्रे नवनाभेऽपि साधकैः ।
 स्थापनीया नवघटाः पञ्चाब्जे पञ्चसङ्ग्रहाः ॥ १८६ ॥
 नलिनेऽष्टदले देवि ! घटस्त्वे कः प्रकीर्तितः ।
 अङ्गावरणदेवांश्च केशवादिषु पूजयेत् ॥ १८७ ॥
 पूर्णाभिषेकसिद्धानां कौलानां निर्मलात्मनाम् ।
 दर्शनात् स्पर्शनाद् घ्राणाद् द्रव्यशुद्धिर्विधीयते ॥ १८८ ॥
 शाक्तैर्वा वैष्णवैः शैवैः सौरैर्गाणपतैरपि ।
 कौलधर्माश्रितः साधुः पूजनोयोऽतियत्नतः ॥ १८९ ॥
 शाक्ते शाक्तो गुरुः शस्तः शैवे शैवो गुरुर्भूतः ।
 वैष्णवे वैष्णवः सौरे सौरो गुरुरुदाहृतः ॥ २०० ॥
 गाणपे गाणपश्चैव कौलः सर्वत्र सदगुरुः ।
 अतः सर्वात्मना धीमान् कौलाद् दौर्क्षां समाचरेत् ॥ २०१ ॥
 पञ्चतत्त्वेन यत्नेन भक्त्या कौलान् यजन्ति ये ।
 उद्धृत्य पुरुषान् सर्वांस्ते यान्ति परमाङ्गतिम् ॥ २०२ ॥
 पशोर्वक्त्राल्लब्धमन्त्रः पशुरेव न संशयः ।
 वीराल्लब्धमनुर्वीरः कौलाद्भवति ब्रह्मवित् ॥ २०३ ॥
 शाक्ताभिषेकी वीरः स्यात् पञ्चतत्त्वानि शोधयेत् ।
 स्वैष्टपूजाविधावेव न तु चक्रेश्वरो भवेत् ॥ २०४ ॥
 वीरघाती वृथापायी वीराणां स्त्रीगमस्तथा ।

त्रिदध्यात् कथ्यात् ॥ १८१-१८६ ॥

नलिने पद्मे ॥ १८७-२०० ॥

सर्वात्मना सर्वं प्रयत्नेन ॥ २०१-२०४ ॥

स्तेयी महापातकिनस्तत्संसर्गी च पञ्चमः ॥ २०५ ॥

कुलवल्गुं कुलद्रव्यं कुलसाधकमेव च ।

ये निन्दन्ति दुरात्मानस्ते गच्छन्त्यधमाङ्गतिम् ॥ २०६ ॥

नृत्यन्ति रुद्रहाकिन्यो नृत्यन्ति रुद्रभैरवाः ।

मांसास्थिचर्वणानन्दाः सुराः कौलद्विषां नृणाम् ॥ २०७ ॥

दयालवः सत्यशीलाः सदा परहितैषिणः ।

तान् गर्हयन्तो नरकान्निष्कृतिं यान्ति न क्वचित् ॥ २०८ ॥

उक्ता प्रयोगा बहवः कर्माणि विविधानि च ।

ब्रह्मैकनिष्ठकौलस्य त्यागानुष्ठानयोः समम् ॥ २०९ ॥

एकमेव परं ब्रह्म जगदावृत्य तिष्ठति ।

विश्वार्चया तदर्चा स्यात् यतः सर्व्वं तदन्वितम् ॥ २१० ॥

फलाशक्ताः कामपराः कर्मजालरताः प्रिये ! ।

पृथक्त्वेन यजन्तोऽपि तत् प्रयान्ति विशन्ति च ॥ २११ ॥

सर्व्वं ब्रह्मणि सर्व्वत्र ब्रह्मैव परिपश्यति ।

ज्ञेयः स एव सत्कौलो जीवन्मुक्तो न संशयः ॥ २१२ ॥

इति श्रीमहानिर्व्व्याणतन्त्रे सर्व्वतन्त्रोत्तमोत्तमे सर्व्वधर्मनिर्णय-

सारे श्रीमदाद्यासदाशिवसंज्ञादे दृष्टिआद्वाहिसूतक्रिया-

पूर्णभाषिककथनं नाम दशमोऽङ्कः ।

अथ पञ्चमहापातकिन आह वीरघातीत्याद्येकेन ॥ २०५-२०७ ॥

गर्हयन्तः निन्दन्तः ॥ २०८ । २०९ ॥

तदर्चा परब्रह्माश्चर्यम् । तदन्वितम् परब्रह्मान्वितम् ॥ २१० ॥

फलाशक्ता इत्यादि । अत इति शेषः कर्मजालरताः कर्मसमूहा-

चरक्ताः । तत्परं ब्रह्म ॥ २११ । २१२ ॥

इति श्रीमहानिर्व्व्याणतन्त्रटीकायां दशमोऽङ्कः ।

एकादशोऽङ्काः ।

श्रुत्वा शान्भवधर्माणि वर्णाश्रमविभेदतः ।

अपर्णा परया प्रीत्या पप्रच्छ शङ्करं प्रति ॥ १ ॥

श्रीदेव्युवाच ।

वर्णाश्रमाचारधर्माः संस्कारा लोकसिद्धये ।

कथिताः कृपया मह्यं सर्वज्ञेन त्वया प्रभो ! ॥ २ ॥

कलौ दुर्वृत्तयो लोकाः कामक्रोधान्मचेतसः ।

नास्तिकाः संशयात्मानः सदेन्द्रियसुखैर्षिणः ॥ ३ ॥

कलौ लोकानां प्रायशो नास्तिकत्वात् संशयापन्नमानसत्वात्
कामक्रोधाद्यभिभूतत्वात् सर्वदेन्द्रियसुखाकाङ्क्षित्वाच्च सदाशिवप्रोक्त-
सन्मार्गाननुष्ठानान्तर्निषिद्धदुर्वर्त्मनः सेवनाञ्जानेकविधं पापसत्पद्येत
ततश्च तेषां कथं विमुक्तिरित्याशयवती पार्वती शङ्करं पृच्छति स्मैत्याह
श्रुत्वेत्यादिना । वर्णा ब्राह्मणादयश्चाश्रमौ गार्हस्थ्यभैक्षुकौ च तेषां
विभेदतः शान्भवधर्माणि शम्भुप्रोक्तधर्माणि श्रुत्वा अपर्णा व्रतत्यक्त-
पत्ना पार्वती परयोत्तमया प्रीत्या शङ्करं कल्याणकर्त्तारं महादेवं प्रति
पप्रच्छ ॥ १ ॥

किं पप्रच्छेत्याकाङ्क्षायां प्रष्टव्यमेवाभिधातुमुपक्रमते वर्णाश्र-
मेत्यादि वक्तुमर्हवीत्यनं लोकत्रयम् । प्रभो ! हे स्नामिन् ! यद्यपि
लोकसिद्धये लोकनिर्वाहनिष्पत्तये वर्णानामाश्रमाणां वाचारा धर्माः
संस्काराश्च सर्वज्ञेन ! सर्वं जानता त्वया कृपया मह्यं मासुद्दिश्य
कथिता उक्ताः ॥ २ ॥

तथापि कलौ लोका जना भवद्विगदितं भवता कथितं वर्त्म मार्गं

भवन्निगदितं वर्त्म नानुष्ठास्यन्ति दुर्धियः ।

तेषाङ्का गतिरोशन ! विशेषाद्भक्तुमर्हसि ॥ ४ ॥

श्रीसदाशिव उवाच ।

साधु पृष्टं त्वया देवि ! लोकानां हितकारिणि ! ।

त्वं जगज्जननी दुर्गा जन्मसंसारमोचनी ॥ ५ ॥

त्वमाद्या जगतां धात्री पालयित्री परात्परा ।

त्वयैव धार्यते देवि ! विश्वमेतच्चराचरम् ॥ ६ ॥

नानुष्ठास्यन्तीति हितोयेनान्वयः शिवोक्तवर्त्मननुष्ठाने हेतुं दर्शयन् लोकान्विधिनष्टि कलौ दुर्धत्तय इत्यादिना । कथम्भूताः लोकाः दुर्धत्तयः दुष्टे कर्मणि वृत्तिर्दुष्टा वा वृत्तिर्येषां ते । दुष्टे कर्मणि वर्त्तमाना इत्यर्थः पुनः कामक्रोधान्मचेतसः कामक्रोधाभ्यामन्धज्ञेतो येषां तथाभूताः नास्तिका परलोकादिकं नास्तीति बुद्धिशालिनः संशयात्मानः परलोकादिकमस्ति नास्ति वेति सन्देहापन्नमानसाः सदेन्द्रियसुखैभिण्यः सर्वदा रसनादीन्द्रियसुखाकाङ्क्षिण्यः ॥ ३ ॥

दुर्धियः दुर्बुद्धयः रंशन ! हे ऐश्वर्यशालिन् ! तेषां लोकानां का गतिः को विमुक्तोरुपायः स्यादिति विशेषाद्भक्तुं कथयितुमर्हसि त्वं भवसि । गतिर्ज्ञानेशयां च मार्गे यात्राभ्युपाययोरिति कोषः ॥ ४ ॥

शम्भुरिदानीमपर्याप्तं स्तौति साधु पृष्टमित्यादिना । देवि ! हे द्युतिमति ! त्वया साधु मनोरमं पृष्टम् । साधुपत्रे हेतुं वदन्नाह लोकानामिति । कीदृशि देवि ! लोकानां हितकारिणि जनानामभीष्टोत्पादयिषि ! लोकानां हितकारिणीत्वे वीजं दर्शयन्नाह त्वमित्यादि । त्वं जगज्जननी जगतां जनयित्री जगज्जननीत्वाल्लोकानां हितकारिणी लोकानां हितकारिणीत्वाच्च साधु पृष्टमिति बोध्यम् । जन्मसंसारमोचनी जन्मनः उत्पत्तेः संसारात् पुनःपुनर्यातायातकर्तुः कलत्रपुत्रादेश्च सुक्लिकलीम् । अतएव दुःखेन गम्यते ज्ञायते या सा दुर्गा दुर्घ्वा वा च त्वम् ॥ ५ ॥

त्वमेव पृथ्वी त्वं वारि त्वं वायुस्त्वं हुताशनः ।
 त्वं त्रियत्वमहङ्कारस्त्वं महत्तत्त्वरूपिणौ ॥ ७ ॥
 त्वमेव जीवो लोकेऽस्मिंस्त्वं विद्या परदेवता ।
 इन्द्रियाणि मनोबुद्धिर्विशेषां त्वं गतिः स्थितिः ॥ ८ ॥
 त्वमेव वेदाः प्रणवः स्मृतयस्त्वं हि संहिताः ।
 निगमागमतन्त्राणि सर्वं शास्त्रमयो शिवा ॥ ९ ॥
 महाकाली महालक्ष्मीमहानीलसरस्वती ।
 महोदरी महामाया महारौद्री महेश्वरी ॥ १० ॥

त्वमिति । त्वं जगतामाद्या आदिभूतासि । जगतां धात्री पोद्गी
 च त्वम् । पालयित्री जगतां रक्षिका च त्वमेव । परात् श्रेष्ठादपि परा
 श्रेष्ठा च त्वम् । हे देवि ! कान्तिमति ! चराचरं जङ्गमस्यावरमेतद्विश्वं
 त्वयैव धार्यते ॥ ६ ॥

त्वमेवेति । त्वं वाङ्मयः । महत्तत्त्वरूपिणौ च त्वमेव ॥ ७ ॥

त्वमेवेति अस्मिंल्लोके यो जीवस्तद्रूपा च त्वमेव । विद्या आत्म-
 ज्ञानरूपा च त्वम् । परदेवता श्रेष्ठदेवता च त्वमेवासि । इन्द्रियाणि
 नेत्रादीनि मनो हृदयं बुद्धिः शास्त्रादितत्त्वज्ञानम् तत्तद्रूपा च त्वम्
 भासि विश्वेषां या गतिः स्थितिश्च तद्रूपा च त्वमेव ॥ ८ ॥

त्वमेवेति । वेदा यजुरादयः तद्रूपा च त्वमेवासि । प्रणव
 ओङ्काररूपा च त्वम् । स्मृतयो मन्वादिक्वचित्कर्माशास्त्राणि तद्रूपा च
 त्वम् । संहिता महाभारतादयस्तद्रूपा च त्वमेवासि । निगमः शम्भु-
 प्रश्नः पार्वतीसुखजातः पद्यरूपो पन्थविशेषः । आगमश्च शिवसुखा-
 गतगिरिज्ञाननयातवासुदेवमतः पद्यरूपपन्थविशेष एव । तन्त्रं चाम्बि-
 कामुद्दिश्य शिवोक्तो गणेशलिखितो पन्थविशेष एव तत्तद्रूपा च त्व-
 मेव । सर्वं शास्त्रमयो वेदान्तादिसकलशास्त्ररूपा च त्वम् । शिवा
 कल्याणैकनिलयभूता च त्वमसि ॥ ९ ॥

महोति । जगत्संहतीत्वान्महाकाली त्वम् । सम्पत्तिबुद्धिहेतुत्वा-

सर्वज्ञा त्वं ज्ञानमयी नास्त्यवेद्यं तवान्तिके ।
 तथापि पृच्छसि प्राज्ञे ! प्रीतये कथयामि ते ॥ ११ ॥
 सत्यमुक्तं त्वया देवि ! मनुजानां विचेष्टितम् ।
 जानन्तोऽपि हितं मत्ताः पापैराशु सुखप्रदैः ॥ १२ ॥
 नाचरिष्यन्ति सद्वर्त्म हिताहितवहिष्कृताः ।
 तेषां निश्चेयसार्थाय कर्त्तव्यं यत्तदुच्यते ॥ १३ ॥
 अनुष्ठानं निषिद्धस्य त्यागो विहितकर्मणः ।

न्महालक्ष्मीश्च त्वमेव । विद्याप्रदात्रीत्वान्महानीलसरस्वती च त्वमेवासि ।
 अशेषजगत्कृत्स्नित्वान्महोदरी त्वम् । जगन्मोहयित्रीत्वान्महाभाया च
 त्वम् । महारौद्री अत्युपा च त्वम् । महेश्वरी महैश्वर्यविशिष्टा
 च त्वम् ॥ १० ॥

सर्वज्ञेति । सर्वज्ञा अशेषपदार्थज्ञात्री । ज्ञानमयी मोक्षविषय-
 प्रज्ञास्वरूपा च त्वमसि अतस्तवान्तिके त्वच्चिकटेऽवेद्यमप्रज्ञेयं किञ्चि-
 दपि नास्ति । ननु किञ्चिदपि समावेद्यं नास्ति चेत् कथं पृच्छामीत्या-
 शङ्कमानां प्रत्याह तथापीति । यद्यप्येवं तथापि प्राज्ञे ! हे प्रकटज्ञान-
 वति ! प्रीतये पृच्छसि ममेति शेषः अहमपि ते तव प्रीतये कथयामि ।
 ते तवाप्यतः ते तुभ्यमिति वा । काकाच्चिगोलकन्यायेन प्रीतये इति
 पूर्वोत्तराभ्यां क्रियाभ्यां सम्बध्यते ॥ ११ ॥

अधुना पूर्वोक्तमेवानुवदन्नुत्तरं दातुं प्रक्रमते सत्यसुक्तमित्यादि ।
 हे देवि ! मनुजानां मानवानां विचेष्टितं विरुद्धं चेष्टितं त्वया सत्यसु-
 क्तम् । विचेष्टितमेवाह जानन्त इत्यादिना । आत्मनो हितं जानन्तो-
 ऽपि मनुजाः सद्वर्त्म साधुमार्गं नाचरिष्यन्ति नानुष्ठास्यन्ति । सद्वर्त्मनाच-
 रणे हेतुं यदन्मनुजान् विशिनष्टि कथम्भूता मनुजाः आशु सुखप्रदैर्भ-
 टिति सुखप्रापकैरवैधस्त्रोगमनसुरापानादिभिः पापैः कर्मभिर्मत्ताः
 अतएव हिताहिताभ्यां वहिष्कृताः अतो नाचरिष्यन्तीति भावः तेषां
 मनुजानां निश्चेयसार्थाय सुक्तये यत् कर्त्तव्यं विधेयं तदुच्यते ॥१२॥१३॥

नृणां जनयतः पापं क्लेशशोकामयप्रदम् ॥ १४ ॥
 स्वानिष्टमात्रजननात् परानिष्टोपपादनात् ।
 तदेव पापं द्विविधं जानीहि कुलनायिके ! ॥ १५ ॥
 परानिष्टकरात् पापात् मुच्यते राजशासनात् ।
 अन्यस्मान्मुच्यते मर्त्यः प्रायश्चित्तात् समाधिना ॥ १६ ॥
 प्रायश्चित्त्वाथवा दण्डैर्न पूता ये कृतांहसः ।
 नरकान्न निवर्त्तन्ते इहामूत्र विगर्हिताः ॥ १७ ॥
 तत्रादौ कथयाम्याद्ये ! नृपशासननिर्णयम् ।

प्रथमतो निषिद्धकर्मानुष्ठानविहितकर्मानुष्ठानाभ्यां पापोत्प-
 त्तिरिति ब्रूते अनुष्ठानमित्यादिना । निषिद्धस्य कर्मणोऽनुष्ठानमा-
 चरणं विहितकर्मणस्त्यागोऽनाचरणं नृणां क्लेशशोकामयप्रदं दुःखशो-
 कव्याधिप्रदायकं पापं जनयतः उत्पादयतः ॥ १४ ॥

अथ पूर्वोक्तपापस्य सहेतुकं द्वैविध्यं सम्पादयति स्वानिष्टेत्या-
 दिना । कुलनायिके हे कुलेश्वरि ! स्वानिष्टमात्रजननादात्मन एवानी-
 प्सितस्योत्पादनात् तथा परानिष्टोपपादनादन्यानाकाङ्क्षितस्यापि
 जननात्तदेव पूर्वोक्तं पापं द्विविधं द्विप्रकारकं जानीहि प्रतीहि ॥ १५ ॥

एवं द्विविधपापोत्पत्तिं प्रदर्शयित्वा दानीं तस्माद्विसृक्तेरुपायं वदति
 परानिष्टेत्यादिना । परानिष्टकरादन्यस्याप्यनाकाङ्क्षितोत्पादकात् पा-
 पात् राजशासनात् राजदण्डात् मर्त्यो जनो मुच्यते मुक्तो भवति ।
 कर्मकर्त्तरि लट् । अन्यस्मात् स्वानिष्टमात्रजननात् पापात्, प्रायश्चि-
 त्त्वा प्रायश्चित्तेन समाधिना चित्तवृत्तिनिरोधेन च मुच्यते ॥ १६ ॥

जातद्विविधपापानां प्रायश्चित्तदण्डाभ्यां पूतत्वाभावे सर्वदा नर-
 कस्थायित्वं दर्शयित्तमाह प्रायश्चित्थेति । ये कृतांहसः कृतपापा जनाः
 प्रायश्चित्त्वा दण्डैर्न पूताः पत्रित्वा न बभूवुः इह लोके परलोके च
 विगर्हिता विनिन्दिताः सन्तस्ते नरकान्न निवर्त्तन्ते तत्रैव तिष्ठन्ती-
 त्यर्थः ॥ १७ ॥

यत्नान्महेशानि ! राजा यात्यधमाङ्गतिम् ॥ १८ ॥
 भृत्यान् पुत्रानुदासीनान् प्रियानपि तथाप्रियान् ।
 शासने च तथा न्याये समदृष्ट्यावलोकयेत् ॥ १९ ॥
 स्वयं चेत् कृतपापः स्यात् पीडयेदकृतांहसः ।
 उपवासैश्च दानैस्तान् परितोष्य विशुध्यति ॥ २० ॥
 वधार्हं मन्यमानः स्वं कृतपापो नराधिपः ।
 त्यक्त्वा राज्यं वनं प्राप्य तपसात्मानमुद्धरेत् ॥ २१ ॥
 गुरुदण्डं नैव राजा विदध्याल्लघुपापिषु ।

अथ राजशासननिर्णयं वदंस्तत्सुल्लङ्घयतो भूपतेर्नरकगामित्वमाह
 तत्त्वादावित्यादिना । हे आद्ये ! हे महेशानि ! तत्र प्रायश्चित्तनृपशा-
 सनयोर्मध्ये आदौ प्रथमतो नृपशासननिर्णयं कथयामि । यस्य लङ्घ-
 नात् राजाऽधमाङ्गतिं याति ॥ १८ ॥

नृपशासननिर्णयमेवाह भृत्यानित्यादिना । भृत्यान् भक्तव्यान-
 भृत्यादीन् पुत्रानात्मजान् उदासीनान् शत्रुमित्रातिमित्रान् प्रियान्
 विहितान् तथा अप्रियान् अविहितांश्च शासने तथा न्याये च राजा
 समदृष्ट्या तुल्यदृष्ट्यावलोकयेत् पश्येत् ॥ १९ ॥

नन्वकृतकिल्बिषान् पुरुषान् दण्डयतीः स्वयं कृतकल्मषस्य कथं
 शुद्धिस्तत्राह स्वयं वेदित्यादिना । वेद्यदि राजा स्वयं कृतपापः स्यात्
 तदा उपवासैर्दानैश्च विशुध्यति । वेद्यदि अकृतांहसोऽकृतप्रापान्
 अन्यान् पीडयेद्दण्डयेत् तदा दानैस्तानकृतांहसः परितोष्य उपवासै-
 र्दानैश्च विशुध्यति अत्र पापतारतम्यादुपवासदानयोस्तारतम्यं बोद्ध-
 व्यम् ॥ २० ॥

अथात्मानं वधार्हं मन्यमानस्य कृतदुष्कृतस्य भूपतेः प्रायश्चित्त-
 माह वधार्हमित्यादिना । स्वमात्मानं वधार्हं वधयोग्यं मन्यमानः
 कृतपापो नराधिपो राज्यं त्यक्त्वा वनं प्राप्य तपसात्मानमुद्धरेत्
 शोधयेत् ॥ २१ ॥

न लघुं गुरुपापेषु विना हेतुं विपर्यये ॥ २२ ॥
 तस्मिन् यत् शासने शास्या अनेकोन्मार्गवर्त्तिनः ।
 पापेभ्यो निर्भये शस्ती लघुपापे गुरुर्हमः ॥ २३ ॥
 सकृत्कृतापराधेन सत्रपे बहुमानिनि ।
 पापाङ्गीरौ प्रशस्तः स्याद् गुरुपापे लघुर्हमः ॥ २४ ॥
 स्वल्पापराधी कौलश्चेत् ब्राह्मणो लघुपापकृत् ।
 बहुमान्योऽपि दण्डः स्याद्वचोभिरवनीभृता ॥ २५ ॥
 न्यायं दण्डं प्रसादं च विचार्य सचिवैः सह ।
 यो न कुर्यान्महीपालः स महापातकी भवेत् ॥ २६ ॥

अथ दण्डवैपरीत्ये हेतावसति लघुपापे गुरुदण्डं गुरुपापे च
 लघुदण्डं निषेधति गुर्वित्यादिना । विपर्यये दण्डं वैपरीत्ये हेतुं
 विना लघुपापेषु जनेषु गुरुदण्डं राजा नैव विदध्यान्न कुर्यात् ।
 गुरुपापेषु जनेषु लघुदण्डं न विदध्यात् ॥ २२ ॥

विना हेतुं विपर्यये इत्यनेन वैपरीत्ये कारणसत्त्वे विपरीतदण्डं
 विदध्यादेवेति ध्वनितमतो हेतुदर्शनपूर्वकं विपरीतदण्डं विदधाति
 तस्मिन्नित्यादिना श्लोकद्वयेन । यत् शासने यस्योन्मार्गवर्त्तिनो जनस्य
 शासनेऽनेकोन्मार्गवर्त्तिनो बहवोऽसद्वर्त्तु वत्तमाना जनाः शास्या
 भवन्ति । तस्मिन् पापेभ्यो वृद्धेभ्योऽपि दुरितेभ्यो निर्भये भयहीनेऽपि
 जने लघुपापेऽपि गुरुर्हमः शस्तः ॥ २३ ॥

सकृत्कृतापराधेन सत्रपे सलज्जे बहुमानिनि सबहुमाने पापा-
 टेकस्मादपि भीरौ भयशीले जने गुरुपापेऽपि लघुर्हमः प्रशस्तः ॥ २४ ॥

अथ कृताल्पापराधयोर्बहुमान्ययोरपि कौलब्राह्मणयोर्दण्डमाह
 स्वल्पापराधीत्यादिना । बहुमान्योऽपि कौलः स्वल्पापराधी चेत् स्यात्
 तादृग् ब्राह्मणोऽपि लघुपापकृत्तदावनीभृता राज्ञा वचोभिर्दण्डः
 स्यात् ॥ २५ ॥

अथ महामात्यैर्विचारसकृत्तैव दण्डादिकं विदधतो महीपालस्य

न त्यजेत् पितरौ पुत्री न त्यजेयुर्नृपं प्रजाः ।
 न त्यजेत् स्वामिनं भार्या विनतानतिपापिनः ॥२७॥
 राज्यं धनं जीवनं च धार्मिकस्य महीपतेः ।
 संरक्षेयुः प्रजा यत्रैरन्यथा यान्यधोगतिम् ॥ २८ ॥
 मातरं भगिनौश्चापि तथा दुहितरं शिवे ! ।
 गन्तारो ज्ञानतो ये च महागुरुनिघातकाः ॥ २९ ॥
 कुलधर्मं समाश्रित्य पुनस्त्यक्तकुलक्रियाः ।
 विश्वासघातिनो लोका अतिपातकिनः स्मृताः ॥३०॥
 मातरं भगिनीं कन्यां गच्छतो निधनं दमः ।

महापातकित्वमाह न्यायमित्यादिना । सचिवैर्मन्त्रिभिः सह विचार्य
 न्यायं दण्डं प्रसादं च यो महीपालो न कुर्यात् स महापातकी
 भवेत् ॥२६॥

अथ स्त्रीपुत्रप्रजानां धर्ममाह न त्यजेदित्यादिना । पुत्रः पित-
 रौ मातापितरौ न त्यजेत् । प्रजाः नृपं राजानं न त्यजेयुः भार्या
 स्वामिनं पतिं न त्यजेत् नन्वतिपातकिनोऽपि पित्रादयो न ह्यातव्या-
 स्तत्वाह विनेति । अनतिपापिनस्तान् पित्रादीन्विनतान् । अतिपात-
 किनस्ते त्याज्या एवेत्यर्थः ॥ २७ ॥

धार्मिकभूपते राज्यादिकमरक्षन्तीनां प्रजानां दोषमाह राज्य-
 मित्यादिना । धार्मिकस्य महीपते राज्यं धनं जीवनं च प्रजा यत्रैः
 संरक्षेयुः अन्यथा राज्यादिकमरक्षन्त्यस्ता अधोगतिं यान्ति ॥ २८ ॥

पित्रादयोऽतिपातकिनश्चेत्याज्या इत्युक्तं ते च के इत्याकाङ्क्षा-
 यामतिपातकिनो निरूपयति मातरमित्यादिना श्लोकद्वयेन । हे शिवे !
 मातरं जननीं भगिनीं स्वसारं तथा दुहितरं पुत्रीं चापि ज्ञानतो ये
 गन्तारो भवन्ति तथा ज्ञानतो महागुरुणां मात्रादीनां निघातकाः
 हन्तारो ये । कुलधर्मं समाश्रित्य पुनस्त्यक्तकुलक्रिया ये । ये च विश्वा-
 सघातिनो लोकाः तेऽतिपातकिनः स्मृताः ॥ २९ । ३० ॥

तासामपि सकामानां तदेव विहितं शिवे ! ॥ ३१ ॥
 मातापितृस्वसुस्तल्पं स्नुषां श्वश्रुं गुरुस्त्रियम् ।
 पितामहस्य वनितां तथा मातामहस्य च ॥ ३२ ॥
 पितृभ्रातुः सुतां जायां भ्रातुःपत्नीं सुतामपि ।
 भागिनेयीं प्रभोः पत्नीं तनयाञ्च कुमारिकाम् ॥ ३३ ॥
 गच्छतां पापिनां लिङ्गच्छेदा दण्डो विधीयते ।
 आसामपि सकामानां दमो नासानिक्लन्तनम् ।
 गृहान्निर्यापणं चैव पापादस्माद्दिमुक्तये ॥ ३४ ॥
 सपिण्डदारतनयाः स्त्रियं विश्वासिनामपि ।
 सर्वस्वहरणं केशवपनं गच्छतो दमः ॥ ३५ ॥

अथ मातादिगामिनः पुरुषस्य सकामानां तासां च दण्डमाह
 मातरमिति । हे शिवे ! मातरं जनयित्रीं तथा भगिनीं तथा कन्यां
 पुत्रीं च गच्छतः पुंसो निधनं मरणमेव दमो दण्डः । सकामानां
 तासामपि तदेव मरणमेव दमनं विहितम् । अथ मातृस्वस्रादिगामिनां
 पुंसं तासामपि सकामानां दण्डमाह मातापितृत्यादिना पापादस्मा-
 द्दिमुक्तये इत्यन्तेन सार्द्धत्वयेण । मातापितृः स्वसुस्तल्पं श्वश्रुं भैथुने-
 च्छया गच्छतां तथा स्नुषां पुत्रवधूं तथा श्वश्रुं श्वशुरपत्नीं तथा गुरु-
 स्त्रियं तथा पितामहस्य मातामहस्य च वनितां स्त्रियं तथा पितृभ्रातुः-
 सुतां मातृपितृव्ययोः पुत्रीम् । तयोरेव जायां भार्यां च तथा भ्रातुः-
 पत्नीं तस्यैव सुतामपि तथा भागिनेयीं स्वसृत्तनयाम् । तथा प्रभोः-
 पत्नीं तस्यैव तनयां पुत्रीं च तथा कुमारिकामविवाहितां स्त्रियं गच्छतां
 पापिनां लिङ्गच्छेदः शस्त्रकर्त्तनं दण्डो विधीयते । सकामानामासामप्य-
 स्मात् पापात् विमुक्तये नासानिक्लन्तनं नासिकाच्छेदनं गृहान्निर्यापणं
 च दमो दण्डो विधीयते ॥ ३१-३४ ॥

अथ सपिण्डपत्नीतनयागामिनो विश्वसितस्त्रीगामिनश्च दण्डमाह
 सपिण्डत्यादिना । सपिण्डानां दारास्तनयाश्च विश्वासिनामपि स्त्रियं

स्त्रीभिरैताभिरज्ञानाद् भवेत् परिणयो यदि ।
 ब्राह्मण वापि शैवेन ज्ञात्वा तास्तत्क्षयं त्यजेत् ॥ ३६ ॥
 सवर्णदारान् यो गच्छेत् अनुलोम परस्त्रियम् ।
 दमस्तस्य धनादानं मासैकं कणभोजनम् ॥ ३७ ॥
 राजन्यवैश्यशूद्राणां सामान्यानां वरानने ! ।
 ब्राह्मणीं गच्छतां ज्ञानाल्लिङ्गच्छेदो दमः स्मृतः ॥ ३८ ॥
 ब्राह्मणीं विक्रतां कृत्वा देशान्निर्यापयेन्नृपः ।
 वीरस्त्रीगामिनां तासामिवमेव दमो विधिः ॥ ३९ ॥

गच्छतो जनस्य सर्वस्वहरणं सर्वधनादानं केयवपनं केयसुण्डनं च दमो ॥
 भवेत् ॥ ३५ ॥

अथाज्ञानतो वेदोक्तशिवोक्तविधिभ्यां सपिण्डादिभिर्ज्जातविवा-
 हस्य बद्धिधेयं तदाह स्त्रीभिरित्यादिना । एताभिः सपिण्डादि-
 तनयादिभिः स्त्रीभिर्ब्राह्मणेण वेदोक्तविधिना शैवेन शिवोक्तविधिना
 वा यद्यज्ञानात् परिणयो विवाहो भवेत् तदा ज्ञात्वा ताः स्त्रीस्तत्-
 क्षयमेव त्यजेत् ॥ ३६ ॥

ननु सवर्णदारान् सवर्णानन्तरवर्णदारांश्च गच्छतः कथं शुद्धिस्त-
 ताह सवर्णेत्यादिना । यः पुमान् सवर्णदारान् गच्छेत् तथानुलोम
 परस्त्रियं च यो गच्छेत् यथा ब्राह्मणः क्षत्रियां क्षत्रियो वैश्यामेवम् ।
 तस्य धनादानं मासैकं कणभोजनं च दमो ज्ञेयः ॥ ३७ ॥

अथ ज्ञानपूर्वकब्राह्मणोगमने क्षत्रियादीनां सकामायास्तस्याश्च
 दण्डमाह राजन्येत्यादिना । वरानने ! अष्टमदने ! ज्ञानाद्ब्राह्मणीं
 गच्छतां राजन्यवैश्यशूद्राणां सामान्यानामन्यजानां च लिङ्गच्छेदो
 दमो दण्डः स्मृतः ॥ ३८ ॥

सकामां ब्राह्मणोमपि विक्रतां अथवाङ्गहीनां कृत्वा नृपो देशा-
 न्निर्यापयेन्निसारवेत् । अथ वीरस्त्रियो गच्छतां तासां च दण्डमाह
 वीरेति । वीरस्त्रीगामिनां सकामानां तासां चैवमेव पूर्ववदेव दमो

दुरात्मा यस्तु रमते प्रतिलोम परस्त्रिया ।

दण्डस्तस्य धनादानं त्रिमासं कणभोजनम् ॥ ४० ॥

सकामायाः स्त्रियाश्चापि दण्डस्तद्विधीयते ।

वलात्कारगता भार्या त्वान्या पाल्या भवेत् शिवे! ॥४१॥

ब्राह्मी भार्याथवा शैवी कामतो वाप्यकामतः ।

सर्वथा हि परित्याज्या स्याच्चेत् परगता सकृत् ॥ ४२ ॥

गच्छतां वारनारोषु गवादिपशुयोनिषु ।

शुद्धिर्भवति देवेशि! त्रिरात्रं कणभोजनात् ॥ ४३ ॥

विधिर्विधातव्य इत्यर्थः । विधिरिति वि-पूर्वकाद्वाजः उपसर्गे धोः किरिति कर्मणि किः ॥ ३६ ॥

अथ सर्वथोत्तमवर्ण स्त्रीगामिनां पुंसां तस्याश्च सकामाया दण्ड-
माह दुरात्मत्यादिना । यो दुरात्मा दुष्टचित्तो दुर्बुद्धिर्दुःस्वभावो वा
प्रतिलोम परस्त्रिया सह रमते यथा मूढो वैश्यवेत्स्वैवम् । तस्य पुंसो
धनादानं त्रिमासं कणभोजनं च दण्डो भवति ॥ ४० ॥

सकामायाः स्त्रियाश्च तद्वत् पूर्ववद्दण्डो विधीयते । “आत्मा देह-
मनोब्रह्मस्वभावष्टतिबुद्धिष्विति कोषः । अथ वलात्कारेण परपुरुषर-
मिताया अवलायास्त्र्यागः पालनं च पुंसां विधेयमित्याह वलादित्या-
दिना । हे शिवे ! वलात्कारेण परपुंसा गता या भार्या सा त्वान्या
प्यासादिभिः पालनीया भवेत् ॥ ४१ ॥

अथ कामाकामाभ्यां परगतयोर्ब्राह्मीशैव्योभार्यायोस्त्र्याग एवोचित
इत्याह ब्राह्मीत्यादिना । ब्राह्मी वेदोक्तविधिना परिष्णीता अथवा शैवी
शिवोक्तविधानेन परिष्णीता भार्या सकृदेकवारमपि परगता चेत्तदा
सर्वथा सर्वप्रकारेण परित्याज्या स्यात् ॥ ४२ ॥

अथ वेश्यागामिनां पशुयोनिगामिनां च प्रायश्चित्तमाह
गच्छतामित्यादिना । हे देवेशि ! वारनारोषु वेश्यासु तथा गवादिपशु-
योनिषु गच्छतां जनानां त्रिरात्रं कणभोजनाच्छुद्धिर्भवति ॥ ४३ ॥

गच्छतां कामतः पुंसः स्त्रियाः पायुं दुरात्मनाम् ।
वध एव विधातव्यो भूभृता शम्भुशासनात् ॥ ४४ ॥
वलात्कारेण यो गच्छेदपि चाण्डालयोषितम् ।
वधस्तस्य विधातव्यो न चन्तव्यः कदापि सः ॥ ४५ ॥
परिणीतास्तु या नार्थो ब्राह्मैर्वा शैववर्त्मभिः ।
ता एव दारा विज्ञेया अन्याः सर्वाः परस्त्रियः ॥ ४६ ॥
कामात् परस्त्रियं पश्यन् रहः सन्नाषयन् स्पृशन् ।
परिष्वज्योपवासेन विशुध्येद् द्विगुणक्रमात् ॥ ४७ ॥
कुर्वत्येवं सकामा या परपुंसा कुलाङ्गना ।

अथ स्त्रीपुंसयोः पायुं गच्छतां दण्डमाह गच्छतामिशादिना ।
पुंसः पुरुषस्य स्त्रियाश्च पायुं युद्धं कामतो गच्छतां दुरात्मनां भूभृता
राज्ञा शम्भुशासनाद्वध एव विधातव्यः ॥ ४४ ॥

वलात्कारेण परस्त्रीगामिनामपि वध एव दण्ड इत्याह वलादि-
त्यादिना । वलात्कारेण चाण्डालयोषितमपि यो गच्छेत्तस्मापि वधो
विधातव्यः । कदापि स न चन्तव्यः अपि शब्देन ब्राह्मण्यादिगामिनां
तु सुतरामेव वधो विधातव्य इति ध्वनितम् ॥ ४५ ॥

अथोक्तवक्ष्यमाणेषु तत्तन्सोक्तैष्वकाङ्क्षितत्वात् स्वस्त्रीः परस्त्रीश्च
निरूपयति परिणीता इत्यादिना । ब्राह्मैर्वैदोक्तवर्त्मभिः शिवोक्तवर्त्म-
भिर्वा यास्तु नार्थः परिणीता उदाहितास्ता एव दाराः स्वस्त्रियो
विज्ञेयाः अन्यास्तद्भिन्नाः सर्वाः परस्त्रियो विज्ञेयाः ॥ ४६ ॥

अथ कामतः परस्त्रीदर्शनादिकं कुर्वतः प्रायश्चित्तमाह कामादित्या-
दिना । कामात् परस्त्रियं पश्यन् तथा रह एकान्ते सन्नाषयन् तथा स-
न्नाषयन् कुर्वन् तथा स्पृशन् परिष्वज्य तामालिङ्ग्य च द्विगुणक्रमदुर-
वासेन जनो विशुध्येत् । यथा कामतः परस्त्रीदर्शने एकोपवासेन
सन्नाषये उपवासद्वयेन स्पर्शने उपवासचतुष्टयेन आलिङ्गने अष्टभिस्तैः
शुद्धिः ॥ ४७ ॥

उक्तोपवासविधिना स्वात्मानं परिशोधयेत् ॥ ४८ ॥

ब्रुवन्निन्द्र्यं वचः स्त्रीषु पश्यन् गुह्यं परस्त्रियाः ।

हसन् गुरुतरं मत्तृगः शुष्येद् द्विरुपवासतः ॥ ४९ ॥

दर्शयन्नग्नमात्मानं कुर्वन्नग्नं तथापरम् ।

द्विरात्रमशनं त्यक्त्वा शुद्धो भवति मानवः ॥ ५० ॥

पत्न्याः पराभिगमनं प्रमाणयति चेत् पतिः ।

नृपस्तदा तां तज्जारं शास्यात् शास्त्रानुसारतः ॥ ५१ ॥

प्रमाणे यद्यशक्तः स्यात् दयितोपपतेः पतिः ।

त्यक्त्वा तां पोषयेद् ग्रामसैस्त्रिंशच्चैत् पतिशासने ॥ ५२ ॥

अथ सह परपुंसा सन्भावणादिकं कुर्वत्याः सकामाशरः स्त्रिया-
अपि तदेव प्रायश्चित्तमिवाह कुर्वतीत्यादिना । या कुञ्जाङ्गना कुलपा-
त्रिका स्त्री सकामा सती परपुंसा सह एषं सन्भावणादिकं कुर्वती बभूव
सा पूर्वोक्तोपवासविधिना आत्मानं परिशोधयेत् ॥ ४८ ॥

ननु स्त्रीषु दुर्वचो वदतः परस्त्रीगुह्यं पश्यतो गुरुतरान् हसतश्च
कथं शुद्धिस्तत्वाह ब्रुवन्निन्द्र्यादिना । स्त्रीषु निन्द्र्यमव्यक्तं वचो ब्रुवन्
तथा परस्त्रिया गुह्यं गोप्यप्रदेशं पश्यन् तथा गुरुतरं हसन्मर्त्यो द्विरुप-
वासतः शुष्येत् ॥ ४९ ॥

नन्वात्मानं नग्नं दर्शयतः परश्च तादृशं कुर्वतः कथं शुद्धिस्तत्वाह
दर्शयन्नग्न्यादिना । आत्मानं नग्नं दर्शयन् तथापरं नग्नं कुर्वन्मानवो
द्विरात्रमशनं भोजनं त्यक्त्वा शुद्धो भवति ॥ ५० ॥

अथ स्वपतिप्रमाणितान्यपुरुषगमनायाः स्त्रियाः तज्जारस्य च
दण्डमाह भ्रुत्या इत्यादिना । पतिश्चेद्वयदि पत्न्याः पराभिगमनं
प्रमाणयति तदा नृपस्तां तस्या जारं च शास्त्रानुसारतः पूर्वोक्तविधा-
नात् शास्यात् ॥ ५१ ॥

अथोपपतिप्रमाणाऽशक्तपतिकायाः शङ्कितव्यभिचारायाः स्त्रिया-
अप्यगपोषणे विधातश्चे इत्याह प्रमाणेत्यादिना । दयितोपपतेः पत्न्या

रममाणामुपपत्तौ पश्यन् पत्नीं पतिस्तदा ।

निघ्नन् वनितया जारं वधार्ही नैव भूभृतः ॥ ५३ ॥

भर्तुर्निवारणं यत्र गमने येन भाषणे ।

प्रयाणाङ्गाषणात्तत्र त्यागार्हा स्यात् कुलाङ्गना ॥ ५४ ॥

मृते पत्नौ स्वधर्म्येण पतिबन्धुवशे स्थिता ।

अभावे पितृबन्धूनां तिष्ठन्ती दायमर्हति ॥ ५५ ॥

द्विर्भोजनं परान्नं च मैथुनामिषद्रूषणम् ।

पर्यङ्कं रक्तवासश्च विधवा परिवर्जयेत् ॥ ५६ ॥

जारस्य प्रमाणे यदि पतिरशक्तः स्यात्तर्हि तां दयितां लज्जा चेद् यदि पतिशसने तिष्ठेत् भर्तुराज्ञां न लङ्घेत तदा पार्श्वैः कवलैः तोषयेत् ॥ ५२ ॥

ननु सहोपपत्तिना रममाणां पत्नीमवलोक्य सजारां तां हतस्तङ्गर्तुर्वधार्हत्वं स्यान्न वेति सन्दिहानां गिरिजां प्रति ब्रूते रममाणाभित्यादिना । पतिर्भर्ता यदोपपत्तौ रममाणां पत्नीं पश्यन्नासीत्तदा वनितया सह जारं निघ्नन् पतिर्भूभृतो राज्ञो वधार्ही नैव भवेत् तदा निघ्नन्नित्यनेनान्यकाले निघ्नतो वधार्हत्वं स्यादेवेति ध्वनितम् ॥ ५३ ॥

अथ भर्तुर्निषिद्धस्थाने गच्छन्त्यास्तन्निषिद्धमन्यपुरुषेण सह भाषणं च कुर्यात्त्याः स्त्रियाङ्गाङ्गाङ्गत्वं विदधाति भर्तुर्नित्यादिना । यत्र स्थाने गमने येन पुंसा सह भाषण्ये च भर्तुर्निवारणं जातं तत्र प्रयाणाङ्गाषणात्तत्र कुलाङ्गनापि त्यागार्हा स्यात् ॥ ५४ ॥

अथ प्रसङ्गात् पतिबन्धुवशे स्वधर्म्येण तिष्ठन्त्या मृतपति-काया दायमाङ्गमाह मृत इत्यादिना । पत्नौ मृते सति पतिबन्धुवशे स्वधर्म्येण स्थिता । पतिबन्धूनामभावे पितृबन्धूनां वशे तिष्ठन्ती सती स्त्री दायमर्हति ॥ ५५ ॥

अतन्तरोक्तलोके विधवा धर्माणांमाकाङ्क्षितत्वात्तान्निहृप इति द्वि-

नाङ्गमुद्धर्त्तयेद्वासैर्ग्राम्यालापमपि त्यजेत् ।

देवव्रता नयेत् कालं वैधव्यं धर्ममाश्रिताः ॥ ५७ ॥

न विद्यते पिता यस्य शिशोर्माता पितामहः ।

नियतं पालने तस्य मातृबन्धुः प्रशस्यते ॥ ५८ ॥

मातृर्माता पिता भ्राता मातृभ्रातुः सुतास्तथा ।

मातुः पितुः सोदराश्च विज्ञेयाः मातृबान्धवाः ॥ ५९ ॥

पितृर्माता पिता भ्राता पितृभ्रातुः स्वसुः सुताः ।

पितुः पितुः सोदराश्च विज्ञेयाः पितृबान्धवाः ॥ ६० ॥

भोजनमित्यादिस्त्रोकद्वयेन । विधवा स्त्री द्विर्भोजनं परस्मान्नं मैथुनं रतिम् । आश्रितं मांसादिकं भूषणमलङ्कारं पर्याङ्कं सङ्घं रक्तवासो रक्तं वस्त्रं च परियर्जयेत् ॥ ५६ ॥

नाङ्गमिति । वैधव्यं धर्ममाश्रिता विधवा वासुः पिष्टैर्घृष्टैर्वा सुगन्धिद्रव्यैः अङ्गं नोद्धर्त्तयेत् नोत्सादयेत् । वास्यते यैस्ते वासाः करणेषु । यास्यमालापमपि त्यजेत् ननु यास्यालापाभावे कथं कालं क्षिपेत्तत्राह देवेत्यादिना । देवव्रता सती कालं नयेत् स्वेष्टनामादिकी-र्त्तनादिना कालं क्षिपेदित्यर्थः ॥ ५७ ॥

ननु नृतमातापितृपितामहस्य शिशोः पालने पितृबन्धुमातृबन्धु-र्मध्ये कतरस्य प्राशस्यमिति पृच्छन्तीं देवीं प्रत्याह न विद्यत इत्यादिना । यस्य शिशोः पिता माता पितामहश्च न विद्यते तस्य पालने नियतं निश्चितं मातृबन्धुः प्रशस्यते ॥ ५८ ॥

ननु के ते मातृबन्धूदय इत्याह मातृरित्यादिना । मातृर्माता मातामही मातुःपिता मातामहः मातृभ्राता मातृलः तथा मातृ-भ्रातुःसुताः मातृलपुत्राः मातुःपितृर्मातामहस्य सोदराश्च मातृबान्धवा विज्ञेयाः ॥ ५९ ॥

अथ पितृबान्धवानाह पितृरित्यादिना । पितृर्भ्राता पितामही पितुःपिता पितामहः पितृभ्राता पितृव्यः पितृभ्रातुः सोदर्याः सुताः

पत्युर्माता पिता भ्राता पत्युर्भ्रातुः स्वसुः सुताः ।
 पत्युःपितुः सोदराश्च विज्ञेयाः पतिवाम्भवाः ॥ ६१ ॥
 पित्रे मात्रे पितुः पित्रे पितामह्यै तथा स्त्रियै ।
 अयोग्यसूनवे पुत्रहीनमातामहाय च ॥ ६२ ॥
 मातामह्यै दरिद्रेभ्य एभ्यो वासस्तथाशनम् ।
 दापयेन्नृपतिः पुंसा यथाविभवमम्बिके ! ॥ ६३ ॥
 दुर्वाच्यं कथयन् पत्नीमेकाहमशनं त्यजेत् ।
 त्रहं सन्ताडयन् रक्तं पातयन् सप्तवासरान् ॥ ६४ ॥
 क्रोधाद्वा मोहतो भार्यां मातरं भगिनीं सुताम् ।

पितुःस्वसुर्भगिन्याश्च सुताः पितुःपितुः पितामहस्य सोदराश्च पितृवा-
 म्भवा विज्ञेयाः ॥ ६० ॥

अथ पतिवाम्भवानाह पत्युरित्यादिना । पत्युर्माता अन्तुः
 पत्युःपिता अशुरः पत्युर्भ्राता सोदरः पत्युर्भ्रातुः सुताः पुत्राः पत्युः
 स्वसुर्भगिन्याश्च सुताः पत्युःपितुः अशुरस्य सोदराश्च पतिवाम्भवा
 विज्ञेयाः ॥ ६१ ॥

अथ दरिद्रेभ्यः पित्रादिभ्यो भोजनवाटिकं पुरुषेण नरपतिर्दापये-
 दित्याह पित्रे इत्यादिना इयेन हि । अम्बिके ! जगज्जननि ! पित्रे
 तथा मात्रे तथा पितुःपित्रे पितामहाय पितामह्यै च तथा अयोग्य-
 सूनवे अयोग्यपुत्रायै स्त्रियै पुत्रहीनमातामहाय च ॥ ६२ ॥

तादृश्यै मातामह्यै च दरिद्रेभ्य एभ्यः पित्रादिभ्यो यथाविभवं
 विभवमनतिक्रम्य वासो वस्त्रं तथाशनं भोज्यं नृपतिः पुंसा दाप-
 येत् ॥ ६३ ॥

अथ पत्युं दुर्वाच्यं कथयतस्तां ताडयतस्तस्या रक्तं च पातयतः
 क्रमतः प्रायश्चित्तमाह दुर्वाच्यमित्यादिना । पत्नीं पतिदुर्वाच्यमव-
 क्रत्यं वचः कथयन् जन एकाहमशनं भोजनं त्यजेत् तां सन्ताडयन्सप्तह-
 मशनं त्यजेत् । तस्या रक्तं पातयन् सप्तवासरानशनं त्यजेत् ॥ ६४ ॥

वदन्, पोष्य सप्ताहं विशुध्ये च्छिवशासनात् ॥ ६५ ॥
 शरद्वे नोद्वाहितां कन्यां कालातीतेऽपि पार्थिवः ।
 जानन्नद्वाहयेत् भूयो विधिरेषः शिवोदितः ॥ ६६ ॥
 परिणीता न रमिता कन्यका विधवा भवेत् ।
 साप्यद्वाह्या पुनः पित्रा शैवधर्मेष्वयं विधिः ॥ ६७ ॥
 उद्वाहाद् द्वादशे पक्षे पत्यन्तात् गतहायने ।
 प्रसूते तनयं योग्यं न सा पत्नी न सः सुतः ॥ ६८ ॥

क्रोधादमर्षान्मोहतोऽविवेकाद्वा भार्यायां मातृत्वादि
 वदतः प्रायश्चित्तमाह क्रोधादित्यादिना । क्रोधादमर्षान्मोहतोऽवि-
 वेकाद्वा भार्यां मातरं भगिनीं सुतां पुत्रीं वा वदन् पुमान् शिवशास-
 नात् सप्ताहसुपोष्य विशुध्येत् ॥ ६५ ॥

नपुंसकपरिणीताया भार्याः पुनरुद्वाहो राज्ञा विधापयितव्य
 इत्याह शरद्वेनेत्यादिना । कालेऽतीतेऽपि जगन् पार्थिवो भूयः शरद्वे न
 नपुंसकेनोद्वाहितां कन्यां भूयः पुनरुद्वाहयेत् । ननु वेदाद्यसम्मतत्वा-
 द्भेदं मान्यं तत आह विधिरिति एषः शिवोदितः शिवभाषितो
 विधिः । शराट इति शरद्वे इति टः ॥ ६६ ॥

अथ परिणीताया मृतभर्तृकायाः कन्यायाः पुनरुद्वाहः पित्रा
 कार्यं इत्याह परिणीतेत्यादिना । या परिणीता विवाहिता कन्या
 भर्ता न रमिता सती विधवा भवेत् सा परिणीतापि कन्या पित्रा
 पुनरुद्वाह्या भवेत् । अत्र प्रमाणं दर्शयति शैवेति विधिरयं शैवधर्मेषु
 निरूपितः ॥ ६७ ॥

अथोद्वाहात् षष्ठे मासि प्रसूतपुष्टनयाया भर्तृभरणात् प्रसूत-
 तनयायाश्च स्त्रियारूत्पत्नीत्वं बालस्य तत्सुतत्वञ्च व्यावर्त्तयति उद्वा-
 हादित्यादिना । उद्वाहाद् द्वादशे पक्षे षष्ठे मासि योग्यं पुष्टं यं
 तनयं या प्रसूते उत्पादयति पत्यन्तात् गतहायने प्रतिभरणात् पति-

आगर्भात् पञ्चमासान्तर्गर्भं या स्त्रावयेद्विया ।
 तदुपायकृतं ताञ्च यातयेत्तीव्रताङ्गनैः ॥ ६९ ॥
 पञ्चमात् परतो मासात् या स्त्री भ्रूणं प्रपातयेत् ।
 तत्प्रयोक्तुश्च तस्याश्च पातकं स्याद्बधोद्भवम् ॥ ७० ॥
 यो हन्ति ज्ञानतो मर्त्यं मानवः क्रूरचेष्टितः ।
 बधस्तस्य विधातव्यः सर्वथा धरणीभृता ॥ ७१ ॥
 प्रमादाद् भ्रमतोऽज्ञानात् घ्नन्तवरमरिन्दमः ।
 द्रविणादानतस्तीव्रताङ्गनैस्तं विशोधयेत् ॥ ७२ ॥

वर्षे यं तनयं प्रसूते सा पत्नी न स्यात् स च सुतो न स्यात् । तां पुंश्च-
 लीनं च जारजातं विदित्वा तयोस्त्यागं कुर्यादिति भावः ॥ ६८ ॥

अथ गर्भाशयमारभ्य पञ्चमासाभ्यन्तरे एव गर्भं स्त्रावयन्त्याः स्त्रिया-
 स्तदुपायकर्तुश्च दण्डमाह आगर्भादित्यादिना । आगर्भाद्गर्भमारभ्य
 पञ्चमासान्तः पञ्चमासाभ्यन्तरे गर्भं धिया बुद्ध्या या स्त्रावयेत्ताम् ।
 तदुपायकृतं गर्भस्त्रावोपायकर्त्तारं च तीव्रताङ्गनैर्भूयो यातयेत्
 पीडयेत् ॥ ६९ ॥

अथ पञ्चममासादूर्द्ध्वं गर्भं स्त्रावयन्त्याः स्त्रियास्तत्प्रयोक्तुश्च नृव-
 धजन्यं पातकमाह पञ्चनादित्यादिना । पञ्चमान्मासात् परतो या स्त्री
 भ्रूणं गर्भं प्रपातयेत् तस्यास्तत्प्रयोक्तुर्जनस्य च वधोद्भवं मनुष्यबधजन्यं
 पातकं स्यात् ॥ ७० ॥

ततश्च कथं विवृक्तिः स्यादिति पृच्छन्तीं पार्ष्वतीं प्रत्याह य
 इत्यादिना । यः क्रूरचेष्टितो मानवो ज्ञानतो मर्त्यं मनुष्यं हन्ति
 तस्य सर्वथा सर्वप्रकारेण धरणीभृता राज्ञा बधो विधातव्यः तत
 एव तस्य शुद्धिर्नान्यथेति भावः ॥ ७१ ॥

अथ प्रमादादिभिर्स्मिानवं मारयतो विशुद्धिं दर्शयति प्रमादादित्या-
 दिना । प्रमादादनवधानत या भ्रमतोऽज्ञानाद्वा यो नरं हन्ति तं

स्वतो वा परतो वापि बधोपायं प्रकुर्वतः ।
 अज्ञानबधिनां दण्डो विहितस्तस्य पापिनः ॥ ७३ ॥
 मिथः सङ्ग्रामयोद्धारमाततायिनमागतम् ।
 निहत्य परमेशानि ! न पापार्हो भवेन्नरः ॥ ७४ ॥
 अङ्गच्छेदे विधातव्यं भूभृताङ्गनिहन्तनम् ।
 प्रहारे च प्रहरणं नृषु पापं चिकीर्षुषु ॥ ७५ ॥
 विप्रान् गुरुनवगुरेत् प्रहरेद् यो दुरासदः ।
 धनादानाद्दस्तदाहात् क्रमतस्तं विशोधयेत् ॥ ७६ ॥

अन्तं जनमरिन्दमो विपक्षदमनकर्त्ता राजा द्रविष्णादानतो द्रव्यहरण-
 तस्त्रीव्रताङ्गनैश्च विशोधयेत् ॥ ७२ ॥

अथ स्वतः परतो वा नरबधोपायं कुर्वतो दण्डमाह स्वत इत्या-
 दिना । स्वतः परतो वा यो बधोपायं करोति तस्य बधोपायं प्रकुर्वतः
 पापिनः अज्ञानबधिनामज्ञानतो नरहन्तृणां यो दण्डः स
 विहितः ॥ ७३ ॥

ननु सङ्ग्रामहतयोधकस्य निहतागताततायिनश्च वधाहृतं स्यान्न
 ज्ञानाशङ्कायामाह मिथ इत्यादिना । हे परमेशानि ! मिथः परस्परं
 संग्रामे योद्धारं निहत्य तथाऽगतमाततायिनं च निहत्य नरः
 पापार्हः पापभाक् न भवेत् । आततायिनो यथा-अग्निदो गरदश्चैव
 शस्त्रपाणिर्धनापहः । क्षेत्रदारापहारी च षड्भेते आततायिन
 इति ॥ ७४ ॥

अथाङ्गच्छेदादिकं कुर्वतो दण्डमाह अङ्गेत्यादिना । पापं चिकी-
 र्षुषु कर्त्तुमिच्छुषु नृषु भूभृता भूषेनाङ्गच्छेदे सत्यङ्गनिहन्तनमङ्गच्छेदनं
 प्रहारे च प्रहरणं विधातव्यम् ॥ ७५ ॥

अथ ब्राह्मणगुरुहननार्थं दण्डादिकसद्व्यक्तस्तान् प्रहरतश्च
 क्रमतः प्रायश्चित्तमाह विप्रानित्यादिना । यो दुरासदो दुष्टो जनो

शस्त्रादिक्षतकायस्य षण्मासात् परतो मृतौ ।
 प्रहर्त्ता दण्डनीयः स्याद् बधार्ही न हि भूमृतः ॥ ७७ ॥
 राष्ट्रविप्लाविनो राज्यं जिहीर्षून् नृपवैरिणाम् ।
 रहोऽहितैषिणो भृत्यात् भेदकान् नृपसैन्ययोः ॥ ७८ ॥
 योद्धुमिच्छुः प्रजा राज्ञा शस्त्रिणः पान्यपीडकान् ।
 हत्वा नरपतिस्त्वेतान् नैव किल्बिषभाग् भवेत् ॥ ७९ ॥
 यो हन्यान्मानवं भर्तुराज्ञयापरिहार्यया ।
 भर्तुरेव बधस्तत्र प्रहर्त्तुर्न शिवाज्ञया ॥ ८० ॥

विप्रान् युद्धंश्च हन्तुमिति शेषः । अत्रयुरेत् दण्डादिकमुत्क्षिपेत् तान्
 प्रहरेद्वा तं क्रमतो धनादानात् हस्तदाहद्वारा विशोधयेत् ॥ ७६ ॥

अथ शस्त्रादिक्षतशरीरस्य षण्मासात् परतो मरणे सति प्रहर्त्तु-
 र्दण्डनीयत्वं बधानहत्वं चाह शस्त्रादित्यादिना । शस्त्रादिना क्षतः
 कायो यस्य तस्य पुंसः षण्मासात् परतो मृतौ सत्यां प्रहर्त्ता भूमृतो
 राज्ञो दण्डनीयः स्यात् बधार्ही नैव स्यात् ॥ ७७ ॥

अथ देशोपद्रविणः राज्यहरणेच्छून् नृपतिविपक्षाणां रहोऽहिता-
 काङ्क्षी नृपसैन्यभेदकभृत्यान् राज्ञा सह योद्धुमिच्छुः प्रजाः पान्यपी-
 डकशस्त्रिणश्च ज्ञतो महोपतेः पातकभागित्वं नेत्याह राष्ट्रेत्यादि स्त्रीक-
 द्वयेन । राष्ट्रविप्लाविनो देशोपद्रावकान् राज्यं जिहीर्षून् राज्यहरणे-
 च्छून् नृपवैरिणां राज्ञः शत्रूणां रहो हितैषिणो रहसि हिताकाङ्क्षिणो
 नृपसैन्ययोर्भेदकान् नृपस्य सैन्यस्य च भेदं कुर्वतो भृत्यान् अमात्यादीन्
 तथा राज्ञा सह योद्धुमिच्छुः प्रजाः तथा पान्यपीडकान् शस्त्रिणश्चै-
 तान् हत्वा नरपतिः किल्बिषभाङ्गैव भवेत् ॥ ७८ । ७९ ॥

अथापरिहार्यं प्रभ्वाञ्जालङ्घनाशक्तेन शक्तेन भृत्येन मानुषं घात-
 यतो भर्तुरेव बधो विधातव्यो न भृशस्येत्याह य इत्यादिना ।
 भर्तुरपरिहार्यं यानुसङ्गनीययाज्ञया यो मानवं हन्यात् तस्य प्रहर्त्तु-
 स्तत्र हनने वधः किन्तु शिवाज्ञया भर्तुरेव बधो विहितः अपरिहार्य-

अथत्नपुंसः पशुना शस्त्रैर्वा म्रियते नरः ।

धनदण्डेन वा कायदमेनास्य विशोधनम् ॥ ८१ ॥

वहिर्मुखान्नृपाज्ञासु नृपाद्ये प्रौढवादिनः ।

दूषकान् कुलधर्माणां शास्याद्राजा विगर्हितान् ॥ ८२ ॥

स्थाप्यापहारिणं क्रूरं वञ्चकं भेदकारिणम् ।

विवादयन्तं लोकांश्च देशान्त्रिर्यापयेन्नृपः ॥ ८३ ॥

शुल्केन कन्यां दातृंश्च पुत्रं शण्डे प्रयच्छतः ।

देशान्त्रिर्यापयेद्राजा पतितान् दुष्कृतात्मनः ॥ ८४ ॥

येल्लेनेन भर्ताञ्जालङ्घनशक्तो भृत्यो यदि मानवं हन्यात् तदा तस्यैव
वध इति सूचितम् ॥ ८० ॥

नन्वनवधानस्य यस्य पुंसः शस्त्रादिभिर्मनुष्यो म्रियते तस्य विशुद्धिः
कथं स्यात्तत्राह अथत्नत्वादिना । अथत्नपुंसो यत्रहीनस्य यस्य पुरुषस्य
पशुना गवाश्वादिना शस्त्रैः खड्गादिभिर्वा नरो म्रियते अस्य पुंसो
धनदण्डेन कायदण्डेन वा विशोधनं भवेत् ॥ ८१ ॥

अथ राजाञ्जालङ्घनस्तदप्ये प्रौढवादिनः कुलधर्मदूषकांश्च राजा
दण्डे प्रदित्याह वहिरित्यादिना । नृपाज्ञासु वहिर्मुखान् राजाञ्जा-
नङ्घिनो नृपाद्ये प्रौढवादिनः प्रौढं वदतः तथा कुलधर्माणां दूषकांश्च
विगर्हितास्त्रिन्दितानेतान् राजा शास्यात् ॥ ८२ ॥

अथ न्यासापहारकादिकास्त्रिजदेशतो नृपो निष्काशयेदित्याह
स्थाप्येत्यादिना । स्थाप्यापहारिणं न्यासस्थापहर्त्तारं क्रूरं कठिनं
निर्दयं वा तथा वञ्चकं तथा भेदकारिणं तथा लोकान् विवादयन्तश्च
जनं नृपो देशान्त्रिर्यापयेन्निष्काशयेत् ॥ ८३ ॥

अथ शुल्कग्रहणपूर्वकं कन्यां पुत्रं च ददता जनान् भूपो देशा-
न्त्रिसारयेदित्याज्ञापयति शुल्केनेत्यादिना । शुल्केन दाननिमित्तकधनेन
हेतुना कस्यैचिज्जाय विशेषतः शण्डे स्त्रीं कन्यां दातृन् तथा
शुल्केनैव कस्यैचिज्जाय विशेषतः शण्डे पुत्रं च पदच्छरी ददतो दुष्कृतात्मनः

मिथ्यापवादव्याजेन परानिष्टं चिकीर्षवः ।

यथापवादं ते शास्या धर्म्मज्ञेन महीभृता ॥ ८५ ॥

यो यत्परिमितानिष्टं कुर्यात्तत् सन्मितं धनम् ।

नृपतिर्द्वापयेत्तेन जनायानिष्टभागिने ॥ ८६ ॥

मणिमुक्ताहिरण्यादिधातूनां स्तेयकारिणः ।

करस्य बाह्वोश्छेदो वा कार्यो मूल्यं विचारयन् ॥ ८७ ॥

महिषाश्वगवादीनां रत्नादीनां तथा शिशोः ।

वलेनापहृतां नृणां स्तेयिवद्विहितो दमः ॥ ८८ ॥

अन्नानामल्पमूल्यस्य वस्तुनस्तेयिनं नृपः ।

पापहृदयान् पापबुद्धीन् वा पतितान् जनान् राजा देशाच्चिर्याप-
येत् । शरद्वे इति सम्प्रदानस्याधिकरणत्वेन विवक्षितत्वात् सम्प्रत्यधि-
करणे चेति सम्प्रती ॥ ८४ ॥

अथ मिथ्यापवादच्छेदेन परानिष्टजननाकाङ्क्षिणां दण्डमाह मि-
थ्येत्यादिना । मिथ्यापवादव्याजेन असत्यापवादच्छेदेन परानिष्टमन्या-
नाकाङ्क्षिनं चिकीर्षवो ये मानवास्ते धर्म्मज्ञेन धर्म्मज्ञेन जानता मही-
भृता राज्ञा यथापवादं शास्याः गुर्वपवादे गुरुशासनं लघुपवादे च लघु-
शासनं विधेयमित्यर्थः ॥ ८५ ॥

ननु विनैवापराधं परानिष्टं कुर्वतः पुंसः कोदण्डो विधातव्य-
स्तत्राह य इत्यादिना । यो नरो यस्य यत् परिमितमनिष्टं कुर्यात्तेन
तस्मै अनिष्टभागिने जनाय तत्सन्मितं धनं नृपतिर्द्वापयेत् ॥ ८६ ॥

अथ मणिमुक्तादिधातुस्तेयिनां दण्डमाह मणीत्यादिना ।
मणिमुक्ताहिरण्यादीनां धातूनां स्तेयकारिणो नरस्य करस्य बा-
ह्वोर्वां छेदं मखादीनां मूल्यं विचारयन् नृपः कुर्यात् । अल्प-
मूल्यकमखादिस्तेये करच्छेदो बहुमूल्यकमखादिस्तेये बाह्वोश्छेदः
कार्य इत्यर्थः ॥ ८७ ॥

अथ वज्रात्कारेण महिषाश्वगवादीनामपहारकदण्डमाह महिषेत्या-

विशोधयेत्तं पक्षैकं सप्ताहं वाशयन् कणम् ॥८९॥

विश्वासघातके पुंसि कृतज्ञे सुरवन्दिते ! ।

यज्ञैर्ब्रतैस्तपोदानैः प्रायश्चित्तैर्कृत्वा निष्कृतिः ॥९०॥

ये कूटसाक्षिणी मर्त्या मध्यस्था पक्षपातिनः ।

शास्यात्तांस्तीव्रदण्डेन देशान्निर्यापयेन्नृपः ॥ ९१ ॥

षट् साक्षिणः प्रमाणं स्युश्चत्वारस्तय एव वा ।

अभावे द्वावपि शिवे ! प्रसिद्धौ यदि धार्मिकौ ॥ ९२॥

दिना । महिषाश्वगवादीनां पशूनां तथा रत्नादीनां तथा शिशोश्च वले-
नापहृतास्तपहरतां नृणां स्तेयिवद्भ्रमो विहितः ॥ ८८ ॥

अथान्नस्य मर्यादाभिन्नाल्पमूल्यवस्तुनश्च स्तेयिनो विशुद्धिमाह
अन्नानामित्यादिना । अन्नानां तथाल्पमूल्येषु वस्तुनश्च स्तेयी
यो मरुत्तं पक्षैकं सप्ताहं वा कणमाशयन् भोजयन्नृपो विशो-
धयेत् ॥ ८९ ॥

अथानेकयज्ञव्रतादिकं कुर्वन् तोरपि विश्वासघातककृतज्ञधोरनिष्कृति-
त्वमाह विश्वासेत्यादिना । हे सुरवन्दिते ! विश्वासघातके तथा कृतज्ञे
उपकृतविनाशके च पुंसि यज्ञैरश्वमेधादिभिर्ब्रतैः कृत्वा चान्द्रायणादि-
भिस्तपोभिर्दानैश्च प्रायश्चित्तैः पापविनाशनैरेतैर्निष्कृतिर्दुष्कृताम्
सुक्तिर्न स्यात् ॥ ९० ॥

अथ साक्षित्वे मर्यादाभिधायिनां पक्षपातिमध्यस्थानां च दण्ड-
माह ये इत्यादिना । कूटसाक्षिणः साक्ष्ये नृपाभिधायिनो ये मर्त्या-
स्तथा पक्षपातिनो मध्यस्थाश्च ये तान् नृपस्तीव्रदण्डेन शास्यात्तथा
देशान्निर्यापयेत् ॥ ९१ ॥

ननु कति साक्षिणः प्रमाणं भवेद्युक्तित्वात्तथासाह ब्रह्मित्यादिना ।
षट्चत्वारस्तयो वा साक्षिणः प्रमाणं स्युः । हे शिवे ! अभावे त्रि-
चत्वारिंशत्सप्तमे यदि प्रसिद्धौ धार्मिकौ भवेतां तदा द्वावपि सा-
क्षिणौ प्रमाणं स्याताम् ॥ ९२ ॥

देशतः कालतो वापि तथा विषयतः प्रिये ! ।

परस्परमयुक्तञ्चेद् अग्राह्यं साक्षिणां वचः ॥ ८३ ॥

अन्धानां वाक् प्रमाणं स्याद्वधिराणां तथा प्रिये ! ।

मूकानामेङ्मूकानां शिरसाङ्गीकृतिर्लिपिः ॥ ८४ ॥

लिपिः प्रमाणं सर्वेषां सर्वत्रैव प्रशस्यते ।

विशेषादव्यवहारेषु न विनश्ये च्चिरं यतः ॥ ८५ ॥

स्वीयार्थमपरार्थञ्चेत् कुर्वतः कल्पितां लिपिम् ।

दण्डस्तस्य विधातव्यो द्विपाद्यं कूटसाक्षिणः ॥ ८६ ॥

स्यानादिभेदतः परस्परमसङ्गतं साक्षिणां वचो न प्रमाणमित्याह देशत इत्यादिना । हे प्रिये ! देशतः स्थानतः कालतो दिनप्रहरभेदतस्तथा विषयतो वस्तुतो वा चेद् यदि परस्परमयुक्तं सम्बन्धं साक्षिणा वचस्तथाऽग्राह्यं स्यात् ॥ ८३ ॥

ननु दर्शनाद्यशक्ता अन्धादयः साक्षिणो भवितुमर्हन्ति न वेत्याशङ्क्यामाह अन्धानामित्यादिना । हे प्रिये ! अन्धानामचक्षुषां तथा वधिराणां श्रोत्रहीनानां वाक् प्रमाणं स्यात् मूकानामवाचां तथा एङ्मूकानां श्रोत्रवचोरहितानां शिरसाङ्गीकृतिः स्वीकारो लिपिरक्षरं च प्रमाणं स्यात् ॥ ८४ ॥

अथान्यप्रमाणाङ्गलिपिप्रमाणस्य बहुकालस्यापित्वात् प्राशस्यमाह लिपिरित्यादिना । सर्वत्रैव कर्मणि विशेषात् क्रयविक्रयादिरूपव्यवहारेषु सर्वेषां लिपिः प्रमाणं प्रशस्यते । प्राशस्ये हेतुं दर्शयन्नाह न विनश्येदित्यादिना । यतश्चिरं बहुकालं लिपिर्न विनश्येच्चिरं तिष्ठेदित्यर्थः ॥ ८५ ॥

अथाक्षरं कल्पयतो दण्डमाह स्वीयार्थमित्यादिना । स्वीयार्थमपरार्थं वा कल्पितां लिपिं यः करोति तस्य तादृशीं लिपिं कुर्वतो जनस्य कूटसाक्षिणः शास्त्रेऽनृतं वदतो द्विपाद्यं द्विगुणो दण्डो राज्ञा विधातव्यः ॥ ८६ ॥

अभ्रमस्याप्रमत्तस्य यदङ्गीकरणं सकृत् ।
 स्वीयार्थं तत्प्रमाणं स्याद्वचसो बहुसाल्लिणाम् ॥ ६३ ॥
 यथा तिष्ठन्ति पुण्यानि सत्यमाश्रित्य पार्वति ! ।
 तथानृतं समाश्रित्य पातकान्यखिलान्यपि ॥ ६८ ॥
 अतः सत्यविहीनस्य सर्वपापाश्रयस्य च ।
 ताडनाद्मनाद्राजा न पापार्हः शिवाज्ञया ॥ ६९ ॥
 सत्यं ब्रवीमि सङ्कल्प्य सृष्ट्वा कौलं गुरुं द्विजम् ।
 गङ्गातीयं देवमूर्त्तिं कुलशास्त्रं कुलामृतम् ॥ १०० ॥
 देविनिर्म्माल्यमथवा कथनं शपथो भवेत् ।
 तत्रानृतं वदन् मर्त्यः कल्पान्तं नरकं व्रजेत् ॥ १०१ ॥

बहुसाल्लिवचोभ्योऽप्रमत्ताऽभ्रान्तजनः स्वयं कृतैकवारस्वीकार-
 रूपप्रमाणस्यातिप्राशस्त्यं दर्शयितुमाह अभ्रमस्येत्यादिना । अभ्रमस्य
 भ्रान्तिरहितस्याप्रमत्तस्य सावधानस्य यत् सकृदेकवारमपि अङ्गीकरणं
 स्वीकारस्तत् स्वीयार्थं बहु साल्लिणामपि वचसो भाषणादधिकं प्रमाणं
 स्यात् ॥ ६७ ॥

अथाऽसत्यस्याखिलपातकाश्रयत्वं व्याहरंस्तदाश्रयात्मानवान् दण्ड-
 यतो राज्ञः पापानर्हत्वमाह यथेत्यादिना शिवाज्ञयेत्यन्तेन श्लोकद्वयेन ।
 हे पार्वति ! यथा सत्यमाश्रित्य पुण्यानि तिष्ठन्ति तथाऽनृतमसत्यं
 समाश्रित्याऽखिलान्यपि पातकास्तिष्ठन्ति ॥ ६८ ॥

अतः सत्यविहीनस्य सर्वपापाश्रयस्य च जनस्य ताडनाद्मनाङ्गन
 दण्डाच्च राजा शिवाज्ञया पापार्हः पापभाक् न स्यात् ॥ ६९ ॥

अथ शपथस्वरूपं निरूपयंस्तत्रानृतं ब्रुवतो मर्त्यस्य नरकगा-
 मित्वं विदधाति सत्यमित्यादिना श्लोकद्वयेन । सत्यमहं ब्रवीमीति
 सङ्कल्प्य कौलं कुलीनं गुरुं निषेकादिकरं द्विजं ब्राह्मणं गङ्गातीयं
 गङ्गाजलं देवमूर्त्तिं देवताप्रतिमां कुलशास्त्रं तन्त्रादिकं कुलामृतमा-

अपापजनिकार्याणां त्यागे वा ग्रहणेऽपि वा ।

तत् कार्यं सर्वथा मर्त्यैः स्वीकृतं शपथेन यत् ॥ १०२ ॥

स्वीकारोल्लङ्घनाच्छुध्येत् पक्षमेकमभोजनैः ।

भ्रमेणापि तमुल्लङ्घ्य द्वादशाहं कणाशनैः ॥ १०३ ॥

कुलधर्मोऽपि सत्येन विधिना चेन्न सेवितः ।

मोक्षाय श्रेयसे न स्यात् कौले पापाय केवलम् ॥ १०४ ॥

सुरा द्रवमयी तारा जीवनिस्तारकारिणी ।

जननी भोगमोक्षाणां नाशिनी विपदां रुजाम् ॥ १०५ ॥

सवम् । देविनिर्मात्यं वा स्पृष्ट्वा कथनं शपथो भवेत् तत्र शपथेऽन्तं
मित्यां वदन् मर्त्यैः कल्पान्तं कल्पपर्यन्तं नरकं ब्रजेत् नरकाच्चरकान्तरं
गच्छेत् ॥ १०० । १०१ ॥

अथ शपथपूर्वकस्वीकृताऽपापजनककार्याणामवश्यकृत्यत्वमाह अपा-
पेत्यादिना । न पापस्य जनितृत्परिचयस्तथा कार्याणां त्यागे
वा ग्रहणेऽपि वा शपथेन मर्त्यैर्यत् स्वीकृतं तत् सर्वथा कार्यं न
लङ्घनीयमित्यर्थः । ग्रहणेऽपि वेत्यनेन पापजनककर्माणां त्यागे ह्य
यत् स्वीकृतं तस्यैवावश्यकृत्यत्वमिति ध्वनितम् ॥ १०२ ॥

ननुल्लङ्घिनामेकं पक्षमभोजनैर्जनः शुध्येत् भ्रमेणापि तं स्वीका-
रमुल्लङ्घ्य द्वादशाहं कणाशनैः शुध्येत् ॥ १०३ ॥

अथाऽविधिसेवितस्य कुलधर्मस्यापि पापजनकत्वमाह कुलेत्यादि-
ना । सत्येन विधिना चेद् यदि सेवितो न स्यात् तदा कुलधर्मोऽपि कौले
कुलीने मोक्षाय अपवर्गाय तथा श्रेयसे भद्राय च न स्यात् केवलं
पापायैव भवति अतो विधिनैव सेव्यः कुलधर्म इति भावः ॥ १०४ ॥

अथ सुरेत्यादिभिस्त्रिभिः पदार्थैर्द्वयं सौति । सुरा द्रवमयी द्रव-
रूपा तारा भवति या जीवनिस्तारकारिणी जीवानां निस्तारकर्त्री या
भोगमोक्षाणां जननी उत्पादयित्री या विपदां विपत्तीनां रुजां रोगाणां
च नाशिनी ॥ १०५ ॥

दाहिनी पापसङ्घानां पावनी जगतां प्रिये ! ।

सर्वसिद्धिप्रदा ज्ञानबुद्धिविद्याविवर्द्धिनी ॥ १०६ ॥

सुक्तैर्मुमुक्षुभिः सिद्धैः साधकैः क्षितिपालकैः ।

सेव्यते सर्वदा देवैराद्यै ! स्वाभीष्टसिद्धये ॥ १०७ ॥

सम्यग्विधिविधानेन सुसमाहितचेतसा ।

पिबन्ति मदिरां मर्त्या अमर्त्या एव ते क्षितौ ॥ १०८ ॥

प्रत्येकतत्त्वस्वीकाराद्विधिना स्याच्छिवो नरः ।

न जाने पञ्चतत्त्वानां सेवनात् किं फलं भवेत् ॥ १०९ ॥

इयञ्चेत् वारुणी देवी निपीता विधिवर्जिता ।

नृणां विनाशयेत् सर्व्वं बुद्धिमायुर्यशोधनम् ॥ ११० ॥

या पापसङ्घानां पापसमूहानां दाहिनी दग्ध्री । हे प्रिये ! या जगतां पावनी शुद्धिकर्त्री या सर्व्वसिद्धिप्रदा सर्व्वसां सिद्धीनां प्रदात्री या ज्ञानबुद्धिविद्याविवर्द्धिनी । मोक्षे भीज्ञानम् शास्त्रादितत्त्वज्ञानं बुद्धिः आत्मज्ञानं विद्या तेषां विवर्द्धयित्री ॥ १०६ ॥

हे आद्ये ! सुक्तैर्मुक्तिगान्धिभिः सुमुक्षुभिर्मोक्षोप्सुभिः सिद्धैः साधकैः क्षितिपालकैः राजभिर्देवैश्च स्वाभीष्टसिद्धये सर्व्वदा या सेव्यते सा सुरा देवसयी तारा बोद्धव्येति पूर्व्वेणान्वयः या सेत्यध्याहारलभ्ये ॥ १०७ ॥

सुरेत्यादिसौकत्येण मदिरां स्तुत्वोदानीं विधिपूर्व्वकतत्पानकर्तुः साक्षाद्देवत्वं प्रतिपादयति सम्यगित्यादिना । ये मर्त्याः सम्यग्विधिविधानेन सुसमाहितचेतसाऽतिसावधानमनसा मदिरां पिबन्ति ते क्षितौ पृथिव्याममर्त्या देवा एव भवन्ति ॥ १०८ ॥

अथ विधिसेवितमद्यादिपञ्चतत्त्वानामनिर्व्वचनीयफलत्वं दर्शयति प्रत्येकैत्यादिना । विधिना प्रत्येकतत्त्वस्वीकारात् मद्याद्येकैकतत्त्वाङ्गीकारात्तत्रः शिवः स्यात् पञ्चानामपि तत्त्वानां मद्यादीनां सेवनात् किं फलं भवेदिति तु न जाने ॥ १०९ ॥

अत्यन्तपानाम्यस्य चतुर्वर्गप्रसाधनी ।

बुद्धिर्विनश्यति प्रायो लोकानां मत्तचेतसाम् ॥ १११ ॥

विभ्रान्तबुद्धेर्भ्रान्तजात् कार्याकार्यमजानतः ।

स्वानिष्टं च परानिष्टं जायतेऽस्मात् पदे पदे ॥ ११२ ॥

अतो नृपो वा चक्रेशो मद्ये मादकवस्तुषु ।

अत्याशक्तजनान् कायधनदण्डेन शोधयेत् ॥ ११३ ॥

सुराभेदात् व्यक्तिभेदात् न्यूनेनाप्यधिकेन वा ।

देशकालविभेदेन बुद्धिभ्रंशो भवेन्नृणाम् ॥ ११४ ॥

अथ विधिवर्जितसुरापानस्य बुद्ध्यायुरादिसकलपदार्थविनाशक-
त्वमाह इयमित्यादिना । वेद् यदि विधिवर्जितेयं वारुणी महिः देवी
निपीता स्यात्तदा नृणां बुद्धिमायुर्यशोधनमित्यादि सर्वं विना-
शयेत् ॥ ११० ॥

सुरात्यन्तपानस्य बुद्धिविनाशकत्वेऽतिपीतमद्यानां अपरानिष्टोत्-
पादकत्वस्य हेतुत्वात्तदत्याशक्तचेतसः पुर्मांसो नरेयचक्रेशाभ्यां दण्डेना
दत्त्वाह अत्यन्तेत्यादिना शोधयेदित्यन्तेन श्लोकद्वयेण । मद्यस्यात्यन्त-
पानाम्यस्यचेतसां लोकानां चतुर्वर्गप्रसाधनी धर्मार्थकाममोक्षाणां साध-
यित्री बुद्धिः प्रायो विनश्यति ॥ १११ ॥

कार्याकार्यमजानतोऽस्माद्विभ्रान्तबुद्धेर्भ्रान्तजात् स्वानिष्टं परा-
निष्टं च पदे पदे जायते ॥ ११२ ॥

अतो मद्ये मादकवस्तुषु चात्याशक्तान् जनान् नृपचक्रेशो वा
कायधनदण्डेन शोधयेत् ॥ ११३ ॥

मद्यादिविभेदतो न्यूनस्याधिकस्य च तस्य बुद्धिभ्रंशजनकत्वात्-
आनादत्यन्तपानस्य चातृमशक्यत्वात् स्वलहागादिभिस्तत्त्वक्षणीवमित्याह
सुरेत्यादिना विचारयेदित्यन्तेन श्लोकद्वयेन । सुराभेदात् व्यक्तिभेदा-
ज्जनविशेषाद्देशकालयोर्विभेदेन च न्यूनेनापि अधिकेन वा मद्येन
नृणां बुद्धिभ्रंशो भवेत् ॥ ११४ ॥

अतएव सुरामानादतिपानं न लक्ष्यते ।

स्वलहाक्पाणिपाददृग्भिरतिपानं विचारयेत् ॥११५॥

नेन्द्रियाणि वशे यस्य मद्विह्वलचेतसः ।

देवतागुरुमर्यादोलङ्घिनो भयरूपिणः ॥ ११६ ॥

निखिलानर्थयोग्यस्य पापिनः शिवघातिनः ।

दहेज्जिह्वां हरेदर्थान् ताडयेत्तं च पार्थिवः ॥ ११७ ॥

विचलत्पादवाक्पाणिं भ्रान्तमुन्मत्तमुद्धतम् ।

तमुग्रं यातयेद्राजा द्रविणं चाहरेत्ततः ॥ ११८ ॥

अपवाग्वादिनं मत्तं लज्जाभयविवर्जितम् ।

धनादानेन तं शास्यात् प्रजाप्रोतिकरो नृपः ॥११९॥

शताभिषिक्तः कौलयेत् अतिपानात् कुलेश्वरि ! !

अतएव सुरामानादतिपानं न लक्ष्यते किन्तु स्वलहाक् पाणिपाद-
दृग्भिरतिस्ततो विचलद्भ्रवचो हस्तपादनेत्रे इति पानं विचारयेत्
लक्ष्येत् ॥ ११५ ॥

अथोलङ्घितदेवतागुरुमर्यादाऽवशेन्द्रियमदिरामत्तस्य दण्डमाह
नेन्द्रियाणीत्यादि श्लोकद्वयेन । यस्येन्द्रियाणि वशे न सन्ति तस्य मद्वि-
ह्वलचेतसो मदिराविह्वलचित्तस्य देवतागुरुमर्यादोलङ्घिनो लङ्घितदेव-
निषेकादिकरमर्यादस्य भयरूपिणो भीतिस्वरूपस्य निखिलानर्थयोग्य-
स्याशेषानर्थार्हस्य पापिनः पातकान्त्रयस्य शिवघातिनः शिवाद्यालङ्घना-
त्तदन्तर्निजभङ्गहन्तुष्वानरस्य जिह्वां पार्थिवो दहेत् अर्थान् हरेत् तं च
ताडयेत् ॥ ११६ । ११७ ॥

अथ विचलत्पादादिकस्य मद्यमत्तस्य दण्डमाह विचलदित्वादिना ।
विचलत्पादवाक्पाणिं स्वलक्ष्मणवचोहस्तं भ्रान्तं भ्रमयुतमुन्मत्तमुन्माद-
वन्मसृङ्गतमविनीतन् तस्यै रौद्रं राजा यातयेत् ततो द्रविणं च
आहरेत् ॥ ११८ ॥

अथाऽवाच्यवादिनो मत्तस्य दण्डमाह अपवागित्वादिना । अप-

पशुरेव स मन्तव्यः कुलधर्मवह्निष्कृतः ॥ १२० ॥
 पिवन्नतिशय मद्यं शोधितं वाप्यशोधितम् ।
 त्यज्या भवति कौलानां दण्डनीयोऽपि भूभृतः ॥ १२१ ॥
 ब्राह्मीं भार्यां सुरां मत्ताः पाययन्तो हिजातयः ।
 शुध्य युर्भार्य्या सार्द्धं पश्चाहं कणभोजनात् ॥ १२२ ॥
 असंस्कृतसुरापानात् शुध्ये दुपवसंस्त्राहम् ।
 भुक्त्वाप्यशोधितं मांसमुपवासद्वयं चरेत् ॥ १२३ ॥
 असंस्कृते मौनमुद्रे खादन्नुपवसेदहः ।
 पवैधं पञ्चमं कुर्वन् रात्रौ दण्डेन शुध्यति ॥ १२४ ॥

वाग्वादिनं स्वप्लव्यं वचो वदन् लज्जाभयविवर्जितं तं मत्तं प्रजाप्री-
 तिकरो ऋषो धनादानेन शक्यात् ॥ ११८ ॥

यताभिषिक्तकौलस्याप्यत्यन्तमद्यपानेन कुलधर्मवह्निष्कृतत्वात् पशु-
 त्वशान्तिवमाह यतेत्यादिना । चेच्छब्दोऽप्यर्थे । हे कुलेश्वरि ! यता-
 भिषिक्तः कौलोऽप्यतिपानात् पशुरेव मन्तव्यः यतः स कुलधर्मा-
 वृद्धिष्कृतः ॥ १२० ॥

अथ संस्कृतासंस्कृतातिशयितमद्यपानिनो नरस्य रात्रौ दण्डनी-
 यत्वं कौलहेयत्वं चाह पिवन्नित्यादिना । शोधितमशोधितं वातिशयं
 बहुलं मद्यं पिवन्नार्थः कौलानां त्यज्यो भूभृतो दण्डनीयोऽपि
 भवति ॥ १२१ ॥

ननु ब्राह्मीं भार्यां मद्यं पाययन्तो हिजाः कथं शुध्येयुस्तत्राह
 ब्राह्मीमित्यादिना । ब्राह्मीं वेदोक्तविधिना परिशीतां भार्यां सुरां
 पाययन्तो मत्ताः हिजातयो भार्य्याया सार्द्धं पश्चाहं कणभोजना-
 त्शुध्येयुः ॥ १२२ ॥

नन्वशोधितमद्यपानात् तादृक्कर्मसमक्षणाच्च कथं शुध्येयुस्तत्राह
 असंस्कृतेत्यादिना । असंस्कृतसुरापानात् त्र्यहं त्रिदिनमुपवासन् शुध्येत्
 अशोधितं मांसमपि भुक्त्वा उपवासद्वयं चरेत् कुर्यात् ॥ १२३ ॥

भुञ्जानो मानवं मांसं गोमांसं ज्ञानतः शिवे ! ।

उपोष्य पक्षं शुद्धः स्यात् प्रायश्चित्तमिदं स्मृतम् ॥ १२५ ॥

नराकृतिपशोर्मांसं मांसं मांसादनस्य च ।

अत्रा शुध्यै नरः पापादुपवासैस्त्रिभिः प्रिये ! ॥ १२६ ॥

स्त्रेच्छानां श्वपचानां च पशूनां कुलवैरिणाम् ।

खादन्नन्नं विशुद्धः स्यात् पक्षमेकमुपोषितः ॥ १२७ ॥

उच्छिष्टं यदि भुञ्जीत ज्ञानादेषां कुलेश्वरि ! ।

अथाशोधितमत्स्यसुद्वयोर्भोक्तुरवैधसुरतकर्तुश्च प्रायश्चित्तनाह असंस्कृत इत्यादिना । असंस्कृते अशोधिते मीनसुद्वे खादन्नरोऽहर्दिनमेकमुपवसेत् अवैधं विधिवर्जितं पञ्चमं सुरतं कुर्वन्नरो राक्षो दण्डेन शुध्यति ॥ १२४ ॥

ननु ज्ञानतो नरमांसं गोमांसञ्च खादतः पुंसः कथं शुद्धित्वाह भुञ्जान इत्यादिना । हे शिवे ! ज्ञानतो मानवं मानवसम्बन्धिमांसं गोमांसञ्च भुञ्जानो नरः पक्षमेकमुपोष्य शुद्धः स्यात् इदं तयोर्भक्षणे प्रायश्चित्तं स्मृतम् ॥ १२५ ॥

ननु भुक्तमनुष्याकृतिपशुमांसो मांसादकमांसमन्नकश्च इमान् कथं शुद्धेतत्वाह नरेत्यादिना । हे प्रिये ! नराकृतिपशोर्मांसादेर्मांसादनस्य मांसमन्नकस्य व्याघ्रादेश मांसं मत्वा भुक्त्वा नरस्त्रिभिरुपवासेः पापात् शुध्येत् ॥ १२६ ॥

अथ भुक्तस्त्रेच्छाद्यान्नस्य पुंसः प्रायश्चित्तनाह स्त्रेच्छानामित्यादिना । स्त्रेच्छानां श्वपचानां वाण्डालानां कुलवैरिणां पशूनां वाङ्गं खादन् जनः पक्षमेकमुपोषितः सन् विशुद्धः स्यात् ॥ १२७ ॥

ननु ज्ञानाज्ञानाभ्यां स्त्रेच्छाद्युच्छिष्टमन्नादिकं भुञ्जानः कथं शुद्धेतत्वाह उच्छिष्टमित्यादिना । हे कुलेश्वरि ! ज्ञानादेषां स्त्रेच्छादीनामुच्छिष्टमन्नादिकं यदि भुञ्जीत तदा मासोपवासेन नरः शुध्येत् । अज्ञानाद्यादि भुञ्जीत तदा पक्षोपवासतः शुध्येत् ॥ १२८ ॥

शुद्धे आसोपवासेनात्तानात् पक्षीपवासतः ॥ १२८ ॥

अनुलोमेन वर्णानामन्नं भुक्त्वाः सकृत् प्रिये ! ।

दिनत्रयोपवासेन विशुद्धः स्यान्ममात्तया ॥ १२९ ॥

पशुश्वपवस्त्रेच्छानामन्नं चक्रार्पितं यदि ।

वीरहस्तार्पितं वापि तदश्वन्नैव पापभाक् ॥ १३० ॥

अन्नाभावे च दौर्भिक्षे विपदि प्राणसङ्कटे ।

निषिद्धेनाद्येनापि रक्षन् प्राणान्न पातकी ॥ १३१ ॥

करिपृष्ठे तथानेकोद्वाह्यपाषाणदारुषु ।

अलक्षितेऽपि दुष्याणां भक्ष्यदीषो न विद्यते ॥ १३२ ॥

अथ क्रमतः क्षत्रियाद्यन्नमश्रुतां ब्राह्मणादीनां प्रार्थितमाह अनुलोमेनेत्यादिना । हे प्रिये ! अनुलोमेन क्रमेण वर्णानां सकृदन्नं भुक्त्वा ब्राह्मणादिदिनत्रयोपवासेन ममात्तया विशुद्धः स्यात् । यथा ब्राह्मणः क्षत्रियाद्यमेवम् ॥ १२८ ॥

अथ चक्रार्पितस्य वीरहस्तार्पितस्य च पशुश्वपवस्त्रेच्छानस्य भोक्तृ-
रपातकित्वमाह पश्वित्यादिना । पशुश्वपवस्त्रेच्छानामन्नं यदि चक्रार्पितं
चक्रदत्तं वीरहस्तार्पितं वा स्यात्तदा तदश्वन् खादन् नरः पापभाक्
नैव भवेत् ॥ १३० ॥

ननु दुर्भिक्षादौ निषिद्धवस्तुभोजनेन प्राणान् रक्षतो जनस्य
पातकं भवेन्न वेत्याशङ्कमानां प्रत्याह अस्त्रेत्यादिना । दुर्लभा भिक्षा
यत्र तत्र दुर्भिक्षे समये विपदि च देशोपद्रवपलायनादौ अन्नाभावे
प्राणसङ्कटे सति निषिद्धेनाद्येनापि भोज्यस्यापि भोजनेन प्राणान्
रक्षन् पातकी न भवेत् ॥ १३१ ॥

नौकादावज्ञादिकमश्रुतां न दोष इत्याह करीत्यादिना । करिपृष्ठे
हस्तिनः पृष्ठे तथानेकैरुद्वाह्येषु पाषाणेषु दारुषु च तथा दुष्याणां
अवनादीनरमनक्षितेऽपि यवनादीनामिदं भवति यवनादयोऽत्र वर्त्तन्

पशूनभक्ष्यमांसांश्च व्याधियुक्तानपि प्रिये ! ।

न हन्याद्देवतार्थेऽपि हत्वा च पातकी भवेत् ॥ १३३ ॥

लक्ष्म्व्रतं नरः कुर्याद् गोवधे बुद्धिपूर्वके ।

अज्ञानादाचरेदर्द्धं व्रतं शङ्करशासनात् ॥ १३४ ॥

न केशवपनं कुर्यात् न नखच्छेदनं तथा ।

न चारयोगं वसने यावन्न व्रतमाचरेत् ॥ १३५ ॥

उपवासैर्नयेत् मासं मासमेकं कणाशनैः ।

मासं भैक्षान्नमश्रीयात् लक्ष्म्व्रतमिदं शिवे ! ॥ १३६ ॥

व्रतान्ते वापितशिराः कौलान् ज्ञातींश्च बान्धवान् ।

भोजयित्वा विमुक्तः स्याद् ज्ञानगोवधपातकात् ॥ १३७ ॥

एवमविज्ञानेऽपि स्थाने यद्वा दुष्प्राणां मलमूत्रादीनामलक्षितेऽपि तत्-
स्वपि तेषु तेषामविज्ञानेऽपि भक्ष्यदोषो न विद्यते ॥ १३२ ॥

अथ देवतार्थमभक्ष्यमांसान् व्याधियुतांश्च पशून्निघ्नतः पातकि-
त्वमाह पशून्नित्यादिना । हे प्रिये ! अभक्ष्यमांसान् व्याधियुतांश्च
पशून् देवतार्थे न हन्यात् अपीति निश्चितम् । ननु हनने कोदोषस्त-
वाह हत्वेति । हत्वा च जनः पातकी भवेत् ॥ १३३ ॥

अथ ज्ञानाज्ञान एतगोवध प्रायश्चित्तमाह लक्ष्म्व्रत्यादिना
प्रिये इत्यन्तेन । ज्ञानपूर्वके गोवधे सति नरः लक्ष्म्व्रतं
कुर्यात् । अज्ञानाद्गोवधे सति शङ्करशासनादर्द्धं व्रतमाचरेत्
कुर्यात् ॥ १३४ ॥

न केशेति । यावद् व्रतं नाचरेत् तावत् केशवपनं केशानां
सुगण्डनं न कुर्यात्, तथा नखच्छेदनं न कुर्यात्, वसने वस्त्रे चारयोगं
च न कुर्यात् ॥ १३५ ॥

ननु किं नाम लक्ष्म्व्रतमतस्तद्विरूपयति उपवासैरित्यादिना ।
हे शिवे ! उपवासैर्मासमेकं नयेत् यापयेत् । मासमेकं कणाग्नैर्नयेत्

अपालनवधाद्गोशु शुभ्ये दृष्टोपवासतः ।

बाहुजाद्या विशुध्ये युः पादन्यूनक्रमात् शिवे ! ॥ १३८ ॥

गजोष्ट्रमहिषाश्वांश्च हत्वा कौलिनि ! कामतः ।

उपवासैस्त्रिभिः शुभ्ये न्मानवः कृतकिल्बिषः ॥ १३९ ॥

मृगमेघाजमार्जारान् निघ्नन्नुपवसेदहः ।

मयूरशुकहंसांश्च सज्योतिरशनं त्यजेत् ॥ १४० ॥

निहत्य सास्थिजन्तूँश्च नक्तमद्यात् निरामिषन् ।

निरस्थिजीविनो हत्वा मनस्तापेन शुद्धयति ॥ १४१ ॥

मासमेकं च भैक्षान्नं भिक्षासम्पन्नमन्नमश्रीयात् इदं लक्ष्मव्रतं
ज्ञेयम् ॥ १३६ ॥ १३७ ॥

व्रतान्ते इति । व्रतान्ते व्रतसमाप्तौ वापितशिराः सुखिष्ठत-
मस्तकः सन् कौलान् चातीन् सगोत्रांश्च भोजयित्वा ज्ञानगोबधपात-
काज्जनो विमुक्तः स्यात् ॥ १३७ ॥

अपालने गोरपालनवधादरक्षणतो वधादृष्टोपवासतः शुभ्येत् ।
हे प्रिये ! बाहुजाद्याः क्षत्रियादयः पादन्यूनक्रमाद्द्विशुध्ये युः । क्षत्रि-
यादिभिः क्रमतः पादपादन्यूनं व्रतं करणीयमिति भावः ॥ १३८ ॥

अथ गजोष्ट्रादिवधप्रायश्चित्तमाह गजोष्ट्रेत्यादिना । हे कौलिनि !
गजोष्ट्रमहिषाश्वान् हत्वा काममोहत्वात् कृतकिल्बिषो मानवस्त्रिभिरुप-
वासैः शुभ्येत् ॥ १३९ ॥

अथ मृगमेघादिवधप्रायश्चित्तमाह मृगेत्यादिना । मृगमेघा-
जमार्जारान् हरिणादिच्छागविडालान् निघ्नन्तरोऽहरेकदिनमुप-
वसेत्, मयूरशुकहंसांश्च निघ्नन्तरो ज्योतिषा सूर्येण सह वर्त्तमानं
सज्योतिर्दिनमशनं त्यजेत्, दिवसेऽशनं त्यजन्नस्तं याते सूर्ये भुञ्जी-
तेत्यर्थः । ज्योतिर्ना भास्करेऽग्नौ च क्लीवं खद्योतदृष्टिष्विति
रुद्रः ॥ १४० ॥

अथ लकलासाद्यस्थिनम् क्षुद्रजन्तून्निरस्थिजन्तूँश्च निघ्नतो नरस्य

पशुमीनाण्डजान्निघ्नन् सृगयायां महोपतिः ।

न पापार्हो भवेद्देवि ! राज्ञो धर्मः सनातनः ॥ १४२ ॥

देवोद्देशं विना भद्रे ! हिंसां सर्वत्र वर्जयेत् ।

कृतायां वैधहिंसायां नरः पापैर्न लिप्यते ॥ १४३ ॥

संकल्पितव्रतापूर्त्तौ देवनिर्मात्यलङ्घने ।

अशुची देवतास्पर्शं गायत्रीजपमाचरेत् ॥ १४४ ॥

माता पिता ब्रह्मदाता महान्तो गुरवः स्मृताः ।

प्रायश्चित्तमाह निहत्येत्यादिना । निरस्थिसाहचर्यात् सास्थिजल-
नस्थितमतः ककुत्सादीन् चुद्रान् शरीरिणो निहत्य नक्तं रात्रौ
निरामिषमाभिषवर्जितमद्यात् भुञ्जीत मयूरादिहननापेक्षया ककु-
त्सादिहनने पृच्छेत्ताराधिकात्तद्धनननिमित्तकदण्डतः ककुत्सादिहन-
ननिमित्तकदण्डस्य गुरुत्वमयगन्तव्यम् । निरस्थिजीविनोऽस्थिरहितज-
लन् हत्वा मनस्तापेन शुध्यति ॥ १४१ ॥

ननु सृगयायां सृगमीनादीस्त्रिघृतो महोपालस्य सृगादिवध-
हेतुकं पापं भवेत्तु वेति पृच्छन्तीं प्रत्याह पश्वित्यादिना । हे देवि !
पशुमीनाण्डजान् सृगव्याघ्रादिमत्स्यपक्षिणो सृगयायां निघ्नन् म-
होपतिः पापार्हो न भवेत् यतोऽयं राज्ञः सनातनो नित्यो धर्मो
भवति ॥ १४२ ॥

अथाऽवैधहिंसायाः पापजनकत्वादकर्तव्यत्वमाह देवेत्याद्यर्द्धेन ।
हे भद्रे ! भद्रकारिणि देवोद्देश्यं कर्म विना सर्वत्र हिंसां वर्जयेत्
वैधहिंसायाः पापाऽजनकत्वात् कर्तव्यतामाह कृतायामित्याद्यर्द्धेन ।
वैधहिंसायां कृतायां सत्यां नरः पापैर्न लिप्यते ॥ १४३ ॥

ननु सङ्कल्पितं व्रतमसमापयतो देवनिर्मात्यं लङ्घयतोऽशौचान-
पगमे देवताः स्पृशतश्च पुंसः कथं शुद्धित्वाह सङ्कल्पितेत्यादिना ।
सङ्कल्पितव्रतापूर्त्तौ सङ्कल्पितस्य व्रतस्यासमाप्तौ देवनिर्मात्यलङ्घने सति
अशुचावशौचे देवतास्पर्शं च गायत्रीजपमाचरेत् ॥ १४४ ॥

निन्दन्नेतान् वदन् क्रूरं शुध्येत् पञ्चोपवासतः ॥ १४५ ॥

एवमन्यान् गुरुन् कौलान् विप्रान् गर्हन्नपि प्रिये ! ।

सार्धद्वयोपवासेन मुक्तो भवति पातकात् ॥ १४६ ॥

वित्तार्थी मानवो देशानखिलान् गन्तुमर्हति ।

निषिद्धकौलिकाचारं देशं शास्त्रमपि त्यजेत् ॥ १४७ ॥

गच्छंस्तु खेच्छया देशे निषिद्धकुलवर्त्मनि ।

कुलधर्मात् पतेद्भुवः शुध्येत् पूर्णाभिषेकतः ॥ १४८ ॥

तपनोदयमारभ्य यामाष्टकमभोजनम् ।

उपवासः स विज्ञेयः प्रायश्चित्ते विधीयते ॥ १४९ ॥

अथ महतो गुरुस्त्रिरूपयन्साच्चिन्तः क्रूरं वदन् वदंसः प्रायश्चित्तमाह मातेत्यादिना । माता जननी पिता जनको ब्रह्मदाता वेदाध्यापकश्चैते महान्तो गुरवः स्मृताः एतान् महोगुरुचिन्दन् क्रूरं वदंस नरः पञ्चोपवासतः शुध्येत् ॥ १४५ ॥

अथ माताद्यान्य गुरुकौलब्राह्मणनिन्दकानां प्रायश्चित्तमाह एवमित्यादिना । हे प्रिये ! एवमन्यान् मातादिभिज्ञान् गुरुन् कौला विप्रांश्च गर्हन्निन्दन् अपिवा क्रूरं वदंस जनः सार्धद्वयोपवासेन पातकात् मुक्तो भवति ॥ १४६ ॥

अथ वित्तोद्देश्यकसर्वदेशगमनार्हस्यापि मानवस्य कौलिकाररहित-देशाटनानर्हत्वमाह वित्तार्थीत्यादिना । वित्तार्थी मानवोऽखिलान् सर्वान् देशान् गन्तुमर्हति निषिद्धः कौलिकानामाचारो यत्र तं देशं तादृशं शास्त्रमपि मानवस्य जेत् ॥ १४७ ॥

अथ धनलोभेन निषिद्धकौलिकाचारं देशं गच्छतो नरस्य कुलधर्मात् पतितत्वं पुनः पूर्णाभिषेकतः पूनत्वञ्चाह गच्छन्त्यादिना । निषिद्धकुलवर्त्मनि देशे खेच्छया गच्छंस्तु नरः कुलधर्मात् पतेत् भुवः पुनः पूर्णाभिषेकतः शुध्येत् ॥ १४८ ॥

अथोक्ततत्तत्कञ्चोष्वाकाङ्क्षितत्वाद्दुपवासं निरूपयति तपनोदयश्चि-

पिवंस्तोयाञ्जलिचैकं भक्षन्नपि समीरणम् ।

मानवः प्राणरक्षार्थं न भ्रश्ये दुपवासतः ॥ १५० ॥

उपवासासमर्थश्चेद्भुजा वा जरसापि वा ।

तदा प्रत्युपवासञ्च भोजयेद्द्वादश द्विजान् ॥ १५१ ॥

परनिन्दां निर्जात्कर्षं व्यसनायुक्तभाषणम् ।

अयुक्तं कर्म कुर्वाणो मनस्तापैर्विशुध्यति ॥ १५२ ॥

अन्यानि यानि पापानि ज्ञानाज्ञानकृतान्यपि ।

नश्यन्ति जपनादेव्याः सावित्र्याः कौलभोजनात् ॥ १५३ ॥

न्यादिना । तपनोदयं सूर्योदयमारभ्य यामाष्टकं प्रहराष्टकं यदभोजनं
स उपवासी विज्ञेयः प्रायश्चित्ते स विधीयते क्रियते ॥ १४८ ॥

अथ एकाञ्जनितोयपानेनोपवासस्याविनाशित्वं कथयन्नाह पिव-
न्सिति । प्राणरक्षणार्थमेकं तोयाञ्जलिं पिवन् समीरणं वायुं चापि
भक्षन्मानवः उपवासतो न भ्रश्येत् एकाञ्जनितोयपानादुपवासी न पिन-
श्येदिति तत्त्वम् ॥ १५० ॥

अथ रोगादिनोपवासं कर्तुमशक्तुवता जनेन प्रत्युपवासं द्वादश
ब्राह्मणा भोजयितव्या इत्याह उपवासेत्यादिना । रुजा रोगेण वा
जरसा जीर्णत्वेन वा वेद्यादि उपवासासमर्थो नरः स्यात् तदा प्रत्यु-
पवाससुपवासं प्रति द्वादश द्विजान् ब्राह्मणान् भोजयेत् ॥ १५१ ॥

अथ परनिन्दां निर्जात्कर्षमाज्ञोत्कटतां व्यसनायुक्तभाषणं परी-
यादादिसम्बन्धं कथनम् अयुक्तमनुचितं कर्म च कुर्वाणो नरो मनस्तापै-
र्विशुध्यति ॥ १५२ ॥

अथ ज्ञानाज्ञानकृतावशिष्टपापानां गायत्रीजपात् कौलानामाश-
नाञ्च विनाश इत्याह अन्यानीपादिना । ज्ञानाज्ञानाभ्यां कृतान्यन्धा-
न्यपि यानि पापानि तानि सावित्र्याः कवित्देवताकाया गायत्र्या
देव्या जपनात् कौलानां भोजनाच्च नश्यन्ति ॥ १५३ ॥

सामान्यनियमान् पुंसां स्त्रीषु षण्डेषु योजयेत् ।
योषितान्तु विशेषोऽयं पतिरेको महागुरुः ॥ १५४ ॥
महारोगान्विता ये च ये नराश्चिररोगिणः ।
स्वर्णदानेन पूताः स्युर्द्वैवे पैत्रेऽधिकारिणः १५५ ॥
अपघातमृतेनापि दूषितं विद्युदग्निना ।
गृहं विशेष्येहोमैर्व्याहृत्या शतसंख्यकैः ॥ १५६ ॥
वापीकूपतडागेषु सास्यां शवनिरीक्षणात् ।
उद्धृत्य कुणपं तंभ्यस्ततस्तान् परिशोधयेत् ॥ १५७ ॥
पूर्णाभिषेकमनुभिर्भ्रान्त्वितैः शुद्धवारिभिः ।

अथ पुरुषाणां साधारणनियमाः स्त्रीषु नपुंसकोषपि योजयि-
तव्या इत्याह सामान्येत्यादिना । पुंसांपुरुषाणां सामान्यनियमान्
स्त्रीषु षण्डेषु नपुंसकोषु च योजयेत् योषितां स्त्रीणान्तु पतिरेको
महागुरुः स्मृतोऽयं विशेषः ॥ १५४ ॥

अथ कुशादिमहारोगान्वितचिररोगिणोरपि सुवर्णदानेन पूतत्व-
सत्त्वाद्देवपितृकर्माधिकारित्वभाह् महारोगेत्यादिना । ये नरा महा-
रोगान्विता ये च चिररोगिणस्तौ स्वर्णदानेन पूतव्याः सन्तो द्वैवे पैत्रे च
कर्मणि अधिकारिणः स्युः ॥ १५५ ॥

नन्वपघातमृतेन विद्युदग्निना च दूषितवेश्मनः कथं शुद्धिसत्त्वाह
अपघातेत्यादिना । अपघातमृतेनापघातप्राप्तमृत्युना संप्रव्याजोद्धृत्यना-
दिजातमरणेनेति यावत्, विद्युदग्निना चापि दूषितं गृहं व्याहृत्या भू-
राद्या शतसंख्यकैर्होमैर्विशोधयेत् ॥ १५६ ॥

अथास्थिमज्जन्तुशवदूषितवापीकूपादीनां सामान्यतः शोधनमाह
वापीत्यादिना । वापीकूपतडागेषु सास्यामस्थिमतां शवनिरीक्षणात्
कुणपदर्शनात्तैभ्यो वाप्यादिभ्यः कुणपं शवमूहृत्य ततस्तान् वाप्यादीव-
परिशोधयेत् ॥ १५७ ॥

पूर्णस्त्रिसप्तकुम्भैस्तान् प्रावयेदिति शोधनम् ॥ १५८ ॥

यदि खल्वजलास्ते स्युः श्वदुर्गन्धिदूषिताः ।

सपङ्कं सलिलं सर्वमुद्धृत्याप्रावयेत्तु तान् ॥ १५९ ॥

सन्ति भूरीणि तोयानि गजदन्तानि तेषु च ।

शतकुम्भजलोद्धारैरभिषेकेण शोधयेत् ॥ १६० ॥

यद्येवं शोधिता न स्युर्मृतसृष्टजलाशयाः ।

अपेयसलिलास्तेषां प्रतिष्ठामपि नाचरेत् ॥ १६१ ॥

स्नानमेषु जलैरेषां कुर्वन् कर्मं तृथा भवेत् ।

दिनमेकं विनाहारः शुष्येत् पश्चामृताशनात् ॥ १६२ ॥

कथं शोधयेदित्याकाङ्क्षायां शोधनप्रकारमाह पूर्णैत्यादिना ।
पूर्णाभिषेकमनुभिः पूर्णाभिषेकस्य मन्त्रैर्मन्त्रितैः शुद्धवारिभिः पवित्रजलैः
पूर्णस्त्रिसप्तकुम्भैरेकविंशतिघटैस्तान् वाप्यादीन् प्रावयेत् इति शोधनं
अयं शोधनप्रकारः ॥ १५८ ॥

अथाख्यजलत्वगजमितवङ्गजलत्वाभ्यां वाप्यादीनां भेदवत्प्राप्शोध-
नविशेषमाह यदीत्यादिना श्लोकद्वयेन । श्वदुर्गन्धिदूषितास्ते वाप्यादयो
यदि खल्वजलाः स्युस्तदा तेभ्यः सपङ्कं सर्वं जलमुद्धृत्योक्तप्रकारेण
तानाप्रावयेत् ॥ १५९ ॥

सन्तीति । तेषु वाप्यादिषु चेत् यदि गजदन्तानि हस्तिपरिमा-
णानि भूरीणि वङ्गानि तोयानि जलानि सन्ति तदा शतकुम्भजलोद्धा-
रैरेकविंशतिकुम्भजलैरभिषेकेण च तान् शोधयेत् ॥ १६० ॥

अथाशोधितवाप्यादीनामपेयजलत्वं प्रतिष्ठानर्हत्वञ्चाह यदीत्या-
दिना । मृतसृष्टजलाशयाः मृतसृष्टवाप्यादयो यद्येवं शोधिता न
स्युस्तदा तेषु अपेयसलिला भवन्ति तेषामशोधितवाप्यादीनां प्रतिष्ठामपि
नाचरेत्तु कुर्यात् ॥ १६१ ॥

अथाशोधितवाप्यादिजलैः स्नानादिकं कुर्वतो मरस्य प्राव-

याचकं धनिनं दृष्ट्वा वीरं युद्धपराङ्मुखम् ।

दूषकं कुलधर्माणां मद्यपाञ्च कुलस्त्रियम् ॥ १६३ ॥

मितद्रोहकरं मर्त्यां स्वयं पापरतं बुधम् ।

पश्यन् सूर्यां स्मरन् विष्णुं सवेलः स्नानमाचरेत् ॥ १६४ ॥

खरकुक्कुटकीलांश्च विक्रीणन्ती द्विजातयः ।

नीचवृत्तं चरन्ताऽपि शुद्धे युस्त्रिदिनव्रतात् ॥ १६५ ॥

दिनमेकं निराहारो द्वितीयं कणभोजनः ।

अपरन्तु नयेद्द्विस्त्रिदिनव्रतमम्बिके ! ॥ १६६ ॥

चित्तं कियमाणस्य कर्मणो निष्फलत्वज्ञाह स्नानमित्यादिना । यत्न
योधितवाप्यादिषु स्नानं कुर्वन् तथैषां ज्ञानैरन्यच्च कर्म कुर्वन् नरो दिन
मेकं निराहारः सन् पञ्चाशतागतान् शुध्येत् कियमाणं कर्म च वृथा
भवेत् ॥ १६३ ॥

अथ दृष्टधनिनं याचकं बुद्धपराङ्मुखं वीर्यादिकस्य पुंसः पायश्चित्त-
माह याचकमित्यादिस्त्रोक्तदेवेन । याचकं भिक्षुकं धनिनं दृष्ट्वा
तथा युद्धपराङ्मुखं रणानभिसखं वीरं सूर्यां कनधर्माणां दूषकं
जनं कुलस्त्रियस्य मद्यपां शिवद्रोहकरं मर्त्यां स्वयं पापरतं बुधं
पण्डितं च दृष्ट्वा सूर्यां पश्यन् विष्णुं स्मरन् सवेलः सवेलः स्नानमाचरेत् ॥ १६३ । १६४ ॥

ननु गर्भादीनां विक्रीणतां नीचवृत्तिं च कुर्वतां द्विजातीनां कथं
शुद्धिस्तत्त्वाह स्यादिति । खरकुक्कुटकीलान् गर्हभचरणायुधभूक-
रान् विक्रीणन्ती नीचवृत्तिश्चापि चरन्तः कर्त्तव्यो द्विजातयो ब्राह्मणाः-
स्त्रिदिनव्रतात् शुद्धेयुः ॥ १६५ ॥

ननु किं त्रिदिनव्रतमत आह दिनमित्यादिना । निराहारः सन्
दिनमेकं नयेत् यापयेत् कणभोजनः सन् द्वितीयं दिनं नयेत् अपरन्तु

गृहेऽनुष्ठाटितद्वारेऽनाहृतः प्रविशन्नरः ।

वारितार्थप्रवक्तापि पञ्चाहमशनं त्यजेत् ॥ १६७ ॥

आगच्छतां गुरुन् दृष्ट्वा नोत्तिष्ठेद्यो मदान्वितः ।

तथैव कुलशास्त्राणि शुभ्येदेकोपवासतः ॥ १६८ ॥

एतस्मिन् शाश्वते शास्त्रे व्यक्तार्थपदद्वन्द्विते ।

कूटेनार्थं कल्पयन्तः पतिता यान्धधोगतिम् ॥ १६९ ॥

इदं ते कथितं देवि । सारात्सारं परात्परम् ।

ततोयं दिनम् अङ्गिर्जलैर्नयेत् । हे अम्बिके ! त्विदिनव्रतमिदं
कृतम् ॥ १६६ ॥

अथ पिहितद्वारागारेऽनाहृतस्यैव प्रविशतो वारितार्थं कथयतश्च
पार्थिवत्तमाह गृह इत्यादिना । अनुष्ठाटितद्वारे रुद्धद्वारे गृहे अना-
हृत एव प्रविशन्नरो वारितार्थप्रवक्तापि वारितार्थस्य प्रकथयितापि
नरः पञ्चाहमशनं त्यजेत् ॥ १६७ ॥

आगच्छतः पित्रादीन् कुलशास्त्राणि च समीच्यानुत्तिष्ठतः पुंसः
पार्थिवत्तमाह आगच्छत इत्यादिना । आगच्छतो गुरुन् पित्रादीन्
तथैवागच्छन्ति शास्त्राणि च दृष्ट्वा यो मदान्वितो नोत्तिष्ठेत् स एको-
पवासतः शुभ्येत् मदान्वित इत्यनेन रोगादिनिमित्तकयाऽशक्तप्रातुत्तिष्ठ-
तस्तु न दोषभागित्वमिति ध्वनितम् ॥ १६८ ॥

अधुना शम्भुप्रोक्तेऽस्मिन् शास्त्रे शब्दव्याजेनार्थान्तरं कल्पयतां
पतितत्वमभोगाभित्वञ्चाह एतस्मिन्नित्यादिना । व्यक्तार्थपदद्वन्द्विते
विश्वकार्षणपदद्वन्द्विते शाश्वते शम्भुप्रोक्ते एतस्मिन् शास्त्रे कूटेन शब्द-
व्याजेनार्थं कल्पयन्तो नराः पतिताः सन्तोऽधोगतिं यान्ति । मायावि-
द्वलयन्त्रेषु चैतवाच्यतराशिषु । अयोषणे शैलशृङ्गे वीराङ्गे कूटमस्ति-
वाभित्वमरः ॥ १६९ ॥

इहामुत्रार्थदं धर्म्यं पावनं हितकारकम् ॥ १७० ॥

इति श्रीमहानिर्वाणतन्त्रे सर्वान्वोक्तनीतधे सर्वधर्मनिर्णय-

सारे श्रीमदाद्यासदाशिवसंवादे स्वपरानिष्ट-

जनकपापप्रायश्चित्तकथनं

नाम एकादशीज्ञासः ।

प्रकरणार्थसुपसंहरज्ञाह इदमित्यादिना । हे देवि ! सारात्सारं न्याय्यादपि नायं परात्परसुत्तमादप्युत्तमं इहामुत्रार्थदमिहलोकं पर-
लोकं च फलदं धर्म्यं धर्मादनपेतं पावनं पावित्राकारकं हितकारक-
मिदं ते त्वभ्यं कथितम् । सारो बले स्थिरांशे च न्याये क्लीवं वरे ति-
ष्ठित्यमरः । अर्थोऽभिधेयगैवस्तु प्रयोजननिष्ठतिष्ठित्यमरः ॥ १७० ॥

इति श्रीमहानिर्वाणतन्त्रटीकायामेकादशीज्ञासः ।

अथ द्वादशीज्ञासः ।

श्रीसदाशिव उवाच ।

भूयस्ते कथयाम्याये ! व्यवहारान् सनातनान् ।

यान् रक्षन् प्रविदन् राजा स्वच्छन्दं पालयेत् प्रजाः ॥ १ ॥

इदानीं लोकशुभाकाङ्क्षया परमकारुणिको महादेवः सनातन-
व्यवहारान् पालयतीति प्रति पुनः कथयितुमारभते भूय इत्यादिना ।
हे आद्ये ! ते त्वभ्यं तवाप्ये वा तेषु सनातनान् शाश्वतान् व्यवहा-
रान् भूयः पुनरहं कथयामि यान् व्यवहारान् रक्षन् पालयन् प्रविदन्
प्रजानन् राजा स्वच्छन्दं सारं प्रजाः पालयेद्ध्येत् ॥ १ ॥

नियमेन विना राज्ञी मानवा धनलोभुपाः ।
 मिथस्ते विवदिष्यन्ति गुरुस्वजनबन्धुभिः ॥ २ ॥
 व्यतिघ्नन्ति तदा देवि ! स्वार्थिनी वित्तहेतवे ।
 पापाश्रया भविष्यन्ति हिंसयन् च जिहीर्षया ॥ ३ ॥
 अतस्तेषां हितार्थाय नियमो धर्मसम्मतः ।
 नियाञ्च्यते यमाश्रित्य न भ्रश्येयुः शुभाक्षराः ॥ ४ ॥
 दण्डयेत् पापिनो राजा यथा पापापनुत्तये ।
 तथैव विभजेदायान् नृणां सम्बन्धभेदतः ॥ ५ ॥
 सम्बन्धो द्विविधो ज्ञेयो विवाहाज्जन्मनस्तथा ।

भङ्गीपतेर्नियमस्याभावादुद्रव्याभिलाषिणो मनुजाः पित्रादिभिः
 वाह्यं भिषो विवादादिकं करिष्यन्ति तन्निराकरणाय लोकहिताकाङ्क्षः
 भद्राशिवो नियमं विदधातीत्येवाह नियमेनेत्यादिना शुभाक्षराः
 इत्यन्तेन श्लोकत्वयेण । हे देवि ! यतो राज्ञो नृपस्य नियमेन विना
 धनलोभुपाः वित्तविषयकलाससावन्तस्ते मानवा मनुष्या गुरुस्वजन-
 बन्धुभिः साकं मिथो विवदिष्यन्ति तथा तदा नियमाभावे स्वार्थिनी
 धनार्थिनस्ते वित्तहेतवे धनार्थं व्यतिघ्नन्ति परस्परं हनिष्यन्ति जिहीर्षया
 वित्तहरणच्छ्रया हिंसया च पापाश्रया भविष्यन्ति अतस्तेषां मानवानां
 हितार्थाय धर्मसम्मतः स नियमो मया नियोज्यते प्रवर्त्यते यं निय-
 ममाश्रित्य नराः शुभाङ्गाश्च भ्रश्येयुर्न पतेयुः व्यतिघ्नन्तीत्यत्र वसन्मा-
 नसामीष्ये वसन्मानवहेति भविष्यति लट् ॥ २ । ३ । ४ ॥

ननु यद्विषयमाश्रयणान्मनुष्या भद्राश्च भ्रश्येयुः कोऽसौ नियमस्त-
 त्वाह दण्डवेदित्वादिना । यथा राजा नराधिपः पापापनुत्तये कस्मिन्
 मनाशास्य पापिनो जवान् दण्डयेत्तथैव नृणां मनुष्याणां सम्बन्धभेदतो
 दायान् विभवान् विभजेत् विभक्तान् कुर्यात् । दावो दाने धने प्र वि-
 काश्याचिङ्गस्तु दातरि ॥ ५ ॥

अथोद्वाहजन्मनाभ्यां दावविभागोपयोगिनः सम्बन्धस्य द्वैविध्यं

यथा स्वकृतपापेन निरयं यान्ति मानवाः ।

ऋणेनापि तथा वद्धः स्वयमेव न चापरः ॥ १३ ॥

साधारणं धनं यच्च स्थावरं स्थावरेतरम् ।

अंशिनः प्राप्तुमर्हन्ति स्वं स्वमंशं विभागतः ॥ १४ ॥

अंशिनां सम्प्रतावेव विभागः परिसिद्धति ।

तेषामसम्प्रतौ राजा समदृष्ट्यांशमाचरेत् ॥ १५ ॥

स्थावरस्य चरस्यापि विभागानर्हवस्तुनः ।

मूल्यं वा तदुपसत्वमंशिनां विभजेन्नृपः ॥ १६ ॥

नरा यदि गृह्णीयुस्तदा तेभ्यो नरेभ्यस्तत् पैटकं धनमाहृत्य गृह्णीत्या-
न्वपो राजा प्रितृषुं तातमस्वन्वृषुं तैर्दापयेत् ॥ १२ ॥

ऋणानयने ऋणपहीतुरेव सदृष्टान्तं तद्दोषभागित्वमाह यथे-
त्यादिना । यथा स्वकृतपापेन मानवा नरा निरयं नरकं यान्ति तथा
ऋणेनापि स्वयमेव वद्धो भवति न चापरस्तदन्यः कश्चन वद्धो
भवेत् ॥ १३ ॥

सामान्ये स्थावरे जङ्गमे च द्रव्ये सर्वेषामेव दायदानां तुल्यां-
शपाहकत्वमित्याह साधारणमित्यादिना । स्थावरं स्थावरेतरं जङ्गमं
च यत् साधारणं सामान्यं तत् विभागतः सर्वेऽंशिनः स्वं स्वमंशं
प्राप्तुं लब्धुमर्हन्ति योग्या भवन्ति ॥ १४ ॥

सर्वेषामंशिकानां मिथः सम्प्रतौ सत्यामेव विभागस्य संसिद्धिः
स्यादित्याह अंशिनामित्याद्यङ्गेन । अंशिनां भागपाहकानां सम्प्रता-
वेव सत्यां विभागः परिसिद्धति निश्चयते न त्वन्यथा । ननु पैटक-
द्रव्यविभागे सर्वेषां दायदानां सम्प्रतेरभावे कथं विभागो भवेत्तत्राह
तेषामित्यादिना । तेषामंशिनामसम्प्रतौ सत्यां राजा समदृष्ट्या तुल्य-
दृष्ट्या अंशं भागमाचरेत् कुर्यात् ॥ १५ ॥

ननु विभागायोग्यस्य स्थावरादेर्वस्तुनः कथं विभागः स्यादत-
त्याह स्थावरस्येत्यादिना । स्थावरस्य चरस्य जङ्गमस्यापि विभागान-

विभक्तेऽपि धने यस्तु स्त्रीयांशं प्रतिपादयेत् ।
 पुनर्विभज्य तद्रव्यमप्राप्तंशाय दापयेत् ॥ १७ ॥
 कृते विभागे द्रव्याणामंशिनां सम्मतौ शिवे ! ।
 पुनर्विवादयंस्तत्र शास्यो भवति भूभृतः ॥ १८ ॥
 स्थिते प्रेतस्य पौत्रे च भार्यायाञ्च पितर्यपि ।
 पौत्र एव धनार्हः स्यादधस्ताज्जन्मगौरवात् ॥ १९ ॥

ह्यस्तुनो विभाजनायोग्यस्य पदार्थस्य मूल्यमथवा तदुपसृत्यं तदतिरिक्तं
 तत्र एवोपजातं द्रव्यं ऋषो राजा अंशिनां दायदानां विभजेत् तेभ्यो
 दापयितुं विभक्तं कुर्यात् । अंशिनामिति सम्प्रदानस्य शेषत्वेन
 विवक्षितत्वात् षष्ठी शेषे इति षष्ठी ॥ १६ ॥

अथांशिभिविभज्य गृहीतेष्वपि द्रव्येषु स्त्रीयां भागं सार्द्धमि-
 ष्ट्वपस्याग्रे ज्ञापयते मानवाय राजा पुनस्तानि द्रव्याणि विभज्य
 तैर्द्वांपयेदित्याह विभक्तेऽपीत्यादिना । विभक्तेऽपि वष्टितेऽपि धने
 यस्तु मनुष्यः स्त्रीयांशमात्मीयां भागं प्रतिपादयेच्चृपस्याग्रे सार्द्धमिर्वो-
 धयेत् तस्मै अप्राप्तंशाय मनुष्याय पुनस्तत् द्रव्यं विभज्य ऋषो
 दायदैर्द्वांपयेत् ॥ १७ ॥

सर्वेषां दायानां सम्मतौ सत्यां द्रव्यविभागे जाते पुनस्तत्र विवादं
 कुर्वन्नरो महीपालेन शासनीयो भवेदित्याह कृत इत्यादिना । हे
 शिवे ! अंशिनां सम्मतौ सत्यां द्रव्याणां विभागे कृते सति पुनस्तत्र
 द्रव्यविभागे विवादयन् विवादं कुर्वन्नरो भूभृतो राज्ञः शास्यः
 शासनीयो भवति ॥ १८ ॥

ननु प्रसीतस्य मानवस्य विद्यमानानां तातभार्यापौत्राणां मध्ये
 कस्य तद्धनभागित्वमत आह स्थिते इत्यादिना । प्रेतस्य मृतस्य
 मनुष्यस्य पौत्रे पितरि चापि स्थिते भार्यायां च स्थितायामधस्ता-
 ज्जन्म येषां तेषां गौरवाद्गुरुत्वाद्भूतोः पौत्र एव धनार्हो धनयोग्यः
 स्यात् ॥ १९ ॥

तद्वीद्वाहिकसम्बन्धादपरो बलवत्तरः ॥ ६ ॥

दायेतूर्ध्वतनाज्जागयान् सम्बन्धोऽधस्तनः शिवे ! ।

अध-ऊर्ध्वक्रमादत्र पुमान् मुख्यतरः स्मृतः ॥ ७ ॥

तत्रापि सन्निकर्षेण सम्बन्धो दायमर्हति ॥

अनेन विधिना धीरा विभजेयुः क्रमादनम् ॥ ८ ॥

मृतस्य पुत्रे पौत्रे च कन्यासु पितरि स्थिते ।

भार्यायामपि दायार्हः पुत्र एव न चापरः ॥ ९ ॥

भाषमाणो महादेवस्तत्र वैवाहिकसम्बन्धो जननसम्बन्धस्य प्राबल्यं प्रतिपादयति सम्बन्ध इत्यादिना । विवाहात्तथा जन्मनः उत्पत्तेः सम्बन्धो द्विविधो द्विप्रकारको ज्ञेयो बोद्धव्यः । तत्र तयोः सम्बन्धयो-
रौद्वाहिकसम्बन्धादपरो जननसम्बन्धो बलवत्तरो ज्ञेयः ॥ ६ ॥

दायहरणे ऊर्ध्वतनसम्बन्धतोऽधोभवस्यैव सम्बन्धस्य ज्येष्ठत्वमध-
ऊर्ध्वक्रमतो योषिद्धरः पुरुषस्यैव प्रधानतरत्वं चाह दाये त्वित्यादिना ।
हे शिवे ! दाये तु धने तूर्ध्वतनादूर्ध्वं भवात् सम्बन्धादधस्तनोऽधोभवः
सम्बन्धो ज्यायान् अथः स्मृतः तु शब्देनाभिवादानादावधस्तनात् सम्बन्धा-
दूर्ध्वतनस्यैव सम्बन्धस्य ज्यायस्त्वमिति ध्वनितम् । अत्र दायहरणेऽध-
ऊर्ध्वक्रमात् स्त्रीतः पुमान् पुरुषो मुख्यतरः प्रधानतरः स्मृतः ॥ ७ ॥

नन्वासन्नानासन्नयोर्मध्ये कतरस्य दायार्हत्वं स्यात् तत्राह तत्रा-
पीति । तत्रापि मुख्यतरेषु पुंसपि सन्निकर्षेण साक्षिध्वेन सम्बन्धो
दायमर्हति धनार्हो भवति अनेन पूर्वोक्तेन विधिना धीरा मनीषिणी
धनं क्रमाद्विभजेयुर्वृष्टयेयुः ॥ ८ ॥

ननु प्राप्पपञ्चत्वस्य पुंसो विद्यमानानां पत्नीकन्यानां ताततनय-
पौत्राणाञ्च मध्ये कतमस्य तद्वनप्राहकत्वमत आह मृतस्येत्यादिना ।
मृतस्य मानवस्य पुत्रे पौत्रे पितरि च स्थिते कन्यास्त्रात्मजासु च
स्थितासु भार्यायां पत्यामपि स्थितायां सन्निकर्षत्वात् पुंसने मुख्यत-
रत्वादधोभवत्वेन ज्यादस्ताञ्च पुत्र एव दायार्हः इत्यत्र चापरः इति

बहवस्तनया यत्र सर्वे तत्र समाग्निः ।

ज्येष्ठे राज्याधिकारित्वं तत्तु वंशानुसारतः ॥ १० ॥

ऋषं यत् पैटकं तच्च शोधयेत् पैटकैर्धनैः ।

तस्मिन् स्थिते विभागाहं न भवेत् पैटकं वसु ॥ ११ ॥

विभज्य यदि गृह्णीयुर्विभवं पैटकं नराः ।

तेभ्यस्तद्गुणमाहृत्य पितृणां दापयेन्नृपः ॥ १२ ॥

द्विजः पौत्रादिर्हार्थाहः पौत्रस्य पुत्रतो विप्रकृष्टत्वात् भाव्यांयाः कन्यानां च स्त्रीत्वेनाप्रधानत्वात् पितृशोर्द्धं भवत्वेनाजप्रायस्त्वाद्वाद्याहृत्यं नेत्यर्थः ॥ ६ ॥

तनु बहुपुत्रस्य प्रभोतस्य पृथ्वीपतेः स्यावरं स्यावरेतरद्रव्येषु सर्वेषामात्मजानां समांशहारित्वं न्यूनाधिकांशहारित्वं वेत्यत आह बहव इत्यादिना । राज्ञो यत्र स्यावरे जङ्घने वापि द्रव्ये बहवः तनयाः पुत्रा भागाहस्तत्र सर्वे समाग्निस्तुल्यभागिनः स्युर्न तु न्यूनाधिकांशिन इत्यर्थः । ननु महीपतेर्ज्येष्ठ एवात्मजं प्रायशो राज्याधिकारित्वं श्रूयते दृश्यते च तत् कथमुच्यते सर्वे तत्र समाग्नि इत्यत आह ज्येष्ठे राज्ञः पुत्रे यद्राज्याधिकारित्वं तत्तु वंशानुसारतो ज्ञेयम् । वशे यदि ज्येष्ठ एव राजपुत्रो राज्यं लभमानो भवेत्तदा तस्मिन्नेव राज्याधिकारित्वम् । अन्येषां आशास्कादनभाजनत्वम्, अन्यथा तु पृथ्व्यादिकं सकलं द्रविणं विभज्य सर्वे गृह्णीयुरिति भावः ॥ १० ॥

पैटकं दत्त्वाऽवशिष्टं पितृद्रव्यं भ्रातृभिर्विभक्तव्यमित्याह ऋषमित्यादिना । पैटकं पितृसम्बन्धि बहूषं तत् पैटकैः पितृसम्बन्धिभिर्धनैः शोधयेत् तस्मिन् स्थिते सति पैटकं वसु धनं विभागाहं वस्तुनयोग्यं न भवेत् ॥ ११ ॥

पैटकं दत्त्वाऽवशिष्टं विभज्य गृहीततातद्रव्यैर्भ्रातृभिर्विभक्तव्यमित्याह ऋषमित्यादिना । पैटकं विभक्तं धनं विभज्य

अपुत्रस्य स्थितं ताते सोदरे च पितामहे ।
जन्मतः सन्निकर्षेण पितैवास्य धनं हरेत् ॥ २० ॥
विद्यमानासु कन्यासु सन्निकृष्टास्त्रपि प्रिये । ।
मृतस्य पौत्रो धनभाक् यतो मुख्यतरः पुमान् ॥ २१ ॥
धनं मृतेन पुत्रेण पौत्रं याति पितामहात् ।
अतोऽत्र गीयते लोकैः पुत्ररूपः स्वयं पिता ॥ २२ ॥
श्रीहाह्निकेऽपि सम्बन्धे ब्राह्मी भार्या वरीयसी ।
अपुत्रस्य हरेद्वक्षं पत्युर्द्वैर्हाह्निकारिणी ॥ २३ ॥

नन्वपुत्रस्य मृतस्य पुंसो वर्त्तमानानां जनकपितामहसमानोद-
र्यायां मध्ये कतमस्य तद्विस्तहारित्वमत आह अपुत्रस्येत्यादिना ।
अपुत्रस्य मृतस्य जनस्य ताते पितरि सोदरे भ्रातरि पितामहे च
स्थिते सति जन्मतः सन्निकर्षेण सान्निध्येन हेतुनाऽस्याऽपुत्रस्य
धनं पितैव हरेत् गृह्णीयात् ॥ २० ॥

स्वर्थांतरपुत्रस्यासन्नतरास्त्रपि कन्यासु स्थितासु पुंसः प्रधान-
तरत्वात् पौत्रस्यैव धनभागित्वमित्याह विद्यमानास्त्रित्यादिना ।
हे प्रिये ! मृतस्य पुरुषस्य विद्यमानासु सन्निकृष्टास्त्रासन्नास्त्रपि कन्यासु
यतः पुमान् पुरुषो मुख्यतरः प्रधानतरो भवेदतः पौत्र एव
धनभाग् भवेत् ॥ २१ ॥

अधुना पितरैव सहेतुकं पुत्ररूपत्वं व्याहरन् पुत्रहीनस्य मृतस्य
पुंसः पौत्रस्यैव धनाधिकारित्वमनुवदति धनमित्यादिना । यतो धनं
पितामहात् सकाशात् मृतेन पुत्रेण पौत्रं याति गच्छति अतोऽत्र
सवारे लोकैर्जनैः पिता स्वयं पुत्ररूप इति गीयते शब्दरते ॥ २२ ॥

इदानीं ब्राह्मीशैव्योर्भार्यायोर्मध्ये ब्राह्मरेवातिशेवा पुत्ररहितस्य
मृतस्य पत्युर्विस्तस्य याह्निका चेत्याह श्रीहाह्निकेऽपीत्यादिना ।
श्रीहाह्निकेऽपि विवाहनिमित्तकेऽपि सम्बन्धे ब्राह्मी वेदोक्तविधिना
परिणीता भार्या शैव्यभार्याया वरीयस्यतिवरा भवेत् पत्युः स्वामिनो

पतिपुत्रविहीना तु सम्प्राप्य स्वामिनो धनम् ।
 नैव दातुं न विक्रेतुं समर्था स्वधनं विना ॥ २४ ॥
 पितृभिः स्वशुरैर्वापि दत्तं यदर्थसम्पत्तम् ।
 स्वकृत्योपाज्जितं यच्च स्त्रीधनं तत् प्रकीर्तितम् ॥ २५ ॥
 तस्यां मृतायां ऋक्थं तत् पुनः स्वामिपदं व्रजेत् ।
 तदासन्नतरो रिक्थमथ ऊर्ध्वं क्रमाद्धरेत् ॥ २६ ॥
 मृते पत्यौ स्वधर्मिण पतिबन्धुवशे स्थिता ।
 तदभावे पितृबन्धोस्तिष्ठन्ती दायमर्हति ॥ २७ ॥

यतो देहाङ्गहारिणी स्यादनो ब्राह्मेव भार्याऽपुत्रेषु पुत्रहीनस्य
 मृतस्य पत्युर्दक्यष्टकथं धनं वस्त्रित्तरः ॥ २४ ॥

अथ स्वामिपुत्राभ्यां रहिता स्त्री लब्धमर्त्तुभिर्भवा सती तद्दानविक्रयौ
 कर्तुं न शक्नोतीत्याह पतिपुत्रेत्यादिना । पतिपुत्रविहीना स्त्री
 स्वामिनो धनं सम्प्राप्य लब्ध्वा नैव तद्दातुं न च विक्रेतुं समर्था शक्ता
 भवेत् । परन्तु स्वधनं विना, स्वकीयं तु धनं दातुं विक्रेतुं शक्नोती-
 त्यर्थः ॥ २४ ॥

ननु किं नाम स्त्रीधनमत आह पितृभिरित्यादिना । बद्धवचनस्य
 बद्धपल्लवकत्वात् पितृभिर्जनकादिभिः स्वशुरैः पतिपितृादिभिर्त्वा
 धर्मसम्पत्तं यद्वनं दत्तं यच्च स्वकृत्या स्त्रीयया गित्यादिक्रिययोपाज्जितं
 तत् स्त्रीधनं प्रकीर्तितं कथितम् ॥ २५ ॥

ननु सम्प्राप्तस्वामिविज्ञाया योषितो मृतौ सत्यां कस्य तद्विज्ञादि-
 तेत्यत आह तस्यामित्यादिना । तथा सम्प्राप्तस्वामिधनायां स्त्रिय
 मृतायां सत्यां तदृक्थं धनं पुनः स्वामिपदं व्रजेद्वच्छेत् स्वामिपदगतं च
 तदृक्थमथ-ऊर्ध्वं क्रमात्तदासन्नतरः स्वामिनोऽतिसद्विज्ञेते जनो हरेत्
 एतत्तु सामान्यत उक्तं विशेषतस्त्वपे वक्ष्यते ॥ २६ ॥

मर्त्तुमरुते सति भर्तृदिवाश्वववने स्वधर्मिण तिष्ठत्येव स्त्री स्वा-
 मिनो दायमर्हतीत्याह मृते दयादिना । पत्यौ स्वामिनि मृते सति

शङ्कितव्यभिचारापि न पत्युर्द्वायभागिनी ।

लभते जीवनं मात्रं भर्तुर्विभवहारिणः ॥ २८ ॥

बह्वर्षे इनितास्तस्य स्वर््यातुर्धर्मतत्पराः ।

भजेरन् स्वामिना वित्तं समांशेन शुचिस्मिते ! ॥ २९ ॥

पत्युर्धनहाराय च मृतौ भर्तृसुतास्थितौ ।

पुनः स्वामिपदं गत्वा धनं दुहितरं व्रजेत् ॥ ३० ॥

पतिवध्नुवशे स्वर्धोष स्थिता तदभावे पतिवध्नुभावे पितृवध्नुवशे तिष्ठन्ती स्त्री दायं पत्युर्धनमर्हति ॥ २७ ॥

शङ्कितव्यभिचारा नारो तु प्रासाङ्गादनमात्रभागिनी न तु स्वामिधनभागिनी ब्राह्म शङ्किनेत्यादिना । शङ्कितव्यभिचारापि स्त्री पत्युर्द्वायभागिनी न भवति किन्तु भर्तुर्विभवहारिणः पुरुषास्त्री-वनं मात्रं जीवनमेव लभते प्राप्नोति । अपीति वदता सदाशिवेन प्रकटितव्यभिचाराया नार्थ्या नितराशेव भर्तृदायभाजनत्वं नेति सूचि-तम् । जीव्यते वेनाद्यादिना तज्जीवनम् करणाधिकरणयोश्चेति करणे त्युट । मात्रं कर्तुंस्त्रैवधारणे इत्यमरः ॥ २८ ॥

प्रेतस्य धर्मपरायणा बह्वर्षी भार्याश्चैव सर्वाः स्वामिनो द्रव्यं विभज्य गृह्णोयुरित्याह बह्वर्ष इत्यादिना । हे शुचिस्मिते ! शुभे षड्वासे पवित्रे षड्वासे वा तस्य स्वर््यातः स्वर्गं गमिना पुंसो धर्मतत्पराः पुण्यपरायणाश्चेदपि बह्वर्षी वनिताः स्त्रियः स्युस्तत्र सर्वास्तः स्वामिनो वित्तं समांशेन तुल्यभागेन भजेरन् सेवन् ॥ २९ ॥

लब्धभर्तृविज्ञाया वनिताया मरणे इति तद्वनं पुनस्तत्स्वामिनं प्राप्य ततश्च तत्सनया गच्छेदित्याह पत्युरित्यादिना । पत्युर्धनहारायाः स्वामिनो वित्तहारिण्याः स्त्रियाः मृतौ भर्तुर्पुत्रायाः स्थितौ च सत्यां धनं पुनस्तत्स्वामिपदं गत्वा दुहितरं वृणां व्रजेद्भक्षेत् भर्तृसुतेति व्याहरन्नाहादेवः क्रीतादिद्युतां तानां न गच्छेदिति सूचवाङ्मूके ॥ ३० ॥

एवं स्थितायां कन्यायामृकथं पुत्रवधूगतम् ।

तन्मृतौ स्नामिनं प्राप्य श्वशुरात्तत्सुतामियात् ॥ ३१ ॥

तथा पितामहे सत्त्वे वित्तं माहगतं शिवे ! ।

तस्यां मृतायां पुत्रेण भर्त्रा श्वशुरगन्धवेत् ॥ ३२ ॥

मृतस्योर्ध्वगतं वित्तं यथा प्राप्नोति तत्पिता ।

जनन्यपि तथाप्नोति पतिहीना भवेद्यदि ॥ ३३ ॥

अतः सत्यां जनन्यां तु विमाता न धनं हरेत् ।

मृते जनन्यास्तं प्राप्य पित्रा गच्छेद्दिमातरम् ॥ ३४ ॥

मृच्छीतपतिद्रव्याया नाय्यां मृतौ सत्यां तत् द्रव्यं भर्त्रागतं ततः
श्वशुरगतं च सत् श्वशुरकन्यां यायादियाह एवमित्यादिना । एवमनेन
प्रकारेण कन्यायां स्थितायां सत्यां पुत्रवधूगतमृकथं धनं तन्मृते
पुत्रवधूमरणे सति स्नामिनं तद्भर्त्रारं प्राप्य ततश्च श्वशुरं प्राप्य श्वशु-
राच्च तत्सुतां श्वशुरतनयामियाहच्छेत् । तन्मृते इत्यत्र नपुंसके भावे क्त
इति सूत्रेण भावे क्त प्रत्ययः । एतच्च भर्त्राद्रुहित्वादिभ्रातृपर्यन्ता-
भावे बोद्धव्यम् ॥ ३१ ॥

ननु प्राप्नुवन्नुवित्ताया मातुर्भरणे सति कस्य तद्वित्तभागितेत्यत
आह तथेत्यादिना । हे शिवे ! तथा तेनैव प्रकारेण पितामहे सत्त्वे
वर्त्तमानो माहगतं जननीप्राप्तं वित्तं धनं तस्यां मातरि मृतायां सत्यां
पुत्रेणात्मजेन भर्त्रा पत्या च श्वशुरगं भवेत् श्वशुरं गच्छेदित्यर्थः ।
सत्त्वेन सत्त्वमिति स्मार्थिकस्त्वः इदं पुत्रस्य सोदराणां तत्पुत्राणाञ्चा-
सत्त्वे बोध्यम् ॥ ३२ ॥

पुत्रादिपितृपर्यन्तरहितस्य प्राप्नुवन्नुत्वस्य पुंसो जनकस्य जनन्या
अपि इद्वित्तहर्त्रीत्वं तन्मृतौ च तस्य विमातरपीत्याह मृतस्येत्यादि-
द्वयेन । मृतस्य जनस्योर्ध्वगतमृकथं प्राप्तं वित्तं तत्पिता मृतस्य जनको
यथाप्नोति अमते तथैव यदि पतिहीना स्नामिरहिता भवेत् तदा
तज्जनन्यायाभोति ॥ ३३ ॥

अधस्तमानां विरहाद्यथा रिक्तं न यात्यधः ।

वेनैवाधस्तनं प्राप्तं तेनैवाहुं तदा ब्रजेत् ॥ ३५ ॥

अतः स्थितौ पिष्टव्यस्य धनं स्वसृगतञ्च सत् ।

पत्यो स्थितेऽनपत्याया सृतौ पिष्टव्यमाश्रयेत् ॥ ३६ ॥

ऊर्द्धादित्तमधः प्राप्य पुमांसमवलम्बते ।

अतः सत्यां सोदरायां वैमात्रेया धनं हरेत् ॥ ३७ ॥

स्थिताया सोदरायाञ्च विमातुः पक्षसन्ततो ।

वैमत्रेयगतं वित्तं वैमात्रेयात्वयो भजेत् ॥ ३८ ॥

अत इति । अतो जनन्यास्तु सत्यां विमाता तस्य धनं न हरेत्
रिक्तं मानैः । अतो जनन्या सृते मरणे तु तद्वनं पुत्र प्राप्य पिष्टा
विमातरं भजेत् ॥ ३४ ॥

अधस्तात्कन्यया उच्यते । अधस्तात्कन्यायाः पतिवत्त्वाः स्वसृगतौ
सत्यां तद्वनं पतिवत्त्वात् पिष्टव्याश्रयत्वं स्यादित्याह अधस्तनाभामित्या-
दिद्वयेन । अधस्तनामाधमधमं जनं धनं प्राप्तं तेनैव जनेनोर्द्धं
ब्रजेद्विच्छेत् ॥ ३५ ॥

अत इति । अतोऽधस्तानां विरहादकन्यस्योर्द्धगामित्वादेव
पिष्टव्यस्थितेऽनपत्यायाः पुत्रेण पुत्र्या च रहितायाः स्वसृगतौ च
सत्यां पत्योऽनपत्याभर्त्सरि स्थितेऽपि स्वसृगतं च सत् धनं पिष्टव्य-
माश्रयेत् । अधस्तात्पित्वादिना च पिष्टव्यातरं भजेत्, अनपत्याया इति
विशेषणनापत्यवत्त्वास्तु सृतौ तद्वनस्य धनस्य तदपत्यगामिनैश्चसृ-
क्षयत् ॥ ३६ ॥

उर्द्धादधस्तात्स्य धनस्य पुत्रभावकत्वित्यात् सोदरायां विद्यमाना-
नायामपि वैमात्रेयगामितैव स्यादित्याह ऊर्द्धादित्यादिना । अतो
वित्तं धनमूर्द्धादधः प्राप्य पुमांसं पुत्रमवलम्बते आश्रयत्वतः सोदरायां
भगिन्यां सत्यामपि वैमात्रेयो विमातृजो धनं हरेत् ॥ ३७ ॥

मृतस्य सोदरी भ्राता वैमात्रेयस्तथा श्रिये ॥
 धनं पित्रगतत्वेन विभजेतां समांशिनौ ॥ ३९ ॥
 कन्यायां जीवितायाञ्च तदपत्यं न दायभाक् ।
 यत्र यद्वाधितं वित्तं तन्मृतावपरं ब्रजेत् ॥ ४० ॥
 विभजेयुर्दुहितरः पुत्राभावे पितुर्वसु ।
 उद्वाहयन्तः सोऽनूदान्तु पितुः साधारणेधनैः ॥ ४१ ॥

ननु सोदरायां वैमात्रेयसन्तौ च विद्यमानायां वैमात्रेयम-
 मरणे सति तद्वत् वित्तं का प्राप्नुयात्तत्राह स्थितायामित्यादिना ।
 सोदरायां भगिन्यां विभासः पुत्रसन्तौ च स्थितायां सत्यां वैमात्रे-
 यगतं वित्तं मन्वरेण सात वैमात्रेयान्वयो विभासजसन्तिर्भजेत्
 शेषेत् ॥ ३९ ॥

पुत्रा दत्तावप्यन्तरहितस्य प्रमीतस्य पुंसः सोदरवैमात्रेययोश्च-
 मयोरपि तद्वत् समभागित्वमित्याह मृतस्येत्यादिना । हे श्रिये !
 मृतस्य जनयन्तोऽप्यो भ्राता तथा वैमात्रेयस्योभौ तद्वत्स्य पित्रगत-
 त्वेन हेतुना च समांशिनौ सन्तौ तद्वत् विभजेतां विभज्य गृही-
 यातामिदं ॥ ३९ ॥

जीवन्तः कन्यायां तदपत्यस्य दायभागित्वं नित्याह कन्याया-
 मित्यादिना । कन्यायां जीवितायां सत्यां तदपत्यं दायभाग्भवेत्,
 किन्तु कन्यैव दायभागिनी स्यादित्यर्थः । यत्र जनं यद्वित्तं धनं यद्वा-
 धितं भवन् तन्मृतावपरेण तस्य वाधकजनस्य मरणे सात तद्वित्तं तदपरं
 जमं ब्रजेत् ॥ ४० ॥

अपरिणीतां भगिनीं सामान्यैस्सातद्व्यैकैः सोऽनूच्यन्ते दुहितरो
 मृतस्यापुत्रस्य पितुर्द्रव्यं सर्वा विभज्य गृहीयुन्त्याह विभजेयु-
 रित्यादिना । पितुः पुत्राभावे सति पितुः साधारणैः सामान्यैर्ध-
 नैरनूदानपरिणीतां पितुः पुत्रीसुद्वाहयन्तो दुहितरः पुत्राः पितुर्व-
 सु इव्यं विभजेयुः । तद्व्यधेनः विवाह्यमानापि पितुर्द्रव्यं विभ-
 जेत् ॥ ४१ ॥

अमन्तया नृतायाश्च स्त्रीधनं स्वामिनं भजेत् ।
 अन्यत्, द्रविणं यन्मादागं तत् पदमाश्रयेत् ॥ ४२ ॥
 प्रेतलब्धधनैर्नारी विदध्यात्प्राणपोषणम् ।
 पुष्यन्तु तदुपस्वत्वर्नं यत्ता द नविक्रये ॥ ४३ ॥
 पितामहस्य धायाश्च सत्यां तातविमातरि ।
 पितामहगतं रिक्तं तत् पुच्छेण स्रुषां ब्रजेत् ॥ ४४ ॥
 पितामहे पिह्ये च तथा भ्रातरि जीवति ।
 अधोभवानां मुख्यत्वात् भ्रातैव धनभाग् भवेत् ॥ ४५ ॥

अनपत्यायाः पत्नीताया नार्याः स्त्रीधनस्य तत्स्वामिगामित्वम-
 परस्य तु तल्लब्धस्य द्रव्यस्य यतः प्राप्तिरासीत्तत्पदाश्रयत्वमित्याह अम-
 न्तया इत्यादिना । असन्तयाः सन्तिरहितया नार्याः स्त्रीधनं तदु-
 च्चारं भजेत् सेवेत् अन्यत्, तद्विदधन्तु द्रविणं द्रव्यं यन्माज्जनादागं
 नब्धं तत्पदमाश्रयेद्भजेत् ॥ ४२ ॥

प्रेतपापानि विनापि दातुं विक्रेतुं चाशक्नुवती नारी मरण-
 पश्चान्तं भुञ्जीत तदुपस्वत्वैस्तु धर्ममपि कर्षीतेत्याह प्रेतत्वादिना ।
 प्रेतलब्धधनैर्मृता तद्गामैर्गिकैर्नारी योगितात्मपोषणमात्मनो मरणं
 विदध्यात् कथ्यांत पुण्यं धर्मं तु तदुपस्वत्वैस्तद्विदध्यात् तत एवोपजा-
 तैर्धनैर्विदध्यात्, तेषां दाने विक्रये च यत्ता समर्था न भवेत् ॥ ४३ ॥

ननु पुत्रादिपितृव्यपर्यन्तरहितस्य मृतस्य पुंसो द्रविणस्य तत्-
 पिह्यत्पत्नीगामित्वं तातविमाहगामित्वं वेत्यागङ्गायामाह पिताम-
 हेत्यादिना । पितामहस्य धायां पितामहस्य धायां तातविमातरि
 च सत्यां विदधानार्यां पितामहगतं रिक्तं धनं तत्पुच्छेण पितामह-
 स्यात्तजेन स्रुषां पत्नपत्नीं ब्रजेत् ॥ ४४ ॥

ननु पुत्रादिमाहपर्यन्तरहितस्य प्रेतस्य पुंसो विदधानार्यां
 पितामहपितृव्यभ्रातर्यां मध्ये कतमस्य तद्वनभागित्वं तत्राह पिता-
 मह इत्यादिना स्त्रीकहवेन । पितामहे पिह्ये तथा भ्रातरि च

पितृव्यात् सन्निकर्षेऽत्र तुल्यौ भ्रातृपितामहौ ।
 धनं पितृपदं गत्वा प्रयातुर्भ्रातरं ब्रजेत् ॥ ४६ ॥
 स्थितेऽप्यपत्ये दुहितुः प्रेतस्य पितरि स्थिते ।
 दुहितृपत्यं धनभाग् धनं यस्माद्धोमुखम् ॥ ४७ ॥
 स्वःप्रयातुः स्थिते ताते तथा मातरि कालिके ! ।
 पुंसो मुख्यतरत्वेन धनहारी भवेत् पिता ॥ ४८ ॥
 स्थितः स्वपितृसापिण्डो वर्त्तमानेऽपि मातुले ।
 प्रेतस्य धनहारी स्यात् पितुः सम्बन्धगौरवात् ॥ ४९ ॥

जीर्णत सति अधोभवानां जमानां सुखत्वात् प्रधानत्वाद्देतोर्भ्रातैव
 धनभाग् भवेत् मृतात् पुत्रात् पितृगतं धर्ममृतस्य भ्रातैव भजेदि-
 त्त्वत्तः ॥ ४५ ॥

पितृव्यादिति । अत्र लोके पितृव्यात् सन्निकर्षे षामीष्ये यद्यपि
 भ्रातृपितामहौ तुल्यौ समानी भवन्तस्तथाप्यधोभवानां सुखत्वात्
 स्वः प्रयातुर्जनस्य धनं पितृपदं गत्वा भ्रातरं भजेत् ॥ ४६ ॥

ननु पुत्रादिपुत्रीपर्यन्तज्ञानस्य मृतस्य पुंसो विद्यमानयोस्तात्
 दुहितृपत्यवोर्मध्ये कतरस्य तद्वन्याहकत्वमत आह स्थित इत्यादिना ।
 प्रेतस्य मृतस्य जनस्य पितरि स्थिते दुहितृपत्येऽपि स्थिते सति
 यस्माद्धनधोमुखं स्यादतो दुहितृपत्यमेव धनभाग् भवेत् ॥ ४७ ॥

प्रेतस्य पुंसो जीवतोर्भातापितृवोर्मध्ये पुरुषस्य प्रधानत्वात्
 पितृरेव तद्विस्तारित्वमित्याह स्वः प्रयातुर्इत्यादिना । हे कालिके !
 स्वः प्रयातुर्मृतस्य जनस्य ताते पितरि स्थिते सति तथा मातरि
 स्थितायां सत्यां पुंसो मुख्यतरत्वेन हेतुना पिता धनहारी
 भवेत् ॥ ४८ ॥

ननु मृतस्य पुंसो विद्यमानयोर्भातापितृसपिण्डवोर्मध्ये
 कतरस्य तद्विस्तारित्वमत आह स्थित इत्यादिना । मातुले वर्त्तमा-
 नेऽपि पितुः सम्बन्धस्य गौरवाद्देतोः स्थितः स्वपितृसापिण्डः प्रेतस्य

अधस्ताद्गमनाभावे धनमूर्द्धभयं गतम् ।
 तत्रापि पुंसां मुख्यत्वादितं पितृकुलं शिवे ! ।
 अतोऽत्र सन्निकृष्टोऽपि मातुलो नाप्नुयाद्गन्तम् ॥ ५० ॥
 अजीवत्पितृकः पौत्रः पितृव्यैः सह पार्वति ! ।
 पितामहस्य द्रविणात् स्वपितुर्हायमर्हति ॥ ५१ ॥
 भ्रातृहीना तथा पौत्रौ पितृव्यैः समभागिनी ।
 पितामहधनं सौम्या हरेच्चैश्च मृतमातृका ॥ ५२ ॥
 सत्यां पौत्र्याः पितामह्यां पौत्र्याः पितृष्वस्यर्थापि ।
 वित्ते पितृगते देवि ! पौत्रौ तत्राधिकारिणी ॥ ५३ ॥

धनहारी स्यात् सपिण्ड एव सापिण्डः प्रक्षादिभ्यश्चेति स्वा-
 र्थेऽण् ॥ ४६ ॥

अनु पितृः सपिण्डात् सन्निकृष्टस्य मातुलस्यैव प्रेतधनहन्तृत्वं
 सम्भवति न तु विपन्नस्य पितृः सपिण्डस्येतीमानाशङ्कं परिहरन्नाह
 अधस्तादित्यादिधनमित्वन्तं सार्द्धम् । हे शिवे ! अधस्ताद्गमनाभावे
 सति प्रेतस्य धनमूर्द्धभयं जनं गतं प्राप्तं भवेत् तत्राप्यूर्द्धभवेदपि पुंसां
 मुख्यत्वाद्जनं पितृकुलमितं प्राप्तं स्यात् अतो हेतोरत्र लोके सन्निकृष्टो-
 ऽप्यासन्नोऽपि मातुलः प्रेतस्य धनं नाहुयात्त लभेत् ॥ ५० ॥

भ्रातृभ्योऽविभक्तस्य पुरुषस्य मृतौ सत्यां तत्पुत्रः पितृव्यैः सार्द्धं
 पितामहकद्रव्यात् पौत्रकर्मणं प्राप्नुयादित्याह अजीवत्पितृकादिना । हे
 पार्वति ! अजीवत्पितृको मृतजनकः पौत्रः पितृव्यैः पितृभ्रातृभिः
 सह पितामहस्य द्रविणात् द्रव्यात् स्वपितुर्हायं प्राप्तुमर्हति ॥ ५१ ॥

अजीवन्मातृका भ्रातरहितता पौत्र्यपि पितामहात् द्रव्यात् प्रसी-
 तस्य पितृरंशं प्राप्तुमर्हतीत्याह भ्रातृहीनेत्यादिना । चेद्यदि मृतमा-
 तृका भ्रातृहीना सोदरवैमात्रेयरहिता सौम्या व्यभिचारास्त्रदोषहीना
 च भवेत् तदा तथा तेन प्रकारेण पौत्र्यौ पुत्रद्वहिता पितृव्यैः सम-
 भागिनी सती पितामहधनं हरेत् गृह्णीयात् ॥ ५२ ॥

अधोगामिषु वित्तेषु पुमान् व्यायानधस्तनः ।
 जङ्घागामिधने श्रेष्ठः पुमानूर्द्धोद्भवो भवेत् ॥ ५४ ॥
 अतः स्त्रुषायां पौत्राश्च सत्यां दुहितरि प्रिये ! ।
 प्रेतस्य विभवं हर्तुं नैव शक्नोति तत् पिता ॥ ५५ ॥
 यदा पितृकुले न स्यान्मृतस्य धनभाजनम् ।
 पूर्वोक्तविधिना रिक्तं मातामहकुलं भजेत् ॥ ५६ ॥
 मातामहगतं वित्तं मातुलैस्तत्सुतादिभिः ।

ननु प्राप्पपञ्चत्वस्य पुंसो विद्यमानानां जननीभगिनीपुत्रीणां
 मध्ये तद्वित्ते काधिकारिणी स्यात् तत्राह सत्यामित्यादिना । हे
 देवि ! पौत्राः पितामह्यां तथा पौत्राः पितृष्वपर्यपि सत्यां
 विद्यमानायामधस्ताज्जन्मगौरवात् पौत्री तत्र पितृगते वित्तेऽधिका-
 रिणी स्यात् ॥ ५३ ॥

ननु मृतस्य स्त्रुषाया दुहितृतः पौत्राश्च तज्जनकस्य पुंस्त्वेन
 श्रेष्ठत्वादिद्यमानस्य तस्यैव तद्जनहारित्वं सङ्घटते न तु तत्स्त्रुषादीना-
 मित्तां रन्दं हं दूरोर्ध्वञ्चाह अधोगामिष्वित्यादिना तत्पितृत्वन्तं
 श्लोकद्वयम् । अधोगामिषु वित्तेषु धनेष्वधस्तनोऽधोभवः पुमान्
 व्यायान् श्रेष्ठो भवेत्तूर्द्धोद्भवः जङ्घागामिधने तूर्द्धोद्भवः पुमान्
 श्रेष्ठो भवेत् ॥ ५४ ॥

अत इति । हे प्रिये ! अताऽधोगामिधने जङ्घागामिधनेऽश्रेष्ठ-
 त्वाद्देवीः मृतस्य स्त्रुषायां पुत्रभार्यायां पौत्रां दुहितरि च सत्यां
 वर्त्तमानायां प्रेतस्य विभवं धनं हर्तुं शक्नोति तत्पिता नैव शक्नोति
 किन्तु स्यात्कर्म ता एव मृतधनं हर्तुं शक्नुवन्तीत्यर्थः ॥ ५५ ॥

ननु मृतपुरुषस्य पितृव्ये धनप्राहकासत्वे तद्द्रव्यस्य किं
 कुलगामित्वं स्यादत आह यदेत्यादिना । यदा मृतस्य जनस्य पितृकुले
 धनभाजनं धनस्य प्राप्तं न स्यात्तदा पूर्वोक्तविधिना पूर्वोक्तविधा-
 नेन रिक्तं प्रेतस्य धनं मातामहकुलं भजेत् सेवेत् ॥ ५६ ॥

अध-जङ्घक्रमेणैवं पुमांसं स्त्रियमाश्रयेत् ॥ ५७ ॥

ब्राह्मणन्वये विद्यमाने पित्रोः सपिण्डने स्थिते ।

मृतस्य शैवी तनया न पितुर्दायभाग् भवेत् ॥ ५८ ॥

शैवो पत्नी च तत्पुत्रा लभेरन् धनभागिनः ।

प्राप्तमाच्छादनं भद्रे ! स्वप्रयातुर्यथा धनम् ॥ ५९ ॥

शैवोद्वाहं प्रदुर्ध्वन्तीं शैवभर्तैव पालयेत् ।

सौम्याश्चेन्नाधिकारीऽस्याः पित्रादीनां धने प्रिये ! ॥ ६० ॥

मातामहकुलयातस्य द्रव्यसाध-जङ्घक्रमेणैव पुरुषाश्रयत्वं तदसत्त्वं नायांश्रयत्वं च स्यादित्याह मातामहत्यादिना । मातामहगतं मातामहं प्राप्तं वित्तं धनं मातुलैस्तत्सुतादिभिर्मातुलपुत्रादिभिश्चाध-जङ्घक्रमेण एवं पितृकुले इव पुमांसं पुरुषं तदभावे स्त्रियमाश्रयेत् सेवेत् ॥ ५७ ॥

अथ प्रेतपुरुषस्य ब्राह्मणभार्याया अन्वये मातापित्रोः सपिण्डे वा स्थिते शैवापुत्रस्य तद्विभवाभागतत्वं नेत्याह ब्राह्मणन्वये इत्यादिना । ब्राह्मणन्वये ब्राह्मण भार्याया वंशे विद्यमाने पित्रोन्मातुः पितुश्च सपिण्डने सपिण्डे वा स्थिते सति शैवी तनयः शैव्याभार्यायाः पुत्रो मृतस्य पितुर्दायभाग् न भवेत्, किन्तु विद्यमानयोस्तयोरेव क्रमतः तदायभागत्वमित्यर्थः । एतेन ब्राह्मणन्वयस्य मातापित्रोः सपिण्डस्य चाभावे शैवीतनयस्यैव मृतजनकदायभागत्वमिति ध्वनितम् ॥ ५८ ॥

ननु ब्राह्मणन्वयस्य पित्रोः सपिण्डस्य वा वर्त्तमानत्वं शैवीपुत्राणां भृतापितृदायभागत्वाभावे कथमुदरभरणादिनिर्वाहस्तत्राह शैवीत्यादिना । हे भद्रे ! स्वः प्रयातुः स्वर्गतस्य पुंसः शैवी पत्नी तत्पुत्राः शैव्यास्तनवाश्च तस्य धनभागिनः पुरुषाद्यथा धनं यथा विभवं प्राप्तमाच्छादनं च लभेरन् माश्रुयुः ॥ ५९ ॥

ननु शैवोद्वाहं कुर्वती नारी पित्रादिभिः पालनीया भवेच्छैवेन भर्तुं धेत्याशङ्क्यामाह शैवोद्वाहनिष्ठादिना । हे प्रिये ! यतोऽस्याः

अतः सत्कुलजां कन्यां शैवीरुहाहयन् पिता ।
 क्रोधाद्वा लोभतो वापि स भवेन्नोकगर्हितः ॥ ६१ ॥
 शैवी तदन्वयाभावे सोदको ब्रह्मदो नृपः ।
 हरेयुः क्रमतो वित्तं नृतस्य शिवशासनात् ॥ ६२ ॥
 पिण्डदात् समपुरुषाः सपिण्डाः कथिताः प्रिये ! ।
 सोदका दशमान्ताः स्युस्ततः केवलगोत्रजाः ॥ ६३ ॥

शैव्याः स्त्रियाः पितादीनां धनेऽधिकारो नास्त्वतः शैवोद्वाहं प्रकुर्वन्तीं
 तां वेद्यदि सौम्यामव्यभिचारिणीं जानीयात्तदा शैवभर्तृव पाक्येत्
 रजेत् । जानीयादिति त्वध्याहारनभ्यम् । प्रकुर्वन्तामित्यत्र तुमागमः
 त्वार्थः ॥ ६० ॥

अथ शैवेन विधिना सत्कुलजां कन्यासुहाहयतो जनकस्य लोक-
 निन्द्यत्वं दर्शयितुमाह अत इत्यादिना । अतो ब्राह्मणन्वये मातापितोः
 सपिण्डे वा स्थिते भर्तुर्द्रव्ये स्वपित्वात्तद्रव्ये चाधिकारस्याभावा-
 द्भूतोः क्रोधाद्वा लोभतो वापि शैवीर्विधिभिः सत्कुलजां सद्गजातां
 कन्यासुहाहयन् यः स पिता लोकगर्हितो लोकनिन्दितो भवेत् ॥ ६१ ॥

मुत्त्रादिशैवीसन्निधिपर्यन्तरहितस्य प्राणपञ्चत्वस्य पुरुषस्य स्यावरा-
 दिसकलद्रव्येषु सोदकस्य वेदाध्यापकगुरोर्नरपतेश्च क्रमतोऽधिकारित्वम-
 स्तीत्याह शैवीत्यादिना । शैवी तदन्वयाभावे सति सोदको ब्रह्मदो
 वेदाध्यापकः गुरुः नृपो राजा च नृतस्य वित्तं धनं शिवशासनात्
 शिवाज्ञातः क्रमतो हरेयुः यथा शैवी तदन्वयाऽसत्वे प्रथमतः सोदको
 नृतस्य वित्तं हरेत्, तदभावे वेदाध्यापकः तदसत्वे तु राजा
 वेति ॥ ६२ ॥

ननु केषां सपिण्डत्वं केषां सोदकत्वं केवलगोत्रजत्वं च केषा-
 मत्र आह पिण्डादित्यादिना । हे प्रिये ! पिण्डदात् पिण्डदातारं
 पुरुषमारभ्य समपुरुषाः सपिण्डाः कथिताः तत ऊर्ध्वं दशमान्ताः

विभक्तं द्रविणं यच्च मंसृष्टं स्वेच्छया तु चेत् ।
 अविभक्तविधानेन भजेरंस्तद्वृत्तं पुनः ॥ ६४ ॥
 अविभक्ते विभक्ते वा यस्य यादृग्विभागिता ।
 कृतेऽपि तस्य दायादास्तादृग्विभवभागिनः ॥ ६५ ॥
 ये यस्य धनहर्तारो भवेयुर्जीविनावधि ।
 द्युः पिण्डं तएवास्य शैवभार्यासु ; विना ॥ ६६ ॥
 लोकेऽस्मिन् जन्मसम्बन्धाद् यथाशौचं विधीयते ।
 धनभागित्वसम्बन्धात् त्विरात्रं विहितं तथा ॥ ६७ ॥

दशमपुरुषान्ताः सोदकाः स्युः ततः परं केवलगोत्रजा भवेयुः ।
 पिण्डदादिति स्वप्नोपे कर्मणीति कर्मणि पञ्चमी ॥ ६१ ॥

विभक्तस्य पश्चात् स्वेच्छया संसृष्टस्य द्रव्यस्याविभक्तविधानेनै-
 पुनर्विभागमाह विभक्तमित्यादिना । चेद्यदि विभक्तं यत् इविक
 द्रव्यं स्वेच्छया संसृष्टं मिश्रीकृतं स्यात्तदा तद्वत् पुनरविभक्तविधानेन
 दायादा भजेरन् ॥ ६४ ॥

जीवतो यस्य पुरुषस्य विभक्ताऽविभक्ताश्चलद्रव्येषु वेदां याह
 विभागित्वं तस्य मरणेऽपि तत्र तेषां तादृग्विभागित्वं स्यादेवेत्याह
 अविभक्ते इत्यादिना । यस्य पुरुषस्याविभक्ते विभक्ते वा द्रव्ये वेदां
 दायादानां यादृग्विभागिता स्यात्तस्य पुंसो कृतेऽपि मरणेऽपि ते
 दायादास्तादृग्विभवभागिनो भवेयुः ॥ ६५ ॥

प्रभूतस्य यस्य पुंसो इविकं वे लभेरंस्तस्यै यावज्जीवनं
 तएव पिण्डं ददेरसित्याह ये इत्यादिना । ये पुंसो यस्य पुंसो
 धनहर्तारो भवेयुस्तएव जीवनावधि जीवनपर्यन्तस्य पुरुषस्य पिण्डं
 द्युः परन्तु शैवभार्यासुनं विना तस्य तत्पिण्डदानेऽधिकारो
 नास्तीत्यर्थः । शैवभार्यासुनमिति शैव्यास्तद्गृहिवादीनां शोपलण-
 यम् ॥ ६६ ॥

यथा जन्मसम्बन्धात् सर्वेषां वाञ्छानां मरणजननविहितकर्म

पूर्णेऽग्नौचेऽथवाऽपूर्णे तत्कालाभ्यन्तरे श्रुते ।
 अथवाऽच्छेषदिवसैर्विशुद्धेऽयुर्हि जायते ॥ ६८ ॥
 कालातीते तु विज्ञाते खण्डेऽग्नौचं न विद्यते ।
 पूर्णे त्रिगणं विहितं न चेत् संबत्सरात् परम् ॥ ६९ ॥
 वर्षातीतेऽपि चेन्मातुः पितुर्वा मरणश्रुतौ ।
 त्रिरात्रमशुचिः पञ्चस्तथा भर्तुः पतिव्रता ॥ ७० ॥

गौचं जायते एवं धनभागित्वमन्वत्त्वाद्भनहार्निशामपि त्रिरात्रमग्नौचं
 स्यादित्याह लोके इत्यादिना । जन्ममन्वत्त्वाद्वात्सङ्गोके जने
 मरणजननभिन्नकर्मगौचं विधीयते तथा धनभागित्वमन्वत्त्वाद्भनह-
 र्त्स्यपि त्रिरात्रमग्नौचं विहितम् । लोकः स्याद्भवने जने इत्य-
 मरः ॥ ६७ ॥

नन्वग्नौचकालाभ्यन्तर एव पूर्णं खण्डं वाऽग्नौचं शृण्वतामपर
 देशस्थानां ब्राह्मणादीनामग्नौचप्रवशवासरदावपिष्टैरेवाग्नौचवासरै-
 र्विशुद्धिः स्यात्तद्वासरमारभ्यापरैर्वा दशाहादिभिरित्याशङ्कावामाह
 पूर्णं इत्यादिना । पूर्णेऽग्नौचेऽथवाऽपूर्णे खण्डेऽग्नौचे तत्कालाभ्यन्त-
 रेऽग्नौचकालमध्ये श्रुते सति अथवाऽग्नौचप्रवशाद्वसाच्छेषदिवसै-
 रवशिष्टैरहोरात्रैर्हिजादयो ब्राह्मणादयो विशुद्धेयुः श्रूयतेऽस्मिन्निति
 अथयं तस्मात् । करणाधिकरणयोश्चेत्प्रधिकरणे स्युट् ॥ ६८ ॥

नन्वग्नौचकालव्यपगमे सति संबत्सराभ्यन्तर एव ज्ञातिमरणं
 शृण्वन्तो ब्राह्मणादयः क्रियद्भिरहोरात्रैर्विशुद्धे सुरत आह काला-
 तीते इत्यादिना । कालातीते त्वग्नौचकालातिक्रमणे तु खण्डेऽग्नौचे
 विज्ञाते सत्यग्नौचं न विद्यते वेद्यदि संबत्सराहर्षात् परमूर्द्धदिनादिक-
 मतीतं न भवेत्तदा अतीतेऽप्यग्नौचकाले पूर्णेऽग्नौचे विज्ञाते सति त्रिरात्र-
 मग्नौचं विहितम् । काङ्क्षामातीतं कालातीतमिति घञीति सूत्रेण
 घञीतत्पुरुषः । अतीतमित्यर्थोऽपिऽदिशो भावे क्तः । नाग्नौचं प्रव-
 स्यासि व्यतीतेषु दिनेष्वपीति देवत्ववचनात् मरणविषयकमिदं
 वचनम् ॥ ६९ ॥

अशौचाभ्यन्तरे यस्मिन्नशौचान्तरमापतेत् ।

गुर्वशौचन मर्त्यानां शुद्धिस्तत्र विधीयते ॥ ७१ ॥

अशौचानां गुरुत्वं च कालव्यापित्वगौरवात् ।

व्याप्य शापकयार्मिष्ये गरीयो व्यापकं स्मृतम् । ७२ ॥

यद्यशौचान्तद्विषये पतेदपरसूतकम् ।

पूर्वाशौचन शुद्धिः स्यादस्य हृद्गा द्विनहयम् ॥ ७३ ॥

स एतन्न व्यतिरेपि मातापितृोर्भरणं श्चक्षुः पक्ष्ण स्वामिनो मरणं श्चक्षुः ताः पातव्रतायाश्च त्विरात्वमशौचं स्यादित्याह वर्धातीति-
ऽपीत्यादिना । वर्धातीतिऽपि संवत्सरात्मकत्वेऽपि वेद्यदि मातुः पितृव्यां मरणश्रुतिः स्यात्तदा मयोर्भरणश्रुतौ मर्त्यां पक्ष्णः त्विरात्व-
मशुचिः स्यात् तथा भक्तुः स्वामिनो मरणश्रुतौ पतिव्रताः तां त्विरात्व-
मशुचिः स्यत् ॥ ७० ॥

एकं कालमशौचं सति तच्छेषवासराऽसमाप्रायेण विषमकालव्यापका-
शौचान्तरनिपाते सत्प्रतिकदिनव्यापकेनाशौचेन मर्त्यानां शुद्धिः
स्यादित्याह अशौचाभ्यन्तर इत्यादिना । एकं कालमशौचे अशौचाभ्यन्तरे-
ऽशौचमध्येऽशौचान्तरं विषमकालव्यापकमपरमशौचमापतेदागच्छेत्त-
स्मिन्नशौचं ज्ञाते सति गुर्वशौचेनाधिकदिनव्यापकेनाशौचेनापगतेन
मर्त्यानां शुद्धिर्विधीयते ॥ ७१ ॥

अशौचानां गुरुत्वं निरूपयति अशौचानामित्यादिना । काल-
व्यापित्वगौरवात् कालव्यापकत्वे गुरुत्वाद्धेतोरशौचानां गुरुत्वं भवेत्,
अधिककालव्यापकत्वादशौचानां गुरुत्वमत्यकालव्यापकत्वाच्च लघुत्व-
मित्यर्थः । व्याप्यव्यापकयोरशौचयोर्मध्ये व्यापकमशौचं गरीयो गुरु-
तरं स्मृतम् ॥ ७२ ॥

नव्यशौचान्तदिनेऽपरस्मिन्नशौचे सति ते पूर्वाशौचेनैव शुद्धिः
स्यात् पराशौचेन वेत्ताशक्त्वावासाह वदीत्यादिना । अशौचान्तद्विषये

तत्रत् पितृकुलाशौचं धावन्नोद्दहनं स्त्रियाः ।

जाते परिणये पित्रांशुर्नो ब्राह्ममुदाहृतम् ॥ ७४ ॥

विवाहानन्तरं नारी पतिगोत्रेण गोत्रिणी ।

तथा गृहीतगोत्रेण दत्तपुत्रस्य गोत्रिता ॥ ७५ ॥

सुतमादाय सम्प्रत्या जनन्या जनकस्य च ।

जननाशौचयान्तिमेऽहोरात्रे यद्यपरस्मृतकं तदन्यजननिसिद्ध-
स्युदाशौचं पतेकदा पूर्वाशौचेनैव व्यग्रीतेन शुद्धिः स्यात् । यदि त्वगौ-
चान्तिदिवसे पूर्वाशौचान्तरोपनिपाते स्युदाशौचं भवेत् तदाद्यहस्या
पूर्वाशौचान्तिदिवसवधिकं दिवसद्वयमशौचं स्यात् स्मृतकमिति तु स्मृतक-
स्याप्युपसृज्यम् । तत्राप्येवैवावगन्तव्यम् ॥ ७२ ॥

ननु स्त्री तातकल एवशौचे मत्तशौचं भवेत्कृतृकल एव वा किञ्च-
न मयत्प्राप्त्यागङ्गायाप्राप्त तावदित्यादिना । यावदुदाहृतमुदाहृतो न
भवेत्तातकालपर्यन्तं स्त्रियाः पितृकुलाशौचं पितृकुलसम्बन्धशौच-
स्यात्, एतेन विवाहात् परतो भर्तृकुलसम्बन्धेन स्त्रियाः शौचं भवे-
दिति सूचितम् । नन्दोद्वाहादूर्ध्वं हतुपादकयोस्मात्तापितोरपि स्त्री
नार्या प्रौचं न स्यादत्र आह जाते इत्यादिना । परिणये विवाहे
जाते मत्तपि पितृर्धृतौ मातुः पितृश्च मरणे मति स्त्रियाः तत्र
द्विन्दममौनमुदाहृतम् ॥ ७४ ॥

ननु वैवाहिकसम्बन्धे जननसम्बन्धस्य जनान्तत्वं गौत्रासायाः
पितृकुल एवशौचे स्युदाशौचं युक्तं न तु पतिकुलाशौचे भर्तात्मन आह
विवाहान्तरमुदाहृता । विवाहान्तरमुदाहृतात् परतो नारी स्त्री
पतिगोत्रेण गोत्रिणी स्यात् । विवाहादूर्ध्वं पितृगोत्रादिति त्रित्वात्-
त्वाशौचे मति स्त्रियाः शौचं न स्यादिति भावः । ननु तत्रतदुदाहृत-
जनकगोत्रेण गोत्रसम्बन्धमादातृगोत्रेण वेति सन्देहं त्रित्वात्पूर्वाह-
तमेवादिना । तथा तेन प्रकारेण दत्तपुत्रस्य यद्गृहीतगोत्रं न गोत्रिता
गोत्रवत्ता स्यात् ॥ ७५ ॥

स्वगोत्रनामान्युल्लिख्य संस्क्रुय्यात् स्वजनैः सह ॥ ७६ ॥
 श्रीरसेऽपि यथा पित्रोर्धने पिण्डे ऽधिकारिता ।
 आदात्रोर्हृत्तके तद्व्यतोऽस्य पितरौ हि तौ ॥ ७७ ॥
 आपञ्चाब्दं शिशुं गृह्णन् सवर्णात् परिपालयेत् ।
 पञ्चवर्षाधिको बालो दत्तको न प्रशस्यते ॥ ७८ ॥
 भ्रातृपुत्रोऽपि दत्तश्चेद् गृहीतैव भवेत् पिता ।
 उत्पादकः पितृव्यः स्यात् सर्वकर्मसु कालिके ! ॥ ७९ ॥

इदानीं मातापित्तोः सम्प्रत्या पुत्रमादाय गृहीत्वा स्वगोत्रनामान्युच्चार्य तत्संस्कारो विधेय इत्याह सुतमित्यादिना । जनन्या जनयित्वा जनकस्योत्पादकस्य च सम्प्रत्या सुतं तत्पुत्रमादाय गृहीत्वा स्वगोत्रनामान्युल्लिख्यात्मगोत्रनामध्यान्युच्चार्य पहीता स्वजनैर्वाश्वत्रैः सह संस्क्रुय्यात् ॥ ७६ ॥

आदात्रोर्धनापित्तोर्धने पिण्डे च दत्तकपुत्रस्य सदृष्टान्तमधिकारित्वमाह श्रीरसेऽपीत्यादिना । अपिशब्दः पिण्डेन योजनीयः । पित्रोर्धने पिण्डेऽपि यद्यौरसे पुत्रेऽधिकारिता वर्तते तद्वदादात्रोरपि धने पिण्डे च दत्तकेऽधिकारिता स्यात् । दत्तकस्यादात्रोः पिण्डादाधिकारे हेतुं दर्शयन्नाह यत इत्यादिना । यतोऽस्य दत्तकस्य तावादातारौ हीति निश्चितौ पितरौ स्यातामतस्तद्वनपिण्डयोस्तस्याधिकारित्वेत्वर्थः ॥ ७७ ॥

ननु कियद्वायनो बालो दत्तकः प्रशस्तोऽन आह आपञ्चाब्दमित्यादिना । सवर्णात् समानवर्णादापञ्चाब्दं पञ्चाब्दपर्यन्तं शिशुं बालं गृह्णन् ब्राह्मणादिः परिपालयेत्तत्रेत् पञ्चाब्दा वर्षाणि यस्य अपञ्चाब्दस्य आदा इत्यापञ्चाब्दम् । आपञ्चाब्दाभिर्विध्योरित्यव्ययीभावः । पञ्चवर्षाधिको यो बालो असौ दत्तको न प्रशस्यते ॥ ७८ ॥

दत्तस्य भ्रातृपुत्रस्याप्यादाता तत्पितृव्य एव पिता स्यात्तज्जनकसु तत्पितृव्यः स्यादित्याह भ्रातृपुत्रोऽपीत्यादिना । हे कालिके !

यो यस्य धनहर्त्ता स्यात् स तद्वन्माणि पालयेत् ।
 मरुत्त्रेन्नियमान् तस्य तद्वन्धून् परितोषयेत् ॥ ८० ॥
 कानीना गोलकाः कुण्डाः अतिपातकिनश्च ये ।
 नाशौचं मरणे तेषां नैव दायाधिकारिता ॥ ८१ ॥
 लिङ्गच्छेदो दमो येषां यासां नासानिकृन्तनम् ।
 महापातकिनाञ्चापि मृतौ नाशौचमाचरेत् ॥ ८२ ॥
 नृणामुद्देशहीनानां परिवारान् धनान्यपि ।
 पालयेद्रक्षयेद्राजा यावद्दहादश्ववत्सरम् ॥ ८३ ॥

वेद्यदि ध्वात्पुलोऽपि दत्तो भवेत्तदा सर्वेषु कर्मसु पृहीतैव तस्य
 पिता भवेत् उत्पादको जनकस्तु तस्य पितृव्यः स्यात् ॥ ७९ ॥

धनहारिणा पुरुषेण धनस्वामिनो धर्मा नियमाश्च संरक्षणी-
 यास्तद्वन्माणाश्च सन्तोषणीया इत्याह यदत्यादिना । यः पुमान् यस्य
 पुंसो धनहर्त्ता स्यात् स तस्य धर्माणि पालयेत् तस्य नियमाश्च संरक्षेत्
 तस्य बन्धून्पि परितोषयेत् ॥ ८० ॥

कानीनगोलकादीनां दायाधिकारित्वं तेषां मरणेऽशौचं च
 नेत्याह कानीना इत्यादिना । ये कानीनाः पितृवैश्वान्वप्रकाशं कन्य-
 वोत्पादिताः ये च गोलका मृते भर्त्तरि जाराज्जाताः ये च कुण्डा
 जीवत्येव पत्न्यौ जारजाः ये चोक्तलक्षणा अतिपातकिनस्तेषां मरणे-
 ऽशौचं न स्यात् तेषां दायाधिकारिता च नैव स्यात् । अमृते जारजः
 कुण्डो मृते भर्त्तरि गोलकः इत्यमरः ॥ ८१ ॥

नासाकर्त्तनदण्डकापराधकर्त्तीणां स्त्रीणां लिङ्गच्छेदनदण्डका-
 पराधकारिणां महापातकिनाञ्च पुंसामपि मृतावशौचं नाचरणी-
 यमित्याह लिङ्गच्छेदन इत्यादिना । येषां पुरुषाणां लिङ्गच्छेदः शिश्न-
 कर्त्तनं दमो दण्डो विहितस्तेषां यासां नासानिकृन्तनं नासिकाकर्त्तनं
 दण्डसाधनं स्त्रीणां महापातकिनां ब्रह्मपातकादीनाञ्चापि मृतौ
 मरणेऽशौचं नाचरेत्तु ज्ञान्यात् ॥ ८२ ॥

द्वादशाब्दे गते तेषां दर्भदेहान् विदाहयेत् ।
 त्रिरात्रान्ते तत्सुताथैः प्रेतत्वं परिमोचयेत् ॥ ८४ ॥
 ततस्तत् परिवारेभ्यः पुत्रादिक्रमतो धनम् ।
 विभज्य नृपतिर्द्वादश्याद्यथा पातकी भवेत् ॥ ८५ ॥
 न कोऽपि रक्षिता यस्य दीनस्यापन्नस्य च ।
 तस्यैव नृपतिः पाता यतो भूपः प्रजाप्रभुः ॥ ८६ ॥
 यद्यागच्छेदनुद्दिष्टो विभागान्तेऽपि कालिके ! ।

अनुद्दिष्टानां मनुष्याणां परिवारान् धनानि च द्वादशवर्षपर्यन्तं
 राज्ञा रक्षितव्यानीत्याह नृषामित्यादिना । उद्देशहीनानामनुद्दि-
 ष्टानां नृषां मनुष्याणां परिवारान् यावद् द्वादशवत्सरं द्वादशवर्ष-
 पर्यन्तं राजा पालयेत्, तेषां धनान्यपि स एव रक्षयेत् ॥ ८३ ॥

द्वादशवर्षाद्ब्रह्ममनुद्दिष्टानां पुंसं कुशमयानि शरीराणि राज्ञा
 तत्पुत्रादिभिर्द्वादश्याद्यथा त्रिरात्रान्ते तेषां प्रेतत्वञ्च मोचयितव्यमि-
 त्याह द्वादशाब्दे इत्यादिना । द्वादशाब्दे द्वादशवर्षे गते याते सति
 तेषामुद्देशहीनानां नृषां दर्भदेहान् कुशशरीराणि राजा तत्सुताद्यै-
 रनुद्दिष्टानां पुत्रादिभिर्विदाहयेत्, त्रिरात्रान्ते तेषां प्रेतत्वञ्च तैरेव
 परिमोचयेत् ॥ ८४ ॥

ततः परसुद्देशरहितजनस्वामिकं द्रव्यं विभज्य पुत्रादिक्रमत-
 स्तत्परिवारेभ्यो नृपतिर्द्वादश्यात् । नन्वेवमकुर्वतो नरपतेः को दोषो-
 ऽत आह अन्यथेति । अन्यथा एतदकुर्वन्नृपतिः पातकी भवेत् ॥ ८५ ॥

विपत्तिं प्राप्तोऽनन्यरक्षको मर्त्यो राज्ञैव पालनीय इत्याह न
 कोऽपीत्यादिना । आपन्नस्य विपत्तिं प्राप्तस्य दीनस्य दरिद्रस्य यस्य
 पुंसः कोऽपि रक्षिता न विद्यते तस्य नृपतिरेव पाता रक्षकः स्यात्,
 यतो भूप एव प्रजानां प्रभुः स्वामी भवेत् । निस्वस्तु दुर्विधो दीनो
 दरिद्रो दुर्गतोऽपि स इत्यमरः ॥ ८६ ॥

तस्यैव दाराः पुत्राश्च धनं तस्यैव नान्यथा ॥ ८७ ॥
 न समर्थः पुमान् दातुं पैटकं स्यावरञ्च यत् ।
 स्वजनायाथवान्यस्मै दायादानुमतिं विना ॥ ८८ ॥
 यत्तु स्वोपार्जितं रिक्तं स्यावरं स्यावरेतरम् ।
 अस्यावरं पैटकं च स्वेच्छया दातुमर्हति ॥ ८९ ॥
 स्थिते पुत्रेऽथवा पत्न्यां कन्यायां तत्सुतेऽपि वा ।
 जनके च जनन्यां वा भ्रातर्यैवं स्वसर्थ्यपि ॥ ९० ॥

द्रव्यविभागान्तेऽप्यागतस्यानुद्दिष्टस्यैव पत्न्यादयो भवेयुरित्याह
 यदीत्यादिना । हे कालिके ! विभागान्तेऽथनुद्दिष्टो जनो यद्याग-
 ष्चेत् तदा तस्यैव दारा भार्यापुत्राश्च तस्यैव धनमपि तस्यैव एतत्
 सर्वमन्यथा न भवेत् ॥ ८७ ॥

अंशिकानामननुमतौ पितृस्वामिकस्यावरद्रव्यं कस्मैचिदपि दातुं
 न कोऽपि शक्नुयादित्याह न समर्थ इत्यादिना । नगस्यावरं वेत्यत्रा-
 वधारणार्थकञ्च शब्दः पैटकस्यावराभ्यां द्वाभ्यामपि सम्बध्यते तदाय-
 मर्थः । दायादानुमतिं विना अंशिकानामनुमतेरभावे पैटकमेव
 स्यावरमेव यत् द्रव्यं तत् स्वजनायान्यस्मै वा दातुं पुमान् समर्थः
 शक्नो न भवेत् । अन्वाचयसमाहारेतेरतरसमुच्चये विनियोगे तस्ययो-
 गितावधारणहेतुषु पादस्य पूर्णेऽप्युक्तं न वस्वर्थेषु चाव्ययम् ॥ ८८ ॥

पैटकं स्यावरञ्च यदित्यनेन स्वोपार्जितस्यावराद्यस्त्रिलद्रव्यस्त्रि-
 लस्य पैटकस्य च जङ्गमद्रव्यस्य स्वच्छन्दं दानं कुर्यादिति सूचितं,
 तदेव पुनर्विस्मययित्तुमाह यत्नित्यादिना । यत्तु स्वोपार्जितं स्यावरं
 स्यावरेतरं जङ्गमं च रिक्तं धनं यच्च लब्धं पैटकं पितृसम्बन्धस्यस्यावरं
 जङ्गमं धनं तत्तु स्वेच्छया दातुमर्हति ॥ ८९ ॥

अतिसन्निकष्टतरपुत्राद्यननुमतावध्यात्सोपार्जितस्यावरादिसकल-
 द्रव्यं पैतृकञ्चास्यावरधनं दातुं पुमान् समर्थो भवेदित्याह स्थित
 इत्यादिना—क्षमो भवेदित्यनेन श्लोकद्वयेन । पुत्रे आत्मजेऽपि स्थिते

स्वार्जितं स्थावरधनमस्थावरधनञ्च यत् ।

अस्थावरं पैटकञ्च दातुं सर्व्वं क्षमो भवेत् ॥ ६१ ॥

धनमेवं विधानेन दत्तं वा धर्म्मसात्कृतम् ।

पुंसा तदन्यथा कर्त्तुं पुत्राद्यैर्नैव शक्यते ॥ ६२ ॥

धर्म्मार्थं स्थापितं रिक्त्यं दाता रक्षितुमर्हसि ।

न प्रभुः पुनरादातुं धर्म्मार्थं ह्यस्य यतः प्रभुः ॥ ६३ ॥

मूलं वा तदुपस्वत्वं यथासङ्कल्पमम्बिके ! ।

स्वयं वा तत्प्रतिनिधिर्धर्म्मार्थं विनियोजयेत् ॥ ६४ ॥

सति पत्न्यां भार्यायामथवा कन्यायां दुहितरि स्थितायां तत्सुते कन्यापुत्रे वा जनके पितरि वा स्थिते जनन्यां मातरि स्थितायामेव भ्रातरि सोदरे स्थिते स्वसूर्य्यपि भगिन्यामपि स्थितायां स्वार्जितमात्मोपाजितं यत् स्थावरं धनं यद्वास्थावरधनं जङ्गम-द्रव्यं यच्च पैतृकमप्यस्थावरं धनं तत् सर्व्वं दातुं पुमान् क्षमः ममर्थो भवेत् ॥ ६० । ६१ ॥

शङ्करोक्तेन विधानेन पुरुषेण दत्तं धर्म्मार्थं स्थापितं च इत्थं तत् पुत्रादिभिर्नैवान्यथा कर्त्तुं शक्यमित्याह धनमित्यादिना । पुंसा पुरुषेष्वैवं विधानेन शिवोक्तेर्नैतादृशेन विधिना यत् धनं दत्तं यद्वा धर्म्मसात् कृतं धर्म्माधीनं कृतं धर्म्मार्थं स्थापितमिति यावत् तत् धनं पुत्राद्यैरन्यथा कर्त्तुं नैव शक्यते ॥ ६२ ॥

धर्म्मार्थस्थापितद्रव्यस्य धर्म्मस्वामिकत्वाद्दातुः पुनरप्याहृत्यं तद्-
ज्यत्वञ्चाह धर्म्मार्थमित्यादिना । धर्म्मार्थं स्थापितं यद्विक्त्यं धनं तद्-
क्षितं दातार्हति तत् धनं पुनरादातुं पृहीतं दाता न प्रभुरधिपः
यतोऽस्य धनस्य हीति निश्चितो धर्म्मः प्रभुः स्वामी ॥ ६३ ॥

मूलधनं तदुपस्वत्वं वात्मानात्मप्रतिनिधिना वा यथासङ्कल्पं धर्म्मार्थं विनियोजयितव्यमित्याह मूलमित्यादिना । हे अम्बिके ! यथासङ्कल्पं सङ्कल्पमनतिक्रम्य मूलं वा धनं तदुपस्वत्वं वा तत्प्रति-

स्वोपार्जितधनस्याङ्गं दायदायापि चेत् धनी ।
 दद्यात् स्नेहेन तच्चान्यो नान्यथा कर्तुंमर्हति ॥ ८५ ॥
 यदि स्वोपार्जितस्यार्धमेकस्मै धनहारिणाम् ।
 ददात्यन्यैश्च दायदाैः प्रतिरोद्धुं न शक्यते ॥ ८६ ॥
 एकेन पितृवित्तेन यत्र वित्तमुपार्जितम् ।
 पितरो समांशा दायदा न लाभार्हा विनार्जकम् ॥ ८७ ॥
 पैतृकाणि च वित्तानि नष्टेऽप्युद्धारयेत्तु यः ।

निर्धरात्मनः प्रतिनिधिर्वा धर्मार्थं विनि-योजयेत् सुख्यस्याभावं
 तत्सदृशो य उपादीयते स प्रतिनिधिः ॥ ८४ ॥

अनूपार्जकजनेन प्रेमतो दायहारिणेऽपि दत्तं स्वोपार्जितद्रव्य-
 स्याङ्गमन्यः पुमानन्यथा कर्तुंमर्हति न वेत्यत आह स्वोपार्जितधनस्यो-
 न्यादिना । धनी पुमांश्चेद्यदि स्नेहेन प्रेम्णा स्वोपार्जितधनस्याङ्गं
 दायदायापि धनहारिणेऽपि दद्यात्तदान्यो जनस्तत्स्नेहेन स्वोपा-
 र्जितधनाङ्गमन्यथा कर्तुं नार्हति न योग्यो भवति ; इतोऽनन्तरं वक्ष्य-
 माणस्य वचनस्य बह्वंशविषयत्वात् द्वयंशविषयकमिदं वचनम् ॥ ८५ ॥

ननु बहूनां दायदानामेकस्मै दीयमानं स्वोपार्जितधनस्याङ्ग-
 मन्ये दायदाः प्रतिरोद्धुं शक्तुवन्ति न वेत्यत आह यदीत्यादिना ।
 यद्यर्जको धनहारिणां दायदानां मध्ये एकस्मै धनहारिणे स्वोपा-
 र्जितस्य द्रव्यस्याङ्गं ददाति तदान्यैर्दायादैः प्रतिरोद्धुं वारयितुं न
 शक्यते ॥ ८६ ॥

ननु पैतृकद्रवियेनोपार्जिते वित्ते सर्वे दायदा भागार्हा भवे-
 युर्न वेत्याशङ्कायामाह एकेनेत्यादिना । यत्र येषु दायदाेषु मध्ये
 येनैकेन दायदेन येन पितृवित्तेन पैतृकेण धनेन वित्तं धनमुपा-
 र्जितं ते सर्वे दायदास्तस्मिन् पितरो पैतृके वित्ते समांशाः समभा-
 गिनः स्युः तमर्जकं विना लाभार्हास्तु न स्युः किन्त्वर्जक एवैको
 लाभार्ह इत्यर्थः ॥ ८७ ॥

दायादानां तद्धनेभ्य उद्धर्त्ता ह्यंशमर्हति ॥६८ ॥

पुण्यं वित्तं च विद्या च नाश्रयेदशरीरिणम् ।

शरीरन्तु पितुर्यस्मात् किन्न स्यात् पैटकं वसु ॥६९ ॥

पृथगन्नैः पृथग्वित्तैश्चतुर्जैर्यदुपार्जितम् ।

सर्वं तत् पितृसंक्रान्तं तदा स्त्रीपार्जितं कुतः? ॥१०० ॥

अतो महेशि ! स्वायासैर्येन यत् धनमर्जितम् ।

स्त्रीपार्जितं तदेव स्यात् स तत्स्वामी न चापरः ॥१०१ ॥

विनष्टानि पैटकाणि इत्यग्युद्धरतो जनस्य तत्र भागद्वयहा-
रित्वमन्वेषान्तु समभागित्वमित्याह पैटकाणीत्यादिना । दायादानां
मध्ये यस्तु दायादो नष्टेऽपि नाशेऽपि सति पैटकाणि वित्तान्युद्धार-
येत् स उद्धर्त्ता तद्धनेभ्यो ह्यंशं भागद्वयमर्हति अन्ये तु सममंशं
लभन्त इत्यर्थः ॥ ६८ ॥

वपुषः पैटकत्वेन वपुष्पदान्निदानां विद्यावित्तादीनामपि पैटक-
त्वसत्त्वात् पृथगन्नद्रव्यैरपि मनुष्यैस्त्रीरेवोपार्जितानां सर्वेषां धनानां
पितृसम्बन्धिता न यायात् स्त्रीपार्जितत्वं न सिद्धोदतो निजायासै-
रर्जितानां सकलद्रव्याणां स्त्रीपार्जितत्वमर्जकमात्रस्वामिकत्वञ्च ज्ञातव्य-
मित्येतदेवाह पुण्यमित्यादिना न चापरः इत्यन्तेन श्लोकत्वयेण ।
यस्माद्धेतोः पुण्यं धर्मं वित्तं धनं च विद्या शास्त्रादितत्त्वज्ञानं
चाशरीरिणमदेहिनं नाश्रयेद्भावसम्बन्धेत्, किन्तु शरीरिणमेवाश्रयेत्
शरीरन्तु पितुः पितृसम्बन्धि भवति । अतः किं वसु धनं पैटकं
पितृसम्बन्धि न भवेदपि तु सर्वं वसु पैटकमेव स्यात् ॥ ६९ ॥

पृथगन्नैरिति । अतः पृथगन्नैर्विभिन्नभक्तैः पृथग्वित्तैर्विभक्तधनै-
रपि मनुजैर्मनुष्यैर्यदुपार्जितं तत्सर्वं पितृसंक्रान्तं पितृसम्बन्धं
जातं तदा स्त्रीपार्जितं धनं कुतो भवेत्, धनस्य स्त्रीपार्जितत्वं न
सिद्धोदित्यर्थः ॥ १०० ॥

अत इति । हे महेशि ! अतो हेतोः स्वायासैरात्मपरिश्रमैर्येन

मातरं पितरं देवि ! गुरुं चैव पितामहान् ।
 मातामहान् करेणापि प्रहरन्नैव दायभाक् ॥ १०२ ॥
 निघ्नन्नन्यानपि प्राणैर्न तेषां धनमाप्नुयात् ।
 हतानामन्यदायादा भवेयुर्धनभागिनः ॥ १०३ ॥
 नपुंसकाः पङ्कवश्च यासाच्छादनमम्बिके ! ।
 यावज्जीवनमर्हन्ति न ते स्युर्दायभागिनः ॥ १०४ ॥
 सस्वामिकं प्राप्तधनं पथि वा यत् कुत्रचित् ।
 नृपस्तत् स्वामिने प्राप्तु दापयेत् सुविचारयन् ॥ १०५ ॥

पृथगच्चादिनाऽपृथगच्चादिना वा पुंसा यत् धनमर्जितं तदेव धनं
 स्वोपार्जितं स्यात् । सोऽर्जक एव तत्स्वामी सोपार्जितस्य धनस्य
 प्रभुर्न चापरोऽर्जकभिन्नः स्वामी ॥ १०१ ॥

भ्रात्रादीन् पाणिनापि प्रहरतो मानवस्य दायभागित्वं नैव स्याद्वि-
 न्वाह मातरमिन्वादिना । हे देवि ! मातरं जननीं पितरं जनकं
 गुरुं मन्त्रोपदेष्टारं बह्वचनस्य बहूपलक्षकत्वात् पितामहान् पिता-
 महादीन् मातामहान्चापि मातामहादीनपि करेण पाणिनापि प्रह-
 रन्तरो दायभाङ्गैव भवेत् । अपि शब्देन दण्डादिना भ्रात्रादीन् प्रहर-
 तस्तु सुतरामेव दायभागित्वं न भवेदिति सूचितम् ॥ १०२ ॥

भ्रात्रादीनपि धनार्थं मारयतः पुरुषस्य हतस्वामिकद्वये
 निरंशकत्वमपरदायादानाञ्च समंशकत्वं स्यादित्याह निघ्नन्नन्या-
 दिना । अन्यानपि जनान् प्राणैर्निघ्नन्मारयन्तरस्तेषां हतानां धनं
 नाप्नुयाच्च लभेत किन्तु हतानामन्ये हन्तुर्भिन्ना दायादा धनभागिनो
 भवेयुः ॥ १०३ ॥

अथाऽनंशानां पङ्कुक्लीवानां यावज्जीवनं यासाच्छादनभागित्वं
 स्यादित्याह नपुंसका इत्यादिना । हे अम्बिके ! जगज्जननि ! नपुं-
 सका पङ्कवश्च यावज्जीवनं जीवनपर्यन्तं केवलं यासाच्छादनमर्हन्ति ते
 दायभागिनो न स्युः ॥ १०४ ॥

अस्वामिकानां जीवानामस्वामिकधनस्य च ।

प्राप्ता तत्र भवेत् स्वामी दशमांशं नृपेऽर्पयेत् ॥ १०६ ॥

स्थावरं धनमन्यस्मै स्थिते सान्निध्यवर्तिनि ।

योग्ये क्रैतरि विक्रेतुं न शक्तः स्थावराधिपः ॥ १०७ ॥

सान्निध्यवर्तिनां ज्ञातिः सवर्णा वा विशिष्यते ।

तयोरभावे सुहृदो विक्रेत्रिच्छा गरीयसी ॥ १०८ ॥

नन्वध्वादौ लब्धस्य सस्वामिकद्रव्यस्य प्राप्तृजनगामित्वं स्यादात्म-
स्वामिगामित्वं वेत्स्यत आह सस्वामिकमित्यादिना । पथि मार्गे यत्र
कत्रचिद्वा स्थाने सस्वामिकं प्राप्तं धनं सुविचारयन्नृपस्तत् स्वामिने
प्राप्तधनस्यापि पतये प्राप्ता पुंसा दापयेत् ॥ १०६ ॥

नन्वस्वामिकाः प्राप्ता गवाश्वादयो जीवास्तादृशानि प्राप्तानि
धनानि च प्राप्तारं पुमांश्च गच्छेयुर्वसुधाधिपं वेत्थाशङ्कायामाह अस्वा-
मिकानामित्यादिना । अस्वामिकानां स्वामिरहितानां जीवानां गवा-
श्वादीनामस्वामिकस्य धनस्य च प्राप्ता जनस्तत्र तेषु प्राप्तेषु स्वामी भवेत्
तत्र च दशमंशं प्राप्ता नृपेऽर्पयेद्दद्यात् । जीवानामिति धनस्येति च
कर्त्तृकर्मणोः कर्तृति कर्मणि षष्ठी ॥ १०६ ॥

ननु स्थावरद्रव्यस्वामिना दूरस्थं योग्यसमीपस्थयोः क्रायकयोर्मध्ये
कतरस्मै स्थावरं धनं विक्रेतुं शक्यते तत्राह स्थावरमित्यादिना ।
सान्निध्यवर्तिनि समीपस्थायिनि योग्ये क्रयार्हे क्रैतरि क्रायके स्थिते
सत्यन्यस्मै दूरवर्तिने पुंसे स्थावरं धनं विक्रेतुं स्थावराधिपो जनः
शक्तो न भवेत्, किन्तु सान्निध्यवर्तिने एव विक्रेतुं शक्युर्वादित्यर्थः ।
सान्निधरेव सान्निध्यम् । चतुर्वर्णादीनां स्वार्थे उपसंख्यानमिति
स्वार्थे षष्ठ्य् ॥ १०७ ॥

नन्वनेकेषां सान्निधिवर्तिनां मध्ये कतमस्य स्थावरद्रव्यक्रयणे
वैशिष्ट्यमत आह सान्निध्येत्यादिना । सान्निध्यवर्तिनां मध्ये ज्ञाति-
गोत्रजो विशिष्यते, सवर्णः समानवर्णो वा विशिष्यते, तयोर्ज्ञातिसव-
र्णयोरभावे सुहृदो मित्वाण्य विशिष्यन्ते । ननु बहूनां गोत्रजानां

निर्णीतमूल्ये ऽप्यन्येन स्थावरस्य क्रयोद्यमे ।

तन्मूल्यं चेत् समीपस्थोराति क्रोता न चापरः ॥ १०६ ॥

मूल्यं दातुमशक्तश्चेत् सम्मतो विक्रयेऽपि वा ।

सन्निधिस्थस्तदान्यस्मै गृह्णी शक्तोऽतिविक्रये ॥ ११० ॥

क्रोतं चेत् स्थावरं देवि ! परोक्षे प्रतिवासिनः ।

श्रवणादेव तन्मूल्यं दत्त्वासौ प्राप्तुमर्हति ॥ १११ ॥

श्रवणाणां सुहृदाञ्च मध्ये कतमस्मै स्थावरं द्रव्यं तत्स्वामी विक्रीणी-
तेत्यत आह विक्रेतिच्छेति विक्रेतुर्विक्रयकर्तुरिच्छा गरीयसी गुरुतरा
भवेत् । क्रमत एव तेषां मध्ये यस्मै विक्रेतुमिच्छेत्तस्मै एव विक्रीणी-
तेति भावः ॥ १०८ ।

नन्वन्यनिर्णीतमूल्यं स्थावरं वित्तं तन्मूल्यं ददता समीपस्था-
यिना क्रीयेत निर्णीतमूल्यं नान्येन वेत्याशङ्कामाह निर्णीतेत्या-
दिना । स्थावरस्य वित्तस्य क्रयोद्यमे सत्यन्येन समीपस्थभिन्नेन पुंसा
निर्णीतमूल्ये ऽपि मूल्ये निर्णीतेऽपि सति तन्मूल्यमन्यनिर्णीतमूल्यक-
स्थावरद्रव्यमूल्यं चेद्यादि समीपस्थो जनो राति ददाति तदाऽपरः
समीपस्थभिन्नो जनः क्रोता क्रायको न भवेत्, किन्तु समीपस्थ एव
मूल्यं दत्त्वा क्रीणीयादित्यर्थः ॥ १०६ ॥

स्थावरधनस्य मूल्यं दातुमशक्तुर्भवति तद्विक्रये सम्मतं वार्ष
कुर्वति समीपस्थायिनि जने दूरस्थाय तद्विक्रेतुं तत्स्वामी शक्तोतीत्यत
आह मूल्यमित्यादिना । सन्निधिस्थः समीपस्थायी जनश्चेद्यादि स्थाव-
रस्य मूल्यं दातुमशक्तो भवेत्, तस्य विक्रयेऽपि वा सम्मतः सम्मतिमान्
भवेत्, तदा गृह्णी गृहस्थोऽन्यस्मै सन्निधिस्थभिन्नाय विक्रये शक्तोति
शक्तो भवति ॥ ११० ॥

ननु समीपस्थायिनः परोक्ष एवान्येन क्रीतं स्थावरं वित्तं
क्रोतैव प्राप्तुमर्हति तत् श्रुत्वैव तन्मूल्यं ददत् समीपस्थायी वेत्या-
शङ्कामाह क्रीतश्चेदित्यादिना । हे देवि ! चेद्यादि प्रतिवासिनः

क्रेता तत्र गृह्यारामान् विनिर्माति भनक्ति वा ।
 मूल्यं दत्त्वापि नाप्नोति स्यावरं सन्निधिस्थितः ॥ ११२ ॥
 करहीना प्रतिहता वन्यारण्यतिदुर्गमा ।
 अनादिष्टोऽपि तां भूमिं सम्पन्नां कर्तुमर्हति ॥ ११३ ॥
 बहुप्रयाससाध्यायास्तस्या भूमिर्नहीभृते ।
 दत्त्वा दशमंशं भुञ्जीयात् भूमिस्वामी यतो नृपः ॥ ११४ ॥

सन्निधिस्थायिनो जनस्य परोक्षे स्यावरं द्रव्यमन्येन क्रीतं भवेत्
 तदा श्रवणादेव तन्मूल्यमन्यक्रीतस्यावरद्रव्यं प्राप्तुं नार्हतीति
 सूचितम् ॥ १११ ॥

क्रायकजनविनिर्मितमन्दिरारामं तद्ग्नमन्दिरोपवनं वा क्रीते
 स्यावरधनं मूल्यं दत्त्वापि समीपस्थायी नाप्तुमर्हतीत्याह क्रेतेत्या-
 दिना । क्रेता जनस्तत्र क्रीते स्यावरे यदि गृह्यारामान् गृह्यारण्युप-
 वनानि च विनिर्माति करोति तत्र विनिर्मितानेव तान् भनक्त्यामर्ह-
 यति वा तदा सन्निधिस्थितो जनो मूल्यं दत्त्वापि स्यावरधनं नाप्नोति
 न लभ्यते ॥ ११२ ॥

भूमिपालेनानाज्ञापितेनापि पुंसा जलोद्भवा काननोद्भवा
 च करहीनाखिलाभूमिः सम्पन्ना कर्तव्येत्याह करहीनेत्यादिना ।
 वन्या जलोद्भवाऽरण्या काननोद्भवा चातिदुर्गमातएवाऽप्रतिहताखि-
 लाऽतएव करहीना राजयाज्ञभागरहिता या भूमिस्तां भूमि-
 मनादिष्टोऽपि भूमेनानाज्ञप्तोऽपि पुरुषः सम्पन्नां शस्यादां कर्तुम-
 र्हति ; वने जले भवा, वन्यादित्यादिभ्यो यदिति यत् । पयः
 कौशलमसृत्तं जीवनं भुवनं वनमित्यमरः । अरण्ये भवा आरण्या
 अरण्यास्तु इति णः ॥ ११३ ॥

अनेकायाससाध्यवन्यारण्यक्षितिजातवस्तुनो दशमंशं भूमि-
 स्वामित्वाद्वाग्ने समर्थावशिष्टं सर्वं स्वयं भोक्तव्यमित्याह बहुत्या-
 दिना । यतो नृपो राजा भूमिस्वाम्यतो बहुप्रयाससाध्याया अनेक-

वापीकूपतडागानां खननं वृक्षरोपणम् ।
 परानिष्टकरे देशे न गृहं कर्तुमर्हति ॥ ११५ ॥
 देवार्थं दत्तकूपादौ तथा स्रोतस्वतीजले ।
 पानाधिकारिणः सर्वे सेचनेऽन्तिकवासिनः ॥ ११६ ॥
 यत्तोयसेचनाल्लोका भवेयुर्जलकातराः ।
 न सिञ्चेयुर्जलं तस्मादपि सन्निधिवर्त्तिनः ॥ ११७ ॥
 धनामामविभक्तानामंशिनं सम्प्रति विना ।
 तथा निर्णीतवित्तानामसिद्धौ न्यासविक्रयौ ॥ ११८ ॥

परिभ्रमनिष्पाद्यायास्तस्या वन्याया चरण्यायाश्च भूमेर्जातस्य वस्तुनो
दशांशं दशमांशं महीभूते राज्ञे दत्त्वाऽवशिष्टं स्वयं भुञ्जीत ॥ ११४ ॥

अन्यानाकाङ्क्षितोत्पादके स्थाने वाष्पादीनां खननं वृक्षाणा-
मारोपणं गेहस्य निर्माणं च न विधेयमित्याह वापीत्यादिना ।
वाष्पादिखननवृक्षरोपणगृहकरणसत्त्वात् परानिष्टकरेऽन्यानीप्सि-
तोत्पादके देशे वापीकूपतडागानां खननं तथा वृक्षस्य रोपणं तथा
वृक्षस्य रोपणं तथा गृहमपि कर्तुं जनो नार्हति ॥ ११५ ॥

देवार्थदत्तकूपादिजले नदीजले च सर्वेषां पानाधिकारिता
सेकाधिकारिता तु तद्विकटस्थायिनामेवेत्याह देवार्थमित्यादिना ।
देवार्थं दत्तकूपादौ तदा स्रोतस्वतीजले नदीवारिणि सर्वे पानाधि-
कारिणः सेचने त्वनिकवासिनो निकटस्थायिन एवाधिकारिणो
भवेयुः ॥ ११६ ॥

ननु यत् पानीयसेचनतस्तत्समीपस्थायिनो लोका जना व्याकुला
भवेयुस्तज्जलं सेचनीयं न वेत्यत आह यत्तोयेत्यादिना । यत्तोयसे-
चनाद्यस्य कूपादेवोरिणः सेकाल्लोका जना जलकातराः पानीयव्या-
कुला भवेयुस्तज्जलं सन्निधिवर्त्तिनोऽपि न सिञ्चेयुः दूरवर्त्तिनान्तु
का वार्ता ॥ ११७ ॥

दायादा सम्प्रतद्वोरविभक्तद्रव्यन्यासविक्रययोर्निर्णयः इति द्रव्य-

स्थाप्यानां वहुवित्तानां ज्ञानान्नष्टेऽप्ययत्नतः ।

तन्मूल्यं दापयेत्तेन स्वामिने सर्वथा नृपः ॥ ११६ ॥

अभिमत्या स्थापकस्य पञ्चादिन्यस्तवस्तुनाम् ।

व्यवहारे कृते तत्र धार्ता सम्प्रोषयेत् पशून् ॥ १२० ॥

नाभे नियोजयेद्यत्र स्थावरादीनि मानवः ।

नियमेन विना काललाभयोरन्यथा भवेत् ॥ १२१ ॥

न्यासविक्रययोश्च सिद्धत्वं न भवेदित्याह धनानामित्यादिना ।
अग्निनां दद्यादानां सम्पत्तिं विना अविभक्तानां धनानां न्यासविक्रया-
वसिद्धौ सिद्धौ न भवेताम् । तथा निर्णीतवित्तानां वित्तानीमान्यस्यैवेति
वित्तानीमानीयन्ति वेति निर्णायरहितद्रव्याणां स्थापनविक्रयौ सिद्धौ
न स्याताम् ॥ ११८ ॥

यस्यानये न्यस्तद्रव्याणाञ्च ज्ञानपूर्वकादयत्नाद्भागो भवेत् तेन पुंसा
तन्मूल्यं तत्स्वामिने नृपतिना दापयितव्यमित्याह स्थाप्यानामि-
त्यादिना । ज्ञानान्नष्टतो ज्ञानपूर्वकादयत्नात् स्थाप्यानां न्यासवित्तानां
वहुवित्तानाञ्च नष्टेऽपि नागोऽपि सति यद्गृहे स्थापितानि वृद्धानि
च वित्तानि नष्टानि तेन पुंसा तन्मूल्यं स्थापितवहुवित्तमूल्यं स्वामिने
तद्वित्ताधिपतये नृपो राजा सर्वथा सर्वप्रकारेण दापयेत् ; ज्ञानान्नष्टे-
ऽप्ययत्नत इति वदता सदाशिवेन तद्रेकायै यत्नसत्त्वेऽपि कथञ्चित्स्त्राग्ने
सति तन्मूल्यं नृपेण न दापयितव्यमिति सूचयामास ॥ ११९ ॥

स्थापकसम्पत्त्या कृतन्यस्तपञ्चादिवस्तुव्यवहारेणैव पुंसा स्थापिताः
पशवः सम्प्रोषयितव्या इत्याह अभिमत्येत्यादिना । स्थापकस्य
द्रव्यन्यासकस्याभिमत्या सम्पत्त्या पञ्चादिन्यस्तास्तुनां व्यवहारे कृते
सति तत्र तेषु न्यस्तवस्तुषु मध्ये पशून् धार्ता धारकः पुरुषः सन्तोष-
येत् । संज्ञापूर्वकविधेरनिष्टत्वात् पञ्चादिन्यस्तवस्तुनामित्यत्र नामोक्ति
न दीर्घत्वम् । आमजस्थाप्यनित्यत्वात् धार्तैत्यत्रार्द्धधातुकखेडूना-
देरिति नेडागमः ॥ १२० ॥

साधारणानि वस्तूनि लाभार्थं नैव योजयेत् ।

मृते पितरि सर्वेषामंशिनां सम्पत्तिं विना ॥ १२२ ॥

क्रमव्यत्ययमूल्येन द्रव्याणां विक्रये सति ।

मृपस्तदन्यथा कर्त्तुं क्षमो भवति पार्वति ! ॥ १२३ ॥

जननञ्चापि मरणं शरीराणां यथा सकृत् ।

दानं तथैव कन्याया ब्राह्मोद्वाहः सकृत् सकृत् ॥ १२४ ॥

काललाभयोर्नियमं कृत्वैव यस्मिंस्त्नामे स्यावरादिद्रव्याणि प्रयो-
ज्यन्ते तस्य अन्यथात्वं भवेदित्याह लाभे इत्यादिना । काललाभयो-
र्नियमेन विना यत्र लाभे फले स्यावरादीनि वस्तूनि मानवो नियोज-
येत् स लाभोऽन्यथा भवेत् । नीशीपरिपणं मूलधनं लोभोऽधिकं
फलमित्यमरः ॥ १२१ ॥

पितुर्भरणादूर्द्ध्वं सर्वभ्रातॄणां सम्पत्तेरभावे सामान्यद्रव्याणि
लाभार्थं नैव प्रयोक्तव्यानीत्याह साधारणानीत्यादिना । पितरि
मृते सति सर्वेषामंशिनां सम्पत्तिं विना साधारणानि सामान्यानि
वस्तूनि लाभार्थं फलार्थं नैव योजयेत् ॥ १२२ ॥

विपरीतक्रमकेण मूल्येन स्यावरादिद्रव्याणां जातं विक्रयणम-
न्यथा कर्त्तुं मृपेण शक्यत इत्याह क्रमेत्यादिना । हे पार्वति !
क्रमस्य व्यत्ययो विपर्ययो यत्र तथाभूतेन मूल्येन द्रव्याणां विक्रये
सति स्वल्पमूल्येन भूयिष्ठमूल्यानां भूयिष्ठमूल्येन च स्वल्पमूल्यानां
द्रव्याणां विक्रयणे सति तद्विक्रयणमन्यथा कर्त्तुं मृपो नराधिपः
क्षमो भवति ॥ १२३ ॥

अमुं वेदोक्तविधिभिरकेनोद्वाहिता कन्या जीवत्वैव तस्मिन्मृते
वा पुनस्तैरेव विधिभिरन्तेनोद्वाह्या भवेच्च वेत्यत आह जननमित्या-
दिना । यथा शरीराणां जननमृत्युपत्तिर्भरणं मृतिश्चापि सकृ-
देकवारमेव भवति, तथैव दानं कन्याया ब्राह्मोद्वाहश्च सकृत् सकृदेव
भवति, ब्राह्मोद्वाह इति व्याहरता महादेवेनैकेनोद्वाहिताया

नैकपुत्रः सुतं दद्यान्नैकस्त्रीकस्तथा स्त्रियम् ।
 नैककन्यः सुतां शैवोद्वाहे पितृहितः पुमान् ॥ १२५ ॥
 दैवे पित्रे च वाणिज्ये राजद्वारे विशेषतः ।
 यद्विदध्यात् प्रतिनिधिस्तन्नियन्तुः कृतिर्भवेत् ॥ १२६ ॥
 न दण्डार्हः प्रतिनिधिस्तथा दूतोऽपि सुव्रते ! ।
 नियोक्तृकृतदोषेण विधिरेष सनातनः ॥ १२७ ॥
 ऋणे कृषी च वाणिज्ये तथा सर्वेषु कर्मसु ।

अपि कन्यायाः शैवविधिभिस्तु पुनरुद्वाहो भवत्येवेति सूचयाम्ब-
 भूवे ॥ १२४ ॥

एकपुत्रेणैकस्त्रीकेणैकपुत्रीकेण च पितृहितेन पुंसां पुत्र-
 दानं स्त्रीदानं शैवोद्वाहे कन्यादानञ्च नैव कार्यमित्याह नैकपुत्र
 इत्यादिना । एकपुत्रः पुमान् सुतं पुत्रं कस्मैचिन्न दद्यात्, तथैक-
 स्त्रीकः स्त्रियं न दद्यात्, ऐककन्यश्च शैवोद्वाहे सुतां कन्यां न दद्यात्,
 पत्नीदीनामदाने हेतुं दर्शयन् पुमांसं विशिनष्टि कथञ्चनतः
 पुमान् पितृहितः यतः पितृभ्यो हितोऽतो न दद्यादि-
 त्यर्थः ॥ १२५ ॥

प्रतिनिधिना विहितं यद्यद्द्वैवादिकं कर्म सर्वमात्मनैव विहितं
 भवेदित्याह दैव इत्यादिना । दैवे पित्रे वाणिज्ये च कर्मणि
 विशेषतो राजद्वारे च प्रतिनिधिर्यद्विदध्यात्तन्नियन्तुः प्रवर्त्तयितुः
 कृतिर्भवेत् दैवे पित्रे वाणिज्ये इति निर्द्धारणे सप्तमी क्रियते इति
 कृतिः । स्त्रियां क्लिप्तिति कर्मणि क्लिन् ॥ १२६ ॥

ननु नियन्त्राकृतेनापराधेन प्रतिनिधिदूतौ दण्डनीयौ भवेतां
 न वेत्यत आह नेत्यादिना । हे सुव्रते ! शोभनव्रतशालिनि ! नियो-
 क्तृकृतदोषेण नियन्त्रविहितापराधेन प्रतिनिधिः तथा दूतश्चा-
 रोऽपि दण्डार्हो न भवेत् । एष सनातनो नित्यो विधिर्विधा-
 नम् ॥ १२७ ॥

यद्यदङ्गीकृतं लोकैस्तत् कार्यं धर्मसम्मतम् ॥ १२८ ॥

अधीशेनावितं विश्वं नाशं यान्ति निनञ्चवः ।

तत्पातन् पाति विश्वे शस्तस्मात्तोर्लोकहितो भवेत् ॥ १२९ ॥

इति श्रीमहानिर्वाणतन्त्रे सर्वतन्त्रोत्समोत्तमे सर्वधर्मनिर्यय-

सारे श्रीमटाद्यामटागिरसंघाटे सनातनव्यव-

हारकथनं नाम द्वादशोऽङ्काः ।

ऋण षष्ठादायन्येषु च सकलकर्मसु निखिलस्याङ्गीकृतस्यावश्यक-
रणीयताभाह ऋण इत्यादिना । ऋणे कषौ वाणिज्ये वणिक्-
संघि च तथान्येषु सर्वेषु कर्मसु लोकैर्जनैर्धर्मसम्मतं यद्यदङ्गीकृतं
तत् सर्वं कार्यं विधातव्यम् । धर्मसम्मतमित्यनेन पापसम्मतं
स्वीकृतं सर्वथा लोकानामकरणीयमिति ध्वनितम् ॥ १२८ ॥

आत्मनो मद्रमभिलष्यद्भिर्मानतैर्लोकाहितैरेव भवितव्यमित्याह
अधीशेनेत्यादिना । यतोऽधीशेन जगदीश्वरेणावितं रक्षितं विश्वं
संसारं निनङ्कवो नाशयितुमिच्छवो जनाः स्वयं नाशं यान्ति प्राप्नुवन्ति
तत्पातन् विश्वपाहकांस्तु विश्वेशः पाति रक्षति तस्माद्धेतोर्लोकाहितो
जनो भवेत्, नश्यत्यत्मान्भावितोऽर्थः ॥ १२९ ॥

इति श्रीमहानिर्वाणतन्त्रटीकायां द्वादशोऽङ्काः ।

अथ त्रयोदशोऽध्यायः ।

इति निगदितवन्तं देवदेवं महेशं
निखिलानिगमसारं स्वर्गमोक्षैकबीजम् ।
कलिमलकलितानां पावनैकान्तचित्ता
त्रिभुवनजनमाता पार्वती प्राह भक्त्या ॥ १ ॥

देव्युवाच ।

महद्योनेरादिशक्ते म्हाकात्या महाद्युतेः ।
सूक्ष्मातिसूक्ष्मभूतायाः कथं रूपनिरूपणम् ॥ २ ॥
रूपं प्रकृतिकार्याणां सा तु साक्षात् परात्परा ।
एतस्मै संशयं देव ! विशेषाच्छेत्तुमर्हसि ॥ ३ ॥

श्रीसदाशिव उवाच ।

उपासकानां कार्याय पुरैव कथितं प्रिये ! ।
गुणक्रियानुसारेण रूपं देव्याः प्रकल्पितम् ॥ ४ ॥

इतीत्यादिना । निगदितवन्तम् कथितवन्तम् कलिमलकलि-
तानां पावनैकान्तचित्ता कलिमलैः संयुक्तानां जनानां पावने दृढ-
मानसा ॥ १ ॥

पार्वती महेशं प्रति क्रियाहेतुपेक्षायामाह महद्योनेरित्यादिना ।
महद्योनेः महत्तत्त्वोत्पत्तिस्थानभूतायाः ॥ २ ॥

सा महाकाळी एतत् एतम् ॥ ३ ॥

अतोत्तरं श्रीसदाशिव उवाच । उपासकानामित्यादिभिर्द्-
शभिः । हे प्रिये ! उपासकानां जनानां कार्याय गुणक्रियात्तु-

श्वेतपीतादिको वर्णो यथा कृष्णे विलीयते ।
 प्रविशन्ति तथा काल्यां सर्वभूतानि शैलजे ! ॥ ५ ॥
 अतस्तस्याः कालशक्तेर्निर्गुणायानिराकृतैः ।
 हितायाः प्राप्तयोगानां वर्णः कृष्णो निरूपितः ॥ ६ ॥
 नित्यायाः कालरूपाया अव्ययायाः शिवात्मनः ।
 असृतत्वाललाटेऽस्याः शश्विचिह्नं निरूपितम् ॥ ७ ॥
 शश्विसूर्याग्निभिर्नित्यैरखिलं कालिकं जगत् ।
 सम्प्रश्यति यतस्तस्मात् कल्पितं नयनत्रयम् ॥ ८ ॥
 यसनात् सर्वसत्त्वानां कालदन्तेन चर्वणात् ।
 तद्रक्तसङ्घो देवेश्याः वासो रूपेण भाषितम् ॥ ९ ॥
 समये समये जीवरक्षणं विपदः शिवे ! ।

मारेण देव्या महाकाल्या रूपं कल्पितं न तु वास्तवमिति पुनैव
 मया कथितम् ॥ ४ ॥

श्वेतेत्यादिना । हे शैलजे ! पार्वति ! यथा कृष्णे वर्णे श्वेत-
 पीतादिको वर्णो विलीयते विशेषेण लीनो भवति, तथैव काल्यामपि
 भूतानि प्रविशन्ति प्रलीयन्ते अतो हेतोस्तस्याः काल्या वर्णः कृष्णो
 निरूपितः कथित इत्यन्वयः । प्राप्तयोगानाम् लब्धज्ञानरूपभोक्तो-
 पायानाम् ॥ ५ । ६ ॥

नित्याया इत्यादिना । नित्याया दृढत्वशून्याया अव्ययाया
 अपक्षयार्हितायाः शिवात्मनः कल्याणस्वरूपायाः कालरूपाया
 अस्याः काल्या असृतत्वात् हेतोर्ललाटे शश्विचिह्नं निरूपितं
 कथितम् ॥ ७ ॥

कालिकम् कालसम्भवम् ॥ ८ ॥

सर्वसत्त्वानाम् अशेषजन्तूनाम् कालदन्तेन कालरूपेण दन्तेन
 तद्रक्तसङ्घः सर्वसत्त्वहृदिरसमूहः ॥ ९ ॥

प्रेरणं स्वस्वकार्येषु वरश्चाभयमीरितम् ॥ १० ॥
 रजोजनितविश्वानि विष्टभ्य परितिष्ठति ।
 अतो हि कथितं भद्रे ! रक्तपद्मासनस्थिता ॥ ११ ॥
 क्रीडन्तं कालिकं कालं पीत्वा मोहमयीं सुराम् ।
 पश्यन्ती चिन्मयी देवी सर्वसाक्षिस्वरूपिणी ॥ १२ ॥
 एवं गुणानुसारेण रूपाणि विविधानि च ।
 कल्पितानि हितार्थाय भक्तानामल्पमेधसाम् ॥ १३ ॥

श्रीदेव्युवाच ।

ध्यानं यत् कथितं काल्या जीवनिस्तारहेतवे ।
 तस्यानुरूपतो मूर्त्तिं मृण्मयीं वा शिलामयीम् ॥ १४ ॥
 दारुधातुमयीं वापि निर्माय यदि साधकः ।
 विचित्रभवनं कृत्वा वस्तालङ्कारभूषिताम् ॥ १५ ॥
 स्थापयेत्तत्र देवेशीं किं फलं तस्य जायते ।
 प्रतिष्ठा केन विधिना तस्याः प्रतिकृतेः प्रभो ! ।
 कर्त्तव्या तदशेषेण कृपया मे प्रकाशयताम् ॥ १६ ॥
 वापीकूपगृहारामदेवप्रतिकृतेस्तथा ।
 प्रतिष्ठा सूचिता पूर्वं गदिता न विशेषतः ॥ १७ ॥

समये इत्यादिना । हे शिवे ! समये समये काले काले विपदः
 सकाशात् जीवानां रक्षणं स्वस्वकार्येषु प्रेरणं च कालिकाया वरश्चा-
 भयमीरितम् । विपत्तौ जीवानां रक्षणमभयं कथितं स्वस्वकार्येषु
 प्रेरणं वरः कथित इत्यर्थः ॥ १० ॥

विष्टभ्य अवलम्ब्य ॥ ११ ॥

कालिकम् कालसम्भवं जगत् । चिन्मयी ज्ञानस्वरूपा ॥ १२ ॥ १३ ॥

आद्यायाः कालिकायास्तद्विज्ञानं च देवतानां प्रतिमाया गृह्या-

तद्विधानमपि श्रोतुमिच्छामि त्वन्मखाभ्युजात् ।

कथ्यतां परमेशान । कृपया यदि रोचते ॥ १८ ॥

श्रीसदाशिव उवाच ।

गुह्यमेतत् परं तत्त्वं यत् पृष्टं परमेश्वरि ! ।

कथयामि तव स्नेहात् समाहितमनाः शृणु ॥ १९ ॥

सकामाश्चैव निष्कामा द्विविधा भुवि मानवाः ।

अकामानां पदं मोक्षः कामिनां फलमुच्यते ॥ २० ॥

यां यहैवप्रतिकृतिं प्रतिष्ठापयति प्रिये ! ।

स तल्लोकमवाप्नोति भोगानपि तदुद्भवान् ॥ २१ ॥

मृत्समये प्रतिवम्बे तु वसेत् कल्पायुतं दिवि ।

दारुपाषाणधातूनां क्रमाद्दशगुणाधिकम् ॥ २२ ॥

दृणकाष्ठादिरचितं ध्वजवाहनसंयुतम् ।

मन्दिरं देवमुद्दिश्य काममुद्दिश्य वा नरः ।

दीनाञ्च प्रतिष्ठा विधानं, फलं गृह्णादिप्रदानफलञ्च श्रोतुमिच्छन्ती ।
श्रीदेव्युवाच—ध्यानमित्यादिना । हे प्रभो ! जीवनिस्तारहेतवे कास्त्वा
यद्धानं कथितं तस्य ध्यानस्थानुरूपतो मृत्समयीं मृत्तिकाविकारभूता
शिखामयीं दारुधातुमयीं वा मूर्त्तिं निर्माय विचित्रं भवनं कृत्वा तत्र
भवने वस्त्रालङ्कारभूषितां देवेशीं कालीं साधको यदि स्थापयेत्तदा
तस्य साधकस्य किं फलं जायते इत्यन्वयः । प्रतिकृतेः प्रति-
भायाः ॥ १४-१७ ॥

अपिना फलम् ॥ १८ ॥

श्रीदेव्यैवं प्रार्थितः सन् श्रीसदाशिव उवाच गुह्यमेतदित्या-
दिना ॥ १९-२१ ॥

प्रतिबिम्बे प्रतिभायाम् च तत्र प्रतिष्ठापिते सति इत्यध्याङ्गा-
र्यम् ॥ २२ ॥

संस्क्रुय्यादुत्सृजेद्वापि तस्य पुण्यं निशामय ॥ २३ ॥
 तृणादिनिर्मितं गेहं यो दद्यात् परमेश्वरि ! ।
 वर्षकोटिसहस्राणि स वसेद्देववेश्मनि ॥ २४ ॥
 द्रष्टकागृहदाने तु तस्माच्छतगुणं फलम् ।
 ततोऽयुतगुणं पुण्यं शिलागेहप्रदानतः ॥ २५ ॥
 सेतुसङ्गमदाताद्ये ! यमलोकं न पश्यति ।
 सुखं सुरालयं प्राप्य मोदते स्वनिवासिभिः ॥ २६ ॥
 वृक्षारामप्रतिष्ठाता गत्वा त्रिदशमन्दिरम् ।
 कल्पपादपवृन्देषु निवसन् दिव्यवेश्मनि ।
 भुङ्क्ते मनोरमान् भोगान् मनसो यानभीषितान् ॥ २७ ॥
 प्रीतये सर्वसत्वानां ये प्रदद्युर्जलाशयम् ।
 विधृतपापास्ते प्राप्य ब्रह्मलोकमनामयम् ।
 निवसेयुः शतं वर्षानभ्रसां प्रतिशीकरम् ॥ २८ ॥
 यो दद्याद्वाहनं देवि ! देवताप्रीतिकारकम् ।
 स तेन रक्षितो नित्यं तल्लोके निवसेच्चिरम् ॥ २९ ॥
 मृगमये वाहने दत्ते यत् फलं जायते भुवि ।
 दारुजे तद्दशगुणं शिलाजे तद्दशाधिकम् ॥ ३० ॥
 रिक्तिका कांश्यताम्रादिनिर्मिते देववाहने ।
 दत्ते फलमवाप्नोति क्रमात् शतगुणाधिकम् ॥ ३१ ॥

निशामय षट्शु ॥ २३-२७ ॥

जलाशयम् वापीकूपादिकम् क्षनामयम् निरुपद्रवम् प्रतिशीकरम्
प्रत्यम्बुकरम् ॥ २८ ॥

तल्लोके तस्य देवस्य लोके ॥ २९ ॥ ३० ॥

देव्यागारे महासिंहं वृषभं शङ्करालये ।

गरुडं केशवे गेहे प्रदद्यात् साधकोत्तमः ॥ ३२ ॥

तीक्ष्णदंष्ट्रः करालास्यः शटाशोभितकन्धरः ।

चतुरङ्घ्रिवर्जणखो महासिंहः प्रकीर्तितः ॥ ३३ ॥

शृङ्गायुधः शुद्धकायः चतुष्पादसितक्षुरः ।

बृहत् ककुत् कृष्णपुच्छः श्यामस्कन्धा वृषः स्मृतः ॥ ३४ ॥

गरुडः पञ्चलङ्घस्तु नरास्यो दीर्घनासिकः ।

पादसङ्कोचसविष्टः पञ्चयुक्तः कृताञ्जलिः ॥ ३५ ॥

पताकाध्वजदानेन देवप्रीतिः शतं समाः ।

ध्वजदण्डस्तु कर्त्तव्यां द्वात्रिंशद्वस्तसम्मितः ॥ ३६ ॥

सुदृढाशुद्धराहितः सवलः शुभदर्शनः ।

वेष्टितो रक्तवस्त्रेण कोटौ चक्रसमन्वितः ॥ ३७ ॥

पताका तत्र संयोज्या तत्तद्वाहनचिह्निता ।

प्रशस्तमूला सूक्ष्माया दव्यवस्तविनिर्मिता ।

रिनिका पिचलम् ॥ ३१ ॥ ३२ ॥

महासिंहस्वरूपमाह तीक्ष्णदंष्ट्र इत्याद्येकेन । करालास्य दन्तुग
वदनः शटाशोभितकन्धरः शटया परस्परस्त्रिष्टरोमत्रिषोषसमूहेन शोभिता
कन्धरा यस्य तथाभूतः चतुरङ्घ्रिः चतुष्पात् ॥ ३३ ॥

वृषभस्वरूपमाह शृङ्गायुध इत्याद्येकेन । अक्षितक्षुरः नील-
क्षुरः ॥ ३४ ॥

गरुडस्वरूपमाह गरुड इत्याद्येकेन । नरास्यः अनुष्यसुखः ॥ ३५ ॥
पताकेत्यादिना । पताकाध्वजदानेन पताकासहितध्वजसमर्पणेन
शतं समाः शतवर्षाणि देवप्रीतिर्भवति, तयोर्मध्ये पूर्वं ध्वजस्वरूपमाह
ध्वजदण्ड इत्यादिना साङ्गैर्द । कोटौ अपभागे ॥ ३६ ॥ ३७ ॥

शोभमाना ध्वजाग्रे या पताका सा प्रकीर्णिता ॥३८॥

वासोभूषणपर्यङ्गयानसिंहासनानि च ।

पानप्राशनताम्बूलभाजनानि पतदग्रहम् ॥ ३९ ॥

मणिमुक्ताप्रबालादिरत्नान्यात्मप्रियञ्च यत् ।

यो दद्याद्देवमुद्दिश्य श्रद्धाभक्तिसमन्वितः ।

स तल्लोकं समासाद्य तत्तत् कोटिगुणं लभेत् ॥ ४० ॥

कामिनां फलमित्युक्तं क्षयिष्णुः स्वप्नराज्यवत् ।

निष्कामानान्तु निर्वाणं पुनरावृत्तिवर्जितम् ॥ ४१ ॥

जलाशयगृहारामसेतुसंक्रमशाखिनाम् ।

देवतानां प्रतिष्ठायां वास्तुदैत्यं प्रपूजयेत् ॥ ४२ ॥

अनर्चयित्वा यो वास्तुं कुर्यात् कर्माणि मानवः ।

विघ्नन्तस्याचरेहासुः परिवारगणैः सह ॥ ४३ ॥

कपिलास्यः पिङ्गकेशो भीषणो रक्तलोचनः ।

कोटराक्षी लम्बकर्णी दीर्घजङ्घी महोदरः ॥ ४४ ॥

अश्वतुण्डः काककण्ठो वज्रबाहुर्व्रतान्तकः ।

एते परिकरा वास्तोः पूजनौयाः प्रयत्नतः ॥ ४५ ॥

मण्डलं शृणु वक्ष्यामि यत्र वास्तुं प्रपूजयेत् ॥ ४६ ॥

वेद्यां वा समदेशे वा शस्ताद्विरूपलेपिते ।

तत्र ध्वजदण्डपताकामाह तत्तद्वाहनचिह्नितेत्वादिना सपाद-
ज्ञोकेन । ध्वजाग्रे ध्वजदण्डायभागे ॥ ३८ ॥

पतदग्रहम् सुखात् पततो जलताम्बूलादेर्वाङ्गकं पात्रविशेषम् ॥३॥

समासाद्य सम्प्राप्य ॥ ४०-४३ ॥

अथ वास्तुदैत्यस्य परिवारानाह कपिलास्य इत्यादिना साङ्गेन ।

परिकराः परिवाराः ॥ ४४-४६ ॥

वाख्यीशकोणयोर्मध्ये हस्तमात्रप्रमाणतः ।

सूत्रपातक्रमेणैव रेखांशिकां प्रकल्पयेत् ॥ ४७ ॥

ईशानादग्निपर्यन्तमपरां रचयेत्तथा ।

आग्नियान्नैऋतं यावत् नैऋताद्वायवावधि ॥ ४८ ॥

दत्त्वा रेखे चतुष्कोणमेकं मण्डलमालिखेत् ॥ ४९ ॥

कोणसूत्रे पातयित्वा चतुर्धा विभजेत् तत् ।

यथा तत्र भवेद्देवि ! मत्स्यपुच्छचतुष्टयम् ॥ ५० ॥

ततो भित्त्वा पुच्छमूलं वारुणाद्वासवावधि ।

कौवेराद्वास्यपर्यन्तं दद्याद्देखाद्द्वयं सुधीः ॥ ५१ ॥

ततश्चतुर्षु कोणेषु कोणरेखान्वितेष्वपि ।

कर्णाकर्णिप्रयोगेण न्यसेद्देखाचतुष्टयम् ॥ ५२ ॥

वास्तुपूजनार्थं मण्डलमेवाह वेद्यां वेत्यादिभिः । वेद्यां वा शस्ताङ्गिः प्रशस्तैर्जलैरुपलेपिते समदेशे वा वाख्यीशकोणयोर्मध्ये सूत्रपातक्रमेणैव हस्तमात्रप्रमाणत एकां रेखां प्रकल्पयेत्, तथा तेनैव प्रकारेण ईशानादीशानकोणसारभ्याग्निकोणपर्यन्तमपरा-मन्यां रेखां रचयेत्, तथैवाग्न्यादग्निकोणसारभ्य नैऋतं यावत् नैऋतकोणावधि नैऋतात् नैऋतमपि कोणसारभ्य वायवावधि वायुकोणपर्यन्तं क्रमतो द्वे रेखा इत्या एव विधानेन एकं चतुष्कोणं मण्डलमालिखेत् ॥ ४७-४९ ॥

कोणसूत्रे इत्यादिना । हे देवि ! तत्र चतुष्कोणे मण्डले यथा मत्स्यपुच्छचतुष्टयं भवेत्तथा तत् चतुष्कोणं मण्डलं कोणसूत्रे पातयित्वा चतुर्धा विभजेत् विभक्तं कुर्यात् ॥ ५० ॥

तत इत्यादिना । ततः सुधीर्जनः वारुणात् पश्चिमसारभ्य वास्यपर्यन्तं दक्षिणावधि च पुच्छमूलं भित्त्वा रेखाद्द्वयं दद्यात् ॥ ५१ ॥

एवं सङ्घे तद्विधिना कोष्ठानां षोडशं लिखन् ।
 पञ्चवर्षेण चूर्णेन रक्षयेद्यन्ममुत्तमम् ॥ ५३ ॥
 चतुर्षु मध्यकोष्ठेषु पद्मं कुर्यात् मनोहरम् ।
 चतुर्दलं पीतरक्तकर्णिकं रक्तकेशरम् ॥ ५४ ॥
 दलानि शुक्लवर्णानि यद्वा पीतानि कल्पयेत् ।
 यथेष्टं पूरयेत् पद्मसन्धिस्थानानि वर्णकैः ॥ ५५ ॥
 शाश्वतं कोष्ठमारभ्य कोष्ठानां द्वादशं क्रमात् ।
 षष्ठे तद्वर्णपीतरक्तैश्चतुर्वर्णैः प्रपूरयेत् ॥ ५६ ॥
 दक्षिणावर्त्तयोगेन कोष्ठानां पूरणं प्रिये ! ।
 वामावर्त्तेन देवानां पूजनं तेषु साधयेत् ॥ ५७ ॥
 पद्मे समर्चयेद्वासुदेवं विघ्नापशान्तये ।
 ईशादिद्वादशे कोष्ठे कपिलास्यादिदानवान् ॥ ५८ ॥
 कुशण्डिकाविधिना कुर्वन्नलसंस्क्रुतिम् ।
 यथायत्न्याहुतिं दत्त्वा वासुदेवं समापयेत् ॥ ५९ ॥

तत्र इत्यादिना । ततःपरं कोष्ठाङ्कान्निषु चतुर्विंशति कोष्ठेषु
 कर्णाकर्षिप्रयोगेण रेखाचतुष्टयं न्यसेत्, अपिना कोष्ठाङ्कान्निषु चतुर्षु
 कोष्ठेषु पश्चिमात् पूर्वार्धे रेखाद्वयसत्तरङ्गादक्षिणावधि च रेखाद्वयं
 न्यसेत् ॥ ५२ ॥

एवमित्यादिना । एवं सङ्घेनविधिना इत्थं सङ्घेनविधानेन कोष्ठानां
 षोडशं लिखेत् । ननु केन इत्थं षोडशं मण्डलनालिखेदित्यपेक्षायामाह
 पञ्चवर्षेणेत्यादिना ॥ ५३ ॥

चतुर्विंशत्यादिना । तत्रचतुर्षु मध्यकोष्ठेषु मनोहरं चतुर्दलं
 पीतरक्तकर्णिकं पीतरक्तवर्णबोजकोषकं रक्तकेशरं पद्मं
 कुर्यात् ॥ ५४-५६ ॥

एतं वासुदेवसंस्करणं कथयित्वाशानं तत्र उपविशारक्ष वाक्पातः

इति ते कथिता देवि ! वास्तुपूजा शुभप्रदा ।
यां साधयन्नरः कापि वास्तुविघ्नैर्न बाध्यते ॥ ६० ॥

देव्युवाच ।

मण्डलं कथितं वास्तोर्विधानमपि पूजने ।
ध्यानं न गदितं नाथ ! तदिदानीं प्रकाशय ॥ ६१ ॥

श्रीसदाशिव उवाच ।

ध्यानं वच्मि महेशानि ! श्रूयतां वास्तुरक्षसः ।
यस्यानुशीलनात् सद्यो नश्यन्ति सकलापदः ॥ ६२ ॥
चतुर्भुजं महाकायं जटामण्डितमस्तकम् ।
त्रिलासनं करालास्यं हारकुण्डलशोभितम् ॥ ६३ ॥
लम्बोदरं दीर्घकर्णं लोमशं पीतवाससम् ।
गदात्रिशूलपरशुखट्वाङ्गं दधतं करैः ॥ ६४ ॥
असिचक्रधरैर्वीरैः कपिलास्यादिभिर्हृतम् ।
शत्रूणामन्तकं साक्षादुद्यदादित्यसन्निभम् ॥ ६५ ॥
ध्यायेद्देवं वास्तुपतिं कूर्मपद्मासनस्थितम् ।

पूजाया विधानमाह वामावर्त्तनेत्यादिना सार्द्धद्वयेन । तेषु हादश
कोटेषु वामावर्त्तेन देवानां दीप्यतां कपिलाद्यादीनां हादशानां
पूजनं साधयेत् ॥ ५७-६० ॥

एवं वास्तुमण्डलं तत्र सपरिवारस्य वास्तोः पूजाया विधानञ्च
श्रुत्वा दानीं वास्तोर्ध्यानं श्रोतुमिच्छन्ती श्रोतव्युवाच मण्डलमित्या-
दिना ॥ ६१ ॥

एवं प्रार्थितः सन् श्रीसदाशिव उवाच ध्यानमित्यादिना ॥ ६२ ॥

वास्तोर्ध्यानमेवाह चतुर्भुजमित्यादिना सार्द्धद्वयेन ॥ ६३ ॥

कान्तयम् बहुलोमविशिष्टम् ॥ ६४ ॥

मारोभये रोगभये डाकिन्यादिभये तथा ॥ ६६ ॥

श्रीत्यातिकापत्यदोषे ब्यालरक्षोभयेऽपि च ।

ध्यात्वैवं पूजयेद्वासुं परिवारसमन्वितम् ॥ ६७ ॥

तिलाज्यपायसैर्हुत्वा सर्वशान्तिमवाप्नुयात् ।

यथा वासुः पूजनीयः प्रोक्तकर्मसु सुव्रते ! ॥ ६८ ॥

ग्रहाद्यापि तथा पूज्या दशदिक्पतिभिर्युताः ।

ब्रह्मा विष्णुश्च रुद्रश्च वाणो लक्ष्मीश्च शङ्करी ॥ ६९ ॥

मातरः सगणेशश्च सम्पूज्या वसवस्तथा ।

पितरो यद्यत्पताः स्युः कर्मस्वितेषु कालिके ! ॥ ७० ॥

सर्वन्तस्य भवेद्द्वयं विघ्नञ्चापि पदे पदे ।

अतो महेशि ! यत्नेन प्रोक्तसंस्कारकर्मसु ॥ ७१ ॥

पितृणां हृत्पयेऽत्राभ्युदयिकं श्राद्धमाचरेत् ।

ग्रहयन्त्रं प्रवक्ष्यामि सर्वशान्तिविधायकम् ॥ ७२ ॥

यत्र सम्पूजिताः सेन्द्रा ग्रहा यच्छन्ति वाञ्छितम् ।

त्रित्रिकोणैर्लिखेद्यन्त्रं तद्दृष्ट्वैतन्मालिखेत् ॥ ७३ ॥

विदध्याद्दृत्तलग्नानि दलान्यष्टौ च तद्दहिः ।

चतुर्द्वारान्वितं कुर्यात् भूपुरं समनोहरम् ॥ ७४ ॥

वासवेशानयोर्मध्ये भूपुरस्य वहिःस्थले ।

वृत्तं विरचयेदेकं प्रादेशपरिमाणकम् ॥ ७५ ॥

दक्षीवारुणयोर्मध्ये चापरं कल्पयेत्तथा ॥ ७६ ॥

उद्यदादित्यसङ्घमम् उद्यत्सूर्यसङ्घम् ॥ ६५-७२ ॥

सेन्द्राः इन्द्रादिदशदिक्पतिरुचिताः यच्छन्ति ददति ॥ ७३ ॥

ग्रहयन्त्रमेवाह त्रित्रिकोणैरित्यादिभिः । प्रथमतस्त्रिकोणैर्द-

श्रितं यन्त्रं लिखेत् ततस्तद्दहिद्विद्विकोणेभ्यो वहिर्दृष्टं वत्संज्ञकं

नवग्रहाणां वर्णेन नवकोणानि पूरयेत् ।
 मध्यत्रिकोणहौ पार्श्वौ सव्यदक्षिणभेदतः ॥ ७७ ॥
 श्वेतपीतौ विधातव्यौ पृष्ठभागः सितेतरः ।
 अष्टदिक्पतिवर्णेन पर्णान्यष्टौ प्रपूरयेत् ॥ ७८ ॥
 सितरक्तासितैशूर्णैः पुरः प्राकारमाचरेत्
 पुरां वह्निःस्थे हे हृत्ते देवि ! प्रादेशसन्मिते ॥ ७९ ॥
 उपर्यधःक्रमेणैव रक्तश्वेतं विधाय च ।
 सन्धिस्थानानि यन्त्रस्य स्वेच्छया रचयेत् सुधीः ॥ ८० ॥
 यत्काष्ठे यो ग्रहः पूज्यो यत्पत्रे यश्च दिक्पतिः ।
 यद्दारेऽवस्थिता ये च तत्क्रमं शृणु साम्प्रतम् ॥ ८१ ॥
 मध्यकोणे यजेत् सूर्यं पार्श्वयोररुणं शिखाम् ।
 पश्चात् प्रचण्डयोर्दण्डौ पूजयेदंशुमालिनः ॥ ८२ ॥
 भानूर्ध्वकोणे पूर्वस्यामच्चैत्रेद्रजनोकरम् ।

मण्डलमालिखेत्, ततो हृत्तन्त्राम्यष्टौ दलानि पत्राणि विदध्यात्
 कुर्यात् तद्दक्षिणतर्हराग्नितं सुमनोहरं भूपुरं कुर्यात्, ततो वास-
 वेशानयोर्मध्ये भूपुरस्य वह्निःस्थले प्रादेशपरिमाणकमेकं हृत्तं वर्तुलं
 मण्डलं विरचयेत्, ततो दक्षो बह्णयोर्मध्ये अर्धसोमयोर्मध्ये भूपुरस्य
 वह्निःस्थले तथैव प्रादेशपरिमाणकमपरं हृत्तं मण्डलं कल्पयेद्द्र-
 चयेत् ॥ ७४-७६ ॥

नवग्रहाणामिच्छादिना । तत् सूर्यादीनां नवग्रहाणां वर्णेन
 विष्टैशूर्णेनवकोणानि पूरयेत्, ततः सव्यदक्षिणभेदतो मध्यत्रि-
 कोणहौ पार्श्वौ क्रमतः श्वेतपीतौ विधातव्यौ, मध्यत्रिकोणस्य
 पृष्ठभागः सितेतरः दक्षिणार्णे विधातव्यः तत इदानीमष्टानां दिक्प-
 तीनां वचनं विष्टैशूर्णैरष्टौ पत्राणि प्रपूरयेत् ॥ ७७ ॥ ७८ ॥

आग्नेये मङ्गलं याम्ये बुधं नैऋतकीणके ॥ ८३ ॥
 बृहस्पतिं वारुणे च दैत्याचार्यं प्रपूजयेत् ।
 शनैश्चरन्तु वायव्ये कौबेरेशानयाः क्रमात् ।
 राहुं केतुं यजेत् चन्द्रं परितस्तारकागणान् ॥ ८४ ॥
 सूरौ रक्तः शशो शुक्लो मङ्गलीऽरुणविग्रहः ।
 बुधजीवी पङ्कपीती श्वेतः शुक्रोऽसितः शनिः ॥ ८५ ॥
 राहुकेतू विचित्राभौ ग्रहवर्णाः प्रकौर्त्तिताः ।
 चतुर्भुजं रविं ध्यायेत् पद्मद्वयवराभयैः ॥ ८६ ॥
 चिन्तयेच्छशिनं दानमुद्राऽमृतकराम्बुजम् ।
 कुजमीषत्कुञ्जतनुं हस्ताभ्यां दण्डधारिणम् ।
 ध्यायेत् सोमात्मजं बालं भाललोहितकुन्तलम् ॥ ८७ ॥
 यज्ञसूत्रान्वितं ध्यायेत् पुस्तकाक्षकरं गुरुम् ।

शितेत्वादिना । ततः शितरक्ताशितैः श्वेतलोहितकृष्णवर्णैश्चूर्णैः
 पुरो भूपुरस्य प्राकारमाचरेत् कुर्यात् । हे देवि ! पुरो भूपुरस्य बहिःस्य
 प्रादेशसम्मिते हे वृत्ते चतुर्भुजे मण्डले उपर्यधःक्रमेणैव रक्तश्वेते वि-
 धाय सुधीः साधको यन्त्रस्य सन्निस्थानानि स्नेह्या रक्षयेत्
 ॥ ७९--८३ ॥

परितः सर्वतः ॥ ८४ ॥

अथ क्रमतः सूर्यादीनां नवपहाणां वर्षमाह सूर इत्यादिना
 शार्ङ्गेन । सूरः सूर्यः ॥ ८५ ॥

अथ सूर्यादीनां नवपहाणां क्रमतो ध्यानमाह चतुर्भुजां
 त्यादिभिः । पद्मद्वयवराभयैर्विशिष्टं चतुर्भुजं रविं सूर्यं ध्यायेत्,
 दानमुद्राऽमृतकराम्बुजं दानमुद्रां चामृतस्रु कराम्बुजधीर्यस्य
 तथाभूतं शशिनं चन्द्रं चिन्तयेत् ॥ ८६ ॥

सोमात्मजम् बुधम् । भाललोहितकुन्तलम् भावे लोहितान्ध-

एवं दैत्यगुरुञ्चापि काणं खल्लं शनैश्चरम् ॥ ८८ ॥

राहुकृतु शिरःकायो विकृतौ क्रूरचेष्टितौ ।

स्त्रैः स्वैर्ध्यानैर्यं हानिद्वा यजे दिन्द्रादिदिक्पतीन् ॥ ८९ ॥

दलेष्वटसु पूर्वादिक्रमतः साधकोत्तमः ।

सहस्राक्षं यजे दादौ पीतकीषेयवाससम् ॥ ९० ॥

वज्रपाणिं पीतकृचिं स्थितमैरावतीपरि ।

रक्ताभं छागवाहस्य गतिहस्तं हुताशनम् ॥ ९१ ॥

ध्यायेत् काल ललापस्यं दाण्डिनं कृष्णविग्रहम् ।

निर्ऋतिं खड्गहस्तञ्च श्यामलं वाज्रिवाहनम् ॥ ९२ ॥

वरुणं मकरारूढं पाशहस्तं सितप्रभम् ।

ध्यायेत् कृष्णविषं वायुं मृगस्यञ्चाङ्गुशायुधम् ॥ ९३ ॥

कुवेरं कनकाकार रत्नसिंहासनस्थितम् ।

श्रुतं यज्ञगणैः सर्वैः पाशाङ्गुशकराञ्जुजम् ॥ ९४ ॥

ईगानं वृषभारूढं त्रिशून्वरधारिणम् ।

ध्यायेत् चर्माश्वरधरं पूर्णैन्दुमदृशप्रभम् ॥ ९५ ॥

ध्यात्वा चैतान् क्रमादिद्वा ब्रह्मानन्तो पुरा वह्निः ।

जर्द्धाधीवृत्तयोरर्च्यौ ततोऽर्च्या हारदेवताः ॥ ९६ ॥

चिताः कुलवाः केगा यस्य तथाभूतम् ॥ ८७ । ८८ ॥

९६ पञ्चवित्वा ॥ ८९ ॥

अथ क्रमत इन्द्रादीनामष्टानां दिक्पतीनां ध्यानं वर्षश्राद्ध
सहस्राक्षसिंहादिभिः । पीतकीषेयवाससम् पीतं कीषेयं कायको-
मोत्यं वासो वस्त्रं यद्य तथाभूतम् ॥ ९० । ९१ ॥

काकत् यद्यम् । ललापस्यत् महिषस्यं निर्ऋतिम् राक्ष-
सम् ॥ ९२-९५ ॥

ध्यात्वेत्यादना । एतानिन्द्रादीनां दिक्पतीनां ध्यात्वा

उग्रभीमः प्रचण्डेशो पर्वहास्याः प्रकीर्तिताः ।
 जयन्तः क्षेत्रपालश्च नकुलेगा बृहत्शिराः ।
 याम्यदारे पश्चिने च वृक्षाखानन्ददुर्जयाः ॥ ८७ ॥
 त्रिशिराः पुरजिज्ञैव भामनादा महोदरः ।
 उत्तरद्वारपाशैत सर्वे शस्त्रास्त्रपाणयः ॥ ८८ ॥
 श्रूयतां ब्रह्मणो ध्यानमनन्तस्यापि सुव्रते ! ।
 रक्तीत्पलनिभो ब्रह्मा चतुरास्यश्चतुर्भुजः ॥ ८९ ॥
 हंसारूढा वराभीतिमालापुस्तकपाणिकः ॥ ९० ॥
 हिमकुन्देन्दुधवलः महाम्राजः महस्रपात् ।
 सहस्रपाणिवदना श्रेयस्ततः सुगसुरैः ॥ ९१ ॥
 ध्यानं पूजाक्रमश्च विद्यन्तश्च कथितं प्रिये ! ।
 वास्वादिक्रमतो ह्येतां मन्त्रानपि शृणु प्रिये ॥ ९२ ॥
 क्षकारो ह्यत्राहस्यः षड्दोर्ववरसंयुतः ।
 भूषितो नादविद्भ्यः वास्तुमन्त्रः षडक्षरः ॥ ९३ ॥

क्रमादिना पूजयित्वा च पुरो भूपुण्ड्रिहिरूद्गांधःस्थितबोद्धं सवोमं
 खड्गयोत्रं ह्यारण्यो दिङ्मनो कनोः व्यो पूजनोपो तनो हारदेवता
 श्रुत्याः ॥ ८६ ॥

पूजा इत्येता एवाह उग्रो भीम इत्यादिना नान्य
 येन ॥ ८७ ॥ ८८ ॥

ब्रह्मणो ध्यानमनाह रक्तीत्पलनिभ इत्यादिना ॥ ८९ ॥ ९० ॥
 अथानन्तय ध्यानमनाह हिमकुन्देन्दुधवल इत्याद्येकेन ॥ ९१ ॥
 एषाम् वास्वादीनां नानाम् ॥ ९२ ॥

वास्वदीनां क्रमो मन्त्रानाह क्षकार इत्यादिभिः । ह्यत्र
 वाहस्यः ह्यत्राहो रेकतत्त्वः क्षकारः षड्दोर्ववरसंयुतो नादवि-

तारं मायां तीक्ष्णरश्मे ङेऽन्तमारोग्यदं वदेत् ।
 वङ्गिजायां ततो दत्त्वा सूर्यमन्त्रं समुद्धरेत् ॥ १०४ ॥
 कामो माया च वाणी च ततोऽमृतकरेति च ।
 अमृतं प्लावय इन्द्रं स्वाहा साममनुर्मतः ॥ १०५ ॥
 ऐं ह्रीं क्लीं सर्वपदाद्दृष्टान्नाशय नाशय ।
 स्वाहावसानो मन्त्राऽयं मङ्गलस्य प्रकीर्तितः ॥ १०६ ॥
 ह्रीं श्रीं सौम्यपदञ्चोक्त्वा सर्वान् कामान् ततो वदेत् ।
 पूरयान्ते वङ्गिकान्तामेष सोमात्मजे मनुः ॥ १०७ ॥
 तारेण पुटिता वाणी ततः सुरगुरो ! पदम् ।

न्दुभ्यां भूषितञ्च कर्तव्यः एवञ्च ह्रीं ह्रीं ह्रीं ह्रीं ह्रीं ह्रीं इति
 षड्चरो वास्तुमन्त्र उद्धृत आसीत् ॥ १०२ ॥

तारमित्यादिना । पूर्वम् तारं प्रणवं वदेत्, ततो मायां ह्रीं
 वीजं वदेत्, तत्रस्तिक्ष्णरश्मे इति वदेत्, ततो ङेऽन्तमारोग्यं वदेत्,
 ततो वङ्गिजायां दत्त्वा सूर्यमन्त्रं समुद्धरेत् । योजनया ह्रीं ह्रीं तिष्ण-
 रश्मे आरोग्यदाय स्वाहेति सूर्यमन्त्र उद्धृत आसीत् ॥ १०४ ॥

काम इत्यादिना । पूर्वं कामः क्लोमिति वीजमुच्येत ततो
 माया ह्रीं वीजमुच्येत ततो वाणोरोमिति वीजमुच्येत ततोऽमृत-
 करेत्सुच्येत ततोऽमृतमुच्येत ततः प्लावयइन्द्रमुच्येत ततः स्वाहा-
 च्येत योजनया ह्रीं ह्रीं ऐं अमृतकराऽमृतं प्लावय प्लावय स्वाहेति
 सोममनुर्मतः ॥ १०५ ॥

ऐमित्यादिना । पूर्वम् ऐं ह्रीं ह्रीं वदेत् ततः सर्वपदतो दृष्टा-
 न्नाशय नाशयेति वदेत् । योजनया ऐं ह्रीं ह्रीं सर्वपदाद्दृष्टान्नाशय नाश-
 येति मन्त्रो जातः स्वाहावसानः स्वाहान्तोऽयं मङ्गलस्य मन्त्रः प्रकी-
 र्तितः ॥ १०६ ॥

ह्रीमित्यादिना । पूर्वम् ह्रीं श्रीं सौम्यपदं चोक्त्वा ततः सर्वान्
 कामान् वदेत् । ततः पूरयान्ते वङ्गिकान्तां वदेत् । योजनया ह्रीं

अभीष्टं यच्छ यच्छेति स्वाहामन्त्रो वृहस्पतिः ॥ १०८ ॥
 शां शीं शूं शैं शीं शः इति शुक्रमन्त्रः समीरितः ॥ १०९ ॥
 ह्रां ह्रां ह्रीं ह्रीं सर्वशत्रून् विद्रावय पदद्वयम् ।
 मात्तण्डून्ने पश्चात् नमो मन्त्रः शनैश्चरे ॥ ११० ॥
 रां ह्रीं भ्रै ह्रीं सोमशत्रो शत्रून् विध्वंसय द्वयम् ।
 राहवे नम इत्येष राहोर्मनुद्दाहृतः ॥ १११ ॥
 क्रूं क्रूं क्रै केतवे स्वाहा केतामन्त्रः प्रकीर्तितः ॥ ११२ ॥
 सं रं सृ स्तूं वं यमिति चं ह्रीं ब्रीमिति क्रमात् ।
 इन्द्राय गन्तदिक्रानां द्रशमन्त्राः समीरिताः ॥ ११३ ॥

श्रीं सौम्य सर्वान् काशात् पूरय स्वाहेत्येष सोमात्मजे बुधे मन्त्र-
 र्भूतः ॥ १०७ ॥

तारेणत्यादिना । तारेण प्रणवेन पुटिता आदावन्ते च संयुक्ता
 बाष्पी वक्ष्या ततः सुगुरो इति पदं वदेत् । तताऽभीष्टं यच्छ य-
 च्छेति वदेत् । ततः स्वाहेति वदेत् । योजनया ओम् ऐं ओं
 सुरगुरो अभीष्टं यच्छ यच्छ स्वाहेति वृहस्पतेर्मन्त्रो मतः ॥ १०८ ॥

शां शीं शूं शैं शीं शः इति शुक्रमन्त्रः समीरितः क-
 थितः ॥ १०९ ॥

ह्रां ह्रां ह्रीं ह्रीं । पूर्वम् ह्रां ह्रां ह्रीं ह्रीं सर्वशत्रून् इति
 वदेत् । तता विद्रावय पदद्वयं वदेत् । ततो मात्तण्डून्ने इति
 वदेत् । पश्चात् नमो वदेत् । योजनया ह्रां ह्रां ह्रीं ह्रीं सर्वशत्रून्
 विद्रावय विद्रावय मात्तण्डून्ने नमः इति शनैश्चरे मन्त्रो
 मतः ॥ ११० ॥

रामित्यादिना । रवं रां ह्रीं भ्रै ह्रीं सोमशत्रो शत्रून् इति
 वदेत् । ततो विध्वंसय वदेत् । ततो राहवे नम इति वदेत् ।
 योजनया रां ह्रीं भ्रै ह्रीं सोमशत्रो शत्रून् विध्वंसय विध्वंसय
 राहवे नम इत्येष राहोर्मनुद्दाहृतः कथितः ॥ १११ । ११२ ॥

अग्न्येषां परिवाराणां नाममन्त्राः प्रकीर्त्तिताः ।
 अनुक्तमन्त्रे सर्वत्र विधिरेष शिवोदितः ११४ ॥
 नमोऽन्तमन्त्रे देवेशि ! न नमो योजयेत् बुधः ।
 स्वाहान्तेऽपि तथा मन्त्रे न दद्याद्द्विवक्त्रभाम् ॥ ११५ ॥
 ग्रहादिभ्यः प्रदातव्यं पुष्यं वासञ्च भूषणम् ।
 तेषां वर्णानुरूपेण नान्यथा प्रीतये भवेत् ॥ ११६ ॥
 कुशखिकोक्तविधिना वज्रं संस्थापयन् सुधीः ।
 पुष्यै रुद्रावचैर्यद्वा समिद्धिर्होममाचरेत् ॥ ११७ ॥
 शान्तिकर्मणि पुष्टौ च वरदो ह्यव्यवाहनः ।
 प्रतिष्ठायां लोहिताक्षः शत्रुहा क्रूरकर्मणि ॥ ११८ ॥
 शान्तौ पुष्टौ महेशानि ! तथा क्रूरेऽपि कर्मणि ।
 ग्रहयागं प्रकुर्वाणो वाञ्छितार्थमवाप्नुयात् ॥ ११९ ॥
 यथा प्रतिष्ठाकार्येषु देवार्चां पितृतर्पणम् ।
 वास्तोर्यागे ग्रहाणाञ्च तद्देव विधीयते ॥ १२० ॥
 यद्येकस्मिन् दिने द्विस्त्रिः प्रतिष्ठा यागकर्म च ।
 तन्त्रेण तत्र देवार्चां पितृश्राद्धाग्निसंस्क्रियाः ॥ १२१ ॥

अमित्यादिना । लभिति रभिति मृभितिस्त्रूभिति रभिति
 रभिति अमिति ह्यैभिति प्रीभिति अमित्येते क्रमादिन्द्रादीनामम-
 न्त्रानां दिकूपानां दशमन्त्राः समोरिताः कथिताः ॥ ११३ । ११४ ॥

वज्रिवक्त्रभाम् स्वाहेति पदम् ॥ ११५ ॥

तेषाम् पहादीनाम् ॥ ११६ ॥

समिद्धिः काष्ठैः ॥ ११७ ॥

वरदो वरदनामा लोहिताक्षो लोहिताक्षः शत्रुहा शत्रु-
 हर्षकः ॥ ११८-१२० ॥

जलाशयगृहहारामसेतुसंक्रमशाखिनः ।

वाहनासनयानानि वासोऽलङ्करणानि च ॥ १२२ ॥

पानाशनौयपात्राणि देयवस्तूनि यान्यपि ।

असंस्कृतानि देवाय न प्रदद्युः फलेष्ववः ॥ १२३ ॥

काम्ये कर्मणि सर्वत्र बुधः मङ्गल्पमाचरेत् ।

विधिवाक्यानुसारेण सम्पूर्णसुकृतामये ॥ १२४ ॥

संस्कृताभ्यर्चितं द्रव्यं नामोच्चारणपूर्वकम् ।

सम्पदानाभिधाद्योक्त्वा दत्त्वा सम्यक् फलं लभेत् ॥ १२५ ॥

जलाशयगृहहारामसेतुसंक्रमशाखिनाम् ।

कथ्यन्ते प्रोक्षणे मन्त्राः प्रयोज्या ब्रह्मविद्यया ॥ १२६ ॥

जीवनाधार ! जीवानां जीवनप्रद ! वाहण ! ।

प्रोक्षणे तव दृष्यन्तु जलभूषणखेचराः ॥ १२७ ॥

दृष्टकाष्ठादिसम्भूतवासेय ब्रह्मणः प्रियः ।

त्वां प्रोक्षयामि तोयेन प्रीतये भव सर्वदा ॥ १२८ ॥

दृष्टकादिसमुद्भूत ! वक्तव्यत्विष्टकामये ॥ १२९ ॥

फलैः पत्रैश्च शाखाद्यैश्चायाभिश्च प्रियहाराः ।

मन्त्रेषु एकधैव ॥ १२१-१२४ ॥

संस्कृताभ्यर्चितम् शोधितप्रपूजितम् संपदानाभिध्यानं सम्पदान-
नामधेयम् ॥ १२५ ॥

ब्रह्मविद्यया गायत्र्या च ॥ १२६ ॥

तेषां मध्ये प्रथमतो जलाशयप्रोक्षणमन्त्रमाह जीवनाधार
जीवानामिति जीवनाधार ! जलाधार ! । वाहण ! वदणदेव-
ताह ! ॥ १२७ ॥

अथ गृहप्रोक्षणमन्त्रमाह दृष्टकाष्ठादिसम्भूतेति । वासेव वासाव
द्वितः ॥ १२८ ॥

यच्छन्तु मेऽखिलान् कामान् प्रोक्षितास्तीर्थवारिभिः ॥ १३० ॥
 सेतुस्त्वं भवसिन्धूनां पारदः पथिकप्रियः ।
 मया संप्रोक्षितः सेता ! यथोक्तफलदो भव ॥ १३१ ॥
 संक्रम ! त्वा प्रोक्षयामि लोकानां संक्रमं यथा ।
 ददासोह तथा स्वर्गे संक्रमो मे प्रदीयताम् ॥ १३२ ॥
 आरामप्रोक्षणे मन्दी य एष कथितः प्रिये ! ।
 स एव शाखिसंकारे प्रयोक्तव्यां मनोषिभिः ॥ १३३ ॥
 प्रणवे वारुणश्चास्तं वीजत्रितयमम्बिके ! ।
 सर्वसाधारणद्रव्यप्रोक्षणे विनियोजयेत् ॥ १३४ ॥
 स्नापनाहं वाहनं चेत् स्नापयेत् ब्रह्मविद्यया ।
 अन्यतैर्वार्धतायेन कुशाद्येण विशोधयेत् ॥ १३५ ॥
 पाणप्रतिष्ठामाचर्ये तत्तडाहनसंज्ञया ।
 पूजिताऽलङ्कृतो बाहो देयो भवति दैवते ॥ १३६ ॥

इष्टकादीत्यादिना । इष्टकादिमये गृहे प्रोक्षणीये तृणमाषादि-
 सन्धूतेऽल इष्टकादिसंशुद्धूतेति धक्तव्यम् ॥ १३६ ॥

अथारामप्रोक्षणमन्त्रमाह फलैः पत्रैश्च शाखाद्यैरिति ॥ १३० ॥

अथ सेतुप्रोक्षणमन्त्रमाह सेतुस्त्वं भवसिन्धूनामिति ॥ १३१ ॥

अथ संक्रमप्रोक्षणमन्त्रमाह संक्रम ! त्वा प्रोक्षयामीति । संक्रम्यते
 सव्यञ् पादविक्षेपः क्रियते लोकैश्च स संक्रमः सेतुविषेधः तत्सन्धोषने
 संक्रमेति संक्रमस् सव्यगमनम् ॥ १३२ ॥ १३३ ॥

अथवसिन्ध्यादिना । हे अम्बिके ! प्रणवमोक्षारं वारुणं वं अस्तं
 फलैः तं वीजत्रितयं सर्वसाधारणद्रव्यप्रोक्षणे विनियोजयेत् ॥ १३४ ॥

ब्रह्मविद्यया गायत्र्या ॥ १३५ ॥

प्राणोत्थादिना । पूर्वोक्तेनो हनीयस्मिन्नपदशालिना देवीप्राण-

जलाशये पूजनीयो वरुणो यादसाम्प्रतिः ।

गृहे प्रजापतिर्ब्रह्मारामे सेतो च संक्रमे ।

पूज्यो विष्णुर्जगत्पाता सर्वात्मा सर्वदृग्विभुः ॥ १३७ ॥

देश्यवाच ।

विविधानि विधानानि कथितान्युक्तकर्म्मसु ।

क्रमो न दर्शितो येन मानवः कर्म्म साधयेत् ॥ १३८ ॥

क्रमव्यत्ययकर्म्माणि ब्रह्मायासक्तान्यपि ।

न यच्छन्ति फलं सत्यक् नृणां कर्म्मानुजीविनाम् ॥ १३९ ॥

श्रीसदाशिव उवाच ।

यदुक्तं परमेश्वरिणि ! मातेव हितकारिणि ! ।

निश्रेयसन्तुल्लोकानां फलव्यापृतचेतसाम् ॥ १४० ॥

एतेषामुक्तकृत्यानामनुष्ठानं पृथक् पृथक् ।

वास्तुयन्त्रक्रमादेवि ! कथयाम्यवधीयताम् ॥ १४१ ॥

पूर्वोऽङ्गि नियताहारः स्वः प्रातःस्नानमाचरेत् ।

कृत्वा पौर्वाहिकं कर्म्म गुरुं नारायणं यजेत् ॥ १४२ ॥

प्रतिष्ठासन्धेः वाहनस्य प्राणप्रतिष्ठाभावस्य कृत्वा तत्तद्वाहनसंज्ञया

पूजितोऽलङ्कृतश्च वाहो वाहनं दैते देवो भवति ॥ १४३ ॥

सर्वदृक् सकलपदार्थदृष्टा विभुः व्यापकः ॥ १४७ ॥

अथोक्तकृत्यतत्तत्कर्म्मक्रमं जिज्ञासुर्देव्युवाच विविधानीत्या-

दिना ॥ १३८ । १३९ ॥

एवमर्थितः सन् श्रीसदाशिव उवाच यदुक्तमित्यादिना ।

कलव्यापृतचेतसाम् फलाय व्यापृतं व्यापारविशिष्टं चेतो येषां ते
तेषाम् ॥ १४० ॥

अनुष्ठानम् साधनम् ॥ १४१ ॥

ततः स्वकाममुद्दिश्य विधिदङ्कितवर्त्मना ।

कृतसङ्कल्पको मन्त्री गणेशादीन् समर्चयेत् ॥ १४३ ॥

बभ्रूकाभं त्रिनेत्रं हिरदवरमुखं नागयज्ञीपवीतम्

शङ्खं चक्रं कृपाणं विमलसरसिजं हस्तपद्मैर्दधानम् ।

उद्यद्वालेन्दु, मौलिं दिनकरकिरणोद्दीप्तवस्त्राङ्गशोभम्

नानालङ्कारयुक्तं भजत गणपतिं रक्तपद्मापविष्टम् ॥ १४४ ॥

एवं ध्यात्वा यथाशक्त्या पूजयित्वा गणेश्वरम् ।

ब्रह्माण्डं तदा वाणीं विष्णुं रुद्धीं समर्चयेत् ॥ १४५ ॥

शिवं दुर्गां ग्रहांश्चापि तथा षड्दश मातृकाः ।

ष्टतधारास्त्रापि वसूनिष्ठा कुर्यात् पितृक्रियाम् ॥ १४६ ॥

ततः प्रोक्तविधानेन मण्डलं वासुरक्षसः ।

निर्न्नाय पूजयेत्तत्र वासुदैत्यं गणैः सह १, १४७ ॥

ततस्तु स्थण्डिलं कृत्वा वक्रिं संस्कृत्य पूवेत् ।

धाराहीमान्तमाचर्य वासुहीमं समारभेत् १, १४८ ॥

यथाशक्त्याहुतौस्तस्मै परिवारगणाय च ।

तथा पूजितदेवभ्यो दत्त्वा कर्म समापयेत् ॥ १४९ ॥

वासुयागक्रमादुक्तकृत्यानामनुष्ठानस्य क्रममाह पूर्वेऽह्नीत्या-

दिभिः ॥ १४२ । १४३ ॥

अथ गणपतिध्यानमाह बभ्रूकाभमित्याद्येकेन । बभ्रूकाभम्

बभ्रूकपुत्रसदृशद्युतिम् उद्यद्वालेन्दु, मौलिम् उद्यन् यो बाल

इन्दु, बालइन्द्रः स मौलौ किरीटे यस्य तथाभूतम् दिनकरकिरणो-

द्दीप्तवस्त्राङ्गशोभम् दिनकरकिरणवद्दीप्तेन वस्त्रेणाङ्गे शोभा यस्य

तथाभूतम् ॥ १४४ । १४५ ॥

इष्टा पूजयित्वा ॥ १४६ । १४७ ॥

आचर्य विधाय ॥ १४८ ॥

वास्तुयागे पृथक्कार्यं एष ते कथितः क्रमः ।
 अनेनैव ग्रहाणाञ्च यज्ञोऽपि विहितः प्रिये ॥ १५० ॥
 ग्रहाणामत्र मुख्यत्वान्नाङ्गत्वेन प्रपूजनम् ।
 सङ्कल्पानन्तरं कार्यं वास्त्वर्चनमिति क्रमः ॥ १५१ ॥
 गणेशाद्यर्चनं सर्वं वास्तुयागविधानवत् ।
 ग्रहाणां यन्त्रमन्त्रौ च ध्यानं प्रागेव कोर्तितम् ॥ १५२ ॥
 प्रसङ्गात् कथितौ भद्रे ! ग्रहवास्तुक्रतुक्रमौ ।
 अथ प्रस्तुतकृत्यानामुच्यते कूपसंस्क्रिया ॥ १५३ ॥
 संकल्पं विधिवत् कृत्वा वास्तुपूजनमाचरेत् ।
 मण्डले कलसे वापि शालग्रामे यथामति ॥ १५४ ॥
 ततः पूज्यो गणपतिर्ब्रह्मा वाणी हरौ रमा ।
 शिवो दुर्गा ग्रहाद्यापि पूज्या दिक्पतयस्तथा ॥ १५५ ॥
 मातरो वसवोऽष्टौ च ततः कार्य्या पितृक्रिया ।
 प्राधान्यं वरुणस्यात्र स हि पूज्यो विशेषतः ॥ १५६ ॥
 नानोपहारैर्वरुणमर्चयित्वा स्वशक्तिः ।
 विधिवत् संस्कृते वङ्गौ वारुणं होममाचरेत् ॥ १५७ ॥
 पूजितेभ्यश्च देवेभ्यो दत्त्वा प्रत्येकमाहुतिम् ।
 पूर्णाहुत्यन्तकृत्येन होमकर्म समापयेत् ॥ १५८ ॥
 ततो ध्वजपताकास्रग्गन्धसिन्दूरचर्चितम् ।
 उक्तप्रोक्षणमन्त्रेण प्रोक्षयेत् कूपमुत्तमम् ॥ १५९ ॥

तत्रै वास्तुद्वैत्याय ॥ १४९ ॥

अनेनैव क्रमेण ॥ १५० ॥

अत्र पञ्चम्ये ॥ १५१-१५३ ॥

कूपसंस्कारक्रममेवाह संकल्पमित्यादिभिः ॥ १५४ । १५५

ततः स्वकाममुद्दिश्य देवमुद्दिश्य वा नरः ।

सर्वभूतप्रीणनायोत्सृजत् कूपजलाशयम् ॥ १६० ॥

कृताञ्जलिपुटो भूत्वा प्रार्थयेत् साधकाग्रणीः ।

सुप्रीयन्तां सर्वभूता नभोभूतोयवासिनः ॥ १६१ ॥

उत्सृष्टं सर्वभूतेभ्यो मयैतज्जलमुत्तमम् ।

दृष्यन्तु सर्वभूतानि स्नानपानावगाहनैः ॥ १६२ ॥

सामान्यं सर्वजीवेभ्यो मया दत्तमिदं जलम् ।

ये च केचिद्विपद्यन्ते स्वस्वकर्मविपाकतः ॥ १६३ ॥

तत्पापैर्न प्रलिप्ये ऽहं सफलास्तु मम क्रिया ।

ततस्तु दक्षिणां कृत्वा कृतग्रान्थादिकक्रियः ॥ १६४ ॥

ब्राह्मणान् भोजयेत् कौलान् दीनानपि वमुच्चितान् ।

जलाशयप्रतिष्ठासु सर्वत्रैष क्रमः शिवे । ॥ १६५ ॥

तडागादौ च कर्त्तव्या नागस्तम्भजलीचराः ॥ १६६ ॥

मीनमण्डूकमकरकूर्माश्च जलजन्तवः ।

कार्या धातुमयाश्चैते कर्त्तृवित्तानुसारतः ॥ १६७ ॥

मत्स्यौ स्वर्णमयौ कुर्यात् मण्डूकावपि हेमजौ ।

राजतौ मकरी कूर्ममूथुनं ताम्ररित्तिकम् ॥ १६८ ॥

अथ कूपसंस्कारे सः वरुणः ॥ १५६-१६० ॥

ननु साधकाग्रणीः किं प्रार्थयेदित्याकाङ्क्षायामाह सुप्रीयन्ता-
मित्यादिभिः ॥ १६१-१६५ ॥

तडागादिप्रतिष्ठायां यो विशेषस्तमाह तडागादौ चेत्यादिभिः ।

तडागादौ संस्कार्ये सति नागस्तम्भो जलेषराश्च कर्त्तव्याः ॥ १६६ ॥

ननु किं द्रव्यमयाः के वा जलजन्तवः कर्त्तव्या इत्यपेक्षायामाह

मीनमण्डूकेत्यादिना ॥ १६७ ॥

एतेर्जलचरैः सार्धं तडागमपि दीर्घिकाम् ।

सागरश्च समुत्सृज्य प्रार्थयन्नागमर्चयेत् ॥ १६८ ॥

अनन्तो वासुकिः पद्मो महापद्मश्च तक्षकः ।

कुलीरः कर्कटः शङ्खः पाथसां रक्षका इमे ॥ १७० ॥

इत्यष्टौ नागनामानि लिखित्वाश्वत्थपल्लवे ।

स्मृत्वा प्रणवगायत्रो घटमध्ये विनिःक्षिपेत् ॥ १७१ ॥

चन्द्राकीं साक्षिणीं कृत्वा विलोड्यैकं समुद्धरेत् ।

तत्रोत्तिष्ठति यो नागस्तं कुर्यात्ताय रक्षकम् ॥ १७२ ॥

स्तम्भमेकं समानीय विंशहस्तमितं शुभम् ।

सरलं दारुजं तैलैरुक्षितञ्च हरिद्रया ॥ १७३ ॥

स्नापयेत्तीर्थतोयेन व्याहृत्या प्रणवेन च ।

ननु किं भ्रातृमयाः कति वा मीनादयो जलजन्तवो विधातव्या इत्याकाङ्क्षायामाह मत्स्यौ स्वर्णमयावित्यादिना ॥ १६८ ॥

एतैरित्यादिना । एतैर्मीनादिभिर्जनचरैः सार्धं तडागं दीर्घिकां सागरश्चापि समुत्सृज्य नागं प्रार्थयन् मर्चयेत् ॥ १६८ ॥

ननु कस्मिन् स्थाने कं वा नागमभ्यर्चयेत् किं वा प्रार्थयेदित्येवेत्यादिनाह अनन्त इत्यादिना । इमेऽननादयोऽष्टौ नामाः पाथसां कलानां रक्षका भवन्तीत्यन्वयः ॥ १७० ॥

इत्यष्टावित्यादिना । इत्येतान्येगन्तादीन्यष्टौ नागनामान्यश्वत्थपल्लवे लिखित्वा प्रणवगायत्रो स्मृत्वा घटमध्ये विनिःक्षिपेत् ॥ १७१ ॥

चन्द्राकावित्यादिना । तच्चन्द्राकीं साक्षिणीं कृत्वा लिखितनागनामन्यश्वत्थपल्लवानि विलोड्यैकं लिखितनागनामकमश्वत्थपल्लवं समुद्धरेत्, तत्र यो नाग उत्तिष्ठति तं नागं ताय रक्षकं कुर्यात् ॥ १७२ ॥

स्तम्भमित्यादिना । विंशहस्तमितं विंशतिहस्तपरिमितं सरल-

तत्र क्लीश्रीक्षमाशान्तिसहितं नागमर्चयेत् ॥ १७४ ॥
 नाग ! त्वं विष्णुशय्यासि महादेवविभूषणम् ।
 स्तम्भमेनमधिष्ठाय जलरक्षां कुरुष्व मे ॥ १७५ ॥
 इति प्रार्थ्यं ब्रूतो नागस्तम्भं मध्ये जलाशयम् ।
 समारोप्य तद्भागश्च कर्त्ता कुर्यात् प्रदक्षिणम् ॥ १७६ ॥
 यूपश्चेत् स्थापितः पूर्वं तदा नागं घटेऽर्चयन् ।
 तज्जलं तत्र निक्षिप्य शिष्टं कर्म समापयेत् ॥ १७७ ॥
 एवं गृहप्रतिष्ठायां व्रतसंकल्पको बुधः ।
 वास्त्वादिबसुपूजान्तं पैत्रं कर्म च कूपवत् ॥ १७८ ॥
 विधायात्र विशेषेण यजेद्देवं प्रजापतिम् ।
 प्राजापत्यश्च हवनं कुर्यात् साधकसत्तमः ॥ १७९ ॥

मयक्रं दारुजं काष्ठमम्भवं तैलैर्हरिद्रया चोक्षितमभ्यक्तं शुभमेकं
 स्तम्भं समानीय व्याहृत्या प्रणवेन तीर्थतोयेन स्थापयेत्, तत्र स्थापिते
 स्तम्भे क्लीश्रीक्षमाशान्तिसहितं नागमर्चयेत् ॥ १७३ ॥ १७४ ॥

नाग ! त्वमित्यादिना । हे नाग ! त्वं विष्णुशय्यासि महा-
 देवभूषणश्चासि एनं स्तम्भमधिष्ठाय मे मम जलरक्षां कुरुष्व ॥ १७५ ॥

इतीत्यादिना । इति नागं प्रार्थ्यं ततो नागस्तम्भं मध्ये-
 जलाशयं जलाशयस्य मध्ये समारोप्य कर्त्ता तद्भागप्रदक्षिणं कुर्यात्
 मध्येजलाशयमिति, पारसमध्यं पश्चादेत्यनेनाव्ययीभावः ॥ १७६ ॥

यूप इत्यादिना । चेद्यदि यूपो नागस्तम्भः पूर्वमेव स्थापितो
 भवेत् तदा नागं घटेऽर्चयन् कर्त्ता तज्जलं घटसम्बन्धिजलं तत्र
 तद्भागे निःक्षिप्य शिष्टमशेषं कर्म समापयेत् ॥ १७७ ॥

एवं जलाशयप्रतिष्ठाविधानसङ्ग्राह्यं गृहप्रतिष्ठाविधानमाह
 एवं गृहप्रतिष्ठायामित्यादिभिः ॥ १७८ ॥

अथ गृहसंस्कारे ॥ १७९ ॥

गृहं पूर्वीक्तमन्त्रेण प्राञ्च्य गन्धादिनार्चयन् ।

ईशानाभिसुखा भूवा प्रार्थयेद्विहिताञ्जलिः ॥ १८० ॥

प्रजापतिपते ! गृहे पुष्पमाल्यादिभूषितः ।

अस्माकं शुभवामाय सर्वथा सुखदो भव ॥ १८१ ॥

ततस्तु दक्षिणां कृत्वा शान्द्याशीर्वादमाचरेत् ।

विप्रान् कुलीनान् दीनांश्च भोजयेदात्मशक्तितः ॥ १८२ ॥

अन्यार्थन्तु प्रतिष्ठा चेत् तद्दासायात्र या जपेत् ।

देवताकृतगृहस्य विधानं शृणु शैलजे ! ॥ १८३ ॥

इत्थं संस्कृत्य भवनं शङ्खतूर्यादिनिःस्वनैः ।

देवतामन्त्रिधिं गत्वा प्रार्थयेद्विहिताञ्जलिः ॥ १८४ ॥

उत्तिष्ठ देवदेवेश ! भक्तानां वाञ्छितप्रद ! ।

आगत्य जन्मसाफल्यं कुरु मे करुणानिधे ! ॥ १८५ ॥

गृहार्चनत्वादिना । ततः पूर्वीक्तमन्त्रेण गृहं प्रोक्ष्यामिषिञ्च्य गन्धादिना गृहमर्चयन् कर्त्ता ईशानाभिसुखो भूत्वा विहिताञ्जलिः सन् गृहं प्रार्थयेत् ॥ १८० ॥

गृहं प्रति प्रार्थनामेवाह प्रजापतिपते इत्याद्येकेन । प्रजापतिः परित्यस्य स प्रजापतिपतिः तत्सम्बोधने प्रजापतिपतं इति ॥ १८१ । १८२ ॥

अन्यार्थान्वित्यादिना । चेद्यद्यन्यार्थं गृहस्य प्रतिष्ठा विधीयते तदाऽत्र गृहप्रतिष्ठायां कर्त्तव्ये संकल्पे तद्दासायेति यो जपेत् । हे शैलजे ! पार्वति ! देवताधीनकृतगृहस्यदानस्य विधानं त्वं शृणु ॥ १८३ ॥

देवताकृतगृहदानविधानमेवाह इत्थमित्यादिभिः । इत्थं पूर्वीक्तविधानेन भवनं गृहं संस्कृत्य शङ्खतूर्यादिनिःस्वनैः सह देवतामन्त्रिधिं गत्वा विहिताञ्जलिः सन् देवतां प्रार्थयेत् ॥ १८४ ॥

इत्यभ्यर्थे गृहाभ्यर्णे देवमानीय साधकः ।
 उपस्थाय गृहद्वारि पुरतो वाहनं न्यसेत् ॥ १८६ ॥
 त्रिशूलमथवा चक्रं विन्यस्य भवनीपरि ।
 रोपयेन्मन्दिरेषाने सपताकं ध्वजं सुधोः ॥ १८७ ॥
 चन्द्रातपैः किङ्किणौभिः पुष्पस्रक्चूतपल्लवैः ।
 शोभयित्वा गृहं सम्यक् छादयेद्दिव्यवाससा ॥ १८८ ॥
 उत्तराभिमुखं देवं वक्ष्यमाणविधानतः ।
 स्नापयेद्दिहितैर्द्रव्यैस्तत्क्रमं वच्मि ते शृणु ॥ १८९ ॥
 ऐं ह्रीं श्रीमिति मन्त्रान्ते मूलमन्त्रं समुच्चरन्
 दुग्धेन स्नापयामि त्वां मातेव परिपालय ॥ १९० ॥
 प्रोक्तबोजत्रयस्यान्ते तथा मूलं नियोजयन् ।
 दध्ना त्वां स्नापयाम्यद्य भवतापहरो भव ॥ १९१ ॥

यत् प्रार्थयेत्तदाह उक्तिष्टोत्रादिना ॥ १८९ ॥

इतीत्यादिना । साधको जन इत्यभ्यर्थ्य गृहाभ्यर्णे गृहसमीपे देवमानीय गृहद्वार्युपस्थाय च तस्य पुरतो वाहनं न्यसेत् स्नापयेत् ॥ १८६ ॥

त्रिशूलमथवादिना । सुधीर्जनो भवनीपरि त्रिशूलमथ वा चक्रं विन्यस्य संस्थाय मन्दिरेषाने गृहेशानकोणे सपताकं पताका-सहितं ध्वजं रोपयेत् ॥ १८७ ॥ १८८ ॥

तत्क्रमम् वक्ष्यमाणेन विधानेन विहितैः द्रव्यैर्देवस्नानस्य क्रमम् ॥ १८९ ॥

तत्क्रममथाह ऐं ह्रीं श्रीमित्यादिभिः । ऐं ह्रीं श्रीमिति मन्त्रान्ते मूलमन्त्रं समुच्चरन्, तदन्ते च दुग्धेन स्नापयामि त्वां मातेव परिपालयेति समुच्चरन् कर्त्ता पूर्वं दुग्धेन देवं स्नापयेत् ॥ १९० ॥

प्रोक्तेत्यादिना । ततःपरं प्रोक्तबोजत्रयस्यान्ते तथैव मूलं

पुनर्वीजत्रयं मूलं सर्वानन्दकरेति च ।

मधुना स्नापितः प्रीतो मामानन्दमयं कुरु ॥ १८२ ॥

प्राग्वक्ष्यं लं समञ्चार्यं सावित्रीं प्रणवं स्मरन् ।

देवपियेण हविषा आयुः शुक्रेण तेजसा ।

स्नानं ते कल्पयामीश ! मामरीगं सदा कुरु ॥ १८३ ॥

तद्वन्मूलञ्च गायत्रीं व्याहृतिं समदीरयन् ।

देवेश ! शर्करातोयैः स्नातो मे यच्छ वाञ्छितम् ॥ १८४ ॥

तथा मूलं समञ्चार्यं गायत्रीं वारुणं मनम् ।

विधात्वा निर्मितैर्दिव्यैः प्रियैः स्निग्धैरलौकिकैः ।

नारिकेलोदकैः स्नानं कल्पयामि नमोऽस्तु ते ॥ १८५ ॥

मन्त्रं विनियोजयन् तदन्ते च, दध्ना त्वां स्नापयाम्यऽ भवतापहरो भवेति, समञ्चार्यं कर्त्ता दध्ना देवं स्नापयेत् ॥ १८१ ॥

पुनरित्यादिना । पुनरैं ह्रीं श्रीमिति वीजत्रयं सप्तञ्चरन्, तदन्ते च मूलं मन्त्रं सप्तञ्चरन्, तदन्ते सर्वानन्दकरेति, सप्तञ्चरन्, तदन्ते च, मधुना स्नापितः प्रीतो मामानन्दमयं कुरु, इति सप्तञ्चरन् कर्त्ता मधुना देवं स्नापयेत् ॥ १८२ ॥

प्राग्वदित्यादिना । प्राग्वदेव मूलं मन्त्रं समञ्चार्यं ततः सावित्रीं गायत्रीं प्रणवमोह्वारं च स्मरन् मनः देवपियेण हविषा आयुः शुक्रेण तेजसा । स्नानं ते कल्पयामीश ! मामरीगं सदा कुरु, इति स्मरन् कर्त्ता एतेन देवं स्नापयेत् । आयुः शुक्रेण आयुः शुक्रवर्द्धकेन तेजसा तेजोजनकेन ॥ १८३ ॥

तद्वन्मूलादिना । तद्वदेव मन्त्रमन्त्रं गायत्रीं व्याहृतिञ्च सप्तदीरयन् नतो, देवेश ! शर्करातोयैः स्नातो मे यच्छ वाञ्छितमिति च सप्तदीरयन् कर्त्ता शर्करातोयैर्देवं स्नापयेत् ॥ १८४ ॥

तद्येत्त्यादिना । तद्यैव मूलं मन्त्रं गायत्रीं वारुणं मनः वसिति मन्त्रं च समञ्चार्यं नतो, विधात्वा निर्मितैर्दिव्यैः प्रियैः स्निग्धै-

गायत्र्या मूलमन्त्रेण स्नापर्यादक्षुजैरसैः ॥ १८६ ॥
 कामवीजं तथा तारं सावित्रीं मूलमीरयन् ।
 कर्पूरागुरुकाश्मोरकस्तूरीचन्द्रनोदकैः ।
 सुस्नातां भव सुप्रीतो भुक्तिमुक्तौ प्रयच्छ मे ॥ १८७ ॥
 इत्यष्टकलसैः स्नानं कारयित्वा जगत्पतिम् ।
 गृहाभ्यन्तरमानीय स्थापयैदासनोपरि ॥ १८८ ॥
 स्नापनार्हा न चेदृर्वा तद्यन्त्रे वापि तन्मनौ ।
 शालग्रामशिलायां वा स्नापयित्वा प्रपूजयेत् ॥ १८९ ॥
 अथस्त्री मूलमन्त्रेण स्नापयेच्छुद्धपाथसाम् ।
 अष्टभिः कलसैर्यथा पञ्चभिः सप्तभिर्यथा ॥ २०० ॥

रत्नौक्तिकैः नारिकेलोदकैः स्नानं कल्पयामि नमोऽस्तु ते इति
 वसुञ्जरन् कर्त्ता नारिकेलजलैर्देवं स्नापयेत् ॥ १८५ ॥

ततो गायत्र्या मूलमन्त्रेण च दक्षुजैः रसैर्देवं स्नाप-
 येत् ॥ १८६ ॥

कामवीजमित्यादिना । कामवीजं क्लीमिति वीजं तथा तार-
 मोकारं सावित्रीं गायत्रीं मूलं मन्त्रं वेरयन्नुञ्जरन् कर्पूरागुरुका-
 श्मोरकस्तूरीचन्द्रनोदकैः सुस्नातो भव सुप्रीतो भुक्तिमुक्तौ प्रयच्छ
 मे इति लोदीरयन् कर्त्ता कर्पूरादिवासितैर्जलैर्देवं स्नापयेत्, काश्मी-
 रम् कुङ्कुमम् ॥ १८७ ॥

इतीत्यादिना । इत्यनेनैव विधानेन क्रमेण चाष्टकलसैरष्ट-
 कलसपरिमितैर्दुग्धादिभिः स्नानं कारयित्वा गृहाभ्यन्तरमानीय च
 जगत्पतिं देवानोपरि स्थापयेत् ॥ १८८ ॥

स्नापनार्हं शाशना । चेद्यद्यर्वा देवताप्रतिमा स्नापनार्हा
 स्नापनयोग्या न भवेत् तदा तद्यन्त्रे देवतायन्त्रे तन्मनौ तद्देवतामन्त्रे
 वा शालग्रामशिलायां वा स्नापयित्वा देवं प्रपूजयेत् ॥ १८९ ॥

घटप्रमाणं प्रागेव कथितं चक्रपजने ।
 सर्वत्रागमकृत्येषु स एव विहितो घटः ॥ २०१ ॥
 ततो यजेन्महादेवं स्वस्वपूजाविधानतः ।
 तत्रोपचारान् वक्ष्यामि शृणु देवि ! परात्परि ! ॥ २०२ ॥
 आसनं स्वागतं पादमर्घ्यमाचमनीयकम् ।
 मधुपर्कस्तथाचम्यं स्नानीयं वस्त्रभूषणे ॥ २०३ ॥
 गन्धपुष्पे धूपदीपौ नैवेद्यं वन्दनं तथा ।
 देवाच्चर्त्तना सुनिर्दिष्टा उपचाराश्च षोडश ॥ २०४ ॥
 पादमर्घ्यञ्चाचमनं मधुपर्काचमौ तथा ।
 गन्धादिपञ्चकं चैते उपचारा दश स्मृताः ॥ २०५ ॥
 गन्धपुष्पे धुपदीपौ नैवेद्यञ्चापि कालिके ! ।
 पञ्चापचाराः कथिता देवतायाः प्रपूजने ॥ २०६ ॥
 अस्त्रेणार्घ्याभसा द्रव्यं प्रोक्ष्य धेनुं प्रदर्शयन् ।
 सम्पूज्य गन्धपुष्पाभ्यां द्रव्याख्यानं समुल्लिखेत् ॥ २०७ ॥
 वक्ष्यमाणमनुं स्मृत्वा मूलञ्च देवताभिधाम् ।
 सचतुर्थीं समुच्चार्य त्यागार्थं वचनं पठेत् ॥ २०८ ॥

अशक्तावित्यादि । दुग्धादिभिर्द्दिवतायाः स्नापनेऽशक्तौ सत्यां
 मूलमन्त्रेण शुद्धपायसां शुद्धानां जलानामष्टभिः सप्तभिः पञ्चभिर्वा
 कलसैर्यथावद्देवं स्नापयेत् ॥ २०० । २०१ ॥

महादेवम् महान्तं देवम्, तत्र देवयजने ॥ २०२ ॥

उपचारानेवाह आसनमित्यादिभिः ॥ २०३ ॥

निर्दिष्टाः कथिताः ॥ २०४=२०६ ॥

अथासनार्दिसमर्पणविधिमाह अल्लोयेत्यादिना । अस्त्रेण
 फाड़ितमन्त्रेणार्घ्याभिसार्घ्यं जलेन द्रव्यमासनादिकं प्रोक्ष्याभिषिच्य तद-

निवेदनविधिः प्रीक्तो देवे देयेषु वस्तुषु ।
 अनेन विधिना विद्वान् द्रव्यं दद्याद्दिवौकसे ॥ २०९ ॥
 आद्यार्चनविधौ पूर्वं पाद्यार्घ्यादिनिवेदनम् ।
 अर्पणं कारणादीनां सर्वमेव प्रदर्शितम् ॥ २१० ॥
 अनुक्तमन्त्रा ये तत्र तानेवात्र शृणु प्रिये ! ।
 आसनाद्युपचाराणां प्रदाने विनियोजयेत् ॥ २११ ॥
 सर्वभूतान्तरस्थाय सर्वभूतान्तरात्मने ।
 कल्पयाम्युपवेशार्थमासनन्ते नमो नमः ॥ २१२ ॥
 उक्तक्रमेण देवेशि ! प्रदायासनमुत्तमम् ।
 कृताञ्जलिपुटो भूत्वा स्वागतं प्रार्थयेत्ततः ॥ २१३ ॥
 देवाः स्वाभीष्टसिद्धार्थं यस्य वाञ्छन्ति दर्शनम् ।
 सुस्वागतं स्वागतम् तस्मै ते परमात्मने ॥ २१४ ॥

परि धेनुं सुहृं प्रदर्शयन् साधको गन्धपुष्पाभ्यां द्रव्यं सम्युच्य द्रव्या-
 स्नानं द्रव्यनाम ससृज्जिखेदुच्चारयेत्, वक्ष्यमाणं महं कृत्वा मूर्धं मन्त्रं
 मचतुर्थीं देवताभिर्धं च ससृज्जार्थं त्वागार्थं वचनं पठेत् ॥२०७॥२०८॥

दिवौकसे देवाय ॥ २०९-२११ ॥

आद्यार्चनविधावनुक्तान्त्रान्त्रानेव क्रमेणाह सर्वभूतान्तरस्था-
 येत्यादिना । हे देव ! सर्वेषां भूतानामन्तरे तिष्ठतीति सर्वभूतान्-
 रस्थस्त्वस्मै सर्वभूतान्तरस्थाय सर्वेषां भूतानामन्तरात्मने ते त्वभ्यसुपत्र-
 गार्थमासनं कल्पयामि समर्पयामि ते त्वभ्यं नमो नमोऽस्तु अनेन
 मन्त्रेण देवायासनं दद्यात् ॥ २१२ ॥

उक्त्यादिना । हे देवेशि ! उक्तक्रमेण देवायोत्तममासनं प्रदाय
 ततः कृताञ्जलिपुटो भूत्वा देवाः स्वाभीष्टसिद्धार्थमित्यादिमन्त्रद्वय-
 सहोदरयज्ञसहदेव ! त्वया स्वागतं सुस्वागतमिति स्वागतं भक्त्या
 देवं प्रति प्रार्थयेत् ॥ २१३ ॥

अथ मे सफलं जन्म जीवनं सफलाः क्रियाः ।

स्वागतं यत्त्वया तस्मै तपसां फलमागतम् ॥ २१५ ॥

देवमामन्त्रं संप्रार्थ्य स्वागतप्रश्नमम्बिके ! ।

विहितं पाद्यमादाय मन्त्रमेतमुदीरयेत् ॥ २१६ ॥

यत्पादजलसंस्पर्शाच्छुद्धिमाप जगन्नयम् ।

तत्पादाब्जप्रोक्षणार्थं पाद्यन्ते कल्पयाम्यहम् ॥ २१७ ॥

परमानन्दसन्दीहो जायते यत्प्रसादतः ।

तस्मै सर्वात्मभूताय आनन्दार्थं समर्पये ॥ २१८ ॥

आतीलवङ्गकक्कोलैर्जलं केवलमेव वा ।

प्रोक्षितार्चितमादाय मन्त्रेणानेन चार्पयेत् ॥ २१९ ॥

देवा इत्यादिना । हे परमात्मन् ! यस्य भवतो दर्शनं देवा अपि
स्वाभीष्टसिद्धयं वाञ्छन्ति तेन त्वया मे मर्दं स्वागतं सुखमतं तस्मै
परमात्मने ते तुभ्यं नमः ॥ २१४ ॥

अद्येत्यादि । हे देव ! यद्यतस्त्वया स्वागतं ततो हेतोरद्य मे
मम जन्मजीवनञ्च सफलं जातं क्रिया अपि सफला जाताः मे मम तप
सामपि फलमागतम् ॥ २१५ ॥

देवमित्यादि । हे अम्बिके ! देवमामन्त्रं सम्बोध्य उक्तमन्त्रं
द्वयसुदीरयन् स्वागतप्रश्नं सम्बोध्य विहितं पाद्यमादाय गृहीत्वा एतं
मन्त्रसुदीरयेद्वरेत् ॥ २१६ ॥

अं मन्त्रसुदीरयेत्तमाह यत्पादजलेति । हे परमेश्वर ! यत्पाद
जलसंस्पर्शाच्छुद्धिमाप जगाम तत्पादाब्जप्रोक्षणार्थं ते तुभ्यं
पाद्यमहं कल्पयामि समर्पयामि इह मन्त्रसुदीर्यं देवाय पाद्यं
दद्यात् ॥ २१७ ॥

परमानन्दसन्दीह इत्यादि । परमानन्दसन्दीहः परमा-
नन्दमूहः अनेन मन्त्रेण देवायार्थं दद्यात् ॥ २१८ ॥

यदुच्छिष्टमपस्पृष्टं शुद्धिमेत्यखिलं जगत् ।
 तस्मै मुखारविन्दाय आचमं कल्पयामि ते ॥ २२० ॥
 मधुपर्कं समादाय भक्त्यानेन समर्पयेत् ॥ २२१ ॥
 तापत्रयविनाशार्थमखण्डानन्दहेतवे ।
 मधुपर्कं दद्याम्यद्य प्रसीद परमेश्वर ! ॥ २२२ ॥
 अशुचिः शुचितामेति यत्स्पृष्टस्पर्शमात्रतः ।
 अस्मिंस्ते वदनाश्रोजे पुनराचमनीयकम् ॥ २२३ ॥
 स्नानार्थं जलमादाय प्राग्वत् प्रोक्षितमर्चितम् ।
 निधाय देवपुरतो मन्त्रमेतमुदीरयेत् ॥ २२४ ॥
 यत्तेजसा जगदग्रामं यतो जातमिदं जगत् ।
 तस्मै ते जगदाधार ! स्नानार्थं तोयमर्पये ॥ २२५ ॥
 स्नाने वस्त्रे च नैवेद्ये दद्यादाचमनीयकम् ।
 अन्यद्रव्यप्रदानान्ते दद्यात्तोयं सकृत् सकृत् ॥ २२६ ॥

जातीत्यादि । प्रोक्षितमर्चितं च जातीलवङ्गककोलैर्वासितं
 जलं केवलमेव वा जलमादायानेन वक्ष्यमाणेन मन्त्रेण देवाया
 र्पयेत् ॥ २१६ ॥

तमेव मन्त्रमाह यदुच्छिष्टमिति । एति प्राप्नोति अनेन मन्त्रे-
 ष्चाचमनीयं देवतामुखे दद्यात् ॥ २२० ॥

ततो भक्त्या मधुपर्कं समादायानेन वक्ष्यमाणेन मन्त्रेण देवाय
 ममर्पयेत् ॥ २२१ ॥

तमेव मन्त्रमाह तापत्रयविनाशार्थमिति ॥ २२२ ॥

ततः अशुचिः शुचितामेतीत्यादिना मन्त्रेण पुनर्देवतामुखे
 आचमनीयं दद्यात् ॥ २२३ ॥

स्नानार्थमित्यादि । ततः प्राग्वत् प्रोक्षितमर्चितं च स्नानार्थं
 जलमादाय देवपुरतो निधाय संस्वाप्य चैते मन्त्रमुदीरयेत् ॥ २२४ ॥

वस्त्रमानीय देवाय शोधितं पूर्ववर्त्मना ।
 धृत्वा कराभ्यामुत्तोल्य पठेदेतं मनुं सुधीः ॥ २२७ ॥
 सर्वावरणहीनाय मायाप्रच्छन्नतेजसे ।
 वाससी परिधानाय कल्पयामि नमोऽस्तु ते ॥ २२८ ॥
 नानाभरणमादाय स्वर्णरीष्यादिनिर्मितम् ।
 प्राञ्छार्चयित्वा देवाय दद्यादेतं समञ्चरन् ॥ २२९ ॥
 विश्वाभरणभूताय विश्वशोभैकयोनये ।
 मायाविग्रहभूषार्थं भूषणानि समर्पये ॥ २३० ॥
 गन्धतन्त्रात्रया सृष्ट्या येन गन्धधरा धरा ।
 तस्मै परात्मने तुभ्यं धरमं गन्धमर्पये ॥ २३१ ॥
 पुष्पं मनोहरं रम्यं सुगन्धं देवनिर्मितम् ।
 मया निवेदितं भक्त्या प्रणमितत् पृष्ट्यताम् ॥ २३२ ॥
 वनस्पतिरसो दिव्या गन्धधराः सुमनाहरः ।
 आग्नेयः सर्वभूतानां धूपी त्राणाय तेऽर्प्यते ॥ २३३ ॥

यं मन्त्रसुदीरयेत्तस्मात्, तस्मै तस्मात् जगद्ग्राप्तमित्यादिना ।
 अनेन मन्त्रेण देवाय स्नानार्थं धूपं दद्यात् ॥ २२५-२२७ ॥

यं मनुं पठेत्तस्मात् सर्वावरणहीनायेत्यादिना । अनेन मन्त्रेण
 देवाय वस्त्रे दद्यात् ॥ २२८ । २२९ ॥

यं मन्त्रं समञ्चरन् देवाय भूषणानि दद्यात् तमेव मन्त्रमाह
 विश्वाभरणभूतायेत्यादिना ॥ २३० ॥

गन्धतन्त्रात्रयेत्यादिना । धरा पृथ्वी अनेन मन्त्रेण देवाय गन्धं
 दद्यात् ॥ २३१ ॥

पुष्पमित्यादिना मन्त्रेण देवाय पुष्पं दद्यात् ॥ २३२ ॥

वनस्पतिरस इत्याह । वनस्पतिरसः दृक्षविशेषरसः अनेन
 मन्त्रेण देवाय धूपं दद्यात् ॥ २३३ ॥

सुप्रकाशो महादीप्तः सर्वतस्त्रिमिरापहः ।

सबाह्याभ्यन्तरज्योतिर्दीपोऽयं प्रतिगृह्यताम् ॥ २३४ ॥

नैवेद्यं खादुसयुक्तं नानाभक्ष्यसमन्वितम् ।

निवेदयामि भक्त्ये दं जुषाण परमेश्वर ! ॥ २३५ ॥

पानार्थं सलिलं देव ! कर्पूरादिसुवासितम् ।

सर्वदृष्टिकरं स्वच्छमर्पयामि नमोऽस्तु ते ॥ २३६ ॥

ततः कर्पूरखदिरलवङ्गैलादिभिर्युतम् ।

ताम्बूलं पुनराचम्यं दत्त्वा वन्दनमाचरेत् ॥ २३७ ॥

उपचाराधारदाने साधारद्रव्यमुल्लिखेत् ।

दद्याद्वा पृथगाधारं तत्तन्नाम समुच्चरन् ॥ २३८ ॥

इत्यमर्चितदेवाय दत्त्वा पुष्पाञ्जलित्रयम् ।

साञ्छादनं गृहं प्रोक्ष्य पठेदेतं कृताञ्जलिः ॥ २३९ ॥

गृह ! त्वं सर्वलोकानां पूज्यः पुण्ययज्ञःप्रदः ।

देवतास्थितिदानेन सुमेरुसदृशो भव ॥ २४० ॥

त्वं कौलासञ्च वैकुण्ठस्त्वं ब्रह्मभवनं गृह ! ।

यत्त्वया विधृतां देवस्तस्मात्त्वं सुरवन्दितः ॥ २४१ ॥

यस्य कुक्षौ जगत् सर्वं वरीवर्त्ति चराचरम् ।

मायाविधूतदेहस्य तस्य मूर्त्तेर्विधारणात् ॥ २४२ ॥

सुप्रकाश इत्यादिना मन्त्रेण देवाय दीपं दद्यात् ॥ २३४ ॥

नैवेद्यमित्यादि । देवाय नैवेद्यं दद्यात् ॥ २३५ ॥

पानार्थं सलिलमित्यादि । कर्पूरादिसुवासितं पानार्थं

जलं देवाय दद्यात् ॥ २३६ २३९ ॥

एतं कः पठेदित्थाकाङ्क्षायासाह कृताञ्जलिः गेहत्वमित्यादि

॥ २४० २४१ ॥

देवमात्ममस्त्वं हि सर्वतीर्थमयस्तथा ।

सर्वकामप्रदो भूत्वा शान्तिं मे कुरु ते नमः ॥ २४३ ॥

इत्यभ्यर्थ्य त्रिरभ्यर्च्य गृहं चक्रादिसंयुतम् ।

आत्मनः काममुद्दिश्य दद्याद्देवाय साधकः ॥ २४४ ॥

विश्वावासाय वासाय गृहं ते विनिवेदितम् ।

अङ्गीकुरु महेशान ! कृपया सन्निधौयताम् ॥ २४५ ॥

इत्युक्त्वा र्पितगृहाय देवाय दत्तदक्षिणः ।

शङ्खतूर्यादिषोषैस्तं स्थापयेद्देदिकोपरि ॥ २४६ ॥

सृष्ट्वा देवपदद्वन्द्वं मूलमन्त्रं समुच्चरन् ।

स्थां स्थीं स्थिरां भवेत्युक्त्वा वासस्ते कल्पितो मया ।

इति देवं स्थिरीकृत्य भवनं प्रार्थयेत् पुनः ॥ २४७ ॥

गृह ! देवनिवासाय सर्वथा प्रीतिदो भव ।

उत्सृष्टे त्वयि मे लोकाः स्थिराः सन्तु निरामयाः ॥ २४८ ॥

द्विसप्ततीतपुरुषान् द्विसप्तानागतानपि ।

कञ्चौ लदरे ॥ २४२ । २४३ ॥

इतीत्यादि । इति गृहमभ्यर्थ्य त्रिस्त्रिवारमभ्यर्च्य च

साधकश्चक्रादिसंयुतं गृहमात्मनः काममुद्दिश्य देवाय दद्यात् ॥ २४४ ॥

विश्वेत्यादि । विश्वमावासो गृहं यस्य स विश्वावासः
नमः ॥ २४५ ॥

इतीत्यादि । इति प्रार्थनावाक्यं देवं प्रत्युक्त्वा र्पितं
दत्तं गृहं यस्मै सोऽर्पितगृहः तस्मै र्पितगृहाय देवाय दत्तदक्षिणः
सन् साधकः शङ्खतूर्यादिषोषैस्तं देवं वेदिकोपरि स्थापयेत् ॥ २४६ ॥

सृष्ट्वेत्यादि । ततो देवपदद्वन्द्वं सृष्ट्वा पूर्वं मूलमन्त्रं संयुतेन
स्थां स्थीं स्थिरां भव वासस्ते कल्पितो मयेति मन्त्रेण देवं स्थिरीकृत्य
पुनर्भवनं गृहं प्रार्थयेत् ॥ २४७ ॥

मां च मे परिवारांश्च देवधान्नि निवासय ॥ २४९ ॥
 यजनात् सर्वयज्ञानां सर्वतीर्थनिषेवणात् ।
 यत्फलं तत्फलं मेऽद्य जायतां त्वत्प्रसादतः ॥ २५० ॥
 यावत् वसुन्धरा तिष्ठेत् यावदेते धराधराः ।
 यावद्दिवानिशानाथौ तावन्मे वर्त्ततां कुलम् ॥ २५१ ॥
 इति प्रार्थ्य गृहं प्राज्ञः पुनर्देवं समर्चयन् ।
 दर्पणाद्यन्यवस्तूनि ध्वजं चापि निवेदयेत् ॥ २५२ ॥
 ततस्तु वाहनं दद्यात् यस्मिन् देवे यथोदितम् ।
 शिवाय वृषभं दत्त्वा प्रार्थयेद्द्विहिताञ्जलिः ॥ २५३ ॥
 वृषभ ! त्वं महाकायस्तीक्ष्णशृङ्गोऽरिघातकः ।
 पृष्ठे वहसि देवेशं पूज्योऽसि त्रिदशैरपि ॥ २५४ ॥
 क्षुरेषु सर्वतीर्थानि रोन्नि वेदाः सनातनाः ।
 निगमागमतन्त्राणि दशनाम्ने वसन्ति ते ॥ २५५ ॥
 त्वयि दत्ते महाभाग ! सुप्रीतः पार्वतीपतिः ।
 वासं ददातु कौलासे त्वं मां पालय सर्वदा ॥ २५६ ॥
 सिंहं दत्त्वा महादेव्यै गरुडं विष्णवे तथा ।
 यथास्तूयान्महेशानि ! तन्मे नियुदतः शृणु ॥ २५७ ॥

ननु भवनं प्रति किं प्रार्थयेदित्यपेक्षायामाह गृह ! देवनिवासाय-
 न्यादिना । उत्सृष्टे दत्ते निरामयाः उपद्रवशून्याः ॥ २४८-२५० ॥

धराधराः पर्वताः ॥ २५१-२५३ ॥

ननु वृषभं प्रति किं प्रार्थयेदित्यपेक्षायामाह वृषभ ! त्वमि-
 न्यादि ॥ २५४ ॥

दशनाम्ने दन्ताम्ने ॥ २५५ ॥

सुप्रीतः भवतु इति शेषः ॥ २५६ । २५७ ॥

सुरासुरनियुद्धेषु महाबलपराक्रमः ।

देवानां जयदो भीमो दनुजानां विनाशकृत् ॥ २५८ ॥

सदा देवीप्रियाऽसि त्वं ब्रह्मविष्णुशिवप्रियः ।

देव्यै समर्पितो भक्त्या जहि शत्रून्नामांस्तु ते ॥ २५९ ॥

गरुत्मन् ! पतगश्रेष्ठ ! श्रीपतिप्रीतिदायक ! ।

वज्रचञ्चो ! तीक्ष्णनख ! तव पक्षा हिरण्मयाः ।

नमस्तेऽस्तु खगेन्द्राय पक्षिराज ! नमोऽस्तु ते ॥ २६० ॥

यथा करपुटेन त्वं संस्थितो विष्णुसन्निधौ ।

तथा मामरिदर्पण ! विष्णोरग्रे निवासय ॥ २६१ ॥

त्वयि प्रीते जगन्नाथः प्रीतः सिद्धिं प्रयच्छति ।

देवाय दत्तद्रव्याणां दद्याद्देवाय दक्षिणाम् ॥ २६२ ॥

तथा कर्म्मफलञ्चापि भक्त्या तस्मै समर्पयेत् ॥ २६३ ॥

नृत्यै र्गीतैश्च वादित्वैः सामात्यः सहबान्धवः ।

वेश्मप्रदक्षिणं कृत्वा देवं नत्वाशयेद्दिजान् ॥ २६४ ॥

देवागारप्रतिष्ठायां य एष कथितः क्रमः ।

आरामसेतुसंक्रामशाखिनामौरितोऽपि सः ॥ २६५ ॥

विशेषेणात्र कृत्येषु पूज्या विष्णुः सनातनः ।

पूजाहोमौ तथा सर्वं गृहदानविधानवत् ॥ २६६ ॥

अप्रतिष्ठितदेवाय नैव दद्यात् गृहादिकम् ।

सिंहस्तुतिमेव विदधाति सुरासुरेत्यादिभ्यां द्वाभ्याम् ॥ २५८-२५९ ॥

अथ गरुडस्तुतिं विदधाति गरुत्मन्त्रित्यादिभिस्त्रिभिः । गरुत्मन्

गरुड पतगश्रेष्ठ ॥ २६०-२६२ ॥

तस्मै देवाय ॥ २६३ ॥

प्रतिष्ठितैः चिते देवे पूजादानं विधीयते ॥ २६७ ॥

अथ तत्र श्रीमदाद्याप्रतिष्ठाक्रम उच्यते ।

येन प्रतिष्ठिता देवी तूर्णं यच्छति वाञ्छितम् ॥ २६८ ॥

तद्दिने साधकः प्रातः स्नातः शुचिरुद्भ्रुखः ।

संकल्पं विधिवत् कृत्वा यजेद्वास्वीश्वरं ततः ॥ २६९ ॥

अहृदि कर्पातहेरम्बाद्यर्चनं पितृकर्म च ।

विधाय साधकैर्विप्रैः प्रतिमासन्निधिं व्रजेत् ॥ २७० ॥

प्रतिष्ठितगृहे यद्वा कुर्वाचत् श्राभनस्थले ।

अनीयार्चामर्चयित्वा स्नापयेत् साधकोत्तमः ॥ २७१ ॥

भस्मना प्रथमं स्नानं ततो वल्मीकमृत्स्रया ।

वराहदन्तिदन्तात्यमृत्तिकाभिस्ततः परम् ।

वेश्याहारमृदा चापि प्रयुञ्जद्दजातया ॥ २७२ ॥

ततः पञ्चकषायेण पञ्चपुष्पैस्त्रिपत्रकैः ।

कारयित्वा गन्धतैलैः स्नापयेत् प्रतिमां सुधीः ॥ २७३ ॥

वाद्यालबदरीजम्बुकुलाः शास्त्रलिस्तथा ।

एते निगदिताः स्नाने कषायाः पञ्च भूरुहाः ॥ २७४ ॥

आशयेत् भोजयेत् ॥ २६४-२६८ ॥

श्रीमदाद्याक्रममेवाह तद्दिने साधक इत्यादिना । तद्दिने श्रीम-
दाद्याप्रतिष्ठादिने ॥ २६९ ॥

हृरम्बो गणेशः ॥ २७० ॥

प्रतिष्ठितेत्यादि । ततः साधकोत्तमः प्रतिष्ठितगृहे कृत्वा
विष्णोभनस्थाने वा अर्चां प्रतिमासानीयार्चयित्वा च स्नापयेत् ॥ २७१ ॥

ननु केन इवेण प्रतिमां स्नापयेदित्यपेक्षायामाह भस्मनेत्या-
दिना ॥ २७२ । २७३ ॥

करवीरं तथा जातीचम्पकं सरसौरुहम् ।

पाटलीकुसुमञ्चापि पञ्चपुष्पं प्रकीर्तितम् ॥ २७५ ॥

वर्षुरातुलसीबिल्वं पत्रत्रयमुदाहृतम् ॥ २७६ ॥

एतेषु प्रोक्तद्रव्येषु जलयोगी विधीयते ।

पञ्चान्ते गन्धतैले तोययोगं विवर्जयेत् ॥ २७७ ॥

सव्यःश्रुतिं सप्रणवां गायत्रीं मूलमुच्चरन् ।

एतद्द्रव्यस्य तोयेन स्नापयामि नमो वदेत् ॥ २७८ ॥

ततः प्रागुक्तविधिना दुग्धाद्यै रष्टभिर्घटैः ।

कवोष्णसाललैश्चापि स्नापयेत् प्रतिमां बुधः ॥ २७९ ॥

सितगोधूमचूर्णेन तिलकल्केन वा शिवाम् ।

शालीतण्डुलचूर्णेन मार्जयित्वा विरुक्षयेत् ॥ २८० ॥

तीर्थाश्वसामष्टघटैः स्नापयित्वा सुवाससा ।

सम्भार्जिताङ्गीं प्रतिमां पूजास्थानं समानयेत् ॥ २८१ ॥

अशक्तौ शङ्कतोयानां पञ्चविंशतिसंख्यकैः ।

कलसैः स्नापयेद्दर्चां भक्त्या साधकसत्तमः ॥ २८२ ॥

ज्ञाने-ज्ञाने महादेव्याः शक्त्या पूजनमाचरेत् ।

ननु कैः पञ्चकषायैः, कैः पञ्चपुष्पैस्त्रिपत्रकैश्च कैः, प्रतिमां स्नापयेदित्याकाङ्क्षायासाह वाञ्छालेत्यादिना ॥ २७४ । २७६ ॥

ननु केवलैर्मन्त्रादिभिः प्रतिमां स्नापयेज्जलसंयुक्तैर्वा इत्यपेक्षायासाह एतेष्वित्यादिना ॥ २७७ ॥

ननु केन मन्त्रेण भक्तादिभिः प्रतिमां स्नापयेदित्यपेक्षायासाह बव्याहृतमित्यादिना । पूर्वं सव्यःश्रुतिं सप्रणवां गायत्रीमुच्चरन्, तत एतद्द्रव्यस्य तोयेन स्नापयामि नम इति वदेत् । अनेनैव मन्त्रेण जलसंयुक्तैः भक्तादिभिः प्रतिमां स्नापयेत् ॥ २७८ ॥

कवोष्णसाललैः ईषदुष्णैर्जलैः ॥ २७९=२८१ ॥

ततो निवेश्य प्रतिमामासने सुपरिष्कृते ।
 पाद्यार्घ्याद्यैरर्चयित्वा प्रार्थयेद्विहितान्त्रलिः ॥ २८३ ॥
 नमस्ते प्रतिमे ! तुभ्यं विश्वकर्माविनिर्मिते ! ।
 नमस्ते देवतावासे ! भक्ताभीष्टप्रदे ! नमः ॥ २८५ ॥
 त्वयि सम्पूजयाम्याद्यां परमेशीं परात्पराम् ।
 शिल्पदोषावशिष्टाङ्गं सम्पन्नं कुरु ते नमः ॥ २८६ ॥
 ततस्तत्प्रतिमामूर्द्ध्वं पाणिं विन्यस्य वाग्यतः ।
 अष्टोत्तरशतं मूलं जप्त्वा गालाणि संसृशेत् ॥ २८७ ॥
 षडङ्गमाहकान्यासं प्रतिमाङ्गे प्रविन्यसन् ।
 षड्दीर्घभाजा मूलेन षडङ्गन्यासमाचरेत् ॥ २८८ ॥
 तारमायारमाद्यैश्च नमोऽन्तैर्बिन्दुसंयुतैः ।
 अष्टवर्गैर्देवताङ्गे वर्णन्यासं प्रकल्पयेत् ॥ २८९ ॥
 मुखे स्वरान् कवर्गञ्च कण्ठदेशे न्यसेत् बुधः ।
 चवर्गमुदरे दक्षबाहौ टायक्षराणि च ॥ २९० ॥
 तवर्गञ्च वामबाहौ दक्षवांशोरुयुग्मयोः ;
 पवर्गञ्च यवर्गञ्च शवर्गं मस्तके न्यसेत् ॥ २९१ ॥

अर्चाम् प्रतिमाम् ॥ २८२=२८४ ॥

ननु प्रतिमां प्रति किं प्रार्थयेदित्यपेक्षायामाह नमस्ते प्रतिमे !
 तुभ्यमित्यादिना ॥ २८५=२८७ ॥

षडङ्गन्यादि । ततः पूर्वविधिना प्रतिमाङ्गे षडङ्गमाहका-
 न्यासं प्रविन्यसन् साधकः षड् दीर्घभाजा मूलेन मन्त्रेषापि प्रतिमाङ्गे
 षडङ्गन्यासमाचरेत् कुर्यात् ॥ २८८ ॥

तारेत्यादिना । ततः तारमायारमाद्यैरोङ्कारह्रींश्रीमाद्यैर्न-
 मोऽन्तैर्बिन्दुसंयुतैरनुस्वारसहितैरष्टवर्गैर्देवताङ्गे वर्णन्यासं प्रकल्पयेत्
 कुर्यात् ॥ २८९ ॥

वर्णन्यासं विधायैत्यं तत्त्वन्यासं समाचरेत् ॥ २६२ ॥
 पादयोः पृथिवीतत्त्वं तीयतत्त्वञ्च लिङ्गके ।
 तेजस्तत्त्वं नाभिदेशे वायुतत्त्वं हृदम्बुजे ॥ २६३ ॥
 आस्थे गगनतत्त्वञ्च चक्षुषी रूपतत्त्वकम् ।
 घ्राणयोगन्धतत्त्वञ्च शब्दतत्त्वं श्रुतिहये ॥ २६४ ॥
 जिह्वायां रसतत्त्वञ्च स्पर्शतत्त्वं त्वचि न्यसेत् ।
 मनस्तत्त्वं भ्रुवोर्मध्ये सहस्रदलपङ्कजे ॥ २६५ ॥
 शिवतत्त्वं ज्ञानतत्त्वं परतत्त्वं तद्योरसि ।
 जीवप्रकृतितत्त्वे च विन्यसेत् साधकाग्रणीः ।
 महत्तत्त्वमहङ्कारतत्त्वं सर्वाङ्गके क्रमात् ॥ २६६ ॥
 तारमायारमाद्येन छे नमोऽन्ते न विन्यसेत् ॥ २६७ ॥
 सबिन्दुमाहृकावर्णपुटितं मूलमुच्चरन् ।
 नमोऽन्तं माहृकास्थाने मन्त्रन्यासं प्रयोजयेत् ॥ २६८ ॥
 सर्वयज्ञमयं तेजः सर्वभूतमयं वपुः ।
 इयं ते कल्पिता मूर्तिरत्र त्वां स्थापयाम्यहम् ॥ २६९ ॥

ननु कस्मिन् कस्मिन् देवताङ्गे कं कं वर्गं न्यसेदित्याकाङ्क्षाया
 माहृ सुखे स्वरानित्यादिना ॥ २६०=२६२ ॥

ननु कस्मिन् कस्मिन् देवताङ्गे किं किं तत्त्वं न्यसेदित्याकाङ्क्षाया-
 माहृ पादयोः पृथिवीतत्त्वमित्यादिना ॥ २६३=२६६ ॥

ननु केन मन्त्रेण पृथिवीतत्त्वादिकं पादादौ न्यसेदित्यपेक्षायामाहृ
 तारेत्यादिना । तारमायारमाद्येन ओङ्गींश्रीमादिना नमोऽन्ते न
 पृथिवीतत्त्वादिना मन्त्रेण पृथिवीतत्त्वादिकं पादादौ विन्यसेत् ॥ २६७ ॥

सबिन्द्वित्यादि । ततः सबिन्दुमाहृकावर्णपुटितं सानुस्वारैर्नाहृ-
 कावर्णैराहृकावर्णे च संयुक्तं नमोऽन्तं मूलं मन्त्रमुच्चरन् माहृकास्थाने
 मन्त्रन्यासं प्रयोजयेत् विदध्यात् ॥ २६८ ॥

ततः पूजाविधानेन ध्यानमावाहनादिकम् ।
 प्राणप्रतिष्ठां सम्पाद्य पूजयेत् परदेवताम् ॥ ३०० ॥
 देवगृहप्रदाने तु ये ये मन्त्राः समोरिताः ।
 त एवात्र प्रयोक्तव्या मन्त्रलिङ्गेन पूजने ॥ ३०१ ॥
 विधिवत् संस्कृते वज्रावर्चितेभ्योऽर्चिताहुतिः ।
 आवाह्य देवीं सम्पूज्य जातकर्माणि साधयेत् ॥ ३०२ ॥
 जातनाम्नी निष्कृमणमन्नप्राशनमेव च ।
 चूडोपनयनं चैते षट्संस्काराः शिवोदिताः ॥ ३०३ ॥
 प्रणवं व्याहृतिं चैव गायत्रीं मूलमन्त्रकम् ।
 सामन्त्रणाभिधानं ते जातकर्मादि नाम च ॥ ३०४ ॥
 मन्त्राद्याम्यग्निकान्तां समुच्चार्य विधानवित् ।
 पञ्चपञ्चाहुतीर्दद्यात् प्रति संस्कारकर्मणि ॥ ३०५ ॥
 दत्तनाम्नाहुतिशतं मूखोच्चारणपूर्वकम् ।
 देव्यै दत्ताहुतेरंशं प्रतिमामूर्द्धि निःक्षिपेत् ॥ ३०६ ॥
 प्रायश्चित्तादिभिः शेषं कर्म सम्पादयन् सुधौः ।
 भोजयेत् साधकान् विप्रान् दीनानार्याश्च तोषयेत् ॥ ३०७ ॥
 उक्तकर्मस्वशक्त्वेत् पाथसां सप्तभिर्घटैः ।
 स्थापयित्वा चर्चयन् शक्त्या आवयेन्नाम देवताम् ॥ ३०८ ॥
 इति ते श्रीमदाद्यायाः प्रतिष्ठा कथिता प्रिये ! ।
 एवं दुर्गादिविद्यानां महेशादिदिवीकसाम् ॥ ३०९ ॥

ततः सूर्ययज्ञमयं तेज इत्यादि । देवीं प्रार्थयेत्, वषः तत्रेति
 शेषः ॥ २९९-३०२ ॥

ननु केन मन्त्रेष्वेवाकाङ्क्षायाभाह् पञ्चवमित्यादि पञ्चवसोक्तम्,
 ततो व्याहृतिं भूरादिं ततो गायत्रीं ततो मूलमन्त्रं ततः सामन्त्रणा-

चलतः शिवलिङ्गस्य प्रतिष्ठायामयं विधिः ।

प्रयोक्तव्यो विधानशैश्वर्येणामोहपूर्वकम् ॥ ३१० ॥ ❀

इति श्रीमहानिर्वाणतन्त्रे सर्वतन्त्रोत्तमोत्तमे सर्वधर्मनिर्णयसारे

श्रीमैत्राद्यासदाशिवसंवादे आद्याप्रतिष्ठातुष्टाने

वास्तुपहयागजलाशयादिप्रतिष्ठादेवगृहदाना-

द्यादेसर्वदेवप्रतिष्ठाकथनं नाम

त्रयोदशोक्तासः ।

विधानमामन्त्रणसहितदेवीनाम ततस्ते इति पदं ततो जातकर्मादि-
नाम ततः सम्पादयासीति पदं ततोऽग्निक्तान्तां स्वाहेति पदञ्च सप्त-
ञ्चार्यं विधानवित् साधको देव्या जातकर्माणि साधयेदिति पूर्वेष्वान्वयो
विधेयः ॥ ३०४=३१० ॥

इति श्रीमहानिर्वाणतन्त्रटीकायां त्रयोदशोक्तासः ॥

अथ चतुर्दशोक्तासः ।

श्रीदेव्युवाच ।

आद्यशक्तेरनुष्ठानात् कृपया भूरिसाधनम् ।

कथितं मे कृपानाथ ! त्वमास्मि तव भावतः ॥ १ ॥

सचलस्यशिवलिङ्गस्य प्रतिष्ठाविधिरोरितः ।

अचलस्य प्रतिष्ठायां किं फलं विधिरेव कः ॥ २ ॥

एवं सकलदेवानां सचलस्य शिवलिङ्गस्यापि प्रतिष्ठाया विधिं
फलञ्च शृण्वेदानीमचलस्य शिवलिङ्गस्य प्रतिष्ठायाः फलं विधिं च श्रोतु-
मिच्छन्ती श्रीदेव्युवाच आद्यशक्तोरित्यादिना । भावतः प्रीतितः ॥१॥२॥

कथ्यतां जगतां नाथ ! सविशेषेण साम्प्रतम् ।
 इदं हि परमं तत्त्वं प्रष्टुं वद ह्यणोमि कम् ॥ ३ ॥
 त्वत्तः को वास्ति सर्वज्ञो दयालुः सर्वविद्भिः ।
 आशुतोषोऽदीननाथो ममानन्दविवर्द्धनः ॥ ४ ॥

श्रीसदाशिव उवाच ।

शिवलिङ्गस्थापनस्य माहात्म्यं किं ब्रवीमि ते ।
 यत्स्थापनान्महापापैर्भुक्तो याति परं पदम् ॥ ५ ॥
 चण्डपूर्णमहीदानाद्वाजिमेधायुतार्जनात् ।
 निस्तोयि तोयकरणात् दीनार्त्तपरितोषणात् ॥ ६ ॥
 यत् फलं लभते मर्त्यस्तस्मात् कोटिगुणं फलम् ।
 शिवलिङ्गप्रतिष्ठायां लभते नात्र संशयः ॥ ७ ॥
 लिङ्गरूपी महादेवो यत्र तिष्ठति कालिके ! ।
 तत्र ब्रह्मा च विष्णुश्च सेन्द्रास्तिष्ठन्ति देवताः ॥ ८ ॥
 सार्द्धत्रिकोटितीर्थानि दृष्टादृष्टानि यानि च ।
 पुण्यक्षेत्राणि सर्वाणि वर्तन्ते शिवसन्निधौ ॥ ९ ॥
 लिङ्गरूपधरं शम्भुं परितो दिग्विदिक्षु च ।
 यत्तदहस्तप्रमाणेन शिवक्षेत्रं प्रकीर्तितम् ॥ १० ॥
 ईशक्षेत्रं महापुण्यं सर्वतीर्थोत्तमोत्तमम् ।
 यत्रामरा विराजन्ते सर्वतीर्थानि सर्वदा ॥ ११ ॥

परमकारुणिकमाशुतोषं सर्वज्ञमपरं कञ्चित् पृच्छ मां किं पुनः
 पुनः पृच्छसि तत्राह इदं हि परमं तत्त्वमित्यादिना ॥ १ ॥

सर्ववित् सर्वविचारकः ॥ ४ ॥

प्रथमतः शिवलिङ्गप्रतिष्ठायाः फलं श्रीसदाशिव उवाच शिव-
 लिङ्गस्थापनस्येत्यादिभिः ॥ ५-९ ॥

क्षणमात्रं शिवक्षेत्रे यो वसेद्भावतत्परः ।

स सर्वपापनिर्मुक्तो यात्यन्ते शङ्करालयम् ॥ १२ ॥

अत्र यत् क्रियते कर्म स्वल्पं वा बहुलं तथा ।

प्रभावाद्भूर्जटेस्तस्य तत्तत् कोटिगुणं भवेत् ॥ १३ ॥

यत्र तत्र कृतात् पापात् मुच्यते शिवसन्निधौ ।

शैवक्षेत्रे कृतं पापं वज्रलेपसमं प्रिये ! ॥ १४ ॥

पुरश्चर्यां जपं दानं श्राद्धं तर्पणमेव च ।

यत् करोति शिवक्षेत्रे तदनन्ताय कल्पते ॥ १५ ॥

पुरश्चर्याशतं कृत्वा ग्रहे शशिदिनेशयोः ।

यत् फलं तदवाप्नोति सकृज्जप्त्वा शिवान्तिके ॥ १६ ॥

गयागङ्गाप्रयागेषु कोटिपिण्डप्रदो नरः ।

यत् प्राप्नोति तदत्रैव सकृत् पिण्डप्रदानतः ॥ १७ ॥

अतिपातकिनो ये च महापातकिनश्च ये ।

शैवतीर्थे कृतश्राद्धास्तेऽपि यान्ति परां गतिम् ॥ १८ ॥

लिङ्गरूपी जगन्नाथो देव्या श्रीदुर्गया सह ।

यत्रास्ति तत्र तिष्ठन्ति भुवनानि चतुर्दश ॥ १९ ॥

स्थापितेशस्य माहात्म्यं किञ्चिदेतत् प्रकाशितम् ।

अनादिभूतभूतेशमहिमा वागगोचरः ॥ २० ॥

महापीठे तवार्धायामस्पृश्यस्पर्शदूषणम् ।

विद्यते सुव्रते ! नैतल्लिङ्गरूपधरे हरे ॥ २१ ॥

परितः सर्वतः ॥ १०=१२ ॥

अत्र शिवक्षेत्रे भूर्जटेः शिवस्य ॥ १३—१५ ॥

ग्रहे पक्षणे ॥ १६ । १७ ॥

कृतं श्राद्धं येषां ते कृतश्राद्धाः ॥ १८—२० ॥

यथा चक्रार्चने देवि ! कोऽपि दीघो न विद्यते ।
शिवचेत्रे महातीर्थे तथा जानीहि कालिके ! ॥ २२ ॥

बहुनात्र किमुक्तेन तवाग्रे सत्यमुच्यते ।

प्रभावः शिवलिङ्गस्य मया वक्तुं न शक्यते ॥ २३ ॥

अयुक्तवेदिकं लिङ्गं युक्तं वेदिकयापि वा ।

साधकः पूजयेद्भक्त्या स्वाभीष्टफलसिद्धये ॥ २४ ॥

प्रतिष्ठापूर्वसायाङ्गे देवतां योऽधिवासयेत् ।

सोऽश्वमेधायुतफलं लभते साधकोत्तमः ॥ २५ ॥

मही गन्धः शिला धान्यं दुर्वा पुष्पं फलं दधि ।

शृतं स्वस्तिकसिन्दूरं शङ्खकज्जलरोचनाः ॥ २६ ॥

सिद्धार्थं काञ्चनं रौप्यं ताम्रं दीपश्च दर्पणम् ।

अधिवासविधौ विंशत् द्रव्याण्येतानि योजयेत् ॥ २७ ॥

प्रत्येकं द्रव्यमादाय मायया ब्रह्मविद्यया ।

अनेनामुष्यपदतः शुभमस्वधिवासनम् ॥ २८ ॥

इति स्मृशेत् साध्यभालं मञ्जाद्यैः सर्ववस्तुभिः ।

ततः प्रशस्तिपात्रेण त्रिधैवमधिवासयेत् ॥ २९ ॥

अनेन विधिना देवमधिवास्य विधानवित् ।

अथाचलस्य शिवलिङ्गस्य प्रतिष्ठाया विधिमाह प्रतिष्ठापूर्वसायाङ्गं
अर्घ्यादिभिः ॥ २५=२७ ॥

ननु केन केन वस्तुना देवतामधिवासयेदित्याकाङ्क्षायामाह म-
न्त्रेकेमित्यादि । प्रत्येकं मञ्जादिद्रव्यमादाय गृहीत्वा मायया ह्रीं
बीजेन विशिष्टया ब्रह्मविद्यया गायत्र्या संयुक्तेनानेन द्रव्येणामुष्य-
देवतस्य शुभमधिवासनमस्तु इति मन्त्रेण मञ्जाद्यैः सर्ववस्तुभिः
साध्यदेवस्य भालं स्मृशेत्, ततः परं प्रशस्तिपात्रेण त्रिधा त्रिवारमेव
विधिना देवमधिवासयेत् ॥ २८। २९ ॥

गृहदानविधानेन दुग्धाद्यैः स्नापयेत्ततः ॥ ३० ॥

सम्भार्य वाससा लिङ्गं स्थापयित्वासनीपरि ।

पूजानुष्ठानविधिना गणेशादीन् समर्चयेत् ॥ ३१ ॥

प्रणवेन करन्यासौ प्राणायामं विधाय च ।

ध्यायेत् सदाशिवं शान्तं चन्द्रकोटिसमप्रभम् ॥ ३२ ॥

व्याघ्रचर्मपरीधानं नागयज्ञोपवीतिनम् ।

विभूतिलिप्तसर्वाङ्गं नागालङ्कारभूषितम् ॥ ३३ ॥

धूम्रपीतारुणश्वेतरक्तैः पञ्चभिराननैः ।

युक्तं त्रिनयनं विभ्रज्जटाजूटधरं विभुम् ॥ ३४ ॥

गङ्गाधरं दशभुजं शशिशोभितमस्तकम् ।

कपालं पावकं पाशं पिनाकं परशुं करैः ॥ ३५ ॥

वामैर्दधानं दक्षैश्च शूलं वज्राङ्कुशं शरम् ।

वरञ्च विभ्रतं सर्वैर्द्वैर्धर्मैर्निवरैः स्तुतम् ॥ ३६ ॥

परमानन्दसन्दोहोल्लसत्कुटिललोचनम् ।

हिमकुन्देन्दुसङ्घाशं वृषासनविराजितम् ॥ ३७ ॥

परितः सिद्धगन्धर्वैरप्सरोभिरहर्निशम् ।

गीयमानमुभाकान्तमेकान्तशरणप्रियम् ॥ ३८ ॥

इति ध्यात्वा महेशानं मानसैरुपचारकैः ।

संपूज्यावाह्य तल्लिङ्गे यजेच्छक्त्या विधानवित् ॥ ३९ ॥

आसनाद्युपचाराणां दाने मन्वाः पुरोदिताः ।

मूलमन्त्रमनुं वक्ष्ये महेशस्य महात्मनः ॥ ४० ॥

विभ्रत् विभ्रतम् । सुपां सुलुगित्यमोलुक् ॥ ३४ । ३५ ॥

विभ्रतं दधतम् ॥ ३६ ॥

परमानन्दसन्दोहोल्लसत्कुटिललोचनम् परमानन्दसन्दोहेनोक्त-

माया तारः शब्दबीजं सन्ध्यान्ताक्षरान्वितम् ।
 अर्द्धेन्दु बिन्दु भूषाढ्यं शिवबीजं प्रकीर्तितम् ॥ ४१ ॥
 सुगन्धिपुष्पमाल्येन वाससाच्छाद्य शङ्करम् ।
 निवेश्य दिव्यग्रथ्यायां वेदीमेवं विशोधयेत् ॥ ४२ ॥
 वेद्यां प्रपूजयेद्देवीमेवमेव विधानतः ।
 माययात्र करन्यासौ प्राणायामं समाचरेत् ॥ ४३ ॥
 उद्यद्भानुसहस्रकान्तिममलां वज्रप्रकचन्द्रे क्षणाम्
 सुक्तायन्वितहेमकुण्डललसत्स्मै राननाम्भोरुहाम् ।
 हस्ताब्जैरभयं वरञ्च दधतीं चक्रं तथाञ्जं दधत्
 पीनोत्तङ्गपयोधरां भयहरां पीताम्बरां चिन्तये ॥ ४४ ॥

सन्ति कुटिलानि च लोषनानि यस्य तथाभूतम् । सन्दोहः
 समूहः ॥ ३७—४० ॥

महेशस्य मूलमन्त्रमेवाह मायेत्यादि । पूर्वं माया ह्रीं बीज-
 सुच्यते ततस्तारः प्रणवो वाच्यः ततः सन्ध्यान्ताक्षरान्वितं सन्ध्या-
 क्षरान्ताक्षरसंयुक्तमर्द्धेन्दुबिन्दुभूषाढ्यञ्च शब्दबीजं हकाररूपमक्षरं
 वाच्यम् । सकलपदयोजनया ह्रीं ओं ह्रौं इति शिवबीजं प्रकी-
 र्त्तितम् ॥ ४१ ॥ ४२ ॥

मायया ह्रींबीजेन ॥ ४३ ॥

अथ महादेव्याध्यानमाहैकेन उद्यद्भान्वित्यादिना । महादेवीमहं
 चिन्तये कथम्भूतां महादेवीम्, उद्यद्भानुसहस्रकान्तिम् उद्यतां भानूनां
 सूर्याणां सहस्रेभ्यो वा कान्तिदीर्घप्रियंस्थाः तथाभूताम् । पुनः कीदृशीम्,
 अमलां निर्मलाम् । पुनः कीदृशीम्, वज्रप्रकचन्द्रे क्षणाम् वज्रप्रकचन्द्राः
 इक्षणाणि लोचनानि यस्यास्तथाभूताम् । पुनः कीदृशीम्, सुक्तायन्वि-
 तहेमकुण्डललसत्स्मै राननाम्भोरुहाम्, सुक्ताभिर्यन्विताभ्यां वज्रजाभ्यां
 हेमकुण्डलाभ्यां लसद्दीप्यमानं अरेमीप्रद्वैतधीलमाननाम्भोरुहं सुख-

इति ध्यात्वा महादेवीं पूजयेद्विजशक्तिः ।
 ततस्तु दश दिक्पालान् वृषभञ्च समर्चयेत् ॥ ४५ ॥
 भगवत्या मनुं वक्ष्ये येनाराध्या जगन्मयी ॥ ४६ ॥
 मायां लक्ष्मीं समुच्चार्य सान्तं षष्ठस्वरान्वितम् ।
 बिन्दुयुक्तं तदन्ते च योजयेद्वक्त्रिवल्लभाम् ॥ ४७ ॥
 पूर्ववत् स्थापयन् देवीं सर्वं देवबलिं हरेत् ।
 दधियुक्तमाषभक्तं शर्करादिसमन्वितम् ॥ ४८ ॥
 ऐशान्यां बलिमादाय वारुणेन विशोधयेत् ।
 संपूज्य गन्धपुष्पाभ्यां मन्त्रेणानेन चार्पयेत् ॥ ४९ ॥
 सर्वं देवाः सिद्धगणा गन्धर्वीरगराक्षसाः ।
 पिशाचा मातरो यक्षा भूताश्च पितरस्तथा ॥ ५० ॥
 ऋषयो येऽन्यदेवाश्च बलिं गृह्णन्तु संयताः ।
 परिवार्य महादेवं तिष्ठन्तु गिरिजामपि ॥ ५१ ॥

पद्मं यस्याः तथाभूताम् । पुनः कीदृशीम्, हस्ताङ्गैः पाण्डिकमलैरभयं
 वरं चक्रं तथा सुगन्धादिकं दधद्वजं कमलं च दधतीम् । पुनः कीदृ-
 शीम्, पीनोत्तुङ्गपयोधराम्, पीनौ महान्तावुत्तुङ्गावुन्नतौ पयोधरौ
 स्तनौ यस्यास्तथाभूताम् । पुनः कीदृशीम्, भयहराम्, भयहर्त्रीम्, पुनः
 कीदृशीम्, पीताम्बराम्, पीतमम्बरं वस्त्रं यस्यास्तथाभूताम् ॥ ४४=४६ ॥

भगवत्या मन्त्रमेवाह मायामित्यादि । मायां ह्रींवीजं लक्ष्मीं
 श्रीं वीजं च समुच्चार्य ततः षष्ठस्वरान्वितं बिन्दुयुक्तं च सान्तं वर्णं
 समुच्चार्य तदन्ते, वक्त्रिवल्लभं योजयेत् । सकलपद्वोजनया त्रिं
 श्रीं ह्रं स्वाहेति मन्त्रो जातः ॥ ४७ ॥

पूर्ववदित्यादि । ततः पूर्ववद्विबलिङ्गवत् सुगन्धिपुष्पमाल्येन
 वासुषा चाप्यादाय दिव्यशस्यायां देवीं स्थापयन् सन् दधियुक्तं शर्करा-
 दिसमन्वितं च माषभक्तं सर्वदेवबलिं हरेद्दद्यात् ॥ ४८ ॥

ततो जपेन्नहादेव्या मन्त्रमेतं यथेक्षितम् ।
 गीतवाद्यादिभिः सङ्घिर्विदध्यान्मङ्गलक्रियाम् ॥ ५२ ॥
 अधिवासं विधायेत्यं परेऽङ्घ्रि विहितक्रियः ।
 संकल्पं विधिवत् कृत्वा पञ्च देवान् प्रपूजयेत् ॥ ५३ ॥
 मातृपूजां वसोर्धारां वृद्धिश्राद्धं समाचरन् ।
 महेशद्वारपालांश्च यजेत् भक्त्या समाहितः ॥ ५४ ॥
 नन्दी महाबलः कौशवदनो गणनायकः ।
 द्वारपालाः शिवस्यैते सर्वे शस्त्रास्त्रपाणयः ॥ ५५ ॥
 ततो लिङ्गं समानीय वेदीरूपां च तारिणीम् ।
 मण्डले सर्वतोभद्रे स्थापयेद्वा शुभासने ॥ ५६ ॥
 अष्टभिः कलसैः शम्भुं मनुना त्र्यम्बकेन च ।
 स्नापयित्वा र्चयेत् भक्त्या षोडशैरुपचारकैः ॥ ५७ ॥
 वेदीं च मूलमन्त्रेण तद्वत् संस्थाप्य पूजयन् ।
 कृताञ्जलिपुटः साधुः प्रार्थयेत् शङ्करं शिवम् ॥ ५८ ॥
 आगच्छ भगवन् शम्भो ! सर्वदेवनमस्कृत ! ।

ननु केन विधिना सर्वदेवबलिं दद्यादित्याकाङ्क्षायामाह येशा-
 न्यामित्यादि । वारुणेन वसिति मन्त्रेण ॥ ४९ ॥

सर्वदेवबलिसमर्पणमन्त्रमेवाह सर्वे देवाः सिद्धगणा इत्या-
 दि ॥ ५० ॥ ५१ ॥

एतम् ह्रीं श्रीं ह्रं स्वाहेतीमम् ॥ ५२ ॥

पञ्च देवान् ब्रह्मादीन् ॥ ५३ ॥ ५४ ॥

सम्पूज्यान्महेशद्वारपालानाह नन्दीत्यादिनैकेन ॥ ५५ ॥ ५६ ॥

मनुना ह्रीमो ह्रीं इति मन्त्रेण त्र्यम्बकेन त्र्यम्बकं यजामहे
 इत्यादि मन्त्रेण ॥ ५७ ॥

मूलमन्त्रेण ह्रीं श्रीं ह्रं स्वाहेति मन्त्रेण ॥ ५८ ॥

पिनाकपाणे ! सर्वेश ! महादेव ! नमोऽस्तु ते ॥ ५८ ॥

आगच्छ मन्दिरे देव ! भक्तानुग्रहकारक ! ।

भगवत्या सहागच्छ कृपांकुरु नमो नमः ॥ ६० ॥

मातर्देवि ! महामाये ! सर्वकल्याणकारिणि ! ।

प्रसीद शम्भुना सार्धं नमस्तेऽस्तु हरप्रिये ! ॥ ६१ ॥

आयाहि वरदे ! देवि ! भवनेऽस्मिन् वरप्रदे ! ।

प्रीता भव महेशानि ! सर्वसम्पत्करो भव ॥ ६२ ॥

उत्तिष्ठ देवदेवेशि ! स्वैः स्वैःपरिकरैः सह ।

सुखं निवसतां गेहे प्रीयेतां भक्तवत्सली ॥ ६३ ॥

इति प्रार्थ्यं शिवं देवीं मङ्गलध्वनिपूर्वकम् ।

प्रदक्षिणं त्रिधा वेश्म कारयित्वा प्रवेशयेत् ॥ ६४ ॥

पाषाणखनिते गर्त्ते इष्टकारचितेऽपि वा ।

अधस्त्रिभागलिङ्गस्य रोपयेन्मूलमुच्चरन् ॥ ६५ ॥

यावच्चन्द्रश्च सूर्यश्च यावत् पृथ्वी च सागराः ।

तावदत्र महादेव ! स्थिरो भव नमोऽस्तु ते ॥ ६६ ॥

मन्त्रेणानेन सुदृढं कारयित्वा सदाशिवम् ।

उत्तराग्रां तत्र वेदीं मूलेनैव प्रवेशयेत् ॥ ६७ ॥

स्थिरा भव जगद्धात्रि ! सृष्टिस्थित्यन्तकारिणि ! ।

यावद्दिवानिशानाथौ तावदत्र स्थिरा भव ॥ ६८ ॥

ननु शङ्करं शिवाञ्च प्रति किं प्रार्थयेदित्यपेक्षायामाह आगच्छ
भगवन् शम्भो इत्यादि ॥ ५८=६४ ॥

पाषाणेत्यादि । ततो मूलं मन्त्रमुच्चरन् साधकः पाषाणे खनिते
इष्टकारचितेऽपि वा गर्त्ते लिङ्गस्याधस्त्रिभागसधो रोपयेत् ॥ ६५ ॥ ६६ ॥
मन्त्रेत्यादि ।

अनेन सुदृढोक्तव्य लिङ्गं स्पृष्ट्वा पठेदिमम् ॥ ६९ ॥
 व्याघ्रभूताः पिशाचाश्च गन्धर्वाः सिद्धचारणाः ।
 यक्षा नागाश्च वेतालाः लोकपाला महर्षयः ॥ ७० ॥
 मातरो गणनाथाश्च विष्णुर्ब्रह्मा बृहस्पतिः ।
 यस्य सिंहासने युक्ता भूचराः खेचरास्तथा ॥ ७१ ॥
 आवाहयामि तं देवं त्र्यक्षमीशानमव्ययम् ।
 आगच्छ भगवन्नत्र ब्रह्मनिर्मितयन्त्रके ॥ ७२ ॥
 ध्रुवाय भव सर्वेषां शुभाय च सुखाय च ।
 ततो देवप्रतिष्ठीतविधिना स्नापयन् शिवम् ॥ ७३ ॥
 प्राग्वद्ध्यात्वा नानसोपचारैः सम्पूजयेत् प्रिये ! ।
 विशेषमर्घ्यं संस्थाप्य समर्घ्यं गणदेवताः ।
 पुनर्ध्यात्वा नहेशानं पुष्पं लिङ्गापरि न्यसेत् ॥ ७४ ॥
 पाशाङ्कुशपुटा शक्तिर्यादिसान्ताः सबिन्दुकाः ।
 ह्रीं हंस इति मन्त्रेण तत्र प्राणान् निवेशयेत् ।

अनेन यावच्चन्द्रश्च सूर्यश्चैत्यादिमन्त्रेण सदाशिवं सुदृढं कारयित्वा
 भूलेनैव मन्त्रेण तत्र सदाशिवे वेदीं प्रवेशयेत् ॥ ६७ ॥ ६८ ॥

सुदृढोक्तव्य वेदीमिति शेषः ॥ ६९ ॥

इमं कं पठेदित्याकाङ्क्षायामाह व्याघ्रभूता इत्यादिना ॥ ७० = ७४

पाशेत्यादिना । पाशाङ्कुशपुटा पाशाङ्कुशाभ्यामांक्रोबीजाभ्यां
 पुट आद्यन्तयोः संयोगो यस्यास्तथाभूता शक्तिं ह्रीं वीजं पूर्वमुच्येत
 ततः सबिन्दुकाः सानुसारा यादिसानवर्णा वक्त्रव्याः ततो ह्रीं हंस
 इत्युच्येत योजनया आं ह्रीं क्रो यं रं नं वं शं षं सं ह्रौं हंस इति
 मन्त्रो जातः, अनेन मन्त्रेण प्रागुक्तविधानेन तत्र लिङ्गे प्राणान्निवे-
 शयेत् ॥ ७५ ॥ ७६ ॥

चन्दनागुरुकाश्मीरैर्विलिप्य गिरिजापतिम् ॥ ७५ ॥

यजेत् प्रागुक्तविधिना षोडशैरुपचारकैः ।

जातनामादिमंस्कारान् कृत्वा पूर्वविधानवत् ॥ ७६ ॥

समाप्य सर्वं विधिवत् वेद्यां देवीं महेश्वरीम् ।

अभ्यर्च्य तत्र देवस्य मूर्त्तीरष्टौ प्रपूजयेत् ॥ ७७ ॥

शवंः क्षितिः समुद्दिष्टा भवो जलमुदाहृता ।

रुद्रोऽग्निरुग्रो वायुः स्यात् भीम आकाशशब्दितः ॥ ७८ ॥

पशोःपतिर्यजमानो महादेवः सुधाकरः ।

ईशानः सूर्य इत्येते मूर्त्तयोऽष्टौ प्रकौर्त्तिताः ॥ ७९ ॥

प्रणवादिनमोऽन्ते न प्रत्येकाह्वानपूर्वकम् ।

पूर्वादीशानपर्यन्तमष्ट मूर्त्तीः क्रमाद्यजेत् ॥ ८० ॥

इन्द्रादिदिक्पतीनिष्ठा ब्राह्मणाद्याश्चाष्ट मातृकाः ।

वृषं वितानं गेहादि दद्याद्दीशाय साधकः ॥ ८१ ॥

ततः कृताञ्जलिर्भक्त्या प्रार्थयेत् पार्वतीपतिम् ॥ ८२ ॥

गृहेऽस्मिन् कन्यासिन्यो ! स्थापितोऽसि मया प्रभो ! ।

प्रसीद भगवन् शम्भो ! सर्वकारणकारण ! ॥ ८३ ॥

नत वेद्यामेव ॥ ७७ ॥

महादेवस्य प्रपूज्या अष्टौ मूर्त्तीराह शवंः क्षितिरित्यादिभ्यां
द्वाभ्याम् ॥ ७८ ॥ ७९ ॥

ननु केन विधिना महादेवस्याष्टौ मूर्त्तीः प्रपूजयेदित्याकाङ्क्षाया-
माह प्रणवादीत्यादि । प्रणवादिनमोऽन्तेन नाममन्त्रेण पूर्वात्
पुर्णमारभ्य यथा शवं क्षितिमूर्त्तौ इहागच्छेह तिष्ठेह सन्निधेहि मम
रुजां गृहाणेत्याह्वय कों शर्वाय क्षितिमूर्त्तये नम इति मन्त्रेण वेद्यां
पूर्वदेशे गन्धपुष्पादिभिः शवं क्षितिमूर्त्तिं यजेत् । एवमेवाग्नेवादिषु
क्रमतोऽन्या अपि सप्त मूर्त्तीर्यजेत् । इहा पूजयित्वा ॥ ८० ॥ ८१ ॥

यावत् ससागरा पृथ्वी यावत् शशिदिवाकरौ ।
 तावदस्मिन् गृहे तिष्ठ नमस्ते परमेश्वर ! ॥ ८४ ॥
 गृहेऽस्मिन् यस्य कस्यापि जीवस्य मरणं भवेत् ।
 न तत्पापैः प्रलिप्येऽहं प्रसादात्तव धूर्जटे ! ॥ ८५ ॥
 ततः प्रदक्षिणीकृत्य नमस्कृत्य गृहं व्रजेत् ।
 प्रभाते पुनरागत्य स्नापयेच्चन्द्रशेखरम् ॥ ८६ ॥
 शुद्धैः पञ्चामृतैः स्नानं प्रथमं प्रतिपादयेत् ।
 ततः सुगन्धितोयानां कलसैः शतसंख्यकैः ॥ ८७ ॥
 संपूज्य तं यथाशक्त्या प्रार्थयेत् भक्तिभावतः ॥ ८८ ॥
 विधिहीनं क्रियाहीनं भक्तिहीनं यदर्चिवम् ।
 सम्पूर्णमस्तु तत् सर्वं त्वत्प्रसादादुमापते ! ॥ ८९ ॥
 यावच्चन्द्रश्च सूर्यश्च यावत् पृथ्वी च सागराः ।
 तावन्मे कीर्तिरतुला लोके तिष्ठतु सर्वदा ॥ ९० ॥
 नमस्कृत्याय रुद्राय पिनाकवरधारिणे ।
 विष्णुब्रह्मेन्द्रसूर्याद्यै रर्चिताय नमो नमः ॥ ९१ ॥
 ततस्तु दक्षिणां दत्त्वा भोजयेत् कौलिकान् द्विजान् ।
 भक्ष्यैः पेयैश्च वासोभिर्दरिद्रान् परितोषयेत् ॥ ९२ ॥
 प्रत्यहं पूजयेद्देवं यथाविभवमात्मनः ।

ननु पार्वतीपतिं किं प्रार्थयेदित्याकाङ्क्षायामाह गृहेऽस्मिन्
 करुणासिन्धो ! इत्यादि ॥ ८२=८६ ॥

ननु केन इव्येण शिवं स्नापयेदित्यपेक्षायामाह शुद्धैरि-
 त्यादि ॥ ८७ ॥

* तम् शिवम् ॥ ८८ ॥

स्त्रावरं शिवलिङ्गन्तु न कदापि विचालयेत् ॥ ८३ ॥

अचलस्य शलिङ्गस्य प्रतिष्ठा कथितेति ते ।

सङ्क्षेपात् परमेशानि ! सर्वांगमसमुद्धृता ॥ ८४ ॥

श्रीदेव्युवाच ।

यद्यकस्माद्देवतानां पूजाबाधो भवेद्भिर्भो ! ।

विधेयं तत्र किं भक्तैस्तन्मे कथय तस्वतः ॥ ८५ ॥

अपूजनीया कैर्दोषैर्भवेयुर्देवमूर्तयः ।

त्याज्या वा केन दोषेण तदुपायश्च भण्यताम् ॥ ८६ ॥

श्रीसदाशिव उवाच ।

एकाहमर्चनाबाधे द्विगुणं देवमर्चयेत् ।

दिनद्वये तद्द्विगुणं तद्द्वैगुण्यं दिनत्रये ॥ ८७ ॥

ततः षण्मासपर्यन्तं यदि पूजा न सम्भवेत् ।

तदाष्टकलमैर्देवं स्नापयित्वा यजेत् सुधीः ॥ ८८ ॥

षण्मासात् परतो देवं प्राक्संस्कारविधानतः ।

पुनः सुसंस्कृतं कृत्वा पूजयेत् साधकाश्चण्डीः ॥ ८९ ॥

खण्डितं स्फुटितं व्यङ्गं संस्पृष्टं कुष्ठरोगिणा ।

पतितं दुष्टभूम्यादौ न देवं पूजयेत् बुधः ॥ ९० ॥

होनाङ्गं स्फुटितं भग्नं देवं तोये विसर्जयेत् ।

स्पर्शादिदोषदुष्टन्तु संस्कृत्य पुनरर्चयेत् ॥ ९१ ॥

ननु शिवं किं प्रार्थयेदित्याकाङ्क्षायामाह विधिहीनमि-
त्यादि ॥ ८९-९४ ॥

श्रीदेव्युवाच यदीत्यादि । तत्र पूजाबाधे षति ॥ ८५ ॥ ८६ ॥

एवं प्रार्थितः सन् श्रीसदाशिव उवाच एकाहमर्चनाबाधे षण्मा-
दि ॥ ८७ ॥ ८८ ॥

महापीठेऽनादिलिङ्गे सर्वदोषविवर्जिते ।
 सर्वदा पूजयेत्तत्र स्वं स्वमिष्टं सुखाप्तये ॥ १०२ ॥
 यद्यत्सृष्टं महामाये ! नृणां कर्मानुजीविनाम् ।
 निःश्रियमाय तत् सर्वं सविशेषं प्रकौर्त्तितम् ॥ १०३ ॥
 विना कर्म न तिष्ठन्ति क्षणार्द्धमपि देहिनः ।
 अनिच्छन्तोऽपि विवशाः क्लृष्यन्ति कर्मवायुना ॥ १०४ ॥
 कर्मणा सुखमश्नन्ति दुःखमश्नन्ति कर्मणा ।
 जायन्ते च प्रलीयन्ते वर्तन्ते कर्मणो वशात् ॥ १०५ ॥
 अतो बहुविधं कर्म कथितं साधनान्वितम् ।
 प्रवृत्तयेऽल्पबाधानां दुष्टे श्रितनिवृत्तये ॥ १०६ ॥
 यतो हि कर्म द्विविधं शुभञ्चाशुभमेव च ।
 अशुभात् कर्मणो यान्ति प्राग्निस्तीव्रयातनाम् ॥ १०७ ॥
 कर्मणोऽपि शुभाद्देवि ! फलेष्वासक्तचेतसः ।
 प्रयान्त्यायान्त्यसत्ते ह कर्मशङ्कलयन्विताः ॥ १०८ ॥
 यावन्न क्षीयते कर्म शुभं वाशुभमेव वा ।
 तावन्न जायते मोक्षो नृणां कल्पशरैरपि ॥ १०९ ॥
 यथा लौहमयैः पाशैः पाशैः स्वर्णमयैरपि ।
 तथा बद्धो भवेज्जीवः कर्मभिश्चाशुभैः शुभैः ॥ ११० ॥

अङ्गम विगताङ्गम् ॥ १००-१०७ ॥

एवं नानाविधानि सुखप्रापकारिण प्रचुरसाधनसंयुतानि कर्माणि
 व्याहृत्यानीं ब्रह्मज्ञानेनैव लोका मुक्तिमधिगच्छेर्युर्न तु कर्मभिरिति
 व्याहृत्युत्सपक्रमते कर्मणोऽपि शुभादित्यादि । हे देवि ! शुभादपि
 कर्मणो हेतोः फलेष्वासक्तचेतसो जनाः कर्मशङ्कलयन्विताः कर्मरूपेण
 निगड्ढ न बद्धाः सन्तो लोकादस्मादसुख परलोके प्रयान्ति तस्माच्च

कुर्वाणः सततं कर्म कृत्वा कष्टयतान्यपि ।

तावन्न लभते मोक्षं यावत् ज्ञानं न विन्दति ॥ १११ ॥

ज्ञानं तत्त्वविचारेण निष्कामेणापि कर्मणा ।

जायते क्षीणतमसां विदुषां निर्मलात्मनाम् ॥ ११२ ॥

ब्रह्मादित्यपर्यन्तं मायया कल्पितं जगत् ।

सत्यमेकं परं ब्रह्म विदित्वैव सुखो भवेत् ॥ ११३ ॥

विहाय नामरूपाणि नित्ये ब्रह्मणि निश्चले ।

परिनिश्चिततत्त्वा यः स मुक्तः कर्मबन्धनात् ॥ ११४ ॥

न मुक्तिर्जपनाहामादुपवासश्चैरपि ।

ब्रह्मैवाहमिति ज्ञात्वा मुक्तो भवति देहभृत् ॥ ११५ ॥

आत्मा साक्षी विभुः पूर्णः सत्याऽद्वैतः परात्परः ।

देहस्थोऽपि न देहस्था ज्ञात्वैव मुक्तिभाग् भवेत् ॥ ११६ ॥

बालक्रीडनवत् सर्वं रूपनानादिकल्पनम् ।

विहाय ब्रह्मनिष्ठा यः स मुक्तो नात्र संशयः ॥ ११७ ॥

मनसा कल्पिता मूर्तिर्नृणां चेन्मात्रमाधनी ।

लोकात् पुनरिहायांलि मुक्तिभाजिनस्तु न भवन्तीत्यर्थः ॥ १०८-११० ॥

न विन्दति न लभते ॥ १११ ॥

ननु मोक्षैकसाधनं ज्ञानं कथमुत्पद्यते तत्राह ज्ञानमित्यादिना ।

तत्त्वविचारेण ब्रह्मणो विचारणेन क्षीणतमसाम् क्षीणाज्ञानरूपाश्च-
काराणाम् निर्मलात्मनाम् विमलान्तःकरणानाम् ॥ ११२ ॥ ११३ ॥

विहायेत्यादि । नित्ये अविनाशिनि निश्चले पूर्वरूपापरिहा-
गिनि, परिनिश्चितं सत्यङ्निर्णीतं तत्त्वं याथार्थ्यं येन स परिनिश्चित-
तत्त्वः ॥ ११४ ॥ ११५ ॥

स्वप्नलब्धेन राज्येन राजानो मानवास्तथा ॥ ११८ ॥
 मृच्छिस्ताधातुदावादिमूर्त्तावीश्वरबुद्धयः ।
 क्लिश्यन्तस्तपसा ज्ञानं विना मोक्षं न यान्ति ते ॥ ११९ ॥
 आहारसंयमक्लिष्टा यद्येष्टाहारतुन्दिलाः ।
 ब्रह्मज्ञानविहीनासेन्निष्कृतिं ते व्रजन्ति किम् ॥ १२० ॥
 वायुपर्णकणातोयव्रतिनो मोक्षभागिनः ।
 सन्ति चेत् पद्मगा मुक्ताः पशुपक्षिजलेचराः ॥ १२१ ॥
 उत्तमो ब्रह्मसद्भावो ध्यानभावस्तु मध्यमः ।
 सुतिर्जपोऽधमो भावो बहिः पूजाऽधमाधमा ॥ १२२ ॥
 योगो जीवात्मनोरैक्यं पूजनं सेवकेशयोः ।
 सर्वं ब्रह्मेति विदुषो न योगी न च पूजनम् ॥ १२३ ॥
 ब्रह्मज्ञानं परं ज्ञानं यस्य चित्ते विराजते ।
 क्लिप्तस्य अपयज्ञाद्यैस्तपोभिर्नियमव्रतैः ॥ १२४ ॥

आत्मेत्यादि । वाची शुभाशुभदृष्टा विभुः व्यापकः पूर्णः स्व-
 स्वरूपः च हैतः सजातीयविजातीयसंगतभेदशून्यः ॥ ११६-११८ ॥

तपसा क्लृप्त्वा चान्द्रावणादिना ॥ ११९ ॥

निष्कृतिम् निस्तारम् व्रजन्ति प्राप्नुवन्ति ॥ १२० । १२१ ॥

उत्तम इत्यादि । ब्रह्मैव सत् तद्विज्ञं सर्वमसदित्युत्तमो
 भावः । उत्तमं भजनं भवतीत्येवमन्वयः ध्यानभावः ध्यानरूपं
 भजनम् ॥ १२२ ॥

योग इत्यादि । सर्वं ब्रह्मैव भवतीति विदुषो जानतो जगत्स्य
 जीवात्मनोरैक्यमेव योगो भवति सेवकेशयोः सेवकेशयोर्क्य-
 मेव पूजनं भवति तद्विज्ञो योगी नास्ति तद्विज्ञं पूजनमपि नास्ति
 तस्य ॥ १२३ ॥

सत्यं विज्ञानमानन्दमेकं ब्रह्मेति पश्यतः ।
 स्वभावात् ब्रह्मभूतस्य किं पूजा ध्यानधारणा ॥ १२५ ॥
 न पापं नैव सुकृतं न स्वर्गो न पुनर्भवः ।
 नापि ध्येयो न वा ध्याता सर्वं ब्रह्मेति जानतः ॥ १२६ ॥
 अयमात्मा सदा मुक्तो निर्लिप्तः सर्ववस्तुषु ।
 किं तस्य बभूव कस्यान्म, क्तिमिच्छति दुर्द्धियः ॥ १२७ ॥
 स्वमायारचितं विश्वमवितर्क्य सुरैरपि ।
 स्वयं विराजते तत्र ह्यप्रविष्टः प्रविष्टवत् ॥ १२८ ॥
 बहिर्न्तर्यथाकाशं सर्वेषामेव वस्तुनाम् ।
 तथैव भाति सद्रूपी ह्यात्मा साची स्वरूपतः ॥ १२९ ॥
 न बाह्यमस्ति बृहत्त्वं नात्मनो जीवनं जनः ।
 सदैकरूपयिष्यातो विकारपरिवर्जितः ॥ १३० ॥
 जन्मजीवनवर्द्धयं देहस्यैव न चात्मनः ।
 पश्यन्तोऽपि न पश्यन्ति मायामगतवृद्धयः ॥ १३१ ॥

सत्यमित्यादि । विज्ञानं विज्ञानं एतत् एतत् अद्वैतम् धारयन्
 विल्लष्टिनिरोधः ॥ १२५ ॥

न पुनर्भवः न पुनरुत्पत्तिः ॥ १२६ ॥

निर्लिप्तः अनासक्तः ॥ १२७ ॥

नवात्मनो देहरूपं बभूव नस्यैव कथमुच्यते अयमात्मा सदा
 सुकृत इत्यादि तत्राह स्वमायेत्यादि । अवितर्क्यम् अनूहनी-
 यम् ॥ १२८ ॥ १२९ ॥

जनुः जन्म आत्मनो बालत्वादेरभावे हेतुनाह सदैकरूप इत्या-
 द्यर्थे न ॥ १३० ॥

तर्हि कस्य जन्मादिकं भवति तत्राह जन्मेत्यादि ॥ १३१ ॥

यथा शरावतीयस्थं रविं पश्यत्यनेकधा ।
 तथैव मायया देहे बहुधात्मानमीक्षते ॥ १३२ ॥
 यथा सलिलचाञ्चल्यं मन्यन्ते तद्गते विधौ ।
 तथैव बुद्धेऽचाञ्चल्यं पश्यन्त्यात्मन्यकोविदाः ॥ १३३ ॥
 घटस्थं यादृशं व्योम घटे भग्नेऽपि तादृशम् ।
 नष्टे देहे तथैवात्मा समरूपो विराजते ॥ १३४ ॥
 आत्मज्ञानमिदं देवि ! परं मोक्षैकसाधनम् ।
 जानन्निहैव मुक्तः स्यात् सत्यं सत्यं न संशयः ॥ १३५ ॥
 न कर्मणा विमुक्तः स्यान्न सन्तत्या धनेन वा ।
 आत्मनात्मानमाज्ञाय मुक्तो भवति मानवः ॥ १३६ ॥
 प्रियो ह्यात्मैव सर्वेषां नात्मनोऽस्यपरं प्रियम् ।
 लोकेऽस्मिन्नात्मसम्बन्धात् भवन्त्यन्ये प्रियाः शिवे ॥ १३७ ॥
 ज्ञानं ज्ञेयं तथा ज्ञाता त्रितयं भाति मायया ।
 विचार्यमाणे त्रितये आत्मैवैकोऽवशिष्यते ॥ १३८ ॥
 ज्ञानमात्मैव चिद्रूपी ज्ञेयमात्मैव चिन्मयः ।
 विज्ञाता स्वयमेवात्मा यो जानाति स आत्मवित् ॥ १३९ ॥
 एतत्ते कथितं ज्ञानं साक्षान्निर्वाणकारणम् ।
 चतुर्विधावधूतानामेतदेव परं धनम् ॥ १४० ॥

श्रीदेव्युवाच ।

द्विविधावाश्रमी प्रोक्तौ गार्हस्तो भैक्षुकस्तथा ।
 किमिदं श्रूयते चित्रमवधूताश्चतुर्विधाः ॥ १४१ ॥
 ननु तत्तद्देहस्थित आत्मा नानारूपः प्रतीयते कथमुच्यते सदै-
 करूप इति तत्राह यथेत्यादि ॥ १३९ ॥

तद्गते विधौ सलिलगते चन्द्रे अकोविदाः अविद्वांसः ॥ १३५-१४० ॥

श्रुत्वा वेदितुमिच्छामि तत्त्वतः कथय प्रभो ! ।

चतुर्विधावधूतानां लक्षणं सविशेषतः ॥ १४२ ॥

श्रीसदाशिव उवाच ।

ब्रह्ममन्त्रोपासका ये ब्राह्मणक्षत्रियादयः ।

गृहाश्रमे वसन्तोऽपि ज्ञेयास्ते यतयः प्रिये ! ॥ १४३ ॥

पूर्णाभिषेकविधिना संस्कृता ये च मानवाः ।

शैवावधूतास्ते ज्ञेयाः पूजनीयाः कुलार्चिते ! ॥ १४४ ॥

ब्राह्मावधूताः शैवाश्च स्वाश्रमाचारवर्तिनः ।

विदध्युः सर्वकर्माणि मदुदीरितवल्गना ॥ १४५ ॥

विना ब्रह्मार्पितं चैते तथा चक्रार्पितं विना ।

निषिद्धमन्नं तोयञ्च न गृह्णोयुः कदाचन ॥ १४६ ॥

ब्राह्मावधूतकौलानां कौलानामभिषेकिणाम् ।

प्रागेव कथितो धर्म आचारश्च वरानने ! ॥ १४७ ॥

स्नानं सन्ध्याशनं पानं दानं च दाररक्षणम् ।

सर्वमागममार्गेण शैवब्राह्मावधूतयोः ॥ १४८ ॥

उक्तावधूतो द्विविधः पूर्णापूर्णाविभेदतः ।

पूर्णः परमहंसाख्यः परिव्राडपरः प्रिये ! ॥ १४९ ॥

कृतावधूतसंस्कारो यदि स्यात् ज्ञानदुर्बलः ।

चतुर्विधानामवधूतानां लक्षणं विश्वात्मिच्छन्ती श्रीद्वयुवाच
द्विविधावित्वादि ॥ १४१ । १४२ ॥

श्रीदेव्यैवं प्रार्थितः सन् श्रीसदाशिव उवाच ब्रह्ममन्त्रोपासका
ये इत्यादि ॥ १४३ । १४४ ॥

विदध्युः कुर्युः ॥ १४५-१४८ ॥

तदा लोकालये तिष्ठन्नात्मानं स तु शोधयेत् ॥ १५० ॥

रचन् स्वजातिचिह्नञ्च कुर्वन् कर्माणि कौलवत् ।

सदा ब्रह्मपरो भूत्वा साधयेत् ज्ञानमुत्तमम् ॥ १५१ ॥

ओं तत्सन्मन्त्रमुच्चार्य सोऽहमस्मीति चिन्तयन् ।

कुर्यादात्मोचितं कर्म सदा वैराग्यमाश्रितः ॥ १५२ ॥

कुर्वन् कर्माण्यनासक्तो नलिनीदलनोरध्वत् ।

यत्नतात्मानमुदत्तं तत्त्वज्ञानदिविक्रतः ॥ १५३ ॥

ओं तत्सदिति मन्त्रेण यो यत् कर्म समाचरेत् ।

गृहस्थो वाप्य, दामीनस्तन्याभीप्राय तद् भवेत् ॥ १५४ ॥

जपो होमः प्रतिष्ठा च संस्काराद्यखिलाः श्रेण्याः ।

ओं तत्सन्मन्त्रनिष्पन्नाः सत्यपूर्णाः स्युर्न संशयः ॥ १५५ ॥

किमन्यैर्बहुभिस्मन्त्रैः किमन्यैर्भूरिसाधनैः ।

ब्राह्मणेणानेन मन्त्रेण सर्वकर्माणि साधयेत् ॥ १५६ ॥

सुखसाध्यमबाहुच्यं सम्पूर्णफलदायकम् ।

नास्त्ये तस्मान्महामन्त्रादुपायान्तरमश्विके ! ॥ १५७ ॥

पुरः प्रदेशे देहे वा लिखित्वा धारयेद्दिमम् ।

गेहस्तस्य महातीर्थं देहः पुण्यमयो भवेत् ॥ १५८ ॥

निगमागमतन्त्राणां सारात्सारतरो मनुः ।

ओं तत्सदिति देवेशि ! तवाग्रे सत्यमीरितम् ॥ १५९ ॥

अपरः अपूर्णः ॥ १४९—१५३ ॥

अथ ओं तत्सदिति मन्त्रस्य साहाय्यासाह ओं तत्सदिति मन्त्रे षोडशादिभिः । समाचरेत् कुर्यात् ॥ १५४-१५७ ॥

इमम् ओं तत्सदिति मन्त्रम् ॥ १५८-१६० ॥

ब्रह्मविष्णुमहेशानां भित्त्वा तालुशिरःशिक्षाः ।
 प्रादुर्भूतोऽयमीं तत्सत् सर्वमन्त्रोत्तमोत्तमः ॥ १६० ॥
 चतुर्विधानामन्नानामन्येषामपि वस्तुनाम् ।
 मन्त्रान्यैः शोधनेनासं स्याच्चेदेतेन शोधितम् ॥ १६१ ॥
 पश्यन् सर्वत्र सद्रूपं जपंस्तत्सम्पन्नहामनुम् ।
 खेच्छाचारः शुद्धचित्तः स एव भुवि कौलराट् ॥ १६२ ॥
 जपादस्य भवेत् सिद्धो मुक्तः स्यादर्थचिन्तनात् ।
 साक्षात् ब्रह्मसमी देहो सार्थमेनं जपन् मनुम् ॥ १६३ ॥
 त्रिपदोऽयं महामन्त्रः सर्वकारणकारणम् ।
 साधनादस्य मन्त्रस्य भवेन्नृत्यञ्चयः स्वयम् ॥ १६४ ॥
 युग्मं युग्मपदं वापि प्रत्येकपदमेव वा ।
 जप्यैतस्य महेशानि ! साधकः सिद्धिभाग् भवेत् ॥ १६५ ॥
 शैवावधतसंस्कारविधूताखिलकर्मणः ।
 नापि दैवे न वा पित्रे नार्षे कृत्वेऽधिकारिता ॥ १६६ ॥
 चतुर्णामवधूतानां तुरीयो हंस उच्यते ।
 त्रयोऽन्ये योगभोगाढ्या मुक्ताः सर्वे शिशोपमाः ॥ १६७ ॥
 हंसो न कुर्यात् स्त्रीसङ्गं न वा धातुपरिग्रहम् ।
 प्रारब्धमग्नं विहरेन्निषेधविधिवर्जितः ॥ १६८ ॥

चतुर्विधानामित्यादि । चतुर्विधानाम् मन्त्रवर्त्येतेषां शो-
 धनाम् ॥ १६१-१६७ ॥

अन्नं मुञ्जानः ॥ १६८ ॥

त्यजेत् स्वजातिचिह्नानि कर्माणि गृहमेधिनाम् ।
 तुरीयो विचरेत् क्षीणीं निःसङ्कल्पो निरुद्यमः ॥ १९८ ॥
 सदात्मभावसन्तुष्टः शोकमोहविवर्जितः ।
 निर्निकेतस्ति तिक्षुः स्यान्निःशङ्कोः निरुपद्रवः ॥ १९० ॥
 नार्पणं भक्ष्यपेयानां न तस्य ध्यानधारणाः ।
 मुक्ताऽविरक्तो निर्द्वन्द्वो हंसाचारपरो यतिः ॥ १९१ ॥
 इति ते कथितं देवि ! चतुर्णां कुलयोगिनाम् ।
 लक्षणं सविशेषेण साधूनां मतस्वरूपिणाम् ॥ १९२ ॥
 एतेषां दर्शनस्पर्शादालापात परितीक्षणात् ।
 सर्वतीर्थफलावाप्तिर्जायते मनुजन्मनाम् ॥ १९३ ॥
 पृथिव्यां यानि तीर्थानि पुण्यक्षेत्राणि यानि च ।
 कुलसत्र्यामिनां देहे सन्ति तानि सदा प्रिये ! ॥ १९४ ॥
 ते धन्यास्ते कृतार्थाश्च ते पुण्यास्ते कृताध्वराः ।
 यैरर्चिताः कुलद्रव्यैर्मानवैः कुलसाधवः ॥ १९५ ॥
 अशर्चिर्याति शुचितामसृश्यः सृश्यतामियात् ।
 अभक्ष्यमपि भक्ष्यं स्यात् येषां संस्पर्शमावृतः ॥ १९६ ॥

गृहमेधिनाम्, गृहस्थानाम् । निरुद्यमः, आत्मशरीरनिर्वाहा-
 न् व्यापारमून्यः ॥ १९६ ॥

सदात्मत्वादि । भावः, चिन्तनम् । निर्निकेतः, नियतवृत्ततवास-
 मून्यः । तितिक्षुः, सहनशीलः ॥ १९०—१९२ ॥

अथावधूतानां साहाय्यमाह एतेषामित्यादिभिः ॥ १९३।१९४ ॥

कुलद्रव्यैः सद्यादिभिः ॥ १९५ । १९६ ॥

किराताः पापिनः क्रूराः पुलिन्दा यवनाः खसाः ।
 शुद्धान्ति येषां संस्पर्शात्तान् विना कोऽन्यमर्चयेत् ॥ १७७ ॥
 कुलतत्त्वैः कुलद्रव्यैः कौलिकान् कुलयोगिनः ।
 येऽर्चयन्ति सकृत् भक्त्या तेऽपि पूज्या महीतले ॥ १७८ ॥
 कौलधर्मात् परो धर्मो नास्त्येव कमलानने ! ।
 अन्यजोऽपि यमाश्रित्य पूतः कौलपदं व्रजेत् ॥ १७९ ॥
 करिपादे विलीयन्ते सर्वप्राणिपदा यथा ।
 कुलधर्मे निमज्जन्ति सर्वे धर्मास्तथा प्रिये ! ॥ १८० ॥
 अहो पुण्यतमाः कौलास्तीर्थरूपाः स्वयं प्रिये ! ।
 ये पुनन्त्यात्मसम्बन्धान् स्त्रीच्छश्वपचपामरान् ॥ १८१ ॥
 गङ्गायां पतिताभ्रांसि यान्ति गाङ्गेयतां यथा ।
 कुलाचारे विशन्तोऽपि सर्वे गच्छन्ति कौलताम् ॥ १८२ ॥
 यथार्णवगतं वारि न पृथग्भावनाप्रयात् ।
 तथा कुलाम्बुधौ मग्ना न भवेयुर्जनाः पृथक् ॥ १८३ ॥
 विप्राद्यन्यजपर्यन्ता हिपदा येऽत्र भूतले ।
 ते सर्वेऽस्मिन् कुलाचारे भवेयुरधिकारिणः ॥ १८४ ॥
 आङ्गताः कुलधर्मेऽस्मिन् ये भवन्ति पराङ्गुखाः ।
 सर्वधर्मपरिभ्रष्टास्ते गच्छन्त्यधमां गतिम् ॥ १८५ ॥
 प्रार्थयन्ति कुलाचारं ये केचिदपि मानवाः ।
 तान् वञ्चयन् कुलीनोऽपि रौरवं नरकं व्रजेत् ॥ १८६ ॥

पुलिन्दाः चाण्डालविशेषाः ॥ १७७ ॥

कुलतत्त्वैः मांसादिभिः । कुलद्रव्यैः मद्यैः ॥ १७८—१८६ ॥

चाण्डालं यवनं नीचं मत्वा स्त्रियमवज्ञया ।
 कौलं न कुर्यात् यः कौलः सोऽधमो यात्यधोगतिम् ॥१८७॥
 यताभिषेकात् यत् पुण्यं पुरचर्याशतैरपि ।
 तस्मात् कोटिगुणं पुण्यमेकस्मिन् कौलिके कृते ॥१८८॥
 ये ये वर्णाः क्षितौ सन्ति यद्यदर्थमुपाश्रिताः ।
 कौला भवन्तस्ते पाशैर्मुक्ता यान्ति परं पदम् ॥१८९॥
 शैवधर्माश्रिताः कौलाः तीर्थरूपाः शिवात्मकाः ।
 स्त्री हेन श्रद्धया प्रेम्णा पूज्या मान्याः परस्परम् ॥१९०॥
 बहुनाच किमुक्ते न तवाग्रे सत्यमुच्यते ।
 भवार्थितरणे सेतुः कुलधर्मो हि नापरः ॥ १९१ ॥
 क्षिद्यन्ते सशयाः सर्वं क्षीयन्ते पापसञ्चयाः ।
 दह्यन्ते कर्मजालानि कुलधर्मनिषेवणात् ॥ १९२ ॥
 सत्यव्रता ब्रह्मनिष्ठाः कृपयाह्वय मानवान् ।
 पावयन्ति कुलाचारैस्ते ज्ञेयाः कौलिकोत्तमाः ॥१९३॥
 इति ते कथितं देवि ! सर्वकर्मविनिर्णयम् ।
 महानिर्वाणतन्त्रस्य पूर्वार्धं लोकपावनम् ॥१९४॥
 य इदं शृणुयान्नित्यं श्रावयेद्वापि मानवान् ।
 सर्वपापविनिर्मुक्तः सोऽन्ते निर्वाणमाप्नुयात् ॥१९५॥
 सर्वागमानां तन्त्राणां सारात्सारं परात्परम् ।
 तन्त्रराजमिदं ज्ञात्वा जायते सर्वशास्त्रवित् ॥ १९६॥
 किन्तस्य तीर्थभ्रमणैः किं यज्ञैर्जपसाधनैः ।
 जानन्नेतन्महातन्त्रं कर्मपाशैर्विमुच्यते ॥ १९७ ॥
 अत्र प्रया तिरस्कारवशा ॥ १८७-१९७ ॥

स विज्ञः सर्वगास्त्रेषु सर्वधर्मभिर्दां वरः ।
 स ज्ञानी ब्रह्मवित् माधुर्यत्र तदोक्ति कालिके ! ॥१८८॥
 फलं वेदैः पुराणैश्च स्मृतिभिः संहितादिभिः ।
 किमन्यै बहुभिस्तन्वे ज्ञात्वे दं सर्वविद्भवेत् ॥ १८९ ॥
 आसौद् गुह्यतमं यन्मे साधनं ज्ञानमुत्तमम् ।
 तव प्रश्नेन तन्वे ऽस्मिंस्तत् सर्वं सुप्रकाशितम् ॥ २०० ॥
 यथा त्वं ब्रह्मणः शक्तिर्धर्म प्राणाधिक्या परा ।
 महानिर्वाणतन्वं मे तथा जानीहि सुव्रते ! ॥ २०१ ॥
 यथा नगेषु हिमवान् तारकासु यथा शशी ।
 भास्वांस्तेजःसु तन्वेषु तन्वराजनिदं तथा ॥ २०२ ॥
 सर्वधर्ममयं तन्वं ब्रह्मज्ञानैकसाधनम् ।
 पठित्वा पाठयित्वापि ब्रह्मज्ञानी भवेन्नरः ॥ २०३ ॥
 विद्यते यस्य भवने सर्वतन्वात्तमोत्तमम् ।
 न तस्य वंगं देयेति ! पशुर्भवति कर्हंचित् ॥ २०४ ॥
 अज्ञानतिमिरान्योऽपि मूर्खः कर्मजडाऽपि वा ।
 शृण्वन्नेतन्महातन्वं कर्मवन्द्याद्विदुच्यते ॥ २०५ ॥
 एतत्तन्वस्य पठनं श्रवणं पूजनं तथा ।
 वन्दनं परमेशानि ! नृणां केवल्यदायकम् ॥ २०६ ॥
 उक्तं बह्विधं तन्वमेकैकाख्यानमयुतम् ।
 सर्वधर्मान्वितं तन्वं नातःपरतरं क्वचित् ॥ २०७ ॥
 पातालचक्रं भूचक्र्यातिशयक्रसमन्वितम् ।

अथ महानिर्वाणतन्वस्य माहात्म्यमभिधत्ते य इदं शृणुयाच्चि-
 त्तवित्तादिभिः ॥ १८५ २०१ ॥

परार्द्धमस्य यो वेत्ति स सर्वज्ञो न संशयः ॥ २०८ ॥

परार्द्धसहितं ग्रन्थमेनं जानन्नपि भवेत् ।

त्रिकालवार्त्तां त्रैलोक्यवृत्तान्तं कथितुं क्षमः ॥ २०९ ॥

सन्ति तन्त्राणि बहुधा शास्त्राणि विविधान्यपि ।

महानिर्वाणतन्त्रस्य कलां नार्हन्ति षोडशोम् ॥ २१० ॥

महानिर्वाणतन्त्रस्य माहात्म्यं किं ब्रवीमि ते ।

विदित्वैतन्महातन्त्रं ब्रह्मनिर्वाणमाप्नुयात् ॥ २११ ॥

इति श्रीमहानिर्वाणतन्त्रे सर्गतन्त्रोत्तमोक्तमे सर्वधर्मनिर्णय-

सारे श्रीमदाद्यामदाशिवसंघादे पूर्वकाण्डे शिवब्रह्म-

स्यापनचतुर्विधावधूतविवरणकथनं नाम

षट्दर्शयोक्तासः ।

समाप्तोऽयं ग्रन्थः ।

तेजःसु तेजस्विणु ॥ २०२-२२१ ॥

इति श्रीमहानिर्वाणतन्त्रेऽष्टौकायां चतुर्दशोक्तासः ।

—————

